

الفت ڀريو عبيد

پروفيسر عبيدالله لاکير جي علمي، ادبي ۽
سماجي خدمتن جو تحقيقي جائزو



الفت ڀريو
عبيد

ڊاڪٽر مولانا اعجاز علي سوير
محقق

محقق

ڊاڪٽر مولانا اعجاز علي سوير

شاد
SHAD PUBLICATION

شاد
SHAD PUBLICATION



پروفيسر عبيدالله لاکير پنهنجي
پٽن ثناءالله ۽ حماد الله سان گڏ



پروفيسر عبيدالله لاکير پنهنجي والد محمد بچل
ڀاءُ اسدالله ۽ وڏي پٽ ثناءالله سان گڏ گهر ۾



ڊاڪٽر مولانا اعجاز علي سوير جي ڪتاب
جي محور تي ۽ رهاڻ وقت



ٽيڙهن سالن بعد 1989 ۾ بينچ جي ڪلاس فيلوز
جي گڏجاڻي وقت انگلش ڊپارٽمنٽ



21 جنوري 1990 ۾ ايم اي فائينل
جو آخري ڪلاس



پٽ پيڻوا، ڀائٽيا ۽ ڀائڻج (ڪٽنب سان گڏ)

Print by: Advance Press Hyd.
0300-0815982

شعوري لائڻ جو تسلسل * * *

شاد
SHAD PUBLICATION

بِسْمِ اللَّهِ الرَّحْمَنِ الرَّحِيمِ

ألفت ڀريو عبید

(پروفیسر عبید الله لاکیر جي سوانح ۽ خدمات)

مُحقق


ڊاڪٽر اعجاز علي سوڍر

(بي ايڇ ڊي ميهڙ)

ڇپائيندڙ

(عوامي تعليم ۽ ماحول جي ترقي جي تنظيم - ميهڙ (SPEED))

2026ع



حق ۽ واسطو ليکڪ وٽ محفوظ آهن.

ڪتاب جو نالو : ألفت ڀريو عبید

مُحقق : ڊاڪٽر اعجاز علي سوڍر

ڇاپو پهريون : فيبروري 2026ع

ڪمپوزنگ : ڪرم الله سولنگي

ٽائٽل / لي آئوٽ : بلاول خان سولنگي

سَهڪار : سنڌ سُجاڳ شاعر تنظيم ميهڙ

تعداد : 500

قيمت : 1800 روپيا

ڇپائيندڙ

(عوامي تعليم ۽ ماحول جي ترقي جي تنظيم، ميهڙ)

2026ع (SPEED)

ڇپيندڙ

شاد پبليڪيشن حيدرآباد



آفيس ايڊريس

شاد پبليڪيشن حيدرآباد

عبرت پريس واري گهٽي حيدر چوڪ حيدرآباد

0304-3018400

مان پنهنجي هيءَ ڪاوش علم جي اُڃارڻ کي اُڀڻان ٿو

علم جو هي عاشق ماڻهو رهي ٿو ميهڙ ۾
قرب جو هي قاصد ماڻهو رهي ٿو ميهڙ ۾
لطف اٿس لفظن ۾، خوشبوءِ اٿس خيالن ۾
محبت جو هي مداح ماڻهو رهي ٿو ميهڙ ۾
”عُبيد“ سارو اُلفت آهي، ”لاکير“ سارو لائق آهي
پريت جو هي پياسو ماڻهو رهي ٿو ميهڙ ۾
”عُبيد“ استاد علم اُڃارڻ جي ٿو اُڃ اجهائي
علم جو هي اُبر ماڻهو رهي ٿو ميهڙ ۾
رب جي رحمت ٿو پانڻيان هنن کي ڀاڻو
سڪ جو هي سالڪ ماڻهو رهي ٿو ميهڙ ۾
سماجي ڪمن ۾ سُڪون سمجهي ٿو سائين
ڀلائي جو هي ڀرم ماڻهو رهي ٿو ميهڙ ۾
عوامي خدمت کي پنهنجو ايمان مڃائين
الفت جو هي عادي ماڻهو رهي ٿو ميهڙ ۾
بھراڙيءَ جي ٻارن منجهه جاگرتا ٿو جاڳائي
پيار جو هي پيالو ماڻهو رهي ٿو ميهڙ ۾
ٿو قلم جي هٿيار هلائڻ جي مهارت بخشي هي
قور جو هي ڪريم ماڻهو رهي ٿو ميهڙ ۾
”عُبيد“، الله جي عنايت آهي اسان مٿان ”انمول“
عشق جو هي اُنبار ماڻهو رهي ٿو ميهڙ ۾

چاهت کي چُمڻ ڇڏيان، عشق عبادت ڪرڻ ڇڏيان؟
محبت کي مڃڻ ڇڏيان، رُوح راحت ڪرڻ ڇڏيان؟
بي رڀا بندگي ڪبي پوري زندگي ٿي ”انمول“ اُتي پي
الفت کي اُڃارڻ ڇڏيان، اهڙي عادت ڪرڻ ڇڏيان؟

Ulfat Bhariyo Ubaid

Professor Ubedullah Lakhiar's

Biography & Services

Written By

(Dr. Aijaz Ali Sodhar, PhD)

03013349366

aijazsodhar58@gmail.com

فهرست

1	پروفيسر عبيدالله لاکير: ڊاڪٽر نعمت الله سومرو
2	علم، بصيرت ۽ انسان دوستيءَ جو درخشنده مينار: ڊاڪٽر حافظ صبغت الله ڀٽو
3	پنهنجي پاران
4	ڳوٺ بخش لاکير جون مذهبي ۽ علمي شخصيتون
5	الحاج عبدالقادر چاڪي
6	مولانا محمد يوسف رح ۽ سندس اولاد
7	مولانا محمود صاحب رح
8	آخوند عبدالله ۽ الحاج ماستر شمس الدين شمسي رح
9	مولانا قاري محمد عيسي رح، تجويد ۽ قراءت جو ماهر
10	تعارف
11	ڀائر ۽ پينر
12	اولاد
13	تعليم
14	اساتذہ کرام
15	مڊل ۽ هاءِ اسڪول ۾ استاد
16	سند يونيورسٽي ۾ استاد
17	وڏيرو قادر بخش لاکير
18	مگيو خان لاکير
19	وڏيرو محمد ملوک لاکير
20	محمد حسين ولد مگيو خان لاکير
21	سائين ماستر محمد بچل لاکير
22	نصرالله بن عبدالهادي لاکير
23	غلام مصطفیٰ لاکير
24	امڙ مريم لاکير
25	علي نواز لاکير
26	محترمه خُديت

27	قادر بخش ولد محمد هاشم لاکير
28	اسد الله لاکير
29	غلام فاطمه زوجه پروفيسر عبيدالله لاکير
30	واحد بخش بن پانڌي خان ناريجو
31	غلام نبي ولد مگيو خان لاکير
32	منظور احمد بن محمد خان بن محمد عرس ناريجو
33	اميرالدين (قاصر) بن محمد يوسف
34	محمد حسن مستري
35	وزير احمد بن غلام رسول لاکير
36	گلڻ لاکير
37	ماستر محمد قاسم ولد علي بخش ساند
38	نارو خان بن ڪرم خان لاکير
39	وڏيرو پير بخش بن گل محمد ناريجو
40	مولوي محمود ناريجو
41	امداد علي بن محمد حسن ناريجو
42	محمد اديس ناريجو
43	دوست محمد ناريجو
44	پروفيسر عبيدالله لاکير مون جيئن ڏٺو
45	انسانيت جو اُنس
46	سماجي خدمتون
47	ابتدائي دور کان ئي سماجي جذبو
48	سماجي تنظيم جو بنياد: مقصد، مشن ۽ جدوجهد
49	انساني وقار جي بحاليءَ لاءِ مسلسل ڪوشش
50	سماجي اصلاح لاءِ علمي اڳواڻي
51	ڳوٺ سڌار سنگت ڳوٺ بخش لاکير
52	سند سلامت فورم
53	سند سلامت فورم هڪ شعوري پليٽ فارم
54	ڪانفرنس ۽ ورڪشاپس ۾ شرڪت
55	TRAINING COURSES AND ORIENTATIONS

183	لياقت علي ڏيپير	84	144	EXPERIENCE AS A DEVELOPMENT WORKER	56
187	سيد جعفر شاه	85	153	تعليمي خدمتون ۽ قائدانه صلاحيتون	57
188	عدنان مخدوم	86	155	شاگردن لاءِ هڪ مثالي استاد ۽ رهنما	58
188	پاويل جوڻيجو	87	155	ادب جو عاشق ۽ ثقافت جو پاسبان	59
189	مسعود احمد منگي	88	156	اخلاقيات ۽ دينداري جو بلند معيار	60
193	محمد يوسف زيب ناريجو	89	157	سماجي خدمت ۽ عوامي ڀلائي لاءِ وقف	61
195	اظهر آدرش	90	158	جديد دور ۾ جدت پسندي	62
198	ثناء الله لاکير	91	158	علم، ادب ۽ خدمت جو جامع سفر	63
200	محبوب علي محبوب ڏيپير	92	159	شاگردن لاءِ روشنيءَ جو سرچشمو	64
203	الاهي بخش چانڊيو	93	159	قلم سان سنڌي ٻوليءَ جي خدمت	65
204	غلام فاروق ملاح	94	160	سادگي، قرباني ۽ اخلاص	66
206	آفتاب چنه	95	160	تعليمي فلسفو ۽ شاگردن سان تعلق	67
208	جاني غفور چٽو	96	161	ادبي ڪم جون خاصيتون ۽ ويچار	68
209	زاهد ابڙو	97	162	علم، فڪر، ادب ۽ خدمت جو بي مثال نمونو	69
219	مولوي حافظ بدرالدين اڳرو	98	164	زندگي جو روحاني سرچشمو	70
222	سلمان چانڊيو	99	164	ثقافتي سڃاڻپ جي بقا لاءِ جدوجهد	71
223	غلام علي بروهي	100	165	فڪري سڃاڻپ جي بقا لاءِ انتهائي جذبو	72
224	علي اصغر چانڊيو	101	166	سماجي خدمت ۽ انسانيت جو عظيم سبق	73
224	ڊاڪٽر اعجاز علي سوڍر	102	166	انساني درد ۽ لاچار طبقي سان جذباتي وابستگي	74
227	احمد رضا اڳرو	103	167	فڪر جي غلاميءَ خلاف باوقار بغاوت	75
230	عاجز عاشق تنيو	104	167	سائين پروفيسر عبیدالله لاکير جي شاعري	76
233	ماجد علي چٽو	105	172	دوستن ۽ واقفن جا تاثر	77
236	زاهد ابڙو	106	173	پير حماد الله خياري	78
242	پروفيسر عبیدالله لاکير جي قلمي محنت	107	174	آزاد انورڪانڌڙو	79
232	ڏات ۽ ڏاهپ جو مسافر	108	174	مهمان مهيسر	80
245	مهاڳ (ڏات جي ڏيهه جو جاکوڙي جوان)	109	176	شفيق احمد شفيق چنا	81
257	پيار ۽ پريت جو طالب ”عارفي“ علي اصغر چانڊيو	110	181	الهه رکيو ڳورڙ	82
260	محبوب ڏيپير ۽ سندس نور ڀڄوڙيل	111	182	فيض محمد چنڇڻي	83
263	ياد جا ڏيڻا ٻاري ويهندڙ ڏات ڌڻي	112			

348	نازڪ احساس وارو شاعر	141	267	ٽاندا بڻيل سماج جو وڪيل	113
352	مُصنف جي زندگيءَ جو احوال	142	269	مُقدمو (ڪنهن کي ڏجي دانهن؟)	114
353	پرينءَ جي پيار جي پچار ڪندڙ شاعر	143	275	مون هيئن ڏٺو محبوب کي	115
357	ڌرتيءَ جو عاشق - محبوب ڏيپير	144	279	مهاڳ (ڪلامِ دائود)	116
358	قربانيءَ جو مجسمو	145	282	هڪ دؤر جي تاريخ: سائين فيض محمد چنڱڻي	117
359	Message	146	284	اڪين تي ڌوڙ ڌرتيءَ جي	118
361	ڏيهه جو ڏيپير رکوالو آ	147	287	مشهور واقعي مشهور آهي	119
364	ماءُ جهڙي شفيق ميهڙ	148	289	ڊگري ڪاليج قاضي عارف جو مختصر تعارف	120
366	فيصلا انصاف جا	149	291	هو ٽلائي چانهن پيار	121
373	نشي جا سماج تي اثر	150	292	سالاري	122
376	سائين پروفيسر عبيدالله جي فيس بڪ جي وال تان	151	294	FROM THE DESK OF EDITORIAL BOARD	123
379	اسان اڳ ۾ شاهوڪار هئاسين يا هاڻي	152	294	FOOD FOR THOUGHT	124
380	رَوَيْن ۽ محسوسات ۾ تضاد	153	295	WHICH LOVED BEST?	125
381	ڪرونا وائرس	154	296	محبوب ڏيپير هڪ مزاحمتي شاعر	126
382	فيس بوڪي اوطاق	155	301	غربت جا ڇاڪ	127
383	ڪاليج قاضي عارف جو سائين، تو کي سڏي ۽ ساري پيو	156	304	شيخ اياز: فڪر، جماليات ۽ جدوجهد جي ادبي تشريح	128
385	نظم	157	307	رات (تاثري)	129
388	چند سِتن جي پيٽا (عبدالحميد حميد جسڪاڻي)	158	308	ڪاپي ڪلچر	130
391	سالگرهه	159	315	سيرت النبي ﷺ ايمان جو جز	131
392	هڪ اهڙو ماڻهو، جيڪو وساري نه ٿو سگهجي	160	316	محبتن جو شاعر- الله ورايو پٽو	132
392	غزل (زاهد ابڙو)	161	318	هڪ پروگرام ۾	133
394	سائين عبيدالله لاکير کي خراج تحسین (ڊاڪٽر اعجاز علي سوڍر)	162	320	هڪ دلربا شخص جي آتم ڪهاڻي	134
395	وفائن جي سفر ۾	163	326	مشاهدو منگي مسعود جو	135
397	عاجزي، قرباني ۽ خدمت خلق جو پيڪر	164	328	هائبرڊ زندگي کان خائف ۽ سگهاري سماج جا خواب	136
404	علمي ۽ تحقيقي جستجو	165	331	ڏسندڙ ڊاڪٽر اعجاز علي سوڍر	137
409	تنظيمي ۽ انتظامي صلاحيتون	166	333	ادب جو ڪارج سمجهڻ کپي	138
413	شاگردن لاءِ سهولتون، لائبريري ۽ رانديون	167	336	مذهب ۽ ثقافتون آزاد هجڻ کپن	139
415	اخلاقي ۽ روحاني پهلو، شخصيت جو مزاج، اخلاقيات،	168	344	ڪلامِ قاصر	139
				۽ ڪو نئون سماج جوڙجي	140

	شاگردن سان محبت ۽ خلوص	
419	تدريسي طريقيڪار، شاگردن جي تربيت، جديد ۽ روايتي طرز تدريس	169
423	سماجي بهتري لاءِ جدوجهد، تعليمي ۽ سماجي شعور پيدا ڪرڻ	170
424	قومي ۽ اجتماعي ڪردار	171
	ڪجهه سکڻون	172
	تصويرون	173
A	Professor Ubaidullah Lakhia's Office: An Intellectual and Scholarly Hub in Mehar	174
C	Professor Ubaidullah Lakhia: A Radiant Chapter of Knowledge, Literature, and Philanthropy	175
C	Teaching Services and Student Guidance	176
D	The Aspect of Being an Ideal and an Inspiration	177
D	Philanthropic and Social Services	178
D	Contributions to Sindhi Literature	179
E	The Moment of Retirement	180
E	Tribute and the Love of Students	181

پروفيسر عبيدالله لاکير

پروفيسر عبيدالله لاکير صاحب جو نالو سنڌ جي علمي، ادبي ۽ سماجي تاريخ ۾ اهڙي خوشبو جيان پکڙيل آهي، جيڪا وقت گذرڻ سان وڌيڪ پختي، وڌيڪ معطر ۽ وڌيڪ معنيٰ خيز ٿيندي وڃي ٿي. سندس زندگي ڪنهن عهدي، منصب يا سرڪاري حيثيت جو حوالو نه پر هڪ دائمي سفر آهي. سفرِ علم، سفرِ اخلاق ۽ سفرِ خدمت. اهڙو سفر جنهن جي هر قدم تي محبت، هر موڙ تي سچائي ۽ هر منزل تي انساني عظمت جي روشني ساڻ هوندي آهي. سنڌ جي مٽي صديون گذرڻ باوجود اهڙن معزز استادن تي فخر ڪندي آئي آهي، جيڪي پنهنجون راتيون علم جي روشنيءَ لاءِ ۽ ڏينهن ڏينهن پنهنجي سماج جي مستقبل لاءِ وقف ڪري ڇڏيندا آهن. پروفيسر لاکير صاحب به انهيءَ ئي عظمت ڀريل قافلي جي اڳواڻن مان هڪ آهي جن جو مقصد علم جي ڀلاري روشني ڦهلائڻ، شاگردن جي سوچن کي بيدار ڪرڻ ۽ ڳوٺن، وسندين ۾ شعور جا ڌيئا ٻارڻ آهي. ميهڙ جي ڀرپاسي بخش لاکير واري مٽيءَ ۾ جنم وٺندڙ عبيدالله لاکير صاحب بالڪڻ ڪان ئي هڪ سادگي ڀريل، احترام واري ۽ نيڪ گهر ۾ پلجي وڏو ٿيو. سندس ابتدائي رويو ٻين ٻارن کان الڳ، وڌيڪ سنجيده، وڌيڪ متوازن ۽ وڌيڪ پختو محسوس ٿيندو هو. ڳوٺ جا بزرگ اڪثر چوندا هئا: ”هي ٻار وڏو ٿي استاد ٿيندو“ ۽ وقت اهو ثابت ڪري ڏيکاريو ته سندس احساس نه فقط درست، پر دور انديشيءَ جو روشن مثال رهيا. سندس اکين ۾ سدائين هڪ اهڙو روشن خاڪو رهيو، جتي استاد ۽ شاگرد جو رشتو عبادت جيترو پاڪ ۽ سماج جي بقا لاءِ اوترو ئي ضروري سمجهيو ويندو آهي. تعليمي سفر مڪمل ڪرڻ کان پوءِ، جڏهن پاڻ تدريس جي مقدس در تي قدم رکيو، تڏهن جڻ سندس دل جي اڻڀري خواهش پنهنجي مڪمل صورت اختيار ڪري وئي. سندس پهرين مقرري فقط هڪ سرڪاري نوڪري نه هئي، پر هڪ اهڙي علمي دور جو آغاز هو، جنهن هزارين شاگردن جون زندگيون بدلجڻيون

هيون. سندس تدريس جو سمورو عرصو ميهڙ ۽ ٻين علائقن وارن جي لاءِ سونهري باب بڻجي ويو. شاگرد سندس شخصيت کي فقط استاد نه پر فڪر جي سفر جو سچي معنيٰ ۾ رهنما سمجهندا آهن. سندس نرم آواز، سنجيده چهرو ۽ پختي گفتگو نوجوانن جي دلين ۾ سوچ جا ڌيئا ٻاريندي رهي آهي ۽ مثبت سوچڻ ئي انسان کي سچي معنيٰ ۾ انسان بڻائيندو آهي. پريٽ آباد ڪاليج، حيدرآباد ۾ اچڻ سان کيس نئون ماحول، نئون فضاڻو ۽ نوان تجربا نصيب ٿيا. شهر جي صورتحال، سياسي تحريڪون، طبقاتي فرق ۽ شهري مسئلا، اهي سڀ تجربا هن کي وڌيڪ گهرو استاد، وڌيڪ حساس ذهني رهنما ۽ وڌيڪ باشعور فڪر وارو انسان بڻائڻ ۾ مددگار ٿيا. اڍائي سالن جي مختصر عرصي ۾ پاڻ نه فقط پنهنجو مقام ٺاهيو، پر شاگردن جي دلين ۾ احترام جو اهڙو قلعو قائم ڪيو، جيڪو وقت سان ٽٽڻ بدران وڌيڪ مضبوط ٿيو. مٽياري جهڙي روحاني ۽ ادبي مرڪز ۾ هڪ سال گذارڻ سندس مزاج ۾ وڌيڪ نرمي، فڪر ۾ وڌيڪ گهرائي ۽ علمي روين ۾ وڌيڪ وقار پيدا ڪيو. 2001ع ۾ جڏهن هو خيرپور ناٿن شاھ ۾ آيو، تڏهن جڻ سندس تدريس سفر پنهنجي مڪمل اوج تي داخل ٿيو. هن هنڌ ڪيترائي سال گذاريا ۽ انهن سالن ۾ سندس نالو علم، شائستگي ۽ عزت جي هڪ علامتي نشاني بڻجي ويو. سندس ڪلاس ۾ داخل ٿيڻ جو مطلب فقط ڪتاب پڙهڻ نه هوندو هو، بلڪ زندگي کي سمجهڻ هوندو هو. پاڻ ڪتابن کان اڳ انسانيت، اخلاق، ذميواري ۽ محنت بابت درس ڏيندو رهيو. ڪيترائي شاگرد سندس هٿ هيٺ پنهنجو شعور، پنهنجي سڃاڻپ ۽ پنهنجو مستقبل تراشڻ ۾ ڪامياب ٿيا. 2006ع ۾ کيس اسسٽنٽ پروفيسر طور ترقي ملي. اها ترقي سندس محنت جو سرڪاري اعتراف هئي، پر لاکير صاحب جو مقصد ڪڏهن به عهدي، مرتبي يا ظاهري مقام تائين محدود نه رهيو. 2013ع ۾ مستقل پرنسپل ٿيڻ سندس خدمتن جي توثيق هئي، پر سندس عظمت عهدي ۾ نه پر رَوَين ۾ رهي. يعني روين جي نرمي، گفتگو جي وقار ۽ انسانيت سان ڀريل اندر جي شفافيت ۾. گورنمينٽ ڊگري ڪاليج قاضي عارف ۾ پرنسپل جي حيثيت

سان به هن علم جي فضا کي وڌيڪ تازگي بخشي. "ڪُهنڱ" نالي مئگزين جو اجراء سندس تخليقي ذهنت، شاگردن سان محبت ۽ ادبي شعور کي فروغ ڏيڻ جي جذبي جو روشن مثال آهي. SPLA ۾ سندس سرگرم موجودگي استاد برادري لاءِ همت، حوصلي ۽ اتحاد جو سرچشمو رهي. پنهنجي ڳوٺ بخش لاکير ۾ "ڳوٺ سڌار سنگت" قائم ڪري پاڻ ثابت ڪيائين ته سماج ۾ تبديلي تقريرن سان نه پر مثالي عمل، سچي خدمت ۽ شعوري رهنمائيءَ سان اچي ٿي. سندس طبيعت ۾ نرمي، بردباري، اخلاق ۽ محبت جا رنگ ايترا ته گهرا آهن، جو پاڻ سخت لفظ ڳالهائڻ کان اڳ هزار ڀيرا سوچيندو آهي. ڪيترن ئي شاگردن جو چوڻ آهي ته کيس ڪاليج ۾ ڪڏهن به غصي ۾ نه ڏٺو ويو، اختلاف کي به پاڻ فڪر جي نئين واٽ سمجهي قبول ڪندو رهيو. سندس نظر ۾ استاد جو آواز خوف نه پر اعتماد ۽ تنقيد نه پر اصلاح جو آئينو رهيو. ادب سان سندس محبت اهڙي ته سچي ۽ اونهي آهي، جو لفظن کي فقط پڙهندو ناهي، پر انهن جي ڌڙڪندڙ دل به محسوس ڪندو آهي. سندس لکت سچائيءَ جي سر، سوچ جي کوٽائي ۽ سنڌ جي مٽيءَ جي خوشبوءِ سان ڀرپور رهي آهي. سندس تنقيد ڪاوڙ نه هئي، پر وضاحت هئي، گهٽتائي نه پر رهنمائي هئي. پروفيسر عبيدالله لاکير صاحب پنهنجي شاگردن جي ڪاميابين کي پنهنجي ذاتي خوشي جي برابر سمجهندو آهي. ڪيترائي شاگرد، جيڪي اڄ محقق، استاد، شاعر يا ليکڪ آهن، اهي پنهنجي نالي جي پٺيان سندس تربيت جو روشن پاڇو محسوس ڪن ٿا. اهڙو پاڇو جيڪو روشنيءَ مان ٺهندو آهي، اونداهيءَ مان نه. سنڌ سان سندس محبت غير معمولي آهي. پاڻ چوندو آهي: "سنڌ کي ڪتابن سان نه، دل سان پڙهو." ان ڪري سندس هر لفظ ۾ ڌرتيءَ جو درد، عشق ۽ سچائيءَ جو رنگ نمايان رهيو آهي.

اڄ به پاڻ پنهنجي ئي شان ۾ مصروف، بيدار، باوقار ۽ پختو آهي. وقت سندس وار سفيد ڪيا، پر سندس فڪر کي پوڙهو ڪرڻ ۾ ناڪام رهيو. هن جي همت، سندس عشق علم ۽ سندس محبت شاگرد اڄ به ساڳي شدت سان موجود آهن. حقيقت اها ئي آهي ته اهڙا

ماڻهو مَرُئا ناهن. اهي فقط نظر کان اوجھل ٿي دلين ۾ رهجي وڃن ٿا. پروفيسر عبيدالله لاکير صاحب جو نالو اڄ به ادب کي ادب بڻائي ٿو، ڇاڪاڻ ته اهو نالو لفظن جي عزت، علم جي حرمت ۽ انسانيت جي عظمت آهي.

سنڌ جيڪڏهن اڄ تعليمي زوال تي سوچيندي آهي، تڏهن اهڙا استاد ئي اميد جي صورت ۾ سامهون بيٺل نظر ايندا، جيڪي پنهنجو وقت، فڪر ۽ ڪوششون ٻين کي روشني رسائڻ خاطر قربان ڪري ڇڏين ٿا. استاد فقط پڙهائيندا ناهن، استاد نسلن کي بچائيندا آهن ۽ پروفيسر عبيدالله لاکير صاحب انهن روشن مينارن مان هڪ آهي، جنهن جو نالو سنڌ جي تعليمي تاريخ ۾ هميشه احترام، عزت ۽ عظمت سان لکيو ۽ پڙهيو ويندو.

منهنجي دعا آهي ته الله سائين پروفيسر عبيدالله لاکير صاحب کي هميشه سلامت، شاد آباد، باوقار ۽ ڪامياب رکي. آمين

ڊاڪٽر نعمت الله سومرو

نارو شاھ

20 نومبر 2025 ع

علم، بصيرت ۽ انسان دوستيءَ جو درخشنده مينار

سائين پروفيسر عبيدالله لاکير اهڙو نالو آهي، جنهن جي ذڪر سان فڪر جي تازگي، علم جي روشني، محبت جي خوشبو ۽ خدمت جي حرارت هڪ گڏيل شعاع بڻجي دلين تي پکڙجي وڃي ٿي. سندس شخصيت فقط هڪ استاد يا ليکڪ جي حدن ۾ قيد ناهي، بلڪ هو ان درويشانه فڪري قافلي جو شاندار سالار آهي، جيڪو پنهنجي وجود سان روشني ورهائيندو ۽ پنهنجي فڪر سان ايندڙ نسلن جي سوچ کي نئون سوجهرو ڏيندو هلندو آهي. سندس حياتيءَ جو هر ورق ڪنهن نه ڪنهن مقصد، عمل ۽ سچائيءَ جي روشن مُسرت سان ڀريل نظر اچي ٿو. سائين پروفيسر صاحب جو فڪر انسانيت، علم، اخلاق ۽ روحانيت جي اهڙي دلنواز آبشار جيان آهي، جيڪا ويران روح کي سيراب ڪري ٿي. سندس فڪري نظام ۾ فطري سادگي، فڪري شائستگي ۽ اخلاقي رفعت جو اهڙو سنگم موجود آهي، جيڪو وڏي محنت ۽ گهري شعور کانسواءِ ممڪن نه ٿو ٿئي. هو يقين رکي ٿو ته انسان جي ڪاميابي رڳو علم جي وسعت ۾ نه، بلڪ اخلاق جي اونهي سچائي ۽ عمل جي سچپڻ ۾ لڪل آهي. سماج ۾ تبديلي تڏهن پيدا ٿئي ٿي، جڏهن ماڻهو پاڻ کي صحيح رُخ ڏانهن ڦيريندا ۽ اهو ئي فڪر سائين جي زندگيءَ جو بنيادي محور رهيو آهي. ادب، فلسفي ۽ سماجي علوم تي سندس دسترس ڪنهن علمي خزاني کان گهٽ ناهي. سائين پروفيسر صاحب جو علم فقط ڪتابن جي سطحن تائين محدود نه رهيو آهي، بلڪ تجربتي، مشاهدي، فڪري تلاش ۽ عملي مشاهدن جي روشنيءَ مان ڦٽي نڪتل آهي. هو انهن مفڪرن مان آهي، جيڪي نظريي کي رڳو سوچ تائين نه رکندا آهن، بلڪ ان کي سماجي حقيقت ۾ تبديل ڪرڻ لاءِ جاکوڙ ڪندا آهن. سندس ذهن ۾ اهو خيال هميشه موجود رهيو آهي ته علم جي سچي خدمت تڏهن مڪمل ٿئي ٿي، جڏهن هو ڪنهن ٻئي جي زندگيءَ ۾ به نئون اُجالو ڀري. سائين پروفيسر عبيدالله لاکير جو تدريس سان تعلق فقط پيشو نه پر

عبادت جي درجي جو عمل آهي. ڪيترن ئي ادارن ۾ پڙهائيندي هن جنهن محنت سان شاگردن جي فڪر، ذهني وقار، اخلاقي شعور ۽ سماجي ذميواريءَ کي اُجاگر ڪيو، اهو سندس شخصيت جو سڀ کان روشن پهلو آهي. سندس شاگرد علمي ۽ ادبي دنيا ۾ پنهنجي استادن جو نالو جتي به وٺندا آهن، اتي سائين صاحب جي محبت، شفقت ۽ علمي عظمت جو ذڪر خاص احترام سان ڪندا آهن. ادب جي دنيا ۾ سائين هڪ معزز فڪري آواز آهي. سندس لکيل مهاڳ رڳو ابتدائي صفحا نه پر مڪمل فڪري منظر ناما هوندا آهن، جن ۾ موضوع جو پس منظر، ليکڪ جو فڪر ۽ ڪتاب جو روحاني ۽ علمي مقصد وڏي نفاست سان اُجاگر ٿيل هوندو آهي. پاڻ ادب جي پانڊيٽن سان هر موڙ تي هر ممڪن سهڪار ڪرڻ ۾ وسان گهٽائي ڪين ٿو، جيڪو عمل اڄ جي دور ۾ نهايت ناياب ۽ دل کي چُهڻدڙ ۽ مثالي آهي. جتي گهڻا ماڻهو علم کي پنهنجي ڪمائي ۽ روزي روٽيءَ جو وسيلو بڻائين ٿا، اتي سائين پروفيسر صاحب ان کي خدمت جو ذريعو بڻايو آهي. کيس انگريزي ۽ اردو ٻولين تي ڀرپور مهارت حاصل آهي، پر پنهنجي مادري ٻولي سنڌيءَ لاءِ سندس محبت ۽ فڪري وابستگي انتهائي ڊلسوز آهي. پاڻ مادري ٻولي کي فڪر جي پهرين آزادي ۽ قومي سڃاڻپ جي بنيادي ڇٽائي سمجهي ٿو. تدريس ۾ به هن اهڙا طريقا اختيار ڪيا، جيڪي عام ماڻهن ۽ شاگردن تائين علم کي سنجيدگي سان، پر سادگيءَ سان پهچائين. سندس اهو فڪر اڄ به سنڌ جي تعليمي حلقن ۾ هڪ روشن تحريڪ طور موجود آهي. سائين عبيدالله لاکير جي سماجي ۽ تنظيمي خدمتن جو سلسلو به وڏو ۽ روشن رهيو آهي. پاڻ فلاحي ادارن ۾ اهڙو قائدانه ڪردار ادا ڪيو اٿائين جيڪو محبت، انصاف، مشاورت ۽ اجتماعي پلائيءَ جو آئينو نظر اچي ٿو. پاڻ پنهنجون ڪاوشون محروم طبقي لاءِ صرف ڪيون اٿائين، شاگردن لاءِ رهنمائيءَ جا در کوليائين ۽ سماجي سطح تي فڪر ۽ عمل جي تحريڪ پيدا ڪيائين. شخصيت جي لحاظ سان سائين پروفيسر صاحب محبت جو خوشبودار مرڪز، اخلاق جو صاحب وقار نمائندو ۽ انسان دوستيءَ جو اڻٽڪ مسافر آهي. سندس گفتگو ۾ نرم

پنهنجي پاران

ڪنهن به انسان کي تاريخ جي ورقن ۾ شامل ٿيڻ جي لاءِ تاريخ جي ورقن ۾ داخل ٿيڻ وارو ڪردار ادا ڪرڻو پوندو آهي. ايئن هرگز ناهي ته هر رُطب ۽ يابس ڪردار وارو انسان تاريخ بڻجي ايندڙ نسلن جي دلين منجهه ڌڙڪي سگهي ٿو. اهو به سچ آهي ته قومون پنهنجي محسنن کي تاريخ جي ورقن ۾ محفوظ ڪري موجوده ۽ ايندڙ نسلن لاءِ مثالي زندگي جو نمونو پيش ڪري زنده دل قوم هجڻ جو ثبوت ڏينديون آهن. انسان جڏهن هن دنيا ۾ ايندو آهي ته سندس هر بنيادي اُنا واري شين ۾ بين جو ئي عمل دخل هوندو آهي. جيئن پيدا ٿيڻ ۾ انسان جي پنهنجي ڪا تمنا ناهي هوندي، اها خالق جي منشا تي مبني فيصلو هوندو آهي، پنهنجي لاءِ پنهنجي جنس پسند ڪرڻ يعني مرد يا عورت هجڻ جو اختيار به وٽس ناهي هوندو، پنهنجي لاءِ پنهنجو جسماني رنگ، پنهنجي عضون جي بناوٽ لاءِ به پنهنجي فرمائش ڪرڻ جو ڪو اختيار نه هوندو اٿس. ڪائنات جي هڪ ئي هستي هئي جنهن لاءِ حضرت حسان بن ثابت[ؓ] فرمائي ٿو:

وَأَحْسَنَ مِنْكَ لَمْ تَرْقُطْ عَيْنِي! وَأَجْمَلَ مِنْكَ لَمْ تَكِدِ الْبِئْسَاءُ
خُلِقْتَ مُبَرَّئِيٍّ مِنْ كُلِّ عَيْبٍ! كَأَنَّكَ قَدْ خُلِقْتَ كَمَا تَشَاءُ¹

ترجمو: اي (الله جا حبيب) توهان کان وڌيڪ حُسن ۽ جمال وارو منهنجي اک ڪڏهن ڏٺو ئي ناهي ۽ توهان کان وڌيڪ ڪامل ڪمال پٽ ڪنهن عورت جڻيو ئي ناهي، توهان کي هر عيب کان پاڪ پيدا ڪيو ويو، گويا جيئن توهان چاهيو توهان کي تيئن ٺاهيو ويو. مطلب ته هن دنيا ۾ اچڻ جو به انسان کي پاڻ کي ڪو اختيار حاصل ناهي هوندو. جنهن خاندان ۾ پيدا ٿيندو آهي انهيءَ جي چونڊ

لهجو، سندس رويي ۾ وقار ۽ سندس مُسڪراھٽ ۾ اطمینان نظر اچي ٿو. نوجوانن لاءِ پاڻ هڪ سچي رهنما، هڪ مُشفق بزرگ ۽ هڪ فکري مشعل راه جي مثل رهيو آهي. اڄ ڪيترائي شاگرد، ليکڪ ۽ سماجي ڪارڪن سندس فڪر مان روشني وٺن ٿا. سائين پروفيسر صاحب جو فڪر محبت، رواداري، علم ۽ انسانيت جي بنياد تي بيٺل آهي. پاڻ اهڙين خوبين سان سلهاڙيل رهيو آهي جيڪي هر زماني ۾ قيمتي ۽ قابلِ قدر رهن ٿا. سائين پروفيسر عبيدالله لاڪير فقط هڪ فرد نه پر هڪ فکري تحريڪ، هڪ علمي ڪائنات ۽ هڪ روشن سوچ جو مینار آهي. اهڙيون شخصيتون وقت جي ڌڙ ۾ گم نه ٿينديون آهن، بلڪه وقت جي گذرڻ سان سندن روشني وڌيڪ چمڪندي آهي. اسان جو ارڏو ساڻي ڊاڪٽر مولانا اعجاز علي سوڍر جيڪو سندس سوانح ۽ خدمت کي تاريخي سچائيءَ سان گڏ علمي رنگ ۾ پيش ڪري رهيو آهي، اهو ڪم يقيناً سائين پروفيسر صاحب لاءِ خالص خراج محبت ۽ خراج عقيدت جي صورت ۾ حڪمت ڀريو تحفو آهي.

ڊاڪٽر حافظ صبغت الله ڀٽو

اسسٽنٽ پروفيسر

سنڌ يونيورسٽي ڄامشورو

19 نومبر 2025 ع

1. حافظ ٺار مصطفيٰ، هو ميونخ ۾ ڄائو، مدرّس رسول ﷺ سيدنا حضرت حسان بن ثابت رضی اللہ عنہ کي نعتيه اشعار ۾ موجود نقوش سيرت، ص ۱۶، سيارلوٽ، شعبه نشر و اشاعت مرکزی جمعیت اہل حدیث۔

ڪرڻ به سندس چاهت ۾ ناهي هوندي، پنهنجي لاءِ رشتن جو انتخاب جيئن فلاڻو منهنجو بابا هجي، فلاڻي منهنجي امڙ بڻجي، فلاڻو پيءُ، فلاڻي پيڻ، فلاڻو چاچو، فلاڻي پڦي، فلاڻو مامو، فلاڻي ماسي، فلاڻو ڏاڏا ۽ فلاڻو نانا ٿئي. يعني رشتن جي معاملي ۾ به انسان بلڪل بي وس هوندو آهي. مطلب ته انسان کي اهو سڀ خالق جي طرفان ئي عطا ٿيندو آهي. ايتري قدر جو انسان بعد ۾ جنهن نالي تي فخر ڪندو آهي، اهو نالو به کيس ٻين جي ئي طرفان مليل هوندو آهي. مطلب ته انسان شروع ۾ پنهنجي مرضيءَ جو مالڪ ناهي هوندو نه ئي سندس چاهت جو ڪو خيال رکيو ويندو آهي ۽ نه ئي وري سندس پسند يا ناپسند جي ڪا پرواهه ڪئي ويندي آهي. جڏهن انسان شعور جي عمر کي رسندو آهي ته پوءِ پنهنجو ڪردار ۽ عمل بنائڻ ۾ هو خودمختيار هوندو آهي. اها سندس ئي چاهت ۽ مرضي هوندي آهي ته هو هر دلچيز ٿيڻ وارو ڪردار ادا ڪري دليون فتح ڪري يا ٻين جي اکين ۾ آب ڏئي معاشري جو ناسور بڻجي عوام لاءِ آزار بڻجي يا وري درميان وارو رستو اختيار ڪري بس پنهنجي ڏن ۾ مڱن ٿي پنهنجي لاءِ ئي جيئن ڪي پنهنجو مقصد حيات بڻائي. انسان مُتضاد صفتن جو مجموعو آهي. سندس انا، وڏائي ۽ فخر اڃايو آهي. اهو ئي حضرت انسان آهي جنهن کي پنهنجي مخلوقات منجهه شرف واري مخلوق جو اعزاز عطا فرمايائين. الله رب العزت فرمائي ٿو:

وَلَقَدْ كَرَّمْنَا بَنِي آدَمَ وَحَمَلْنَاهُمْ فِي الْبَرِّ وَالْبَحْرِ وَرَزَقْنَاهُمْ مِّنَ الطَّيِّبَاتِ وَفَضَّلْنَاهُمْ
عَلَىٰ كَثِيرٍ مِّمَّنْ خَلَقْنَا تَفْضِيلًا¹

ترجمو: ۽ اسان بني آدم کي عزت بخشي ۽ ان کي خشڪي ۽ پاڻي ۾ سَوارِي عطا فرمائي ۽ پنهنجي ڪيتري ئي مخلوق تي فضيلت ڏني.

اهو ئي حضرت انسان ڪڏهن مُعتبر بڻجي خدا بنجڻ جي دعويٰ ڪندي به ڌرو برابر ناهي ڊڄندو. فرعون جي خدائي دعويٰ جي

باري ۾ ارشاد باري تعاليٰ آهي:

فَقَالَ أَنَا رَبُّكُمُ الْأَعْلَىٰ ﴿٢٢﴾¹

ترجمو: ۽ (فرعون) چيو مان توهان جو وڏي درجي جو پروردگار (رب) آهيان.

دهرين ۽ مُلحدن پاران الله جي اله هجڻ ۽ مَعبوديت جو انڪار به انسان جي پنهنجي خالق خلاف بغاوت ۽ وڏي جهالت جو ثبوت آهي. ڪمال ته اهو آهي جو ايترو مُعتبر ٿيڻ وقت هو پنهنجي اصليت وساري ويهندو آهي. حالانڪ سندس ابتدا گندي پاڻيءَ مان ٿيل آهي ۽ وري پيدا ٿيڻ وقت ڪيترو نه بي وس، لاچار ۽ ڪمزور هوندو آهي جو ڪاڻڻ، پيڻ، پاڻڻ، سڙي گرمي کان بچڻ، دشمن کان حفاظت ۽ زنده رهڻ جي لاءِ خود ٻئي جو محتاج هوندو آهي. نحيف الجسم جڏهن ان پالڻهار جو انيڪ رزق کائي هتي ڪٿي جسم وارو تندرست جوان ٿئي ٿو ته بغاوت تي لهي اچي ٿو. وري اهو ئي حضرت انسان بهادر ۽ دلير ايترو ٿيندو آهي جو جبلن جا ۽ درياهن جا سينا چيري رستا ناهي ٿو. هوشيار ۽ ذهين ايترو آهي جو فاصلن کي طئي ڪرڻ لاءِ هوائن جو سِينو به چيري تمام سَهنجو ۽ گهٽ وقت خرچ ڪري مڪمل ڪرڻ جو هنر سکي ورتائين. دنيا کي گلوبل وليج بڻائي سڄي ڌرتيءَ جي انسانن کي پاڻ سان جوڙي رکيائين. بزدل ۽ بي وس وري ايترو آهي جو ننڊ ۾ به چرڪ پري اٿي پوندو آهي، اونداه کان خوف کائيندو آهي، نه گهڻي سڙي سَهِي ۽ نه وري گهڻي گرمي سَهِي، جسماني جوڙجڪ جي ٿورڙي به خرابي گوارا ناهي ڪندو، اگر نهن ٿورڙو وڌيڪ ڪٽجي پوي يا ڪو هڏو ٿورڙو ڪريڪ زده ٿي پوي، اُف ان وقت سندس دانهون ۽ تاثرات ڪهڙا هوندا آهن؟ اهو ماڻهو جيڪو اهڙي تڪليف منجهان گذريو هجي انهيءَ کي چڱي ريت خبر هوندي.

انسان هن دنيا منجهه امتحان ڏئي شقي يا سعيد ٿيڻ جي فيصلو جي حجت تار ڪرڻ لاءِ موڪليو ويو آهي. الله رب العزت فرمائي ٿو:

1. سورة النازعات آيت ٢٤.

1. سورة بني اسرائيل آيت نمبر ٤٠.

يَوْمَ يَأْتِ لَا تَكَلَّمُ نَفْسٌ إِلَّا بِإِذْنِهِ فَمِنْهُمْ شَقِيٌّ وَسَعِيدٌ ﴿١٠٥﴾ 1

ترجمو: جڏهن اهو ڏينهن ايندو ته ڪير به الله جي اجازت کان سواءِ ڳالهائي نه سگهندو، پوءِ انهن ۾ ڪو بدحال هوندو ۽ ڪو خوشحال. هر انسان کي انهيءَ جستجو ۾ رُڌل رهڻ گهرجي ته ڪنهن نه ڪنهن طريقي سان بس پنهنجي مالڪ کي راضي ڪري هن دنيا منجهان رخصت ٿي آخرت ۾ هميشه جي ڪاميابي سان همڪنار ٿئي. مون زندگيءَ ۾ جيڪي انسان ڏٺا آهن انهن منجهان ڪي ته انهيءَ قسم جا به ماڻهو رهيا جيڪي آخرت جي انجام کان بلڪل لاپرواه ٿي بس دنيا ۾ عياشي ڪرڻ کي زندگيءَ جو اصل معراج سمجهي پنهنجي عاقبت برباد ڪري ويٺا، ڪي اهڙا به ماڻهو آهن جيڪي آخرت جا انڪاري رهي دنيا جي زندگي کي ئي سڀ ڪجهه سمجهي جيئن جي جستجو ۾ رهيا، ڪي وري آخرت کان لاعلم بڻجي بس جيئن سمجهه ۾ آيو تيئن زندگي گهاري دنياوي عمر گذارڻ لڳا، ڪي وري آخرت ۾ ڪاميابيءَ جي ڪوڙي اميد رکي بس ڪڏهن گناه ته ڪڏهن ثواب ڪرڻ کي پنهنجي جيون جو مقصد بڻائي ويٺا ۽ ڪي جوان اهڙا به ڏٺا جيڪي دنياوي زندگيءَ کي آخرت سنواري خاطر سهولتن ۽ موقعن کي وڃائي آخرت ۾ سٺي انجام جا اميدوار بڻجي پنهنجي خوشين مٿان ٻين جي آساني ۽ خوشيءَ کي ترجيح ڏئي جيئن دنيا. مون پروفيسر عبيدالله لاکير صاحب سان جيترو وقت گڏ گهاريو آهي، ڪڏهن هجور ۾ گڏ رهيو آهيانس ته ڪڏهن چند ماڻهن جي ميڙ ۾ ته ڪڏهن وري تنهائي ۾ ڪچهري ڪئي آهي. انهيءَ سموري وقت ۾ مون کيس عاقبت جي ڪاميابي لاءِ پراميد رهي انسانيت جي خدمت ڪندي، ٻين جي فلاح و بهبود لاءِ فڪر مند رهندي، معاشري ۾ نيڪيءَ جي فروغ، انسانيت جي پاڻ ۾ محبت، هڪٻئي جي ڪم اچڻ، پنهنجي وٽ ۽ وس آهر بنا تفريق مذهب، مسلڪ ۽ ذات پات جي مدد ڪرڻ، علم ۽ ادب جي واڌاري لاءِ جتن ڪرڻ، علم جي اُچارن جي هر ممڪن سهڪار لاءِ هر وقت تيار رهڻ، علم جي عشاقن لاءِ پنهنجي سهائتا پيش ڪرڻ، مهمان جي ميزباني

1. سورة هود آيت نمبر ۱۰۵.

کي پنهنجو فرض سمجهي دل جي خوشيءَ سان ادا ڪرڻ، پنج وقتا نماز جي پابندي ڪرڻ ۽ جيترو ممڪن ٿي سگهي آخرت لاءِ ثمر ڪڍي ڪرڻ لاءِ ڪوشاڻ ٿي ڏنو. سائين پروفيسر عبيدالله لاکير مولويانه ڏيک ویک وارو دیندار نه سہي پر حقیقت ۾ سچي مسلمان جي عملي تصویر آهي. پاڻ ڪو ديني عالم يا ديني اسڪالر نه آهي ۽ مان اڪيلو شخص اهڙو ناهيان جيڪو سندس ڪردار ۽ عمل جا قصيدا ڳائيندو هجي پر اهڙا ڪيترائي ارواح موجود آهن جيڪي منهنجي ڳالهين جي تصديق ڪندا. سائين پروفيسر عبيدالله لاکير جي ڪردار ۽ عمل جي باري ۾ اگر لکجي ته يقيناً سندس تعريف ڪرڻ وارن جي هڪ ڊگهي فهرست موجود آهي. مون پنهنجي هن ڪتاب ۾ مٿس لکيل شاعري ۽ مختلف ماڻهن جا تاثرات شامل ڪيا آهن جيڪي منهنجي ڳالهين جي تصديق آهي. سائين پروفيسر عبيدالله لاکير صاحب جي زندگيءَ تي لکڻ منهنجو ديرينه خواب هيو. الحمد لله اهو خواب اڄ سانپيان ٿي اوهان جي هٿن تائين پهتو آهي. انهيءَ ڳالهه ۾ ڪو شڪ نه آهي ته هر انسان جي زندگيءَ جا ٻه رخ هوندا آهن. هڪ مَنفي ۽ هڪ مُثبت. اها به هڪ حقيقت آهي ته هر انسان جا هڪ طرف چاهيندڙ به موجود هوندا آهن ته ٻئي طرف کانئس نفرت ڪرڻ وارا به موجود هوندا آهن. مون ڪوشش ڪئي آهي ته پنهنجي هن ڪتاب ۾ سائين جي زندگيءَ جا ٻئي پهلو سامهون رکان. ايئن ڪندي مون کي ڌرو به خوف يا ججهڪ محسوس نه ٿي چاڪاڻ ته مون کي خبر آهي ته سندس زندگيءَ جا ٻئي رخ صاف سُٺا ۽ انسانيت جي پلائي سان ڀريل آهن. سائين عبيدالله لاکير جي زندگيءَ، خدمتن، ڪردار ۽ عمل تي لکيل هي منهنجو مجموعو الحمد لله ۽ ان شاء الله حقيقت ۽ سچ تي مبني آهي.

هر هڪ انسان پنهنجي ڪردار سان سُڃاتو ويندو آهي. ڪنهن جو ڪردار انسان جي موت پڄاڻان ختم ٿي ويندو آهي ۽ ماڻهن جي دلين تان تمام جلد ميسارجي ويندو آهي. ڪن ماڻهن جو ڪردار صدين تائين ماڻهن جي دلين ۾ زندهه رهجي ويندو آهي. سائين پروفيسر عبيدالله لاکير صاحب پنهنجي جيون کي تعليم ۽ تعلم،

نئين ته ۽ مستقبل جي معمارن جي تربيت، ادبي ۽ سماجي خدمت لاءِ وقف ڪري خدمت ۾ مڱن رهيو آهي. سائين پروفيسر صاحب جي باري ۾ مون جيڪو ڪجهه هن ڪتاب اندر لکيو آهي مان انهيءَ جو عيني گواه آهيان. سالن کان وٺي سائين جن سان مستقل مزاجيءَ سان ملاقاتون ٿينديون رهيون آهن. سندس ڪردار، سوچ، ذهانت، طبيعت، علم، احساس، ڪچهري، پسند، ناپسند مطلب ته سندس دل منجهه جهاتي پائي ڏٺو اٿم. هروڀرو ڳالهه ۾ وڌاءُ ڪري ڪنهن جي تعريف ڪرڻ وارو مزاج منهنجو به ناهي مگر هن شخصيت مٿان لکندي ڪڏهن خوشي محسوس ڪيم ته وري ڪڏهن پنهنجي لاءِ سعادت سمجهيم، ڪڏهن بي ساختہ دل منجهان آفرين جو آواز آيو ته ڪڏهن اکين ۾ آب تري ٿي آيو، ڪڏهن لکڻ وقت زبردستي قلم کي روڪڻو پيو ته ڪٿي منهنجي احساسن ۽ جذبات کي وڌاءُ نه سمجهيو وڃي، ته وري ڪڏهن لفظن جي چونڊ ڪرڻ مهل سادگيءَ کان ڪم ورتم. هن شخصيت تي لکڻ پنهنجي لاءِ رب جو احسان ۽ نعمت مڃان ٿو. هن شخصيت جي ڪردار، علم ۽ احساس جا قائل ۽ گواه ڪيترائي ماڻهو موجود آهن. خاص ڪري سائين جن وٽان تعليم پرائڻ وارا منهنجي سمورين ڳالهين سان سهمت ضرور هوندا. اگر مان ايئن چوان ته مون جيڪو ڪجهه لکيو آهي اهو سائين پروفيسر صاحب جي شاگردن ۽ چاهيندڙن جي دل جي ترجماني ڪئي آهي يا جيڪو لکيو اٿم اهو ڪيترن ئي ماڻهن جي گمان موجب تمام گهٽ ڪري لکيو اٿم ته به شايد اهو ڪو وڌاءُ نه هوندو. سائين پروفيسر عبيدالله لاکير صاحب هر هڪ شاگرد ۽ ملڻ واري انسان کي چند لمحن ۾ ئي پنهنجو گرويده بنائڻ وارو، سڀني کي پنهنجي دل جي ويجهو رکڻ وارو ۽ سڀني کي پنهنجو مڃڻ وارو مهربان منش آهي. سائين پروفيسر عبيدالله لاکير صاحب ٻين جي خيرخواهي خاطر قرباني ڏيڻ کي پنهنجي لاءِ خوشيءَ جو سبب سمجهندو آهي. پاڻ ديني اعتبار سان صوم و صلوات جو پابند، مذهبي شعارن جي تعظيم ڪرڻ وارو، خوف خدا هر وقت مستحضر رکڻ وارو ۽ انسانيت جي ڪردار کي هٿي ڏيارڻ وارو ماڻهو آهي. سائين پروفيسر عبيدالله لاکير صاحب گهٽ ڳالهائڻ کي پسند

ڪندڙ، گهڻو ڳالهائڻ کان وڌيڪ گهڻو ٻڌڻ کي ترجيح ڏيندو آهي. سائين پنهنجي آفيس ۾ اچڻ واري ٻئي علائقي جي ماڻهوءَ پوءِ بيشڪ اهو ڪنهن جو به مهمان هجي مگر ان جي خاطر مدارت ڪرڻ پنهنجو فرض سمجهي ڏاڍي دلچسپيءَ سان ڪري دوستن کي پنهنجو بنائي ڇڏي ٿو.

الله رب العزت ۾ اها اميد اٿم سندس هڪ پياري شخصيت جي زندگيءَ جو مثالي نمونو، سندس سُهڻو ڪردار ۽ خدمت انساني عوام اڳيان آڻي ايندڙ نسل لاءِ هڪ مثالي زندگي جو حقيقي روپ پيش ڪرڻ جي ڪوشش ڪئي اٿم، جنهن جي بدلي ۾ مالڪِ کائنات منهنجي ڪمڻ ۽ ڪوتاهين کي به معاف فرمائي منهنجي به عاقبت سنواري جو ذريعو بڻائيندو. آمين. الله رب العزت کان دعا جو طالب آهيان ته سائين پروفيسر عبيدالله لاکير کي ڊگهي صحتمند زندگي عطا فرمائي ته جيئن خلق خدا جي خدمت ڪندو رهي ۽ سندس شفقت ڀريو ساڻو اسان جهڙن مٿان تادير قائم ۽ دائر رهي. آمين ٿر آمين

ڊاڪٽر اعجاز علي سوڍر

ميهڙ

ڳوٺ بخش لاڪير جون مذهبي ۽ علمي شخصيتون

ڳوٺ بخش لاڪير لڳ ڀڳ 200 سال اڳ ڪڇي ۾ وڏي ٻوڏ اچڻ کان پوءِ لڏپلاڻ جي سبب آباد ٿيو. جيئن ته هي ڳوٺ ان وقت مٿانهين تي هو، ان ڪري ”ڏڙو“ به مشهور ٿيو. هي ڳوٺ پيروز شاهه ۽ شاهه پنجو سلطان جي وچ ۾ صرف هڪ يا ٻه ڪلوميٽرن جي فاصلي تي آباد آهي. ڳوٺ جي اتر ۾ بزرگ سيد فتح شاه صاحب جو مقام (قبرستان) موجود آهي. فتح شاه جي قبر مبارڪ بچاءُ بند جي اندران هئي. جڏهن درياھ جي گهٽي سوڙھ ٿي وئي ته ڪيترن ئي ماڻهن کي سيد صاحب خواب ۾ اشارو ڪيو ته: ”مون کي درياھ تنگ ٿو ڪري، تنهن ڪري مون کي ڪٿي هجرت ڪرائي ٻاهر رکو.“ پوءِ ماڻهن سندن قبر کي کوٽيو ۽ سندن لاش، جيڪو ورهين کان دفن ٿيل هو، ٻاهر ڪڍي اچي ڳوٺ بخش لاڪير جي ڀرسان دفن ڪيو. ان واقعي کان پوءِ انهيءَ سيد جي نالي سان مقام (قبرستان) کي سيد فتح شاه جو مقام سڏجڻ لڳو. سيد فتح شاه جي خليفن ٻيل جي عمر غالباً هڪ سؤ سال هئي. هو ايمان جي سلامتيءَ وارو زاهد، عابد ۽ خدا ترس ٻانهو هو. سندس موجب: ”مان بفضلہ تعالیٰ تهجد جي هر رکعت ۾ يس شريف پوري ڪندو هيس. 12 رکعتن ۾ 12 دفعا يس پڙهڻ جو وظيفو سالن کان مقرر هو. هاڻي پيريءَ جي ڪري اها طاقت نه رهي آهي، تنهن ڪري هاڻي مزمل شريف شروع ڪئي اٿم.“

ڳوٺ ۾ سيد فتح شاه ۽ سندن خليفن ٻيل جي ڪرامتن جا قصا به وڏي عقيدت سان ٻڌايا وڃن ٿا. خاص ڪري ڏکين گهڙين ۾ ماڻهن کي خوابن ۽ اشاري وسيلي رهنمائي ڪرڻ جا واقعا مشهور آهن. سندن درگاهه تي اڄ به هر سال ميلو لڳندو آهي، جتي نه صرف ڳوٺ واسي پر پاڙي واري ڳوٺن مان به ماڻهو زيارت لاءِ ايندا آهن. ان کان علاوه، ڳوٺ بخش لاڪير ۾ وقت بوقت ڪيترائي عالم، حافظِ قرآن ۽ صوفي بزرگ پيدا ٿيا جن پنهنجي علم، تعليم ۽ ديني خدمت سان علائقي ۾ نيڪ نالو ڪڍيو. ڳوٺ جا بزرگ نه صرف عبادت ۽

رياضت ۾ اڳڀرا رهيا پر ماڻهن جي اخلاقي ۽ سماجي تربيت به ڪندا رهيا.

الحاج عبدالقادر چاڪي

الحاج عبدالقادر چاڪي جو مقبرو ڳوٺ بخش لاڪير جي قبرستان ۾ آهي، جتي هو هميشه لاءِ آرامي ٿيو. هو فقط قرآن پاڪ پڙهيل هو پر روحاني فيض ۽ الله تعالیٰ جي عطا ڪيل اسرار سان مالا مال شخصيت رکندو هو. سندس بيعت غلام صديق بزرگ شهدادڪوٽ وارن سان هئي. عبدالقادر چاڪي جي زبان ۾ ايترو اثر ۽ برڪت هئي جو جيڪي به لفظ هو چونڌو هو، الله تعالیٰ جي حڪم سان ائين ئي ٿي ويندو هو. سندس دعائن وسيلي ڪيترائي ماڻهو، جن ۾ رئيس سويو خان مگسي به شامل هو، ڪامياب ۽ بلند مرتبي وارا ٿيا. ساڳي وقت، جيڪي ماڻهو کيس تنگ ڪندا هئا، تن لاءِ سندس بددعا سبب سندن حالتن ۾ سڌارو نه ايندو هو. ڳوٺ وارا اڄ تائين سندس چوڻين ۽ روايتن کي ياد ڪن ٿا. عبدالقادر چاڪي گهڻو وقت ڳوٺ بخش لاڪير ۾ گذاريندو هو، تنهنڪري ئي کيس هتي دفن ڪيو ويو.

جڏهن بخش لاڪير نالي زميندار هن ڳوٺ جو بنياد وڌو، تڏهن ڪيترا ئي قبيلن ۽ ذاتون لڏي اچي هتي آباد ٿيا. انهن ۾ ملاح برادري به شامل هئي، ڪي ڀار طرف جي ”ڀاڳو“ نالي ڳوٺ کان لڏي، ڪي سنڌي ٻٽڙا ۽ ڪي ڪنڊيارو مان لڏي اچي هتي رهائش پذير ٿيا. ملاح قبيلي جي هڪ نامور شخصيت خانصاحب محمد الياس ملاح هئي، پاڻ شروعاتي دور ۾ استاد (ماسٽر) هو، پوءِ سرڪاري طور بيت عملدار مقرر ٿيو. خانصاحب محمد الياس ملاح نهايت نيڪ، پرهيزگار ۽ قدردان انسان هو. پنهنجي مسڪينن ۽ غريب ملاح برادري لاءِ هن هميشه ڪوششون جاري رکيون ۽ انهن جي بهتري لاءِ پاڻ پتوڙيندو رهيو. سندس جدوجهد جو ئي نتيجو آهي جو اڄ ڳوٺ جا گهڻائي ماڻهو تعليم سان جڙيل ۽ نوڪرين ۾ آهن. سندس اولاد ۾ وڏو فرزند محمد دائود هو. وري انهن جي اولاد

۾ محمد عثمان (دراڻيور، مرحوم)، الطاف حسين (دراڻيور، مرحوم)، خان ۽ خادم حسين (حال حيات) شامل آهن. اهي سڀئي پنهنجي والد جي نقش قدم تي هلندي پنهنجي برادري ۽ ڳوٺ جي خدمت ڪندا رهيا.

مولانا محمد يوسف ۽ سندس اولاد

ڳوٺ بخش لاکير جي هڪ روشن ۽ نامور ديني شخصيت مولانا محمد يوسف جي گذري آهي. پاڻ شڪل ۽ صورت ۾ حسين ۽ نوراني نينگر هو. لڳ ڀڳ پنجن سالن جي عمر ۾ کيس سندس والدين جناب حضرت مولانا الحاج عطاءُ الله جي خدمت ۾ پيش ڪيو. جڏهن مولانا عطاءُ الله کانئس سندس نالو پڇيو ته ننڍڙي يوسف چيو ته: ”منهنجو نالو الله ورايو آهي.“ ان مهل ئي مولانا صاحب فرمايو: ”نه، تنهنجو نالو يوسف آهي.“ ۽ پوءِ يوسف ئي کيس سڏيو ويو. جلد ئي حضرت مولانا عطاءُ الله وفات ڪري ويا. ان وقت حضرت مولانا محمد هاشم (نواب شاهه وارا) شاگردن کي قرآن ۽ ديني تعليم ڏيندا هئا، جن وٽ مولانا يوسف پڻ تعليم حاصل ڪئي ۽ قرآن پاڪ مڪمل ڪيو. بعد ۾ جڏهن حضرت مولانا محمد اسماعيل سومري سوڀو خان مگسي ۾ مدرسو ”دار الفیوض“ قائم ڪيو ته مولانا يوسف اتي پڙهڻ لاءِ ويو ۽ شرح وقايه تائين تعليم حاصل ڪيائين. مولانا اسماعيل جي وفات کان پوءِ مولانا يوسف تعليم لاءِ همايون شريف روانو ٿيو، جتي مولانا محمد هاشم پڙهائيندا هئا. هتي مولانا سيد الحاج امير محمد شاهه (امينائي وارو) به ساڻس هر سبق هو. اتي ئي مولانا يوسف پنهنجي ديني تعليم مڪمل ڪري دستار فضيلت حاصل ڪئي. تعليم مڪمل ڪرڻ کان پوءِ هو پنهنجي ڳوٺ واپس آيو ۽ بخش لاکير جي جامع مسجد ۾ درس شروع ڪيائين. بعد ۾ جڏهن ڏوڪري ۾ حضرت مولانا فيض محمد صاحب هجرت ڪري افغانستان ويو ته سندن جاءِ تي مولانا يوسف کي مقرر ڪيو ويو. اتي وڏي پيماني تي درس و تدريس شروع ٿي. سرهندي بزرگن جا قاضي صاحب ۽ ٻيا ديندار ماڻهو

سندس مددگار بڻيا ۽ مولانا يوسف جي ڪوشش سان هڪ وڏو ديني ادارو قائم ٿيو. افسوس جو جوانيءَ ۾ ئي اجل اچي ويو ۽ هو الله سائين جي سڏ تي لبيڪ چئي هتان هميشه لاءِ رخصت ٿي ويو. مولانا يوسف کي هڪ فرزند غلام رسول پيدا ٿيو. سندس وفات کان پوءِ سندس اهليه جي شادي ماستر حمز علي سان ٿي، پر اولاد نه ٿيو. ان ڪري غلام رسول کي وڏي ناز ۽ محبت سان پاليو. غلام رسول انگريزي تعليم حاصل ڪئي ۽ زرعي کاتي ۾ آفيسر مقرر ٿيو. هو ديندار ۽ شريعت جو پابند هو ۽ حضرت مولانا منظور حسين مدني جو مُريد پڻ هو. ماڻهن ۾ سندس شهرت ”مولانا غلام رسول“ جي نالي سان هئي. هن پنهنجي ڳوٺ ۽ برادريءَ لاءِ وڏيون خدمتون سرانجام ڏنيون. ڪيترن ئي ماڻهن کي زرعي کاتي ۾ نوڪريون وٺي ڏنائين ۽ ڪيترائي ماڻهو جن کي هو سفارش جو خط ڏيندو هو، آفيسرن طرفان عزت سان قبول ڪيا ويندا هئا. مولانا غلام رسول جڏهن به ڳوٺ ايندو هو ته نماز، ذکر ۽ الله جي اطاعت جي تلقين ڪندو هو. سندس اولاد ۾ هڪ پٽ ميان ضياءُ الدين پيدا ٿيو، جيڪو پهرين شاه پنجو مڊل اسڪول ۾ انگريزي استاد رهيو، پوءِ ميونسپل کاتي ۾ نوڪري ڪئي. ميان ضياءُ الدين جون ٻه شاديون هيون. پهرين شادي پنهنجي ڳوٺ ۾ مائٽن مان ڪئي، جنهن مان هڪ پٽ محمد يوسف ناريجو پيدا ٿيو، جيڪو اڄ ڳوٺ بخش لاکير ۾ رهائش پذير آهي ۽ پرائمري اسڪول ۾ استاد پڻ آهي. بقول سائين پروفيسر عبيدالله لاکير جي: ”هو منهنجو ذاتي دوست آهي ۽ شايد اسان جي وڏڙن جي پراڻي دوستيءَ سبب اهو ناتو اڃان تائين مضبوط آهي. خاص طور تي بابا سائين محمد بچل ۽ ميان ضياءُ الدين جي گهري دوستي هئي. بابا سائين اڪثر ڪري سندس ڏانهن دادو ويندو رهندو هو.“

مولانا محمود صاحب

ڳوٺ بخش لاکير جي هڪ ٻي ممتاز ديني ۽ علمي شخصيت مولانا محمود صاحب هو، جيڪو مولانا محمد يوسف جو سالو به هو.

پاڻ ابتدائي ۽ اعلى ديني تعليم سنڌ جي مختلف نامور عالمن وٽان حاصل ڪئي. انهن ۾ مولانا عبدالرحمن فيروز شاهي، مولانا محمد اسماعيل (سويو خان مگسي وارا)، مولانا اله بخش (پيري وارا) ۽ مولانا عبدالڪريم ديروي (ڏيرو) شامل آهن. مولانا محمود صاحب خلافت تحريڪ ۾ پڻ سرگرم ڪردار ادا ڪيو، جنهن ڪري ماڻهن ۾ ”واعظ الاسلام“ جي لقب سان مشهور ٿيو. پاڻ هڪ ڏاهو حڪيم به هو، طب جي شعبي ۾ ماڻهن جي خدمت ڪندو هو. تدريس جي حوالي سان ڪوئي ڪوڪر ڳوٺ ۽ سنڌي ٻٽڙا ۾ درس ڏيندو ۽ امامت به ڪندو هو. پنهنجي علمي ۽ روحاني فراغت کان پوءِ سنڌ جي ڪنڊ ڪڙچ ۾ وڃي وعظ ۽ تبليغ ڪندو هو ۽ پنهنجي ڳوٺ ۾ رهائش واري جاءِ تي بيمارن جو علاج ڪندو هو. زندگيءَ جي آخري حصي ۾ جڏهن پيرسن ٿيو، تڏهن پنهنجي ڳوٺ بخش لاکير (ڏڙو) ۾ ئي رهائش اختيار ڪيائين ۽ اتي ئي وفات ڪيائين. مولانا محمود پنهنجي دور ۾ امراءِ ۽ بااثر ماڻهن جي مجلسن ۾ به ويندو هو، پر حق ڳالهه چوڻ ۾ ڪڏهن به نه گهٻرائيندو هو. سندس حق گوئي اڪثر ڪري ظرافت ۽ طنز جي انداز ۾ هوندي هئي، جنهن سان ڳالهه دل ۾ لهندي هئي. سندس اولاد ۾ ٽي پٽ هئا: غلام قادر، محمد روشن ۽ غلام نبي. غلام قادر جي اولاد ۾ رفيق احمد، منير احمد، خليل احمد ۽ حاجي الله بخش شامل هئا. انهن مان ٽي پٽ فوت ٿي چڪا آهن، فقط حاجي الله بخش اڄ به ڳوٺ بخش لاکير ۾ زنده سلامت آهي. رفيق احمد جي شادي وڏيري پير بخش وٽان ٿي، جنهن مان هڪ پٽ محمد امين پيدا ٿيو، جيڪو اڃان به حيات آهي. محمد روشن جو پٽ زاهد حسين شاه پنجو سلطان هاءِ اسڪول ۾ هيڊ ماستر رهيو. پاڻ نهايت قابل، مهربان ۽ بهترين استاد طور سڃاتو ويندو هو. هو به وفات ڪري ويو آهي. غلام نبي جو به وڏي گهراڻي جي صورت ۾ اولاد آهي، جن ۾ غلام شبير (اوستو)، عبدالله مرحوم ۽ ٻيا شامل آهن. هن خاندان ۾ محمد روشن جو سوت محمد يعقوب پڻ هڪ نمايان شخصيت هو. پاڻ پيشي جي لحاظ سان تپيدار هو، پر مقامي سطح تي کيس رئيس سڏيو ويندو هو. محمد يعقوب وڏي سخاوت ۽ مهمان نوازي جي ڪري مشهور هو. ڳوٺ

۾ داخل ٿيندي ئي سندس اوطاق هئي، جتي هر وقت پري پري کان مهمان اچڻ جو سلسلو جاري رهندو هو. هو يارويس، کليل دل ۽ سخاوت ۾ بي مثال شخصيت هو.

آخوند عبدالله ۽ الحاج ماستر شمس الدين شمسي
ڳوٺ بخش لاکير جي ديني ۽ علمي خدمتن ۾ هڪ اهم نالو آخوند عبدالله جو آهي، جيڪو فيروز شاه جي مدرسي مان تعليم حاصل ڪري آيو. پاڻ ڳوٺ ۾ قرآن پاڪ جي تعليم ڏيندو هو ۽ امامت جا فرض به سرانجام ڏيندو هو. نهايت ئي نيڪ ۽ سادو شخص هو، جيڪو 85 سالن جي عمر ۾ وفات ڪري ويو. سندس زندگي عبادت ۽ خدمت خلق ۾ گذري. ان کان پوءِ ڳوٺ ۾ ديني خدمتن جي حوالي سان هڪ ٻيو وڏو نالو الحاج ماستر شمس الدين شمسي آهي. پاڻ وڏو شاعر به هو ۽ پنهنجي وقت ۾ علمي ۽ ادبي ذوق رکندڙ شخصيت طور سڃاتو ويندو هو. ابتدائي ديني تعليم حاصل ڪرڻ بعد مدرسو دارالفیوض، سويو خان مگسي ۾ تعليم جاري رکيائين ۽ فارسي ۾ ”سڪندرنامہ“ تائين پڙهيو. ڳوٺ ۾ قرآن پاڪ پڙهائڻ ۽ امامت جا فرض ادا ڪندو رهيو. سائين عبیدالله کي به سندس شرف تلمذ نصیب ٿيو. 1985-86ع ۾ جڏهن ڌاڙيلن جو دور هو، تڏهن ڪجهه وقت لاءِ دادو هجرت ڪري هليو ويو، پر جلد ئي واپس اچي پنهنجي ڳوٺ بخش لاکير (ڏڙو) ۾ رهائش اختيار ڪيائين. آخرڪار اتي ئي زندگيءَ جو سفر پورو ڪري دارالبقا طرف روانو ٿي ويو. سندس اولاد ۾ هي نالا نمايان آهن: ممتاز علي، زرعي بينڪ ۾ مينيجر رهيو. آفتاب احمد، واڍا اسڪارپ ۾ سب ڊويزنل آفيسر دادو طور خدمتون سرانجام ڏنيون. محبوب علي، آءِ جي پوليس آفيس ۾ آفيس سپرنٽينڊنٽ رهيو، پر ڳوٺ ۾ برادريءَ جي تڪرار دوران شهيد ٿي ويو. عطاءُ المصطفى، ڊائريڪٽر فشريز جو عهدو سنڀاليو ۽ 2023ع ۾ رٽائر ٿيو. هاڻي ڳوٺ ۾ رهائش پذير آهي. سائين شمسي جو اولاد نه رڳو اعلى تعليم حاصل ڪندڙ رهيو، پر اهم عهدن تي به فائز ٿيو. سندس نئين نسل به پڙهيل لکيل آهي.

آفتاب احمد جو فرزند مفيد احمد دادو ۾ وڪالت جي پيشه سان لاڳاپيل آهي ۽ پنهنجي خاندان جي علمي ۽ ادبي ورثي کي اڳتي وڌائي رهيو آهي.

مولانا قاري محمد عيسيٰ، تجويد ۽ قراءت جو ماهر

ڳوٺ بخش لاکير جي هڪ روشن ۽ نمايان ديني بزرگ شخصيت مولانا قاري محمد عيسيٰ ولد آخوند محمد يامين هو. پاڻ ۽ سندس والد صلاح جتوئي جي ڳوٺ ۾ امامت جا فرض ادا ڪندا رهيا. سندس گهرواري به وڏي ديني خدمتن ۾ شامل هئي، جيڪا سڄي ڳوٺ جي چوڪرين کي قرآن پاڪ پڙهائيندي هئي. سندن گهر ۾ ڏينهن رات قرآن پاڪ جي تلاوت ۽ تعليم جو سلسلو جاري رهندو هو ۽ قرآن پاڪ جو آواز هر وقت ٻڌڻ ۾ ايندو هو. مولانا قاري محمد عيسيٰ پنهنجي ابتدائي ۽ اعلى ديني تعليم ”مدرسہ دار الفيوض“ سويو خان مگسي مان حاصل ڪئي. تجويد ۽ قراءت ۾ مهارت حاصل ڪرڻ لاءِ پاڻ خاص طور تي گهوٽڪي ويو ۽ اتي مولانا سيد قاري شير محمد شاھ مدني¹ وٽ تعليم حاصل ڪيائين، جيڪي پنهنجي دور جا وڏا ماهر قاري ۽ استاد هئا. سندن صحبت ۾ قاري محمد عيسيٰ تجويد ۽ قراءت ۾ ڪمال حاصل ڪيو. تعليم مڪمل ٿيڻ کان پوءِ کيس دستار فضيلت سان نوازيو ويو ۽ پاڻ پنهنجي ڳوٺ جي جامع مسجد ۾ درس ڏيڻ لڳو. پوءِ استادن جي حڪم سان سوجهرو ڳوٺ ۾ درس ڏيڻ لاءِ موڪليو ويو، جتي ڪجهه عرصو تعليم ڏنائين. ان کان پوءِ پاڻ ڳوٺ ڳنواس، متصل نصيرآباد ۾ تدريس جي خدمت سرانجام ڏيندو رهيو. روحاني طور پاڻ مديجي جي بزرگ خليفه ميان عبدالرحمن² ۽ خواجہ فضلي قريشي مسڪين پوري (پنجاب) جو مريد هو. سلوڪ ۾ پاڻ نقشبندي طريقي کي مڪمل طور اختيار ڪيائين. سندس ذڪر بابت مشهور آهي ته پاڻ هڪ ئي دم ۾ 101 پيرا نفي اثبات (لا اله الا الله) پڙهندو هو، جيڪو سندس باطني رياضت جو ثبوت هو. افسوس جو مولانا قاري محمد عيسيٰ جوانيءَ ۾ ئي وفات ڪري

ويو. وفات کان اڳ وصيت ڪيائين ته سندس جنازي نماز مولانا عبدالڪريم مگسي (سويو خان مگسي وارا) پڙهائڻ ۽ سندس ڪتب خانو به انهن جي حوالي ڪيو وڃي. پاڻ نهايت خوش الحان قاري، ماهر ڪاتب ۽ سُهڻي تلاوت ڪندڙ شخص طور سڃاتو ويندو هو. سندس وفات کان ٿورو پوءِ سندس حامله گهرواريءَ کي هڪ فرزند پيدا ٿيو، جيڪو سندس يادگار طور هن دنيا ۾ زندهه رهيو. جنهن جو نالو شمن هو، جيڪو ملو شمن جي لقب سان سڏيو ويندو هو. شمن کي اولاد ٿيو. سندس وڏي پٽ جو نالو شاهنواز هو. شمن هتان لڏي ڏاٻيجي ويو. پاڻ ۽ سندس وڏو پٽ شاهنواز وفات ڪري چڪا آهن، شمن جو باقي اولاد هن وقت اتي ئي رهائش پذير آهي¹.

1. هي سموري معلومات سائين پروفيسر عبيدالله کان حاصل ڪئي آهي.

عبيدالله بن محمد بچل بن قادر بخش لاکير بن محمد هاشم

سائين ماستر محمد بچل لاکير ڳوٺ بخش لاکير جو هڪ معزز شخص هو. پنهنجي زمينداري سان گڏ ناليوارو پرائمري استاد ۽ ڳوٺ جي ننڍن وڏن فلاحي ڪمن ۾ وڏي اڳرائي ڪرڻ جي ڪري ڳوٺ ۽ تر وارن ۾ عزت ۽ احترام جي نگاه سان ڏٺو ويندو هو. 27 جون 1965ع 27 صفر 1385 هجري بروز آچر تي سائين محمد بچل لاکير جي گهر ۾ سندس پهرين نمبر ٻار جو جنم ٿيو. انهيءَ ٻار جو نالو عبيدالله رکيو ويو. عبيدالله جي پرورش عام رواجي طريقي سان خالص پهراڙيءَ واري ماحول ۾ ٿي. ان وقت اسان جي پهراڙيءَ منجهه هر شيءِ تقريباً خالص هوندي هئي. اڄ واري دؤر جيان چانهن، بوتل، سگريٽ، موبائل، ٽي وي ۽ ڪمپيوٽر جو استعمال عام جام نه هوندو هو، بلڪ انهن شين جو وجود ئي نه هوندو هو. پهراڙيءَ منجهه هر هڪ شيءِ خالص ميسر هوندي هئي. اتان جي آبهوا سان گڏ اتان جي ٻولي ۽ دلين منجهه محبت ۾ ڪا ملاوت نه هوندي هئي. ادب ۽ احترام اتان جي ماڻهن جو شيوا هو. وڏن جي عزت ۽ ننڍن سان محبت عام جام هئي. حيا شرم عورتن سان گڏ مردن جو به زيور هوندو هو. هر ڪنهن جي معاملي ۾ بنا دعوت جي سمورو ڳوٺ ڪاهي پوندو هو. ايئن پيو محسوس ٿيندو هو جڏهن ته سڀ ڳوٺ وارا هڪ ئي پيءُ جو اولاد هجن. ڪنهن فرد جو غم پوري ڳوٺ بلڪه سموري تر جو غم بڻجي ويندو هو ۽ فرد جي خوشي به سڀني لاءِ خوشي بڻجي ويندي هئي. فرد جي ڪاميابي تي هرڪو فخر محسوس ڪندو هو، جڏهن ته اها ڪاميابي کيس ملي هجي. گويا ڳوٺ هڪ گهر ۽ اطراف ۾ موجود ڳوٺ هڪ ئي ڳوٺ جي گهرن جي مثل هئا. ڪنهن هڪ گهراڻي جو مهمان پوري ڳوٺ جو مهمان هوندو هو. ڪنهن ماڻهو جو دشمن پوري ڳوٺ جو دشمن هوندو هو. ڳوٺ ۾ موجود گهرن ۾ اچڻ وڃڻ جام هوندو هو. عمر رسيده ماڻهو پوري ڳوٺ جي مڃيل گڏيل ميراث هوندا هئا. جيئن ٻار پنهنجي گهر جي وڏن کان هر وقت ڊنل رهندو هو ۽ سندن اڳيان بادب رهندو

هو، تيئن ڳوٺ جي ڪنهن به وڏي جي اڳيان ويهڻ يا ادب جي خلاف حرڪت ڪرڻ جي جرئت ڪرڻ جو دم ڪنهن ۾ به نه هوندو هو. اگر ڪنهن گهر ۾ ڪو خوشيءَ جو پروگرام هوندو هو ته سڀني ڪاوڙيل مٿن مائٽن ۽ دوستن کي پرچائڻ لاءِ پئي هر هر پنجاڻت ڪبي هئي. جيسيتائين ان ڪاوڙيل عزيز يا دوست کي راضي ڪري انهيءَ پروگرام ۾ شريڪ نه ڪبو هو تيسيتائين پورو ڳوٺ بي چيني ۾ رهندو هو. خوشيءَ جي موقعي تي هفتو ڏه ڏينهن اڳ سموري گهر کي حُجْلَه عَزُوسي (ڪنوار لاءِ سينگاريل ڪمر) جيان سينگارڻو ويندو هو. اوطاق سڃاڻي ويندي هئي. منهن جوڙيا ويندا هئا. ڪافي ڏينهن اڳ پري پري جي مائٽن ۽ دوستن جي خاندان سميت آمد شروع ٿي ويندي هئي. راتيون ڪچهرين، سهرن ۽ تهڪن ۾ گذرنديون هيون. ايئن پيو محسوس ٿيندو هو ته خوشيءَ ۾ شريڪ ٿيڻ وارا مهمان سموري ڳوٺ جا گڏيل مهمان هجن. عزت ۽ احترام وارو اهڙو ماحول اڄ اسان جي ڳوٺن منجهان به عُقْءُ ٿي چڪو آهي. اهڙي طرح اگر ڪنهن فرد کي ڪو غم رسندو هو ته سمورو ڳوٺ ان لاءِ سهارو بڻجي اٿندو هو. اگر ڪا فوتگي ٿيندي هئي ته پوري ڳوٺ ۽ تر وارن ڳوٺن ۾ غم ۽ ڏک جي لهر چائنجي ويندي هئي. افسوس واري ڪيفيت ۾ انهيءَ تر ۾ خوشيءَ جو رٿيل پروگرام اگر مهينو بعد جو به هوندو هو ته ان کي تبديل ڪيو ويندو هو. هر گهر هر فرد انهيءَ ڏک ۾ برابر جو شريڪ هوندو هو. گهرن ۾ ريڊيو يا ٽي وي جو آواز به بند هوندو هو. ايندڙ مهمان کي بنا ماني ڪرائڻ جي اجازت ڏيڻ بي ادبي سمجهي ويندي هئي. اُويلي ٽائيم تي اچڻ واري مهمان کي مرد نه هجڻ جي صورت ۾ ڪنهن ٻار کي موڪلي اوطاق يا چايري ۾ ويهاري لسي ماني ڪرائڻ هر ماڻهوءَ جي فطرت ۾ شامل هو. اوطاقن جو سسٽم ڳوٺ وارن جي لاءِ شادي هال، ميٽنگ هال، ڪميونٽي هال ۽ ڪورٽ جو ڪم ڏيندو هو. اوطاقن ۾ روايتي ڪچهريون ٿينديون هيون. انهن ڪچهرين ۾ ڪل پوڳ، قصا گوئي، بيت پڙهڻ، ڳجهارت، ڏور، گيت غزل پڙهڻ، زماني جي گردش ۽ حالات تي تبصرا ڪرڻ، مُلڪي حالتن تي خيالن جي ڏي وٺ، چوڪرڻ توڙي نياڻين جي رشتن جون ڳالهيون به اوطاقن ۾

ئي طئي ٿينديون هيون. ننڍن وڏن جي درميان محبت ۽ عزت و احترام جو نظارو به ڏسڻ لاءِ خوب ملندو هو. اڄ جي سوشل ميڊيا يا اليڪٽرانڪ ميڊيا جي اهڙي مصيبت نه هئي. پراڻيون اخبارون پيون هر هر پڙهيون هيون. ريڊيو تي BBC (بي بي سي) تي نشر ٿيندڙ خبرون ٻڌڻ لاءِ ريڊيو جي اردگرد جمع ٿبو هو. نه ايترو جدت سان چاهه هو نه ئي ڪا وڏائي ۽ فخر واري ڳالهه هوندي هئي. ميٺ ۽ محبت جو ماحول هوندو هو. اهڙي ماحول ۾ اک کولي هن دنيا ۾ اچڻ وارا ڏاڍا خوش نصيب رهيا. سائين پروفيسر عبيدالله لاکير صاحب جو جنم به اهڙي ئي ماحول ۾ ڏوڙ ۾ ٿيو. انهيءَ وقت ۾ جيئن ٻار کي مٽ مائٽ گڏجي پاليندا هئا، تيئن سائين عبيدالله به پرورش پائڻ لڳو. ان وقت ۾ مٽ مائتن ۾ گهڻي حجت به هوندي هئي ۽ ٻارڙن سان سڀن جو پيار هوندو هو. هر هڪ عزيز مٿن پيو گهور ويندو هو. ڪڏهن ڪٿان ڌڙڪو ملندو هو ته وري ڪٿان ججهو پيار ۽ سرس محبت پڻ ملندي هئي. عام رواجي طور طريقن سان ڪيڏندي، ڪڏندي، ڪڏهن ٿڙندي، ڪڏهن ٿاڀڙندي، ڪڏهن ڌڪو ڪائيندي، ڪڏهن سڀلجندي، ڪڏهن ڪري پوڻ کان بعد وري اتي هلندي جيون جو سفر شروع ڪيائين. اهڙي ريت خالص بهراڙيءَ واري ماحول ۾ عبيدالله جي پرورش ٿي ۽ بخش لاکير جي مٽي ۾ ڪيڏندي پروان چڙهڻ لڳو.

ڀائر ۽ پيٽر

1. **قادر بخش بن محمد هاشم** (سائين عبيدالله جو مائيتو ڀاءُ) (جنم 30 جولاءِ 1959ع)،
2. **پروفيسر عبيدالله** (جنم 27 جون 1965ع)،
3. **مرحوم مراد خاتون** (جنم 5 فيبروري 1968ع) زوجہ علي اصغر لاکير،
4. **مرحوم اسدالله** (جنم 2 اپريل 1974ع، وفات 25 ڊسمبر 2015ع، ڪينسر سبب وفات ڪيائين)،
5. **رُخسانہ بيگم** (جنم 5 فيبروري 1978ع) زوجہ ڪريم

بخش لاکير،

6. **فرزانہ بيگم** (جنم 4 جنوري 1981ع) زوجہ گلزار علي لاکير،
7. **سميع الله** (جنم پهرين فيبروري 1983ع) (اولاد: محمد زين، محمد آريان ۽ مريم عرف خديجه)،
8. **نعمت الله** (جنم پهرين اپريل 1984ع) (اولاد: نقيب الله، آيت ۽ نسا)

امڙ: مريم (جنم پهرين جولاءِ 1943ع مطابق 29 جمادي الثاني 1362 هجري بروز خميس، وفات 27 اپريل 2019ع 21 شعبان 1440ھ وقت 11:15 رات جو، تدفين 28 اپريل 2019 منجهند 12 بجي)

والد: سائين محمد بچل لاکير (جنم 5 جنوري 1936ع، وفات 24 جنوري 2019ع وقت 3:45 ڏينهن، ڊاڪٽر عبدالحق عباسي جي اسپتال ميهڙ ۾، تدفين 25 جنوري 2019ع صبح 10:30)

اولاد

پنج نياڻيون ۽ ٽي پٽ

ثناءالله (M.A English 2024) سنڌ يونيورسٽي ڄامشورو،
حماد الله B.Sc 1 جو شاگرد (جنم 15 جولاءِ 2006ع)

۽ **مبين علي** (جنم 18 جون 2010ع) ڏهين ڪلاس جو شاگرد
وڏي نياڻي ارم (جنم 29 نومبر 1994ع) زوجہ ڪرم الله لاکير (B.Sc K.N Shah 2014) پاس.
ٻيو نمبر نياڻي انيلا (جنم 5 جنوري 1998ع) زوجہ صدام حسين لاکير مئٽرڪ 2013ع ۽ انٽرميڊيٽ 2015ع
ٽيون نمبر نياڻي ثنا (جنم 7 فيبروري 2002ع) زوجہ فهيم لاکير Intermediate
چوٿون نمبر نياڻي قرة العين (جنم 5 فيبروري 2004ع ADS B.Sc / Graduate 2024 گورنمينٽ ڊگري ڪاليج قاضي عارف.

پنجون نمبر نياڻي گُڻوم (جنم 15 جنوري 2008ع) Intermediate گورنمينٽ هائر سيڪنڊري اسڪول شاھ پنجو سلطان مان 2025ع ۾ پاس ڪئي اٿائين. هن وقت ADS-1 ۾ گورنمينٽ ڊگري ڪاليج ميهڙ ۾ داخلا اٿس.

شادي: 21 مارچ 1992ع

زوجہ: غلام فاطمہ (ماروت) بنت علي نواز لاکير (جنم 20 ڊسمبر 1971ع)

تعليم

عبيدالله لاکير جڏهن پڙهائي جي عمر کي رسيو ته کيس ڳوٺ جي پرائمري اسڪول ۾ تعليم حاصل ڪرڻ لاءِ ويهاريو ويو ۽ انهيءَ سان گڏ ديني تعليم پرائڻ لاءِ ڳوٺ جي بزرگ سائين شمس الدين شمسي ناريجو وٽ سندس گهر اندر پڙهڻ لاءِ ويهاريو ويو. پرائمريءَ جي تعليم پوري ڪرڻ کان بعد شاھ پنجو سلطان جي مڊل اسڪول جيڪو بعد ۾ هاءِ اسڪول بڻيو ۾ ڇهين ڪلاس ۾ داخلا وٺي پڙهڻ لڳو. سائين پروفيسر عبيدالله لاکير جي هاءِ اسڪول شاھ پنجو ۾ نائين ڪلاس جي پهرين بيچ هئي. خير سان گورنمينٽ هاءِ اسڪول شاھ پنجو مان 1982ع ۾ سي گريڊ (C) ۾ مئٽرڪ پاس ڪري ميهڙ ۾ ڊگري ڪاليج نه هجڻ سبب گورنمينٽ ڊگري ڪاليج خيرپور ناٿن شاھ ۾ 1983ع ۾ فرسٽ ايئر (بارهين ڪلاس) ۾ داخلا ورتائين. انٽر ميڊيئيٽ تائين پاڻ سڀيتا اسٽيشن تي سيٺ عبداللطيف لاکير (سائين محمد بچل لاکير جو سوٽ) وٽ رهندو هو. هو اتان جو مشهور مٺائي جو واپاري هو. کيس ٻه دڪان هئا، سڀيتا روڊ جي شاهي بازار ۾ مسجد جي سامهون. سندس ڀر ۾ سندس ٺاڻي سيٺ محمد سليمان لاکير جو به مٺائيءَ جو دڪان هوندو هو. عبداللطيف لاکير سيٺ لطيف يا لطيف حلوائِي طور سڃاتو ويندو هو. سائين پروفيسر عبيدالله لاکير اتان روزانو جي بنياد تي لغاري برادرس جي بَسَن ۾ ڊگري ڪاليج خيرپور ناٿن شاھ ۾ پڙهڻ ويندو هو.

هفتي هفتي پنهنجي ڳوٺ اچڻ لاءِ چنڇر جي شام جو سڀيتا کان شاھ پنجو ريل جو سفر ڪندو هو. سڀيتا اسٽيشن کان شاھ پنجو اسٽيشن جي وچ ۾ فقط بالي شاھ اسٽيشن هوندي هئي. آچر تي ريل ذريعي شاھ پنجو اسٽيشن کان سڀيتا ايندو هو. اتان 1984ع ۾ سي گريڊ ۾ انٽرميڊيٽ پاس ڪيائين. سائين عبيدالله لاکير پري انجنيئرنگ ۾ انٽر پاس ڪئي هئي. انهيءَ ڪري پاڻ سنڌ ايگريڪلچر يونيورسٽي ٽنڊو ڄام ۾ بي اي (B.E) ايگريڪلچر ۾ داخلا لاءِ اپلاءِ ڪيو. ان دوران سندس ڳوٺ جا دوست جيئن سليم رضا ناريجو، رفيق احمد ناريجو ۽ عطاءُ المصطفى ناريجو اڳ ۾ ئي سنڌ يونيورسٽيءَ ۾ پڙهندڙ هئا. سائين عبيدالله لاکير صاحب انهن ڏينهن ۾ وٽن سنڌ يونيورسٽيءَ جي هوشو هاسٽل ۾ ترسيل هو. اتي ئي کيس خبر پئي ته سنڌ يونيورسٽيءَ ۾ به داخلا جاري آهي. سو اتي دوستن سان ڪچهري دوران ئي سندس ذهن تبديل ٿيو ۽ سنڌ يونيورسٽيءَ ۾ انگريزي ڊپارٽمينٽ ۾ داخلا لاءِ ڪاغذ جمع ڪيائين. انگريزي ڊپارٽمينٽ ۾ داخلا ٿيڻ کان پوءِ ايگريڪلچر يونيورسٽي ۾ فيس جمع نه ڪرايائين. سائين عبيدالله لاکير صاحب کي پرائمري ۽ هاءِ اسڪول ۾ پڙهڻ دوران سنڌي ادب جو مطالعو ڪندي ادب سان لاڳاپو ٿي ويو هو. اهو ئي سبب هو جو پاڻ انگريزي ادب ۾ پڙهائيءَ کي ترجيح ڏنائين.

اساتذہ ڪرام

پرائمري پهريون درجو سائين محمد قاسم ساند وٽ، ٻيو درجو سائين محمد صالح ناريجو وٽ، ٽيون درجو سائين شمس الدين شمسي ناريجو، چوٿون درجو سائين امير الدين قاصر ناريجو ۽ پنجون درجو پنهنجي والد محترم سائين محمد بچل لاکير وٽ پڙهيو. سائين محمد بچل لاکير سنڌي ۽ حسابن جو مڃيل استاد ۽ ماهر هو. سائين سنڌي ست درجا فائنل پاس استاد هو.

مدل ۽ هاءِ اسڪول ۾ استاد

سائين عبدالستار "عبد" مگسي، سائين عبدالله خان لاکير (سوپو مگسي)، سيد علي حسن شاه (شاه پنجو)، سکندر علي سميجو (شاه پنجو)، نذر محمد چنا پيروزشاهي، رضا محمد ساهڙ (مَسُو ساهڙ)، جلال الدين ناريجو (بخش لاکير)، علي بخش جوڻيجو (شاه پنجو)، خادم حسين جوڻيجو، مولانا محمد حسن چنا پيروزشاهي، محمد پربل سميجو (سنڌي پُٽڙا)، فيروز الدين ناريجو (بخش لاکير)، امير الدين لاکير (بخش لاکير).

سنڌ يونيورسٽي ۾ استاد

انگريزي ڊپارٽمينٽ ۾ پڙهڻ وقت سندس استاد محترم جناب ڊاڪٽر اسدالله لاڙڪ، پروفيسر خير محمد (KM) لاڙڪ، پروفيسر ارجن لال، پروفيسر عبدالغني شيخ، پروفيسر محمد حسن بڊلو زرداري، پروفيسر خالد سليم فاروقي، سيد قلندر شاه لڪياري، غلام حيدر بلوچ، پروفيسر آصف علي سُهاڳ، ميڊم نرگس قاضي، ميڊم شهلہ، ميڊم عارف ۽ ٻيا استاد رهيا.

پاڻ جڏهن سنڌ يونيورسٽي ڄامشورو ۾ ماسٽرس آنرس جو شاگرد هو ان وقت سندس ڪلاس فيلوز ۾ چند گهرا ۽ گهاٽا دوست هي رهيا:

پير حماد الله (ضلعي نوابشاه ۾ خياري شريف جي درگاه جو موجوده سجاده نشين ۽ گادي نشين)، اسحاق سومرو (ڪراچي) ۾ NGOs جو هيڊ ۽ صحافي آهي، قربان ڪيريو (نوابشاه)، قاضي سعادت (رتائرڊ ڪرنل ۽ پنو عاقل ڪيڊٽ ڪاليج جو پرنسپال)، مرحوم عبدالعزيز مگسي (سوپو مگسي جو اسسٽنٽ پروفيسر انگلش، ميهڙ ڪاليج)، غلام حسين مگسي (رتائرڊ پروفيسر نوابشاه)، اقبال مگسي (شڪارپور)، مهربان باجڪاڻي (جهت پٽ، بلوچستان)، فياض تنيو (زميندار، پير شريف)، شبانه (رتائرڊ ايسوسي ايت پروفيسر ڪراچي)، ذوالفقار اُنڙ (نوابشاه)، مرحوم ضياءُ الدين ڪنڊ سابق اسسٽنٽ پروفيسر انگلش ڊپارٽمنٽ شاه

لطيف يونيورسٽي خيرپور ميرس (خيرپور ميرس)، عنايت الله ميمڻ، امدادالله ميمڻ، غزاله ابڙو (لاڙڪاڻو)، قادر بخش رند (پروفيسر انگريزي ادب ۽ ڊپٽي سيڪريٽري سنڌ سيڪريٽريٽ ۽ چيئرمين بيورو آف ڪريڪيولم ڄام شورو) (شهزادپور، سانگهڙ)، فريده پهنور (رتائرڊ ڊائريڪٽر IELL انگلش ڊپارٽمينٽ)، رفيق ميمڻ (VC ميرپور خاص يونيورسٽي)، ابراهيم لُنڊ (رتائرڊ پرنسپال صادق ميمڻ ڪاليج تنڊو الھيار)، غلام حيدر ڪيريو (وائيس پريزيڊنٽ / حبيب بئنڪ سينيئر مئنيجر) (سڪرنڊ)، غلام نبي ڪيريو (SSP سڪرنڊ)، شبانه (رتائرڊ ايسوسي ايت پروفيسر انگلش، ڪراچي ڪاليج)، نياز ڏيپر (ايسوسي ايت پروفيسر انگلش، ڊگري ڪاليج نصيرآباد)، سُنيٽا، سکندر گانڻچو (رتائرڊ ايسوسي ايت پروفيسر، پرنسپال ڊگري ڪاليج نصيرآباد)، شارق احمد (موجوده سيڪريٽري سنڌ گورنمينٽ)، محمد اقبال ميمڻ (پرنسپال پبلڪ اسڪول حيدرآباد) ۽ امبيلا جوڻيجو سرفهرست آهن .

انهيءَ کان علاوه يونيورسٽي ۾ جن ٻين شاگردن سان سندس دوستي رهي انهن ۾ رمضان لاکير (ايسوسي ايت پروفيسر ڪيمسٽري، پرنسپال گورنمينٽ هائرسِيڪنڊري اسڪول سيتا) (هي سائين پروفيسر عبیدالله لاکير سان چار سال هاسٽل ۾ گڏ رهيو) (ڪنيارا لاکير خيرپور ناٿن شاه)، شمن لاکير (صفر لاکير نزد ڪولاچي)، منظور لاکير (ڪنٽرولر زرعي يونيورسٽي تنڊوڄام)، پروفيسر خليل بروهي، پروفيسر الهداد جمالي، پروفيسر سجاد تنيو (قمبر)، عمر زئور (ڪنٽرولر SPSC حيدرآباد) ۽ بشير پٽي شامل آهن.

وڏيرو قادر بخش لاکير

محمد هاشم لاکير جا ٻه فرزند هئا. هڪ وڏيرو قادر بخش لاکير (وفات 1942ع) ۽ ٻيو محمد بچل لاکير. قسمت جو اهو فيصلو ٿيو جو محمد بچل جوانيءَ ۾ ئي وصال ڪري ويو، پر سندس نالو محبت، اخلاص ۽ علم جي روشنيءَ سان هميشه زندهه رهيو. وڏيرو قادر بخش ڳوٺ بخش لاکير جي باني بزرگ، وڏيري بخش جو سوت هو. سندس شخصيت پنهنجي دور ۾ عزت، زمينداري ۽ اثر و رسوخ جي علامت هئي. علائقي ۾ سندس اڏائي سؤ جريبن کان وڌيڪ زمين هئي، جيڪا نه رڳو سندس دولت ۽ شان جي علامت هئي، پر سندس سخاوت ۽ ماڻهن سان ڀلائيءَ جو به ثبوت هئي. ان وقت جي قانون مطابق، پرائمري پاس ۽ زميندار ماڻهو لوڪل گورنمينٽ جي چيئرمين شپ لاءِ ووٽ ڏيڻ جو حق رکندا هئا. وڏيري قادر بخش کي به اهو حق حاصل هو. هو پنهنجو ووٽ گهارو ڳوٺ جي زميندار وڏيري الله رکيو لاکير کي ڏيندو هو، جيڪو ٿرڙي محبت يونين ڪاؤنسل جو چيئرمين رهندو هو. 1974ع ۾ جڏهن جناب ذوالفقار علي ڀٽو (شهيد) ڳوٺ گهارو ۾ وڏيري الله رکيو جي اوطاق تي دعوت ۾ آيو، تڏهن پروفيسر عبيدالله لاکير جي والد سائين محمد بچل لاکير کي ان ۾ شرڪت ڪرڻ لاءِ خاص دعوت ڏني وئي. جڏهن سائين ماستر محمد بچل لاکير اوطاق تي پهتو ته وڏيري الله رکيو کيس ڏسي خوش ٿي چيو: وڏيرو محمد ملوک ڪونه آيو ڇا؟ سائين محمد بچل جواب ڏنو: سائين! محمد ملوک اسان جو وڏو آهي. مون کي چيائين ته اگر تون دعوت تي وڃين ٿو ته بس ڪافي آهي، مان نه ٿو هلاڻ. وڏيري الله رکيو کي منهنجا سلام چئجان. وڏيري الله رکيو ان ڳالهه تي مُڪندي چيو: اوهان وڏيري قادر بخش جا فرزند آهيو ۽ وڏيرو قادر بخش هميشه مون کي ئي ووٽ ڏيندو رهيو. هو ٻين زميندارن جا ووٽ به وٺي ڏيندو هو، جنهن جي ڪري مان ٿرڙي محبت جو چيئرمين ٿيندو هئس. تنهن جي ٻي حيثيت آهي. وڏيرو محمد ملوک بيشڪ اوهان جو سُهرو آهي، پر هو ميان عبدالرحمن سومرو ۽ خانصاحب عبدالحميد جتوئي

سان ويجهو آهي، جيڪي سياسي طرح اسان جا مخالف آهن. تنهن ڪري هو نه آيو، مون کي ان جو اندازو اڳ ۾ ئي هو. تنهنڪري مون تو ڏانهن الڳ خاص دعوت موڪلي هئي. تنهنجي اچڻ سان مون کي خوشي ٿي.

وڏيري قادر بخش جا ٻه پٽ هئا: محمد هاشم ۽ محمد بچل. محمد هاشم سان وڏيري محمد ملوک جي نياڻي محترمه مريم جو نڪاح ٿيو. ان زوجہ محترمه مان کيس هڪ فرزند قادر بخش پيدا ٿيو. افسوس جو محمد هاشم پنهنجي فرزند جي پيدائش کان ٿوري ئي عرصي بعد T.B. جهڙي موذي مرض ۾ مبتلا ٿيو ۽ جلدي ئي وفات ڪري ويو. سندس نوجوان بيوه ۽ معصوم ٻچڙي لاءِ خاندان جي وڏڙن ۽ دوستن وڏي غور ويچار کان پوءِ محمد بچل لاکير کي مڻئون ڪري چيو ته هو پنهنجي مرحوم ڀاءُ جي بيوه سان نڪاح ڪري، جيئن خاندان جو سهارو قائم رهي ۽ ائين ئي ٿيو. وڏيري قادر بخش جي پنهنجي شاديءَ جو قصو به ڏاڍو دلچسپ ۽ تاريخي اهميت وارو آهي. گڙنگ پير (نزد مڻياڻي) جا ساند، جيڪي شاه پنجو سلطان جي مشهور بزرگ سيد پيرل شاه جا مريد هئا، سندن خاندان مان محترمه مومنت، سندس ماءُ ۽ ناني، پنهنجي ننڍڙي ڀاءُ محمد قاسم سان گڏ سيد پيرل شاه وٽ دانهين ٿيا ته سندن مائٽن سندن زمين تي قبضو ڪيو آهي ۽ هاڻي وڙهڻ تي تيار آهن. سيد پيرل شاه ڪوشش ڪئي ته صلح ٿئي، پر مخالف ڌر مڃڻ کان انڪار ڪيو. ان وقت اهي عورتون سيد سڳورن جي امڙ وٽ ترسيل هيون. سيد پيرل شاه، تر جي زميندار ۽ شريف انسان وڏيري قادر بخش لاکير لاءِ مومنت جي ماءُ ۽ ناني کي رشتو ڪرڻ جي صلاح ڏني، جيڪا کين پسند آئي ۽ آخرڪار اهو رشتو ٿي ويو. شاديءَ کان پوءِ محترمه مومنت، سندس ماءُ، ناني ۽ ننڍو ڀاءُ محمد قاسم ڳوٺ بخش لاکير ۾ رهڻ لڳا. مخالف ڌر ان ڳالهه تي کيس داخل ڪرايو ته: ”لاکيرن اسان جون عورتون اغوا ڪيون آهن.“ جڏهن اها خبر سيد پيرل شاه صاحب کي پهتي، ته هن ڳالهه وڏي اطمينان سان قادر بخش لاکير کي ٻڌائي. وڏيري قادر بخش چيو: نيڪ آهي سائين، هاڻي اهو ڪيس وڙهنداسين ۽ ڪورٽ ۾ وڃي انصاف وٺنداسين.

وڏيري قادر بخش لاکير اهو کيس وڙهڻ لاءِ پنهنجي زمين جو ٽڪرو وڪرو ڪيو. ڪورٽ ۾ جڏهن مقدمو هليو ته محترمه مومنت ۽ سائس گڏ رهندڙ عورتن سڃاڻي سان پنهنجي بيان ۾ چيو ته تڪرار جو اصل سبب زمين آهي، اغوا جو الزام بي بنياد آهي. اسان پنهنجي جان بچائڻ لاءِ سيد سڳورن وٽ پناه ورتي هئي ۽ اتي رهندي پنهنجي رضا خوشيءَ سان وڏيري قادر بخش سان رشتو ڪيو. اهي بيان ٻڌڻ بعد کيس ختم ٿي ويو. محمد قاسم ساند تعليم حاصل ڪئي ۽ سيد پيرل شاھ کيس پرائمري استاد جي نوڪري وٺرائي ڏني. جڏهن وڏيري قادر بخش جو وڏو فرزند محمد هاشم پڙهيو ته کيس به پرائمري استاد جي نوڪري سيد پيرل شاھ وٺرائي ڏني. وڏيرو قادر بخش لاکير پنهنجي وقت جو معتبر، نيڪ، بهادر ۽ بااثر زميندار هو، جنهن نه رڳو سياسي شعور رکيو پر سماجي انصاف جو علمبردار به هو. سندس شخصيت سنڌي روايت، غيرت، فيصلڪاري ۽ اخلاص جو آئينو هئي. سندس خاندان علم، خدمت ۽ سماجي قيادت ۾ نمايان رهيو.

مگيو خان لاکير

مگيو خان لاکير هڪ سادگي پسند، نرم مزاج ۽ شريف النفس انسان هو، جنهن پنهنجي سموري حياتي وقار، ايمانداري ۽ خلوص سان گذاري. پاڻ سڃاڻي، خدمت ۽ خانداني قدرن سان جڙيل شخصيت هو، جنهن پنهنجي خاندان ۾ عزت، محبت ۽ اتحاد جا مثال قائم ڪيا. مگيو خان لاکير جون ٻه شاديون ٿيون. پهرين شادي هن پنهنجي سوت سان ڪئي، جنهن مان کيس ٽي فرزند، محمد ملوڪ، محمد حسين ۽ محمد قاسم پيدا ٿيا. پهرين زوج جي وفات کان پوءِ هن ٻي شادي بروهي خاندان مان محترمه ناز خاتون سان ڪئي. هن نيڪ زوجہ مان کيس پنج پٽ شاھ محمد، غلام نبي، محمد علي، غلام مصطفيٰ ۽ علي نواز نمبر وار پيدا ٿيا، جڏهن ته ٽي نياڻيون محترمه راستي، محترم خانزادي ۽ محترمہ فاطمہ جايون.

محمد ملوڪ کي ٽي پٽ ٿيا. وڏو علي نواز، پوءِ محرم، پوءِ محبوب المعروف منظور (جنم 26 ڊسمبر 1963ع، حال حيات)، ۽ ٻه نياڻيون محترمه مريم (جيڪا پروفيسر عبيدالله لاکير صاحب جي والده محترمه آهي) ۽ محترمه حرمت. محمد ملوڪ جي ٻي شادي محترمه مومنت سان ٿي، جنهن منجهان کيس فقط هڪ نياڻي اميرزادي پيدا ٿي.

محمد حسين لاکير کي مراد خاتون مان چار پنج ٻار ڄاوا، پر قسمت جو لکيل ائين هو جو اهي سڀ معصوم ٻار ٿورڙا ڏينهن ئي هن دنيا ۾ زندهه رهيا. پنهنجي پيءُ محمد ملوڪ جي اصرار تي، محمد حسين ٻي شادي خيرپور ناٿن شاھ جي ڳوٺ ٿلهو ڀرسان ڀرڳڙين جي ڳوٺ ”فضل ڀرڳڙي“ مان مرحوم ڌڻي بخش لاکير جي نياڻي محترمه سانئڻ (جنم پهرين جنوري 1956ع) سان ڪئي، پر هن زوجہ مان کيس ڪو اولاد نه ٿيو. محترمه سانئڻ اڃان حال حيات آهي.

مگيو خان جي ٽئين نمبر فرزند **محمد قاسم** کي جيڪي اولاد ٿيو، اهو ننڍي عمر ۾ ئي وفات ڪري ويو. فقط هڪ نياڻي محترمه ”جيئڻ“ خاتون زندهه رهي، جنهن جي شادي وڏيري محمد ملوڪ جي فرزند محرم سان ٿي. شاديءَ جي ڪجهه سالن کان پوءِ محرم وفات ڪري ويو، پاڻ ايپيلپسي (مرگيءَ) جي مرض ۾ مبتلا هو، جيڪو سندس وفات جو سبب بڻيو. کيس ڪو اولاد نه ٿيو. بعد ۾ محترمه جيئڻ خاتون جو ٻيو نڪاح وڏيري محمد ملوڪ لاکير جي ڀائٽي علي گوهر بن شاھ محمد سان ٿيو، جنهن مان کيس ڪافي سالن کان پوءِ هڪ پٽ محمد امين ۽ هڪ نياڻي پيدا ٿي. محترمه جيئڻ خاتون ڪافي سال اڳ رحلت ڪري چڪي آهي.

مگيو خان جي چوٿين پٽ **شاھ محمد** کي ٽي پٽ محمد عالم، عبدالله ۽ علي گوهر (جنم 1963ع) پيدا ٿيا. محمد عالم جو هڪ فرزند شاھ محمد (ڏاڏي جي نالي سان سڃاتل) موجود آهي، جيڪو هن وقت رٽائرڊ فوجي آهي ۽ حال حيات آهي. ڪوٽڙيءَ ۾ رهي ٿو ۽ ڪنهن پرائيويٽ فيڪٽريءَ ۾ سيڪيورٽي گارڊ طور ڊيوٽي ڪري

ٿو. عبدالله کي ٽي پٽ عرفان، ڪامران ۽ فرحان ۽ پنج نياڻيون آهن، جيڪي سڀ پنهنجي خاندان لاءِ فخر جو باعث آهن.

مگيو خان جي پنجين پٽ غلام نبي کي اٺ پٽ ٿيا. انور علي، غلام سرور (جنم 2 جنوري 1966ع)، شمن، بشير احمد (جنم 5 فيبروري 1967ع)، ذوالفقار علي، سليم، نظير ۽ امير. کيس ٽي نياڻيون به آهن: هڪ زوجہ محمد عثمان ولد نارو خان (گوت محراب لاکير)، ٻي نياڻي زوجہ شاه محمد بن محمد بخش، ٽين نياڻي زوجہ ممتاز علي بن غلام مصطفيٰ.

مگيو خان جي ڇهين پٽ محمد علي جوانيءَ ۾ ٽي وفات ڪئي. اڃان شادي به نه ڪئي هئائين. پاڻ گهڻو ڪري بيمار رهندو هو ۽ هميشه چوندو هو: ”منهنجي طبيعت نيڪ ناهي، مان بيمار آهيان.“ ڪنهن کي خبر نه پئي ته سندس دل ۾ ڪهڙا ارمان ۽ خواهشون سمايل هيون.

مگيو خان جو ستون نمبر پٽ غلام مصطفيٰ هو، جنهن کي چار پٽ ممتاز علي، سڪندر علي، لياقت علي ۽ محمد علي (جنهن جو نالو غلام مصطفيٰ پنهنجي پيءُ جي وفات کان پوءِ سندس ياد ۾ پٽ تي رکيو) ۽ ٻه نياڻيون ٿيون، هڪ زوجہ بشير احمد ۽ ٻي زوجہ عنايت الله بن بخش لاکير. سندس شادي اگهاماڻي گوت مان راهب لاکير بن محمد اسماعيل جي پيڻ محترمه ”فتح خاتون“ سان ٿي. راهب لاکير جي شادي محمد ملوک جي ڀائڻج سڪينه بنت محمد بخش لاکير سان ٿي.

مگيو خان جو اٺون پٽ علي نواز هو، جيڪو جوانيءَ ۾ ئي وفات ڪري ويو. سندس وفات تي وڏيري محمد ملوک لاکير پنهنجي مرحوم پيءُ جي ياد ۾ پنهنجي پٽ جو نالو علي نواز رکيو. مگيو خان جي وڏي ڌيءُ راستي زوجہ وزير احمد (گوت محراب لاکير، يونين ڪائونسل نئون گوت) هئي. کيس ٻه پٽ دين محمد ۽ محمد يعقوب ٿيا.

ٻي نياڻي خانزادي زوجہ محمد بخش هئي، جنهن کي چار پٽ الاهي بخش، غلام قادر، شاه محمد ۽ علي اصغر ۽ چار نياڻيون

ٿيون: هڪ زوجہ راهب لاکير (اگهاماڻي)، ٻي زوجہ محمد سليمان بن علي شير لاکير (گوت فضل ڀرڳڙي)، ٽين زوجہ غلام مصطفيٰ (اگهاماڻي)، چوٿين زوجہ غلام سرور بن غلام نبي لاکير (بخش لاکير). الاهي بخش ۽ غلام قادر وفات ڪري چڪا آهن. الاهي بخش کي چار پٽ علي اڪبر، اياز علي، مظفر علي ۽ صدام حسين ۽ هڪ نياڻي محترمه خانزادي زوجہ اسدالله (پروفيسر عبيدالله لاکير جي ڀاڻجائي) آهن. صدام حسين پروفيسر عبيدالله لاکير جو نياڻو (ڄاڻو) آهي ۽ فوج ۾ نوڪري ڪري ٿو. مظفر علي ٽيلر ماسٽر آهي ۽ سندس شادي پنهنجي چاچي شاه محمد جي نياڻي سان ٿيل آهي. غلام قادر بن محمد بخش کي ٽي پٽ رفيق احمد (فوجي)، محمد بخش ۽ رشيد احمد ۽ چار نياڻيون آهن. شاه محمد بن محمد بخش کي پنج پٽ عمران، عامر، عمير، وقار ۽ ثاقب ۽ پنج نياڻيون آهن. علي اصغر بن محمد بخش جي شادي پروفيسر عبيدالله لاکير جي پيڻ مرحومه مراد خاتون سان ٿي، جنهن مان کيس چار پٽ سُهيل، اويس، انيس، مزمل ۽ هڪ نياڻي پيدا ٿي.

وڏيري محمد ملوک جي پهرين گهر واري محترمه صفوران (جيڪا پروفيسر عبيدالله لاکير صاحب جي امڙ محترمه مريم خاتون جي امڙ آهي) محمد بخش جي سڳي پيڻ هئي ۽ محمد بخش جي زوجہ محترمه خانزادي وڏيري محمد ملوک لاکير جي پيڻ هئي. مگيو خان جي ٽين نياڻي محترمه فاطمه زوجہ ٻيو خان لاکير هئي. کيس هڪ پٽ رحمت الله (پروفيسر عبيدالله لاکير جي پڙي امير زاديءَ جو مڙس) ٿيو. رحمت الله کي چار پٽ گلزار علي (پروفيسر عبيدالله لاکير جو پيڻو)، عزيز الله، حبيب الله ۽ شفيق الله ۽ ٻه نياڻيون ٿيون: جن منجهان هڪ قادر بخش لاکير جي زوجہ آهي. (پروفيسر عبيدالله لاکير جي ڀاڻجائي). ٻيو خان کي محترمه فاطمه جي بطن مان ٽي نياڻيون ٿيون: محترمه خديت (پروفيسر عبيدالله لاکير جي سسُ ۽ مامي)، محترمه رحمت خاتون زوجہ عبدالله لاکير (گوت لکو لاکير) ۽ محترمه حُسن زوجہ الاهي بخش ولد محمد بخش لاکير. انهن نياڻين مان محترمه حُسن حال حيات آهي، جڏهن ته سندس ٻئي پيئر دارالبقا ڏانهن رُخ ڪري چڪيون آهن.

مڱيو خان لاکير نه رڳو هڪ خاندان جو سربراه هو، پر هڪ اهڙو شخص به هو جنهن محبت، اتفاق ۽ عزت جي روايت کي قائم رکيو. سندس اولاد، نياڻيون ۽ پوٽا، پوٽيون، ڏهٽا ۽ ڏهٽيون سندس نيڪي، کردار ۽ خانداني عظمت جا زنده مثال آهن. مڱيو خان لاکير پنهنجي وقت جو اهڙو شخص هو، جنهن پنهنجي خانداني وقار، عزت ۽ نيڪي کي نه رڳو برقرار رکيو، پر پنهنجي نسل لاءِ هڪ روشن مثال به قائم ڪري ويو. سندس سڄي حياتي سادگي، ايمانداري، شفقت ۽ خلوص سان جڙيل رهي. هو خاموش طبيعت پر گهري فڪر رکندڙ شخص هو، جنهن جي گفتار ۾ نرمي ۽ روڻ ۾ بردباري هئي. سندس وجود پنهنجي خاندان لاءِ هڪ چانو، پناه ۽ اميد جو سرچشمو هو. پنهنجي اولاد ۽ ڀائرن سان سندس رشتو رڳو رت جو نه هئو، پر ان سان گڏ محبت، ساڃاه ۽ ذميواريءَ جو به هو. مڱيو خان لاکير انهن ماڻهن مان هو، جيڪي دنيا ۾ شور نه مچائيندا آهن، پر پنهنجي عمل سان اهڙو اثر ڇڏي ويندا آهن، جيڪو نسلن تائين محسوس ٿيندو آهي. سندس زندگيءَ جي سادگيءَ ۾ به هڪ شان هو ۽ سندس خاموشيءَ ۾ به فڪر جي روشني موجود هئي. هن پنهنجي خاندان کي نه رڳو وسعت ڏني، پر محبت ۽ همدرديءَ جي اهڙي روايت ڇڏي، جنهن تي اڄ به سندس نسل فخر ڪري ٿو. سندس اولاد، پوٽا، نياڻيون ۽ نياڻا سندس تربيت جا زنده مثال آهن. مڱيو خان لاکير جي شخصيت اهڙي گهري ۽ پاڪيزه هئي، جيڪا ڪنهن ڪتاب جي صفحن تي نه پر دلين تي لکجي ٿي. هو پنهنجي خاندان جو فڪري ستون ۽ اخلاقي ماڳ هو. سندس زندگيءَ جو هر باب هڪ سبق آهي ته عظمت، نالو ۽ عزت رڳو دولت سان نه، پر انسانيت ۽ اخلاص سان حاصل ٿيندا آهن. سندس نالو لاکير خاندان جي تاريخ ۾ هميشه عزت، شرافت ۽ وقار سان ياد رکيو ويندو.

الله رب العزت سندس روح کي پنهنجي رحمتن ۾ جايون عطا فرمائي ۽ سندس اولاد کي سندس نيڪين، اصولن ۽ خلوص جو امين بڻائي. آمين

وڏيرو محمد ملوک لاکير

پروفيسر عبيدالله لاکير جو نانو، وڏيرو محمد ملوک لاکير، پنهنجي دور جو هڪ جاکوڙي، محنتي، باهت ۽ ذهين هاري انسان هو. پاڻ زندگيءَ جي ابتدا ۾ زمينن جا نيڪا کڻي گذر بسر ڪندو هو، پر پنهنجي محنت، سچائي، ايمانداري ۽ لڳن سان آخرڪار هڪ سٺو زميندار ۽ عزت مآب سماجي شخصيت بڻجي ويو. علمي لحاظ کان جيتوڻيڪ ٿورو پڙهيل لکيل هو، پر فڪر، بصيرت ۽ وجدان ۾ وڏو سالڪ هو. سندس گفتا دانائيءَ پريا، تجربن جي گهرائيءَ سان ڀرپور ۽ عمل جي خوشبو سان مهڪيل هوندا هئا. علائقائي فيصلا هجن يا سماجي مسئلا، اڪثر چڱا مڙس ۽ مُنصف ساڻس مشورو ڪرڻ لاءِ اچي سندس اوطاق تي گڏ ٿيندا هئا. سندس اوطاق علم، گفتگو، فيصلو ۽ محبت جو مرڪز بڻيل هوندي هئي، جتي علم ۽ تجربو گڏجي هڪ فڪر جو درياھ بڻجي وهندو هو. سندس اوطاق تي بيٺڪون نه رڳو مسئلن جو حل هيون پر نسلن جي فڪري تربيت جو مرڪز پڻ هيون. لاکير برادريءَ جو معزز سردار جناب احمد خان لاکير به کيس بيحد احترام ۽ عقيدت جي نگاه سان ڏسندو هو ۽ ڪڏهن ڪڏهن پاڻ به سندس اوطاق تي ڪچهريءَ لاءِ ڪهي ايندو هو. وڏيري محمد ملوک جي اوطاق تي وقت جي معززن جو ميلو متل هوندو هو، جن ۾ ميان عبدالرحمن سومرو، وڏيرو محمد صادق لاکير، وڏيرو مقبول احمد بن الله رکيو لاکير، غلام قادر لاکير (جنهن جو فرزند محترم رٿائڊ بريگيڊيئر طارق قادر لاکير آهي)، سائين شمس الدين لاکير، وڏيرو اڪرم لاکير ۽ ٻيون ڪيتريون ئي عزت مآب شخصيتون شامل هونديون هيون. پاڻ به وقت بوقت انهن دوستن سان ملاقات لاءِ انهن وٽ ويندو هو ۽ انهن ڪچهرين ۾ علم، محبت ۽ ادب جو رنگ رچيل هوندو هو.

وڏيري محمد ملوک جي ملڪيت ۾ ڪچي ۽ پڪي ٻنهي طرح جي زمين شامل هئي. پيروز شاه ڳوٺ ڀرسان سندس هڪ شاندار باغ هو، جيڪو 32 جريبن تي پکڙيل هو. ان ۾ زيتون، انب، نارنگيون، مالٽا، ليما، توت ۽ ٻيا خوشبودار ۽ ميوڍار وڻ پوکيل

هئا. باغ کي سیراب رکڻ لاءِ ٿيوب ويل لڳل هو، جيڪو سندس محنت، ذوق ۽ زمين سان سندس وابستگي جي علامت هو. عمر جي آخري حصي ۾ سندس دل باغ سان اهڙي لڳي وئي جو ڏينهن جو گهڻو حصو انهيءَ باغ ۾ ٺهيل لائڊيءَ ۾ گذاريندو ۽ شام جو ڳوٺ موٽي ايندو هو. گرميءَ جي موسم ۾ هڪ ڀيرو ان وقت جو مشهور ڌاڙيل مرحوم محمد پريل عرف (پرو) چانڊيو پنهنجي ٽولي سان سندس باغ ۾ آيو. وڏي ادب ۽ احترام سان اچي کيس چيائين: "چاچا، اڄ توهان جي ٿيوب ويل تي وهنجڻ جي خواهش ۾ آيا آهيو، اجازت ڏيو ته وهنجي وئون". وڏيري محمد ملوک مُرڪندي چيو: "ابا، توهان هيترا سارا ماڻهو هٿيارن سان آيا آهيو، هاڻي توهان کي روڪڻ جي جُرئت ڪير ڪندو؟" اهو ٻڌي هڪ ڌاڙيل سندس پيرن تي هٿ رکي چوڻ لڳو: "چاچا، شرمندہ نه ڪيو، توهان اسان جا وڏا آهيو. ايئن نه چؤ!" انهن وهنجڻ کان پوءِ نيڪيدار کان زيتون جي پيٽي ورتي ۽ ان جا پئسا به ادا ڪيا. اهو واقعو سندس عزت، شخصيت جي رعب ۽ نيڪ نيت هجڻ جو زنده مثال آهي.

پروفيسر عبيدالله لاکير جي آبائي زمين به انهيءَ باغ ۾ رسان هئي. هو هر آچر جي ڏينهن پنهنجي دوستن سان گڏ اتي ويندو هو، گڏجي موسمي ميون جا مزا وٺندا هئا. جيڪڏهن ڪو مذاق ۾ چوندو هيس ته: "ادا، پراڻي باغ ۾ بنا اجازت آيو آهين!" ان تي سائين کلندي چوندو هو: "چو، پرايو ڪنهن جو؟ هي ته منهنجي بابا وڏي جو باغ آهي، سندس ملڪيت آهي ۽ مان سندس دادلو پٽ آهيان!" هي جملا فقط محبت جو اظهار نه هئا، پر عقيدت ۽ فخر جي علامت هئا، جيڪي ناني ۽ ڏهتي جي لاڳاپي کي عزت، محبت ۽ روحانيت جي سطح تي کڻي ويندا هئا. پروفيسر عبيدالله لاکير اڪثر ٻڌائيندو هو ته سندس نانو نه فقط هڪ زميندار پر هڪ درويش دل انسان هو، جنهن وٽ مادي دولت سان گڏ روحاني دولت جو خزانو پڻ موجود هو. وڏيري قادر بخش لاکير، جنهن وٽ چڱي خاشي وڏي زمينداري ۽ ڪافي چوپايو مال هو، پنهنجي ملڪيت جي سنڀال لاءِ پنهنجي دوست وڏيري محمد ملوک لاکير تي اعتماد رکي کيس وصيت ڪندي انهيءَ کي سنڀالڻ لاءِ چيائين. ٻنهي جي

دوستي شاھ پنجو سلطان جي ميلي واري ملاقاتن کان شروع ٿي ۽ گهرائي تائين پهتي. پهريان محمد ملوک لاکير شاھ پنجو سلطان جي ميلي تي مستقل مزاجيءَ سان ايندو هو ۽ وڏيري قادر بخش لاکير جي اوطاق تي اچي ترسندو هو. خوب ڪچهريون ٿينديون هيون. انهن ڪچهرين کين پاڻ ۾ بهترين دوست بڻائي ڇڏيو. وڏيري قادر بخش لاکير جي وفات کان پوءِ سيد پيرل شاھ آف شاھ پنجو سلطان، سائين محمد صديق ناريائي عرف سائين وڏو، علي بخش ناريجو (سائين غلام قادر ناريجو جو والد) ۽ گلڻ لاکير آف مالهي لاکير جي مسلسل ڪوشش ۽ سمجهاڻ ڪان پوءِ وڏيري محمد ملوک جي بي شادي وڏيري قادر بخش لاکير جي بيواھ مسمات مومنت سان ٿي. محمد ملوک لاکير راڌڻ ڀرسان ڳوٺ سلطان لاکير، جيڪو "نارو" به سڏبو هو، جو باشندو هو. اتان پوءِ لڏي اچي ڳوٺ بخش لاکير ۾ مستقل سڪونت اختيار ڪيائين. سندس لڏي اچڻ جي ڪري سندس ڀائر محمد حسين، غلام مصطفيٰ ۽ غلام نبي به لڏي اچي گڏ وينا. بعد ۾ وڏيرو محمد ملوک پنهنجي پيڻي محمد بخش کي به آخر ۾ لڏائي وٺي آيو. وڏيرو محمد ملوک جڏهن ڳوٺ بخش لاکير ۾ لڏي آيو، ان وقت کيس پهرين زوجه محترمه صفوران منجهان به ٻار محترمه مريم (پروفيسر عبيدالله لاکير جي امڙ جيئل) ۽ علي نواز (سائين پروفيسر عبيدالله لاکير جو سھرو ۽ مامو پڻ آهي) ڄاول هئا، باقي ٻيا ٻار ڳوٺ بخش لاکير ۾ پيدا ٿيا. بي گهر واري محترمه مومنت منجهان کيس هڪ نياڻي محترمه امير زادي پيدا ٿي، جنهن جو نڪاح پنهنجي ڀائڻ رحمت الله سان ڪرايائين.

سائين پروفيسر عبيدالله لاکير صاحب پنهنجي نانا سائين جو ڪافي دادلو رهيو. پاڻ گهڻو ڪري پنهنجي نانا ۽ ناني جي صحبت ۾ رهندو هو. جڏهن هن انٽرميڊيٽ پاس ڪيو ۽ يونيورسٽيءَ ۾ داخلا لاءِ تيار ٿيو ته سندس والد سائين محمد بچل لاکير کيس موڪلڻ لاءِ راضي نه هو. ان وقت سائين پروفيسر عبيدالله لاکير جي بابا وڏي محترم محمد ملوک لاکير پنهنجو ڪردار نڀايو ۽ چيو: "چوڪرو هوشيار آهي، علم جو شوق به رکي ٿو، کيس

يونيورسٽي وڃڻ ڏيو، جيئن ٻين ٻارن لاءِ به علم جو در کلي. جڏهن هي وڌيڪ تعليم حاصل ڪري موندو ته خاندان جي ٻين ٻارن ۾ به اڳتي وڌڻ جو شوق به پيدا ٿيندو ۽ انهن لاءِ رستو هموار ٿي ويندو. پروفيسر صاحب پنهنجي يادگيرين ۾ ٻڌائيندو آهي ته: ”بابا وڏو نه رڳو همٿائيندو هو، پر قلبي چاهت ۽ خوشيءَ سان مالي مدد به ڪندو هو. سندس دعائون، سندس سات ۽ سندس يقين ئي منهنجي ڪاميابيءَ جو سرچشمو آهن.“ سائين عبيدالله لاکير پنهنجي نانا جي باري ۾ چوندو آهي ته: ”هو منهنجو رڳو نانو نه، پر منهنجي زندگيءَ جو روحاني استاد هو، جنهن مون کي محنت، عاجزي ۽ سچائيءَ سان جيئڻ جو سبق سيکاريو.“ هي محنت، عزت، محبت ۽ دانائيءَ جو مينار 17 مارچ 1995ع تي جمعي جي شام 7:45 بجي پنهنجي ڳوٺ بخش لاکير ۾ هن فاني دنيا مان لاڏاڻو ڪري ويو. ان وقت سندس عمر 82 سال هئي. سندس زندگيءَ جو هر باب قرب، محبت ۽ خدمت جي خوشبوءِ سان ڀرپور هو. سندس نالو اڄ به ڳوٺ جي هر دل ۾ عزت، صداقت ۽ بزرگيءَ جي علامت طور زندهه آهي. وڏيري محمد ملوڪ لاکير جو نالو فقط هڪ شخصيت جو حوالو نه، پر هڪ دور، هڪ فڪر ۽ هڪ اخلاقي ورثي جي علامت آهي. هو انهن ماڻهن مان هو، جن جي زندگيءَ جو مقصد رڳو ذاتي ڪاميابي نه، پر ٻين لاءِ روشني پيدا ڪرڻ هو. سندس وجود هڪ اهڙي درسگاهه هو، جتي محنت، ايمانداري، وفاداري ۽ انسان دوستيءَ جا سبق ورهائبا هئا. سندس اوطاق فقط ڪچهرين جي جاءِ نه هئي، پر فڪر، فيصلو ۽ اخلاص جي هڪ علامت هئي، جتي دلين کي سکون ۽ ذهنن کي روشني ملندي هئي. وڏيري محمد ملوڪ لاکير پنهنجي عمل، قول ۽ سادگيءَ سان اهو ثابت ڪيو ته عزت ڪا وراثتي شيءِ نه، پر محنت، نيڪ نيتي ۽ انسانيت سان حاصل ٿيندي آهي. هن وٽ دولت ضرور هئي، پر ڪڏهن به غرور جو نشان نه بڻيو. هو پنهنجي ماڻهن ۾ رهي، انهن جي خوشين ۽ ڏکڻ ۾ شريڪ ٿي، سندن خدمت کي عبادت سمجهندو هو. سندس آواز ۾ وقار، نگاهه ۾ محبت ۽ دل ۾ ايمان جي روشني هئي. پروفيسر عبيدالله لاکير لاءِ وڏيرو محمد ملوڪ فقط نانو نه پر زندگيءَ جو رهنما، الهام جو سرچشمو ۽

فڪر جي ابتدا هو. پروفيسر صاحب جي علمي سفر ۾ سندس ناني ۽ نانيءَ جو ڪردار بنياد جي حيثيت رکي ٿو ۽ اها ئي فڪري وراثت پوءِ علم، ادب ۽ فڪر جي صورت ۾ نئين نسل تائين پهتي. سائين عبيدالله لاکير جي علمي عظمت دراصل ان بزرگ جي دعائن، تربيت ۽ محبت جي خوشبوءِ جو تسلسل آهي، جيڪو پنهنجي ڏهتي جي دل ۾ اڄ به جيئرو آهي. وڏيرو محمد ملوڪ لاکير پنهنجي نالي سان نه، پر پنهنجي عمل سان امر ٿي ويو. سندس ياد صرف لفظن ۾ نه پر ماڻهن جي دلين ۾ زندهه آهي. ڳوٺ بخش لاکير جي هر ڪنڊ ۾، هر اوطاق ۾ ۽ هر نسل جي ڳالهه ۾ سندس نالو احترام سان ورتو وڃي ٿو. هو هڪ اهڙو انسان هو، جنهن جي زندگيءَ مان روشني نڪتي ۽ ٻين لاءِ مشعل راهه بڻجي وئي. وڏيرو محمد ملوڪ لاکير نه رڳو سماجي وقار ۽ شرافت ۾ نمايان هو، پر پاڻ سچي معنيٰ ۾ عاشق رسول ﷺ به هو. هر سال ربيع الاول جي آخري جمعي يا ستاويهين تاريخ تي جيڪو عرس شريف سندس سرپرستيءَ ۾ منعقد ٿيندو هو، سو سچي علائقي ۾ مشهور ۽ برکت وارو ميلو بڻجي ويندو هو. اهو روحانيت سان ڀريل عرس صبح سوڀر کان شام تائين جاري رهندو هو، جنهن ۾ لنگر ۽ مانيءَ جو سلسلو لڳاتار هلندو هو. علائقي جا غريب، مسڪين، نادار، معزز ماڻهو، دوست ۽ دين سان لاڳاپيل بزرگ وڏي تعداد ۾ شريڪ ٿيندا هئا. انهن معززن مان خاص طور تي جناب عبدالحميد خان جتوئي هر سال خاص محبت ۽ عقيدت سان شرڪت ڪندا هئا. عرس شريف جي تياري پاڻ اڳواٽ وڏي اهتمام سان ڪندو هو. به سگههه ڄانور، خاص ڪري ٽهاڻ يا پاڏو انهيءَ خيرات لاءِ مخصوص ڪندو هو. کاڌي لاءِ بهترين سڳداسي ڄانور خريد ڪندو هو، جيڪي ان وقت ۾ ذاتي ۽ خوشبوءِ ۾ مثالي سمجهيا ويندا هئا. ان زماني ۾ سونا پنڊيءَ جو بيلو پنهنجي سرسبزيءَ ۾ مشهور هو. اتان پاڻ اڳواٽ سرڪاري اجازت حاصل ڪري، بيل گاڏين جو وڏو قافلو موڪليندو هو، جيڪي سڪل ڪاٺيون ڀري آڻيندا هئا، ته جيئن عرس جي لنگر لاءِ ڀرپور انتظام ٿي سگهي. ان موقعي تي دعوت رڳو خاص ماڻهن تائين محدود نه هوندي هئي، پر علائقي جي عام

خلق لاءِ به گليل ۽ عام دعوت هوندي هئي. دوست، مائٽ، پاڙيسري ۽ غريب سڀ گڏجي ان لنگر ۾ شامل ٿيندا هئا ۽ اهو منظر علائقي ۾ محبت، اتحاد ۽ سخاوت جو عجيب مثال بڻجي ويندو هو. اڄ به علائقي جا ماڻهو ان وڏي خيرت، لنگر ۽ مهمان نوازيءَ کي ياد ڪن ٿا ۽ مثال طور پيش ڪن ٿا. اها روايت ۽ برڪت سندس وفات کان پوءِ ختم ٿي وئي، جيتوڻيڪ مال، ملڪيت ۽ ظاهري وسيلن ۾ ڪا گهٽتائي نه آئي، پر شايد اها برڪت، خلوص ۽ سخاوت اهي روحاني نعمتون آهن، جيڪي هر ڪنهن کي پنهنجي نيت، نصيب ۽ لچڻ آهر ملنديون آهن. اسان جڏهن سندس زندگيءَ تي نظر وجهون ٿا ته اهو احساس ٿئي ٿو ته اڄ جي زماني کي به اهڙن ئي انسانن جي ضرورت آهي، جيڪي رڳو ٻاهرين دولت نه پر اندر جي سچائيءَ سان امير هجن. سائين جو نالو، سندس ڪم، سندس تربيت ۽ سندس فڪر سدائين زندهه رهندو. الله رب العزت کيس جنت الفردوس ۾ اعلى مقام عطا فرمائي، آمين.

محمد حسين ولد مڱيو خان لاکير

محمد حسين ولد مڱيو خان لاکير (جنم 1922ع)، پروفيسر عبيدالله لاکير جي ناني، وڏيري محمد ملوک لاکير جو سڳو ننڍو ڀاءُ هو. پاڻ پنهنجي وڏي ڀاءُ سان نهايت وفاداريءَ، اطاعت ۽ خدمت جو رشتو رکندو هو. محمد حسين لاکير پنهنجي ڀاءُ وڏيري محمد ملوک جو هر ڪم ڪار ۾ ٻانهن ٻيلي ۽ سڄو مددگار رهيو. ٻني ٻار جي سنڀال کان وٺي دنياوي معاملن تائين، جيڪو به حڪم کيس مليل هوندو هو، ان جي فوراً ۽ دل سان تعميل ڪندو هو ۽ ان کي پنهنجي لاءِ باعزت ذميواري ۽ فخر جو ڪم سمجهندو هو. وڏيري محمد ملوک وٽ انبن جو وڏو باغ هوندو هو. هڪ ڏينهن ڀاءُ کيس چيو: ”ادا! رات جو باغ ۾ وڃي ره، ڇو ته پيروز شاھ جي پر وارا باغ ڏوهاري ماڻهن جي اچڻ جو هنڌ آهن ۽ اتي اڪثر چوريون ٿين ٿيون.“ محمد حسين لاکير پنهنجي ڀاءُ جي حڪم تي بنا تڪرار ۽ بنا تڪلف جي راتين جو باغ ۾ وڃي سنڀال ڪندو هو. سندس

وفاداري ۽ خدمت جو اهو سلسلو زندگيءَ جي هر موڙ تي جاري رهيو. زمينن جي ڏيک وڌيڪ، پاڻيءَ جي ورڇ، بچ ۽ پاڻ جي چٽائي، حفاظت ۽ فصل جي هر مرحلي تي پاڻ اڳيان اڳيان بيٺل رهندو هو. جنهن وقت فصل تيار ٿيندو هو، تڏهن محمد حسين جو سمورو وقت زمينن ۽ ٻارين جي سار سنڀال ۾ گذرندو هو. پاڻ ڏينهن رات ٻنين تي موجود رهندو هو، جيئن ڪا به غفلت يا نقصان نه ٿئي. ڀلي سارين جو فصل هجي، ڪڻڪ جو يا ڪمند جو، هر حالت ۾ پاڻ محنت سان پيو ڪم ڪندو هو. سارين جو فصل هجي توڙي ڪڻڪ يا ڪمند جو فصل هجي پر پاڻ پيهو ناهي ڪاڻيائي ڪڍي سڄو ڏينهن وينو جهار هڪليندو هو. سندس اها محنت، سچائي ۽ زمين سان انس جو رشتو ئي سندس زندگيءَ جو سڀ کان وڏو فخر هو. پروفيسر عبيدالله لاکير ٻڌائي ٿو ته سندس پڙهي مُراد خاتون جي شادي به محمد حسين سان ٿي هئي. جڏهن پروفيسر صاحب کان پڇيو ته چيائين: ”اسان پنهنجي پڙهي مُراد خاتون کي نه ڏٺو هو، ڇاڪاڻ ته سندس شادي جي اسان کي سانڀر ناهي. باقي بچين کان وٺي پنهنجن عزيزن کان ۽ گهر وارن کان اهو ئي ٻڌوسين ته اسان جي پڙهي هئي، ڏاڍي سگهڙ ۽ سليقي واري عورت هئي.“ مُراد خاتون جي شادي 1960ع واري ڏهاڪي ۾ محمد حسين سان ٿي، پر افسوس جو جلد ئي شاديءَ کان پوءِ هوءَ وفات ڪري وئي. سندس موت هڪ المناڪ حادثو هو. مُراد خاتون حامله هئي ۽ جڏهن وضع حمل جو وقت ويجهو آيو ته کيس تڪليف ٿي. صحت جي سهولتن جي ڪوت سبب هڪ عطائي ڊاڪٽر کي گهر وٺي آيا، جنهن علاج دوران غلط انجنيڪشن لڳائي، نتيجي ۾ محترمه مُراد خاتون تڙپي تڙپي دم ڏئي حوالي ڪيو. اهو صدمي ڀريو حادثو نه فقط سندس زندگيءَ جو رُخ بدلائي ويو، پر سندس پيٽ ۾ موجود معصوم ٻچڙو به دنيا ۾ اچڻ کان اڳ ئي اجل جو شڪار ٿي ويو. محمد حسين جي پنهنجي زوجہ مُراد خاتون سان تمام گهڻي دل هوندي هئي. سندس زوجہ ۽ پيٽ ۾ موجود معصوم ٻچڙو ٻئي وفات ڪري ويا. انهيءَ حادثي جو محمد حسين لاکير تي گهرو اثر ٿيو. انهيءَ وڇوڙي جي غم سبب ڪافي عرصو شادي نه ٿي ڪيائين. جڏهن به سندس سامهون شاديءَ

جو ذکر ٿيندو هو ته پاڻ پنهنجي زوجہ جي حادثي کي ياد ڪري اُداس ٿي ويندو هو. ڪافي سال وڏي ڀاءُ محمد ملوک جي سمجھائڻ بعد نيٺ ڳوٺ فضل ڀرڳڙي ۾ ويندو لاکيرن وٽان ڏٺي بخش لاکير جي ڌيءَ سانئڻ سان سندس شادي ٿي. پروفيسر عبيدالله لاکير ٻڌائي ٿو ته: جڏهن اسان هاءِ اسڪول ۾ پڙهندا هئاسين، تڏهن لاکير برادريءَ سان گڏ ڀائپي وارا ناريجا به بابي وڏي (وڏيرو محمد ملوک لاکير) سان گڏ شاديءَ ۾ شريڪ ٿيا. ان وقت بجلي نه هئي. خادم حسين ناريجو ڪرايئي تي گولا کڻي هلندو هو، جيڪو هو کڻي هليو ۽ انهن جي روشنيءَ ۾ اتي وهانءُ ٿيو هو. پروفيسر صاحب چوي ٿو ته ان رات وارو دونهين، مڃرن ۽ ڳوٺ جي سادگيءَ وارو نظارو اڄ به ذهن ۾ ڦرندو آهي. برادريءَ جا ڪيترا مُعزز ماڻهو ناني جي ساٿ ۾ شاديءَ ۾ شريڪ ٿيا، جن ۾ چاچو غلام قادر به شامل هو. سڄي رات جاڳي گذاري ۽ صبح سویر غصُ جو لائونڊ ڏياري جڳ واپس ٿي. پروفيسر عبيدالله لاکير کي محمد حسين سان گهري محبت ۽ عقيدت هئي. پاڻ کيس پنهنجو وڏو سمجهندو ۽ ”بابو حسين“ چئي مخاطب ڪندو هو ۽ اڄ به سندس ذڪر ”بابو حسين“ چئي ڪندو آهي. اڪثر رات جو ٻئي گڏ ويهي ريڊيو تي خبرون ٻڌندا ۽ ڪچهريون ڪندا هئا. محمد حسين کي ريڊيو ٻُڌڻ جو ڏاڍو شوق هو ۽ اڪثر پاڻ سان کڻي هلندو هو. محمد حسين لاکير 28 نومبر 1995ع تي، شام جو ساڍي چار وڳي، اربع جي ڏينهن هن فاني دنيا مان رخصت ٿيو. سندس وفات پروفيسر عبيدالله لاءِ وڏو سانحو هئي. پروفيسر صاحب ٻڌائي ٿو ته: بابي محمد حسين کي پنهنجي وڏي ڀاءُ (محمد ملوک لاکير) سان نهايت محبت هئي ۽ بابي وڏي کي به ساڻس ايتري ئي بي پناه محبت هئي. جڏهن بابي وڏي (محمد ملوک) جي وفات ٿي ته ”بابي حسين“ مٿي ڪٽ تي سُمهڻ پسند نه ڪيو. بابو حسين پاڻ هر رات هيٺ پٽ تي سُمهي روئندو رهندو هو ۽ سندس ياد ۾ گهڻو وقت اُداس رهندو هو. نيٺ ڪجهه عرصي بعد، بابو حسين به دنيا مان لاڏاڻو ڪري ويو ۽ پنهنجي پياري ڀاءُ سان ملي جدائيءَ کي ابدِي سنگت ۾ بدلائي ڇڏيو. پروفيسر عبيدالله لاکير ٻڌائي ٿو ته: بابي حسين کي گهڻي وقت کان مٿاني ۾ پٿريءَ

جي تڪليف هوندي هئي. باوجود سخت سور جي، هو علاج کي هميشه معمولي ڳالهه سمجهي، بيماريءَ کي نظرانداز ڪندو رهيو. سائين پروفيسر عبيدالله ٻڌايو ته: انهن ڏينهن ۾ مان سنڌ يونيورسٽي ۾ ايم.اي فائنل جو شاگرد هئس. موڪلن ۾ جڏهن ڳوٺ آيس ته ڏٺو ته بابو حسين سخت سُور ۾ مبتلا آهي. گهڻي منٽ ڪرڻ کان پوءِ هو راضي ٿيو ته کيس لياقت ميڊيڪل ڪاليج (L.M.C.) ۾ ڄامشورو ۾ داخل ڪجي ته جيئن آپريشن ٿي سگهي. تن ڏينهن تائين اسان اسپتال ۾ رهياسين، پر سفارش نه هئڻ سبب ڊاڪٽر آپريشن ۾ دير ڪندا رهيا. ان دوران، هڪ ڏينهن مامو رحمت الله ترين ذريعي ڄامشورو اسپتال پهتو. مون کيس چيو ته اسپتال جي فضا ۽ مريضن جي آهڻن ۽ دانهن منهنجي طبيعت کي بي چين ڪري ڇڏيو آهي. رات جو نند به نٿي اچي. مامي مهربانيءَ سان مون کي اجازت ڏني ته تون ڳوٺ جو چڪر هڻي اچ، مان اسپتال ۾ رهندس. رات جو ترين ذريعي ڳوٺ راهي ٿيس ۽ صبح سویر شاه پنجو سلطان اسٽيشن تي لهي ٿانگيءَ ۾ سوار ٿي ڳوٺ آيس. ان زماني ۾ ڳوٺن جا ٿانگا روزانه اسٽيشن تائين سواري کڻي ايندا هئا. شام جو اوطاق ۾ چاچا غلام قادر لاکير سان ملاقات ٿي، جيڪو رٽائرڊ برگيڊيئر طارق قادر لاکير جو والد ۽ اسان جو ويجهو مائٽ به هو. سندس بابي وڏي (محمد ملوک) سان به گهري دوستي هئي ۽ اڪثر سندس اوطاق تي ڪچهريون ڪرڻ ايندو هو. ڳالهين دوران چاچا غلام قادر پڇيو: ڏي خبر، حسين جو آپريشن ٿيو ڇا؟ مون عرض ڪيو: نه، اڃان تائين نه ٿيو آهي. چاچا غلام قادر فوراً چيو: هل ته توکي خط لکي ڏيان. پاڻ وڏو علم دوست، فصيح اللسان ۽ ذهين انسان هو. کيس سنڌي ۽ انگريزي ٻولين تي مڪمل عبور حاصل هو. پاڻ عبدالغفور سيتائي سان گڏ ”الوحيد“ اخبار ۾ ڪالم به لکندو هو. کيس انهيءَ ڪري عام طور تي ايڊيٽر چئي مخاطب ڪندا هئا. سندس تعلق سنڌ جي وڏن زميندارن ۽ سرڪاري آفيسرن سان پڻ هو. چاچي غلام قادر وٽ هميشه ڇپيل ليٽر پيڊ رکيل هوندي هئي، جنهن تي انگريزيءَ ۾ لکيل هوندو هو:

انهيءَ پيد ٿي پاڻ هڪ خط انگريزيءَ ۾ لياقت ميڊيڪل
ڪاليج جي رجسٽرار لاءِ لکي ڏنائين، جيڪو سندس پراڻو دوست
هو. مون اهو خط کڻي رجسٽرار سان ملاقات ڪئي. شام تائين
ڊاڪٽرن جي پوري ٽيم بابي حسين جي بيد وٽ اچي بيٺي. ڊاڪٽرن
حيرت منجهان پڇيو: هي ڪهڙو مريض آهي، جنهن لاءِ ايتري زور
واري سفارش آئي آهي؟ مون کين ٻڌايو: هي منهنجو بابو آهي، پاڻ
پنهنجي زمين سنڀاليندو آهي، ڪنهن جو نوڪر ناهي. البت، اسان
جو مائٽ اوهان جي رجسٽرار جو دوست آهي. بابي حسين کي ساڍي
سُفيڊ پهراڻ ۽ اچي پٽڪي ۾ ڏسي، ڊاڪٽرن کي پهرين لڳو ته ڪو
صوفي مزاج درويش هوندو ۽ حقيقت به ائين ئي هئي. بابو حسين
سادگيءَ جو زنده مثال هو. ڊاڪٽرن چيو: بابا، رات تائين بچي توهان
جو آپريشن آهي، ٻه بوتلون رت جون بندوبست ڪيو. رت چيڪ
ڪرڻ تي معلوم ٿيو ته بابي حسين جو B Positive گروپ آهي، جڏهن
ته منهنجو O Positive ڪراس ميچ ٿيڻ کان پوءِ مون پاڻ هڪ بوتل
رت ڏنو، پر ٻي لاءِ پريشاني رهي. سڄ لھڻ تائين ڪو رستو نه
نڪتو. ڄامشوري ڦاٽڪ وٽ اوچتو منهنجي ملاقات يونيورسٽي جي
شاگرد سيد بقادار شاه سان ٿي، جيڪو سيد عبدالغفار شاه جو ننڍو
ڀاءُ هو ۽ خيرپور ناٿن شاه ڀرسان ڪنڀارا لڳ سندن ڳوٺ آهي ۾
رهندو هو. جڏهن مون کيس سڄي صورتحال ٻڌائي، ته: منهنجي
بابي جو پٿريءَ جو اڄ رات آپريشن آهي هڪ بوتل جو بندوبست
ڪيو آهي پر ٻي لاءِ پريشان آهيان. يونيورسٽي به بند آهي، نه ته ڪوڙ
دوست ملي وڃن ها. پاڻ مون کي آٿت ڏنائين ۽ هوٽل تي وٺي چانهه
پياري، پيادل ايل ايم سي اسپتال هلڻ جو ارادو ڏيکارايائين. جتي
هلي رت چيڪ ڪرايائين ته بي پاڙيتو هو پوءِ هڪ بوتل ڏنائين،
جنهن ڪري ان رات بابي حسين جو آپريشن ٿيو ۽ تمام وڏي پٿري
نڪتي جيڪا خود حيرت ۾ وجهندڙ هئي. ڊاڪٽرن جڏهن پٿري
ڪڍي، ته سڀ حيران ٿي ويا. اها پٿري آني جيتري وڏي ۽ سخت
هئي. ڊاڪٽرن چئي ڏنو ته: اهڙي تڪليف کي سڪون سان برداشت

ڪرڻ، صبر ۽ استقلال جي اعلى مثال آهي. ڇا نه تڪليف بابا حسين
ڪاتي هوندي!!!!

هيءَ سڄي ۽ جذبن سان ڀرپور يادگيري نه فقط انساني
همدرديءَ جو نقش کڻي اچي ٿي، پر سنڌي سماج جي انهن قديم
قدرن کي به زنده ڪري ٿي، جتي خلوص، سادگي ۽ مائٽيءَ جو
رشتو هر تڪليف کي محبت ۾ بدلائي ڇڏيندو هو.

سائين ماستر محمد بچل لاکير

سائين محمد بچل لاکير 5 فيبروري 1936ع تي ڳوٺ بخش
لاکير جي معزز ۽ محترم شخصيت، وڏيري قادر بخش لاکير جي
گهر ۾ جنم ورتو. وڏيري قادر بخش لاکير جو گهرو ماحول انساني
همدردي، محبت، خلوص ۽ احساس جي پاڪ فضا سان مهڪيل هو.
هن بزرگ گهراڻي ۾ اخلاص، سخاوت ۽ ٻين جي مدد ڪرڻ جو
جذبو نسل در نسل منتقل ٿيندو رهيو، جيڪو سندس تربيت جو
اهم حصو هو. اهڙي پاڪيزه تربيت ۽ اخلاقي سرشتي ۾ پلجندڙ
محمد بچل لاکير پنهنجي زندگيءَ جي شروعات ئي علم ۽ خدمت
جي ارادن سان ڪئي. پاڻ ابتدائي تعليم جا مرحلا جيڪي ان وقت
جي رائج نصاب، يعني ”سنڌي فائنل“ تائين ڪاميابيءَ سان مڪمل
ڪيائين. جيئن ئي نوجوانيءَ جي سرحد تي قدم رکيائين ته کيس
تعليم کاتي ۾ سرڪاري ملازمت حاصل ٿي وئي. ان وقت سندس
عمر اڃان نوجوانيءَ جي شروعاتي منزل ۾ هئي. ان دور ۾ تعليم
کاتي ۾ سائين آخوند عبدالرسول لاکير جهڙا نيڪ صفت، علم
دوست ۽ ولايت جي خوشبوءِ سان ڀرپور ماڻهو موجود هئا، جيڪي
پنهنجي خوشين کي قربان ڪري ٻين جي تعليم ۽ تربيت لاءِ پاڻ
کي وقف ڪري چڪا هئا. سائين محمد بچل لاکير کي تدريس
جهڙي نبوي پيشه ۾ شامل ٿيڻ جو آرڊر به اهڙي ئي بابرڪت
هستيءَ، يعني سائين آخوند عبدالرسول لاکير صاحب جي هٿن سان
مليو. هي حڪم سندس سڄي زندگيءَ تي روحاني ۽ عملي اثر ڇڏي
ويو. انهيءَ وقت شاه پنجو سلطان جي نامور شخصيت ميان

عبدالرحمن سومرو، جيڪو ضلع ڪائونسل دادو ۾ اڪائونٽنٽ طور خدمتون سرانجام ڏيندو هو ۽ ساڳئي وقت پروفيسر عبيدالله لاکير صاحب جي ناني، وڏيري محمد ملوک لاکير جو قريبي دوست به هو، هڪ ڏينهن سائين آخوند عبدالرسول لاکير سان ملاقات دوران ذڪر ڪيو ته ”ميان قادر بخش لاکير جو فرزند، محمد بچل، سنڌي فائنل امتحان ڪاميابيءَ سان پاس ڪيو آهي.“ اهو ٻڌي آخوند عبدالرسول لاکير صاحب ورائيو: ”ادا، اسان کي هن وقت ايماندار استادن جي تمام سخت ضرورت آهي.“ اهو چوندي ئي پاڻ تڪڙو آرڊر تيار ڪرايائين، جنهن ۾ محمد بچل لاکير کي ”سنڌي استاد (S.V. Teacher)“ طور مقرر ڪيو ويو ۽ اهو آرڊر ميان عبدالرحمن سومرو صاحب جي حوالي ڪيو ويو ته جيئن هو پهچائي ڏئي. جڏهن ميان عبدالرحمن سومرو صاحب اهو آرڊر آڻي محمد ملوک لاکير (جيڪو بعد ۾ سائين محمد بچل لاکير جو سُھرو بڻيو) کي ڏنو، تڏهن محمد ملوک لاکير صاحب ٿورو فڪرمند ٿي چيو: ”ادا، محمد بچل اڃان نوجوان آهي، ايترو پري ڪوٽ ٻاروڇو اسڪول سيوهڻ طرف ڪيئن وڃي نوڪري ڪندو؟ رستا ڏکيا آهن، علائقا پري پري آهن ۽ سُواريءَ جو به اڻ ٿو هجڻ عام ڳالهه آهي.“ اهو ٻڌي، ميان عبدالرحمن سومرو صاحب انساني همدرديءَ جي بنياد تي اهو حڪم تبديل ڪرايو. پوءِ سائين محمد بچل لاکير کي تعليم کاتي ۾ S.V. Teacher جي حيثيت سان، پهرين جنوري 1949ع تي ٿرڙي محبت جي پرائمري اسڪول ۾ مقرر ڪيو ويو. ان وقت جي ريت موجب هر هڪ يا ٻن سالن کان پوءِ استادن جون بدليون ٿينديون هيون، ڇو ته اچڻ وڃڻ، رهڻ ۽ ٻين گھريلو مُشڪلاتن سبب استادن جي آساني کي نظر ۾ رکنديون هونديون هيون. انهن بدلين ۾ استادن جي پنهنجي رضامندي پڻ شامل هوندي هئي. سائين محمد بچل لاکير ٿرڙي محبت ۾ ٻه سال تدريسي خدمتون سرانجام ڏيڻ کان پوءِ پهرين اپريل 1951ع تي ڪنڊيور پيرسان ڳوٺ شير محمد چانڊيو جي اسڪول ۾ بدلي ٿي ويو، جتي هڪ سال پڙهائين. پوءِ پهرين اپريل 1952ع تي کيس ڳوٺ کوندي ۾ مقرر ڪيو ويو، جيڪو قاضي عارف کان ڏکڻ طرف ٻه اڍائي ڪلوميٽرن جي مفاصلي تي واقع

آهي. پهرين مارچ 1953ع تي ٻيهر بدلي ٿي ۽ کيس ڳوٺ ٻُٽ سرائي جي پرائمري اسڪول موڪليو ويو. پوءِ پهرين اپريل 1954ع تي راڌڻ اسٽيشن جي اسڪول ۾ ۽ پوءِ پهرين اپريل 1955ع تي ٻيهر ٻُٽ سرائي ۾ موڪليو ويو. 14 اپريل 1956ع تي کيس ڳوٺ ڍاڪاڻي ۾ تدريسي خدمت لاءِ موڪليو ويو. پوءِ 7 اپريل 1957ع تي شاھ پنجو سلطان ۽ 7 مئي 1959ع تي ڳوٺ محبت لاکير ۾ بدلي ٿي. اتي سندس ملاقات سردار احمد خان لاکير سان ٿي، جيڪو اڳ ئي استاد طور اتي مقرر هو. ٻنهي استادن جي وچ ۾ رشتو صرف ساٿي استادن وارو نه رهيو، بلڪه اها وابستگي جلد ئي خلوص، عزت ۽ گھري دوستيءَ ۾ بدلجي وئي. سائين محمد بچل لاکير جي شخصيت جتي فڪر، فن ۽ علم جي حوالن سان نرالي نظر اچي ٿي، اتي سندس گھراڻي جي تاريخ به سادگي، عزت ۽ اخلاقي قدرن سان ڀرپور ڏسڻ ۾ اچي ٿي. سندس شاديءَ جو احوال به هڪ اهڙيءَ اخلاقي ۽ انساني روايت جو مظهر آهي، جنهن ۾ ذميواري، قرباني ۽ سماجي سڌ جو روح لڪيل آهي. سائين محمد بچل لاکير جي وڏي پيءُ محمد هاشم لاکير جي شادي وڏيري محمد ملوک لاکير جي نياڻي محترمه مريم خاتون سان ٿي. هيءُ شادي ٻنهي خاندانن لاءِ عزت ۽ محبت جي رشتن کي وڌيڪ مضبوط ڪرڻ جو سبب بڻي. انهيءَ مقدس زوجه جي بطن منجهان محمد هاشم کي هڪ پٽ قادر بخش پيدا ٿيو. قادر بخش اڃان ننڍڙي عمر جو ئي هو ته قسمت پنهنجو لڪيل رستو وٺي آئي ۽ محمد هاشم لاکير جو انتقال ٿي ويو. مريم خاتون پنهنجي يتيم پٽ سان گڏ زندگيءَ جو سفر وڌي همت ۽ صبر سان جاري رکيو. سندس دل ۾ سچائي، وفاداري ۽ خانداني عزت جا جذبا مضبوط هئا. اهڙي وقت ۾ جڏهن هن بيواهه عورت لاءِ سماجي طور زندگيءَ کي اڪيلي سر نپائڻ ڏکيو نظر آيو، تڏهن سڄي خاندان ۽ برادريءَ جا وڏا ۽ سڄڻ گڏ ٿيا ته جيئن مريم خاتون ۽ سندس يتيم پٽ لاءِ ڪو مضبوط سهارو پيدا ٿئي. انهن سڄڻن ۽ وڏڙن پنهنجي صلاح ۽ دانائيءَ سان فيصلو ڪيو ته سائين محمد بچل لاکير، جيڪو پنهنجي علم، اخلاق ۽ ذميواريءَ ۾ نمايان حيثيت رکي ٿو، مريم خاتون سان نڪاح ڪري، ته جيئن مريم

خاتون کي تحفظ ۽ عزت سان زندگي گذارڻ جو موقعو ملي ۽ قادر بخش کي پيءُ جي شفقت جهڙو سهارو حاصل ٿئي. پر سائين محمد بچل لاکير لاءِ هي تجويز هڪ وڏو اخلاقي امتحان هئي. ڇو ته سندس تربيت اهڙي ماحول ۾ ٿي هئي، جتي پاڄائيءَ کي ڀيڻ برابر عزت ڏني ويندي هئي. سندس دل ۾ پنهنجي وڏي پيءُ جي بيواه لاءِ نهايت احترام هو ۽ اهو تصور به سندس لاءِ ڏکيو هو ته جيڪا عورت سندس پيءُ جي زوجہ رهي، سا سندس زوجہ بڻجي. سائين محمد بچل لاکير پنهنجي فطري شرم، سادگي ۽ اخلاق جي ڪري هي ڳالهه قبول ڪرڻ لاءِ ڪنهن به صورت ۾ راضي نه ٿيو. پر جڏهن سندس وڏڙن، دوستن ۽ خيرخواهن بار بار پيار ۽ سچائيءَ سان کيس سمجهايو ته هيءُ شادي نه رڳو هڪ گهر جي بقا ۽ يتيم بار جي سهارو لاءِ آهي، پر ٻن خاندانن جي عزت ۽ محبت کي به قائم رکڻ جو ذريعو بڻجندي، تڏهن سائين محمد بچل آخرڪار رضا جو اظهار ڪيو. هن فيصلو ۾ سندس دل جي اوکائي ۽ اخلاقي عظمت صاف ظاهر ٿئي ٿي، ڇو ته سندس رضامندي ڪنهن ذاتي خواهش تحت نه، پر هڪ انساني فرض، خانداني ذميواري ۽ سماجي احترام جي احساس تحت هئي. اهڙي طرح سن 1964ع ۾ سائين محمد بچل لاکير جو نڪاح محترمه مريم خاتون سان ٿيو. هيءُ شادي هڪ اهڙو مثال بڻجي ويئي، جنهن ۾ اخلاص، عزت ۽ ذميواري گڏجي هڪ باعزت زندگيءَ جو نئون باب کليو.

ڳوٺ محبت لاکير جي اسڪول ۾ تدريسي خدمت وارو سمورو عرصو سائين محمد بچل لاکير سردار احمد خان لاکير جي اوطاق ۾ ئي رهيو ۽ ٻنهي استادن جو گڏيل وقت، علمي ۽ ادبي همت سان ڀرپور دور رهيو. پروفيسر عبيدالله لاکير صاحب پنهنجي والد محترم جي زباني بيان ڪري ٿو ته: ”جڏهن مان ۽ سائين احمد خان لاکير پرائمري اسڪول ٽيچر جي ٽريننگ (PTC) لاءِ مڻياڻي ۾ گڏ وياسين، تڏهن لاکير برادريءَ جا ماڻهو ايترو خلوص سان پيش آيا جو هو هاسٽل تي اسان لاءِ ڪتون ڪڍي آيا، روز ماني موڪليندا هئا ۽ رات جو دير تائين ڪچهريون هلنديون هيون. ان وقت دادو جي مشهور شخصيت، سيد احمد شاه المعروف استاد بخاري، جيڪو پاڻ

به هڪ پرائمري استاد هو ۽ ساڳي ٽريننگ ۾ شامل هو، جڏهن اها خدمت ڏني ته حيران ٿي پڇيائين: سائين! اوهان ڳوٺ ۾ ڇا ڪندا آهيو؟ ڇا اوهان وڏيرا آهيو! جو اوهان وٽ ڪچهري ۽ دعوتن جا دور پيا هلن؟ تڏهن مون ورائيو: ”سائين! هي (سائين احمد خان لاکير) اسان جي برادريءَ جو سردار آهي ۽ اها سڀ عزت ۽ محبت ان ئي جي ڪري آهي.“

پروفيسر عبيدالله لاکير صاحب پنهنجي والد محترم جي زباني ٻڌائي ٿو ته: محبت لاکير جي وڏيري منل لاکير جو فرزند، پروفيسر غلام نبي لاکير، منهنجو شاگرد رهيو آهي. پروفيسر عبيدالله لاکير ٻڌايو ته: 1983ع ۾ جڏهن مون مئٽرڪ امتحان پاس ڪيو ۽ خيرپور ناٿن شاھ ڪاليج ۾ يارهين جماعت ۾ داخلا لاءِ ويس ته بابا سائين پاڻ مون سان گڏ هليو. اسان جڏهن استادن جي هال ۾ داخل ٿياسون ته اتي سائين غلام نبي لاکير صاحب ويٺل هو. سائين پروفيسر غلام نبي لاکير مُسلم هِسٽري سبجيڪٽ جو ايسوسيئيٽ پروفيسر هو. بابا سائين کي ڏسڻ شرط پنهنجي جاءِ تان اٿي وڏي محبت ۽ تعظيم سان مليو، اسان کي ويهاريو، چانهه پيش ڪئي ۽ پاڻ ئي داخلا فارم ڪڍي ڀريو. نه رڳو ڀريو، پر پاڻ ئي ڪاليج جي آفيس ۾ جمع ڪرائي آيو. ان محبت ۽ عزت جو انداز منهنجي دل ۾ هميشه لاءِ نقش ٿي ويو، جنهن مان مون محسوس ڪيو ته بابا سائين کي علمي دنيا ۾ ڪيترو احترام وارو مقام حاصل آهي.

محترم سائين محمد بچل لاکير ڳوٺ محبت لاکير مان ٽن سالن کان پوءِ راڌڻ پرائمري اسڪول ڏانهن بدلي ٿي آيو، جتي پاڻ پهرين اپريل 1962ع تي تدريسي خدمتن جو سلسلو جاري رکيائين. ٻن سالن کان پوءِ پهرين جون 1964ع تي شاھ پنچو سلطان پرائمري اسڪول ۾ بدلي ٿي آيو ۽ اتي ٽن سالن تائين پنهنجي علمي ۽ اخلاقي خدمتن جو سلسلو جاري رکيائين. پوءِ 12 مئي 1967ع تي پاڻ پنهنجي اباڻي ڳوٺ بخش لاکير جي اسڪول ۾ بدلي ٿي آيو، جتي سندس خدمتن کي سرڪاري طور تسليم ڪندي کيس اسسٽنٽ ماستر (نائب ماستر) جي حيثيت سان پروموشن ڏنو ويو. وڌندڙ

تجربو، اخلاص ۽ شاگردن سان والهاڻو تعلق ڏسي پاڻ اڳتي هلي پهرين ڊسمبر 1975ع تي هيڊ ماستر مقرر ٿيو. پنهنجي تدريسي دور جي پڄاڻي تائين انهيءَ ذميواريءَ سان وابسته رهيو. آخرڪار، 31 ڊسمبر 1981ع تي پاڻ وقت کان اڳ سرڪاري ملازمت مان رٽائرمينٽ ورتائين، پر عملي زندگيءَ ۾ علم، خدمت ۽ اخلاص جو سفر رٽائرمينٽ کان پوءِ به جاري رکيائين. پروفيسر عبيدالله لاکير پنهنجي والد محترم جي زباني ٻڌائي ٿو ته: ڳوٺ شير محمد چانڊيو ۾ تدريسي خدمت دوران بابا سائين ڪنڊيور ۾ سائين چنيسر خاصخيلي سان ويجهڙائي ۽ دوستي سبب وٽس رهندو هو. هيءَ دوستي نئين نه هئي، پر پراڻي پائپي ۽ اعتماد تي ٻڌل هئي. چنيسر خاصخيلي پهريان منچر لڳ ڪنڊيور ۾ رهندو هو، پوءِ اُتان لڏي ويو ۽ آخر ۾ ٿرڙي محبت ۾ مُستقل سڪونت اختيار ڪيائين. اڄ به سندس گهر ٿرڙي محبت ۾ موجود آهي، پر افسوس جو محترم چنيسر خاصخيلي ۽ سندس اڪيلو فرزند شاهنواز خاصخيلي هاڻي هن فاني دنيا مان دارالبقا ڏانهن روانا ٿي چڪا آهن.

ڳوٺ شير محمد چانڊيو جي اسڪول ۾ هڪ ٻيو نمايان نالو، ڪنڊيور جو رهاڪو سائين محمد صالح خاصخيلي، جيڪو بعد ۾ وڏو تعليمي ماهر ۽ منتظم ٿيو، به ساڳئي دؤر ۾ ساڻس واسطيدار رهيو. پروفيسر عبيدالله لاکير جي زباني آهي ته: ”محمد صالح خاصخيلي نسيم نگر، حيدرآباد ۾ رهندو هو. جڏهن به منهنجو وٽس وڃڻ ٿيندو هو، ته پاڻ وڏي خوشيءَ ۽ احترام سان پيش ايندو هو. مون ڏانهن ڏسي چوندو هو ته: اوهين منهنجي آئيڊيل استاد، سائين محمد بچل لاکير صاحب جا فرزند آهيو.“ پروفيسر عبيدالله لاکير ٻڌائي ٿو ته جڏهن پاڻ ڪينٽ حيدرآباد ۾ آرمي پبلڪ اسڪول جو پرنسپال هو، ته هڪ دفعو مان وٽس اتي وڃي ملاقات ڪئي. اسڪول جي انتظامي ماحول، نظم ۽ تنظيم ڏسي حيران رهجي ويس. پاڻ نهايت سليقي وارو، خوش مزاج ۽ شاگرد دوست پرنسپال هو ۽ اهو سڀ ڪجهه پنهنجي استاد سائين محمد بچل لاکير جي تربيت ۽ اثر جو نتيجو هو. پروفيسر عبيدالله لاکير وڌيڪ ٻڌائي ٿو ته: ”بابا سائين جڏهن ڪوندي جي پرائمري اسڪول ۾ تدريسي

خدمت ڪندو هو، تڏهن قاضي عارف ۾ قاضي جان محمد مهيسر (عارفي) جي ڪارخاني واري مٿي ٺهيل ڪمري ۾ رهندو هو. ساڳئي ڪمري ۾ اسان جي ڳوٺ جا ٻيا استاد، سائين نورالدين ناريجو ۽ سائين شمس الدين (شمسي) ناريجو به گڏ رهندا هئا. جلد ئي سائين شمس الدين شمسي صاحب اتان ڇڏي رهڙو شريف جي مدرسي ۾ رهائش اختيار ڪئي، ڇاڪاڻ ته سندس ڊيوٽي رهڙي شريف جي اسڪول ۾ هئي. اها سندن هڪ خوبصورت روايت رهي ته پاڻ هفتو مڪمل ٿيڻ تي سڀ استاد گڏجي سائيڪلن تي واپس پنهنجي ڳوٺ ايندا هئا. اتي گڏ ڪچهرين، علمي ڳالهين ۽ پائپيءَ جو روحاني سلسلو جاري رهندو هو.“

سائين محمد بچل لاکير جي ملازمت واري عرصي ۾ سندس ساٿ ڪيترين ئي علم دوست ۽ باوقار شخصيتن سان رهيو، جن مان سائين الله رکيو ڳورڙ ۽ سائين نواب خان ڪولاچي خاص طور تي سندس گهرا دوست ۽ هم خيال ساٿي هئا. ٻنهي حضرات جو شمار ميهڙ جي تعليمي ۽ سماجي حلقن جي باوقار ماڻهن ۾ ٿيندو هو. سائين الله رکيو ڳورڙ اوڀر بيت جو سپروائيزر هو، جنهن ۾ بخش لاکير وارو اسڪول پڻ شامل هو، جڏهن ته سائين نواب خان ڪولاچي ميهڙ جي اولهه بيت جو ذميوار هو، جيڪو قاضي عارف ۽ فريڊآباد تائين پڪڙيل علائقو هو. ان وقت جا سپروائيزر صرف اداري جا منتظم نه، پر تعليمي قابليت جا جيئرا جاڳندا آهيا هوندا هئا. امتحاني عمل دوران هو پنهنجي فرض شناسيءَ ۾ اهڙا پُختا هوندا جو امتحان وقت ڪڏهن به ڪنهن استاد يا ڳوٺ واري جي ماني نه کائيندا هئا. البتہ ڪڏهن ڪڏهن ذاتي دوستن جي اصرار تي، هڪ قسم جي اخلاقي اجازت طور، امتحان ختم ٿيڻ کان پوءِ گڏ ويهڻ جي اجازت ڏيندا هئا. سائين محمد بچل لاکير جي خلوص پري اصرار تي، اهي معزز سپروائيزر، امتحاني ڪم مڪمل ڪرڻ بعد، ٽانگي يا موٽر سائيڪل تي سفر ڪري سائين محمد بچل جي اوطاق تي پهچندا هئا، جتي کين پنهنجي مخلص دوست جي هٿان پيار ۽ احترام سان ماني پيش ڪئي ويندي هئي. اهو منظر علم، ادب، خدمت ۽ اخلاص جي روايتن سان ڀرپور هوندو هو. سائين الله رکيو

ڳورڙ ۽ سائين نواب خان ڪولاچي پاڻ به وڏا زميندار ۽ علم پرور ماڻهو هئا. سندن علمي ذوق ۽ سڃاڻپ جي ڪري هو سائين محمد بچل لاکير کي نه رڳو هڪ بهترين استاد ۽ منظم مُنتظم طور سڃاڻيندا هئا، پر سندس اخلاق، مهمان نوازي ۽ علمي سجاڳي سبب کيس انتهائي احترام ۽ محبت سان ڏسندا هئا. سائين محمد بچل لاکير جي اوطاق علم دوستن جو مرڪز هئي، جتي استادن، شاگردن ۽ تعليمي عملدارن لاءِ علمي گفتگو، اخلاقي تربيت ۽ سماجي شعور جو سلسلو جاري رهندو هو. اهو دور، واقعي، ميهڙ جي علمي فضا جو سُنھري دور هو.

سماجي عزت ۽ اوطاق جون محفلون

سائين محمد بچل لاکير رڳو علم شناس استاد نه، پر هڪ سماجي ۽ اخلاقي اڳواڻ به هو. سندس اوطاق تي هميشه دوستن، استادن ۽ ڳوٺاڻن جي اچ وڃ رهندي هئي. پاڻ وڏي بااِصول زندگي گذاريائين. نرم گفتاري، انصاف ۽ خيرخواهي سندس شخصيت جو حصو هئي. هر ماڻهوءَ لاءِ سچائي، محبت ۽ عزت جو جذبو رکندو هو، جنهن ڪري معاشري ۾ کيس وڏي عزت ۽ احترام حاصل هو. پروفيسر عبيدالله لاکير ٻڌائي ٿو ته: ”جڏهن مان پرائمري اسڪول ۾ پڙهندو هئس، تڏهن پنجين ڪلاس ۾ منهنجو استاد بابا سائين ٺي هو. ڳوٺ ۾ جڏهن به مان ڪنهن دڪان تان گهر جو سامان وٺڻ ويندو هئس، ته دڪاندار مون کي ٻين کان اڳ ترجيح ڏيندا هئا. سامان ڏيندي خوشيءَ سان چوندا هئا: هي اسان جي استاد محترم سائين محمد بچل جو پٽ آهي ۽ پوءِ پيار مان منهنجي کيسي ۾ بغير پئسا وٺڻ جي ڪجهه ريوڙيون، ڀڳڙا يا بسڪيٽ وجهي ڏيندا هئا ۽ مٿي تي هٿ رکي دعائون ڏيندا هئا.“ اهو سماج ۾ هڪ سچي استاد جي عزت ۽ اثر جو عملي مثال هو جتي استاد جو نالو ئي احترام جي علامت بڻيل هو. سائين محمد بچل لاکير جي زندگيءَ جا اهي پهلو نه رڳو سندس تدريسي خدمتن جو عڪس آهن، پر سنڌ جي تعليمي ۽ سماجي روايت جو روشن باب پڻ آهن. پاڻ علم کي خدمت، خدمت خلق کي عبادت ۽ انسان سان محبت کي زندگيءَ جو

اصل مقصد سمجهندو هو. سندس فڪر ۽ عمل جو تسلسل اڄ به سندس فرزند پروفيسر عبيدالله لاکير ۽ لاکير خاندان جي علمي ۽ سماجي خدمتن ۾ زندهه آهي. سائين محمد بچل لاکير پنهنجي خداداد صلاحيتن، خلوص ۽ خدمت جي جذبي سان تعليم جي ميدان ۾ داخل ٿيو ته جڻ تڏيس لاءِ پيدا ٿيو هجي. سندس تدريس رڳو نوڪري نه پر عبادت ۽ فريضو هئي. پاڻ استاد کي نه رڳو علم جو ذريعو پر انسان ساز ڪارخاني جو معمار سمجهندو هو. سندس هر سبق ۾ نه رڳو حرفن جو علم هوندو هو، پر دلين کي روشن ڪرڻ جو پيغام به لکيل هوندو هو. سائين محمد بچل لاکير پنهنجي خدمتن جي شروعات ٿرڙي محبت جي پرائمري اسڪول کان ڪئي ۽ پوءِ مختلف اسڪولن ۾ تدريسي خدمتون سرانجام ڏيندي جتي به ويو، اتي علم، اخلاق ۽ محبت جا نقش ڇڏي آيو. سندس شاگردن جي يادگيري ۾ اڄ به سندس شفقت، نرم گفتاري ۽ محنت جون ڪهاڻيون زندهه آهن. پاڻ استاد جي حيثيت ۾ وقت جو پابند، پڙهائڻ ۾ انتهائي ايماندار ۽ شاگردن سان محبت ۾ والدانه جذبو رکندو هو. پاڻ اڪثر چوندو هو: استاد جو ڪم رڳو پڙهائڻ ناهي، پر ٻارن جي اندر روشنيءَ جا ڌيٽا ٻارڻ به آهي. انهن لفظن تي پاڻ پوري زندگي عمل ڪندو رهيو. هر اسڪول ۾ سندس آمد هڪ علمي تحريڪ جي صورت اختيار ڪندي هئي. پاڻ اسڪولن کي رڳو تدريس جا مرڪز نه پر سماجي اصلاح ۽ اخلاقي تربيت جا ادارا بڻائي ڇڏيندو هو. سندس نگرانيءَ هيٺ شاگرد نه فقط پڙهندا هئا پر سٺا ۽ تهذيب يافته انسان بڻجندا هئا.

اخلاقي تربيت ۽ شاگردن سان رشتو

سائين محمد بچل لاکير شاگردن سان والدانه شفقت سان پيش ايندو هو. ڪيترن غريب ۽ نادار شاگردن کي ڪتاب پاڻ خريد ڪري ڏيندو ۽ ڪڏهن ڪڏهن سندن گهر ويندي والدين کي پڙهائيءَ جي اهميت بابت ڦاٿل ڪندو هو. کيس اهو يقين هو ته قوم جي ترقي اسڪول جي چوڪيءَ کان شروع ٿئي ٿي ۽ استاد ئي ان بنياد جو معمار آهي. انهيءَ عظيم سوچ سبب سندس شاگرد بعد ۾ مختلف

شعبن ۾ وڏا نالا بڻيا ۽ اڪثر پنهنجي ڪاميابين جو سبب استاد محمد بچل لاکير جي دعائن ۽ تربيت کي چوندا رهيا آهن. سائين محمد بچل لاکير فطري طور تي ادبي ذوق رکندڙ هو. پاڻ ڪتابن سان عشق ڪندڙ، مطالعي جو عادي ۽ علم جي خوشبوءِ ۾ رهڻ کي پسند ڪندڙ انسان هو. شام جي وقت سندس اوطاق يا اسڪول جي وراندي ۾ اڪثر ڪچهريون هلنديون هيون، جتي علم، ادب ۽ فڪر تي ڳالهيون ٿينديون هيون. سندس گفتگوءَ مان هميشه هڪ اخلاقي روشني، علمي نرمي ۽ فڪري پختگيءَ جو احساس ٿيندو هو. تعليم سان گڏ سائين محمد بچل لاکير سماج جي بهتريءَ ۾ به سرگرم رهيو. ڳوٺ جي ماڻهن جا مسئلا حل ڪرائڻ، مصيبت ۾ مدد ڪرڻ ۽ پائيچاري جو درس ڏيڻ سندس روزمره جي زندگيءَ جو حصو هو. سندس اوطاق نه رڳو استادن ۽ شاگردن جي لاءِ مرڪز هئي، پر مسافرن، ضرورت مند ۽ غريبن لاءِ به پناه گاه هئي. ڪيترا ماڻهو چوندا هئا ته: سائين محمد بچل وٽ وجو، خالي هٿ نه موٽندؤ، چاهي صلاح وٺو يا مدد. سندس رويو هميشه نرميءَ، بردباري ۽ شفقت سان ڀريل هوندو هو. اختلافن کي ڳالهين سان حل ڪرڻ، ماڻهن کي گڏ رکڻ ۽ ڳوٺن ۾ محبت جو ماحول پيدا ڪرڻ سندس خاص خوبي هئي. سائين محمد بچل لاکير کي سندس هم عصر استادن ۾ وڏي عزت ۽ احترام حاصل هو. سندس خدمت، سادگي ۽ علمي ڪردار سبب تعليم کاتي جا وڏا عملدار به کيس عزت سان ياد ڪندا هئا. پاڻ ننڍن استادن کي هميشه تلقين ڪندو هو ته: علم سان گڏ اخلاق سکيو، ڇو ته علم بغير اخلاق انسان کي وڏو نه پر خطرناڪ بڻائي ٿو. اهو ئي سبب آهي جو سندس خدمت جو اثر رڳو سندس شاگردن تائين محدود نه رهيو، پر ساڻي استادن تائين به پهتو، جيڪي کيس پنهنجي زندگيءَ لاءِ مشعل راھ سمجهندا هئا. سائين محمد بچل لاکير جو ورثو رڳو درجنين شاگرد نه، پر علم، محبت ۽ خدمت جو فلسفو آهي. سندس زندگي هڪ ڪتاب آهي جنهن جي هر ورق ۾ اخلاص ۽ ايمانداري لکيل آهي. پاڻ پنهنجي عملي زندگيءَ سان اهو ثابت ڪيائين ته هڪ سچو استاد سماج کي بدلائي سگهي ٿو. سندس فرزند پروفيسر عبيدالله لاکير ۽ لاکير

خاندان جون علمي خدمتون سندس فڪر ۽ تربيت جو تسلسل آهن. سائين محمد بچل لاکير سنڌ جي انهن بزرگ استادن مان هڪ هو، جن تدريس کي عبادت ۽ خدمت کي سعادت بڻايو. سندس زندگيءَ جو هر مرحلو خلوص، ايمان ۽ علم جي روشنيءَ سان ڀريل هو. اهي ماڻهو اڄ جي دنيا ۾ مشعل راھ آهن، جن پنهنجي محنت سان نه رڳو ڪتابن جا صفحا روشن ڪيا، پر دلين کي به علم جي روشنيءَ سان منور ڪيو.

سائين محمد بچل لاکير پنهنجي حياتيءَ جو سفر 24 جنوري 2019ع جي شام، 3:45 تي، ڊاڪٽر عبدالحق عباسي جي اسپتال ميهڙ ۾ پورو ڪيو. بيماريءَ جي دوران به پاڻ همت، وقار ۽ صبر جو مظاهرو ڪندو رهيو. سندس وصال سان نه رڳو گهراڻي، پر سڄي برادريءَ ۾ اڏاسي ڇانئجي وئي. سائين محمد بچل جي جنازي جون رسمون نهايت عقيدت ۽ احترام سان ادا ڪيون ويون ۽ 25 جنوري 2019ع جو صبح ساڍي ڏهين وڳي، کيس آبائي قبرستان فتح محمد شاه، بخش لاکير ۾، مٽيءَ جي آغوش ۾ آسودھ خواب ڪيو ويو.

هي خبر جڏهن علم ۽ ادب سان واسطو رکندڙ حلقن تائين پهتي، تڏهن علم جي فضا ۾ هڪ خاموشي ڇانئجي وئي. شاگرد، دوست، ساڻي ۽ چاهيندڙ سڀئي دلگير ٿي پيا. هزارين آئين اکين سان سندس جسدِ خاڪي کي ڳوٺ بخش لاکير جي قبرستان ۾ مٽيءَ ماءُ حوالي ڪيو ويو، جتي پاڻ ابدي آرام لاءِ سمهي رهيو.

إِنَّا لِلّٰهِ وَإِنَّا إِلَيْهِ رَاجِعُونَ-

سائين محمد بچل لاکير صاحب جي وڇوڙي سان رڳو هڪ شخص نه پر هڪ عظيم استاد، هڪ فڪر جو علمبردار ۽ هڪ علمي باب پنهنجي پڄاڻيءَ تي پهتو. پر الله رب العزت جا احسان آهن جو علم، اخلاق ۽ خدمت جو اهو سلسلو منقطع نه ٿيو. سندس تربيت جو تسلسل ۽ فڪر جو اُجالو سندس ئي فرزند، پروفيسر عبيدالله لاکير صاحب جي صورت ۾ جاري ۽ ساري رهيو. پروفيسر عبيدالله لاکير صاحب جن پنهنجي والد بزرگوار جي نقش قدم تي هلندي نه رڳو تدريسي دنيا ۾ عزت ماڻي، پر علمي ميدان ۾

پنهنجي محنت، اخلاص ۽ خدمت سان اهو ثابت ڪري ڏيکاريو ته ”پٽ پيءُ جو راز هوندو آهي“¹ جيئن سياڻن چيو آهي، ته فرزند جيڪڏهن والد جي عمدا خُلقن، علم ۽ عمل جو پُرتو بڻجي وڃي، ته اها ئي اصل زندگيءَ جي ڪاميابي آهي. پروفيسر عبيدالله لاکير صاحب پنهنجي زندگيءَ جو هر لمحو علم، اخلاق ۽ انسانيت جي خدمت لاءِ وقف ڪيو. پاڻ پنهنجي والد جي اُن روشن روايت جو وارث بڻيو، جنهن ۾ علم سان عشق، فرض سان ايمانداري ۽ شاگردن سان محبت بنيادي حيثيت رکي ٿي. جيئن سائين محمد بچل لاکير صاحب جي دور ۾ اوطاق علمي محفلن، اخلاص پيريل گڏجاڻين ۽ دوستن جي آمد و رفت سان آباد رهندي هئي، تيئن پروفيسر عبيدالله لاکير صاحب جي زندگي به علمي سرگرمين، تدريسي ذميوارين ۽ سماجي خدمت سان ڀرپور رهي آهي. منهنجو يقين آهي ته جيڪڏهن اڄ به ڪو مُنصف مزاج شخص سائين محمد بچل لاکير ۽ سندن فرزند پروفيسر عبيدالله لاکير صاحب جي ڪردار، تربيت ۽ خدمتن جو تقابلي جائزو وٺندو، ته هو ضرور چوندو ته: ڊاڪٽر اعجاز علي سوڍر تو سائين پروفيسر عبيدالله لاکير صاحب بابت جيڪو لکيو آهي، اهو اڃان ٿورو لکيو آهي، تون انهن بابت لکڻ جو پورو حق ادا نه ڪري سگهيو آهين. ڇو ته اهڙن شخصيتن جو حق لفظن ۾ ادا ئي نٿو ٿي سگهي. اهڙا انسان پاڻ ۾ هڪ درسگاهه، هڪ فڪر ۽ هڪ روشن مثال هوندا آهن، جن جو اثر وقت جي وهڪري سان به ختم نٿو ٿئي. سائين محمد بچل لاکير جو نالو علم، اخلاص ۽ خدمت جي اُن روايت سان ڳنڍيل آهي جيڪا نسل در نسل جاري رهندي، ايندڙ دورن جي روشنيءَ جو سبب بڻجندي ۽ پروفيسر عبيدالله لاکير صاحب اُن روايت جي جيئري جاڳندي علامت آهي، جنهن ۾ والد جي تربيت، فڪر ۽ روح جو ساڳيو نور اڄ به چمڪندڙ نظر اچي ٿو.

¹. عربي زبان ۾ مشهور چوڻي آهي ”الولد سرُّ لِأبيه“.

نصرالله بن عبدالهادي لاکير

نصرالله لاکير هڪ باوقار، محنتي ۽ ايماندار شخصيت جو مالڪ هو، جيڪو پنهنجي دور ۾ سادگي، عزت ۽ نيڪيءَ جي علامت سمجهيو ويندو هو. سندس رهائش ڳوٺ اگاهماڻي ۾ هئي، جيڪو ڳوٺ بخش لاکير کان تقريباً ٽن ڪلوميٽرن جي مفاصلي تي اولهه طرف واقع آهي. نصرالله پنهنجي وقت جو ڏاهو، نرم مزاج ۽ محنتي انسان هو، جنهن جي زندگي محنت ڪندي ڏاڍي عزت ۽ احترام سان گذري. نصرالله کي ٽي پُٽ ۽ ٻه نياڻيون هئا: بخش، عبدالهادي (المعروف مَلُو) ۽ قمرالدين، جڏهن ته نياڻين ۾ محترمه ڀاڳ پري ۽ محترمه حاجران شامل هيون. نصرالله جو هر هڪ ٻار پنهنجي والد جي اخلاقي وراثت ۽ عملي زندگيءَ جو عڪاس بڻيو. نصرالله جو وڏو پٽ بخش هو، جيڪو علم، محنت ۽ خلوص سان ڀرپور انسان هو. سندس زوجه محترمه حرمت بنت وڏيرو محمد ملوڪ (پروفيسر عبيدالله لاکير جي ماسي) اڄ به حيات آهي. بخش جي پيدائش 1 جنوري 1945ع تي ٿي ۽ وفات 26 مارچ 2023ع تي ٿي. سندس زندگي نيڪي، ايمانداري ۽ محبت سان گذري. بخش کي اولاد ۾ چار پُٽ ۽ چار نياڻيون ٿيون، جن ۾ هر هڪ پنهنجي والد جي سادگي ۽ خانداني قدرن جو پُرتو آهي. بخش جو وڏو پٽ هدايت الله هو، جنهن جو جنم 8 سيپٽمبر 1970ع تي ٿيو ۽ وفات 12 فيبروري 2022ع تي ٿي. کيس هڪ پُٽ عصمت الله ۽ ٽي نياڻيون محترمه ڪائنات، محترمه مُرڪ ۽ محترمه اقصيٰ آهن. ٻيو نمبر پٽ عنايت الله آهي، جيڪو 10 مارچ 1983ع تي ڄائو. پاڻ ايئرپورٽ سيڪيورٽي فورسز (ASF) ڪراچي ۾ سب انسپيڪٽر جي عهدي تي خدمت سرانجام ڏئي رهيو آهي. کيس ٻه پُٽ علي زمان ۽ محمد حسين ۽ هڪ نياڻي لاريب ڪوثر آهي. ٽيون پٽ عزيزالله آهي، جيڪو 5 مئي 1985ع تي ڄائو. پاڻ پاڪ آرمي ۾ خدمت انجام ڏئي رهيو آهي ۽ کيس ڇهه پُٽ ۽ هڪ نياڻي آهي. چوٿون پٽ ڪرم الله آهي، جنهن جو جنم 7 نومبر 1992ع تي ٿيو. پاڻ ASF ڪراچي ۾ لوئر ڊويزن ڪلارڪ طور ڪم ڪري رهيو آهي ۽ کيس اها نوڪري

20 مارچ 2017ع ۾ ملي. ڪرم الله جي زوجہ محترمہ ارم خاتون آهي، جيڪا سائين پروفيسر عبیدالله لاکير جي وڏي نياڻي آهي. کيس هڪ پُٽ محمد عزيز ۽ هڪ نياڻي يسري بيبي آهي.

نصرالله جو ٻيو نمبر پٽ عبدالهادي (نصرالله پنهنجي والد محترم جو نالو پنهنجي هن فرزند تي رکيو) المعروف ڏاڏو ملو (جنم 8 سيپٽمبر 1970، وفات 12 فيبروري 2022ع) هو، جيڪو پنهنجي والد وانگر سچو، نرم دل ۽ محبت ڀريو انسان هو. عبدالهادي کي اولاد ۾ ٻه پٽ ۽ ٻه نياڻيون ٿيون: پتن ۾ غلام نبي ۽ غلام رسول، جڏهن ته نياڻين ۾ محترمہ سڪينه ۽ محترمہ زرينه شامل هيون. عبدالهادي پنهنجي خاندان لاءِ شفقت ۽ سهاري جو پيڪر هو.

بخشل جون نياڻيون به پنهنجي خاندان جي عزت ۽ خانداني قدرن جي حفاظت ڪندڙ آهن. وڏي نياڻي محترمہ سڀاڻي جي شادي عبدالله لاکير (اگهاماڻي) سان ٿي. ٻي نياڻي محترمہ پناڻي جي شادي عبدالله بن شاهنواز لاکير (بخش لاکير) سان ٿي. ٽين نياڻي محترمہ راڻي جي شادي ارباب علي المعروف عيسن لاکير سان ٿي. جڏهن ته چوٿين نياڻي محترمہ نماڻي (جنم 1 جنوري 1980ع) جي شادي غلام مرتضى بن علي نواز لاکير سان ٿي، جيڪو پروفيسر عبیدالله لاکير جو سالو ۽ ماروت آهي.

نصرالله جي ٽئين نمبر پٽ قمرالدين کي ٽي پُٽ علي گوهر، ظفر ۽ شهزور، ۽ هڪ نياڻي آهي، جيڪي سڀ پنهنجي والد جي محبت ۽ سادگيءَ جا امين آهن. نياڻين مان محترمہ ڀاڳ پري بنت نصرالله جي شادي محمد قاسم ساند سان ٿي، جيڪو پروفيسر عبیدالله لاکير جي ڏاڏي محترمہ مومنت جو ڀاءُ هو. هيءُ شادي بن خاندان جي محبت ۽ عزت جي ڳانڍاپي جي علامت هئي. ٻي نياڻي محترمہ حاجران بنت نصرالله جي شادي شمن لاکير سان ٿي، جنهن مان کيس ٽي پُٽ ممتاز، شاهنواز ۽ محمد رمضان ۽ ست نياڻيون پيدا ٿيون. نصرالله لاکير پنهنجي علائقي ۽ خاندان لاءِ هڪ روشن مثال هو. سندس زندگي نيڪي، سادگي ۽ انسانيت جي خدمت سان ڀرپور هئي. هن نه صرف پنهنجن اولاد لاءِ پر ايندڙ نسلن لاءِ به

محبت، محنت ۽ حوصلن جو سبق ڇڏيو. اڄ سندس نسل ۽ برادري سندس نالي تي فخر ڪن ٿا ۽ ڳوٺ اگهاماڻي ۾ جڏهن سندس نالو احترام سان وٺبو آهي، ته ائين محسوس ٿيندو آهي جڻ نصرالله لاکير جي سچائي ۽ خلوص جي خوشبو اڃان تائين هوائن ۾ رچيل هجي.

غلام مصطفيٰ لاکير

غلام مصطفيٰ لاکير، وڏيري ملوڪ جو ننڍو ۽ آخري ڀاءُ هو. سندس جنم 21 جنوري 1943ع ۾ ٿيو. ننڍي عمر هجڻ ڪري، غلام مصطفيٰ سڀني ڀائرن جي دل جي ڌڙڪن ۽ پيار ۽ محبت جو مرڪز رهيو. هو ڏاڏو دادلو، نرم دل ۽ محبت ڀريو انسان هو. پنهنجي وڏي ڀاءُ محمد ملوڪ کي هميشه ”بابا وڏو“ سڏيندو هو، ڪڏهن به ڀاءُ نه سڏيو هئائين. اهو ئي وڏيرو محمد ملوڪ هو، جنهن کيس سلطان لاکير مان وٺي اچي ڳوٺ بخش لاکير ۾ پاڻ سان گڏ رهايو. والد صاحب مڱيو خان جي وفات کان پوءِ، ننڍڙي عمر سبب غلام مصطفيٰ يتيمي واري زندگي گذاري، پر وڏيرو محمد ملوڪ کيس ڀاءُ سان گڏ پيءُ جو پيار به ڏنو ته جيئن کيس بابا سائين جي جدائي جو درد محسوس نه ٿئي. وڏيرو محمد ملوڪ سندس لاءِ شفقت ڀريو ساڻو، محبت ڀريو مضبوط سهارو ۽ سندس ڪُل ڪائنات هو. غلام مصطفيٰ چوندو هو ته: ”بابا محمد ملوڪ منهنجو ڀاءُ به آهي ۽ پيءُ به، جنهن مون کي پنهنجي اولاد کان وڌيڪ ناز سان پاليو آهي.“ هڪ دفعي غلام مصطفيٰ پنهنجي وڏي پُٽ ممتاز علي کي چيو ته ”وڃ ڏسي اچ، ته بابا وڏو اوطاق ۾ ويٺو آهي يا نه.“ ممتاز علي ٻاراڻي معصوميت سان چيو: ”بابا! اهو ته اسان جو ”بابا وڏو“ آهي، توهان جو ته ڀاءُ آهي، پوءِ ”بابا“ ڇو ٿا سڏيو؟“ تڏهن غلام مصطفيٰ پيار منجهان جواب ڏنو: ”پٽ! منهنجو پيءُ جڏهن گذاري ويو، تڏهن مان ننڍڙو هئس. مون کي پنهنجي پيءُ جو چهرو به ياد ناهي، پر جڏهن مون دنيا ڏٺي، مون کي پنهنجي پيءُ جي جاءِ تي بابا وڏو نظر آيو، جنهن مون کي پنهنجي اولاد کان به وڌيڪ ناز سان پاليو آهي.“

سو، منهنجو وڏو ڀاءُ به اهو آهي ۽ پيءُ به اهو ئي آهي.“ اهو جذباتي اظهار سندس فطري محبت، شڪرگذاري ۽ انساني عظمت جو ثبوت هو، جيڪو سندس شخصيت ۾ نمايان نظر ايندو هو. غلام مصطفيٰ جي زندگي پيار، خدمت ۽ قربانيءَ سان ڀرپور هئي. هو مينهنن (چوپائي مال) جو شوقين ۽ زمين سان انتهائي محبت ڪندڙ هو. چوندو هو ته: هي به ڳالهون ياد رکو ۽ انهن تي عمل ڪجو ته زندگيءَ ۾ ڪڏهن به تڪليف يا مونجهارو نه ايندو. پهرين ڳالهه: زمين کي آباد ڪريو، ان سان اولاد وانگر پيار ڪريو. ”زمين چوندِي آهي ته مون کي جهنگ ۾ آباد ڪري سينگارڻو، ته مان توهان کي شهرن ۾ سينگارينديس.“ ٻي ڳالهه مينهن بابت چوندو هو ته: ”سند ۾ عام چوڻي آهي ته غريب وڃي ماءُ سان عشق ڪري ۽ جيڪڏهن ماءُ کان سواءِ ٻي ڪا ماءُ آهي ته اها مينهن آهي، جيڪا کير پياري ٿي ۽ زندگيءَ ۾ سڄي مددگار ٿئي ٿي.“ غلام مصطفيٰ علم ۽ اخلاقيت جو درس ڏيندڙ هو. پنهنجي اولاد کي ويهاري نصيحت ڪندو هو ۽ چوندو هو: هي منهنجي وصيت آهي، ان تي هميشه عمل ڪجو. پوءِ نصيحت ڪندو هو: پاڙي سان سٺو سلوڪ رکو، غريب ۽ مسڪين جي مدد ڪريو، ڏکئي وقت ۾ هر انسان جي ڪم اچو، پنهنجي ڳوٺ ۾ جيڪا به ذات رهندي هجي، ان کي پنهنجن رشتيدارن کان به وڌيڪ عزت ڏيو، هر عورت، نياڻي سمجهي پنهنجي ماءُ، پيءُ ۽ ڌيءَ جو درجو ڏيو، جيڪڏهن ڪا نياڻي ڪنهن ڏک يا تڪليف ۾ توهان وٽ اچي، ته انجام جي پرواهه نه ڪري ان جي مدد ڪريو. پاڻ وڌيڪ نصيحت ڪندي چوندو هو: ”زندگيءَ ۾ جيڪڏهن جسماني، مالي يا سماجي ڪمزوري اچي، ته اچي، پر ڪڏهن به حوصلي ۾ ڪمزور نه ٿيو، ڇو ته جيڪو حوصلي ۾ ڪمزور ٿي وڃي، اهو ڪنهن ڪم جو انسان نه ٿو رهي.“ غلام مصطفيٰ پنهنجي نصيحتن سان اولاد جون دليون روشن ڪيون. افسوس جو آخر ۾ پاڻ تي بي جي بيماري ۾ مبتلا ٿي ويو ۽ 16 سيپٽمبر 1998ع ۾ وفات ڪري ويو. الله پاڪ کيس جنت الفردوس ۾ اعلى مقام عطا فرمائي. آمين.

غلام مصطفيٰ جو خانداني احوال

غلام مصطفيٰ کي اولاد ۾ چار پٽ ۽ ٻه نياڻيون ٿيون. پتن ۾: ممتاز علي، سڪندر علي، لياقت علي ۽ محمد علي. نياڻين ۾: شمشاد بيگم زوجہ مرحوم بشير احمد لاکير ۽ ناز خاتون زوجہ عنايت الله لاکير سب انسپيڪٽر ASF.

غلام مصطفيٰ جو وڏو پٽ ممتاز علي (جنم 10 نومبر 1969ع) پوليس ڊپارٽمينٽ ۾ خدمتون سرانجام ڏنيون ۽ ريتائڊ ٿيو. ممتاز علي کي ٽي پٽ آهن، جن مان وڏي پٽ جو نالو پنهنجي والد جي ياد ۾ مير غلام مصطفيٰ رکيو، جيڪو سنڌ يونيورسٽي مان لائبريري سائنس ۾ ماسٽر ڪري رهيو آهي. ٻيا ٻه پٽ مير مهتاب علي ۽ مير محسن علي آهن، جيڪي ڪاليج ۾ تعليم حاصل ڪري رهيا آهن.

ٻيو پٽ سڪندر علي آهي، جنهن جي شادي لاکير قوم جي سردار فدا حسين لاکير جي پوٽي ۽ سردار قربان خان جي وڏي نياڻي تحمينه بيگم سان ٿي. سڪندر علي کي چوپايو مال ۽ زمين سان انتهائي محبت آهي ۽ بلڪل پنهنجي والد وانگر زندگي گذاري ٿو. هن کي چار پٽ ۽ ٻه نياڻيون آهن، وڏي نياڻي زوجہ جونيئر مير غلام مصطفيٰ آهي، باقي ٻار اڃان ننڍا آهن.

ٽيون پٽ لياقت علي آهي، جيڪو پوليس ڊپارٽمينٽ ۾ ميڊيڪل بورڊ مان ريتائڊ ٿيو. هن کي ٻه پٽ ۽ ٻه نياڻيون آهن، جيڪي اڃان ننڍا آهن ۽ اسڪول ۾ پڙهن ٿا.

چوٿون پٽ محمد علي آهي، جيڪو ڪراچي ۾ نيڪيداري جو ڪم ڪري ٿو ۽ پنهنجي خاندان جي ڀرپور خدمت ۾ مشغول آهي. غلام مصطفيٰ لاکير جي وفات 16 سيپٽمبر 1998ع ۾ ٿي. سندس نالو ۽ نصيحتون اڄ به سندس اولاد ۽ برادري جي دلين ۾ زندهه آهن. هو فقط هڪ والد نه پر هڪ فڪر، هڪ روحاني درس ۽ هڪ اخلاقي مثال هو جنهن پنهنجي زندگيءَ سان اهو ثابت ڪيو ته محبت، محنت، ايمانداري ۽ حوصلو ئي انسان کي امر بڻائن ٿا.

امڙ مريم لاکير

سائين پروفيسر عبيدالله لاکير صاحب جي والده محترمه، امڙ مريم بنت محمد ملوک لاکير، انتهائي سادي، پر باوقار، بااخلاق ۽ باکردار عورت هئي. جيئن گهر، تيئن گهراڻو، جهڙي پرورش ۽ پالنا، تيئن سندس تربيت، جهڙو ماحول کيس بابا سائين ۽ امڙ جيگل وٽ جنم کان وٺي جوانيءَ تائين مليو، تهڙو ئي ماحول کيس شاديءَ کان وٺي موت تائين نصيب ٿيو. يعني ٻين سان ڀلايون ڪرڻ، بلا غرض ڪنهن سان نيڪي ڪرڻ، ٻين جي مدد ڪري سڄي دل جي خوشي حاصل ڪرڻ، عزت، عظمت، ايمانداري ۽ خلوص واريون خوبيون کيس پنهنجي والد بزرگوار وڏيري محمد ملوک لاکير کان ورثي ۾ مليون ۽ پوءِ ساڳيون ئي خصلتون کيس ساهراڻي گهراڻي ۾ به نصيب ٿيون. وڏيرو محمد ملوک لاکير اهڙو شخص هو، جيڪو ٻين جي خوشيءَ ۾ پنهنجي خوشي تلاش ڪندو هو. سندس مڙني سئين خوبين کي سندس اولاد پنهنجي اباڻي ميراث طور اختيار ڪيو. امڙ مريم لاکير کي جيڪو ساهراڻو گهراڻو نصيب ٿيو، سو به فضيلت، شرافت ۽ عزت سان ڀريل هو. سائين وڏيري قادر بخش لاکير جون خوبين ڀريون روايتون ان خاندان ۾ اڄ به چمڪندڙ آهن. الله رب العزت به فرمايو آهي: وَهُوَ الَّذِي خَلَقَ مِنَ الْمَاءِ بَشَرًا فَجَعَلَهُ نَسَبًا وَصِهْرًا ۚ وَكَانَ رَبُّكَ قَدِيرًا ﴿٨٥﴾¹

ترجمو: ۽ هو اهو ئي آهي، جنهن پاڻيءَ مان انسان کي پيدا ڪيو، پوءِ ان کي خاندان ۽ ساهرن جا رشتا عطا ڪيا ۽ تنهنجو پروردگار بيحد قدرت وارو آهي.

بيشڪ، امڙ مريم لاکير کي به اباڻو خاندان ۽ ساهراڻو خاندان ٻئي الله رب العزت جي نعمت طور نصيب ٿيا. اگرچہ انهن جي دولت ۽ وجاهت جا آواز پري پري تائين نه به پکڙيل هئا، پر سندن شرافت، سخاوت ۽ نيڪ ناميءَ جا چرچا ضرور زبان زد عام هئا. امڙ مريم لاکير پنهنجي خانداني اثر ۽ تربيت کي قبول ڪندي آخري دم

تائين انهن ئي خوبين سان سرشار رهي. سندس پهرين شادي سائين ماستر محمد بچل لاکير جي وڏي ڀاءُ محمد هاشم لاکير سان ٿي. 1961ع ۾ کيس هڪ فرزند، قادر بخش، پيدا ٿيو، قادر بخش جي ڄمڻ کان ٿوري ئي عرصي بعد محمد هاشم ٽپ دق (T.B) جهڙي موذي مرض ۾ مبتلا ٿي پيو، جنهن مان هو صحتياب نه ٿي سگهيو. انهيءَ دور ۾ ئي بي جو اهڙو مؤثر علاج موجود نه هو، جهڙو اڄ جي دور ۾ ميسر آهي. وڏرن جي صلاح سان، سندس ۽ معصوم پٽ جي ڀلائيءَ خاطر، محترمه مريم جو ٻيهر نڪاح سائين ماستر محمد بچل لاکير سان ڪيو ويو. هن مقدس رشتي منجهان کيس چار فرزند: عبيدالله، اسدالله، سميع الله ۽ نعمت الله ۽ ٽي نياڻيون: مراد خاتون، رخسانه ۽ فرزانه پيدا ٿيون. ٻارن جي ڄمڻ کان پوءِ امڙ مريم جي ڪُل ڪائنات پنهنجي اولاد جي تربيت، تعليم ۽ ڀلائيءَ ۾ سمائجي وئي. هوءَ گهريلو معاملن ۾ سگهڙ، سمجهدار ۽ محنتي هئي. وٽس مينهنون به هونديون هيون، جن جي سار سنڀال کيس خوشيءَ جو وسيلو لڳندو هو.

جڏهن ٻار وڏا ٿيا، ته سندس اولاد کيس گهريلو ذميوارين کان آزاد رکيو، ته جيئن هوءَ عبادت، خيرات ۽ آخرت لاءِ ثواب ڪمائڻ ۾ مصروف رهي. سخاوت سندس فطرت ۾ پيوند ٿيل هئي. جيڪا کيس امڙ جي تجڙ سان ئي نصيب ٿي هئي. غريب عورتون جڏهن وٽس اينديون هيون، ته هوءَ ماني ڪرائي، ڪپڙا ڏيندي هئي ۽ مالي سهائتا پڻ ڪندي هئي ۽ اهڙي مدد ۾ کيس روحاني سُڪون ملندو هو. امڙ مريم ڪڏهن ڪڏهن پنهنجي ڏيئرن ۽ پٽن کي به اهڙن نيڪ عملن ۾ شامل ڪندي هئي، انهن جي هٿان مدد ڪرائيندي هئي ته جيئن انهن ۾ به انسان دوستي ۽ خدمتِ خلق جو جذبو پيدا ٿئي. هوءَ مدد ڪندي ڪنهن جو احساس برتري مجروح نه ٿيڻ ڏيندي هئي. عبادت، نماز، روزا، تلاوت ۽ ذڪر سندس روزمره جي زندگيءَ جو حصو هئا. اهو وقت سچائيءَ ۽ خلوص سان ڀرپور هو، جتي ڪو به مَسَلڪي اختلاف يا تنگ نظري جو تصور نه هو. سڀ نيڪيون فقط رب کي راضي ڪرڻ لاءِ ڪيون هيون، نه ڪي ڪنهن مَسَلڪ جي لاءِ. ڪو به ڪنهن کي ڪافر چوڻ جو تصور به نه ڪندو هو. ربيع

الاول جو مهينو سندس گهر ۾ روحانيت ۽ سخاوت جو مهينو هوندو هو. محرم ۾ خاموش غم ۽ نيڪيءَ جي مشق، شبِ معراج تي سڃدي ۽ تلاوت ڪندي، روئندي دعائون گهرندي رات بسر ڪندي هئي. شبِ براءِ تي عبادت ۽ ٻارن جي خوشين سان ڀريل منظر، عيدن تي ميل ملاقات، رُٺلن کي پرڇاڻڻ، عزيزن کي مڻايون، پٽ، ٻوڙ ۽ سڀون موڪلڻ. اهي سڀ رسمون سندس دل جي صفائيءَ ۽ رب جي رضا لاءِ هيون.

ائين چئجي ته امڙ مريم لاکير پنهنجي زندگيءَ جو هر لمحو نيڪي ڪمائڻ، رب کي راضي ڪرڻ ۽ خلق خدا جي خدمت ڪرڻ لاءِ وقف ڪيو. نفل، تلاوت، ذڪر، خيرات، صدقو، مهمان نوازي ۽ عفو و درگزر سندس عادت نه، بلڪ عبادت هئي. پر پوءِ تقدير جي امتحانن کيس سخت آزمايو. 2015ع ۾ جوان پٽ اسدالله جي اوچتي وفات ۽ پوءِ 2016ع ۾ سندس يتيم پوٽو فائق علي جو ڪار حادثي ۾ فوت ٿيڻ، سندس دل کي جهوري وڌو. لڙڪ وهندڙ اکين سان به عبادت، صبر ۽ حمد ۾ مشغول رهندي هئي، هوءَ زندگيءَ جا ڏک پنهنجي رب سان ڳالهيون ڪندي پوڳيندي رهي. پوءِ 2019ع ۾ سندس جيون ساٿي، سندس هم راز ۽ هم سفر، سائين ماسٽر محمد بچل لاکير به رب ڪريم جي سڏ تي لٽيڪ چئي ويو. اهو صدمو امڙ مريم لاءِ ناقابلِ برداشت ثابت ٿيو. هوءَ اندروني طور ٽٽي چڪي هئي، پر صبر جو پهڙ بڻجي ظاهر ۾ همت ڏيکاريندي رهي. سائين محمد بچل جي وڇوڙي کان ٿوري ئي عرصي کان پوءِ، هوءَ به پنهنجي رب جي سڏ تي 27 اپريل 2019ع (21 شعبان 1440هـ) رات جو 11:10 تي پنهنجي گهر ڳوٺ بخش لاکير مان دارالبقا ڏانهن رواني ٿي. ٻئي ڏينهن 28 اپريل تي منجهند جو 12 وڳي کيس ڳوٺ جي فتح محمد شاه قبرستان ۾ ابدی آرام لاءِ سپردِ خاک ڪيو ويو. سندس پنهني گهراڻن جي عظمت کي ڏسندي پاڻ جڏهن عمر رسيده ٿي ته کيس پنهنجي ڳوٺ وارا ۽ عزيز نهايت ئي عزت وارو مقام ڏيندا هئا. وٽس دعائون وٺڻ لاءِ به عورتن جو اچڻ وڃڻ جام هوندو هو. سندس صدقو ۽ خيرات ڪرڻ واري خوبي انهيءَ آمد و رفت ۾ اضافي جو سبب پڻ هئي. هوءَ هر ڪنهن لاءِ خير ۽ دعا جو سرچشمو

هئي. ابو امان عمر جي جنهن به حصي ۾ هجن مگر پنهنجي ٻچڙن لاءِ ڇپر چانو هوندا ئي آهن. امڙ مريم لاکير به پنهنجي اولاد لاءِ ايئن ئي باعث سڪون رهي. سائين پروفيسر عبيدالله لاکير پنهنجيون سارو ٿيون ساري ٻڌائيندو آهي ته: ”جڏهن به گهر کان ٻاهر نڪرندا هئاسين ته امڙ کان دعا پني پوءِ نڪرندا هئاسين ۽ اسان کي ايئن محسوس ٿيندو هو ته ڄڻ سموري سفر ۾ امڙ جي دعائن جو حفاظتي حصار آهي. جڏهن امڙ اسان کان وڇڙي ته اسان جي لاءِ اهو دعائون پڻڻ وارو عظيم در بظاهر بند ٿي ويو. پر اڄ به امڙ جي جيل جي ملاقات لاءِ سندس مَرقد تي ويندا آهيون ته ايئن محسوس ٿيندو آهي ته ڄڻ امڙ جي آغوش ۾ اچي ويا هُجون ۽ وڃڻ مهل اسان کي پنهنجي دعائن سان رخصت ڪري ٿي.“ اها ڳالهه ٻڌائيندي سائين جي اکين ۾ لڙڪ تري ايندا آهن. الله رب العزت امڙ مريم لاکير کي پنهنجي جوار رحمت ۾ اعلى مقام عطا فرمائي ۽ جنت الفردوس ۾ سندس ٻچڙن کي سندس پاڙيسري بڻائي رهائي. آمين يارب العالمين.

علي نواز لاکير

وڏيري محمد ملوڪ لاکير کي قدرتِ باري تعالیٰ طرفان ٽي پٽ عطا ٿيا: علي نواز، محرم ۽ محبوب علي عرف منظور. هن ٽنهي پائرن مان محرم کي اڀيليسي، يعني مرگيءَ جي بيماري هئي. چون ٿا ته هڪ ڏينهن هو ٻنيءَ تي گاه ڪري رهيو هو، ته اوچتو کيس دورو پيو ۽ پنهنجي خالق سان وڃي مليو. محرم شادي شده هو، پر تقدير کيس زندگيءَ جي بهارن جو مڪمل مزو نه وٺڻ ڏنو. وڏو پٽ علي نواز لاکير پهرين ڊسمبر 1952ع تي ڳوٺ سلطان لاکير ۾ پيدا ٿيو، جيڪو آبسائيءَ جي ڀرسان واقع آهي. هيءَ جاءِ سندس والد محمد ملوڪ لاکير جي شروعاتي رهائشگاه هئي. علي نواز تعليم حاصل ڪرڻ کان پوءِ تدريس جو شعبو اختيار ڪيو ۽ پرائمري اسڪول ۾ استاد طور مقرر ٿيو. سندس علم سان لڳاءُ، شاگردن سان محبت ۽ اخلاص کيس ڳوٺ ۾ هڪ مثالي استاد بڻايو. علي

نواز 21 سال مسلسل تدريسي ميدان ۾ خدمت سرانجام ڏني، پوءِ 14 اپريل 1992ع تي اڳواٽ رٽائرمينٽ ورتي. تدريس مان رٽائرمينٽ وٺڻ کان پوءِ هن پنهنجو پاڻ کي زمينداري، بئين ۽ باغن سان وابسته ڪري ڇڏيو. زمين سان سندس انسيت ۽ محبت شاعريءَ جي رنگ جيان محسوس ٿيندي هئي. گوگڙو، پالڪ، ٿور، بصر، واڳڻ، ڌاڻا ۽ گوبي جهڙيون ڀاڄيون نه صرف زمين مان اُڀرنديون هيون، پر خوشبوءِ ۽ رنگ سان سندس محنت جو اظهار به ڪنديون هيون. چون ٿا ته هو صبح جو سج نڪرڻ کان اڳ ئي ٻنيءَ ۾ پهچي ويندو هو ۽ شام تائين زمين سان ڳالهيون ڪندو رهندو هو. سندس زندگي محنت، ايمانداري، قناعت ۽ خدمت سان ڀرپور رهي. علي نواز جي گهراڻي ۾ محبت ۽ اتحاد جو وڏو اثر رهيو. کيس ڇهه پٽ ۽ ٻه نياڻيون نصيب ٿيون.

ڪريم بخش: ڳوٺ بخش لاکير ۾ هلڪو دڪان هلائي ٿو ۽ ٻنيءَ جو ڪم سنڀالي ٿو.

غلام مرتضيٰ: ٻني ٻاريءَ ۾ مصروف آهي.

رحيم بخش: نوري آباد ۾ هڪ فيڪٽري ۾ ايڊمن اڪائونٽنٽ جي حيثيت سان ڪم ڪري ٿو.

غلام مجتبيٰ: فوج ۾ ڪلارڪ جي حيثيت سان ملازمت ڪري ٿو.

محمد ملوک عرف شعيب: عُمان ۾ روزگار سان مصروف آهي.

احمد نواز: احمد نواز بين مائٽن ۽ دوستن سان گڏ پنجگور بلوچستان لڳ ايران ۾ روزگار ڪري ٿو.

غلام فاطمه: پروفيسر عبيدالله لاکير جي زوجه محترم.

نورجهان: فدا حسين لاکير جي زوجه محترم

محترم خُديت

محترم خُديت، علي نواز جي گهرواري، پنهنجي سادگي، خلوص، بردباري ۽ خدمت جي جذبي سبب سڄي برادريءَ ۾ مڃيل هئي. هن پنهنجي مڙس سان زندگيءَ جا سڀ مرحلا وقار ۽ محبت سان گذاريا. سندس شخصيت ۾ نرمخوئي، شفقت ۽ عزت جو اهڙو

ميل هو جو ڳوٺ جون عورتون ۽ مرد ٻئي سندس احترام ڪندا هئا ۽ عورتون خاص طور تي ساڻس ملاقات لاءِ اينديون هيون. محترم خُديت پروفيسر عبيدالله لاکير جي مامي ۽ ساڳئي وقت سندس سُس به هئي، ڇو ته سندس نياڻي غلام فاطمه، پروفيسر عبيدالله لاکير جي زوج آهي. ماءُ ۽ نياڻيءَ جو تعلق صرف خون جو نه، پر روحاني محبت، سمجھداری ۽ هڪ ٻئي لاءِ احترام تي ٻڌل هو. پروفيسر عبيدالله لاکير پنهنجي يادگيرين ۾ ٻڌائي ٿو: ”مامي خُديت مون سان اولاد جيان محبت ڪندي هئي. جڏهن به مان ڳوٺ ويندو هئس، هوءَ بي صبريءَ سان منهنجو انتظار ڪندي هئي. مون کي پنهنجي پٽ وانگر ڏسندي هئي ۽ منهنجي زال غلام فاطمه کي هميشه نصيحت ڪندي هئي ته عزت، صبر ۽ شڪر زندگيءَ جا زيور آهن. مڙس جي اطاعت ۾ ئي تنهنجي دنيا ۽ آخرت جي ڪاميابي آهي.“ محترم خُديت پنهنجي نياڻي غلام فاطمه سان بيحد پيار ڪندي هئي. جڏهن غلام فاطمه شاديءَ کان پوءِ گهر ۾ رهي، ته محترم خُديت جي اکين ۾ هر ڀيري خوشي ۽ فخر جو عڪس ڏسڻ ۾ ايندو هو. نياڻي غلام فاطمه، ماءُ جي محبت ۽ نصيحت سان پنهنجي زندگيءَ ۾ اخلاص، ايمانداري ۽ شائستگيءَ جو نمونو بڻجي وئي. زندگيءَ جي آخري سالن ۾، جڏهن محترم خُديت سخت بيماريءَ ۾ مبتلا ٿي، ته غلام فاطمه ۽ پروفيسر عبيدالله لاکير سندس خدمت ۽ دعا لاءِ هر وقت حاضر رهيا. آخرڪار پنهنجي گهر ۾ 16 فيبروري 2019ع جي رات، اٽڪل 2:30 وڳي، سندس روح پرواز ڪيو. ساڳئي ڏينهن شام جو 4:30 وڳي جنازي نماز ادا ڪئي وئي ۽ تدفين وڏي عزت ۽ احترام سان ڪئي وئي. الله رب العزت محترم خُديت جي مغفرت فرمائي ۽ کيس جنت الفردوس ۾ اعلى مقام عطا ڪري، سندس اولاد کي به نيڪين ۽ محبتن جو وارث بڻائي. آمين. علي نواز لاکير اڄ به ڳوٺ بخش لاکير ۾ حال حيات آهي. سندس زندگي محنت، ايمانداري، قناعت ۽ خاندان سان محبت جو نمونو آهي. سندس وجود اڄ به اولاد ۽ ڳوٺ لاءِ عزت، برکت ۽ دعا جو سرچشمو آهي.

قادر بخش ولد محمد هاشم لاکير

پروفيسر عبيدالله لاکير جو وڏو (مائيٽو) ڀاءُ، قادر بخش لاکير، 30 جولاءِ 1959ع تي علم، تهذيب ۽ خلوص جي مرڪز ڳوٺ بخش لاکير ۾ جنم ورتو. پاڻ فطري طور تي ذهين، نرم دل ۽ علم دوست شخص آهي. ابتدائي تعليم مڪمل ڪرڻ بعد هن اعليٰ تعليم حاصل ڪئي ۽ بي.اي (گريجوئيشن) سان گڏ پي.ٽي.سي ۽ سي.ٽي.ڪورس به ڪيا، جيڪي سندس تدريسي مهارت ۽ پيشورانه قابليت جو ثبوت آهن. قادر بخش لاکير کي پهريون سرڪاري آرڊر پهرين آگسٽ 1982ع تي مليو، جنهن تحت کيس ٽيچر اسسٽنٽ طور فڪسڊ پگهار 300 رپيا ماهوار تي مقرر ڪيو ويو. هي آرڊر فورٽ ايجوڪيشن پروجيڪٽ، گورنمينٽ آف سنڌ طرفان جاري ٿيو. سندس پهرين پوسٽنگ (مقرر) گورنمينٽ پرائمري اسڪول داؤد ديرو ۾ ٿي. آرڊر ۾ واضح هدايت ڏنل هئي ته جيڪڏهن هو 7 آگسٽ 1982ع تائين نوڪريءَ تي حاضر نه ٿيو ته سندس آرڊر منسوخ تصور ڪيو ويندو. هي آرڊر ان وقت جي ڊپٽي ڊائريڪٽر رانجهو خان زرداري جي صحيح سان جاري ٿيو، جڏهن ته نامور ۽ علم دوست شخصيت سچل شاه بخاري ان وقت پروجيڪٽ ڊائريڪٽر طور فرائض سرانجام ڏئي رهيو هو. ڪجهه سالن جي ايماندارانه خدمت کان پوءِ کيس تعليم کاتي ۾ پرائمري استاد طور ريگولر ڪيو ويو. سندس تدريس دوران علم سان عشق، شاگردن سان محبت ۽ فرض سان سچائي سندس سڃاڻپ بڻجي وئي. سڄي سروس دوران هو صرف ٻه سالن لاءِ پنهنجي ڳوٺ بخش لاکير جي پرائمري اسڪول ۾ رهيو، باقي سڄي زندگيءَ جي خدمت ۽ علمي مشقت داؤد ديرو اسڪول سان منسلڪ رهي. سندس محنت، بردباري، وقت جي پابندي ۽ شاگردن سان پيار ڀريو رويو کيس علمي حلقن ۾ عزت ۽ احترام جو مستحق بڻايو. استاد قادر بخش لاکير هڪ اهڙو نيڪ دل ۽ با اصول انسان آهي، جنهن پنهنجي عملي زندگيءَ ۾ ايمانداريءَ، خدمت ۽ اخلاص کي اوليت ڏني. الله رب العزت کيس ٻن پٽن: محمد هاشم ۽ عبدالمنان ۽ ٻن نياڻين سان نوازيو. پاڻ پنهنجي اولاد

لاءِ هميشه اخلاق، علم ۽ انسانيت جا قدر اُجاگر ڪرڻ وارو مثالي والد رهيو آهي. استاد قادر بخش لاکير 2017ع ۾ سروس مڪمل ٿيڻ کان هڪ سال اڳ عزت ۽ وقار سان رٽائر ٿيو. سندس نالو تعليم، ايمانداري ۽ خدمت جي تاريخ ۾ سونهري اکرن سان لکجڻ جو حقدار آهي.

اسد الله لاکير

پروفيسر عبيدالله لاکير صاحب جو ننڍو ۽ نهايت پيارو ڀاءُ اسد الله لاکير 2 اپريل 1974ع تي ڳوٺ بخش لاکير سائين محمد بچل جي گهر ۾ جنم ورتو. پاڻ ذهين، محنتي، بااخلاق ۽ نيڪ سيرت شخصيت جو مالڪ هو. سندس فطرت ۾ سادگي، شرافت، ايمانداري ۽ انسان دوستي جو حسين امتزاج موجود هو. تعليم سان خاص شغف رکندي، ابتدائي تعليم پوري ڪرڻ بعد هن بي ايس سي (B.Sc) جي ڊگري حاصل ڪئي، جيڪا سندس علم پروري، ذهني پختگي ۽ محنت پسنديءَ جو واضح ثبوت آهي. سندس شادي 1997ع ۾ الاهي بخش لاکير جي وڏوڙ ڌيءَ محترمه خانزاديءَ سان ٿي، جيڪا بردبار، نيڪ نيت ۽ وفادار خاتون هئي. هي جوڙو محبت، عزت، ڀروسي ۽ اخلاص جو بهترين مثال هو. الله رب العزت کين چئن فرزندن سان نوازيو: فائق علي، شيراز علي، حسنين علي ۽ بلاول. افسوس سان چوڻو پوي ٿو ته 2016ع ۾ سندس وڏو پٽ فائق علي مانجهند ويجهو هڪ ڪار حادثي ۾ فوت ٿي ويو، جنهن سبب سڄو خاندان گهري غم ۽ اداسيءَ ۾ مبتلا ٿي ويو. اسد الله لاکير پنهنجي پيشاورن زندگيءَ جي شروعات 22 جون 1995ع تي سنڌ سمال انڊسٽريز کاتي ۾ جونيئر ڪلارڪ جي حيثيت سان ڪئي. هو ڊپٽي ڊائريڪٽر آفيس، قاسم آباد روڊ، حيدرآباد (سامهون سنڌي لئنگئيج اٿارٽي) ۾ پنجين اسڪيل ۾ خدمتون سرانجام ڏيندو رهيو. کيس آفيس ڀرسان سرڪاري ڪوارٽر مليل هو، جتي هو پنهنجي فيملي سان گڏ ڪيترن ئي سالن تائين پُرامن ۽ خوشگوار زندگي گذاريندو رهيو. ترقيءَ جي جذبي ۽ علائقي جي ويجهو

نوڪري ڪرڻ جي خواهش تحت هن پوليس ڊپارٽمينٽ ۾ تبديليءَ لاءِ درخواست ڏني، جنهن بعد کيس 8 آگسٽ 2006ع تي پوليس ڊپارٽمينٽ ۾ جونيئر ڪلارڪ طور آرڊر مليو. پهرين پوسٽنگ 1 سيپٽمبر 2006ع تي نٿو ايس پي آفيس ۾ ٿي، جتي هڪ سال خدمتون انجام ڏيڻ کان پوءِ 5 اپريل 2007ع تي ايس پي آفيس دادو ۾ بدلي ٿي آيو. دادو ۾ ڪيترن ئي سالن تائين هن ايمانداري، ذميواري ۽ خلوص سان پنهنجا فرض نڀايا. بعد ۾ کيس 7 ڊسمبر 2013ع تي بيهرن نٿي ايس پي آفيس ۾ بدلي ڪري موڪليو ويو. اتي رهندي ڪجهه عرصي بعد سندس طبيعت ناساز رهڻ لڳي. علاج لاءِ Seven Days Hospital ڪراچي ۾ طبي جانچون ڪرايون ويون، جتي کيس ڪينسر جي بيماريءَ جي تشخيص ٿي. ٻه آپريشن ڪرائڻ باوجود سندس حالت ۾ بهتري نه آئي، پوءِ کيس نورين اسپتال نوابشاهه ۾ ڪيموٿراپي لاءِ ريفر ڪيو ويو. اسدالله لاکير حياتيءَ جا آخري ارڙهن مهينا ڪينسر جهڙي موذي بيماري سان جاکوڙيندي گذاريا. پاڻ همت، صبر ۽ حوصلي سان بيماريءَ جو مقابلو ڪندو رهيو، پر آخرڪار تقدير جو لڪيل پورو ٿيو. 25 ڊسمبر 2015ع جي صبح جو لڳ ڀڳ ڇهين وڳي، پاڻ 41 ورهين جي عمر ۾ پنهنجي خالق حقيقي سان وڃي مليو. سندس جسدِ خاڪي کي نهايت ادب ۽ عقيدت سان آبائي قبرستان، فتح محمد شاه (بخش لاکير) ۾، پنهنجي والدِ بزرگوار جي پيرن وٽ سپردِ خاک ڪيو ويو. سندس وفات نه صرف خاندان، پر سموري برادري لاءِ انتهائي ڏکوئيندڙ ۽ سانحہ خيز ثابت ٿي. پاڙي وارن، دوستن ۽ مٿن مائٽن ۾ به گهري اداسي ڇانئجي وئي. خاص طور تي سندس وڏو ڀاءُ سائين پروفيسر عبيدالله لاکير صاحب کي پنهنجي پياري ڀاءُ جي وفات جو انتهائي گهرو صدمو رسيو، جيڪو اڄ به سندن دل ۾ زندهه آهي. پاڻ اڪثر پنهنجي يادگيرين ۽ ساروڻين ۾ اسد الله لاکير جو ذڪر فخر، عقيدت ۽ محبت سان ڪندو آهي، جيڪو سندس رشتن سان سچائيءَ جو ثبوت آهي. اسد الله لاکير جي شخصيت خلوص، شفقت، وفاداري، خدمت ۽ اخلاق جي اعلى قدرن سان ڀرپور هئي. هو ڪلڻو ملڻو، نرم دل، باوقار ۽ دوست نواز انسان هو. فضول

ڳالهائڻ يا ٻين جي ڪچهري ۾ مداخلت ڪرڻ کان پاسو ڪندو هو. هن ۾ ڳالهين کي سمجهڻ، صبر سان ٻُڌڻ ۽ دانائيءَ سان اظهار ڪرڻ جي صلاحيت موجود هئي. سندس سنجيدگي، متانت ۽ فڪر جي پختگي کيس ٻين کان نمايان بڻائيندي هئي. اگر چئجي ته هن لاکير خاندان ۾ هو سڀ کان وڌيڪ سنجيده، بااخلاق، ذميوار ۽ فڪر مند انسان هو، ته اها ڳالهه بلڪل بجا آهي. سندس زندگي محنت، ايمانداري، وفاداري ۽ انسان دوستيءَ جو مظهر هئي. اسد الله لاکير جي ياد سندس خاندان ۽ دوستن جي دلين ۾ هميشه زندهه رهندي، چوٽه اهڙا ماڻهو جسماني طور ته رخصت ٿين ٿا، پر پنهنجن حُسن اخلاق، خلوص ۽ انسانيت جي خوشبوءِ سان هميشه لاءِ امر ٿي ويندا آهن.

جدائي ادي اسدالله جي وڏا روڻاري ٻڌا ٻار، رنا راڄ رينهنون ڪري، ماڻهو سڀئي معمار، لٽي پورل پائرن جا وئين تون هار سينگار، اڄ پي تنهنجون سڀني کي هت يادون آهن يار، هلي تنهنجي پائر پائنتين ۽ پتن منجهه پچار، تو بن ڪهڙا پائي گهمون گچيءَ سونا هار، ساري تو کي سڀ رهيا ٿئي دوست منا دلدار، نٿا و سرن تنهنجا ڪنهن کان اهي قرب پريا ڪردار، بيوس ٿي ويهي رهين، ڏيونءِ ڪهڙي مُحب ميار، جدائي جا جاني وجهي وئين بيحد وڏا ٻار، روئي سڀئي ويهي رهيا اڄ ساري تنهنجي سار، موٽي نه لٽئي محبوب چئي ڪنهن جي سهڻا سار سنڀار، رکيا تنهنجا اکين تي اسان سڀئي انگل آر، لاکير ڪبو لوڪ کي ائين دلبر ناهي ڌار، ايڏا هوند هزار، ڏک نه ڏين ها ڏيپر چئي.

اسدالله اسان کان جدا ٿي ويو يارو،
موزي مرض تنهن کان ڪيو ڪونه ٿارو،

فرق ڦڪين ڪو تر جو نه ڪيو آ،
مرض مهمان ٿي تنهنجو پيو آ،
مڙيو موت ڪين ڪي ڏئي ويو ڌارو،

ويهي ڪنهن سان دل جو نه سگهيو حال اوري،
ابي ۽ امڙ جو جيءُ وڌي جهوري،
غمن ۾ ڪري ويو تن جو گذارو،

سدا تنهنجي خالي گهر ڪاڻ اچي پيو،
جدائي جو مانڌاڻ من ۾ مچي پيو،
ويندي ويندي اڪن تي وجهي ويو پارو،

اڄ يادون تنهنجون ويٺا آهيون ساري،
خوشيون ويو سڀ جون پل ۾ بهاري،
پاڻن پتن کان ڪري ويو ڪنارو،

هر ڪوئي هلندو نه رهندو ڪو راڻو،
پر جدائي هن جي ڪيو آهي ساڻو،
هلاياسين حيلن ۾ بچو ڪونه پيارو،

رنا ڏيپر، لاکير ۽ ڳوٺ تر وارا،
اڄ پي ڪنهن کي سارن پيا سارا،
چئي محبوب موت ڪيو ڏيهه ڪي ڏڪارو،

اسدالله هيڻي ٻولي ڪانه ٻولي،
آيا ڏک ڇڏندا جهلي بيٺو جهولي،
ڏئي مات موت کي هڻي ويو نعرو،
موزي مرض تنهن کان ڪيو ڪونه ٿارو،

غلام فاطمه زوجہ پروفيسر عبیداللہ لاکير

اسان جي مشرقي عورت قرباني ۽ وفاداريءَ ۾ مغربي عورت
جي مقابلي ۾ سَرُسُ رهي آهي. بلڪه ايئن چوڻ بيجا نه ٿيندو ته
مغربي عورت مردن سان ڪلهو ڪلهي ۾ ملائي هلڻ ۽ آزاديءَ جي
ڪُوڙي ڄار ۾ ڦاسي پنهنجو اصل مقام به وڃائي ويني آهي. عورت
جيڪا عزت جي اعلى مقام تي هئي ان پنهنجي پردي کي ديوار
سمجهي پنهنجو وقار ئي وڃائي ڇڏيو. اسلام جيڪو عورت کي
مقام ڏنو آهي ان کي سامهون رکي اگر ٿورڙو موازنو ڪجي ته
اسان کي عورت کي مليل مقام سمجهه ۾ اچي ويندو. اگر عورت
زال جي روپ ۾ آهي ته قابل احترام هجڻ سان گڏ سڪون مهيا
ڪندڙ آهي. سندس هر قسم جو خرچ يعني کيس ڪارائڻ، پيارڻ،
پارائڻ، رهائڻ ۽ ٻين ضروريات زندگيءَ کي پورو ڪرڻ جو ذمو
سندس مڙس مٿان ئي آهي. اگر پيڻ آهي ته انهيءَ جو سمورو ذمو پاءُ
تي آهي. پاءُ سندس عزت جو محافظ پڻ هوندو آهي. پيڻ پاءُ جي
غيرت ٿيندي آهي. اگر ڌيءُ آهي ته سراپا رحمت آهي، اگر ناني،
ڏاڏي، ماسي، پٽي، پائج ۽ ڀائٽي آهي ته سراپا مان ۽ احترام آهي.
اگر ماءُ آهي ته جنت جو حصول سندس خدمت ڪرڻ ۾ رکيو ويو
آهي. جنت جيڪا انعام جي جاءِ آهي ان کي حاصل ڪرڻ لاءِ ماءُ جي
قدمن هيٺان رکي وئي. امام الانبياءِ ﷺ جن جو فرمان آهي:

وَيُحَاكُ الزَّمْرُ رِجْلَهَا فَنَمَّ الْجَنَّةُ.¹

ترجمو: هن جي (امڙ جي) قدمن ۾ پيو ره، جنت اتي آهي.
مطلب ته عورت هر هڪ روپ ۾ قابل احترام آهي. هڪ ئي
وقت ۾ ڪيترن ئي مردن مٿان کيس حڪومت عطا ڪئي وئي آهي.
ڌيءُ آهي ته باپي جي جان، باپي جو شائ، باپي جو ماءُ آهي، پيڻ آهي
ته مٿس جان فدا ڪرڻ وارو پاءُ، سندس عصمت جو محافظ، سندس
لاڏ لڏائڻ وارو ۽ سندس سهارو پاءُ هوندو آهي، ماءُ آهي ته پٽ

1. سنن ابن ماجه، جلد 4، ڪتاب: جهاد جا فضائل ۽ احڪام، باب: ماءُ پيءُ جي زندگيءَ

۾ جهاد ڪرڻ جو حڪم، حديث نمبر. 2781

سندس غلام، سندس هر حڪم اڳيان سرخمر تسليم ٿيڻ وارو ۽ سندس خدمت چاڪري ڪرڻ وارو پٽ موجود هوندو آهي. هڪ عورت جي عزت، عظمت، عصمت ۽ احترام جا محافظ مڙس، ڀائر، ڀائٽيا، پٽ، ڀاڻج، پوٽا، ڏهٽا ۽ ٻيا اهڙا رت جا رشتا موجود آهن. عورت گهر جي ملڪ هوندي آهي. مغرب جي عورت پاڻ کي گهر ۾ قيد سمجهي بغاوت جو علم بلند ڪيو ۽ ان جي نتيجي ۾ هوءَ نه ماءُ رهي، نه ڌيءُ رهي، نه پيڻ رهي، نه زال رهي، نه ڀائٽي رهي، نه ڀاڻج رهي، نه ماسي رهي، نه پڦي رهي، نه ڏاڏي رهي ۽ نه ئي ناني رهي. بس محض هڪ رانديڪو سمجهي وقتي طور ڪيڏي کيس قتل ڪيو وڃي ٿو. ٽشو پيپر جيان کيس استعمال ڪيو وڃي ٿو. يورپ جي عورت اڄ پنهنجو اهو رتبو وڃائي چڪي آهي. مغرب جي عورت اڄ قرباني ڏئي ملڪ بڻجي راڄ ڪري ٿي. اڄ به مشرقي عورت مٿان مرد سر قربان ڪرڻ کي فخر سمجهن ٿا. اسان جي عورت اڄ به اوتري ئي مقدس مڃي وڃي ٿي. مڃان ٿو ته جهالت سبب اسان وٽ اڄ به ڪٿي ڪٿي عورت سان جانورن وارو سلوڪ روا رکيو وڃي ٿو مگر اڪثريت عورت کي عزت ۽ احترام جو اعلى مقام ڏئي ٿي. عورت گهر جي ملڪ بڻجي گهر ۽ نسل سَنواري ٿي. کيس عطا ٿيل هيڏي عظمت جي بدلي ۾ الله رب العزت کانئس وڏو امتحان نسل جي پرورش ڪرڻ ۽ سَنوارڻ جو وٺي ٿو. اسان جي سنڌ جي نياڻي اڄ به پاڻ کي امان عائشه صديقه جي نياڻي سمجهي ٿي، اڄ به پاڻ کي فاطمه الزهراء جي غلام سمجهي پنهنجي عزت ۽ عظمت جي چادر سنڀاليون اچي پئي.

سائين پروفيسر عبيدالله لاکير صاحب جي زوجه محترمه جو جنم 20 ڊسمبر 1971ع مطابق 3 ذوالقعد 1391هجري بروز سومر محترم علي نواز لاکير (رتائرڊ پرائمرى استاد) جي گهر ۾ ٿيو. محترم علي نواز لاکير سائين عبيدالله لاکير صاحب جو رشتي ۾ سڳو مامو آهي. غلام فاطمه جي امڙ خديت هئي. جيڪا سڳهڙ، گهر ڌيائڻي ۽ ديندار عورت هئي. پاڻ اسلام جي سچي پيروڪار ۽ پنهنجي زندگي اسلامي احڪامات مطابق گذارڻ کي ترجيح ڏيڻ واري عورت هئي. جنهن پنهنجي اولاد جي تربيت نهايت بااخلاق ۽

مذهبي ماحول ۾ ڪئي. پنهنجي اولاد ۾ عمدہ اخلاق وارا گڻ پيدا ڪرڻ ۾ ڪامياب رهي. غلام فاطمه اسان جي سنڌ جي انهيءَ سونهري ثقافت سان تمار دور ۾ جنم وٺي انهن خويين ۽ خصلتن سان پُر ٿي. سندس پالنا ۽ پرورش خالص ٻهراڙيءَ واري مٺي، محبت، عزت، احترام، پاڻوھ ۽ سچائيءَ واري ماحول ۾ ٿي. کيس سچائي، ديانداري، محبت، بلند حوصلا، ٻين ڪارڻ جيئن، پنهنجي خوشين مٿان ٻين جي خوشين کي ترجيح ڏيڻ، رشتن جي تقدس کي برقرار رکڻ خاطر قرباني ڏيڻ ۽ سخاوت ورثي ۾ ملي. گويا هي خوبيون کيس چٽيءَ جي کير ۾ نصيب ٿيون. ٻهراڙيءَ واري خالص سچائيءَ سان پريل ماحول ۾ پلجندي جڏهن پڙهڻ جي عمر کي رسي ته کيس پنهنجي ڳوٺ جي پرائمري اسڪول ۾ عصري تعليم حاصل ڪرڻ لاءِ ويهاريو ويو. اتي سندس استاد عظيم ڪردارن وارا ان دور جا مثالي ماڻهو رهيا. عصري تعليم سان گڏ ديني تعليم پرائڻ لاءِ کيس ڳوٺ ۾ ئي ابتدائي ديني تعليم حاصل ڪرڻ لاءِ داخل ڪرايو ويو. پرائمري تعليم مڪمل ڪرڻ کان پوءِ غلام فاطمه لاکير شاھ پنجو سلطان جي گورنمينٽ گرلز هاءِ اسڪول ۾ داخلا وٺي پڙهڻ لڳي. اتان 1991ع ۾ مئٽرڪ جو امتحان پاس ڪيائين. مارچ 1992ع ۾ سندس شادي سندس پڦاٽ سائين پروفيسر عبيدالله لاکير صاحب سان ٿي. 1993ع ۾ انٽرميڊيٽ جو امتحان پاس ڪيائين. انهيءَ کان بعد 1995ع ۾ PTC جو امتحان پاس ڪري ڊگري حاصل ڪيائين. پاڻ نرم مزاج طبيعت جي عورت آهي، جنهن ڪري سائين پروفيسر عبيدالله لاکير صاحب جي گهر کي پنهنجي ڪُل ڪائنات سمجهي گهر کي سَنوارڻ ۾ جنمي وئي. پهريان ته گهر جي سنڀال ۽ مڙس جي ذميواري سندس ڪلهي تي هئي. پاڻ سڄو سڄو ڏينهن گهر ۾ محنت مشقت ڪري مشرقي عورت جيان صرف سڀنا ئي ڏسندي ڏينهن گذارڻ لڳي. پنهنجي گهر کي سچائي رکڻ سان گڏ پنهنجي مڙس جي خوشيءَ خاطر بندوبست ڪندي رهي. کيس ايئن لڳو ته هي گهر ئي سندس ذاتي سلطنت آهي جتي پاڻ پنهنجي مڙس کي بادشاهي بڻائي رکڻ جي ڪوشش ۾ رهي ته جيئن بادشاه جي زال راڻي هوندي آهي ته پاڻ به اها ئي عزت حاصل ڪري. اسان وٽ

ڪجهه اهڙي ذهن جون عورتون به هونديون آهن جيڪي غلط سوچ جي ڪري پنهنجي مڙس مٿان پنهنجو رُعب ۽ ڏڍڏبو ڄمائي رکڻ جي جتن ۾ رهنديون آهن. نتيجي ۾ جڏهن مڙس غلام بڻجي ويندو آهي ته پاڻ به غلام جي ئي زال سڏبي آهي. پر هن عظيم عورت غلام فاطمه پاڻ کي ته امان سانئڻ فاطمة الزهراء جو غلام ئي سمجهيو ۽ انهيءَ غلاميءَ ۾ پنهنجي عاقبت جو بهتر انجام ئي ڏنو پر پنهنجي مڙس کي پنهنجي گهر جي ننڍڙي سلطنت جو سلطان بڻائي رکڻ جي ڪوشش ڪئي. پاڻ هميشه انهيءَ ڏن ۾ مڱن رهندي هئي ته ڪيئن به ڪري ۽ ڪهڙي به طرح مڙس جي دل خوش رکجي. انهيءَ لاءِ بيشڪ پنهنجي ڪجهه خواهشن ۽ ڪجهه سڀن جو خون ڪڍڻو پيو ته به خير آهي. پاڻ پنهنجي مڙس جي خوشيءَ ۾ خوش رهڻ کي ترجيح ڏيڻ لڳي. جڏهن کيس پهريون اولاد نياڻي ارم ٿي ته سندس ڌيان حصن ۾ ورهائجي ويو. هڪ طرف گهر جي سنڀال، مڙس جي خوشي خاطر پنهنجو پاڻ نڇاور ڪرڻ ۽ پنهنجي نياڻيءَ جي بهتر کان بهتر نموني پرورش ڪرڻ سندس زندگي جو مقصد بڻيو.

غلام فاطمه پاڻ کي واقعي غلام فاطمه سمجهي ۽ بڻائي زندگي گذارڻ لڳي. پاڻ نهايت مذهبي عورت رهي. شاه پنجو جي معزز ۽ مذهبي خاندان سيد قطب علي شاه جي گهر واري ۽ نياڻين ۽ ٻين مذهبي عورتن سان وقتاً فوقتاً ملاقاتن ۽ اصلاحي تبليغ جي اثر هيٺ مذهب تي عمل ڪندي رهي. پاڻ صوم صلوٰه جي پابند، هر مهيني ۾ هڪ ٻه مرتبه اجتماعي ذڪر جي مجلس منعقد ڪرائڻ واري عورت آهي. پاڻ قرآن مجيد جي تلاوت به بلا ناغہ روزانو جي بنياد تي ڪندڙ آهي. سندس ديني ذهني جي ڪري پوري گهر جو ماحول خالص مذهبي رهيو. سندس اولاد به سندس زير تربيت رهڻ ۽ سمجهاڻ ڪري صوم صلوٰه جو پابند، مذهبي خيالن وارو آهي. پاڻ سگهڙ گهر ڏيائي رهي آهي. ڀرت، سلائي ڪرڻ ۽ رليون ٺاهڻ واري سگهڙ عورت به رهي آهي. شاديءَ کان ڪافي وقت بعد به گهر ۾ مينهنون پاليندي رهي. انهن جي سنڀال به دل جي خوشيءَ سان ڪندي رهي. پاڻ پڙهيل لکيل هئڻ ڪري پنهنجي اولاد جي پڙهائيءَ ۾ مدد به ڪندي رهي. جيئن ته پاڻ ڳوٺ جي معزز خاندان جي چوڪري

هئي جنهن ڪري شروع کان ئي باپرده رهي. هونئن به ڳوٺ بخش لاکير جي اها خصوصيت رهي آهي ته هن ڳوٺ وارا اڪثر صوم و صلوات جي پابنديءَ سان گڏ ذڪر و فڪر ڪرڻ جا به پابند رهيا آهن. هن ڳوٺ ۾ رهڻ واريون تقريباً سڀ عورتون باپرده رهنديون آهن. پوري ڳوٺ ۾ پردي جو ماحول آهي.

سائين پروفيسر عبیدالله لاکير صاحب سان ملاقاتن ۽ ڪچهرين دوران ڪجهه ڳالهين منجهان اهو اندازو ٿيو ته کيس ڪئي دفعا اهڙا موقعا به مليا، ڪئي دفعا اهڙيون ڪي عورتون به ٽڪرائيون هيون جن کائڻ سندس چاهت گهري پر هن فقير صفت منس کي هر وقت خوف خدا ۽ پنهنجي زوج محترم جو احساس هوندو هو ته جنهن عورت مون سان هيتري وفا ڪئي، پنهنجو پورو جيون منهنجي نالي ڪري ڇڏيو، الله سائين سندس بطن منجهان مون کي منهنجي جان کان وڌيڪ عزيز اٺ ٻارڙن جو اولاد عطا ڪيو ۽ هن انهن جي بهترين انداز ۾ پرورش ڪئي، منهنجو هر حال ۾ سات ڏنو، منهنجي گهر جون سموريون ذميواريون پنهنجي ڪلهن تي کڻي مون کي ذهني سُڪون ڏنو اهڙي باوفا ۽ عمدہ ڪردار واري همسفر جيون ساڻيءَ سان بي وفائي نه ٿي ڪري سگهجي. انهيءَ خوف خدا ۽ زوجه محترمه جي وفا جي احساس ڪري ئي پاڻ پنهنجي حق تائين ئي محدود رهيو ۽ الله رب العزت سندس حفاظت فرمائي.

مطلب ته الله رب العزت طرفان کيس هڪ مخلص، مذهبي خيالن واري، مذهب تي سختي ۽ دل جي خوشيءَ سان عمل ڪرڻ واري، باوفا، سليقه شعار، سڀيتي، سُريلي، اعلى اخلاق ۽ اُتم ۽ پاڪيزه ڪردار واري عورت هر سفر جي روپ ۾ نصيب ٿي. الله رب العزت کيس سندس زوجه محترمه جو سات تادير عطا فرمائي آمين ثم آمين

واحد بخش بن پانڌي خان ناريجو

ڳوٺ بخش لاکير آباد ٿيڻ کان پوءِ ڪيترائي ڳوٺاڻا مختلف پاڙن ۽ وسندين مان لڏي اچي بخش لاکير، المعروف ڌڙو، ۾ اچي ويٺا. انهن مان هڪ معزز ۽ بردبار بزرگ واحد بخش بن پانڌي خان ناريجو به هو، جيڪو سنڌي ٻٽڙا ڳوٺ مان لڏي اچي هتي آباد ٿيو. پاڻ وڏي پيماني تي ڪرياني جو دڪان هلائيندو هو، جنهن جي شهرت ۽ ساڪ پوري علائقي ۾ سڃاتي ويندي هئي. سندس پٽ غلام سرور ۽ قمرالدين به هميشه هن جي سات ۽ روزگار ۾ ٻانهن بيلي بڻيل رهندا هئا. واحد بخش جي پوئين عمر ۾ دڪان جا سمورا معاملو سندس پٽن جي حوالي هئا ۽ پاڻ گهڻو ڪري فقط دخل تي ويهندڙ بزرگ جي حيثيت ۾ نظر ايندو هو. دڪان جي ٻاهران چوڊيواري ۽ ان جي اندر هڪ وڏو نم جو وڻ هو، جنهن جي ٿڌي چانوءَ ۾ سندس هڪ خوبصورت ۽ اعلى نسل جي گهوڙي بيٺل هوندي هئي. کيس گهوڙن سان خاص شغف هو. چوٽه ان دور ۾ گهمڻ ڦرڻ لاءِ گهڻو ڪري گهوڙا، اٺ يا ٻيل گاڏيون ئي استعمال ٿينديون هيون. پاڻ دڪان جي لڳ ورائندي ۾ چلم ڏڪايون ويٺو هوندو هو. اتي به ٽي ڪٽون پيل هونديون هيون، جتي سندس دوست، معزز مهمان يا ڳوٺاڻا گڏجي ڪچهريون ڪندا هئا. واحد بخش جي سڃاڻپ سندس هلڪي ڏاڙهي، پٽڪي، متانت سان ڀرپور گفتگو ۽ وقار ڀريل رويو هو. سياري جي موسم ۾ هو لائي، سون وڙو پاڻ هٿن سان تيار ڪري دڪان تي رکندو هو، جنهن ڪري ڳوٺ جا ٻار تهذيب ۽ محبت سان سندس دڪان تي شيءِ وٺڻ لاءِ ڄام ايندا رهندا هئا. سندس اولاد ۾ به پٽ: وڏو پٽ غلام سرور، ٻيو نمبر قمرالدين ۽ هڪ نياڻي، جيڪا حاجي خان جي گهرواري هئي (جيڪو واحد بخش جو رشتي ۾ ماسات پڻ هو).

غلام سرور کي اولاد ۾ صرف ٻه نياڻيون ٿيون: هڪ زوجہ الهڏنو بن قمرالدين (ڀائٽيو ۽ نياڻو)، ٻي زوجہ علي احمد (جيڪو به سندن عزيز ۽ ڪورٽ ۾ ملازم هو). قمرالدين کي اولاد ۾ پنج پٽ ٿيا: الهڏنو، جلال الدين، شمس الدين، ممتاز علي (جيڪو 1994ع ۾

فرسٽ ايئر جو شاگرد هو ۽ جوانيءَ ۾ ئي وڇڙي ويو)، نجم الدين ۽ ٻه نياڻيون: هڪ زوجہ خان محمد عرف الياس، ٻي زوجہ غلام شبير بن غلام نبي (اوستو).

اڄ به جلال الدين ڳوٺ بخش لاکير ۾ ڪرياني جو دڪان مڪمل ايمانداري، محنت ۽ الله تي توڪل سان هلائي رهيو آهي، ۽ پوري ڳوٺ ۾ پهريون نمبر ڪامياب دڪاندار سمجهيو وڃي ٿو. سندس ڪاميابيءَ جا بنيادي سبب: صاف گوئي، سٺي نموني سان ڳالهائڻ، گراهڪن سان مطمئن ڪندڙ سلوڪ ۽ معياري شين جي موجودگي آهن. جلال الدين نه رڳو دڪان هلائڻ ۾ ماهر رهيو آهي، پر پاڙي واري مسجد جو پراڻو خدمتگار، نيڪ نمازي، باشريعت ۽ مسجد جو پيش امام پڻ آهي. پاڻ پرائمري زماني ۾ سائين پروفيسر عبيدالله لاکير صاحب جو گهرو دوست رهيو، جڏهن ته سندس والد قمرالدين سائين محمد بچل لاکير جو دوست هو. جلال الدين جو ننڍو ڀاءُ به ڳوٺ ۾ پرائمري استاد هو ۽ دڪان هلائيندو هو، جيڪو تازو دنيا مان لاڏاڻو ڪري ويو. هاڻي سندس پٽ طاھر علي ۽ سرتاج دڪان هلائي رهيو آهي ۽ سندس ڪاروبار پڻ ڪاميابيءَ سان هلي رهيو آهي. جلال الدين جو پٽ غلام محمد حافظ قرآن آهي ۽ پنهنجي والد جي دڪان جي سمورن معاملن ۾ ساڻس ٻانهن بيلي وارو ڪردار نڀائي رهيو آهي.

غلام نبي ولد مڱيو خان لاکير

سائين پروفيسر عبيدالله لاکير صاحب ٻڌائي ٿو ته فقير غلام نبي لاکير پنهنجي سڄي زندگيءَ ۾ سادگي، ايمانداري ۽ خدا ترسيءَ جو مجسم مثال رهيو. پاڻ هڪ اهڙو انسان هو، جيڪو دنيا جي شور ۽ ظاهري چمڪ کان پري، روحاني سکون ۽ سچائيءَ جي واٽ تي هليو. زندگيءَ جي آخري دور ۾ جڏهن به اسان کيس ڏٺو، سندس هٿ ۾ هميشه تسبيح هوندي هئي، مٿي تي سادو پٽڪو پاتل، چهري تي نور ۽ زبان تي ذڪرِ الهي. پنج وقتن جي نماز جو پابند، نرم گفتار ۽ بلڪل بي ضرر طبيعت جو مالڪ هو. پاڻ ڪنهن

لاء به تڪليف جو سبب نه بڻيو، بلڪه چڱائي ۽ سچائيءَ جي ڳالهه ڪرڻ سندس عادت هئي. فقير غلام نبي کي ڪوڙ، فريب ۽ ٺڳيءَ کان سخت نفرت هئي. سندس گفتگو هميشه مختصر پر معنيٰ خيز هوندي هئي. جڏهن ڳالهائيندو هو ته بلڪل سچ ڳالهائيندو هو. ڪنهن جي غلطي ڏسندو هو ته بي خوف ۽ بنا رڪاوٽ جي جي طنز پر سچي لهجي ۾ کيس ياد ڏياريندو هو. سندس ڳوٺ بخش لاکير جا اڪثر ماڻهو کيس فقير غلام نبي جي نالي سان سڏيندا هئا، ڇاڪاڻ ته سندس سچي زندگي فقر، درويشي ۽ اخلاص سان ڀرپور هئي. غلام نبي لاکير کي الله رب العزت ان پتن ۽ تن نياڻين سان نوازيو.

پتن مان وڏو پٽ مرحوم انور علي لاکير هو، جنهن کي ٽي پٽ ۽ ٻه نياڻيون ٿيون: منير علي، ضمير علي ۽ تيون غلام نبي (جنهن جو نالو پنهنجي والد جي ياد ۾ رکيو)، جڏهن ته نياڻيون پيار ۽ عزت سان پنهنجي خاندان ۾ آباد ٿي ويون. تيون نمبر پٽ غلام نبي جنهن کي محبت منجهان رميز راجا سڏيو ويندو آهي.

ٻيو پٽ مرحوم غلام سرور لاکير هو، جنهن کي ٻه پٽ ۽ ٻه نياڻيون عطا ٿيون. وڏو پٽ سجاد علي ڪراچيءَ ۾ ريسڪيو 1122 ۾ ملازمت ڪري ٿو، جڏهن ته ٻيو پٽ عبدالرحمن حيدرآباد ۾ پڙهي رهيو آهي ۽ انٽر ڪلاس ۾ داخلا اٿس. سندس نياڻيون زوجہ وسيم راجا لاکير ۽ زوجہ شمن علي لاکير آهن، جيڪي پنهنجي گهرن ۾ خوشحال زندگي گذاري رهيون آهن.

غلام نبي جو تيون پٽ شمن علي لاکير جوانيءَ ۾ هڪ حادثي سبب وفات ڪري ويو، سندس شادي نه ٿي هئي.

چوٿون پٽ بشير احمد لاکير هو، جيڪو آڪٽوبر 2025ع ۾ وفات ڪري ويو. کيس ٻه پٽ ۽ ٻه نياڻيون ٿيون. وڏو پٽ وسيم راجا ۽ ٻيو شمن علي (جنهن جو نالو هن پنهنجي ڀاءُ جي ياد ۾ رکيو)، جڏهن ته نياڻيون به پنهنجن گهرن ۾ خوش آهن.

پنجون پٽ ذوالفقار علي لاکير آهي، جيڪو پوليس ڊپارٽمينٽ ۾ هيڊ ڪانسٽيبل طور خدمتون سرانجام ڏيڻ کانپوءِ رٽائر ٿيو. فالج ۽ بيماريءَ سبب اڳوات ئي نوڪريءَ تان رٽائرمينٽ ورتائين.

کيس الله رب العزت چار پٽ ۽ ٻه نياڻيون عطا ڪيا. وڏو پٽ محمد حسين (پنهنجي چاچا جي ياد ۾ رکيل نالو)، ٻيو ظهور احمد، تيون عباس علي ۽ چوٿون حسن علي.

ٻيون پٽ سليم احمد لاکير آهي، جنهن کي ٻه پٽ ۽ هڪ نياڻي آهي. وڏي پٽ جو نالو شاھ زمان آهي، جيڪو معذور آهي، جڏهن ته ٻيو پٽ شهزاد علي آهي. سليم احمد پنهنجي والد جيان انتهائي سادي ۽ نرم طبيعت جو آهي، تنهنڪري ماڻهو کيس پيار مان "فقير سليم" چون ٿا.

ستون پٽ نظير احمد آهي، جنهن پنهنجي وڏي ڀاءُ جي ياد ۾ پنهنجي پٽ جو نالو انور علي رکيو آهي، ٻيو پٽ فرمان علي آهي. انون ۽ ننڍو پٽ امير علي آهي، جنهن کي هڪ نياڻي عطا ٿيل آهي.

غلام نبي لاکير جي زوجہ محترمہ مريم، عبدالله ۽ بخشل لاکير جي پيڻ هئي. پاڻ نهايت بردبار، صابر ۽ همدرد عورت هئي. سندس زندگيءَ جو مقصد ٻين جي مدد ڪرڻ، غريبن کي ڪارائتو، ڪپڙا ٻهرائڻ ۽ هر ممڪن طريقي سان ماڻهن جي دل کڻڻ هو. پاڻ چاهيندي هئي ته دنيا ۾ جيترو ٿي سگهي، ٻين جي خدمت ڪجي، جيئن آخرت ۾ ان جو اجر ملي. سندس هميشه اها ڪوشش هوندي هئي ته ماڻهن جي زبانن مان پنهنجي لاءِ دعائيه جملا حاصل ڪري. فقير غلام نبي ۽ سندس گهراڻي جي ڪهاڻي رڳو هڪ خاندان جي تاريخ نه پر انسانيت، صبر، سچائي ۽ خدمت جي علامت آهي. اڄ به سندس نالو ٻڌبو ته ماڻهن جي ذهن ۾ هڪ اهڙي شخصيت جو تصور اُڀري ٿو، جنهن دنيا کان لاپرواه ٿي، دل جي سُڪون ۽ الله رب العزت جي رضا کي زندگيءَ جو مقصد بڻايو. بيشڪ، اهڙا ماڻهو مٽيءَ ۾ ته دفن ٿي وڃن ٿا، پر سندن فڪر، سندن خلوص ۽ سندن نالو صدين تائين زندهه رهندو آهي.

منظور احمد بن محمد خان بن محمد عرس ناريجو منظور احمد جو نسبتي سلسلو ڳوٺ جي معزز ۽ علم دوست خاندان سان وڃي ملي ٿو. سندس ڏاڏو محمد عرس، مولانا غلام

رسول جو ڇاڇو هو ۽ هن خاندان جي علمي سُڃاڻپ پوري علائقي ۾ مُعتبر سمجهي ويندي هئي. محمد خان بن محمد عرس پنهنجي نياڻي جي شادي ضياءُ الدين بن غلام رسول سان ڪرائي، جنهن مان ميان ضياءُ الدين کي محمد يوسف ڄائو. محمد يوسف بعد ۾ ڳوٺ جي پرائمري اسڪول جو سينيئر استاد بڻيو ۽ سائين پروفيسر عبيدالله لاکير جو بچپن جو ويجهو دوست رهيو آهي. منظور احمد پڻ پروفيسر عبيدالله لاکير جو گهرو ۽ دلي دوست هو. پاڻ 17 گريڊ ۾ اسٽيٽسٽيڪل آفيسر، ميهڙ جي حيثيت سان سرڪاري ذميواري نڀائيندو رهيو ۽ تازو هن دنيا مان لاڏاڻو ڪري ويو. سندس وفات سان نه رڳو خاندان پر سمورو علائقو، هڪ سُڃاڻپ، شائستہ ۽ محبت پري شخصيت کان محروم ٿي ويو. منظور احمد پنهنجي والدين جو اڪيلو پٽ هو، جنهن کي قدرت 8 ڀيرون عطا ڪيون. انهن مان: هڪ ڀيڻ جوانيءَ ۾ وفات ڪري وئي، ٻي زوجہ احمد مستري، ٽين زوجہ قمرالدين بن واحد بخش، چوٿين زوجہ محمد عمر (جيڪو پرائمري استاد هو)، پنجين زوجہ احمد (اوستو)، ڇهين زوجہ سيف الدين، ستين زوجہ محمد عالم، اٺين زوجہ شمس الدين (جنهن نياڻيءَ جي وفات پهرين ڏليوري ۾ ٿي). هي سمورو گهراڻو زرخيز روايتن، ورثن ۽ انسانيت جي لڙهي سان جڙيل خاندان جو حصو رهيو، جنهن ۾ محبت، رشتن ۽ اخلاقي قدرن جو امتزاج نمايان نظر اچي ٿو.

اميرالدين بن محمد يوسف بن مهر علي ناريجو

محترم سائين اميرالدين "قاصر" ناريجو جو نالو ڳوٺ بخش لاکير جي علمي، ادبي ۽ تعليمي تاريخ ۾ روشن نالي طور لکجي ٿو. پاڻ هڪ ناليوارو پرائمري استاد ۽ بهترين شاعر هو. سائين پروفيسر عبيدالله لاکير جو چوٿين درجي ۾ استاد رهڻ سندس علمي عظمت کي وڌيڪ نمايان ڪري ٿو. سندس وڏڙا به سنڌي ٻڌڙا مان لڏي اچي ڳوٺ بخش لاکير ۾ آباد ٿيا هئا ۽ هي خاندان پنهنجي اخلاق، سادگي ۽ علمي لاڳاپن سبب هميشه عزت ڀريو رهيو. سائين

اميرالدين قاصر ۽ پروفيسر عبيدالله لاکير جو والد محترم سائين محمد بچل، سائين محمد صديق ناريجو المعروف "سائين وڏو" جا شاگرد پڻ رهيا ۽ هي سلسلو علمي ماحول ۽ استاديءَ جي سَنَد طور اڄ به ياد ڪيو وڃي ٿو. سائين اميرالدين "قاصر" ناريجو جو جنم 10 سيپٽمبر 1931ع تي ٿيو. کيس 1949ع ۾ پرائمري استاد جي حيثيت ۾ آرڊر جاري ٿيو ۽ سندس پهرين پوسٽنگ پرواري ڳوٺ آگاهماڻي ۾ ٿي. سندس آخري درسگاه، ڳوٺ بخش لاکير جو پرائمري اسڪول هو، جتي پاڻ 52 سالن جي عمر ۾ اڳ وٽ رٽائرمينٽ ورتائين. سندس انتقال بروز اربع 26 شعبان 1427ھ مطابق 20 سيپٽمبر 2006ع تي 75 سالن جي عمر ۾ ٿيو. سندس مزار ڳوٺ جي پرواري قبرستان سيد فتح علي شاه (فتن شاه) ۾ موجود آهي، جتي اڄ به سندس دوست ۽ شاگرد عقيدت ۽ محبت سان سندس مرقد تي حاضري ڀرڻ لاءِ ويندا آهن.

سائين اميرالدين قاصر کي الله رب العزت ڇهه پٽ ۽ ٽي نياڻيون عطا ڪيون. پٽن ۾: مرحوم منصور احمد (رٽائرڊ پوليس ملازم)، مسعود احمد (هائڊ اسڪول ٽيچر)، مرحوم مقصود احمد (پرائمري استاد (وفات 6 مئي 2018ع)، مطلوب احمد (پرائمري استاد، هن وقت هيڊ ماستر گورنمينٽ پرائمري اسڪول بخش لاکير)، امتياز احمد (اليڪٽرانڪ مستري)، سرفراز احمد (ڪوريئر سروس (TCS) ۾ ملازم). هي سڀئي اولاد پنهنجي والد جي علم، محنت، ايمانداري ۽ خدمت جي روايت کي اڳتي وڌائيندا رهن ٿا.

محمد حسن مستري

محمد حسن مستري نالي سان سڏبو هو، ڇاڪاڻ ته ان وقت هو ريڊيا ناهيندو هو ۽ کيس حڪمت سان به خاص لڳاءُ هوندو هو. سندس گهر ۾ ڪنوار ٻوٽي (Alovera) جو وڏو ٻوٽو پوکيل نظر ايندو هو. سائين پروفيسر عبيدالله لاکير ٻڌائي ٿو ته جڏهن اسان ننڍپڻ ۾ کيس ڏٺو، ته هو اڳ ۾ ئي عمر رسیده ٿي چڪو هو ۽ سندس گهر واري گذاري وئي هئي. پاڻ حج تي ويو ۽ اتي ئي وفات ڪيائين.

کيس جنت المعلي، مڪي پاڪ ۾ دفن ڪيو ويو. ان وقت ڳوٺ جي ماڻهن، جيڪي ان سان حج تي ويا هئا، واپسيءَ تي پنهنجن عزيزن کي اطلاع ڏنو، پر وڏي تصديق پير غلام جهانيان ڪئي، جنهن چيو: ”مون کيس اتي ئي دفن ڪرايو.“

پير غلام جهانيان ان وقت باشريعت، نيڪ نمازي ۽ پرهيزگار بزرگ هو، جيڪو علائقي ۾ دين جي تبليغ ڪندو رهندو هو. ڳوٺ بخش لاکير ۾ اڪثر ايندو رهندو هو. سندس تعلق اُچ شريف (پنجاب) سان هو، سرائڪي ڳالهائيندو هو. پاڻ اڪثر چوندو هو ته: ”فقير، بهت دور ۽، لمي ڪجور ۽، چڙھ ڳيا توڙيڙا پار، گرڙا توڙيڙا چور“ ۽ اڪثر سعودي عرب ويندو رهندو هو، تنهنڪري اتي به کيس اثر رسوخ حاصل هو. آخر ۾ شادي به سعودي عرب ۾ ڪيائين.

پروفيسر عبيدالله لاکير ٻڌائي ٿو ته جڏهن هو پيدا ٿيو، ته سائين محمد بچل لاکير پير غلام جهانيان کان سندس نالي لاءِ مشورو ورتو. پير غلام جهانيان چيائون ته سندس ماءُ جو نالو مريم آهي، ان ڪري سندس نالو محمد عيسيٰ رکڻ بهتر رهندو. سائين محمد بچل پنهنجي دوستن سان صلاح مشورو ڪري رڪارڊ ۾ سندس نالو عبيدالله درج ڪرائي ڇڏيو. پروفيسر عبيدالله لاکير کي سندس مٽ مائٽ ۽ ڳوٺ وارا هاءِ اسڪول جي عمر تائين محمد عيسيٰ جي نالي سان سڃاڻيندا هئا. مستري محمد حسن، منظور احمد جي والد محمد خان جو مامو هو. مستري محمد حسن جا به نياڻا هئا: هڪ محمد دائود بن محمد الياس ۽ ٻيو منشي محمد صابر (جنهن کي غلام رسول ۽ محمد امين پٽ ٿيا). هن وقت محترم مشتاق الرسول بن غلام رسول ناريجو حيات آهي ۽ حيدرآباد ۾ رهائش پذير آهي ۽ هيلٿ ڪاتي ۾ نوڪري ڪندو آهي.

محمد دائود جي اولاد ۾ وڏو پٽ محمد عثمان (ڊرائيور)، الطاف حسين، خان محمد (الياس) ۽ خادم حسين ٿيا. الطاف حسين ۽ خادم حسين هن وقت حيات آهن. نياڻين ۾ زوجہ منظور احمد، زوجہ مظهر علي بن ڏڻي بخش. ڏڻي بخش جو اولاد: نور حسين، مظهر حسين، سرفراز حسين عرف خادم حسين، اياز حسين عرف فوجي ۽ نياڻين

۾ زوجہ محمد امين شامل آهن.

واحد بخش جو والد پانڌي خان، وڏيري پير بخش ۽ غلام محمد جو والد، وڏيرو گل محمد ۽ مستري محمد حسن جو والد الهه جڙيو پاڻ ۾ ڀائر هئا.

وزير احمد بن غلام رسول لاکير

غلام رسول محراب لاکير جو رهواسي هو. کيس اولاد ۾ وزير ۽ محمد ابراهيم هئا. وزير کي اولاد ۾ دين محمد ۽ محمد يعقوب ٿيا. دين محمد کي پهرين گهر واريءَ مان هڪ پٽ ۽ نياڻيون آهن. نياڻين ۾ هڪ زوجہ ذوالفقار بن غلام نبي لاکير (رتائر پوليس جمعدار، وينل ڳوٺ بخش لاکير)، ٻي زوجہ نواب بن محمد ابراهيم ۽ ٽين زوجہ اختيار بن محمد عثمان. دين محمد جي پهرين زوجہ محترمہ جيڪا نارو خان جي نياڻي هئي، گذاري وئي ته پاڻ ٻي شادي اڪبر ڍنڍائي لاکير وٽان ڪيائين. انهي زوجہ منجهان کيس ٽي پٽ نعمت الله، ڪاشف ۽ عبدالقدير پيدا ٿيا.

وزير احمد جي ٻئي پٽ يعقوب کي اولاد ۾ هڪ پٽ نديم ۽ چار نياڻيون ٿيون. نياڻين ۾ هڪ زوجہ اختيار علي (ڳوٺ واڍا)، ٻي زوجہ طارق بن محمد ابراهيم، ٽين زوجہ زاهد ولد محرم (واڍا) ۽ چوٿين زوجہ وحيد ولد ارباب عرف عيسن بن نارو خان.

غلام رسول لاکير کي ٻيو پٽ محمد ابراهيم هو. جنهن کي ٽي پٽ محمد موسيٰ، نواب ۽ طارق آهن.

گلڻ لاکير

پروفيسر عبيدالله لاکير جي ڏاڏي قادر بخش جو دوست ۽ ويجهو عزيز گلڻ لاکير ايل ايس بند سان لڳ ڳوٺ مالهي لاکير جو رهواسي هو. پاڻ هاري ماڻهو هو انتهائي سچو يارويس انسان هو. پنهنجي زمين آباد ڪري گذر سفر ڪندو هو. سندس زندگي سادگي ۽ سچائي جو مثال هئي. کيس اولاد ۾ ٻه پٽ ۽ هڪ نياڻي ٿي. هڪ پُٽ جو نالو محمد خان جيڪو پنهنجي والد وانگر ٻني ۽ پوکي

راهي ۾ دلچسپي رکي ٿو. هڪ باغ به اٿس جنهن جي سار سنڀال ڪندو آهي. کيس اولاد ۾ ٽي پٽ. امجد علي. وحيد علي ۽ نويد علي سان گڏ ٻن نياڻين جو به اولاد اٿس.

جڏهن ته گلڻ لاکير جو پيو پٽ علي احمد آهي جيڪو ريلوي کاتي مان اسٽيشن ماسٽر طور سروس پوري ڪري رٽائر ٿيو آهي ۽ اڄ ڪالهه حيدرآباد ۾ گهر وٺي رهائش پذير آهي. کيس اولاد ۾ ٻه پٽ ۽ پنج نياڻيون آهن. پتن جا نالا سجاد علي ۽ علي رضا اٿس.

ماسٽر محمد قاسم ولد علي بخش ساند

پروفيسر عبيدالله لاکير جي ڏاڏي وڏيري قادر بخش جڏهن مسمات مومنت بنت علي بخش ساند سان شادي ڪئي ته انهيءَ وقت مسمات مومنت پنهنجي ناني ۽ ننڍي ڀاءُ محمد قاسم سان گڏ گڙنگ پير جي ويجهو ڳوٺ جان محمد ساند جيڪو نارو شاه جي ڀرسان هو مان لڏي اچي وڏيري قادر بخش لاکير وٽ ڳوٺ بخش لاکير ۾ رهائش اختيار ڪئي. مسمات مومنت جي مائٽن سندن زمين تي ناجائز قبضو ڪري قبائڻ چاهيو ٿي. مسمات مومنت جيڪا بي سهارا چوڪري هئي ۽ پنهنجي ننڍڙي ڀاءُ سان گڏ پنهنجي نانيءَ وٽ رهندي هئي. انهيءَ چڪتاڻ ۾ کين مخالف مائٽن طرفان موتمار ڌمڪيون ڏنيون ويون. ٻيو ڪو سهارو نه سمجهندي شاه پنجو جي بزرگ سيد پيرل شاه جيڪو مسمات مومنت وارن جو خانداني مرشد هو. پاڻ پنهنجي ننڍڙي ڀاءُ ۽ نانيءَ سان گڏجي سيد صاحب جي امڙ وٽ پناهه ورتائين ۽ کيس پوري ماجرا ٻڌائي دانهن ڏنائين. سيد پيرل شاه ڌرين ۾ ٺاهه ڪرائڻ جي ڪوشش ڪئي پر بي سود رهي. انهيءَ کان کين پنهنجي امڙ وٽ پناهه ۾ رهايو. انهيءَ دوران مسمات مومنت جي شادي وڏيري قادر بخش لاکير سان ڪرائڻ جو مشورو به سيد سڳوري ڏنو. سندس انهيءَ دور انديشي سبب مسمات مومنت جي شادي وڏيري قادر بخش سان ٿي ۽ زمين تي قبضي جو ڪيس به وڏيرو قادر بخش وڙهيو. انهيءَ کان پوءِ انهيءَ زمين کي ڪورٽ ذريعي مسمات مومنت ۽ سندس ڀاءُ محمد قاسم کي واپس ڪرائي. محمد قاسم بن علي بخش جي ولادت 1927ع ۾ ڳوٺ جان محمد

ساند ۾ ٿي ۽ سندس وفات 14 جون 2007ع ۾ ڳوٺ بخش لاکير ۾ ٿي.

وڏيري قادر بخش لاکير جي وفات کان بعد جڏهن بيوه مسمات مومنت ساند جي شادي وڏيري محمد ملوڪ لاکير سان 2 مارچ 1943ع ۾ ٿي ته محمد ملوڪ پنهنجي نياڻي مسمات حرمت نصرالله لاکير جي فرزند بخشل کي پرڻائي ڏني ۽ نصر الله کان سندس نياڻي ڀاڳ پري جو سنگ وٺي محمد قاسم جي شادي ڪرائي.

محمد قاسم پرائمري اسڪول ٽيچر ٿيو. پاڻ تمام گهڻو عرصو ڳوٺ بخش لاکير جي پرائمري اسڪول ۾ استاد رهيو. جنهن ڪري ڳوٺ بخش لاکير جا اڪثر ماڻهو سندس شاگرد رهيا آهن. ڳوٺ جي پرائمري اسڪول ۾ پروفيسر عبيدالله لاکير به پهريون ڪلاس وٽس پڙهيو. انهيءَ دور ۾ ڪاٺ جي پٽيءَ تي ميت هڻي سڪائي، سنڌي الفا بيت پڙهائڻ کان بعد سليٽ تي لکڻ سيکاريو ويندو هو. پروفيسر عبيدالله لاکير کي محمد قاسم سليٽ تي لکڻ سيکاريو. ان کان سواءِ لفظن جا اُچار ۽ آواز کيس سيکاريائين. پاڻ انتها درجي جو محنتي ۽ قابل استاد هو. طبيعت انتهائي مانيطي ۽ صابرين هئس. پنهنجي مال جو گاه يا گهر لاءِ ڪانيون به پاڻ گڏ ڪندو هو. ڳوٺ بخش لاکير ڀرسان تمام وسيع سوين ايڪڙن تي مشتمل ٻيلو موجود هوندو هو، جنهن کي ناري ليفٽ ٻيلو سڏبو هو. ناري ٿيو هو ۽ ليفٽ جو مطلب دادو ڪئنال جي کاٻي پاسي واقع هو. پروفيسر عبيدالله لاکير جي چواڻي موجب پنهنجي پٽ قربان يا مختيار سان گڏ کيس به ٻين پاڙي جي ٻارن سان ٻيلي ۾ ڪائين لاءِ وٺي ويندو هو. خاص طور تي سياري جي موسم ۾ سڪل ڪائين جي ضرورت گهڻي پوندي هئي. ان دور ۾ ڳوٺن ۾ ٻارڻ لاءِ ذريعو صرف سڪل ڪائون هونديون هيون. گئس جي سهولت اڻويهه سو اٺاسي (1988)ع ۾ آئي. جڏهن ميهڙ جو مرحوم رفيق احمد مهيسر چونڊيل قومي اسيمبليءَ جو ميمبر هو ۽ تيل ۽ گئس جو پارلياماني وفاقي سيڪريٽري ٿيو هو ته هن ميهڙ جي ٻهراڙين ۾ گئس کي پهچايو. محمد قاسم گهڻو عرصو ڳوٺ بخش لاکير ۾ رهيو، اتان لڏي وڃي ڪجهه سال دادو ۾ رهيو. اتان پوءِ ڳوٺ اگهاماڻي ۾ وڏيري شمن

لاکير جي پاڙي ۾ رهندو هو. ڇاڪاڻ ته وڏيري شمن لاکير جي گهر واري ۽ ڏاڏي قاسم جي گهر واري پاڻ ۾ سڳيون پينر هيون جيڪي نصرالله جون ڏيئر هيون. کيس اهو رهائشي پلاٽ به وڏيري شمن ڏنو هو، جتي پاڻ پنهنجو گهر ٺهرايو هئائين. ڳوٺ اگاهماڻي سندس زوجہ محترمہ پاڳ پري جي جنم ڀومي ۽ والدين ۽ مائٽن جو ڳوٺ هو. محمد قاسم يڪو انهيءَ ڳوٺ ۾ رهيو. سندس وفات به اگاهماڻي ۾ ٿي. کيس ڳوٺ بخش لاکير جي قديمي قبرستان "فتح محمد شاه" ۾ ٿي. جتي بعد ۾ سندس قبر جي پيراندي کان سندس زوجہ محترمہ کي دفن ڪيو ويو. هن ئي قبرستان ۾ محمد قاسم ساند جي پيڻ مسلمات مومنٽ ۽ سندس ناني به دفن ٿيل آهن. محمد قاسم جو مامو صوفي فقير عاقل صوفي مزاج وارو فنڪار هو، جيڪو اڪثر پنهنجي امڙ ۽ پاڻيجي ۽ پاڻج وٽ ايندو هو ۽ شاھ پنجو سلطان جي ساليانہ ميلي ۾ صوفي راڳ ڳائيندو هو. سندس وفات به ڳوٺ بخش لاکير ۾ ٿي ۽ تدفين به ڳوٺ جي قبرستان ۾ ٿي. ماستر محمد قاسم ساند کي اولاد ۾ ٻه پٽ ۽ ٽي نياڻيون ٿيون. وڏي نياڻي حاڪم زادي زوجہ محمد رمضان ساند (جيڪا ڳوٺ جڪرو لڳ خانپور تعلقو خيرپور ناٿن شاھ ۾ رهائش پزير هئي)، کيس اولاد ۾ پٽ جاويد، اظھر، آصف، واجد، علي ۽ ٻه نياڻيون نصرت ۽ شمع آهن. مسلمات حاڪم زادي ۽ سندس مڙس محمد رمضان ساند فوت ٿي چڪا آهن ۽ ڳوٺ جڪرو ۾ سندن تدفين ٿيل آهي. ماستر محمد قاسم ساند جي ٻيو نمبر نياڻي غلام زهران زوجہ شاهن ساند آهي، جيڪا حال حيات آهي ۽ ڳوٺ جڪرو ۾ رهائش پزير آهي. کيس اولاد ۾ زاهد، شاهد علي، راجا ۽ ٻه نياڻيون فردوس ۽ نغمہ آهن. ماستر محمد قاسم ساند جي ٽيون نمبر نياڻي حاجاڻي زوجہ تصور ساند ڳوٺ جان محمد ساند نزد گڙنگ پير نارو شاھ ۾ رهائش پزير آهي. کيس اولاد ۾ ٽي پٽ منور علي، اقبال، معين ۽ چار نياڻيون نجمہ، معراج، دادلي ۽ پوري آهن. سندس وڏو پٽ منور علي سعودي عرب ۾ انجنيئر آهي. ماستر محمد قاسم ساند کي چوٿون ٻار قربان علي پيدا ٿيو. سندس جنم 23 جون 1964 ع ۾ ٿيو. هن وقت ڳوٺ اگاهماڻي ۾ رهائش پزير آهي. کيس اولاد ۾ وسيم اڪرم جيڪو ڪراچيءَ ۾ نارڪوٽڪس

ڊپارٽمينٽ ۾ نوڪري ڪري ٿو، ٻيو محمد سليم جيڪو 20 سالن جي عمر ۾ 2012 ع ۾ وفات ڪري ويو، ٽيون افضل علي ۽ چوٿون مھراڻ علي اٿس. کيس نياڻين ۾ سلمہ جيڪا 2015 ع ۾ 22 سالن جي عمر ۾ فوت ٿي وئي ۽ ٻي نياڻي صائمہ پنهنجي والدين سان گڏ رهي ٿي.

ماستر محمد قاسم ساند جو پنجون نمبر آخري ٻار مختيار علي ٿيو. سندس جنم 13 مارچ 1968 ع ۾ ٿيو. هن وقت ٽيڪساس (Texas) آمريڪا ۾ فيملي سميت مقيم آهي. کيس اولاد ۾ ٻه پٽ منير (مختيار) جنم 22 مارچ 1999 ع (۽ وارث مختيار) جنم 29 نومبر 2000 ع) ۽ چار نياڻيون پاڳ پري، بختاور، ماروي ۽ مهوش آهن.

مختيار علي بن محمد قاسم ساند ڳوٺ بخش لاکير ۾ پنهنجي والد محترم محمد قاسم ۽ سندس گهر واري جيڪا سندس پيرن کان دفن ٿيل آهي، مٿان پڪو چيو ترو ڪافي سال اڳ ٺهرايو آهي، جيڪو اڄ به سندن قبرن مٿان ٺهيل آهي ۽ چوڏياري به ڏنل اٿن. پروفيسر عبیدالله لاکير جڏهن ڪانئس پڇيو ته هي ڇو پيو ٺهرائين؟ انهيءَ تي مختيار کلي چيو ته بابا اڪثر مون کي چوندا هو ته تون وري ڪهڙا منهنجي قبر مٿان ٿيڻا ڏيندي! ان ڪري ٿو ٺهرايان. پاڻ اگاهماڻي ۾ به پنهنجي والد جي گهر ڀرسان جتي سندس وڏو ڀاءُ قربان رهي ٿو، پنجاه لک کان مٿي خرچ ڪري بنگلو ٺهرايو هو، جتي پاڻ رهندو هو. وري اسي لک روپين ۾ قاسم آباد حيدرآباد ۾ بنگلو ورتائين. ڏهه سال اڳ جتي سندس فيملي رهندي هئي. هاڻي سال اڳ سڄي فيملي آمريڪا گهراڻي اٿس. ماستر محمد قاسم ساند هڪ بهترين استاد، همدرد ۽ نيڪ نيت انسان هئڻ سان گڏ حڪمت ۾ به وڏي دلچسپي رکندو هو. اڪثر مختلف علائقن کان حڪيم وٽس ايندا رهندا هئا. پاڻ اوطاق ۾ جهنگلي چيٽا گڏ ڪري رکندو هو. جن جي باه ۾ نسخا پڇائيندا هئا. سندس گهر ۾ ڪنوار ٻوٽين جا ٻونا بيٺل هوندا هئا.

پاڻ جڏهن به ڳوٺ بخش لاکير ۾ آخري عمر ۾ گهمڻ ايندو هو ته ڪافي ماڻهون ساڻس ملڻ ايندا هئا. ڇاڪاڻ ته عمر جا آخري ويهه سال اگاهماڻي وڃي رهيو هو.

نارو خان بن ڪرم خان لاکير

نارو خان جا وڏا ايل ايس بچاءُ بند جي اندر ڪڇي ۾ ويندو هئا. وڏي ٻوڏ کان پوءِ محراب لاکير ۾ اچي ويٺا. نارو خان کي اولاد ۾ ٽي پٽ هئا. حاجي محمد اسماعيل، محمد عثمان، ارباب عرف عيسن ۽ ٽي نياڻيون ٿيون. نياڻيون: هڪ زوجہ حاجي دادن (وينل ڳوٺ لکو لاکير)، ٻي زوجہ دين محمد بن وزير ۽ ٽين نياڻي جي شادي انور بن غلام نبي سان ٿي، انور جي وفات کان بعد سندس ننڍڙن ٻارڙن کي سهارو ڏيارڻ خاطر سندس شادي سليم بن غلام نبي سان ڪرائي وئي. حاجي محمد اسماعيل کي اولاد ۾ پنج پٽ مختيار، عاشق علي، مظهر، مرتضى، عمران ۽ ٽي نياڻيون ٿيون. نياڻيون: پهرين زوجہ محرم لاکير (نئون ڳوٺ)، ٻي زوجہ ممتاز بن مير لاکير (لکو لاکير) ۽ ٽين زوجہ محمد عالم بن شفن لاکير (لکو لاکير). محمد عثمان کي اولاد ۾ نو پٽ اختيار علي، نثار علي، الطاف، رياض، مسعود، نادر علي، راشد علي، نصير علي، شاهد علي ۽ ٽي نياڻيون ٿيون. نياڻيون: پهرين زوجہ هدايت الله بن بخش لاکير (بخش لاکير)، ٻي زوجہ محمد اسماعيل بن ٿوه لاکير (ڳوٺ واڍا) ۽ ٽين زوجہ نويد علي بن دين محمد لاکير (محراب لاکير).

نارو خان جي ٽئين پٽ ارباب علي عرف عيسن کي چار پٽ نارو خان المعروف رشيد، سعيد، وحيد (سعيد ۽ وحيد ٻئي جاڙا پائر آهن)، مير ساجد علي ۽ ٽي نياڻيون ٿيون. جن منجهان پهرين نياڻي زوجہ عصمت الله بن هدايت الله ۽ ٻيون ٻه غير متزوج آهن. ارباب علي عرف عيسن جي زوجہ محترمہ راڻي بنت بخش لاکير پروفيسر عبیدالله لاکير صاحب جن سڳي ماسات آهي.

وڏيرو پير بخش بن گل محمد ناريجو

وڏيرو پير بخش ڳوٺ بخش لاکير (دڙو) جي هڪ انتهائي معزز شخصيت هئي. ڳوٺ آندل تنيو ڀرسان کيس زمينداري هئي. پاڻ پنهنجي سواريءَ لاءِ سٺا گهوڙا ڌاريندو هو. پاڻ پتڪو ٻڌي

گهوڙي تي چڙهي پنهنجي زرعي زمينن تي اڪثر ويندو هو. سندس ٻه اوطاقون هيون. هڪ ڳوٺ بخش لاکير ۾ ۽ ٻي ڳوٺ آندل تنيو ۾. پاڻ ڏاڍو مهمان نواز، سخي جوان ۽ همدرد انسان هو. کيس اولاد ۾ وڏو پٽ بخش جيڪو ضلع ڪائونسل دادو مان آفيس سپرنٽينڊنٽ 17 گريڊ جي پوسٽ تان ڪجهه سال اڳ رٽائر ٿيو آهي. پاڻ ٻه ڏاڍو بهترين طبيعت انسان آهي. کيس ٻه پٽ گل محمد جيڪو گلاب سان مشهور آهي ۽ ٻيو گل زمان آهن. گلاب ضلع ڪائونسل ۾ ملازم آهي ۽ گل زمان تازو IBA جي ڪميشن پاس ڪري پرائمري استاد ٿيو آهي. بخش کي ٻه نياڻيون ٿيون، جن منجهان هڪ زوجہ امير محمد بن محمد عمر (پوليس ۾ ملازم آهي ۽ رشتي ۾ سندس ڀاڻج پڻ آهي) ۽ ٻي زوجہ محمد امين بن رفيق احمد بن غلام قادر بن مولوي ميان محمود (جيڪو هاريو ڪندو آهي ۽ رشتي ۾ سندس ڀاڻج پڻ آهي) آهن.

وڏيري پير بخش جو ٻيو پٽ مولا بخش ناريجو جيڪو ڪجهه سال اڳ تعليم کاتي مان رٽائر ٿيو آهي. پاڻ بهترين استاد ۽ منتظم رهيو آهي. گورنمينٽ پرائمري اسڪول دائود ديرو جو وڏو عرصو هيڊ ماستر رهيو ۽ اتان رٽائر ڪيائين. هن وقت يونين ڪاؤنسل سوڀو خان مگسي جو چونڊيل وائيس چيئرمين آهي. کيس اولاد ۾ پنج پٽ محمد امين، محمد سليم، محمد فهمير (هيلٽ کاتي ۾ 17 گريڊ ۾ ميل نرسنگ سپروائيزر تعلقه ميهڙ)، محمد حنيف، محمد مقيم ۽ ٻه نياڻيون هڪ زوجہ نزاکت علي بن امداد علي ناريجو ۽ ٻي زوجہ امتياز حسين بن امداد حسين ناريجو. وڏيري پير بخش جو ٻيو ڀاءُ وڏيرو غلام محمد هو. جنهن کي هڪ پٽ وڏيرو عبدالعزيز هو. جنهن جي شادي رئيس محمد يعقوب وٽان ٿيل هئي. کيس ٻه نياڻيون ٿيون. هڪ زوجہ امداد علي بن محمد حسن ناريجو ۽ ٻي زوجہ علي محمد المعروف علڻ ناريجو. وڏيري غلام محمد جون ڀينرن: زوجہ واحد بخش، زوجہ محمد يعقوب (رئيس/تپيدار)، زوجہ محمد خان بن منظور احمد ناريجو ۽ زوجہ مولانا غلام رسول هيون.

مولوي محمود ناريجو

مولوي محمود ناريجو دين اسلام جو بهترين مبلغ ۽ شريعت جو پابند بزرگ هو. سندس پٽ محمد روشن، غلام نبي ۽ غلام قادر هئا. محمد روشن بهترين اوستو (جڳهن ٺاهڻ جو ڪاريگر) هو. کيس اولاد ۾ زاهد حسين، اياز حسين، رياض حسين (راجا) پيدا ٿيا. غلام نبي کي اولاد ۾ مظهر حسين، لياقت حسين، عبدالستار، غلام شبير (اوستو)، عبدالله، عبدالمجيد، عبدالحق، عبدالحميد ۽ عبدالحفيظ ٿيا. مولوي محمود جي ٽيون نمبر پٽ جنهن کي اولاد ۾ منير احمد، خليل احمد، رفيق احمد، الله بخش ۽ نياڻيون، جن ۾ زوج مظهر حسين (سئي گئس ۾ ملازم)، زوج مولا بخش بن وڏيرو پير بخش ناريجو، زوج نياز حسين بن خير محمد (رتائرد پرائمري استاد) ۽ زوج خادم حسين بن محمد آچر ناريجو ٿيا.

امداد علي بن محمد حسن ناريجو

امداد علي ناريجو پروفيسر عبيد الله لاکير جي والد سائين محمد بچل لاکير جو گهرو دوست هو. ٻئي گڏ هڪ ئي اسڪول ۾ استاد به رهيا. امداد علي ڪافي جاين تي پرائمري استاد رهيو، جن ۾ آندل تنيو، اگهاماڻي ۽ بخش لاکير جي پرائمري اسڪول ۾ آخر ۾ هيڊ ماستر به رهيو. کيس اولاد ۾ خالد حسين، نادر علي، نزاکت علي، صداقت علي ۽ ٻه نياڻيون، هڪ نياڻي زوج عبدالله بن غلام نبي ناريجو ۽ ٻي نياڻي زوج فرمان بن غلام قادر ناريجو پيدا ٿيا.

محمد اديس ناريجو

ڳوٺ بخش لاکير جي تاريخ ۽ سماجي سڃاڻپ ۾ محمد اديس ناريجو جو نالو هڪ سادي، محنتي ۽ باوقار انسان طور احترام سان ورتو وڃي ٿو. هو انهن ماڻهن مان هو، جن زندگيءَ کي شور ۽ نمائش بدران محنت، صبر ۽ قناعت سان گذاريو. سندس گهول ماشاء الله اڄ به وڏي انگ ۾ موجود آهي، جيڪو سندس سني

تربيت، خانداني مضبوطي ۽ محنتي ورثي جو زندهه ثبوت آهي. محمد اديس ناريجو فطرتاً سڌو سادو انسان هو. زندگيءَ جي آخري ڏينهن تائين محنت کان ڪناره ڪشي نه ڪيائين. جڏهن عمر جا سال ڳڻپ ۾ وڌي چڪا هئا، تڏهن به ٿانگو هلائي پنهنجي گذر سفر جو بندوبست ڪندو رهيو. سندس اولاد به ساڳئي راه تي هلي، عزت سان محنت مزدوري ڪري زندگي گذارڻ کي ترجيح ڏني. هن خاندان لاءِ محنت صرف روزگار نه، پر عزت ۽ خودداريءَ جي نشاني هئي. مرحوم محمد اديس کي ٻه شاديون هيون. پهرين گهر واريءَ مان کيس ڪافي اولاد عطا ٿيو. سندس پٽ محمد صالح زراعت کاتي ۾ آپريٽر طور نوڪري ڪندو هو، جيڪو هاڻي هن دنيا ۾ موجود ناهي. محمد صالح جي اولاد مان وڏو پٽ خالد حسين ۽ ٻيا ڀائر اڄ به ڳوٺ ۾ رهن ٿا. ساڳئي گهر واريءَ مان نور حسين پيدا ٿيو، جنهن جا پٽ عبدالجبار، عبد الخالق ۽ عبدالحڪيم آهن. ان کان سواءِ علي اصغر، نثار احمد (ڪائونسلر)، نياڻين ۾ زوج محمد عثمان (جنهن جو پٽ عاشق حسين هن وقت ڏاڀيچي ۾ مقيم آهي)، زوج امير الدين قاصر ناريجو، زوج مولانا محمد حسن (جنهن جو پٽ عبدالقدوس آهي)، زوج عبداللطيف بن محمد سومر ناريجو ۽ زوج محرم (جنهن جو پٽ شوڪت علي آهي) شامل آهن.

محمد اديس ناريجو جي ٻي گهر واريءَ مان پڻ اولاد پيدا ٿيو. پتن ۾ علي انور، عبدالحليم، عبدالغفار ۽ زاهد حسين شامل آهن، جڏهن ته نياڻين ۾ زوج اوستو منظور احمد بن خير محمد، زوج عبدالستار بن محمد ۽ زوج عبدالحميد بن محمد ابراهيم بن غلام حسين ناريجو شامل آهن. هي سڀئي رشتا محمد اديس ناريجو جي خانداني ڍانچي کي وڌيڪ مضبوط ۽ وسيع بڻائين ٿا. اڄ مرحوم محمد اديس ناريجو جو گهڻو اولاد پٽ، پوٽا، نياڻيون ۽ ڏوهٽا حيات آهن. روزگار ۽ محنت مزدوريءَ جي سلسلي ۾ ڪيترائي ڪوٽڙي ۽ ڏاڀيچي جهڙن علائقن ۾ ڪافي عرصي کان مقيم آهن، جڏهن ته ڪجهه فرد اڃان تائين پنهنجي اباڻي ڳوٺ بخش لاکير ۾ رهائش پذير آهن. جتي به آهن، اتي پنهنجي محنت، سادگي ۽ خانداني وقار کي زندهه رکيو ويٺا آهن. محمد اديس ناريجو جي زندگي

اسان کي اهو سبق ڏئي ٿي ته عزت دولت سان نه، پر محنت، سچائي ۽ صبر سان حاصل ٿيندي آهي. اهڙا ماڻهو تاريخ جي ڪتابن ۾ شايد وڏن عنوانن سان درج نه ٿين، پر ڳوٺن جي مٽي، ماڻهن جي دليين ۽ نسلن جي ڪردار ۾ هميشه زندهه رهندا آهن.

دوست محمد ناريجو

دوست محمد ناريجو کي اولاد ۾ خير محمد (خيرل)، شير محمد (شيرل)، محمد ۽ احمد هئا. خير محمد کي اولاد ۾ اوستو منظور، اوستو قربان، حڪم علي ۽ اياز علي (فوجي). شير محمد کي اولاد ۾ نزاکت ۽ مظفر حال حيات آهن. نياڻين ۾ زوجہ عبدالغفار، زوجہ انور علي، زوجہ عبدالحميد.

محمد جو اولاد اوستو عبدالستار، ارشاد علي، زوجہ مسعود احمد بن امير الدين قاصر ناريجو، زوجہ عبدالقدوس بن مولانا محمد حسن ناريجو

احمد جو اولاد اشفاق احمد، نياڻي زوجہ عبدالستار ناريجو (هوتي ناريجو).

پروفيسر عبيدالله لاکير مون جيئن ڏٺو

انسان جو عمل انسان کي اُتر ۽ اعليٰ بڻائيندو آهي يا کيس گهٽتر يا گهٽيا بڻائيندو آهي. عمل انسان جي سُڃاڻپ ٿئي ٿو. سائين پروفيسر عبيدالله لاکير صاحب پنهنجو جيون بنا عمل گذارڻ جو حامي بلڪل به نه آهي. کيس هر وقت ڪنهن نه ڪنهن ڏن ۾ مڱڻ ڏنو آهي. پاڻ ادبي خدمت، سماجي خدمت ۽ عبادت ۾ زندگي بسر ڪري انهيءَ تي خوشي به محسوس ڪندو آهي ۽ کيس پنهنجي عمل تي مطمئن ڏسو. پاڻ پنهنجي مصروفيتن جي باوجود آذان ٻُڌڻ کان بعد اٿي ڪٿو ٿيندو ۽ نئون وضو ڪري نماز پڙهي پوءِ وري پنهنجي رهيل ڪم ۾ مصروف ٿيندو آهي. ڏينهن جو ڪاليج يا پنهنجي آفيس ۾ دوستن سان ڪچهري ۾ مصروفيت يا ٻئي ڪنهن ڪم ڪار ۾ مصروفيت جي ڪري ذڪر ڪرڻ لاءِ گهڻو وقت ناهي ڪڍي سگهندو، انهيءَ ڪري پاڻ عشاءَ جي نماز کان بعد پابنديءَ سان ذڪر ڪندو آهي. پاڻ سُهڻ کان پهريان معمولات ۾ شامل تسبيحات کي باقاعديءَ سان ۽ پابنديءَ سان پورو ڪري پوءِ سُهڻندو آهي. سائين طبيعت ۾ به تمام گهڻو مانيٽو، بحث مباحثي ڪرڻ کان تمام پري ۽ اجايو ڳالهائڻ کان به ڪوهين دور رهڻ وارو آهي. سائين وٽ جڏهن ڪافي دوست وينل هوندا آهن ته اگر ضرورت پوندي آهي ته ڪجهه دوستن جو تعارف ڪرائڻ کان بعد انهن کي پاڻ ۾ ڳالهائڻ جو موقعو ڏئي پاڻ انهن جي ڪچهريءَ مان مَحظوظ پيو ٿيندو آهي. سائين پروفيسر صاحب انگريزي ادب به ڪافي حد تائين پڙهيو آهي. ڪمال ته اهو ڏسڻ ۾ ايندو آهي جو ڪڏهن ڪڏهن موقعي جي مُناسبت سان ڪنهن انگريز ليکڪ جو قول، شعر يا نثري ٽڪرو انگريزي زبان ۾ ٻڌائي وري ان جو ترجمو ۽ تشريح سولي سنڌي ۾ ڪري حيران ڪري ڇڏيندو آهي. نه صرف انگريزي جملا بطور دليل ٻڌائيندو آهي بلڪه انهيءَ جو ليکڪ ۽ جنهن ڪتاب ۾ اهو لکيل هوندو آهي ان ڪتاب جو نالو به ٻڌائيندو آهي. اهو مون اڪثر پاڻ ٻُڌو آهي ۽ ڪچهريءَ ۾ سائين انگريزي جو حوالو ڏيڻ وقت اڪثر مون ڏانهن ڏسي مخاطب ٿيندو

آهي. مان به وري کيس غور سان ٻُڌندو آهيان. انهيءَ وقت حيرت ٿيندي آهي ته سائين ماشاء الله هينئر رٿائرمينٽ جي بلڪل ويجهو هجڻ باوجود انگريزي زبان ۽ ادب جا ايترا قول ۽ جملا اهي به مڪمل حوالن سان ياد رکيون وينو آهي. جيئن ڪڏهن ڪنهن بهراڙيءَ جي ڪنهن بزرگ عمر رسیده ماڻهوءَ کي ڏسي کيس عام ماڻهوءَ جيان سمجهندا آهيون ۽ وري جڏهن ساڻس ڪچهري ڪندا آهيون ته سندس شعور، عقلمندي ۽ ذهانت اچرج ۾ وجهي ڇڏيندي آهي. انهيءَ کان پوءِ اهو احساس ٿيندو آهي ته هي عام سادو ماڻهو پنهنجي اندر ڄاڻ جو هيڏو وڏو ساگر سمايون وينو آهي. ساڻس ڪچهري ڪرڻ به پنهنجي لاءِ غنيمت سمجهندا آهيون ۽ دل چوندي آهي ته جيڪر ساڻس وري وري ملي اهي موتي حاصل ڪري قلمبند ڪري ايندڙ نسل لاءِ به محفوظ ڪري رکجن. بلڪل اهڙي طرح سائين پروفيسر عبيدالله لاکير صاحب لاءِ ان وقت منهنجي به ساڳي سوچ هوندي آهي ته جيڪر سندس ڪچهريءَ ۾ ٻڌايل ههڙا دليل ۽ حوالا به رقم ڪري محفوظ ڪجن. سائين پروفيسر صاحب ادب جي معلومات جو ساگر پنهنجي سڀني منجهه سمايو وينو هوندو آهي. پاڻ جڏهن تاريخ جي موضوع تي ڳالهائڻ شروع ڪري، اسلام جي تاريخ، سيرت رسول ﷺ يا سنڌي ادب ۽ هند سنڌ جي تاريخ تي ڳالهائڻ شروع ڪري ته چڱا چڱا اهل علم خاموش ٿي کيس ٻُڌندا ته آهن پر انهيءَ سان گڏ سندس علمي ذخيري جا مُعترف پڻ بڻجندا آهن.

پروفيسر عبيدالله لاکير پنهنجي زندگيءَ کي شروع کان ئي ڏاڍو مصروف رکيو آهي. پاڻ فضول ويهي وقت وڃائڻ کي ڏوه سمجهندو آهي. پاڻ ڪتاب پڙهڻ جو شوق شروع کان ئي جاري رکيون پيو اچي. جڏهن کيس ڪو ڪتاب ملندو آهي ته جيسيتائين پاڻ ان کي پڙهي پورو نه ڪري تيسيتائين کيس سُڪون ناهي ملندو. اڄ به سائين خاص موضوعات تي مبني ڪتاب اسلام آباد، لاهور ۽ ڪراچي وغيره مان آن لائن پوسٽ يا ٽي سي ايس وغيره ذريعي گهرائيندو آهي. ڪڏهن ڪڏهن اسان جڏهن سائين سان گڏ سندس آفيس ۾ ويٺا هوندا آهيون ته پاڻ ڏاڍي خوشي ۽ پاڻو

منجهان اسان کي آن لائن آيل ڪتاب ڏيکاريندو آهي. سائين پروفيسر صاحب ڪتابن سان عشق رکي ٿو. سندس آفيس اسان دوستن جي لاءِ بينڪ هجڻ سان گڏ گهڻو ڪجهه سِڪڻ جي درسگاه پڻ آهي. پاڻ ڪاليج جو منتظم هجڻ سان گڏ ۽ اڪثر پنهنجي کيسي منجهان خرچ ڪري ڪاليج جي ضرورت جون شيون وٺي ڏيندو آهي. انهيءَ ۾ ڪڏهن ڪاليج جي بجيٽ هجڻ يا نه هجڻ طرف ڌيان ئي نه ڏنو اٿائين. ڪاليج کي پنهنجو ذاتي گهر ۽ انهيءَ ۾ پڙهندڙ هر شاگرد کي پنهنجو اولاد سمجهي انهن جي لاءِ آساني پيدا ڪرڻ جي ڪوشش ڪندو رهيو آهي. هڪ دفعي سائين جي ميهڙ واري آفيس جو ڀرتر خراب ٿي پيو هو. اتفاق سان انهيءَ وقت ڪاليج جا ٻه ڀرتر جيڪي وڏي سائيز جا هئا سي به ٺهراڻڻ لاءِ ميهڙ منجهه مستري وٽ رکيل هئا. جڏهن اهي ڪڇي سائين جي آفيس ۾ آيا ۽ انهيءَ وقت سائين کي پنهنجي لاءِ ذاتي ڪجهه پنا ڀرنت ڪرائڻا هئا. ميهڙ واري آفيس جو ڀرتر خراب هجڻ سبب مون کي چيائين ته سائين هي پيپر مون کي ڀرنت ڪرائي ڏيو. مون جڏهن سندس انهيءَ آفيس ۾ ڪاليج جا اهي ٻه ڀرتر رکيل ڏٺا ته سائين پروفيسر صاحب کان پڇيو ته سائين هي خراب آهن ڇا؟ منهنجي استفسار تي سائين ورائيو ته هي ٻئي خراب هئا. اهي ٺهرايا آهن. هاڻي ڪاليج موڪليندس. مون کي اهو موقعو هو سو مون سائين کي عرض رکيو ته سائين پوءِ مان هي اوهان جا گهربل پنا ڀرتر هلائي ڀرنت ڪري وٺان. منهنجي ڳالهه جو مطلب سمجهندي سائين پروفيسر صاحب چهري تي ناگواريءَ وارو تاثر آڻي مون کي سختيءَ سان منع ڪئي. چيائين ته بابا هي ڪاليج جي ملڪيت آهي ۽ هي پنا منهنجي ذاتي استعمال جا آهن. انهيءَ ڪري ڪاليج جي شيءِ کي پنهنجي ذاتي ڪم لاءِ استعمال ڪرڻ مون کي مناسب نه ٿو لڳي ۽ نه ئي مان انهيءَ لاءِ تو کي اجازت ڏيندس. الله اڪبر! انهيءَ وقت مون کي ڪجهه ايماندار شخصيتن جا عمل منهنجي ذهن جي تصور تي تري آيا. ڪڏهن پڙهيو ۽ ٻُڌو ته فلاڻي جج صاحب پنهنجي رٽائرمينٽ وقت چيو ته منهنجي پين منجهان هيءُ مَسُ ڪڍي ڪورٽ جي مَسُ ڪپڙي ۾ وجهو. پين منهنجي ذاتي آهي پر مَسُ ڪورٽ جي آهي.

جڏهن ڊيوٽي تي هيس ته ڪورٽ جي ڪم لاءِ هيءُ مَس استعمال ڪندو هئس. هاڻي جڏهن مان هن ڪورٽ منجهان هميشه وڃان پيو ته هن ٻين ۾ پيل مَس ڪورٽ جي امانت آهي. انهيءَ ڪري ان جو ذاتي استعمال مون لاءِ جائز ناهي. اهڙي طرح حضرت فاروق اعظم عمر بن خطاب جو مشهور قصو آهي ته پاڻ بيت المال جو ڪو ڪم ڪري رهيا هئا. انهيءَ دوران حضرت علي ڪرم الله وجهه وٽن آيا. فاروق اعظم استفسار ڪيو ته بيت المال جي ڪم سان اچڻ ٿيو آهي يا مون منجهه ڪو ذاتي ڪم آهي. پاڻ فرمايائون ته اوهان سان منهنجو ذاتي ڪم آهي. اها ڳالهه ٻڌي فاروق اعظم هڪ ڏيئو وسائي پيو ٻاريو. حضرت علي ڪرم الله وجهه مطلوبه ڳالهه کان بعد حضرت فاروق اعظم کان پڇيو ته توهان هڪ ڏيئو وسائي وري پيو ٻاريو! ان جي وجهه ڪهڙي آهي؟ حضرت فاروق اعظم جواب ڏنو ته مان پهريان بيت المال جو ڪم ڪري رهيو هئس ۽ هي ڏيئو بيت المال جي امانت آهي. توهان جڏهن مون وٽ آيا ته انهيءَ مهل مون اهو ئي سوچيو ته ذاتي ڪم لاءِ بيت المال جو ڏيئو استعمال ڪرڻ جائز ناهي. انهيءَ ڪري بيت المال جو ڏيئو وسائي پيو پنهنجو ذاتي ڏيئو ٻاريم. اسان جي ميهڙ جو عظيم استاد، سنڌ ۽ ٻين صوبن ۽ ملڪن ۾ علم تجويد کي عام ڪرڻ وارو حضرت مولانا قاري محمد ڏيرو صاحب به جڏهن ميهڙ وارو مدرسو ڇڏي سعودي عرب وڃي رهيو هو ته جڏهن مدرسي کان ٻاهر نڪتو ته اچانڪ سندس نظر پنهنجي ڪيسي تي پئي ته هڪ ٻين تي نظر پيس. يڪدم اها ڪيدي مدرسي جي هڪ استاد کي ڏنائين ته اڏا هي ٻين مدرسي جي آهي هن سان مدرسي جو ڪم ڪندو هيس. هاڻي جڏهن مدرسي کان ٻاهر پنهنجي ڪم لاءِ وڃان پيو ته هن جو استعمال ڪرڻ منهنجي لاءِ جائز ناهي. انهيءَ ڪري هيءُ ٻين مدرسي ۾ رکجو. سائين عبيدالله لاکير صاحب جي ايمانداري ڏسي پنهنجي اسلاف ۽ اڪابر جي سوچ ۽ ڪردار جو عڪس منجهس نظر آيم. انهيءَ وقت کيس دل سان سلام پيش ڪيم ۽ دل منجهان اها ئي دعا نڪتي ته: يا الله! سائين عبيدالله جي زندگي، علم ۽ عمل ۾ برڪت عطا فرما ۽ سندس ساٿو اسان مٿان تادير قائم رک.

انسانیت جو اُنس

سائين پروفيسر عبيدالله لاکير صاحب کي الله رب العزت تمام گهڻي عزت عطا فرمائي آهي. سندس عزت ۽ احترام ڪرڻ وارن جي به هڪ ڊگهي فهرست آهي. ماڻهو سائين سان دلي عقيدت ۽ محبت رکن ٿا. جڏهن کانئس اهڙي وڏي پوست تي رهندي به ملڪيت نه ڌارڻ جي شڪوه ڪيم ته پاڻ چوڻ لڳو ته بابا ٻڌا! جڏهن هي زندگي عارضي آهي، هتي رهڻ تمام ٿورڙو آهي. ان جي مقابلي ۾ آخرت جي زندگي ابدی آهي. اتي جي ڪاميابي ئي اصل ڪاميابي ۽ اتي جي ناڪامي ئي اصل ناڪامي آهي. هن ڪجهه وقتي زندگيءَ جي خاطر آخرت جي نه ختم ٿيڻ واري زندگي قربان ڪرڻ ڪٿان جي دانشمندی ۽ عقلمندی چئبي؟ مون ڪوشش ڪئي آهي ته پنهنجي طرفان جيتري ممڪن هجي ۽ برداشت ڪرڻ جوڳي هجي ته قرباني ڏيان. منهنجي ڪري اگر ڪنهن ماڻهوءَ جي زندگيءَ ۾ ڪا ٿورڙي به آساني پيدا ٿئي ٿي يا منهنجي ڪري ڪنهن ماڻهوءَ جي پریشانيءَ ۾ ڪا گهٽتائي اچي ٿي ته اها هڪ وڏي سعادت سمجهان ٿو. دنيا جي لالچ ڪبي ته ان جي ڏهڻ ۾ قاسندو وڃبو، پر اگر انهيءَ ڏهڻ کان ڪنارو ڪري لنگهيو ته اميد آهي ته ڪا پریشاني پيش نه ايندي. مون هميشه پنهنجي ماروڙن جي پنهنجي وٽ ۽ وَس آهر خدمت ڪرڻ جي ڪوشش ڪئي آهي. پنهنجي طرفان هر ممڪن ڪوشش ڪرڻ کان بعد منهنجو ضمير مطمئن ۽ پر سُڪون آهي. الحمد لله ڪڏهن ڪنهن سان هروڀرو بي واجبي نه ڪئي هوندم، ڪڏهن ڪنهن سان ناحق اڳرائي ڪرڻ جو تصور به نه ڪيو هوندم، ڪڏهن ڪنهن ماڻهوءَ جي حق کائڻ جو سوچيو به نه هوندم ۽ نه ئي وري ڪڏهن ڪنهن جي دل آزاري ڪري بعد جي پشيماني ڪئي اٿم. انهيءَ ڪري الحمد لله پنهنجي زندگيءَ مان مطمئن آهيان ۽ پنهنجي گذريل زندگيءَ تي پشيمان ناهيان. پنهنجي ضمير کي هميشه زنده رکڻ جي ڪوشش ڪئي اٿم. اڄ منهنجو ضمير بلڪل مطمئن آهي ته مون ڪڏهن ڪنهن جو حق بي واجبي ناهي کاڌو، ڪنهن جي دل آزاري ڪري پتون ۽ پاراتا ناهن کنيا، ڪنهن ماڻهوءَ

کي ٺڳيو يا ڌوڪو ناهي ڏنو. اميد آهي ته موت تائين منهنجي ڪري ڪنهن به ماڻهوءَ جي اکين ۾ ڳوڙها نه هوندا، بلڪ اها ئي اميد اٿم ته مون لاءِ ماڻهن جي اکين ۾ آب هوندو. مون هيئن تائين دليين کي ڪٽڻ جي ڪوشش ڪئي آهي. جڏهن ماڻهو دل سان مون کي عزت ڏين ٿا ۽ بنا ڪنهن لالچ ۽ لوپ جي مون سان محبت ڪن ٿا ته اهو ڏسي خوش ٿيندو آهيان ۽ انهيءَ کي پنهنجي لاءِ وڏي ڪاميابي مڃان ٿو.

سائين پروفيسر عبيدالله لاکير واقعي اهڙيون انيڪ دليون پنهنجي اخلاق ۽ ڪردار سان موهي وڌيون آهن. سندس ڪردار ۽ اخلاق تي قاضي عارف جي محترم مهمان مهيسر طرفان لکيل منقبت پيش خدمت آهي:

اهي سڀ فضيلتون آهن هن جوان ۾،
جيڪي هئڻ ڪينديون آهن ڪنهن انسان ۾،
ڪلڻو به آ، ملڻو به آ، هر دم هي مسرور آ،
عبيدالله صاحب عظيم ماڻهو ڪاليج ۾ مشهور آ،
ادب شناس، اديبن جو آهي ڦردان،
محبت وارو ڏاڍو منڙو ماڻهو آه مهان،
صورت سيرت ۾ آهي، پنهنجو مٿ پاڻ،
ڪاليج اندر سڀ کان بهتر رکندو آهي ڄاڻ،
طلبه، طالبات، اساتذہ لاءِ آهي مهربان،
هر ڪو چوي ٿو، سائين آهي ماڻهو عاليشان،
سڀئي صلاحيتون صاحب ۾ آهن مخلصانه،
طبيعت لاکير صاحب جي آ سڀ کان جداگانہ،
سدائين سکيو ۽ ستابو رهيو،
هر فڪر و غم کان آجو رهيو،
مالڪ در ”مهمان“ جي آهي التجا،
حياتي وڏي کيس ڏيندو خدا.

انسان کي هن دنيا ۾ عارضي طور رهڻ لاءِ موڪليو ويو آهي. هيءَ دنيا امتحان گاه آهي. انسان کي هيءَ زندگي عطا ڪري مٿس

ڪجهه ذميواريون وڌيون ويون آهن. انسان جڏهن هن دنيا منجهه پيدا ٿيندو آهي ته هو زندهه رهڻ جي لاءِ به بين انسانن جو محتاج هوندو آهي. کيس ڪاڻڻ، پيئڻ ۽ پائڻ لاءِ به ٻئي انسان جي محتاجي هوندي آهي ته وري گرمي سردي کان بچڻ جي لاءِ به ٻئي انسان جو محتاج هوندو آهي. انسان کي ان وقت محفوظ جي سخت ضرورت هوندي آهي. ان سمورين ذميوارين کي پورو ڪرڻ وارا ماءُ، پيءُ، وڏي پيڻ، وڏو پيءُ، ماما، چاچا، ماسيون، پڦيون ۽ ٻيا قريبي رشتيدار شامل آهن. جيئن جيئن هو وڏو ٿيندو آهي تيئن تيئن ان محتاجي ۾ گهٽتائي ايندي رهندي آهي. اهو وقت به ايندو آهي جڏهن هو ڦڙتيلو جوان ٿي جبل سان مهاڏو اٽڪائڻ لاءِ سِينو ٽاڻي بيهندو آهي. ان وقت هو ڪافي محتاجين کان بچيل هوندو آهي. جوين ۽ جواني جي جذبي ۾ ايترو ته مڱن هوندو آهي جو کيس ٻئي تي اڪ ئي نه ٻڌندي آهي. ڪنهن به انسان کي پنهنجو مٿ يا ٿاڻي ناهي سمجهندو. ”هل من بَارز“ جا هوڪا ڏيندو وٽندو آهي. اهو وقت به ٿوري دير بعد موڪلائي ويندو آهي. ان وقت جي موٽڻ سان ئي مٿس آهستي آهستي ذميوارين منجهه اضافو اچڻ شروع ٿيندو آهي. پهريان هن جون ذميواريون ٻين مٿان هيون ۽ هاڻي هن مٿان ذميوارين جا بار پوڻ شروع ٿيندا آهن. پوءِ اهو وقت به اچي ويندو آهي جڏهن مٿس ذميوارين جا انبار پئجي ويندا آهن. انهن ذميوارين کي احسن طريقي سان نپاڻ هر ڪنهن انسان جي وس جي ڳالهه ناهي هوندي. ڪي ويچارا تڙپي لڳي به پنهنجين انهن ذميوارين کي نپاڻ جا جتن ڪندا رهندا آهن ته وري ڪي پاڻ کي ٽڪائي ان فرض کي پورو ڪرڻ جي ڪوشش ڪندا آهن. ڪي ويچارا انهن ذميوارين کي پورو ڪندي پنهنجا پساه پورا ڪندا آهن. ڪي انسان اهڙا به هوندا آهن جيڪي انهن ذميوارين کان پنهنجي جند ڇڏائڻ جي چڪر ۾ هوندا آهن ته وري ڪي انهن ذميوارين کي نپاڻ کان بالڪل نابري واري ويهندا آهن. جيئن جا جتن هر ڪو ڪري ٿو. ڪو روئي زندگي گذاري ٿو ته ڪو تڙپي لڳي جيئن جي ڪوشش ڪري ٿو. ڪو حرام ڪارين مان ڪمائڻ جي چڪر ۾ پنهنجي عاقبت خراب ڪري ويهي ٿو ته وري ڪو حرام طريقي سان حاصل ڪيل ملڪيت عياشين ۾

اڏائي ٿو. ڪو صرف پنهنجي لاءِ جيئي ٿو ته وري ڪو ٻين جي خوشين جو سامان ڪرڻ جي ڏن ۾ مست رهي ٿو. تو دنيا جي عارضي زندگيءَ ۾ جنت جا مزا ماڻڻ چاهي ٿو ته وري ڪو هت ڏکيائون ڏسي آخرت ۾ جنت جي اميد لڳائي ٿو. مطلب ته هر ڪنهن انسان جي جيئڻ جو الڳ الڳ رنگ ۽ ڍنگ آهي. ڪنهن شاعر سچ چيو آهي ته:

ڪو گناهن کي ٿو ڳولهي،
ڪنهن کي ثواب ويني ملي ٿا وڃن،
ڪو ڪنهن سان ڪري حجاب ٿو،
ڪنهن جا ڪنهن اڳيان ڪلي نقاب ٿا وڃن.

يعني انسان هن زندگيءَ کي پنهنجي منشا موجب گذاري پنهنجي هن حياتيءَ کي خوشگوار گذارڻ جي ڪوشش ڪري ٿو. هن دنيا ۾ درد، سُر، صدمو ۽ سُهوبتون سَهڻ ئي زندگي آهي. اسان جي آقا امام الانبياءِ خاتم النبيين محمد مصطفيٰ احمد مجتبيٰ ﷺ جن فرمايو: **الدُّنْيَا سَجْنُ الْمُؤْمِنِ وَجَنَّةُ الْكَافِرِ** - 1

ترجمو: دنيا مؤمن جو قيد خانو (جیل) ۽ ڪافر جي جنت آهي. هن دنيا ۾ مؤمن کي تڪليفون سَهڻ يا مشڪلاتن کي مُنهن ڏيڻ لاءِ هر وقت تيار رهڻ گهرجي. هيءَ دنيا هڪ مسافر خانو آهي. هن دنيا ۾ ڪجهه عرصو ئي رهڻو آهي. رسول الله ﷺ جن فرمايو: **كُنْ فِي الدُّنْيَا كَأَنَّكَ غَرِيبٌ، أَوْ عَابِرُ سَبِيلٍ** - 2

ترجمو: دنيا ۾ اهڙي طرح ٿي جڻ تون مسافر يا رستي ويندڙ هجين. جڏهن هن دنيا رهڻو ئي تمام ٿورڙي وقت جي لاءِ آهي، اڳتي

1. مسلم، ابوالحسن بن الحجاج بن مسلم بن ورد قشيري نيشاپوري، صحيح مسلم، جلد 6، ڪتاب: زهد ۽ رقت انگيز ڳالهيون، باب: دنيا مؤمن جي لاءِ قيد خانو ۽ ڪافر لاءِ جنت آهي، حديث نمبر 7417.

2. بخاري، امام ابو عبدالله محمد بن اسماعيل بن ابراهيم بن مغيره بن بردزبه الجعفي البخاري، جلد 7، ڪتاب: دل کي نرم ڪرڻ وارين ڳالهيون جي بيان ۾، باب: رسول الله صلي الله عليه وآله وسلم جن جو فرمان ته دنيا ۾ ائين زندگي گذاريو جيئن توهان مسافر هجو يا عارضي طور تي ڪنهن رستي سان ويندڙ هجو، حديث نمبر 6416.

لامتناهي زندگي آهي. جيئن الله رب العزت ازلي ۽ ابدي آهي. سندس نه ڪا ابتدا آهي ۽ نه ئي سندس ڪا انتها ئي آهي. بلڪل ائين انسان کي به هن دنيا ۾ عارضي وقت لاءِ موڪليو ويو آهي. هن دنيا کان بعد جڏهن انسان عالم محشر ۾ پهچندو ته الله رب العزت پنهنجي هڪ صفت کيس عطا ڪندو. يعني سندس زندگي به ابدي ٿي ويندي. کيس ڪڏهن به موت نه ايندو. علماء ڪرام لکن ٿا ته جڏهن جنتي جنت منجهه پيو مزا ماڻيندو ۽ دوزخي دوزخ ۾ پيو سزا کائيندو. اگر ان وقت کين اهو چيو وڃي ته هن زمين ۽ آسمان جي وچ ۾ جيڪا وڻي آهي (زمين ۽ آسمان جي وچ ۾ 500 نور سال 500 Light years آهي، جڏهن ته اهو معلوم آهي ته روشني هڪ سيڪنڊ ۾ ڌرتيءَ جا ڇهه چڪر لڳائي سگهي ٿي ته پنج سؤ سالن ۾ روشني ڪيترو مفاصلو طئي ڪندي. ان ڳالهه کي ذهن ۾ رکي سوچجي) ان وڻي کي واريءَ جي ڌڙن سان پري ڇڏجي. سؤ سالن کان بعد هڪ پکي اچي ۽ اهو صرف واري جو هڪ ئي ڌرو ڪٽي هليو وڃي. وري سؤ سالن کان بعد اچي ٻيو ڌرو ڪٽي. اهڙي طرح جڏهن زمين ۽ آسمان جي وچ واري پريل وڻي ۾ موجود واريءَ جو آخري ڌرو اهو پکي ڪٽي ته پوءِ جنت وارن ۽ دوزخ وارن کي موت ايندو. اگر جنت ۽ جهنم وارن کي ائين چيو وڃي ته جنت وارن جون سڀ خوشيون ڪافور ٿي وينديون، هر لذت بي ڌاڻه ٿي ويندي ۽ کين جنت به نه وڻندي. وري دوزخ وارن جي خوشيءَ جي انتها نه رهندي. جنت وارن کي وري موت اچڻ کان پوءِ نعمتن جي ڪسجڻ جو غم هوندو ۽ دوزخ وارن کي دردناڪ تڪليف مان نجات ملڻ جي خوشي هوندي. مگر ائين ٿيڻو هرگز هرگز ناهي. جنت جي يا جهنم جي زندگي ابدي آهي. اتي موت کي خود ماريو ويندو. هميشه هميشه جي زندگيءَ ۾ ڪاميابي حاصل ڪرڻ لاءِ وقتي زندگيءَ کي ذريعو بڻائجي. علماء ڪرام اهو به ٻڌائن ٿا ته اگر ڪنهن انسان کي حضرت آدم عليه السلام کان وٺي قيامت تائين جي زندگي عطا ڪئي وڃي. کيس هر قسم جي عياشي مُيسر هجي، پوري دنيا تي حڪومت به حاصل هجي، مگر قيامت ۾ سندس لاءِ جهنم جو فيصلو ٿيو ته گويا هن ڪو به مزو نه ماڻيو. ان جي برعڪس اگر ٻيو

شخص اهڙو هجي جنهن جون ٻئي جنگهون، ٻانهون، ڪن ۽ نڪ ڪٽيا وڃن، سندس ٻئي اکيون ڪڍيون وڃن، سندس زبان به ڪٽي وڃي، کيس دنيا جي هر لذت کان محروم رکيو وڃي. کيس حضرت آدم عليه السلام کان وٺي قيامت تائين جي زندگي عطا ڪئي وڃي ۽ هو هر هڪ شيءِ لاءِ تڙپندو ۽ ڇڏندو رهي پر کيس ڪجهه به ميسر نه ٿئي. پر اگر آخرت ۾ کيس جنت انعام ۾ ملي ته گويا هن ڪا ڏکيائي ڏني ئي ڪانه. ڪانئس هر غم و سري ويندو. ايئن ڪرڻ عقلمنديءَ جي نشاني هرگز ناهي ته وقتي زندگيءَ ۾ عياشيون ڪري، ٻين کي آزاري، ڌوڪا، فريب، ٺڳيون ڪري، حرام طريقي سان مال ڪمائي پنهنجي هميشگيءَ واري زندگيءَ کي تباھ و برباد ڪري ويهجي. اڳتي جي ابدي زندگيءَ کي هن دنياوي زندگي جي بدلي قربان ڪرڻ بي وقوفي آهي. سائين پروفيسر عبيدالله لاکير صاحب پنهنجي عاقبت کي سامهون رکي هن زندگيءَ منجهه ڪجهه ڪمائن جو خواهان آهي. پاڻ هر قيمت تي آخرت ۾ ڪامياب و ڪامران ٿيڻ جا جتن ڪندو رهي ٿو. پاڻ نهايت سادگي پسند انسان آهي. سندس سادگي منجهان ڪي ناجائز فائدا پڻ وٺن ٿا. ڪي وري سندس رحمدل طبيعت کي سندس چريائي سمجهندا آهن. هونئن به مخلص انسان ٻين جي نظر ۾ چريو ۽ بيوقوف هوندو آهي. اهڙن مخلص ماڻهن کي جيڪي ابوجهه سمجهي ڌوڪو ڏئي خوش ٿيندا آهن ته اسان پنهنجي عقل سان کيس بي وقوف بناڻ ۾ ڪامياب ٿي وياسين. اهي چريا پاڻ اها ڳالهه هرگز نه سمجهندا آهن ته اڳلو ماڻهو سمجهي سڀ ڪجهه ٿو مگر پنهنجي خلوص جي ڪري هي سڀ ناجائزيون برداشت ڪري ٿو. سائين پروفيسر عبيدالله لاکير به سمجهندو سڀ ڪجهه آهي مگر پنهنجي طبيعت جي سادگي ۽ خلوص جي ڪري ڪڍندو ڪجهه به ناهي. ڪڏهن ڪڏهن پنهنجي دل جون اهڙيون ڳالهيون ڪندو رهندو آهي ته ادا بس ڇا ڪريان؟ سمجهان سڀ ٿو پر درگذر ڪريان ٿو ته جيئن اڳتي معاملو خراب نه ٿئي، ڪنهن جي مون طرفان دل آزاري نه ٿئي. هر ڪنهن جي سوچ جو پنهنجو پنهنجو زوايو آهي.

سماجي خدمتون

ابتدائي دور کان ئي سماجي جذبو

پروفيسر عبيدالله لاکير صاحب جي شخصيت ۾ ننڍپڻ کان ئي سماجي خدمت جي شمع روشن رهي آهي. کيس نانائڻي ۽ ڏاڏائي خاندان طرفان به اهڙي ئي تربيت ملي. شاگرديءَ جي دور کان وٺي، هو هميشه معاشري جي محرومن، وساريل ۽ محتاج ماڻهن لاءِ سوچيندو رهيو. هو پنهنجي هر عمر چوڪرن کي پڙهڻ لاءِ اُتساهيندو، اسڪولن ۾ صفائيءَ جي مُهم ۾ حصو وٺندو ۽ بيمارن لاءِ چنڊو گڏ ڪري اسپتالن تائين رسائيءَ ۾ مدد ڪندو رهيو. اهو ئي جذبون وقت سان گڏ پختو ٿيندو ويو ۽ پوءِ سندس شعور، تعليم، تجربو ۽ اثراتي شخصيت هن جذبي کي باقاعده تنظيم، مُهم ۽ مسلسل خدمتي تحريڪ ۾ بدلائي ڇڏيو.

سماجي تنظيم جو بنياد: مقصد، مشن ۽ جدوجهد

سندس قائم ڪيل سماجي تنظيم جو بنيادي مقصد ”سماجي سجاڳي، تعليم جي واڌاري، صحت جي سهولتن تائين رسائي ۽ انساني وقار جي تحفظ“ تي ٻڌل آهي. هو تنظيم جي پليٽ فارم تان بي شمار منصوبا هلائي چڪو آهي، جن مان ڪجهه هيٺ ڏجن ٿا:

تعليم لاءِ جدوجهد، غريب ۽ يتيم شاگردن لاءِ فيس، ڪتاب، يونيفارم ۽ اسڪالرشپس، نياڻين جي تعليم لاءِ خاص مُهم، والدين سان ملاقاتون، سرڪاري اسڪولن جي بحالي ۽ سڌاري ۾ عملي مدد، طبي ڪئمپن جو بندوبست، ٻارن لاءِ حفاظتي ويڪسين مُهم، عورتن جي صحت بابت آگاهي مُهم، ماهر ڊاڪٽرن جي ذريعي سيمينار، بلڊ ڊونيشن ڊرائيو، خاص طور تي ٿيلسيما ۽ ايمرجنسي لاءِ، ڪميونٽي سروس، رمضان ۾ راشن، عيد تي ڪپڙا، سياري ۾ گرم لباس، معذورن لاءِ ويل چيئرز ۽ سماجي مشاورت، ٻوڏ، وبائين ۽ لاک ڊائون جي دور ۾ بي مثال رليف آپريشن، نياڻين جي شادين لاءِ امداد ۽ سامان، ثقافتي تقريبن، ڪتابي ميلن ۽ مڪامي ڪتاب گهرن لاءِ تعميراتي مدد ۽ ٻين ادارن ۽ تنظيمن سان

رابطو وغيره شامل آهن.

پروفيسر عبيدالله لاکير صاحب جو ڪردار صرف مقامي سطح تائين محدود ناهي، پر هو ضلعي، صوبي ۽ ملڪي سطح تي به مختلف ادارن، نجی تنظيمين (NGOs) ۽ حڪومتي شعبي سان رابطو رکي ڪري گڏيل سماجي ڪم سرانجام ڏيندو رهيو آهي. سندس سڀني سان شفقت ڀريو رابطو، واضع خيال ۽ مثبت رويو انهن ادارن سان ڀرپور سهڪار جي فضا قائم رکندو آيو آهي. ڪيترن ئي ادارن هن جي تجويزن کي اپنائي پنهنجي پاليسين جو حصو بڻايو آهي.

انساني وقار جي بحاليءَ لاءِ مسلسل ڪوشش

پروفيسر عبيدالله لاکير صاحب جو يقين آهي ته ڪنهن به سماجي خدمت جو اصل روح ”انسان کي عزت سان جيئڻ جو حق مڃڻ ۽ ڪرڻ“ آهي. تنهن ڪري پاڻ خدمت ۾ ڪڏهن به تڪلف، نمائش يا تصويري مهر کي گهڻو پسند نه ڪيو اٿائين. سندس مدد هميشه بي آواز، پر اثرائتي هوندي آهي.

سماجي اصلاح لاءِ علمي اڳواڻي

پروفيسر عبيدالله لاکير صاحب جي خدمت جو هڪ نئون رخ اهو به آهي ته هو سماج ۾ سوچ جي تبديلي آڻڻ لاءِ علمي ليڪچرن، تربيتن ۽ لکڻين ذريعي ماڻهن جي ذهنن تائين رسائي حاصل ڪري ٿو. ڪيترن ئي علائقن ۾ هن ماڻهن کي منظم ڪري، تعليمي اڻ ڏنل اهميت بابت شعور ڏئي، انهن جي سوچ بدلائي آهي. هن جي ڪيل مجلسن، ليڪچرن ۽ گفتگو جو محور سدائين اخلاص، انسانيت، پائيداري ۽ انفراديت کان بالاتر قومي سوچ رهي آهي.

ڳوٺ سڌار سنگت ڳوٺ بخش لاکير

پروفيسر عبيدالله لاکير صاحب جي زندگي جو هڪ غير معمولي ۽ شاندار پهلو سندس سماجي خدمت آهي، جيڪا هن غير ڪنهن سياسي يا ذاتي مفاد جي ڪئي آهي. پاڻ نه صرف علمي ۽ تدريسي شعبي جو انسان آهي، پر سماج جي سڄي خدمتگاريءَ جي جذبي سان سرشار هڪ باضمير، حساس ۽ فعال انسان به آهي، جنهن

پنهنجي ذات، وقت، علم، وسيلن ۽ زندگيءَ جي هر پهلوءَ کي سماج جي ترقيءَ، سڌاري ۽ پلائي لاءِ وقف ڪري ڇڏيو آهي. سائين تمام گهڻو سخي ۽ مهمان نواز رهيو آهي. پاڻ پنهنجن مهمانن، دوستن ۽ هر ضرورت مند کان پنهنجي وسيلن کي ڪڏهن به بچائي ناهي رکندو. دل کولي مدد ڪرڻ ۽ سماج جي مسئلن ۾ اڳڀرو رهڻ سندس فطرت ۾ شامل آهي. اهو ئي سبب آهي جو هر طبقي جا ماڻهو سندس عزت ڪندا آهن ۽ سندس صلاح مشوري کي اهميت ڏين ٿا. سماجي خدمتن ۾ سندس دلچسپي صرف لفظن تائين محدود ناهي، پر عمل سان ثابت ٿيل آهي. ڪيترن ئي سماجي ادارن ۽ تنظيمين ۾ سندس ڪردار نمايان رهيو آهي، جتي پاڻ پنهنجو وقت، وسيلو ۽ توانائي ڏيندي سماجي تبديلي آڻڻ جي ڪوشش ڪئي اٿائين. پاڻ هميشه عوام جي بنيادي ضرورتن، انساني حقن ۽ سماجي ناانصافين جي خلاف آواز اٿاريندو رهيو آهي. سندس خدمتون هڪ عام مددگار جي نه، پر سماج جي مڪمل تبديليءَ لاءِ ڪم ڪندڙ فڪري رهڻا جي حيثيت رکن ٿيون. پاڻ مختلف وقتن تي اهڙن علائقن جو دورو ڪندو رهيو آهي، جتي ماڻهو بنيادي سهولتن کان محروم رهيا. صحت، تعليم، پاڻي، ماحولياتي صفائي، غذائي کوٽ ۽ عورتن جي حمايت جهڙن مسئلن تي پاڻ نه صرف ليڪچرن، سيمينارن ۽ مضمونن ذريعي آگاهي پيدا ڪندو رهيو، پر ذاتي طور تي مالي مدد، دوا، ڪتابن ۽ تنظيم سازي ذريعي به اڳڀرو رهيو. سندس هي سماجي لاڙو، انساني همدرديءَ جو اعلى مثال آهي. پاڻ قرآن جي ان فرمان تي يقين رکندڙ آهي:

"وَتَعَاوَنُوا عَلَى الْبِرِّ وَالتَّقْوَىٰ"¹

ترجمو: ”نيڪي ۽ پرهيزگاريءَ ۾ هڪ ٻئي جي مدد ڪيو.“

اها سن 1984ع جي شروعات هئي جڏهن سائين پروفيسر عبيدالله لاکير صاحب سنڌ يونيورسٽي ڄامشورو ۾ گريجوئيشن ۾ داخلا وٺي پنهنجي تعليم جاري رکي. پڙهائي دوران هڪ ڏينهن سندس استاد خان محمد پنهور (جيڪو ڳوٺ سڌار سنگت تنظيم جو

¹. المائدة، آيت 2

صوبائي صدر ۽ ماس ڪميونيڪيشن ڊپارٽمينٽ جو چيئرمين هو) ڪانئس اهو پڇيو ته بابا ڏي حال احوال؟ پنهنجي ڳوٺ ۾ پنهنجي اڄوڃهه عوام جي اصلاح ۽ فلاح لاءِ ڪو ڪم ڪار به ڪريو پيا يا ڪو پروگرام سوچيو پيا؟ استاد محترم جي انهيءَ سوال تي سائين عبيدالله صاحب عرض ڪيو ته سائين پنهنجي ڳوٺ ۾ پنهنجي حيثيت آهر هڪ ننڍڙي لائبريري (شاھ لطيف پبلڪ لائبريري بخش لاکير ميهڙ) جو قيام عمل ۾ آندو آهي، جتي تعليم جو شعور پيدا ڪرڻ ۽ تعليم ۾ ترقيءَ جي لاءِ سهڪاري ڪتاب رکيا آهن. بس في الحال ايترو ئي ڪري سگهيو آهيان. اهو جواب ٻڌي استاد محترم فرمايو ته پٽ توهان پنهنجي ڳوٺ ۾ "ڳوٺ سڌار سنگت تنظيم" جو بنياد رکيو. پوءِ انهيءَ تنظيم جي پليٽ فارم تان ڳوٺ وارن ۽ علائقي وارن جي مدد ڪرڻ شروع ڪريو. توهان شروعات ڪريو، ان شاء الله جلد هڪ قافلي جي صورتحال جڙي ويندي ۽ توهان پنهنجي علائقي جي عوام جي سٺي نموني خدمت ڪري سگهندا. انهيءَ ڳالهه کي ذهن ۾ رکي سائين عبيدالله لاکير پنهنجي ڳوٺ بخش لاکير يونين ڪاؤنسل شاھ پنڄو تعلقه ميهڙ ۾ "ڳوٺ سڌار سنگت ڳوٺ بخش لاکير" جو 1984ع ۾ ئي بنياد رکيو. انهيءَ تنظيم جو پهريون صدر سائين عبيدالله لاکير صاحب ٿيو. سائين عبيدالله لاکير پنهنجي هن تنظيم کي

(Voluntary Social Welfare Agencies (Registration and Control Ordinance 1961)

تحت رجسٽريشن نمبر "DSW (Hyd) - 126" ۾ رجسٽر ڪرايو. هن تنظيم جي طرفان ڳوٺ ۾ فلاحي ڪم ڪيا ويا. عيدگاه قائم ڪيو ويو، قبرستان جي سنڀال ڪئي وئي، عورتن لاءِ اسپتال قائم ڪئي وئي ۽ ٻيون لا تعداد فلاحي خدمتون سرانجام ڏنيون ويون جيڪي هاڻي تاريخ جو حصو آهن.

2002ع ۾ ضلعي ليول تي عوامي تعليم ۽ ماحول جي ترقي جي تنظيم (Society for People's Education and Environment Development)

جو بنياد وڌو ۽ سوشل ويلفيئر ڪان رجسٽرڊ ڪرايو. اسپيد طرفان 2010ع جي سڀر فلڊ ۾ پروفيسر عبيدالله لاکير ڏينهن رات

محنت ڪري عالمي ادارن کان مدد وٺي (Non Food Items NFI) تي ڪم ڪيو. سڀريو بند کان وٺي خيرپور ناٿن شاھ ۽ ڪڇي ۾ 50 ترڪن کان مٿي سامان IOM جي مدد سان ورهايو. ڳوٺ بخش لاکير ۾ قائم 800 گهرن جي ڪئمپ ۾ ورلڊ فوڊ آرگنائيزيشن/گورڪ ويلفيئر ڊاڊو جي تعاون سان کاڌ خوراڪ جو سامان ۽ IOM جي تعاون سان ٽينٽ (خيما)، ٿانو ۽ ٻيو سامان فراهم ڪيو. ساڳيو عمل 2022ع جي مهيا برسات ۽ ٻوڏ ۾ زور شور سان ڪيو ۽ سوين خاندانن تائين امداد پهچائي سرخرو ٿيو.

سند سلامت فورم

پنهنجي علائقي ۽ پنهنجي عوام جي فلاح و بهبود جي لاءِ سائين پروفيسر عبيدالله لاکير صاحب پنهنجي دوستن سان گڏجي هڪ پليٽ فارم ٺاهيو. ان جو نالو سند سلامت فورم رکيو ويو. هن فورم جو بنياد فيبروري 2012ع ۾ پيروز شاھ ۾ عمومي باڊي چونڊي رکيو ويو. ان کان بعد مئي 2012ع ۾ ٻن سالن جي لاءِ هن فورم جي ساڳي باڊي کي برقرار رکندي جمهوري طريقي سان فورم جي عهديدارن کي ذميوارين ڏنيون ويون. هن فورم جي بنيادي باڊي هن ريت چونڊي وئي:

چيئرمين: ڊاڪٽر خادم حسين سومرو

وائيس چيئرمين: پروفيسر عبيدالله لاکير

جنرل سيڪريٽري: شوڪت علي سهارڻ

جوائنٽ سيڪريٽري: نور محمد لاکير

خزانچي: آفتاب احمد چنا

پريس سيڪريٽري: ارشاد علي سومرو

آفيس سيڪريٽري: سائين ممتاز علي لاکير¹

هن پليٽ فارم تان سائين پروفيسر عبيدالله لاکير صاحب پنهنجي دوستن ڊاڪٽر خادم حسين سومرو ۽ ٻين سان گڏجي پنهنجي علائقي جي عوام جي هر ممڪن مدد ڪري جاڳرتا پيدا

1. سند سلامت فورم (سماجي جاڳرتا سرگرميون)، سند سلامت فورم جو مختصر جائزو، ص 9، حيدرآباد، ساحل پرنٽرز اينڊ پبلشرز 2021ع.

ڪرڻ جي ڪوشش ڪئي. اڳتي هلي ٻن سالن (2021، 2020) تائين سنڌ سلامت فورم جو چيئرمين به رهيو. هن فورم جي پليٽ فارم تان سائين عبيدالله لاکير صاحب پنهنجي سنگت سان گڏجي جيڪي پروگرام ڪرايا انهن جي مختصر فهرست هن ريت آهي.

دستوري گڏجاڻيون 39، جنرل ٻاڏي جون 13 گڏجاڻيون، مزدورن جو عالمي ڏهاڙو هر سال باقاعدي سان 11 پيرا، سنڌ بمبئي کان عليحدگيءَ جا پروگرام 2 پيرا، هڪ پروگرام استاد بخاريءَ جي باري ۾، ڪامريڊ حيدر بخش جتوئيءَ جا پروگرام 3 پيرا، تعليم جي بهتري ۽ جاڳرتا متعلق پرائمري اسڪولن ۾ 12 پروگرام، دين پور ۾ انساني ترقيءَ جي جاڳرتا لاءِ ڳوٺاڻي سطح جو هڪ پروگرام، ڪتابن جا مهوري پروگرام 4 پيرا، 4 ليڪچر پروگرام ۽ ان کان علاوه علائقي جي مختلف سياسي، سماجي ۽ ادبي شخصيتن جون ورسيون، سالگراهون، عيد ملن پارٽيون، وڻڪاري مهم ۽ آدمشماري لاءِ عوام ۾ جاڳرتا پيدا ڪرڻ، رهاڻيون، ثقافتي پروگرام، ريليون، ڌڻا، ميڊيڪل ڪئمپون، مختلف راندين جا مقابلا منعقد ڪرائڻ ۽ ٻيا اهڙا سماجي ڪم ڪندو رهيو آهي. انهن پروگرامن ۾ مختلف ننڍا وڏا انعام، گفٽ ۽ تحفا به شامل ڪيا ويا ته جيئن حوصلا افزائي ڪري سگهجي. انهن ۾ شاگردن لاءِ درسي ڪتاب، ادبي ڪتاب، پينيون، پينسلون، رٻڙ، سانچا، ڊريسون، يونيفارم، اسڪولي بيگ، بوڪ، ڪپ، ميڊل، شيلڊون، استادن لاءِ ڪتاب، شيلڊون ۽ اهڙي قسم جون ننڍڙيون ننڍڙيون شيون اتساهه پيدا ڪرڻ لاءِ ڏيندا رهيا.

سنڌ سلامت فورم جي خدمتن متعلق ڇپيل ڪتابچي ۾ لکيل پروفيسر عبيدالله لاکير صاحب جن جو پنهنجو مضمون جيئن جو تيئن پيش ڪجي ٿو ته جيئن ڪجهه هن پليٽ فارم تان ڪيل خدمتن جو اندازو ٿي سگهي.

سنڌ سلامت فورم هڪ شعوري پليٽ فارم

سنڌ سلامت فورم هڪ غير سياسي، غير سرڪاري، غير مذهبي فورم آهي. جنهن جو مقصد سنڌ سڳوريءَ جي وسيلن، حقن،

شخصيتن، ادارن جي عزت افزائي ۽ واڌ ويجهه متعلق جاڳرتا پهچائڻ آهي. هي هڪ ٽنڪ ٽنڪ ٽائپ فورم آهي. جنهن جو مقصد نوجوانن ۽ عام عوام ۾ شعور جي ڦهلاءَ ۽ سوچ جو دائرو لاءِ ڪم ڪرڻ آهي. مثال طور: محترم سائين الهه رکيو ڳوڙڙ تعلقي ميهڙ سان تعلق رکندڙ دادو ضلعي جو وڏو تعليمي ماهر ۽ سماج سڌارڪ هو. جنهن جو سپروائيزري کان وٺي ضلعي تعليمي آفيسر (ڊسٽرڪٽ ايجوڪيشن آفيسر) جي سفر ۾ هن علائقي جي بي لوٽ خدمت ڪئي. اهڙي شخصيت جي وڇوڙي تي هاءِ اسڪول نمبر ون ميهڙ ۾ ويهڪ ڪئي وئي. جنهن جي صدارت وري هڪ ٻئي تعليمي ماهر ۽ نالي واري آفيسر ۽ استاد محترم سائين سعد الله سومرو جن کان ڪرائي وئي. هن پروگرام جو مقصد نوجوانن کي اهو پيغام ڏيڻ هو ته جيڪي شخصيتون محنت ڪري اعلى منصب تي پهچڻ کان پوءِ به قوم جي خدمت عبادت سمجھي ڪن ٿيون، انهن ڪردارن کي وسارڻ نه گهرجي. اهڙي طريقي سان سگهڙ ديدار سيال (مرحوم) لاءِ ويهڪ ته جيئن سندس ڳوٺ وارن کي ديدار سيال جي شخصيت، سندس فن ۽ فڪر جي ڄاڻ پوي. هو بظاهر ته انتهائي مسڪين ماڻهو هو، جنهن جي تعليم به پوري ساري هئي پر هو علم، شعور ۽ ڏاهپ ۾ ڪيترو اُتر هو، ان جا لکيل چار ڪتاب شاعري ذريعي وڏو پيغام ڏين ٿا. اهڙي طرح سائين عبد الستار "عبد" مگسي سان گورنمينٽ هاءِ اسڪول شاه پنجو سلطان ۾ سندس شاعري جي ڪتاب "صحرا ۾ سج" جي عاليشان مهورت ڪرائي اهو پيغام ڏيڻ جي ڪوشش ڪئي وئي ته سائين عبد مگسي جيڪو نه صرف بهترين شاعر پر بهترين استاد ۽ رهنما به رهيو، جنهن مون سميت ڪيترائي شاگرد پيدا ڪيا. هن جون خدمتون ياد ڪرڻ سان نوجوان پنهنجي اصل هيرن کي سڃاڻي سگهندا، اهو پيغام ڏيڻو هو. ان کان سواءِ مزدورن جو ڏهاڙو ملهائڻ جو مقصد مزدورن جي حقن لاءِ بين الاقوامي سطح تي مزدورن جي حقن ۽ حالتن کي سمجهائڻ جي هڪ ڪوشش پئي ڪئي وئي آهي. جنهن مزدور اڳواڻ ۽ پورهيت جي حقن لاءِ ڊائلاگ ڪرائي جاڳرتا ڦهلائڻ جي ڪوشش ڪئي وئي. هاءِ اسڪول شاه پنجو سلطان ۾

محترم محمد يوسف شيخ جيڪو ان وقت ايڊيشنل ڊپٽي ڪمشنر سکر هو، کان ليڪچر ڪرايو ويو. (ياد رهي ته محمد يوسف شيخ پروفيسر عبيدالله لاکير جو ميهڙ ڊگري ڪاليج ۾ شاگرد به رهيو آهي. انهيءَ ڪري نوجوانن جي اُتساه لاءِ کيس ليڪچر ڏيڻ لاءِ دعوت ڏني وئي.) ليڪچر جو موضوع "اسان جو سماج ۽ نوجوانن جون ذميواريون" هو. هاڻي ان جو مقصد اهو هو ته جيڪي پڙهيل يا ان پڙهيل بيروزگاريءَ ۽ مايوسي جي ڌٻڻ ۾ ڦاٿل آهن کين همت ۽ حوصلو ڏئي جيئن جو گس ڏجي ته جيئن هو بيڪار ويهڻ کان ڪجهه ڪرڻ کي ترجيح ڏين ۽ پاڻ کي بيڪار سمجهڻ بجاءِ ڪارآمد سمجهن. محترم محمد يوسف شيخ CSS پاس هڪ انتهائي جاکوڙي ۽ برجستو آفيسر ثابت ٿيو. ان ڪري کيس مدعو ڪري نوجوانن سان ڊائلاگ ڪرايو ويو. مقصد ته سنڌ سلامت فورم اهو سمجهي ٿو ته اسان جي سنڌ وسيلن ۽ اهلين سان مالا مال پرڳڻو آهي، پر اسان جي لاعلمي اسان کي اوندهه ۾ اڇلايو ڇڏيو آهي، ان لاءِ فورم اها ڪوشش ڪري ٿو ته نه صرف سنڌ جي وسيلن، حقن ۽ شخصيتن کي اجاگر ڪجي، پر نوجوانن کي انهن جي نقش قدم تي هلي سنڌ جي بقا لاءِ جدوجهد ڪرڻي آهي. سنڌ سلامت تڏهن هوندي جڏهن اسان جو علم ۽ صحت سلامت هوندي. ان لاءِ فورم بهترين شاگردن، بهترين استادن کي به اهميت ڏيندو رهي ٿو. انهن کي ياد ڪرڻ اسان جو نصب العين پڻ آهي. هي مختصر ڪتابچو 2009ع کان سنڌ سلامت فورم جي ڪيل ڪوشش ۽ جدوجهد جو هڪ اولڙو آهي. اسان ڪوشش ڪئي ته ان کي هڪ ڊاڪيومينٽ جي شڪل ۾ آڻيون، جنهن ۾ اسان ڪيترا ڪامياب ويا آهيون پڙهندڙ پنهنجي راءِ ڏيندا ۽ هن شعور جي ڦهلاءَ لاءِ ڪيل ڪوشش ۾ اسان جو ساٿ ڏيندا.

مان آخر ۾ پنهنجي ساٿين خاص طور ڊاڪٽر خادم حسين سومري جو جنهن هن فورم جو آئيبڊيا يا خيال 2009ع ۾ سنگت آڏو پيش ڪيو ۽ اسان سڀ ساڻس ٻانهن ٻيلي تي ميدان ۾ لهي پياسين. سڀني کي مبارڪباد ڏيان ٿو ته سندس هي خيال هاڻي طاقتور تحريڪ جو رُخ اختيار ڪري چڪو آهي ۽ ايندڙ وقت ۾ سماج ۾

مثبت تبديلين ۾ هن فورم جو به ڪردار ڳڻيو ويندو.
سنڌ سلامت..... ساٿ سلامت

پروفيسر عبيدالله لاکير

چيئرمئن

سنڌ سلامت فورم 1

ڪانفرنس ۽ ورڪشاپس ۾ شرڪت

پروفيسر عبيدالله لاکير صاحب پنهنجي علمي، سماجي ۽ تنظيمي سرگرمين ۾ نه صرف سرگرم رهيو آهي، پر هميشه شاگردن، سماج ۽ قومي ترقي لاءِ اهڙا پروگرام چونڊيا جيڪي عملي اثر رکن. سندس شرڪت مختلف ڪانفرنسن، ورڪشاپن ۽ ٽريننگ پروگرامز ۾ سندس علمي ۽ عملي صلاحيتن جي عڪاسي ڪندي آهي. هنن شرڪت ڪيل پروگرامز ۾ موضوعات گهڻ رخي رهيا آهن، جن ۾ ڳوٺاڻن جي ترقي (Rural Development)، سماجي خدمتون، عورتن جي سياسي شعور، انساني حقن جي فروغ، ماحولياتي تحفظ، قومي منصوبابندي، ڊيموڪريٽڪ ۽ شهري شعور ۽ HIV/AIDS جي روڪڻ شامل آهن. اهي پروگرام عام طور تي قومي سطح تي پاليسي ٺاهڻ، مقامي سطح تي ترقياتي ڪم ۽ انساني ۽ سماجي شعور جي حوصله افزائي لاءِ منعقد ڪيا ويا.

1. Participated All Sindh Goth Sudhar Convention held at Naz Bagh, Qazi Ahmed District Nawabshah, organized by SGSS and Rural Development Foundation (RDF) Islamabad, in November 1987.

هن ڪانفرنس ۾ پروفيسر عبيدالله لاکير شرڪت ڪندي سنڌ جي ڳوٺاڻن جي سماجي بهتري لاءِ ٿيندڙ ڪوششن کي گهرو سمجهڻ جو موقعو حاصل ڪيو. هي پروگرام خاص طور تي تعليم، صحت ۽ معاشي ترقي تي ڌيان ڏيڻ لاءِ ترتيب ڏنل هو. ڪانفرنس

1. سنڌ سلامت فورم (سماجي جاڳرتا سرگرميون)، سنڌ سلامت فورم جو مختصر جائزو، ص 17، 18، حيدرآباد، ساحل پرنٽرز اينڊ پبلشرز 2021ع.

دوران مقامي ماڻهن جي زندگي جي معيار کي بهتر بڻائڻ، ڳوٺاڻن لاءِ صحت جي سهولتن جي فراهمي ۽ عورتن ۽ ٻارن جي تعليم تي زور ڏنو ويو. پروفيسر لاکير شرڪت ڪندي مقامي مسئلن جو تجزيو ڪيو ۽ اين جي اوز ۽ مقامي تنظيمون ڪيئن گڏجي ڳوٺاڻن جي زندگي بهتر بڻائي سگهن ٿيون، اهو سکڻ ۾ حصو ورتو. هن شرڪت سان نه صرف نظرياتي ڄاڻ ملي پر عملي طور تي مقامي سطح تي ترقياتي منصوبن جي عملدرآمد لاءِ نوان طريقا پڻ سمجهيا، جيڪي مستقبل ۾ ڳوٺاڻن جي زندگي تي مثبت اثر وجهي سگهن.

2. Participated Rural Development is key to National Development conference held at Hyderabad, organized by SGSS in 1988.

هيءَ ڪانفرنس قومي ترقي ۽ ڳوٺاڻن جي بهتري جي اهميت تي ڌيان ڏيڻ لاءِ منعقد ڪئي وئي هئي. پروفيسر عبيدالله لاکير شرڪت ڪندي ڳوٺاڻن جي اقتصادي، سماجي ۽ ثقافتي ترقي لاءِ ٿيندڙ ڪوششن کي سمجهڻ جو موقعو حاصل ڪيو. پروگرام دوران زرعي ترقي، مقامي هُنرن جي فروغ ۽ روزگار جي موقعن تي بحث ڪيو ويو. هن شرڪت سان اهو سمجهڻ ۾ مدد ملي ته ڪيئن مقامي ترقي قومي سطح تي اثرانداز ٿي سگهي ٿي ۽ ڪيئن منصوبابندي، وسيلن جي مناسب استعمال ۽ ڪميونٽي جي شعور ۾ اضافي سان ملڪ جي مجموعي ترقي کي تيز ڪري سگهجي ٿو. هي پروگرام مقامي ليڊرن، اين جي اوز ۽ رياستي نمائندن کي گڏ آڻڻ ۾ پڻ اهم ڪردار ادا ڪيو.

3. Participated All Sindh Goth Sudhar Convention held at Gachero Old Moro on February, 1994.

هيءَ ڪانفرنس ڳوٺاڻن جي بهتري، تعليم، صحت ۽ سماجي شعور ۾ اضافي تي ڌيان ڏيڻ لاءِ منعقد ڪئي وئي هئي. پروفيسر عبيدالله لاکير شرڪت ڪندي مقامي مسئلن تي تفصيلي تجزيو ڪيو، جهڙوڪ ٻارن جي تعليم ۾ گهٽتائي، عورتن جي حقن جي اهميت ۽ مقامي صحت جي سهولتن جي کوٽ. ڪانفرنس دوران مقامي ليڊرن ۽ اين جي اوز سان گڏجي منصوبابندي ڪرڻ جا طريقا سکيو، جيڪي مقامي سطح تي ترقياتي سرگرمين جي اثرن کي

وڌائي سگهن. هن شرڪت سان نه صرف علمي پر عملي تجربو پڻ مليو، جنهن سان هو ايندڙ منصوبن ۽ پاليسين ۾ بهتري آڻڻ لاءِ بهتر فيصلو ڪرڻ جي قابل بڻيو.

4. Attended Aurat Foundations (AF) Political Education Programs (PEP) at Larkana from March, 1997 to April, 1998.

PEP پروگرام عورتن جي سياسي شعور ۽ شموليت وڌائڻ لاءِ ترتيب ڏنل هو. پروفيسر عبيدالله لاکير شرڪت ڪندي عورتن جي حقن، مقامي حڪومت ۾ انهن جي نمائندگي ۽ سياسي شعور بابت ڄاڻ حاصل ڪئي. هن پروگرام ۾ نظرياتي معلومات سان گڏ عملي مشقون پڻ شامل هيون، جيئن مقامي سطح تي سياسي اڳواڻن کي تيار ڪرڻ ۽ عورتن جي شموليت وڌائڻ. شرڪت دوران پروفيسر لاکير مقامي ڪميونٽي سان رابطو وڌائڻ، عورتن کي سياسي ۽ سماجي طور فعال بڻائڻ ۽ کين مختلف سطح تي اڳواڻي لاءِ تيار ڪرڻ ۾ مددگار ثابت ٿيو.

5. Participated LBOD Orientation Work-shop for Provincial NGOs at Hyderabad on October 16, 1997.

LBOD پروجيڪٽ بابت ورڪشاپ ۾ مقامي اين جي اوز کي پاڻي جي انتظام، ماحولياتي اثرن ۽ انساني سماجي اثرات بابت تفصيلي ڄاڻ ڏني وئي. پروفيسر عبيدالله لاکير شرڪت ڪندي مقامي مسئلن جي سڃاڻپ، منصوبابندي ۽ وسيلن جي بهتر استعمال جا طريقا سکيو. هن ورڪشاپ ۾ شرڪت سان هو مقامي سطح تي اين جي اوز جي ڪارڪردگي کي بهتر بنائڻ، ڪميونٽي کي پاڻي جي اهميت بابت آگاهه ڪرڻ ۽ ماحولياتي تحفظ کي فروغ ڏيڻ ۾ مؤثر ثابت ٿيو.

6. Participated in the workshop of Role of NGOs in Management of Natural Calamities organized by Sindh Goth Sudhar Sangat in collaboration with OXFAM at Hotel City Gate, Hyderabad on 14th December, 1997

هن ورڪشاپ جو مقصد قدرتي آفتن، جهڙوڪ ٻوڏ، زلزلو ۽ ٻيون هنگامي حالتن ۾ اين جي اوز جي اهم ڪردار کي سمجهڻ هو. پروفيسر عبيدالله لاکير شرڪت ڪندي ريسڪ مينيجمينٽ، ايمرجنسي ريسپانس ۽ ڪميونٽي تيار ڪرڻ جا عملي طريقا سکيا.

سماجي ۽ ماحولياتي اثرن ۽ وسيلن جي تحفظ تي تفصيلي تجزيو ڪيو ويو. هن شرڪت سان پروفيسر لاکير کي ماحولياتي پاليسين ۽ مقامي منصوبابندي جي اثرن کي سمجهڻ ۾ مدد ملي، جيڪا ڪميونٽي جي ترقي ۾ اهم ڪردار ادا ڪري ٿي.

10. Attended workshop on Preventive Measures Against Flood in Dadu District held at Gymkhana Club Dadu on dated 31st July, 1998, organized by Sindh Goth Sudhar Sangat (SGSS) and Goth Sudhar Sangat Coordinating Council Mehar.

هن ورڪشاپ جو مقصد ٻوڏ کان بچاءَ، ايمرجنسي تياري ۽ مقامي سطح تي حفاظتي قدم سڀڪارڻ هو. پروفيسر عبيدالله لاکير شرڪت ڪندي مقامي ڪميونٽي لاءِ ريسڪ اسيسمينٽ، ايمرجنسي پلاننگ ۽ حفاظتي حڪمت عملي بابت عملي ڄاڻ حاصل ڪئي. ورڪشاپ دوران عملي مشقون ۽ ڪيس اسٽڊيز پڻ ڪيا ويا، جن سان مقامي سطح تي اثرائتي تياري ۽ ريسپانس کي يقيني بڻائڻ ۾ مدد ملي. هن پروگرام مقامي ماڻهن کي پنهنجي خطري کان آگاهه ڪرڻ ۽ حفاظتي تدابير اپنائڻ ۾ اهم ڪردار ادا ڪيو.

11. Attended one-day workshop Implementation Strategy for National Plan of Action (NPA) at Hotel Metropol, Karachi on November 1998, organized by Beijing Follow-up Unit (BFU), department of Social Welfare, Women Development and Environment, Government of Sindh.

هن هڪ ڏينهن واري ورڪشاپ ۾ قومي سطح تي عملدرآمد لاءِ حڪمت عملي تي تفصيل سان بحث ڪيو ويو. پروفيسر عبيدالله لاکير شرڪت ڪندي مختلف شعبن، خاص ڪري سماجي ڀلائي، عورتن جي ترقي ۽ ماحولياتي تحفظ لاءِ موثر منصوبابندي جا طريقا سکيا. هن پروگرام دوران شرڪت ڪندڙن کي عملي مثالن ۽ ڪيس اسٽڊيز ذريعي ٻڌايو ويو ته ڪيئن قومي پاليسين کي مقامي سطح تي لاڳو ڪري سگهجي ٿو. هي شرڪت مقامي اين جي اوز ۽ حڪومت جي ادارن جي وچ ۾ تعاون کي مضبوط ڪرڻ ۽ قومي منصوبن جي اثرائتي کي وڌائڻ ۾ اهم ثابت ٿي.

12. Attended Pakistan NGO Forum two days workshop on Strategic Planning against Challenges for NGOs in Pakistan at Holiday Inn, Islamabad 11-12 December, 1998, organized by CORIN.

هن ورڪشاپ دوران ڪميونٽي ليڊرن ۽ اين جي اوز سان گڏجي منصوبابندي، تياري ۽ گڏيل تعاون جا طريقا سڀڪاريا ويا، جيڪي مقامي سطح تي آفتن کي منهن ڏيڻ ۽ انساني نقصان کي گهٽائڻ ۾ اهم مددگار ثابت ٿيا.

7. Participated in workshop on Role of NGOs in National Drainage Program (NDP) held at Hyderabad on April 05, 1998, organized by SPO & SINGOF.

هي ورڪشاپ نيشنل ڊرينيج پروگرام ۾ اين جي اوز جي شموليت، پاڻي جي انتظام ۽ ڪميونٽي جي تحفظ تي ڌيان ڏيڻ لاءِ هو. پروفيسر عبيدالله لاکير شرڪت ڪندي ڊرينيج پلاننگ، مقامي ڪميونٽي جي ضرورتن ۽ زرعي زمينن جي تحفظ جا عملي طريقا سکيو. هن پروگرام سان مقامي ماڻهن ۾ پاڻي جي استعمال، ذهني آگاهي ۽ منصوبابندي جي اهميت وڌي، جيڪا ڊرينيج پروگرام جي اثرائتي کي يقيني بڻائڻ ۾ مددگار ثابت ٿي.

8. Attended Pakistan NGO Forum Workshop on Guiding Principles for PNF organized by Punjab NGOs Co-ordinating Council (PNCC) on the behalf of PNF at SPO Office, Lahore, on 13th April 1998.

هن ورڪشاپ ۾ اين جي اوز جي اثرائتي، شفافيت ۽ ذميواريءَ جا اصول سڀڪاريا ويا. پروفيسر عبيدالله لاکير شرڪت ڪندي اين جي اوز جي ڪم ۾ معيار، قانوني گهرجون ۽ سماجي ذميواري کي بهتر بڻائڻ جا طريقا سکيو. هي ورڪشاپ مقامي اين جي اوز جي ڪم کي وڌيڪ منظم ۽ اثرائتو بڻائڻ ۾ اهم ڪردار ادا ڪيو ۽ شرڪت ڪندڙن کي عملي مثالن سان اين جي اوز جي شفاف ۽ جوابده طريقيڪار بابت ڄاڻ ڏني وئي.

9. Attended first conference on Pakistan Network of Rivers, Dams and People held on September 02, 1998 at Islamabad, organized by SUNGI Development Foundation and Sustainable Development Policy Institute (SDPI).

هيءَ ڪانفرنس پاڻي جي وسيلن، دريائن ۽ ڊيمز جي انتظام بابت هئي. پروفيسر عبيدالله لاکير شرڪت ڪندي ماحولياتي تحفظ، پاڻي جي منتقلي ۽ انساني ضرورتن جي توازن بابت ڄاڻ حاصل ڪئي. ڪانفرنس ۾ پاڻي جي مناسب استعمال، ڊيمز جي

Lahore conducted by SAHE, Lahore.

هي ڪانفرنس غير رسمي تعليم جي فروغ، ٻارن جي تعليم ۽ بالغ تعليم تي ڌيان ڏيڻ لاءِ هئي. پروفيسر عبيدالله لاکير شرڪت ڪندي غير رسمي تعليمي پروگرام جي اهميت، ان جي اثرائتي ۽ ڪميونٽي ۾ تعليم جي شعور وڌائڻ جا طريقا سکيو. هن شرڪت سان ڪميونٽي ۾ تعليمي سرگرمين کي بهتر ڪرڻ، ٻارن جي تعليم لاءِ نئون حڪمت عمليون اختيار ڪرڻ، ۽ سماجي شعور ۾ اضافو ڪرڻ ۾ مدد ملي.

16. Attended PNF workshop on Code of Conduct and Accountability Frame-work for NGOs on April 09, 1999 organized by PNCC at SAP-Pakistan, Lahore.

هي ورڪشاپ اين جي اوز جي اخلاقي معيار، شفافيت ۽ جوابده هجڻ تي ڌيان ڏيڻ لاءِ هو. پروفيسر عبيدالله لاکير شرڪت ڪندي اين جي اوز جي ڪم کي منظم ڪرڻ، ضابطن تي عمل ڪرڻ ۽ مقامي ڪميونٽي ۾ اعتماد وڌائڻ جا طريقا سکيو. هن شرڪت سان اين جي اوز جي اثرائتي ۽ ڪم جي معيار ۾ بهتري آئي، جيڪا ڪميونٽي جي ترقي ۽ سماجي پلائي لاءِ اهم آهي.

17. Attended Political Education Program (PEP) Phase II Second National Workshop (Group I) Islamabad, on 09-13 April, 2000 on the topic National consultation on Devolution of power Organized by Aurat Foundation.

هي قومي سطح جو ورڪشاپ مقامي حڪومت ۽ اختيارن جي ورڇ تي مرکوز هو. پروفيسر عبيدالله لاکير شرڪت ڪندي مقامي حڪومت ۾ اختيارن جي منتقلي، شفافيت ۽ عوامي شموليت بابت ڄاڻ حاصل ڪئي. ورڪشاپ دوران عملي مثالن ۽ بحثن ذريعي مقامي سطح تي سياسي شعور وڌائڻ، ڪميونٽي جي ماڻهن کي پنهنجي حقن بابت آگاهه ڪرڻ ۽ اثرائتي حڪمت عملي اختيار ڪرڻ جا طريقا سکيو.

18. Organized and conducted Conferences on Hamal Lake at Mehar District Dadu on December 15, 1999 with collaboration of Sindh Goth Sudhar Sangat (SGSS) and Goth Sudhar Sangat Co-ordinating Council (GSSCC) Taluka Mehar.

پروفيسر عبيدالله لاکير هن ڪانفرنس جو انعقاد ڪري مقامي

هن به ڏينهن واري ورڪشاپ ۾ اين جي اوز کي درپيش چيلنجز ۽ انهن سان منهن ڏيڻ لاءِ حڪمت عملي تي ڌيان ڏنو ويو. پروفيسر عبيدالله لاکير شرڪت ڪندي اين جي اوز جي منصوبابندي، مالي انتظام ۽ انساني وسيلن جي بهتر استعمال جا طريقا سکيا. هن شرڪت سان اين جي اوز کي پنهنجي ڪم کي وڌيڪ منظم، موثر ۽ شفاف بڻائڻ ۾ مدد ملي ۽ مقامي سطح تي اين جي اوز جي اثر کي وڌائڻ جا عملي تجربا حاصل ٿيا.

13. Selected for Advanced Course of Political Education Program (PEP) Group-1 by Aurat Foundation at National level and attended first workshop from 1st May to 7th May, 1999 at Lahore.

هي اعلى سطح جو سياسي تعليم پروگرام قومي سطح تي عورتن جي سياسي شعور ۽ شموليت وڌائڻ لاءِ ترتيب ڏنل هو. پروفيسر عبيدالله لاکير جي شرڪت سان هن نه صرف نظرياتي ڄاڻ حاصل ڪئي پر عملي مشقون ۽ ليڊرشپ ڊولپمينٽ جي سرگرمين ۾ پڻ حصو ورتو. هن پروگرام ۾ سياسي نظام، مقامي حڪومت جي ڍانچي ۽ عورتن جي شموليت بابت تفصيلي ڄاڻ ڏني وئي. پروگرام دوران شرڪت ڪندڙن کي عملي مهارتون ۽ حڪمت عمليون سيکارڻ تي زور ڏنو ويو، جيڪي مستقبل ۾ ڪميونٽي جي اڳواڻن ۽ اين جي اوز جي ڪارڪردگي کي بهتر بڻائڻ ۾ مددگار ثابت ٿينديون.

14. Attended three days Sindh NGOs Federation (SINGOF) Future Planning Work shop at NGORC Karachi.

هي ٽي ڏينهن وارو ورڪشاپ اين جي اوز جي مستقبل جي منصوبابندي، حڪمت عملي ۽ ڊگهي مدي وارن مقصدن تي ڌيان ڏيڻ لاءِ منعقد ڪيو ويو. پروفيسر عبيدالله لاکير شرڪت ڪندي اين جي اوز جي ڪم کي وڌيڪ اثرائتو بنائڻ جا طريقا سکيو، جهڙوڪ منصوبا بندي، وسيلن جي ورڇ ۽ مقامي ڪميونٽي سان رابطو وڌائڻ. ورڪشاپ دوران شرڪت ڪندڙن کي اين جي اوز جي مستقبل جي ترقي لاءِ اسٽريٽيجڪ پلان ٺاهڻ ۽ ان تي عمل ڪرڻ جا عملي طريقا سيڪاريا ويا.

15. Attended two days Non Formal Education Conference in

ماحولياتي تحفظ ۽ قدرتي وسيلن جي اهميت تي ڌيان ڏنو. ڪانفرنس دوران حمل ڍنڍ جي تحفظ، پاڻي جي معيار ۽ مقامي معيشت تي ان جي اثر بابت بحث ڪيو ويو. شرڪت ڪندڙن کي مقامي ڪميونٽي سان گڏجي تحفظ ۽ شعور وڌائڻ جا طريقا سڃاڻيا ويا، جنهن سان ماحولياتي استحڪام ۽ سماجي شعور ۾ اضافو ٿيو.

19. As a Member of General Body of Sindh AIDS Control Program Government of Sindh conducted walks, programs and attended workshops on prevention and Control of HIV/AIDS Strategy Plan for NGOs of Sindh organized by Sindh AIDS Control Program Government of Sindh on 27th March, 2000 at PC, Karachi.

هن پروگرام ۾ پروفيسر عبيدالله لاکير شرڪت ڪندي HIV/AIDS جي روڪڻ، علاج ۽ ڪميونٽي ۾ شعور وڌائڻ بابت ڄاڻ حاصل ڪئي. شرڪت دوران اين جي اوز سان گڏجي حڪمت عملي تيار ڪئي وئي، معلوماتي پروگرام ترتيب ڏنا ويا ۽ مقامي ماڻهن کي محفوظ رويي بابت آگاه ڪيو ويو. هن پروگرام سان مقامي ڪميونٽي ۾ بيماري بابت شعور وڌو، روڪڻ لاءِ عملي قدم کڻڻ ۽ اين جي اوز جي ڪردار کي مضبوط ڪرڻ ۾ مدد ملي.

20. Attended one day training workshop about women Legal awareness Program on 10th April, 2001 at Gymkhana Dadu, organized by SDS.

هن ورڪشاپ ۾ پروفيسر عبيدالله لاکير شرڪت ڪندي عورتن جي قانوني حقن، تحفظ ۽ سماجي شعور بابت ڄاڻ حاصل ڪئي. پروگرام دوران عملي مثالن ۽ ڪيس اسٽڊيز ذريعي عورتن جي حقن جي بحالي ۽ مقامي سطح تي شموليت جا طريقا سکيا. هي پروگرام مقامي عورتن کي پاڻمرادو تحفظ ۽ قانوني شعور ۾ اضافو ڪرڻ ۾ مددگار ثابت ٿيو.

21. Attended two days workshop on the topic Promotion and Implementation of Human Rights in the perspective of Child Labour on April, 18-19, 2001 at PILER Centre Karachi.

هي ورڪشاپ ٻارن جي محنت خلاف قانون، انساني حقن ۽ ڪميونٽي شعور وڌائڻ تي مرڪوز هو. پروفيسر عبيدالله لاکير

شرڪت ڪندي ٻارن جي حقن جي تحفظ، مقامي ليڊرن سان رابطو ۽ عملي حڪمت عملي تي ڪم ڪيو. شرڪت دوران ڪيس اسٽڊيز ۽ گروپ ڊسڪشن ذريعي ٻارن جي حقن کي فروغ ڏيڻ جا عملي طريقا سڃاڻيا ويا، جيڪي مقامي ڪميونٽي ۾ اثرانداز ٿي سگهندا.

22. Worked as a District Focal Person for District Dadu with PILER/Asia Foundation and responsible for organizing Democratic Rights and Citizens Education Program (DRCEP), 2000-2001, conducted orientation workshop at Dadu on 5th of May, 2001 and District Forum on 22nd of May, 2001 at Dadu people from all Taluka of District Dadu participated in the program. This program was supported by Asia Foundation collaborated with PILER, Karachi.

هن پروگرام ۾ پروفيسر عبيدالله لاکير ضلعي دادو ۾ ڊيموڪريٽڪ رائٽس ۽ سٽيزنز ايجوڪيشن پروگرام جو فوڪل پرسن رهيو. هن مقامي ماڻهن لاءِ شعور وڌائڻ، ورڪشاپس ترتيب ڏيڻ ۽ ضلعي فورم منعقد ڪرڻ ۾ اهم ڪردار ادا ڪيو. پروگرام ۾ مقامي ماڻهن، اين جي اوز ۽ تعليمي ادارن کي شامل ڪيو ويو، جنهن سان ضلعي سطح تي جمهوري شعور ۽ سماجي شعور ۾ نمايان اضافو ٿيو.

23. Worked as a District Field Coordinator, District Coordinating Committee (DCC) Dadu with the support of Aurat Foundation for Citizens Campaign for Women Representation (CCWR) in local Government Elections 2000-2001.

پروفيسر عبيدالله لاکير ضلعي ڏاڍو ۾ عورتن جي نمائندگي وڌائڻ لاءِ ضلعي فيلڊ ڪوآرڊينيٽر طور ڪم ڪيو. هن مقامي عورتن کي سياسي شموليت، ووٽنگ جي اهميت ۽ ليڊرشپ جا طريقا سڃاڻيا. هن پروگرام سان مقامي سطح تي عورتن جي شموليت ۽ سياسي شعور ۾ نمايان اضافو ٿيو، جيڪو ضلعي ۽ علائقائي سطح تي مثبت اثر وجهي ٿو.

24. Attended 2nd Islamic Orientation Course for Community Leaders of Sindh from 28-03-2002 to 03-04-2002 arranged by DAWAH Academy, International Islamic University Islamabad at Malir, Karachi.

ڳوٺاڻن سماجي پروگرامز ۾ پڻ لاڳو ڪيو. هن ٽريننگ ذريعي هو مالي شفافيت ۽ ذميواريءَ جي اهميت بابت ڄاڻ حاصل ڪرڻ ۾ ڪامياب ٿيو، جيڪا انهن جي ايندڙ سماجي ۽ فلاح واري منصوبن لاءِ بنياد بڻجي وئي.

2. One-Week mid-level Family Planning Management Training at Hyderabad from 23.02.1997 to 27.02.1997, conducted by Training academy of Pakistan Voluntary Health and Nutrition Association (PVHANA) Karachi, organized by Sindh NGOs Federation (SINGOF).

هيءَ هڪ هفتي واري ٽريننگ فيملي پلاننگ مئنيجمينٽ تي مرڪوز هئي، جنهن ۾ صحت جي شعبي ۾ منصوبابندي، ڪميونٽي آگاهي ۽ غذائيت جي اهميت کي اجاگر ڪيو ويو. پروفيسر لاکير هن ٽريننگ ۾ شرڪت ڪندي معاشرتي صحت ۽ خاندان جي منصوبابندي بابت نئين ڄاڻ حاصل ڪئي، جنهن کيس پنهنجي علائقي ۾ مقامي ماڻهن جي صحت جي شعور کي وڌائڻ ۾ مدد ڏني. هن ٽريننگ ذريعي پاڻ منصوبابندي، ريسورس مئنيجمنٽ ۽ مقامي ڪميونٽي جي مشغوليت جي مهارتن ۾ اڳڀرو ٿيو.

3. Attended National Training Course on Community Mobilization, from 20th July to 24th July, 1998 at Social Welfare Training Institute, Islamabad, conducted by Ministry of Social Welfare and Special Education Division, Government of Pakistan.

هيءَ قومي سطح جو ٽريننگ ڪورس ڪميونٽي موبائلائيزيشن تي مرڪوز هو، جنهن ۾ مقامي سطح تي ماڻهن کي گڏ ڪرڻ، عوامي شعور پيدا ڪرڻ ۽ سماجي منصوبن ۾ شموليت کي فروغ ڏيڻ جي حڪمت عملي بابت سکيا ڏني وئي. پروفيسر عبيدالله لاکير هن ۾ شرڪت ڪندي نه صرف جديد ڪميونٽي مئنيجمينٽ ٽيڪنڪس سکيو، پر پنهنجي علائقي ۾ سماجي منصوبن ۽ فلاح و بهبود جي سرگرمين کي موثر بڻائڻ لاءِ پڻ نيون حڪمت عمليون اختيار ڪيون.

4. Attended Workshop on Addressing Environmental Issues through Community Participation aimed at raising awareness about environmental issues and exploring the possibility of community-based solutions between June 5-7, 2000, organized

هن اسلامي اوريونٽيشن ڪورس ۾ پروفيسر عبيدالله لاکير شرڪت ڪندي مقامي ليڊرن لاءِ اسلامي تعليم، سماجي ذميواري ۽ ڪميونٽي اڳواڻي بابت ڄاڻ حاصل ڪئي. پروگرام دوران اسلامي اصولن ۽ معاشرتي قدرن کي ڪميونٽي جي ترقي سان ڳنڍڻ تي ڌيان ڏنو ويو، جنهن سان مقامي اڳواڻن کي موثر ۽ اخلاقي ليڊرشپ لاءِ تيار ڪيو ويو.

25. Attended strategic workshop for 5 years strategy pertaining to Coalition against Child Labor (CACL) at Sunfort Hotel Lahore from 01, 02 June 2002 arranged by Society for Protection and Rights of the Child (SPARC) Islamabad.

هي اسٽريٽيجڪ ورڪشاپ ٻارن جي محنت خلاف 5 سالن لاءِ حڪمت عملي تي مرڪوز هو. پروفيسر عبيدالله لاکير شرڪت ڪندي عملي حڪمت عملي، پاليسين جي نفاذ ۽ ڪميونٽي ليڊرن کي شامل ڪرڻ جا طريقا سکيو. هن پروگرام سان ٻارن جي محنت خلاف ڪوششن ۾ مضبوط شموليت، مقامي ڪميونٽي ۾ شعور وڌائڻ ۽ پاليسين جي اثرائتي کي يقيني بڻائڻ ۾ مدد ملي.

هنن سڀني شرڪتن ۽ ٽريننگز مان حاصل ڪيل سکيا ۽ تجربو پروفيسر عبيدالله لاکير صاحب کي نه صرف علمي ۽ پيشه ورانه طور تي مضبوط ڪيو، پر سندن سماجي، انساني ۽ قومي ذميوارين جي شعور کي پڻ وڌيڪ پروان چڙهيو.

TRAINING COURSES AND ORIENTATIONS

1. Attended three days Financial Management Training arranged by SPO Sindh organized by GSSCC, Taluka Mehar in 1994.

هيءَ ٽريننگ مالي انتظاميا (Financial Management) جي بنيادي اصولن ۽ عملي حڪمت عملي تي مرڪوز هئي، جنهن جو مقصد NGOs ۽ مقامي ادارن جي مالي نظام کي مضبوط ڪرڻ هو. پروفيسر عبيدالله لاکير هن ٽريننگ ۾ شرڪت ڪندي نه صرف مالي رپورٽنگ، بجٽ سازي ۽ وسيلن جي موثر استعمال بابت سکيا حاصل ڪئي، پر انهن سکيا کي پنهنجي ڪم ڪندڙ اداري ۽

وڌيڪ مضبوط ڪيو ۽ پنهنجن ادارن ۾ مالي شفافيت ۽ ذميواري کي فروغ ڏيڻ ۾ ڪامياب ٿيو.

8. Participated in the training of Resource Mobilization held at Population Welfare Training Institute (PWTI) at Karachi on April 14-15, 2004, arranged by National Trust for Population Welfare (NATPOW) with collaboration of Ministry of Population Welfare, Government of Pakistan.

هيءَ ٽريننگ وسيلن جي حصول ۽ استعمال تي مرڪوز هئي، جنهن ۾ فنڊ ريزنگ، مقامي وسائل کي موثر استعمال ۽ ڪميونٽي جي شموليت جا طريقا شامل هئا. پروفيسر لاکير هن ٽريننگ ذريعي سڳيو ته ڪيئن وسيلن کي موثر ۽ شفاف طريقي سان گڏ ڪري منصوبن کي ڪامياب بڻائي سگهجي ٿو، جنهن جو فائدو هن جي سماجي ۽ فلاح و بهبود واري منصوبن ۾ وڏي پيماني تي ٿيو.

9. Attended one day workshop on Capacity Building of NGOs and Government Officials on dated November 20th, 2004, organized by District Officer (Social Welfare) Community development Department District Dadu with collaboration of National Council of Social Welfare, Islamabad.

هي ورڪشاپ NGOs ۽ حڪومت جي آفيسرن جي صلاحيت وڌائڻ تي مرڪوز هو، جنهن ۾ منصوبن جي منظم عملداري، عملي قيادت ۽ ڪميونٽي سان رابطن کي بهتر بڻائڻ جا طريقا شامل هئا. پروفيسر لاکير هن ٽريننگ ذريعي پنهنجن ادارن جي صلاحيت وڌائڻ ۽ مقامي ڪميونٽي کي بهتر طريقي سان منظم ڪرڻ جو عملي تجربو حاصل ڪيو.

10. Attended training course on Managing Reproductive Health Program on dated December 30th, 2004 organized by NATPOW at PWTI, Karachi.

هيءَ ٽريننگ نسلي صحت ۽ صحت جي منصوبن جي انتظام تي مرڪوز هئي، جنهن ۾ ڪميونٽي جي شعور ۾ اضافو، صحت جي منصوبن جي موثر عملداري ۽ رپورٽنگ جا طريقا شامل هئا. پروفيسر عبیدالله لاکير هن ٽريننگ ذريعي نه صرف صحت جي شعور کي بهتر بڻايو، پر پنهنجي علائقي ۾ مقامي ماڻهن جي صحتيابي ۽ فيملي پلاننگ جي پروگرامن کي به موثر بڻائڻ ۾ ڪامياب ٿيو.

by IUCN at Karachi.

هي ورڪشاپ ماحولياتي مسئلن ۽ ڪميونٽي جي شموليت ذريعي انهن مسئلن جو حل ڳولڻ تي مرڪوز هو. پروفيسر صاحب هن ۾ شرڪت ڪندي ماحولياتي آگاهي ۾ اضافو حاصل ڪيو ۽ سڳيو ته ڪيئن مقامي ماڻهن کي شامل ڪري ماحولياتي مسئلن جو حل ڪاميابيءَ سان ڪڍيو وڃي. هن ٽريننگ ذريعي هن ڪميونٽي تي ٻڌل منصوبن ۽ ماحولياتي تحفظ ۾ عملي تجربو حاصل ڪيو.

5. Participated in the workshop of Monitoring & Evaluation (M&E) from June 20-21, 2002 at Green Palace Hotel, Larkana, Sindh arranged by Trust for Voluntary Organizations (TVO) Regional Office Larkana.

هي ورڪشاپ مانيٽرنگ ۽ اي ويليويشن (Monitoring & Evaluation) جي اهميت تي مرڪوز هو. پروفيسر لاکير هن ٽريننگ ۾ شرڪت ڪندي منصوبن جي ڪارڪردگي کي جانچڻ، ريسرچ ۽ رپورٽنگ جا طريقا سڳيو، جنهن سان هن پنهنجي منصوبن جي اثرائتي ۽ معيار کي بهتر بڻائڻ ۾ مدد حاصل ڪئي.

6. Participated in Project Management (PM) training held from May, 13-14, 2003, at Green Palace Hotel, Larkana, arranged by Trust for voluntary Organizations (TVO)

هيءَ پروجيڪٽ مئنيجمينٽ ٽريننگ منصوبن جي منصوبابندي، عملداري ۽ ريسورس مئنيجمينٽ تي مرڪوز هو. پروفيسر لاکير هن ٽريننگ ۾ شرڪت ڪندي هر قسم جي سماجي ۽ فلاح واري پروجيڪٽ جي موثر عملداري ۽ وقت جي پابنديءَ سان منصوبن کي مڪمل ڪرڻ جا طريقا سڳيو، جيڪي هن پنهنجي ايندڙ منصوبن ۾ استعمال ڪيا.

7. Participated in the Financial Management (FM) Training held from August, 07-08, 2003, at Green Palace Hotel, Larkana, arranged by Trust for voluntary Organizations (TVO).

هيءَ ٽريننگ مالي انتظاميا جي وڌيڪ ترقي يافتہ حڪمت عملين تي مرڪوز هئي، جنهن ۾ بجيت تي ڪنٽرول، وسيلن جي منظم ورڇ ۽ مالي رپورٽنگ جا جديد طريقا شامل هئا. پروفيسر لاکير هن ٽريننگ ۾ شرڪت ڪندي پنهنجي مالي مهارتن کي

سڌار سنگت بخش لاکير چونڊي وئي. ميهڙ ۽ خيرپور ناٿن شاھ جي 15 يونين ڪائونسلن ۾ ماءُ ۽ ٻار جي صحت لاءِ شعور اجاگر ڪرڻ هو. جنهن ۾ پارٽنر تنظيم جي صلاحيت وڌائڻ لاءِ تربيت ڏني وئي.

14. Attended five days provincial training workshop on Project Cycle Management from 2nd to 6th, May, 2006 at Hotel Mehran, Karachi, organized by Pakistan National AIDS Consortium.

هي ورڪشاپ پروجيڪٽ سائيڪل مئنيجمينٽ تي مرڪوز هو، جنهن ۾ پروجيڪٽ جي منصوبابندي، عملداري، مانيٽرنگ ۽ رپورٽنگ جي مڪمل عمل بابت سکيا ڏني وئي. پروفيسر عبيدالله لاکير هن ۾ شرڪت ڪندي منصوبن جي بهتر تنظيم ۽ نتيجن جي اثرائتي ماپ ڪرڻ جي صلاحيت وڌائي، جيڪا انهن جي ايندڙ منصوبن ۽ ڪميونٽي پروگرامن لاءِ بنياد بڻجي وئي.

15. Participated in six days Capacity Building Training Workshop Phase II for PAIMAN Partner NGOs of District Dadu & Sukkur held at Karachi from August 07-12, 2006, organized by HANDS with JSI/ PAIMAN collaboration.

هيءَ ٽريننگ PAIMAN پروگرام جي حصي طور NGOs جي صلاحيت وڌائڻ تي مرڪوز هئي. پروفيسر عبيدالله لاکير هن ۾ شرڪت ڪندي اڳئين مرحلي ۾ حاصل ڪيل ڄاڻ کي وڌيڪ مضبوط ڪيو ۽ عملي منصوبن ۾ پنهنجي قيادت، تربيت ڏيڻ جي صلاحيت ۽ ڪميونٽي سان رابطن کي وڌائڻ ۾ ڪامياب ٿيو.

16. Participated in two days training program on Leadership for local Governance and Development, organized by USAID/Pakistan Districts that work project implemented by the Urban Institute, from 07-08, June, 2007 in District Dadu.

هيءَ ٻه ڏينهن واري ٽريننگ قيادت ۽ مقامي حڪمراني تي مرڪوز هئي، جنهن ۾ قيادت جا اصول، حڪومتي ادارن سان تعاون، ۽ ڪميونٽي ترقياتي منصوبن ۾ اثرائتي قيادت جو طريقو سيکاريو ويو. پروفيسر عبيدالله لاکير هن ٽريننگ ذريعي پنهنجي قيادتي صلاحيتن کي مضبوط ڪيو، مقامي سطح تي ترقياتي ڪم کي منظم ڪرڻ ۽ ڪميونٽي ۾ شعور پيدا ڪرڻ ۾ وڌيڪ موثر بڻجي ويو.

17. Attended three days training on Governance & leadership

11. Attended five days workshop on Basic Information and Knowledge on HIV/AIDS, from October 26-30, 2005 at Karachi, organized by Sindh NGOs Network on HIV/AIDS (SNNHA).

هي پنجن ڏينهن وارو ورڪشاپ HIV/AIDS بابت بنيادي ڄاڻ ۽ شعور وڌائڻ تي مرڪوز هو. پروفيسر عبيدالله لاکير هن ورڪشاپ ۾ شرڪت ڪندي HIV/AIDS جي روڪٿام، تشخيص، علاج ۽ ڪميونٽي تي اثرات بابت ڄاڻ حاصل ڪئي. هن سکيا ذريعي مقامي ڪميونٽي ۾ صحت جي شعور کي بهتر بڻائڻ ۽ نوجوانن کي HIV/AIDS بابت آگاه ڪرڻ ۾ پنهنجو ڪردار وڌيڪ اثرائتو بڻايو. اهڙي سکيا هن جي سماجي ڪم کي نئون رخ ڏنو ۽ صحت جي شعور ۾ اضافو ڪرڻ ۾ مددگار ثابت ٿيو.

12. Attended five days training of trainers held at NIPA, Karachi from March, 20-24, 2006, arranged by Pakistan National AIDS Consortium (PNAC).

هيءَ ٽريننگ خاص طور تي ٽرينرز جي تربيت لاءِ هئي، جنهن ۾ پروفيسر عبيدالله لاکير شرڪت ڪندي نه صرف پنهنجو علم وڌايو، پر ٻين لاءِ تربيت ڏيڻ جون صلاحيتون پڻ حاصل ڪيون. هن سکيا ذريعي هو ٻين سماجي ڪارڪنن کي موثر تربيت ڏيڻ، آگاهي مهم هلائڻ ۽ ڪميونٽي ۾ صحت ۽ تعليم جي پروگرامز کي بهتر طريقي سان نافذ ڪرڻ ۾ ڪامياب ٿيو.

13. Attended six days Capacity Building Training Workshop for PAIMAN partner NGOs of District Dadu & Sukkur held at Karachi, from July, 10-15, 2006, organized by HANDS & JSI, Karachi.

هي ڇهن ڏينهن وارو ورڪشاپ PAIMAN پروگرام تحت مقامي NGOs جي صلاحيت وڌائڻ لاءِ منعقد ڪيو ويو. پروفيسر عبيدالله لاکير هن ۾ شرڪت ڪندي تنظيم سازي، منصوبن جي اثرائتي عملداري ۽ ريسورس مئنيجمينٽ ۾ مهارت حاصل ڪئي. هن ٽريننگ ذريعي مقامي سطح تي منصوبن جي نفاذ، گڏيل ڪم ڪرڻ جي حڪمت عملي ۽ ڪميونٽي جي شموليت کي فروغ ڏيڻ ۾ وڏي مدد حاصل ڪئي. USAID جو پروجيڪٽ جنهن ۾ پاڪستان مان 10 ضلعا کنيا ويا، جنهن ۾ دادو به شامل هو. دادو منجهان ڳوٺ

هن شرڪت ذريعي هو ٻين سماجي ڪارڪنن سان رابطي ۽ تعاون جا نوان طريقا سکيا، جنهن جو فائدو مقامي سطح تي منصوبن جي نفاذ ۽ ڪميونٽي آگاهي ۾ ٿيو.

پروفيسر عبيدالله لاکير جي شرڪت مختلف تربيتن، ڪورسز ۽ ورڪشاپن ۾ نه رڳو علمي حيثيت جي علامت آهي، پر اهو هڪ اعزاز ۽ وقار جو پڻ ثبوت آهي. هن پنهنجي زندگي ۾ هميشه علم حاصل ڪرڻ ۽ ٻين تائين علم پهچائڻ کي ترجيح ڏني ۽ انهن پروگرامز ۾ شرڪت ڪندي پنهنجي علمي ۽ عملي مهارتن کي وڌيڪ پروان چڙهايو. اهڙين تربيتن ۽ ڪورسز ۾ حصو وٺڻ سان هن نه رڳو انتظامي ۽ سماجي مهارتون حاصل ڪيون، پر فلاح و بهبود، صحت، تعليم ۽ انساني حقن جي شعبن ۾ پڻ نمايان ڪردار ادا ڪيو. پروفيسر لاکير جي شرڪت، شاگردن، ساٿين ۽ سماج لاءِ هڪ روشن مثال آهي، جيڪو ڏيکاري ٿو ته علم ۽ خدمت گڏجي ڪيئن سماج ۾ مثبت تبديلي آڻي سگهن ٿا. هن جي محنت، دلچسپي ۽ لڳن انهن تربيتن مان حاصل ڪيل ڄاڻ کي عملي زندگي ۾ لاڳو ڪرڻ جو ثبوت آهي ۽ اهو هر ڪنهن لاءِ هڪ مشعل راهه آهي، جيڪو علم جي قدر ۽ سماجي خدمت جي اهميت کي سمجهڻ چاهي ٿو. اهو اعزاز پروفيسر عبيدالله لاکير کي فقط هڪ علمي شخصيت طور نه، پر هڪ سماجي اڳواڻ طور پڻ نمايان ڪري ٿو، جنهن جي شرڪت ۽ سکيا ٻين لاءِ هميشه متاثر ڪندڙ ۽ رهنمائي ڪندڙ رهي آهي.

from 25th to 27th of July, 2007 at Larkana, arranged by Sindh NGOs Network on HIV/AIDS.

هيءَ تربيت ۾ خاص طور تي حڪمراني ۽ قيادت جي مهارتن تي مرڪوز هئي. پروفيسر عبيدالله لاکير هن ۾ شرڪت ڪندي جديد قيادتي طريقا، منصوبابندي ۽ موثر انتظام بابت سکيا حاصل ڪئي، جنهن جو فائدو هن کي NGOs ۽ سماجي ادارن جي بهتر انتظام ۾ مليو. هن سکيا ذريعي هو پنهنجي عملي منصوبن کي وڌيڪ اثرائتي طريقي سان هلائڻ جي قابل ٿيو.

18. Attended three days training on Resource Mobilization from 21st to 23rd August, 2007 at Karachi, organized by Sindh NGOs Network on HIV/AIDS.

هيءَ تربيت ۾ وسيلن جي حاصل ڪرڻ ۽ استعمال تي مرڪوز هئي، جنهن ۾ فنڊ ريزنگ، ڪميونٽي جي شموليت ۽ وسيلن جي موثر ورڇ جا طريقا شامل هئا. پروفيسر عبيدالله لاکير هن ۾ شرڪت ڪندي پنهنجي وسيلن جي انتظام جي مهارت کي وڌيڪ بهتر بڻايو ۽ پنهنجي سماجي ۽ فلاح و بهبود وارن منصوبن لاءِ مضبوط بنياد قائم ڪيو.

19. Attended five days training on Community Based Disaster Risk Management organized by HANDS and sponsored by UNICEF on November 4-8, 2008, at Karachi.

هيءَ تربيت ۾ ڪميونٽي تي ٻڌل آفتن جي خطري کي منظم ڪرڻ تي مرڪوز هئي. پروفيسر عبيدالله لاکير هن ۾ شرڪت ڪندي بحران جي وقت ڪميونٽي جي تياري، خطري جي تشخيص ۽ ايمرجنسي منصوبن کي نافذ ڪرڻ جا طريقا سکيو. هن سکيا ذريعي مقامي ڪميونٽي ۾ تحفظ ۽ تياريءَ جي شعور کي وڌائڻ ۾ مدد ملي ۽ فلاح و بهبود جا منصوبن وڌيڪ مؤثر بڻيا.

20. Participated in Poster Presentation Ceremony held at Islamabad on April 22nd, 2010, organized by USAID funded Pakistan Initiative for Mothers & Newborns (PAIMAN).

هيءَ تقريب خاص طور تي PAIMAN پروگرام جي سرگرمين ۽ ڪاميابين کي پيش ڪرڻ لاءِ منعقد ڪئي وئي. پروفيسر عبيدالله لاکير هن ۾ شرڪت ڪندي پروگرام جي اثرائتي پيشڪش، علمي ۽ عملي تجربن کي ٻين سان شيئر ڪرڻ جو موقعو حاصل ڪيو.

EXPERIENCE AS A DEVELOPMENT WORKER

1. Established a Public Library with the name of Shah Latif Adabi Library at Village Bux Lakhia, Taluka Mehar District Dadu, on November 15th, 1984.

پروفيسر عبيد الله لاکير پاران 15 نومبر 1984ع تي ڳوٺ بخش لاکير، تعلقو ميهڙ، ضلعي دادو ۾ قائم ڪيل شاه لطيف ادبي لائبريري هڪ اهڙو علمي ۽ ادبي مرڪز آهي جيڪو نه صرف شاگردن ۽ نوجوانن لاءِ، پر سڄي ڪميونٽي لاءِ علم، ادب ۽ تحقيق جو اهم ذريعو بڻجي ويو. هي لائبريري پروفيسر لاکير جي بصيرت ۽ علمي جذبي جي مظاهري طور قائم ڪئي وئي، جنهن جو مقصد مقامي سطح تي تعليمي شعور، ادبي دلچسپي ۽ تحقيقاتي سوچ کي فروغ ڏيڻ هو. پروفيسر لاکير جي قيادت ۾ هي لائبريري علمي مطالعو، ادبي مباحثو ۽ تحقيق لاءِ هڪ اهڙو پليٽفارم بڻجي وئي، جتي شاگرد ۽ نوجوان پنهنجي علمي صلاحيتن کي وڌائي سگهن ۽ سماجي ذميوارين جي اهميت کي سمجهي سگهن. لائبريري ۾ سنڌي ادب، شاه لطيف جو ڪلام، تاريخي ڪتاب، سائنسي مواد ۽ تعليمي رسالا موجود آهن، جيڪي شاگردن ۽ نوجوانن کي تحقيق ۽ علمي مطالعي لاءِ وسيع موقعا فراهم ڪن ٿا. پروفيسر لاکير هميشه ان ڳالهه تي زور ڏنو ته علم رڳو ڪتاب پڙهڻ تائين محدود نه هجي، پر ان کي عملي زندگي ۾ استعمال ڪري سماج کي بهتر بڻائڻ ۾ مددگار بڻايو وڃي. هن لائبريري ذريعي شاگردن ۽ نوجوانن ۾ نه رڳو مطالعو ڪرڻ جو شوق پيدا ٿيو، پر فڪري مباحثا، سيمينار، ادبي گڏجاڻيون ۽ تعليمي سرگرميون پڻ ٿيون، جنهن سان مقامي ڪميونٽي ۾ علم ۽ ادب جو ماحول پيدا ٿيو. شاه لطيف ادبي لائبريري جو قيام ڳوٺ بخش لاکير ۽ ڀرپاسي علائقن جي تعليم ۽ ادبي شعور لاءِ هڪ انقلاب ثابت ٿيو. پروفيسر لاکير جي محنت ۽ قرباني جي بدولت، هي ادارو شاگردن لاءِ هڪ اهڙو مرڪز بڻجي ويو جتي اهي ڪتابن ۽ علم ذريعي پنهنجا خيال وسيع ڪري سگهن، علم ۽ ادب جي اهميت سمجهي سگهن ۽ سماجي شعور ۾ حصو وٺي سگهن. لائبريري ذريعي شاگردن ۾ تحقيق ڪرڻ، نئين

علمي معلومات حاصل ڪرڻ ۽ ادبي پروگرام ۾ حصو وٺڻ جو شوق پيدا ٿيو، جيڪو ايندڙ نسلن لاءِ علمي ورثو بڻجي ويو.

پروفيسر عبيد الله لاکير جو فلسفو اهو رهيو آهي ته علم، ادب ۽ ثقافت جو ميلاپ سماج کي تبديلي ۽ ترقي جي راھ ڏيکاري سگهي ٿو. شاه لطيف ادبي لائبريري ذريعي هو نه رڳو تعليمي ترقي تي ڌيان ڏنو، پر مقامي ماڻهن ۾ علم جي اهميت، ادبي شعور، اخلاقي قدرن ۽ سماجي ذميوارين کي پڻ اجاگر ڪيو. هي ادارو هڪ اهڙو مرڪز بڻجي ويو جتي شاگردن، نوجوانن، استاد، ادبي شخصيتن ۽ سماجي ڪارڪنن گڏجي علم، ادب ۽ تحقيق جي سرشتي ۾ حصو وٺندا رهيا، جنهن سان ڳوٺ بخش لاکير ۽ علائقي ۾ علمي ۽ ثقافتي ترقي کي هڪ مستحڪم بنياد مليو. شاه لطيف ادبي لائبريري پروفيسر لاکير جي محنت، علمي بصيرت ۽ ڪميونٽي سان وابستگي جو روشن مثال آهي، جيڪو نه رڳو تعليمي ۽ ادبي سرگرمين لاءِ مرڪز فراهم ڪندڙ، پر ڪميونٽي ۾ علم، ادب ۽ تحقيق جي قدر کي پڻ اجاگر ڪندو رهيو. پروفيسر لاکير جي قيادت ۽ بصيرت سبب هن لائبريري شاگردن ۽ نوجوانن لاءِ هڪ اهڙو ماحول مهيا ڪيو، جتي اهي علم، ادب ۽ سماجي شعور کي گڏجي اپنائي سگهن ۽ سماجي بهتري ۾ پنهنجو ڪردار ادا ڪري سگهن. هي ادارو ڳوٺ بخش لاکير ۽ ڀرپاسي علائقن لاءِ علم، ادب ۽ ڪميونٽي ترقي جو هڪ اهم ۽ بهترين مرڪز بڻجي ويو، جنهن سان مقامي سطح تي سماجي، تعليمي ۽ ادبي ترقيءَ کي مضبوط بنياد حاصل ٿيو.

2. Founder & unanimously elected President of NGO named Goth Sudhar Sangat Bux Lakhia (GSSB) from 1985 to date.

پروفيسر لاکير کي 1985ع ۾ ڳوٺ سڌار سنگت بخش لاکير (GSSB) جو باني ۽ متفقہ طور تي صدر چونڊڻ جو اعزاز حاصل ٿيو، جيڪو هڪ انتهائي اعزاز ۽ ذميوارِيءَ جو مظاهرو هو. هي چونڊ نه رڳو پروفيسر لاکير جي علم، بصيرت ۽ قائدانه صلاحيتن جي تصديق هئي، پر هڪ اهڙي عزت پڻ هئي جيڪا مقامي ڪميونٽي، ضلعي دادو ۽ ڀرپاسي وارن علائقن ۾ انهن جي سماجي

خدمتن جي قدر کي ظاهر ڪري ٿي. پروفيسر لاکير جي قيادت ۾ GSSB هڪ اهڙو ادارو بڻيو جيڪو ڳوٺاڻن لاءِ تعليمي، ثقافتي ۽ سماجي ترقيءَ جو مرڪزي نقطو بڻجي ويو. هن تنظيم تحت تعليمي پروگرام، ادبي محفلون، صحت جي شعور بابت مهمون، عورتن جي حقن لاءِ تحريڪون ۽ نوجوانن ۾ قيادت پيدا ڪرڻ وارا پروگرام ڪاميابي سان هلايا ويا، جيڪي سماج ۾ هڪ نئون شعور پيدا ڪرڻ ۾ مددگار ثابت ٿيا. هن اعزازي حيثيت ۾ پروفيسر عبيدالله لاکير نه رڳو انتظامي ۽ قيادتي ذميواريون نڀايون، پر عملي طور تي پروگرام جي ترتيب، لاڳو ڪرڻ ۽ نگراني ۾ پڻ سرگرم رهيو. هي اعزاز هن جي سماجي خدمت جي عظيم سفر کي وڌيڪ معزز بڻائيندو رهيو، جنهن تحت مقامي ماڻهو تعليم، صحت، ثقافت ۽ ڪميونٽي ڊولپمينٽ ۾ پنهنجو حصو وٺڻ لاءِ همٿائيندو رهيو. پروفيسر عبيدالله لاکير جي قيادت جو اثر اهڙو هو جو GSSB هڪ اداري جي صورت اختيار ڪري هڪ مضبوط، مستحڪم ۽ اثرائتي تنظيم طور مقامي ۽ علائقائي سطح تي سڃاڻپ حاصل ڪري نمايان رهيو. پروفيسر عبيدالله لاکير جي علم، بصيرت ۽ خدمتي جذبي جي ڪري GSSB تحت هلندڙ پروگرام صرف تعليمي يا ثقافتي سرگرمين تائين محدود نه رهيا، پر مقامي ڪميونٽي جي سماجي، معاشي ۽ ماحولياتي ترقيءَ ۾ پڻ اهم ڪردار ادا ڪيا. انهن سرگرمين ۾ نوجوانن جي تربيت، عورتن کي بااختيار بڻائڻ، صحت ۽ ماحولياتي شعور وڌائڻ جهڙا اهم منصوبا شامل هئا، جيڪي پروفيسر لاکير جي قائدانه حڪمت عملي ۽ اعزازي قيادت جي نتيجي طور ڪامياب ٿيا. اهڙي اعزازي حيثيت ۽ فعال قيادت سبب، پروفيسر عبيدالله لاکير نه رڳو مقامي سطح تي، پر ضلعي ۽ صوبي جي سطح تي به هڪ مثالي سماجي ڪارڪن ۽ اڳواڻ طور سڃاتا ويا. هن جي محنت، بصيرت ۽ عوام جي خدمت جو اعزاز GSSB جي هر پروگرام ۽ سرگرمي ۾ نمايان رهيو، جنهن جي نتيجي ۾ هي تنظيم هڪ انتهائي اثرائتي، مستحڪم ۽ سڃاڻپ وارو ادارو بڻجي وئي. پروفيسر لاکير جي اعزازي قيادت ۾ GSSB ماحولياتي تحفظ، ثقافتي ورثي جي حفاظت ۽ ڳوٺ جي

تاريخي شعور کي فروغ ڏيڻ وارا پروگرام به هلائيندي رهي، جيڪي مقامي سماج ۾ مثبت تبديلي ۽ ترقيءَ جو سبب بڻيا. هي اعزاز ۽ وقار پروفيسر عبيدالله لاکير جي محنت، علم ۽ سماجي شعور جو مظاهرو آهي، جيڪو اڄ به ڳوٺاڻن ۽ ڪميونٽي لاءِ هڪ روشن مثال ۽ راهنما طور موجود آهي.

3. Elected and worked as Executive Committee Member Goth Sudhar Sangat Coordinating Council (GSSCC) Taluka Mehar, during 1988 to 1990 and 1995 to 1996.

پروفيسر عبيدالله لاکير کي 1988ع کان 1990ع ۽ 1995ع کان 1996ع تائين ڳوٺ سڌار سنگت ڪوارڊينيٽنگ ڪائونسل (GSSCC) تعلقه ميهڙ ۾ ايگزيڪيوٽو ڪميٽي جو ميمبر چونڊجڻ هڪ اعزاز کان وڌيڪ هڪ وڏو ذميواري وارو عهدو هو، جنهن سماج جي خدمت ۽ مقامي ترقي ۾ اهم ڪردار ادا ڪرڻ جو موقعو فراهم ڪيو. هن عرصي دوران پروفيسر عبيدالله لاکير پنهنجي علمي، سماجي ۽ قيادتي صلاحيتن کي بروقت ۽ مؤثر طريقي سان استعمال ڪندي ڪميٽي جي ڪم کي منظم ڪيو ۽ ان کي هڪ ڪارگر، شفاف ۽ اثرائتي تنظيم ۾ تبديل ڪرڻ ۾ ڪامياب ٿيو. هن پنهنجي بصيرت ۽ حڪمت عملي سان ڪيترن ئي سماجي ۽ فلاح و بهبود وارن منصوبن کي لاڳو ڪرڻ ۾ ڪردار ادا ڪيو، جنهن ۾ تعليم جي فروغ، ڳوٺاڻن لاءِ صحت ۽ صفائي جي سهولتن جي فراهمي، عورتن جي بااختياري ۽ مقامي سماج ۾ شعور جي وڌائڻ جهڙا اهم ڪم شامل آهن. پروفيسر عبيدالله لاکير جي شموليت سان ڪميٽي ۾ شفافيت، جوابدهي ۽ عوامي اعتماد جو معيار نمايان طور تي وڌي ويو، جنهن سان پروگرام وڌيڪ ڪارگر ۽ اثرائتي طور تي لاڳو ٿيا ۽ ڳوٺاڻن ۾ اعتماد ۽ همت پيدا ٿي. پروفيسر عبيدالله لاکير نه رڳو حڪمت عملي ۾ ناڻهڻ ۾ سرگرم رهيو، پر ميدان ۾ به پنهنجو عملي ڪردار ادا ڪندي ماڻهن سان سڌو رابطو قائم رکيو. هن ڳوٺاڻن جي مسئلن ۽ ضرورتن کي سمجهي، انهن جي حل لاءِ منصوبابندي ڪئي ۽ هر سطح تي ماڻهن کي شموليت جي اهميت بابت آگاهي ڏني. هن جي اڳواڻي هيٺ ڪميٽي نون منصوبن، پروگرامز ۽ فلاح و بهبود جي سرگرمين کي

موثر انداز سان لاڳو ڪيو، جنهن سان ڳوٺاڻن کي روزگار، تعليم ۽ سماجي ترقي جا نوان موقعا مليا. پروفيسر عبيدالله لاکير جو عملي تجربو، انسان دوست رويي ۽ بلند نظر سوچ ٻين ميمبرن ۽ مقامي سماج لاءِ هڪ روشن مثال بڻيو، جنهن انهن کي فعال، ذميوار ۽ سماج دوست بڻجڻ جي ترغيب ڏني. ان عرصي دوران پروفيسر عبيدالله لاکير جي قيادت ۽ رهنمائي سان GSSCC صرف هڪ انتظامي ڪميٽي نه رهي، پر ڳوٺاڻن لاءِ هڪ مضبوط سماجي ڍانچو بڻجي وئي، جيڪا تعليم، صحت، عورتن جي بااختياري، قدرتي وسيلن جي تحفظ ۽ معاشرتي بهتري لاءِ مستقل ۽ منظم ڪوششون ڪندي رهي. هن جو اهو دور نه رڳو مقامي سماج لاءِ روشن مثال بڻيو، پر ايندڙ نسل لاءِ به هڪ مضبوط بنياد قائم ڪيو، جيڪو تعليم، سماجي شعور ۽ ترقياتي ڪم ۾ دلچسپي رکڻ وارن لاءِ هڪ ترغيب ۽ حوصلو جو ذريعو بڻيو. پروفيسر عبيدالله لاکير جي شموليت ۽ ڪوششون اسان کي اهو سيکارڻ ٿيون ته سماجي خدمت صرف فرض نه، پر هڪ اعزاز ۽ ذميواري به آهي، جنهن جي ذريعي سماج ۾ مثبت تبديليون آڻي سگهجن ٿيون ۽ مستقبل جي نسلن لاءِ بهتر موقعا مهيا ڪري سگهجن ٿا.

4. Elected Joint Secretary GSSCC Taluka Mehar, for two years from 1991 to 1992.

پروفيسر عبيدالله لاکير کي 1991ع کان 1992ع تائين GSSCC تعلقه ميهڙ جو جوائنٽ سيڪريٽري چونڊڻ هڪ وڏي عزت ۽ اهم ذميواري واري حيثيت هئي، جيڪا سندس قيادتي، انتظامي ۽ سماجي صلاحيتن جي تسليم طور ڏٺو ويو. هن عهدن دوران نه رڳو انتظامي معاملن کي سنڀاليو، پر ڪميٽي جي سرگرمين کي وڌيڪ شفاف، موثر ۽ مقصدن سان هم آهنگ بڻائڻ ۾ اهم ڪردار ادا ڪيو. پروفيسر عبيدالله لاکير پنهنجي بصيرت، علم ۽ حڪمت عملي سان ڪميٽي جي اجلاس، پروگرام ۽ منصوبا ڪاميابي سان هلائڻ ۾ نمايان رهيو. هن جو عملي ۽ پرعزم رويو ٻين ميمبرن ۽ ڳوٺاڻن لاءِ هڪ روشن مثال بڻيو. هن هر پروگرام ۾ شرڪت ڪندڙن کي همٿايو، منصوبن جي نفاذ لاءِ تجويزون پيش ڪيون ۽

مقامي ضرورتن کي نظر ۾ رکندي پاليسين جي تياري ۾ مدد ڪئي. پروفيسر عبيدالله لاکير جي قيادت سان ڪميٽي جي ڪم ۾ نظم و ضبط، شفافيت ۽ جوابدهي جو معيار بلند ٿيو، جنهن سان ڳوٺاڻن ۾ اعتماد وڌيو ۽ سماجي پروگرام وڌيڪ اثرائتي انداز ۾ لاڳو ٿيا. هن عهدي دوران پروفيسر عبيدالله لاکير نه رڳو انتظامي ذميوارين سنڀاليون، پر مقامي سماج جي ترقي ۽ ماڻهن جي بااختياري لاءِ پڻ اهم قدم کنيا. هن جي سرگرميون تعليم، صحت، سماجي شعور ۽ فلاح و بهبود جي شعبن ۾ نوان موقعا پيدا ڪرڻ ۾ مددگار ثابت ٿيون. سندس اهو دور GSSCC لاءِ هڪ مثالي ۽ يادگار دور رهيو، جيڪو ايندڙ نسل لاءِ قيادت، خدمت ۽ سماجي ذميواري جو روشن مثال قائم ڪري ٿو.

5. Selected unanimously by the SINGOF Board and actively worked as an honorary coordinator to Sindh NGOs Federation (SINGOF) for District Dadu during 1997 to 1998.

پروفيسر عبيدالله لاکير کي 1997ع کان 1998ع دوران سنڌ اين جي اوز فيڊريشن (SINGOF) لاءِ ضلعي دادو ۾ اعزازي ڪوآرڊينيٽر طور چونڊڻ هڪ انتهائي اعزاز ۽ وڏي ذميواري واري حيثيت هئي. هي چونڊ مڪمل اتفاق سان ڪئي وئي، جيڪا سندس علم، تجربو، قيادت ۽ سماجي ڪم جي ساک جو روشن ثبوت آهي. پاڻ هن منصوبي ۾ نه رڳو انتظامي ۽ تنظيمي ڪم سنڀاليائين، پر SINGOF جي پاليسين ۽ پروگرامن کي ضلعي سطح تي مؤثر طريقي سان لاڳو ڪرڻ ۾ پڻ نمايان ڪردار ادا ڪيو. پروفيسر عبيدالله لاکير پنهنجي ذميواري جي ادائينگي دوران مختلف اين جي اوز ۽ سماجي تنظيمن سان رابطا وڌائڻ، تعاون جا نوان موقعا پيدا ڪرڻ ۽ مقامي سماج جي ضرورتن کي سمجهندي منصوبابندي ۾ مدد ڪرڻ ۾ سرگرم رهيو. سندس اعزازي حيثيت سان گڏ سندس عملي ۽ متحرڪ رويو ٻين سماجي ڪارڪنن لاءِ پڻ هڪ روشن مثال بڻيو، جنهن سان ضلعي دادو ۾ اين جي اوز جي ڪم جي اثرائتي ۽ شفافيت وڌي. هن عهدي دوران پروفيسر عبيدالله لاکير نه صرف ضلعي سطح تي اين جي اوز جي ڪم کي منظم ڪيو، پر مقامي ماڻهن جي شعور، تعليم، صحت ۽ فلاح و بهبود جي منصوبن ۾ پڻ

اهم اضافو ڪيو. سندس محنت ۽ لڳن سان SINGOF جو ضلعي دادو ۾ اثرائتو ۽ مستحڪم نيٽورڪ قائم ٿيو، جيڪو ايندڙ وقت لاءِ سماجي خدمت ۽ قيادت جو روشن مثال بڻجي ويو.

6. Selected unanimously by the coalition units of Pakistan NGO Forum (PNF) and worked as a Secretary PNF from April 1998 to April, 1999.

پروفيسر عبيدالله لاکير کي پاڪستان اين جي او فورم (PNF) جي ڪوئيليشن يونٽن پاران مڪمل اتفاق سان چونڊيو ويو ۽ اپريل 1998ع کان اپريل 1999ع تائين سيڪريٽري PNF طور ڪم ڪرڻ جو اعزاز حاصل ڪيائين، جيڪو سندس سماجي خدمتن ۽ قيادتي قابليت جو هڪ نمايان ثبوت آهي. هي چونڊ نه رڳو سندس علم ۽ تجربي جي تسليم هئي، پر اهو پڻ ڏيکاري ٿي ته مختلف تنظيمون ۽ ڪوئيليشن يونٽس سندس رويي، ايمانداري ۽ پيشه ورانه صلاحيتن تي مڪمل اعتماد آهي. هن عرصي دوران پروفيسر عبيدالله لاکير PNF جي انتظامي ۽ پاليسي سطح تي اهم ذميواريون سنڀالڻ سان گڏ، اين جي اوز جي سرگرمين کي منظم ڪرڻ، حڪمت عملي سان منصوبابندي ۾ مدد ڏيڻ ۽ مقامي ۽ قومي سطح تي اين جي اوز جي ڪم کي فروغ ڏيڻ ۾ فعال رهيو. سندس محنت ۽ لڳن سان PNF جو ضلعي ۽ قومي نيٽورڪ وڌيڪ مضبوط ۽ شفاف بڻيو، جنهن سان سماجي شعور، فلاح و بهبود ۽ اين جي اوز جي ڪارڪردگي ۾ نمايان بهتري آئي. پروفيسر عبيدالله لاکير جي سيڪريٽري طور ڪم ڪرڻ جو دور نه صرف اعزاز جو وقت هو، پر مقامي ڪميونٽي ۽ سماجي تنظيمن لاءِ سکيا، رابطن ۽ تعاون جو هڪ مضبوط بنياد پڻ فراهم ڪيو، جنهن سان ايندڙ منصوبن ۽ پروگرامز لاءِ هڪ مستحڪم ڍانچو تيار ٿيو.

7. Elected and worked as a General Secretary District Development Society Dadu, From 27th April, 1998 to April, 1999.

پروفيسر عبيدالله لاکير کي ڊسٽرڪٽ ڊولپمينٽ سوسائٽي دادو جو جنرل سيڪريٽري چونڊيو ويو، جتي هن اپريل 1998ع کان اپريل 1999ع تائين پنهنجو فعال ڪردار ادا ڪيو. هن عهدي دوران هن ضلعي جي ترقياتي منصوبن جي نگراني ڪئي، سماجي ۽

تعليمي پروگرامز کي اڳتي وڌايو ۽ مقامي ماڻهن کي شعور ۽ سهولتن تائين رسائي ۾ مدد فراهم ڪئي. سندس شموليت نه صرف ادارتي ڪارڪردگي کي بهتر بڻايو، پر مقامي ڪميونٽي ۾ اعتماد ۽ هم آهنگي پيدا ڪرڻ ۾ به اهم ثابت ٿي. هن منصوبي ۾ شامل ٿيڻ سان پروفيسر عبيدالله لاکير جي قيادت، تنظيم سازي جي صلاحيت ۽ ترقياتي شعور کي هڪ نئين اوچائي ملي، جيڪا ضلعي دادو جي عوام لاءِ هڪ روشن مثال بڻجي وئي.

Worked as a District Data Collector for District Dadu in SPO-SEF (Sindh Education Foundation) Project during April, 1998 to June, 1998. During this period visited and observed work of almost all the NGOs & CBOs of District Dadu.

پروفيسر عبيدالله لاکير ضلعي دادو ۾ SPO-SEF (Sindh Education Foundation) پروجيڪٽ جي تحت اپريل 1998ع کان جون 1998ع تائين ڊسٽرڪٽ ڊيٽا ڪليڪٽر طور پنهنجو اعليٰ ۽ محنتي ڪردار ادا ڪيو. هن منصوبي ۾ ضلعي جي تقريباً سڀني NGOs ۽ CBOs جو تفصيلي دورو ڪيو، جتي نه صرف انهن جي ڪم جو مشاهدو ڪيو، پر مقامي ڪميونٽي جي حقيقي ضرورتن، مسئلن ۽ چيلنجن کي به گهرو ڌيان سان سمجهيو. پروفيسر عبيدالله لاکير پنهنجي وسيع علم، تجربي ۽ بصيرت جي بنياد تي هر تنظيم جي سرگرمين جو جامع تجزيو تيار ڪيو، جنهن ۾ انهن جي سماجي اثر، ڪم جي معيار ۽ مستقبل لاءِ بهتر منصوبابندي جا موقعا نمايان ڪيا ويا. اهي گڏ ڪيل ڊيٽا ۽ مشاهدا نه صرف شمارياتي معلومات تي مشتمل هئا، پر هڪ علمي ۽ عملي دستاويز جي صورت هئا، جيڪا ضلعي ۾ تعليمي، صحت ۽ سماجي ترقياتي پروگرامز کي وڌيڪ مؤثر، منصوبابندي سان ۽ مقامي ضرورتن مطابق نافذ ڪرڻ لاءِ هڪ اهم ذريعو بڻجي ويا. پروفيسر عبيدالله لاکير جي عميق تجزيي ۽ مشاهدي سان گڏيل معلومات مقامي ضرورتن، مسئلن ۽ چيلنجن جي عڪاسي ڪندي، ترقياتي ادارن، پاليسي سازن ۽ سماجي تنظيمون لاءِ هڪ قيمتي حوالو بڻجي وئي، جنهن سان ضلعي جي ترقياتي ڪم ۾ مضبوط بنياد رکيو ويو. ان دوران پروفيسر عبيدالله لاکير نه صرف ڊيٽا گڏ ڪرڻ ۾ مهارت

ڏيکاري، پر پنهنجي قيادتي صلاحيتن ۽ تنظيم سازي جي قابليت سان ضلعي جي سطح تي ڪيل منصوبابندي ۽ رپورٽون عملي طور تي مثبت تبديليون آڻڻ ۾ نمايان مددگار ثابت ٿيو. هن پنهنجي علم، وقت ۽ توانائي کي مڪمل طور ڪميونٽي جي پلائي لاءِ وقف ڪيو، جنهن سان ضلعي دادو ۾ هڪ روشن ۽ اعزازي مثال قائم ٿيو. پروفيسر عبيدالله لاکير جي محنت ۽ بصيرت سان نه صرف ضلعي جي مقامي تنظيمون وڌيڪ فعال ٿيون، پر سماجي شعور وڌڻ، مقامي مسئلن جي سڃاڻپ ۽ عوامي بهتري ۾ نمايان مدد ملي. سندس ڪوششن جي نتيجي ۾ مقامي نوجوانن، سماجي ڪارڪنن ۽ ڪميونٽي جي اڳواڻن ۾ شعور ۽ عملي ڄاڻ وڌي، جنهن سان ضلعي جي ترقياتي ڪم ۾ هڪ نئون رخ آيو. پروفيسر عبيدالله لاکير پنهنجي عملي ۽ علمي قابليت سان ڪميونٽي کي بااختيار بڻائڻ، تعليم ۽ صحت جي شعور کي وڌائڻ ۽ سماجي مسئلن جي حل ۾ هڪ فعال ۽ مثالي ڪردار ادا ڪيو. انهن تجربن ۽ ڪوششن سان پروفيسر عبيدالله لاکير نه صرف ضلعي دادو لاءِ، پر سڄي سنڌ جي ترقياتي شعبي ۾ هڪ اعزازي ۽ مثالي شخصيت طور پنهنجو مقام قائم ڪيو. سندس علمي تجزيو، عملي مشاهدات ۽ ڪميونٽي سان واسطو قائم رکڻ جو انداز نه صرف موجوده وقت ۾ مددگار ثابت ٿيو، پر مستقبل جي منصوبابندي ۽ پاليسي ٺاهڻ ۾ به هڪ اهم معيار بڻجي ويو. پروفيسر عبيدالله لاکير جو ڪردار هڪ روشن مثال آهي، جنهن سان مقامي ۽ قومي سطح تي سماجي شعور، تنظيم سازي ۽ ترقياتي ڪم کي هڪ اعليٰ سطح تي پهچايو ويو ۽ انهن جي محنت ۽ بصيرت سان ڪميونٽي ۾ مثبت ۽ پائدار تبديليون آيون. پروفيسر عبيدالله لاکير جي ڊسٽرڪٽ ڊيٽا ڪليڪٽر طور شرڪت هڪ اعزازي ۽ دلڪش تجربو هو، جنهن نه صرف ضلعي دادو ۾ ترقياتي ڪم کي بهتر بڻايو، پر مقامي تنظيم، ڪارڪنن ۽ ڪميونٽي لاءِ سکيا ۽ ترغيب جو هڪ روشن ذريعو پڻ بڻيو.

تعليمي خدمتون ۽ قائدانه صلاحيتون

پروفيسر عبيدالله لاکير صاحب جي تعليمي سفر ۾ محنت، لڳن ۽ ايمانداري جو وڏو ڪردار رهيو آهي. پاڻ هميشه شاگردن جي ذهني، فڪري ۽ تعليمي ترقي لاءِ جديد تعليمي طريقن کي اپنائڻ تي زور ڏيندو رهيو آهي. جيئن هو گورنمينٽ ڊگري ڪاليج قاضي عارف جو پهرين فيبروري 2013ع ۾ پرنسپال بڻيو ته هن ادارتي انتظام، تعليمي معيار ۽ شاگردن جي مجموعي ترقي ۾ ڪيترائي اهڙا قدم کنيا، جيڪي ڪاليج کي هڪ نمايان تعليمي مرڪز بڻائڻ ۾ مددگار ثابت ٿيا. سندس محنتن جو ئي نتيجو آهي جو هي ڪاليج اسان جي علائقي جي مڙني ڪاليجن ۾ نمايان رهيو. هي نئون ڪاليج هو. هر طرف عمارت کان سواءِ ويراني هئي پر رات ڏينهن محنت ڪري ويراني کي سبزوار ۾ تبديل ڪري عمارت جو قدر وڌايو ۽ هي ادارو ڏسڻ وٽان ٿي ويو. هن ڪاليج ۾ باغيچن ۽ ساوڪ کي سڃاڻي رکڻ ۾ به سائين پروفيسر صاحب جي محنت قابل تعريف رهي. سندس محنتن کي پنهنجي اکين سان ڏسي منهنجي ڳالهه جو ثبوت حاصل ڪرڻ لاءِ اڄ به هن ڪاليج کي ڏسي هر ڏي عقل سائين پروفيسر صاحب جي محنتن جو معترف بڻبو. سائين پروفيسر صاحب جنهن به ڪاليج ۾ رهيو ان کي پنهنجو گهر سمجهيو، شاگردن کي پنهنجو روحاني اولاد تسليم ڪري کين هر ممڪن سهولت ڏيڻ جي ڪوشش ڪئي، شاگردن جي حقن لاءِ پاڻ هر پليٽ فارم تي ساڻن گڏ ٿي بيٺو، اڃان به ان کان وڌيڪ قدم اهو کنيائين جو هر محاذ تي شاگردن جي گروپ جي اڳواڻي ڪندو رهيو. گويا شاگرد کي پنهنجا جائز حق وٺڻ لاءِ هڪ سگهارو رهنما مليو. سائين پروفيسر صاحب شاگردن جي فلاح ۽ بهبود لاءِ پاڻ پتوڙڻ ۾ دلي سڪون محسوس ڪندو رهيو.

سائين استاد هوندي پاڻ کي هميشه شاگرد ئي سمجهندو رهيو. الله رب العزت منجهس قائدانه صلاحيت به ڪجهه وافر مقدار ۾ رکي آهي. سائين پروفيسر صاحب جي قائدانه صلاحيتن جو سڀ کان وڏو مثال اهو آهي ته هو شاگردن، استادن ۽ ڪاليج جي انتظاميه جي

وچ ۾ هڪ مضبوط پل بڻجي رهيو. هو ڪاليج جي تعليم کي صرف هڪ سرڪاري فرض طور نه ڏسندو هو، پر پنهنجي ذميواري ۽ فرض جي طور تي سمجهندو رهيو. پاڻ پنهنجي قيادت ۾ تعليمي نصاب کي بهتر بڻائڻ، نون موضوعن جو تعارف ڪرائڻ ۽ تحقيق جي حوصلا افزائي لاءِ خاص ڌيان ڏيندو رهيو آهي. پاڻ انهيءَ سلسلي ۾ دوستن، واسطي وارن کان ۽ پنهنجي هٿان وڙان خرچ ڪري ڪتاب وٺي ڪاليج اندر هڪ بهترين ۽ علمي خزاني سان ڀريل لائبريري جوڙيائين. سندس هيءَ لائبريري به ڏسڻ وٽان آهي. جنهن ۾ 8 المارين ۾ ٽي هزار کان مٿي چونڊ ڪتاب موجود آهن. جن ۾ ادب، تاريخ، سائنس، لطيفيات ۽ مذهب شامل آهي. راقم جڏهن ايم فل جو مقالو لکي رهيو هئس، ان وقت به ۽ جڏهن وري پي ايڇ ڊي جو مقالو لکي رهيو هئس ان وقت به هن ڪاليج جي لائبريريءَ منجهان ڪافي فائڊو حاصل ڪيم. تحقيق جي سلسلي ۾ به سائين پروفيسر لاکير صاحب جو سهڪار قابل ڏيد رهيو. کيس تمام گهڻي خوشي ٿي رهي هئي ته منهنجي سڃايل هن گلشن منجهان علمي اُچارا پنهنجي اُچ اُجهائڻ لاءِ اچي حاضر ٿين ٿا. پروفيسر لاکير صاحب هر وقت شاگردن جي قابليت کي ٺڪارڻ ۽ سندن دلچسپي موجب تعليم ڏيڻ لاءِ نوان طريقا ڳوليندو رهيو، جيئن شاگرد ڪنهن به ميدان ۾ ڪاميابي حاصل ڪري سگهن. انهيءَ لاءِ به ڏاڍو حريص رهيو آهي.

سندس قيادت ۾ ڪاليج ۾ تعليمي، ثقافتي ۽ راندين جي سرگرمين کي وڏي اهميت ڏني وئي، جنهن سان شاگردن ۾ مجموعي ترقي ٿي ۽ انهن جي ذاتي قابليت کي اجاگر ڪيو ويو. هر سال سڄي سنڌ وانگر سنڌي ثقافت جو ڏهاڙو ملهايو ويندو آهي ۽ هر سال راندين جا هفتا منعقد ڪري نوجوانن جي تربيت ڪئي ويندي آهي. پروفيسر لاکير صاحب جي انتظامي قابليت جو اهو به ثبوت آهي ته هن وقت ڪاليج ۾ هڪ منظم ماحول آهي جتي شاگردن کي تعليم سان گڏ اخلاقي تربيت به ملي ٿي.

شاگردن لاءِ هڪ مثالي استاد ۽ رهنما

پروفيسر عبيدالله لاکير صاحب شاگردن لاءِ رڳو استاد نه، پر هڪ سچي رهنما جي حيثيت سان رهيو. سندس زندگي جو بنيادي مقصد شاگردن کي علم ۽ تربيت ڏيڻ رهيو، جنهن لاءِ هو پاڻ کي مڪمل طور وقف ڪري چڪو آهي. پاڻ شاگردن جي فڪرن، خواهشن ۽ مسئلن کي سمجهي انهن جي حل لاءِ پنهنجو هر وسيلو استعمال ڪندو رهيو آهي. شاگرد جڏهن ڪنهن مشڪل ۾ هجن ته اتي پروفيسر لاکير صاحب سندن مدد لاءِ هر وقت موجود رهيو آهي. سائين جن جو شاگردن سان رويو انتهائي مهربان، همدرد ۽ سهڻو رهيو آهي، جنهن جي ڪري شاگردن ۾ اعتماد ۽ محبت وارو ساڳو محسوس ڪن ٿا. هو شاگردن کي نه رڳو تعليمي معاملن ۾ مدد ڏيندو رهيو، پر زندگي جي مختلف ڏڪيائين ۾ به انهن جو ساٿ ڏيندو رهيو. سندس صحبت ۾ شاگرد پنهنجي شخصيت کي بهتر بڻائيندا رهيا، نئين سوچ سان روشناس ٿيندا رهيا ۽ زندگيءَ جي مُشڪلاتن کي منهن ڏيڻ جي صلاحيت پيدا ڪندا رهيا. پروفيسر لاکير صاحب شاگردن ۾ تحقيق ۽ تخليق جي صلاحيت وڌائڻ لاءِ مختلف تعليمي ۽ ادبي پروگرام منعقد ڪرائيندو رهيو آهي، جن ۾ شاگرد حصو وٺي پنهنجي صلاحيتن کي مڃائيندا رهيا. سائين جن جو اهو انداز شاگردن کي پڙهندڙ کان وٺي هڪ سوچيندڙ ۽ تخليقي صلاحيتون ڀارڻ وارو انسان بڻائي ٿو.

ادب جو عاشق ۽ ثقافت جو پاسبان

پروفيسر عبيدالله لاکير صاحب سنڌي ادب ۽ ثقافت جو زبردست علمبردار آهي. سندس زندگي ۽ لکڻين ۾ سنڌي ٻولي ۽ ادب جي محبت صاف جهلڪي ٿي. هو پنهنجي لکڻين ذريعي سماج ۾ موجود ڪيترين ئي سماجي مسئلن کي اجاگر ڪندو رهيو آهي ۽ شاگردن کي به ادب جي وسيلي سماجي شعور اجاگر ڪرڻ جو درس ڏيندو رهيو آهي. سندس ادب سان لڳاءُ صرف تعليمي حد تائين محدود ناهي، بلڪ هو سنڌي ٻولي جي بچاءُ ۽ فروغ لاءِ مختلف

ادبي سرگرمين ۾ پڻ سرگرم آهي. پاڻ سنڌي ادب جي تاريخ، قديم شاعرن ۽ نئين دور جي ليکڪن تي مڪمل عبور حاصل ڪيو. اٽائين، جنهن جي ذريعي شاگردن ۾ ادب جي محبت پيدا ڪري ٿو. ان کان علاوه پروفيسر لاکير صاحب انگريزي ادب ۾ پڻ پنهنجي ڄاڻ ۽ لکڻين ذريعي شاگردن کي عالمي ادب سان روشناس ڪرائيندو رهيو. انهن جي ادبي محفلن ۾ شاگرد نه صرف پنهنجي ٻولي سان جڙيل رهندا آهن، پر عالمي ادب جي فڪر ۽ جماليات کان به واقف ٿين ٿا.

اخلاقيات ۽ دينداري جو بلند معيار

پروفيسر عبيدالله لاکير صاحب پنهنجي زندگي ۾ اخلاقيات ۽ دينداري کي بنيادي حيثيت ڏئي ٿو. هو پنهنجي شخصي زندگي ۽ تعليمي ڪيريئر ۾ ايمانداري، عاجزي ۽ انصاف جو پورو خيال رکندو آهي. سندس اخلاق جو معيار ايترو بلند آهي جو پاڻ شاگردن ۽ ساٿين لاءِ هميشه هڪ مثال طور موجود رهيو آهي. پاڻ شاگردن کي صرف علمي سبق نه پر زندگي جا اهم اخلاقي سبق به سيکاريندو رهيو. پروفيسر لاکير صاحب ايمان، ايمانداري، برداشت ۽ محنت جي اهميت تي زور ڏئي ٿو، جيڪو هر انسان لاءِ لازمي هوندا آهن. سندس اخلاقي رويو تعليمي ماحول ۾ امن، محبت ۽ هم آهنگي کي وڌائيندو رهيو آهي. دينداري جي حوالي سان، پروفيسر لاکير صاحب هڪ باقاعده مذهبي زندگي گذاريندو آهي. هو پنهنجي مذهبي فرضن جي پابندي ڪندو آهي ۽ ان سلسلي ۾ شاگردن کي پڻ ترغيب ڏيندو رهيو آهي ته هو پنهنجي دين ۽ ثقافت سان محبت ڪن ۽ پنهنجن فرضن کي نڀائين. سائين عبيدالله پنهنجي زندگي کي دوستن جي وچ ۾ گذارڻ کي ترجيح ڏئي. سندس دوستيءَ جي حلقي کي اگر ڏسجي ته ان ۾ اهل علم حضرات ۽ علمي ميدان اندر پنهنجون خدمتون سرانجام ڏيڻ وارن جي ڪثرت ملندي. پاڻ اهل علم شخصيت هجڻ سان گڏ اهل علم ۽ علم جي خدمت ڪندڙن جو ديوانو نظر اچي ٿو. پاڻ علم وارن چاهي اهو دوست هجي يا اڻ

واقف مگر دل جي چاهت سان خدمت ڪندو آهي. پاڻ اهڙين شخصيتن جي صحبت منجهان پرائڻ جو گهڻو حرص رکي ٿو. اهو ئي سبب آهي جو سندس اڪثر وقت اهل علم جي صحبت ۾ گذرندو آهي. پاڻ انهن جو عاشق آهي. ڪتابن پڙهڻ جو به کيس جنون آهي. پاڻ پوسٽ يا ڪوريئر سروسز ذريعي ڏورانهن علائقن منجهان ڪتاب گهرائي پڙهڻ جو به گهڻو شوق رکي ٿو.

سماجي خدمت ۽ عوامي ڀلائي لاءِ وقف

پروفيسر عبيدالله لاکير صاحب نه رڳو تعليمي شعبي ۾ بلڪ سماجي ميدان ۾ پڻ پنهنجي خدمتن لاءِ مشهور آهي. هو پنهنجي علائقي جي مسڪين ۽ مستحق عوام جي خدمت کي پنهنجي ذميواري سمجهي ٿو ۽ هميشه ضرورت مند ماڻهن جي مدد لاءِ اڳڀرو رهيو آهي. پاڻ ڪيترائي سماجي پروگرام ۽ رضاڪارانه سرگرميون ڪيون اٿائين. جن ۾ مقامي علائقن ۾ تعليم، صحت ۽ ثقافت کي فروغ ڏيڻ شامل آهي. پاڻ پنهنجي ابوجه عوام جي رهنمائي ڪندو رهيو آهي. پنهنجي علم ۽ عقل سان منجهيل ماڻهن کي بهترين ۽ ڪارگر مشورا به ڏيندو رهيو آهي. سندس هميشه کان اها چاهت رهي آهي ته اسان جي عوام اندر شعور کي بيدار ڪيو وڃي. سائين پروفيسر عبيدالله لاکير صاحب عورتن جي تعليم ۽ حوصله افزائي تي به محنت ڪئي، جيڪو سماجي ترقيءَ جو اهم حصو آهن. پنهنجي ڪاليج ۾ پڙهندڙ نياڻين جي حوصلا افزائي ڪندو رهيو. اهو وڏو ڪارنامو چئجي جو محدود وسيلن ۽ پڙهائڻ واري عملي جي گهٽ هجڻ باوجود نياڻين لاءِ جدا ڪلاس رکيا ويا ۽ رڳي ايترو نه پر ان خدمت کي ڪاميابيءَ سان ٻارنهن (12) سالن کان وٺي جاري رکيو پيو وڃي. سائين انهيءَ سوچ تحت نياڻين جي تعليم تي خاص طور تي ڌيان ڏيندو رهيو ته هڪ نياڻي جي پڙهڻ سان هڪ خاندان تعليم جي زيور سان آراستہ ٿيندو. اسان جي معاشري ۾ جتي عورتن کي تعليم کان محروم رکيو ويو آهي اگر نياڻين کي ڪاليج اندر هر ممڪن سهولت ۽ تحفظ فراهم ڪيو وڃي ته انهيءَ

جي ڪري والدين منجهه پنهنجي نياڻين کي پڙهائڻ جو رجحان وڌندو ۽ هو بي فڪر ٿي پنهنجي نياڻين کي پڙهڻ جي اجازت ڏيندا. ان کان علاوه پروفيسر لاکير صاحب ثقافتي پروگرام منعقد ڪرائيندو رهيو، جن جي ذريعي نوجوانن کي پنهنجي ثقافت، ادب ۽ تاريخ سان جوڙڻ جو موقعو مليو. اهڙيون سرگرميون نوجوانن ۾ پاڻ تي اعتماد وڌائين ٿيون ۽ سندن شخصيت کي نڪارين ٿيون.

جديد دور ۾ جدت پسندي

پروفيسر عبيدالله لاکير صاحب پنهنجي تعليمي اداري ۾ جديد ٽيڪنالاجي ۽ جديد تعليمي طريقن کي اپنائڻ جو اڳواڻ رهيو. پاڻ ڄاڻي پيو ته تعليمي نظام کي جديد دنيا جي تقاضائن سان هم آهنگ ڪرڻ لاءِ جديد طريقن ۽ اوزارن جو استعمال ضروري آهي. تنهنڪري پاڻ پنهنجي ڪاليج ۾ جديد ڪمپيوٽر ليبل، آن لائن تعليمي وسيلن، بهترين لائبريري ۽ جديد تحقيقاتي سهولتن جو انتظام ڪيو آهي. سندس سوچ اها رهي ته جديد ٽيڪنالاجي استعمال ڪرڻ سان نه صرف تعليم جي معيار ۾ بهتري ايندي آهي پر شاگردن کي تحقيق، تجزيو ۽ نئين سوچ پيدا ڪرڻ جا موقعا به ملن ٿا. هو نون تدريس جي طريقن جهڙوڪ ورچوئل ڪلاسز، آن لائن ريسرچ ۽ جديد ليڪچرننگ ٽيڪنالاجي کي فروغ ڏيڻ جي ڪوشش ۾ رهيو. پروفيسر لاکير صاحب جو هڪ ٻيو اهم پهلو آهي ته هو پنهنجي استادن کي پڻ جديد تعليم ۽ تحقيق جي ميدان ۾ تربيت ڏيڻ تي زور ڏيندو رهيو ته جيئن سڀ استاد علم ۽ ڄاڻ جي دنيا ۾ هميشه اڀرڻ ۽ شاگردن کي بهترين تعليم ڏئي سگهن.

علم، ادب ۽ خدمت جو جامع سفر

سائين پروفيسر عبيدالله لاکير هڪ اهڙي شخصيت آهي جنهن پنهنجي زندگيءَ کي علم ۽ ادب جي فروغ ۽ سماج جي خدمت لاءِ وقف ڪري ڇڏيو آهي. سندس زندگيءَ جو هر پهلو اسان لاءِ سبق آهي، جيڪو اخلاص، قرباني ۽ سخاوت جي بنياد تي قائم آهي.

شاگردن لاءِ روشنيءَ جو سرچشمو

پروفيسر عبيدالله لاکير 35 سال تعليم جي شعبي ۾ ڪم ڪري چڪو آهي. پاڻ نه صرف هڪ استاد پر شاگردن جو سچو ليڊر ۽ رهنما پڻ رهيو. سندن تدريس جو انداز علمي لحاظ کان انتهائي اثرائتو ۽ دل کي چهندڙ هوندو هو، جتي پاڻ شاگردن کي نه صرف نصابي معلومات ڏيندو آهي پر زندگي جا اهم سبق، اخلاقي قدر ۽ سماجي ذميواريون پڻ سمجهائيندو رهيو آهي. سائين جي سکيا ۾ صبر، محبت ۽ محنت جا عنصر نمايان هوندا آهن. ڪيترائي شاگرد اڄ به سندس شاگرد هجڻ تي فخر محسوس ڪن ٿا. پروفيسر لاکير جو ارادو هميشه اهو هوندو آهي ته هو شاگردن کي خودمختيار ۽ ذميوار شهري بڻائڻ، جيڪي سماج ۾ مثبت تبديليون آڻي سگهن. تعليم جي ميدان ۾ سندس اثڪ محنت ۽ ايمانداري کيس هڪ مثالي استاد بڻائي ڇڏين ٿا. سندس لکيل تعليمي مقالا ۽ مضمون سنڌي تعليمي نظام ۽ ادب ۾ اهم اضافو آهن.

قلم سان سنڌي ٻوليءَ جي خدمت

سائين پروفيسر عبيدالله لاکير نه فقط هڪ استاد آهي پر هڪ بهترين ليکڪ ۽ ادبي محقق پڻ آهي. سندس قلم سنڌي ٻوليءَ جي سونهن آهي ۽ سنڌي ثقافت کي پڻ اجاگر ڪري ٿو. پاڻ ڪيترائي ادبي مضمون، مقالا، ٻه اکر ۽ مهاڳ لکيا اٿائين. پروفيسر عبيدالله لاکير ڪيترائي ادبي پروگرام ۽ سيمينار پاڻ هلايا آهن، جن جو خرچ پاڻ پنهنجي کيسي مان برداشت ڪندو رهيو آهي. اهڙي سخاوت جو معيار اڄ جي دور ۾ ڏاڍو گهٽ نظر اچي ٿو، جتي اڪثر ماڻهو ادبي پروگرام صرف نالي لاءِ هلائين ٿا. انهن جو مقصد صرف ادب کي عام ڪرڻ، نون ليکڪن کي موقعا ڏيڻ ۽ ثقافت کي بچائڻ آهي. هنن ادبي محفلن ۾ نوجوانن، شاعرن ۽ ليکڪن کي پنهنجا ڪم پيش ڪرڻ جو موقعو ملندو آهي، جيڪو سنڌي ادب جي نئين نسل لاءِ وڏي اهميت رکي ٿو. پروفيسر عبيدالله لاکير جو هي رويو سنڌي ادب جي مستقبل لاءِ روشنيءَ جو سرچشمو آهي.

سادگي، قرباني ۽ اخلاص

پروفيسر عبيدالله لاڪير جي زندگيءَ جو هڪ اهم پهلو سندس ذاتي سادگي ۽ قرباني جو درس آهي. 35 سالن جي ملازمت دوران به پاڻ ڪڏهن به ذاتي ملڪيت گڏ ڪرڻ جي ڪوشش نه ڪيائين. سندس زندگيءَ ۾ مال و دولت جو قدر نه پر انسانيت ۽ خدمت جو ماڻُ مٿاهون رهيو. پاڻ پنهنجن وسيلن کي پنهنجي ذاتي زندگيءَ لاءِ گهٽ ۽ ٻين جي پلائي لاءِ وڌائي خرچ ڪندو رهيو آهي. ان قرباني ۽ خلوص جي ڪري سندس زندگي مثالي بڻجي چڪي آهي، جيڪا هر فرد کي غور ۽ فڪر لاءِ دعوت ڏئي ٿي. سادن ۽ بي لوٽ ماڻهن لاءِ پروفيسر لاڪير هڪ روشن مثال آهي، جيڪو اسان کي سيکاري ٿو ته زندگيءَ جو اصل مقصد خدمت ۽ محبت آهي، نه ڪي صرف ذاتي فائدو حاصل ڪرڻ.

سائين پروفيسر عبيدالله لاڪير هڪ اهڙي شخصيت آهي جنهن پنهنجي زندگيءَ کي علم، ادب ۽ انسانيت جي خدمت لاءِ وقف ڪيو آهي. سندس زندگي اسان سڀني لاءِ هڪ بي مثال سبق آهي، جيڪو اخلاص، قرباني، سخاوت ۽ خدمت تي ٻڌل آهي. سائين جون تعليمي خدمتون، ادبي محفلون ۽ سماجي ڪردار سنڌي سماج جي ترقيءَ ۾ اهم ڪردار ادا ڪري رهيا آهن. سندس انسانيت دوست رويو ۽ ذاتي سادگي اسان کي زندگيءَ جا اصل مقصد ياد ڏيارين ٿا.

تعليمي فلسفو ۽ شاگردن سان تعلق

پروفيسر عبيدالله لاڪير جو شاگردن سان رشتو استادن جي روايتي تعلق کان بالاتر رهيو. پاڻ شاگردن جي علمي ترقي، اخلاقي سنوار، نفسياتي سپورٽ ۽ سماجي بهتريءَ لاءِ هڪ "روحاني والد" وانگر ڪم ڪندو هو. پاڻ چوندو آهي ته: "جيڪو استاد شاگرد کي سوچڻ سيکاري ٿو، اهو شاگرد کي زندگيءَ لاءِ تيار ڪري ٿو." پروفيسر صاحب شاگردن جي مسئلن کي پنهنجو مسئلو سمجهي سندن مالي، اخلاقي، نفسياتي ۽ تعليمي مدد پڻ ڪندو رهيو. سندس ڪلاس روم آزادي، اعتماد ۽ فڪر جي تربيت لاءِ هڪ مثال هوندو هو.

پروفيسر عبيدالله لاڪير جو تعليمي فلسفو صرف ڪتابي تعليم تائين محدود ناهي، بلڪ زندگيءَ جي علمي ۽ اخلاقي تربيت تي زور ڏنو اٿائين. سندس خيال ۾ استاد جو ڪم صرف سبق پڙهائڻ ناهي، پر شاگردن جي شخصيت ٺاهڻ ۽ انهن ۾ ذميواري جو شعور اجاگر ڪرڻ پڻ آهي. سندس تدريس جو انداز انتهائي پيارو، صبر وارو ۽ شاگردن کي سمجهڻ وارو هوندو آهي. پروفيسر لاڪير شاگردن جي هر ننڍڙي مسئلي کي به پنهنجو فرض سمجهندي انهن جي مدد لاءِ هميشه موجود هوندو آهي. پاڻ شاگردن کي نه صرف تعليمي طور تي اخلاقي ۽ سماجي سطح تي به مضبوط ڪرڻ جي ڪوشش ڪندو رهيو آهي. جيئن اهي زندگيءَ ۾ ڪاميابي سان قدم وڌائي سگهن. سائين جي اها سوچ آهي ته تعليم جو اصل مقصد شاگردن کي خودمختيار بڻائڻ آهي، جيڪي پنهنجي ۽ سماج جي بهتري لاءِ ڪم ڪري سگهن. انڪري، شاگردن ۾ گڏيل تعاون، ايمانداري ۽ انساني قدرن کي وڌائڻ تي خاص ڌيان ڏيندو رهيو.

ادبي ڪم جون خاصيتون ۽ اثر

پروفيسر عبيدالله لاڪير جي ادبي ڪم ۾ سنڌي ٻوليءَ جو حسن، ثقافت ۽ سماجي حقيقتن جي عڪاسي وڏي خوبصورتيءَ سان ڏسڻ ۾ اچي ٿي. پروفيسر صاحب جو قلم سماجي ناانصافين، تعليمي ضرورتن ۽ ثقافتي حفاظت جي موضوعن تي زور ڏئي ٿو. سندس ڪيترائي مقالا جات ۽ ادبي تحريرون سنڌي ادبي حلقن ۾ اعليٰ درجي جو مقام رکن ٿيون. پاڻ ادب جي ميدان ۾ نون ليکڪن ۽ شاعرن جي حمايت ڪيائين ۽ پنهنجي ادبي محفلن ذريعي انهن کي پنهنجا ڪم پيش ڪرڻ جا موقعا فراهم ڪيائين. پروفيسر عبيدالله لاڪير جي ادبي تحريرن جو انداز سادو پر اثرائتو آهي، جنهن سان پڙهندڙ جو دل ۽ دماغ ٻنهي کي ڇهڻ جي صلاحيت رکي ٿو.

علم، فکر، ادب ۽ خدمت جو بي مثال نمونو

پروفيسر عبيدالله لاکير پنهنجي علمي سفر جو آغاز صرف عام تعليم سان نه، پر پاڻ علم کي مقدس مشن سمجهي ڪيائين. پاڻ تعليم کي معاشي ضرورتون پورو ڪرڻ لاءِ ذريعو نه پر فکري نجات جي اوزار طور اپنائيو. سندس تدريسي ۽ علمي زندگي جي روشنيءَ ۾ اهو واضح ٿئي ٿو ته پاڻ استاد هجڻ کي رڳو روزگار نه سمجهندو رهيو بلڪ انسانيت جي فکري خدمت سمجهندو رهيو آهي. پاڻ هميشه ان ڳالهه جو قائل رهيو ته استاد جي ذميواري صرف نصاب پڙهائڻ تائين محدود ناهي، پر انهيءَ ذميواري ۾ شاگرد جي فکري شعور، اعتماد ۽ فني صلاحيتن کي وڌائڻ به شامل آهي. پاڻ شاگردن کي پنهنجي مستقبل جي ميراث مڃي مٿن پنهنجي کيسي منجهان خرچ ڪرڻ کي پنهنجي لاءِ عبادت ئي سمجهندو رهيو. شاگردن جي ڪاميابي منجهه پنهنجي ڪاميابي تلاش ڪندو رهيو. اڪثر جڏهن سائين سان ڪچهريءَ ۾ ويٺو هوندو آهيان ۽ کيس اها خبر پوندي هئي ته فلاڻو شاگرد ڪا ڪميشن پاس ڪري ڪنهن نوڪريءَ جي لاءِ سليڪٽ ٿيو آهي يا ڪا ٽيسٽ پاس ڪري ڪنهن يونيورسٽيءَ ۾ سليڪٽ ٿيو آهي ته سندس خوشي ڏسڻ وٽان هوندي آهي. ايئن خوشيءَ منجهان پيو ٻڌائيندو آهي ڇڻ سندس ڪنهن پٽ اهو ڪارنامو سرانجام ڏنو هجي. هڪ دفعي جرئت ڪري اها ڳالهه سائين کان پڇي ورتم. سائين چيو ته بابا اسان معلم آهيون، دنيا وارا اسان کي پيغمبري پيشي سان لاڳاپيل سمجهي اسان کي معاشري سڀ کان وڌيڪ معزز سمجهن ٿا ۽ انهيءَ ۾ به ڪو شڪ ناهي ته اسان کي نسلن جي سَنوارڻ جي ذميواري سونپيل آهي. هنن ٻچڙن کي تعليم ۽ تربيت ڏيڻ جو ذمو مليل آهي. اگر اسان هنن جي پنهنجي قلبي چاهت سان تربيت نه ٿا ڪريون ته اسان کي استاد چوائڻ جو به ڪو حق ناهي. هنن جي تعليم ۽ تربيت جي صدقي ئي اسان کي اسان جي ٻچڙن جي روزي ۽ معاشري ۾ جيئڻ لاءِ خرچ ملي ٿو. هنن جي ڪاميابي ئي دراصل اسان جي ڪاميابي آهي. هي ته وري به انسانن جا ئي ٻچڙا آهن. ماڻهو اگر گهر ۾ ڪنهن جانور يا پکي کي پاليندو ۽ سيکاريندو آهي ته انهيءَ سان سندس

ڪيتري محبت ٿي ويندي آهي. هي اسان کي پنهنجو روحاني ابو سمجهن ٿا ته اسان به موت ۾ کين پنهنجو روحاني اولاد ئي سمجهندا آهيون. هنن جي ڪاميابي اسان کي اسان جي اصل اولاد جي ڪاميابي جيان خوشي ڏئي ٿي. هنن جو ڏک به اسان جو اندر ڳاري وجهي ٿو، هنن جي رهنمائي ڪندي اسان کي دلي سُڪون ملندو آهي. هنن جي ڪاميابي ڏسي اسان سمجهندا آهيون ته ها هاڻي اسان پنهنجي مقصد ۾ ڪجهه ڪامياب ٿياسين ۽ ٿورڙي سفلتا ماڻي ورتي. اهي ڳالهيون ٻڌي ايئن محسوس ٿيندو آهي ته گويا سڄو ڪاليج ئي سندس روحاني اولاد آهي. کيس هر هڪ ٻار جي اها ساڳي چڻتا هوندي آهي جيڪا کيس پنهنجي اولاد لاءِ هوندي آهي.

سندس تدريس جو انداز انتهائي رواجي طريقي کان هٽي ڪري رهيو، پاڻ نوان فکري لاڙا اختيار ڪندو هو. پاڻ ڪتابن جي تشريح ڪرڻ بدران، سوال اُٿاري شاگردن کي سوچڻ ۽ تجزيو ڪرڻ تي آماده ڪندو هو. هر سبق جي شروعات ۾ هو نه رڳو علمي پسمنظر بيان ڪندو، پر انهن مضمونن کي حالتن سان جوڙي، عملي زندگيءَ سان ملائڻ جي ڪوشش پڻ ڪندو هو. هي تدريس جو انداز تعليم کي آساني سان سمجهڻ لائق بڻائيندو آهي. پاڻ ڪتابي ڳالهين کان هٽي ڪري زندگي جي تجربن ۽ حقيقتن سان جوڙي سمجهائڻ جي ڪوشش ڪندو رهيو آهي. کيس هميشه اها ڳالهه ذهن نشين رهي ته ڪٿي ايئن نه ٿئي جو شاگردن جي ذهنن ۾ اها ڳالهه رهجي وڃي ته هي ته صرف ڪتابي ڳالهيون آهن. زندگيءَ جي حقيقتن سان هنن جو ڪهڙو واسطو آهي؟ يا هن تعليم کي زندگيءَ جي حقيقتن تي ڪيئن منطبق ڪري سگهجي ٿو.

پاڻ شاگردن لاءِ ڪڏهن به فاصلو نه رکندو آهي، بلڪ انهن سان ذهني ۽ اتساه وارو لاڳاپو قائم ڪري انهن جي مسئلن کي سمجهي، انفرادي توڙي اجتماعي رهنمائي ڪندو رهيو. انهيءَ ۾ ڪو شڪ ئي ناهي ته ڪيترائي غريب، مفلس ۽ بيمار شاگرد سندس مهربانيءَ سان تعليم حاصل ڪري سگهيا. انهيءَ جي گواهي ڏيڻ وارو صرف مان اڪيلو نه بلڪ ٻيا ڪيترائي ملندا. کيس يقين آهي ته جيڪو علم کي عام ڪري، اهو ئي سچو استاد آهي.

زندگي جو روحاني سرچشمو

پروفيسر عبيدالله لاکير جي زندگي جو اهم ۽ بنيادي پهلو سندس دين سان بي مثال لڳاءُ آهي. سندس زندگي فقط ظاهري ديني عملن تائين محدود ناهي، پر پاڻ اسلامي تعليمات جي روح، معنيٰ ۽ مقصد کي پنهنجي روزمره جي عملن، روين ۽ فيصلن ۾ شامل ڪري ٿو. سندس ڪردار ۾ قرآن مجيد جو ائين رنگ آهي، جيئن نخلستان ۾ پاڻي جو. پاڻ هميشه نماز ۽ روزي جهڙن ظاهري عبادتن سان گڏوگڏ اخلاق، صبر، همدردِي، عاجزي، انڪساري ۽ اخلاص کي به عبادت سمجهندو رهيو آهي. سندس گفتار نرم، رويو عاجزان ۽ نيت صاف آهي. هو نيڪ نيت انسان هجڻ کي ئي سچو مسلمان هجڻ سمجهي ٿو. پروفيسر صاحب جا ليکچر ڪچهريون ۽ لکڻيون هميشه اسلامي تعليمات سان مطابقت رکڻ واريون هونديون آهن. پاڻ تعليم کي عام ڪرڻ، ٻين جي غلطي کي معاف ڪرڻ، بُرائيءَ جي جواب ۾ ڀلائي ڪرڻ ۽ خالص انساني سلوڪ کي اسلامي عمل جو معراج سمجهي ٿو. سندس عملن ۾ هڪ خاص روحاني وقار نظر اچي ٿو، جيڪو سندس شخصيت ۾ نرمي، اخلاص ۽ سچائيءَ جي روشنيءَ پري ٿو.

ثقافتي سڃاڻپ جي بقا لاءِ جدوجهد

پروفيسر عبيدالله لاکير صاحب جي شخصيت ادب کان الڳ نه ٿي سمجهي سگهجي. پاڻ نه فقط پڙهندڙ، بلڪ سچو تخليقڪار، تنقيد نگار، منتظم ۽ ادبي فڪر جو ترجمان پڻ آهي. پاڻ پنهنجي آفيس ۾ ۽ پنهنجي ڪاليج ۾ ادبي پروگرام به ڏاڍي شوق سان منعقد ڪرائيندو رهيو آهي. انهن پروگرامن ۾ شامل ٿيندڙ هر هڪ مهمان جي دل جي چاهت سان خدمت به ڪندو رهيو آهي. پاڻ ٿورو گهڻو لکندو رهندو پڻ آهي. سندس لکڻين ۽ تقريرن ۾ جديد شعور، انساني قدرن ۽ انقلابي فڪر جو به رنگ ڏسڻ ۾ اچي ٿو. پاڻ ادبي محفلن، مشاعرن، ڪانفرنسن، ڪتابن جي مهورتن ۽ تنقيدي بحثن جو مستقل حصو رهيو آهي. سندس اهتمام سان ڪيترين ئي ادبي

تقريبن ۾ نون قلمڪارن کي پليٽ فارم مليو ۽ بزرگ شاعرن کي عزت پڻ ملي. پاڻ نثر توڙي نظم کي صرف جماليات جي نظر سان نه پر انساني درد سان وابستگي سمجهي ٿو. پاڻ ادب کي فڪر جي تبديلي، قومي سڃاڻپ ۽ تاريخي شعور جي علامت سمجهي ٿو. سندس خيال آهي ته: ادب قومن جو روح آهي، جيڪڏهن ادب مري وڃي ته قوم فڪر کان خالي ٿي ويندي.

پروفيسر عبيدالله لاکير پنهنجي علم، ادب ۽ فڪر ذريعي سنڌ جي قومي سڃاڻپ کي اجاگر ڪيو آهي. پاڻ سنڌي ٻولي، تاريخ ۽ ثقافت جو محافظ آهي. پاڻ لساني هم آهنگيءَ، بين الثقافتي ڳالهه ٻولهه ۽ مقامي شناخت جي حق ۾ آهي. سندس خيال آهي ته: ”قومون فقط سياست سان نه، پر ثقافت، زبان ۽ فڪر جي تسلسل سان به زندهه رهنديون آهن.“

فڪري سڃاڻپ جي بقا لاءِ انتهائي جذبو

علم ۽ اهل علم سان پروفيسر عبيدالله لاکير جي محبت صرف نعرن تائين ئي محدود نه رهي آهي. پاڻ علم کي نه فقط پڙهڻ، پر جيئن جو فلسفو به سمجهي ٿو. سندس ڪوشش رهي آهي ته علم ۽ ڪتابن تائين هر شاگرد، هر ڳوٺ ۽ هر گهر جي رسائي ٿئي. پاڻ پنهنجي ليکچرن ۽ ڪچهرين دوران چونڊو رهيو آهي ته: ڪتاب سان لاڳاپو انسان کي غلاميءَ جي زنجير مان آزاد ڪري ٿو. وٽس گهر ۾ پنهنجي هڪ ذاتي لائبريري پڻ آهي. انهي سان گڏ ڪاليج ۾ به هڪ بهترين لائبريري جوڙيائين جيڪا شاگردن لاءِ سڌا کليل رهي آهي ۽ هن ڪيترن ئي شاگردن ۽ دوستن کي ڪتاب تحفي طور ڏنا آهن. مختلف اسڪولن ۽ ڪاليجن ۾ ڪتابي ميلن ۽ ڪتابن جي مفت ورهاست جي مهمن ۾ هو اڳڀرو رهيو آهي. اهل علم سان سندس رويو ادب، عزت ۽ احترام تي ٻڌل هوندو آهي. سندس خيال آهي ته جنهن سماج ۾ استاد جي بي قدرتي ٿئي، اهو سماج پنهنجي زوال جي طرف وڌي ٿو. پروفيسر عبيدالله لاکير جو علمي، اخلاقي ۽ سماجي ورثو وقت جي ڪنهن به اهڙي استاد،

مفكر يا رهنما کان گهٽ ناهي جيڪو قومن جي شعور کي بيدار ڪري سگهي. سندس اثر سندس شاگردن جي فڪر ۾، ادارن جي طرز تدريس ۾ ۽ ڪيترن ئي ادبي پروگرامن جي پسمنظر ۾ زندهه آهي. پاڻ نه رڳو بهترين استاد پر فڪر جو پرچارڪ، ادب جو محافظ ۽ انسانيت جو اصل سپاهي آهي. سندس فڪر اهو آهي ته: "انسانيت، علم، اخلاص ۽ خدا سان سچو هجڻ ئي تعليم جي آخري منزل آهي".

سماجي خدمت ۽ انسانيت جو عظيم سبق

سائين پروفيسر عبيدالله لاڪير جي زندگيءَ جو هڪ وڏو پهلو سندس سماجي خدمت آهي. پاڻ نه فقط ادبي ۽ تعليمي ميدان ۾ سرگرم رهيو آهي، پر سماجي بهتري لاءِ به پنهنجا ڪردار ادا ڪندو رهيو آهي. سائين تمام گهڻو سخي ۽ مهمان نواز رهيو آهي. پاڻ پنهنجن مهمانن، دوستن ۽ هر ضرورت مند لاءِ پنهنجي وسيلن کي ڪڏهن به بچائي ناهي رکندو. دل کولي مدد ڪرڻ ۽ سماج جي مسئلن ۾ اڳڀرو رهڻ سندس فطرت ۾ شامل آهي. اهو ئي سبب آهي جو هر طبقي جا ماڻهو سندس عزت ڪندا آهن ۽ سندس صلاح مشوري کي اهميت ڏين ٿا. سماجي خدمتن ۾ سندس دلچسپي صرف لفظن تائين محدود ناهي، پر عمل سان ثابت ٿيل آهي. ڪيترن ئي سماجي ادارن ۽ تنظيمون ۾ سندس ڪردار نمايان رهيو آهي، جتي پاڻ پنهنجو وقت، وسيلو ۽ توانائي ڏيندي سماجي تبديلي آڻڻ جي ڪوشش ڪئي اٿائين.

انساني درد ۽ لاچار طبقي سان جذباتي وابستگي

سندس شخصيت جو هڪ اهم پاسو سندس انسان دوستي آهي. پاڻ انسانيت جي هر طبقي سان خلوص، همدردي ۽ انساني وقار جي بنيادن تي جڙيل تعلق رکي ٿو. غريبن سان سندس جذباتي وابستگي روحاني مدد آهي. پاڻ ان اصول تي عمل ڪندو آهي ته: "جيڪو انسان جي خدمت نٿو ڪري، سو خدا جي عبادت جو دعويٰ دار نه ٿو

ٿي سگهي." پاڻ معذورن، بيواهن، ٻارن ۽ مسڪين طبقي لاءِ بغير ڪنهن واپسي جي اميد جي خاموش سهارو بڻيل رهيو آهي.

فڪر جي غلاميءَ خلاف باوقار بغاوت

پروفيسر عبيدالله لاڪير جو علمي فلسفو تنقيدي فڪر جي بنيادن تي بيٺل آهي. پاڻ انهيءَ ڳالهه تي يقين رکي ٿو ته علم اُن وقت زندهه رهي ٿو، جڏهن سوال، تجزيو، اختلاف ۽ تبديليءَ جي جرئت موجود هجي. پاڻ شاگردن کي سيکاريندو رهيو آهي ته: "جيڪو فڪر کي جامد ڪري ڇڏي، اهو علم کي دفن ڪري ڇڏيندو آهي." سندس تحريرن ۽ گفتگو ۾ استحصال نظام، رسمي تقليد ۽ فڪر جي غلاميءَ تي تنقيد موجود آهي. پاڻ علمي ادارن ۾ "سوچڻ جي آزادي ۽ اظهار جي آزادي ڏيڻ" لاءِ جاکوڙيندو رهيو ۽ علم کي خوف کان آزاد ڪرڻ لاءِ بي لوث جدوجهد ڪئي اٿائين.

سائين پروفيسر عبيدالله لاڪير جي شاعري

سائين پروفيسر عبيدالله لاڪير جوانيءَ ۾ ڪڏهن پنهنجي مُنهن ويهي شاعري جي صنف تي طبع آزمائي پڻ ڪئي. انهيءَ طرف سندس ڌيان گهٽ رهيو. ان باوجود سندس شاعري جو هڪ پَنو مون کي هٿ آيو جيڪو قارئین جي نظر ڪجي ٿو.

معاشره

بک!	بدحالي
طبقا	امير
غريب	خوشيون
ڏک	تهڪ
روچ	انسان
ورهيل	

خماريل نيٺ

نيٺ خماريل ڪٿي ڏٺائين
مُڏيءَ ڪاٽيءَ ساڻ ڪُنائين

دل ۾ ڏهڪو مچي ويو
هڪ پل ۾ هوش اڏي ويو

لبن جي مُسڪراھت تي
دل جو چين لُٽجي ويو

سُھڻي سُنڊر گفتار پرينءَ جي
ماڪيءَ جي چڻ لار هئي

سندس ناز انداز ۾
پريل ڏيمو چڻ ساز هيو

سندس اڪڙين مان
تيرن جي برسات هئي

دل جا بُت پورا پورا ٿي پيا
گڏ ٿيل خيال ٿئي پيا

مُرڪي ڏٺائين، هر هر ڪُنائين
هر هر ڪُنائين

دل ۾ چڻ ماتم مچي ويو
رڳ رڳ مان چڻ رت سڙي ويو

ڪجهه به نه دان ڏٺائين
عُبيد کي فقط برباديءَ
جو سامان ڏٺائين

منهنجا ارمان

ڪير ڪنهن وٽ اچي رُڪجي پيو،
جڻ هڪلو مسافر ڪُنجي پيو.

رات جي سانت ۾ باھ ٻري،
ڏم جهلي نه سگهي ڏلڙي چري.

۽ پوءِ لفظن جا تير وسندا رهيا،
۽ دل جا ڪيترائي گهر سڙندا رهيا.

موت برحق آهي، ميان ٿو پر
منهنجا ارمان بار بار مَرندا رهيا.

اسڪول ۾ ٻارڙا!

اسڪول ۾ ٻارڙا!

ميرڙا، ڪارڙا

رنگين هيڊڙا

سُڪل سڄا

ڊنل اڪيون

هيسيل هنيانءَ

ڪتاب ڪُنا

اڻ پورا خواب

ڳي جا ڳولها

اجهي جا متلاشي

PEACE AND SOUL

By: Mr: UBEDULLAH. M. LAKHIAR

[M.A Final English Deptt: Sindh University]

Peace!

A longing of the human heart,
Today's tired and trembling man,
Wants no bombs, no cries of war,
Only fields of golden grain.

The world is burning everywhere;
Man destroys the self he bears,
And every soul, from near to far,
Echoes the same complaint again.

Truth lies fallen on the ground,
Falsehood wears the victor's crown;
Ancient feuds still rise around,
These are measures of the man.

Life is crushed beneath brute force,
Love is broken, torn, divorced;
Yet in the ruins, one last source
Whispers: save your soul again.

Peace!

A longing of the human heart,
Today's man wants no bombs, but grain.

دل ۾ اهڙي باه ٻري پئي،
سڀني ۾ ڄڻ جوت جلي پئي.
غم جي شدت جي مناس سان،
جان جي رڳ رڳ نري پئي.

درد وکوڙيو آهي

ڪير هتي آ، ڪير ڪٿي آ؟
ڪير به ڪنهن جو ناهي،
درد وکوڙيو آهي.

سُورن جي هن سڪرات ۾،
پاڇو به پنهنجو ناهي،
درد وکوڙيو آهي.

رُج جي اڻانگي سفر ۾،
سج به سامهون آهي،
درد وکوڙيو آهي.

پيرن ۾ پتون آهن،
ويڻو به ضرور آهي،
درد وکوڙيو آهي.

خواهشن جي صليب تي،
ڪو لاش تنگيل آهي،
درد وکوڙيو آهي.

پروفيسر عبيدالله لاکير لاءِ دوستن ۽ واقفن جا ويچار ڪجهه هن ريت آهن:

پير حماد الله خياري

سند جا مشهور بزرگ خياري شريف جا سجاده نشين پير حماد الله خياري جيڪي سائين پروفيسر عبيدالله لاکير جا سند يونيورسٽي ڄامشورو ۾ ڪلاس فيلو ۽ دوست رهيا. پنهنجي يادگيرين ۾ سائين عبيدالله لاکير جي باري ۾ لکن ٿا: ”عبيدالله لاکير جي تصوير منهنجي ذهن ۾ انهن چوڪرن ۾ شامل آهي جيڪي مون يونيورسٽي ۾ پهرين ڏينهن ڪلاس ۾ ڏنا هئا. عبيدالله جو شمار ڪلاس جي تمام شريف شاگردن ۾ آهي. بدمعاش ته ٻيا به ڪونه آهن پر طبيعت جي لحاظ کان هر ڪو ماڻهو ڌار ڌار پرکيو ويندو آهي. عبيدالله گهٽ ڳالهائيندڙ ۽ هوشيار. عبيدالله هروڀرو ڪنهن جي معاملي ۾ چاهه نه وٺندو هو. ڏسڻ جو به ماڻهو ۽ آهي به ماڻهو. پر چرچن واري ڪچهريءَ ۾ رکي رکي ڪنهن مهل زوردار چرچو هڻندو. سندس سنهو تهڪ مون کي پيارو لڳندو آهي.“¹

سائين پير حماد الله جن جي اها گواهي 1985ع جي آهي. يونيورسٽيءَ کان بعد ۾ سائين پروفيسر صاحب جي خوبيين ۾ اڃان اضافو ٿيندو رهيو آهي.

سائين عزيز مگسي، جيڪو عوام ۾ سرائي ذوالفقار جي نالي سان مشهور هو ۽ کيس انهيءَ نالي سان ئي سڏيو ويندو هو، سائين پروفيسر عبيدالله لاکير جو انگريزي شعبي ۾ ڪلاس فيلو رهيو. سندس ڳوٺ سويو خان مگسي، بخش لاکير ڳوٺ کان لڳ ڀڳ ڏيڍ ڪلوميٽر جي فاصلي تي واقع آهي. افسوس جو سائين عزيز مگسي اسان جي درميان موجود نه آهي. سائين پير حماد الله هر سال هڪ ڀيرو ضرور سندس ملاقات لاءِ ڳوٺ سويو خان مگسي ۾ ايندو هو.

1. خياري، پير حماد الله (ح خ)، ڄامشوري جو الوداعي پاڪر، ص 97، 98، ڪراچي، وفائي پرنٽنگ پريس 2002ع

دوستن ۽ واقفن جا ويچار

ٻن دفعا سائين پروفيسر عبيدالله لاکير جي ساٿن اتي ملاقات ٿي، جتي دوستن گڏجي دلڪش ڪچهريون ڪيون ۽ پنهنجي شاگرديءَ جي ڏينهن جون پراڻيون يادون پيار سان تازيون ڪيون.

پروفيسر عبيدالله لاکير (تحرير: آزاد انور ڪانڌڙو)

پروفيسر عبيدالله لاکير قاضي الله بخش مهيسر ڊگري ڪاليج قاضي عارف جو پرنسپال آهي. ان کان اڳ ڊگري ڪاليج ميهڙ ۽ ڪي اين شاهه ۾ به استاد رهيو آهي. سماجي تنظيمن سان به لاڳاپو اٿس. ڳوٺ سڌار سنگت بخش لاکير ۽ اسپيد ميهڙ جو باني آهي. لکڻ پڙهڻ سان دلچسپي اٿس. ڪيترائي مضمون به لکيا اٿس.¹

پروفيسر عبيدالله لاکير (تحرير: مهمان مهيسر)

ميهڙ جي مھان مٽي جنهن ڪيترائي علم جا گوهر پيدا ڪيا انهن ۾ محترم پروفيسر عبيدالله لاکير موجوده پرنسپال گورنمينٽ ڊگري ڪاليج قاضي عارف تعلقه ميهڙ جن هڪ آهي. سندس جنم 27 جون 1965ع ۾ ٿيو. سندس والد بزرگوار محمد بچل لاکير نه صرف ڪچي جو خانداني زميندار پر پرائمري اسڪول جو استاد به هو. استاد هجڻ ڪري مرحوم محمد بچل لاکير جا به علم ۽ ادب جي دنيا جي ماڻهن سان تمام سٺا لڳ لاڳاپا رهيا جن ۾ مرحوم سائين الله رکيو ڳورڙو، مرحوم نواب خان ڪولاچي، مشهور شاعر اسحاق راهي سومرو ۽ ٻيا ڪيترائي علم ۽ ادب جا وڏا نالا سندس حلقه احباب ۾ شامل هئا.

پروفيسر عبيدالله لاکير پرائمري تعليم سندس پنهنجي ڳوٺ بخش لاکير مان حاصل ڪئي ۽ 1977ع کان 1982ع تائين هاءِ اسڪول جي تعليم گورنمينٽ هاءِ اسڪول شاهه پنجو سلطان مان حاصل ڪيائين. جڏهن ته ڪاليج جي تعليم گورنمينٽ ڊگري ڪاليج خيرپور ناٿن شاهه مان حاصل ڪيائين ان کان پوءِ سنڌ يونيورسٽي وڌاري تعليم لاءِ ويو. جتان انگريزي ڊپارٽمينٽ مان ايم.اي

1. ڪانڌڙو، آزاد انور، ميهڙ تاريخ ۽ شخصيتون، ص 586، ثقافت کاتو حڪومت سنڌ

انگريزي ادب ۾ حاصل ڪيائين. 1993ع ۾ ڪاليج ايجوڪيشن ڊپارٽمينٽ ۾ ليڪچرر طور ڪميشن جو امتحان پاس ڪري نوڪري حاصل ڪيائين. جتي هاڻي 28 سال سروس ڪري چڪو آهي ۽ هن وقت 19 گريڊ ۾ ايسوسيئيٽ پروفيسر ۽ پرنسپال آهي.

سندس شادي 1992ع ۾ پنهنجي مامي علي نواز لاکير وٽان ٿي. جنهن مان کيس 5 نياڻيون ۽ ٽي پٽ ٿيا، الله، حمادالله ۽ مبین علي آهن. پاڻ شروعات کان علم ۽ ادب سان لڳاءُ رکندڙ شخصيت رهيو آهي. ڪاليج جي عمر تائين سندس سنڌي ادب جو مطالعو وسيع رهيو. جن ۾ امر جليل، آغا سليم، شيخ اياز، شاهه لطيف، سچل، ڪرشن چندر ۽ ٻيا ڪوڙ سارا ليکڪ سندس مطالعي جو حصو رهيا. انگريزي ادب ۾ ولیم شيڪسپيئر، روفل والڊو ايمرسن، ولیم ورڊس ورٿ، جان ڪيٽس، ڊي.ايڇ.لارنس ۽ ٻيا لاتعداد اديب سندس مطالعي هيٺ رهيا آهن. علم ۽ ادب سان گهري لڳاءُ کان علاوه سندس سماجي ورڪر وارو ڪردار به شاندار رهيو آهي. پاڻ 1986ع ۾ ڳوٺ بخش لاکير ۾ ڳوٺ سڌار سنگت جو قيام عمل ۾ آندائين جنهن جي پليٽ فارم تان ڳوٺ ۾ تعليم، صحت، ماحول، انساني حقن متعلق ڪوڙ سارا پروگرام ۽ سرگرميون تاريخ جو حصو آهن. پاڻ ميهڙ تعلقي جي ڪوآرڊينيشن ڪميٽيءَ جو به سال جنرل سيڪريٽري ۽ ٻه سال چيئرمين رهيو. ان کانسواءِ هڪ سال پاڪستان اي.جي.او فورم جو سيڪريٽري رهيو. هڪ سال ٻارڙن جي حقن جي تنظيم اسپاڪ جي پليٽ فارم تان سنڌ جو صوبائي ڪوآرڊينيٽر رهيو. لڳ ڀڳ 26 ننڍيون وڏيون علائقي ۽ ملڪي ليول تائين مختلف موضوعن ليدرشپ، سوشل موبلائيزين Behavior Change Communication تنظيمون ڪيئن ٺاهجن ۽ ٻيون تربيتون حاصل ڪري چڪو آهي. سندس شاگرد جو حلقو به وسيع آهي. جن ۾ ڪيترائي ليڪچرار، ڊاڪٽر، انجنيئر ۽ سي.ايس.ايس آفيسر ٿي چڪا آهن.

ته دوستو! هي هو مختصر تعارف اسانجي مانواري محترم ادب شناس دوست سائين مسٽر عبيدالله لاکير صاحب جن جو، جنهن جي پيش ڪرڻ جي سعادت مهمان مهيسر کي حاصل ٿي. جيڪا

سائنس چند گهڙين جي ملاقات دؤران ڪئي. شال الله تعالى کيس درجن ۾ بلندي وڌي ڄمار، ڪامل صحت عطا ڪري ۽ پنهنجي ٻچڙن سان سدائين سڪيو ۽ ستابو رکي. آمين ثمر آمين.

پروفيسر عبيدالله جي زندگيءَ جو سفر، منهنجي نظر ۾ (تحرير: شفيق احمد شفيق چنا) محترم دوستو!

پروفيسر سائين عبيدالله لاکير جو جنم 27 جون 1965ع ۾ ڳوٺ بخش لاکير لڳ شاه پنڄو سلطان تعلقه ميهڙ ۾ محترم سائين محمد بچل لاکير جي گهر ۾ ٿيو. سندن والد محترم پيشي جي لحاظ کان ته پرائمري استاد هو پر سندن پنهنجي علائقي ۾ معزز ۽ وچولي ليول جي زميندار جي حيثيت سان ٿر جي سمورن معززين سان ڀائپي ۽ برادريءَ وارا تعلقات هئا ۽ آهن. سندن نانو وڏيرو محمد ملوڪ لاکير (مرحوم) نه صرف لاکير برادري پر علائقي ۾ هڪ منفرد حيثيت رکندڙ شخصيت هو. سائين عبيدالله لاکير جي تربيت ۾ سندن والد ۽ ناني محترم جو اثر نمايان نظر اچي ٿو. پاڻ پنهنجي پرائمري تعليم گورنمينٽ پرائمري اسڪول بخش لاکير ۾ 1977ع ۾ مڪمل ڪيائون. مشهور شاعر ۽ استاد شمس الدين شمسي ناريڄو سندن ٽئين ڪلاس جو استاد رهيو ۽ پاڻ قرآن مجيد جي تعليم پڻ محترم سائين شمسيءَ وٽ ورتائون، ڇاڪاڻ ته ان وقت سائين شمس الدين شمسي ناريڄو جي گهر جو هڪ حصو ڳوٺ بخش لاکير ۾ ديني تعليم جي حوالي سان هڪ درسگاه جي حيثيت رکندڙ هو. سندن چوٿين ڪلاس جو استاد وري مرحوم سائين امير الدين قاصر ناريڄو هو، جيڪو پڻ ناليوارو استاد ۽ شاعر هو. کين پنجن ڪلاس پنهنجي والد محترم سائين محمد بچل لاکير پڙهايو. پرائمري تعليم مڪمل ڪرڻ کان پوءِ سائين عبيدالله لاکير پنهنجي انگريزي يا سيڪنڊري تعليم جو سلسلو گورنمينٽ بوائز هاءِ اسڪول شاه پنڄو سلطان ۾ 1978ع کان شروع ڪيو ۽ 1982ع ۾ مڪمل ڪيو. جتي کين غلام قادر سومرو،

عبدالستار "عبد" مگسي، مرحوم سيد علي حسن شاه، مرحوم عبدالله لاکير ۽ مرحوم علي بخش جوڻيجو جهڙا ناليوارا ۽ اعليٰ ظرف استاد ميسر ٿيا. سندن ڪاليج واري تعليم 1983ع کان 1984ع تائين گورنمينٽ بوائز ڊگري ڪاليج خيرپور ناٿن شاه ۾ رهي. جتي پروفيسر غلام صديق سومرو (مرحوم)، پروفيسر محمد ابراهيم جتوئي (مرحوم) ۽ پروفيسر منظور سولنگي جهڙا استاد کين مليا. ان کان پوءِ پاڻ ٽنڊو ڄام زرعي يونيورسٽيءَ ۾ ايگريڪلچر انجنيئرنگ لاءِ داخلا ورتائون پر کين دلي اطمينان محسوس نه ٿيو ان ڪري سنڌ يونيورسٽيءَ جي انگريزي ادب واري شعبي ۾ داخلا ورتائون. اهو سندن ذاتي فيصلو هو جيڪو بعد ۾ والدين به تسليم ڪيو ۽ پوءِ جنوري 1985ع کان مارچ 1990ع تائين بي اي آنرس ۽ ايم اي انگريزي ادب ۾ ڪيائون. انگريزي ڊپارٽمينٽ ۾ ان وقت شاندار يا Legend قسم جا استاد هئا جن ۾ خير محمد عرف ڪي ايم لاڙڪ، اسدالله لاڙڪ، محمد حسن بودلو زرداري، خالد سليم فاروقي، ميڊم نرگس قاضي، پروفيسر ارجن لال، ميڊم عارف صديقي ۽ پروفيسر عبدالغني شيخ سندن استاد رهيا.

سائين عبيدالله لاکير پنهنجي عملي زندگيءَ جو آغاز جونيئر اسڪول ٽيچر (JST) کان ڪيو. پاڻ گورنمينٽ مڊل اسڪول نئون ڳوٺ ۽ بعد ۾ گورنمينٽ بوائز هاءِ اسڪول ڄامشورو ڪالونيءَ ۾ خدمتون سرانجام ڏنائون. اڄ تائين سندن ساٿي استاد يا شاگرد کين بهترين استاد ۽ انتهائي سرگرم ساٿي طور ياد ڪن ٿا. پاڻ ڄامشورو ڪالونيءَ ۾ اڍائي سال گستا جا جنرل سيڪريٽري پڻ رهيا. سندن سيڪنڊريءَ استاد وارو وقت اڄ به شاگرد ياد ڪندا آهن، جو سندن پڙهائڻ سان گڏ غير نصابي سرگرميون ڪرائڻ سندن مشغلو هئو. نئون ڳوٺ مڊل اسڪول ۾ سالياني انسپيڪشن تي هر سال مختلف خاڪا، ٽيبلوز ۽ ڄامشورو ڪالونيءَ ۾ ڪيل "جشن لطيف" پروگرام يادگار رهيا آهن.

1993ع ۾ پاڻ سنڌ پبلڪ سروس ڪميشن جو امتحان پاس ڪري 17 گريڊ ۾ ليڪچرر مقرر ٿيا ۽ سندن پهرين پوسٽنگ گورنمينٽ ڊگري ڪاليج ميهڙ ۾ ٿي جتي پاڻ پنج سال رهيا. ان

وقت جي ڪاليج جي پرنسپال پروفيسر عبدالستار شيخ کين تعليمي ۽ غير نصابي سرگرمين کي هٿي وٺرائڻ جي حوالي سان هميشه قدر جي نگاه سان ڏٺو. پاڻ ميهڙ ڪاليج ۾ استادن جي حقن لاءِ جاکوڙ ڪندڙ سنڌ جي تنظيم "سپلا" معنيٰ سنڌ پروفيسرس ۽ ليڪچرس ايسوسيئيشن يونٽ جا جنرل سيڪريٽري به رهيا. پاڻ زندگيءَ کي مسلسل جدوجهد ۽ جاکوڙ جو نالو ڏين ٿا. ان ڪري پاڻ ميهڙ کان پوءِ 1998ع کان 2000ع تائين گورنمينٽ ڪاليج پريٽ آباد حيدرآباد ۾ ۽ هڪ سال 2001ع وارو گورنمينٽ ڊگري ڪاليج مٽياري ۾ انگريزي ادب جا استاد رهيا ۽ 2002ع کان 2013ع تائين گورنمينٽ ڊگري ڪاليج خيرپور ناٿن شاھ ۾ پنهنجون خدمتون سر انجام ڏنائون. جتي نه صرف هڪ پڙهائيندڙ استاد رهيا پر ڪاليج ۾ غير نصابي سرگرمين ۾ پڻ اثرائتو ڪردار ادا ڪيائون. اتان جا ڪاليجي استاد سندن خدمتن جا معترف آهن ته پاڻ خيرپور ناٿن شاھ ڪاليج ۾ "سالاري ڪاليج مئگزين" جا ٻه ڇاپا ڇپرائڻ ۾ ڪامياب ويا ۽ ڪاليج ۽ علائقي جي ذهانت کي مئگزين ذريعي سنڌ جي ڪنڊ ڪڙڇ تائين متعارف ڪرايائون. ان کان سواءِ خيرپور ناٿن شاھ ڪاليج ۾ ان وقت جي پرنسپال پروفيسر علي اصغر برهماڻيءَ کي ڪاليج ۾ ڪمپيوٽر لئب قائم ڪرڻ لاءِ آماده ڪيائون ۽ ڪراچيءَ تائين وڃي ڪمپيوٽر خريد ڪري عملي طور ڪمپيوٽر لئب جو بنياد وجهرائڻ ۾ به اهم ڪردار ادا ڪيائون.

پاڻ خيرپور ناٿن شاھ ڪاليج ۾ استادن جي حقن لاءِ به سپلا تنظيم جي پليٽ فارم تان سرگرم رهيا ۽ نه صرف ڪيترائي سال مسلسل يونٽ جا جنرل سيڪريٽري رهيا پر ضلعي دادو جا جنرل سيڪريٽري ۽ هڪ سال حيدرآباد ريجن تي جوائنٽ سيڪريٽري رهيا.

2013ع کان هن وقت تائين خيرپور ناٿن شاھ ڪاليج کان بدلي ٿي گورنمينٽ ڊگري ڪاليج قاضي عارف جا پرنسپال آهن ۽ سندن هن نئين ڪاليج ۾ خدمتون نه صرف باني واريون رهيون آهن پر علائقي جا سڃاڻ ماڻهو جن به وقت بوقت ڪاليج ورت ڪيو آهي ته سندن خدمتون مثالي ۽ نظر ايندڙ آهن. جنهن ۾ شاندار لائبريري جو

قيام، وڻڪاري ۽ ڪلاس روم نه صرف بهتر نظر ايندا پر سندن محنت به مثالي نظر ايندي. پروفيسر عبيدالله لاکير صاحب جو هي مختصر خاڪو تعليمي ميدان ۾ خدمتون سرانجام ڏيڻ جي باري ۾ هو پر سندن پنهنجي علائقي ۽ ميهڙ ۾ سماجي خدمتن وارو پاسو به شاندار ۽ مثالي رهيو آهي. پاڻ 1984ع ۾ پنهنجي ڳوٺ ۾ "شاھ لطيف ادبي لائبريري" قائم ڪيائون ۽ پوءِ سنڌ يونيورسٽيءَ ۾ پروفيسر خان محمد پنهور جيڪو ان وقت ماس ڪميونيڪيشن ڊپارٽمينٽ جنهن کي جنرل ازهر ڊپارٽمينٽ به چيو ويندو هو ان جو چيئرمين هو. ان سان ملاقات ٿي. ان نجی ڪچهريءَ ۾ پروفيسر پنهور صاحب کين همٿايو ته ڳوٺ ۾ لائبريري کان به اڳتي وڌي ڪم ڪريو، ڇاڪاڻ ته ملڪ ۾ ضياءُ الحق جي چٽي مارشل لا هئي ۽ ڳوٺ ڌاڙيلن حوالي هئا. ماڻهو ڳوٺن مان لڏ پلاڻ ڪري رهيا هئا ان ڪري ڳوٺن کي آباد ۽ خوشحال رکڻ جي جدوجهد جي ضرورت هئي. ان ڪري پاڻ ڳوٺ بخش لاکير ۾ "ڳوٺ سڌار سنگت" جو بنياد وڌائون ۽ "سنڌ ڳوٺ سڌار سنگت" سان الحاق به ڪيائون. 21 آگسٽ 1986ع ۾ سندن طرفان ڳوٺ بخش لاکير ۾ "ڳوٺ سڌار سيمينار" منعقد ٿيو. جنهن ۾ ان وقت قومي اسيمبليءَ جا ميمبر خانصاحب عبدالحميد خان جتوئي ۽ صوبائي اسيمبليءَ جا ميمبر قاضي شفيق احمد مهيسر شريڪ ٿيا. ان پروگرام ۾ پروفيسر خان محمد پنهور ۽ پروفيسر قلندر شاھ لڪياري خصوصاً شرڪت ڪئي. ان کان پوءِ علائقي ۾ جڻ ته ڳوٺ سڌار سنگت جو بچ چئجي ويو ۽ هر ڳوٺ ۾ "ڳوٺ سڌار سنگت" شاھ پنحو سلطان يونين ڪائونسل سطح تي ڪوآرڊينيشن ڪاميٽيءَ جا پڻ پاڻ بانيڪار ۽ عهديدار رهيا. ان کان پوءِ مرحوم رفيق احمد ايري کين 1988ع ۾ "ڳوٺ سڌار سنگت ڪوآرڊينيشن ڪائونسل ميهڙ" ۾ ميمبر ڪيائون، جتي جوائنٽ سيڪريٽري، جنرل سيڪريٽري ۽ آخر ۾ ٻن سالن لاءِ پريس ڪلب ميهڙ ۾ SDM ميهڙ جي نگرانيءَ ۾ ٿيل يادگار اليڪشن ۾ چيئرمين ٿي ويا. سندن سماجي خدمتون به تعليم، صحت، ماحول ۽ نوجوانن جي پلائيءَ جي حوالي سان بهترين رهيون آهن. کين نيشنل ۽ انٽرنيشنل ادارن جو تعاون حاصل رهيو آهي. پاڻ نه صرف ڳوٺ

بخش لاکير ۾ پر نئون ڳوٺ ۾ اسپتالون قائم ڪيائون. ميهڙ ۽ خيرپور ناٿن شاھ تعلقن ۾ لاتعداد "صحت جون ڪئمپون" لڳايون ۽ ڏاڍن جي تربيت ڪيائون ته جيئن ماءُ ۽ ٻار جي موت جي شرح کي گهٽائي سگهجي. سندن تنظيم فيڊرل منسٽري آف اسپورٽس ۽ يوٿ افيئرس اسلام آباد سان رجسٽرڊ به رهي آهي جنهن تحت SEE Pakistan پروگرام تحت هتان جا ڪيترائي نوجوان اسلام آباد تربيت لاءِ موڪليا ويندا هئا. پاڻ 2010ع جي سپر ٻوڏ ۽ 2011ع جي تمام وڏي برسات کان پوءِ متاثرن جي لاءِ سپريو بند کان وٺي نئين ڳوٺ ۽ پيروز شاھ جي بند تائين، خيرپور ناٿن شاھ ۽ ڪيتريون ئي يونين ڪاؤنسل جن ۾ گوزو، ڪنڊي چُڪي ۽ ٿلهو نمايان آهن ۾ به ڪم ڪيائون. جيڪو ان وقت جو يادگار ۽ شاندار رهيو. سندس جيڪي به ويجهي ساڻي رهيا هوندا اهي بخوبي واقف هوندا ته ڪين IOM جو سامان ٿيندو ۽ ٿانوَ ۽ ورلڊ فوڊ پروگرام طرفان خوراڪ ٻوڏ دوران ڏکين وقتن ۾ سائين عبيدالله لاکير جي متحرڪ ڪردار سبب ملي سگهيا. اڄ به هو سوسائٽي فار پيپلز ايجوڪيشن اينڊ انوائرومينٽ ڊولپمينٽ (SPEED) جا باني ۽ چيئرمئن آهن ۽ وقت به وقت سرگرميون ڪندا رهن ٿا. ان کان سواءِ ميهڙ تعلقي ۾ متحرڪ سنڌ سلامت فورم جي بانيڪارن مان ۽ سرگرم ساڻي بڻجي هتان جي عوام کي ذهني شعور ۽ جاڳرتا ڏيڻ لاءِ ڪوشاڻ آهن. پاڻ سنڌي ادبي سنگت شاخ سويو خان مگسي جا ميمبر ۽ ڪائونسلر به رهيا آهن ۽ پاڻ سگهڙ ديدار سيال، سگهڙ ۽ شاعر محبوب ڏيپر جي ڪتابن لاءِ مهاڳ ۽ مقدما لکي چڪا آهن. ان کان سواءِ سندن تاثر مختلف اخبارن ۽ رسالن ۾ ڇپيا آهن.¹

ڪرڪڻا لاهي سک نه ستا ڪڏهين
ڪاهوڙين کي آهي ادا اوسيئڙو پنڌ جو

عبيدالله لاکير (تحرير: اله رکيو ڳورڙ)

عبيدالله لاکير صاحب محمد بچل لاکير جي گهر ۾ 1965ع ۾ جنم ورتو. پنهنجي اباڻي ڳوٺ مان پرائمري پنج درجا پاس ڪري مئٽرڪ امتحان گورنمينٽ هاءِ اسڪول شاھ پنجو سلطان مان پاس ڪيو، بعد ۾ بي اي جو امتحان پاس ڪيو. والد صاحب جي استاد هئڻ جي ورثي کي ورجائيندي جي ايس ٽي جي حيثيت سان خدمت خلق ڪندي عوام ۾ تعليم جي روشني پکيڙيندو رهيو. ان سان گڏ علم حاصل ڪرڻ ۾ به مشغول رهيو، نيٺ محنت ۽ جفاڪشي جي نتيجي ۾ سن 1993ع ۾ پبلڪ سروس ڪميشن جو امتحان پاس ڪري انگريزي ادب ۾ ليڪچرار مقرر ٿيو. هينئر ارڙهين گريڊ ۾ ڊگري ڪاليج خيرپور ناٿن شاھ ۾ خدمتون سرانجام ڏئي رهيو آهي ۽ پنهنجي والد صاحب جو اڌ ۾ ڇڏيل تعليم جو فرض نپائي رهيل ڪسر پوري ڪري رهيو آهي. جناب عبيدالله لاکير 44 ورهين جي ننڍي عمر ۾ سوچ ۽ لوچ ۾ وڏو لڳي رهيو آهي. پنهنجي سرڪاري ڊيوٽي ڏيڻ بعد ڳوٺ سڌار تنظيم ۾ سماجي خدمت سرانجام ڏيئي رهيو آهي. جنهن ۾ تعليم، صحت، زراعت ۽ معاشيات جهڙن ڪمن ۾ ڳوٺاڻن ماڻهن جي خدمت سرانجام ڏيئي رهيو آهي. ان کان علاوه هن سماجي خدمت جي ابتدا ڳوٺ ۾ لائبريري کولڻ ۽ ويم گهر قائم ڪرڻ سان ڪئي. سندس ڳوٺاڻي لائبريري واري اوطاق محبتي ماڻهن جي ڪچهري جو مرڪز آهي. عبيدالله لاکير صاحب محبتي ماڻهو، هٿ جو سخي، علم دوست ۽ سماجي ماهر آهي ۽ پنهنجي اولاد ۽ ڀائرن جي تعليم ۾ جذباتي طرح روح سان بهرو وٺي ٿو. اميد آهي ته مسٽر عبيدالله لاکير هن ڪاروان کي دل ۽ دماغ سان پار اڪاريندو رهندو. ههڙي باهمت نوجوان جي ضرورت آهي، جيڪو ساڻ ۾ ٻيا ساڻي پيدا ڪندو رهي.¹

1. ڳورڙ، اله رکيو، جيون سفر سڳ جو، ڇاپو پهريون، ص 425، 426، دادو، سرجهڻهار پبليڪيشن شاھ آباد محلو 2011ع.

1. چنا، شفيق احمد، آس، ص 76 کان 80، ميهڙ، الشفيق ويلفيئر ايسوسيئيشن 2017ع.

محترم پروفيسر عبيدالله لاکير صاحب

(تحریر: فیض محمد چنڱڻي)

سنڌ سونهاري ۾ ڪافي اهڙا انسان پيدا ٿيا جن کي ڪي صديون ياد ڪيو ويندو آهي. انهن ۾ پروفيسر عبيدالله لاکير به هڪ آهي. هي تمام بهترين قابل، هوشيار ۽ ذهين آهي. وڏي خوشيءَ جي ڳالهه اها به آهي ته پاڻ هڪ بهترين پرائمري استاد محمد بچل لاکير جو فرزند ارجمند آهي. ان سان اوچتو ملاقات ٿي. پاڻ جيڪو مون سان رويو ڪيائين اهو وسارڻ جهڙو ڪونه آهي. بقول شاه صاحب "جهڙو پنهنون پاڻ، تهڙي ست آه سات جي" مون پنهنجو احوال ڪيو. پاڻ منهنجي ڳالهه پوري غور سان ٻڌائين مُشڪندڙ مُنهن سان مون کي مرغوب ڪيائين ۽ چيائين ته ان شاءالله مون کان جيترو ٿي سگهندو مان ڪرڻ جي پوري ڪوشش ڪندس. توهان انهيءَ کان بي فڪر رهو. مان سندس احسان لاءِ مشڪور آهيان. واه جي سندس ڊيلنگ هئي. ان ڪري مون پنهنجو قلمي پورهيو سندس حوالي ڪيو. اهڙا انسان ڪنهن بخت واري خاندان ۾ ئي جنم وٺندا آهن. ان ڪري مان سندس خيال کان ڏاڍو متاثر ٿيو آهيان. ٻين جا ڪم ڪرڻ هميشه ڏکيا هوندا آهن، مگر هي وري پنهنجي پنهنجي ڪم کان ٻين جي ڀلائي گهرندڙ آهي. مالڪ معبود کيس تا دير قائم ۽ دائر رکي. آمين يا اِله العالمين¹.

فيض محمد چنڱڻي 17-11-2017

(تحریر: لياقت علي ڏيپر) 28 آگسٽ 2022 ع

ڪرم نواز دوست، محترم المقام جناب سائين پروفيسر عبيدالله لاکير صاحب پرنسپال GDC قاضي عارف شال هر پل خوش رهين جيئن بهارن ۾ گل.

ڪجهه توهان جي باري ۾ محترم سائين:

شخصيتون پنهنجي اخلاقي هڳاءَ سبب محبتون اوتي پنهنجي مهمانن اڳيان محبتون آڇينديون آهن. جيئن توهان اسان کي پنهنجائپ جو ٿڌو احساس اڀريو آهي ان لاءِ وڏي مهرباني. محترم سائين توهان سان ڪچهري يا ويجهڙائي نه رهي آهي پر هستين جو هڳاءَ ڪوهن تائين سُٽيو آهي. توهان جو فهم معلوم هيو ۽ قدرت طرفان غير ارادن ڪچهري بهتر رهي. رب سائين توهان جي مدبرانہ شخصيت کي سدا شاداب رکي. علي دوست عاجز جون ستون آهن ته "دل سان ٻيون به لڳيون مگر، تو ته ڪُهي لائق". ڪيترن ئي ملوڪ ماڻهن سان ملاقاتون رهيون آهن پر توهان ته سادن ۽ منن لفظن ۾ عطر اوتيو. استاد بخاريءَ جون ستون آهن ته "اگر اکر تي نظر نظر سان، هڻي ڇڏيو تو نشان جاني". علمي، ادبي، اخلاقي ۽ تعليمي ملاقات رهي. رسول خدا ﷺ جن جو فرمان آهي ته "وڌڻ سان ويهو ۽ عالمن سان ملو". توهان جي ملاقات مان علم جي خوشبوءِ، اداري سان محبت، استاف سان رابطو ۽ خوشامدي استادن جي لڏي کان پري آهيو ۽ وڏي عرصي کان ان ڪاليج ۾ ڪم ڪري رهيا آهيو. حُسن ڪارڪردگي، بهترين اخلاقي ثمر جو نتيجو آهي. مالڪ سائين توهان کي مستقبل مزاجي نصيب ڪري ۽ آسانيون تقسيم ڪرڻ جي توفيق عطا فرمائي آمين. هي فارسي بيت جو ترجمو توهان جي نانءُ: "اي نگاهن کان لڪل پر منهنجي دل جي گهراين ۾ وينل منهنجا محبوب يقين ڪر ته تون هر ساعت منهنجي اکين جي اڳيان آهين ۽ تو کي نيڪ تمنائن جون سوغاتون موڪلي رهيو آهيان."

توهان بهترين ايڊمنسٽريٽر آهيو. سمورا استاف ميمبر پنهنجي پنهنجي جاءِ تي وينل ۽ ڪم ۾ مشغول نظر آيا. اهو اوهان جي نظر

1. چنڱڻي، فيض محمد، زندگيءَ جون مختصر يادگيريون، ص 25، حيدرآباد، ساحل پرنٽرز اينڊ پبلشرز 2017.

۽ نظريي جو ڪمال آهي. مالڪ توهان کي طاقت ۽ توفيق عطا فرمائي. توهان لڄڪدار شخصيت جا مالڪ آهيو. توهان شين، لقائن ۽ ماحول کي نظر ۾ رکي انتظام هلائي رهيا آهيو. اهو توهان جو ڏانءُ آهي. توهان جيڪو اليڪٽرڪ پلانٽ مخير حضرات کان حاصل ڪيو ان لاءِ جس لھڻو. ڪنهن کي متاثر ڪرڻ لاءِ علمي ڪارڪردگي جو مظاهرو ڪرڻ، پروردگار جي نظر قلب واري ڪعبي تي هجي ٿي. نيڪي ڪندا رهو، نيازمندي آڇيندا رهو، خدا اوهان کي بلندي عطا فرمائيندو. توهان جو گرڻري سان سنواريل گرائونڊ ڏسي توهان جي شوق، جذبي ۽ سريلي سڏن، اڻ ٿڪ ڪوششن جو اندازو لڳائي سگهجي ٿو ۽ مون کي معلوم ٿئي ٿو ته هر ناگوار حالت کي خوش گوار بنائڻ جا قابل ۽ سمجهدار آهيو. مالڪ سائين توهان کي توفيق عطا فرمائي. هن بندي ڪڏهن ڪنهن ماڻهوءَ کان توهان جي لاءِ بيزاريءَ جي ٻوءَ نه ٻڌي آهي. ان لاءِ چوڻو ٿو پوي ته "تنهن سندي ڪا ڪري سگهان نه ڳالهڙي".

ٻه لفظ قاضي صاحب لاءِ:

اسان جي تر ۾ جيڪي نامور سياسي هستيون ماضيءَ کان حال تائين سياست ڪري رهيون آهن، انهن ۾ قاضي شفيق صاحب ڪم ڪرڻ ۾ تيز ترين رهيو. ڪم ڪرڻو آهي ته ٺڪ ٺڪ اتي جو اتي، فون ڦرندي، ڪم نه ٿيندو ته اُتي جو اُتي جواب. قاضي شفيق احمد صاحب پنهنجي ڳوٺ ۾ ٿي وڏا تعليمي ادارا قائم ڪري پاڻ کي تاريخ ۾ زنده ڪري ويو. جن ۾ گرلس هاءِ اسڪول، بوائز هاءِ اسڪول ۽ ڊگري ڪاليج پڻ شامل آهن. اهو سندن علم کي عام ڪرڻ ۽ روشن خيالي جو چٽو ثبوت آهي. حالانڪ هي بندو ڪڏهن به سندن سان ملاقاتي نه رهيو. ان ۾ وڏاءُ نه ٿيندو ته قاضي صاحب نور محمد لاکير کان وٺي سيد علي اڪبر شاه ۽ شمس الدين بلبل جهڙن جنتي ۽ ڪمائن ماڻهن ۾ پنهنجو نالو لکرايو. مالڪ سندن قبر ڪشادي فرمائي. پونيرن جو ڇا حال آهي؟ دولت، درهم ۽ دينار جي حاصلات لاءِ پريس تائين پهتا آهن. مالڪ سندن حال تي رحم فرمائي.

بايو ميٽرڪ جون پلايون:

بايو ميٽرڪ مشين جنهن توهان لاءِ انتظامي آساني پيدا ڪئي آهي. ڪنهن سان به ٽڪراءُ ۽ چوڻ جي ضرورت نه ٿي رهي. چو ته پاڻ خوف خدا کان وڌيڪ خوف بايو ميٽرڪ ۾ وڌيڪ يقين رکون ٿا. چو ته ٽيچنگ کان وٺي نان ٽيچنگ اسٽاف تائين ملازم حاضر سروس نظر آيا. پاڻ رعايت پسند سماج جا ماڻهو آهيو. ادارن، شين، ڪمن ۽ نوڪرين ۾ رعايتن جي راهن جا هيراڪ آهيو. اهو ئي سبب آهي جو انصاف جا ادارا، تعليمي ادارا، صحت جا ادارا، فلاح ۽ بهبود جا ادارا ۽ سياسي ادارا سڀ رعايت پسندي جو شڪار آهن. ڏاها چون ٿا ته خوبصورت چڱو بڻجڻ ۾ لڪل آهي. مالڪ سائين اسان کي سٺو بڻجڻ جي توفيق عطا فرمائي.

منهنجا سائين اهو مون کي حق ڏيو ته آءُ توهان کي ياد ڪندو رهان. توهان ياد ڪريو يا نه ڪريو اها توهان جي مرضي. سدا رب جي ڪرم نوازي هيٺ رهو. زندگي رهي ته پيا ملنداسين.

سدا سُرخرو رهو.

لياقت علي ڏيپر

(HST GHS No 1 Mehar)

(تحرير: لياقت علي ڏيپر)

دلپهار ۽ دلبر انسان جناب سائين پروفيسر عبيدالله لاکير صاحب پرنسپال گورنمينٽ ڊگري ڪاليج قاضي عارف ڪالهه توهان سان شفيق احمد چنا جي شاعري جي ڪتاب جي مهوري تقريب جيڪا اوهان جي سرپرستيءَ ۾ ٿي گذري ۽ هنن گڏجاڻين ويهڪن ۽ علم دوستن کي دعوتون ڏئي معروف ڪرڻ ۽ معروف بنائڻ وسيع القلب، لائق ۽ فضيلت پري انسان جو ڪم هجي ٿو. عزت ڏيڻي عزت دارن جو شيو ۽ ڪرت رهي آهي. عزت وصول ڪرڻ بعد جو ڪم هجي ٿو. سڀني صاحب هنر ۽ صاحب ڏانءُ ۽ ذات ڏئين کي گڏ ڪري سٺايون ورهايون ۽ محبتون ۽ عزتون وصول ڪيون اهو ڪم توهان ئي ڪري سگهو ٿا. هر ماڻهو پرڪشش ۽ بئي کي پاڻ ڏانهن توجه ڇڪائڻ جو هنر نه ٿو رکي. چمڙي جي سونهن کان چاهت ۽

عزت جي سُونهن طاقتور هجي ٿي. طاقت جو محور دل جي
ڪشادگي ۽ دل جي سادگي ۽ تڻ صفا مڻ صفا هجڻ ضروري آهي.

اچين جي هيڪار، مون ساريندي سڀرين

سڀرين کي سارڻ ۽ انهن جي احترام ۾ پيار جون پنڀڻيون
وڃائڻ ۽ انهيءَ ۾ وڌاءُ ناهي ته اهو هنر ۽ محبت ڏيڻ ڪو توهان کان
سڪي. جتي دنيا ڪمرشل هجي ۽ هر ڪو ٻئي مان مڻي مُرڪ نه پر
ڪاروباري مُرڪ ذريعي ڪم ڪيڏ جو هنر عام هجي اتي توهان
”محبتن ۽ محبتي ڳوٺ ٻڌجي هيڪڙو“ ان فلسفي ۽ ٿيوري تي وڃ
شهر ۾ عطر اوتين ادب سين، جهڙو ڪردار نپائيندي ڪيترن سالن
کان وٺي اوطاق نما جاءِ دوستن جي ملڻ جو مرڪز ”ايندي چُوني آءُ،
ويندي چُوني ويه“ اهڙن ماڻهن جو موجوده ڪارپوريت دنيا ۾
ڏڪار پوندو پيو وڃي. ڏڪاريا ڏيه مان مُوڏي شال مرن، هرڪو
ماڻهو پنهنجي دنيا ۾ قائم و آباد رهي ٿو. ڪنهن کي سارڻ ۽ ياد
ڪرڻ اها خوبي سدائين ياد ڪرڻ ۽ رکڻ جي خوبي هجي ٿي. مالڪ
توهان کي شاد آباد رکي. توهان جون اوطاقون ۽ احترامن جا ويڙها
وسندا رهن. دلبر هن دنيا ۾ رهندو واس. سُنڀون ڳالهيون بهترين
خيال، سخاوتون، سُنڀون، نرم لهجا، لحاظ ۽ لڄداريون باقي
رهنديون. تصوير جو تصور باقي رهندو. مناس جي چاشني باقي
رهندي. سُونهن جون يادون ۽ عڪس باقي رهندا، سُنڀون سارون
باقي رهنديون. وکر ۾ پيل جوهر ئي جهان کي جرڪائڻ جو سبب
هوندو آهي. روحانيت ڪشش جو سبب هجي ٿي. خدا توهان کي
سلامت رکي. آمين

جڏهانڪو ٿيَام، ساڃاه سڀرين سين
تڏهانڪو تَر جيترو وِيل نه وسريام
اندر روح رهيام، سڄڻ اوطاقون ڪري.

نيازبند ۽ احقر

لياقت ڏيپير

5-02-2024

عبيدالله عظيم انسان

اسان جي سنڌ ڌرتيءَ تي الله جا اهڙا نيڪ بنده سدائين پيدا
ٿيندا رهيا آهن، جيڪي بنا ڪنهن عيوض جي خلق خدا جي خدمت
کي پنهنجو فرض سمجهندا آهن. اڄ به اهڙا چند ئي ماڻهو ڏسڻ ۾
اچن ٿا ۽ انهن مان ميهڙ جو عزت ڀريو ۽ لائق نالو پروفيسر
عبيدالله لاکير صاحب وڏي احترام جو حقدار آهي. پروفيسر صاحب
جو هر ماڻهوءَ سان شفقت، محبت ۽ خدمت جو جذبو ڪنهن کان
ڳجهو نه آهي. وڏي ڳالهه اها به آهي ته پاڻ شاعر نه هجڻ باوجود
ڪيترا ئي شاعر، اديب، عالم، سگهڙ، بزرگ، امير ۽ غريب سڀئي
سندن بينڪ تي اچي دل کولي ويهندا آهن. ڪيترائي ادبي ۽ علمي
پروگرام به سندن آفيس ۾ سڃندا آهن ۽ اسان ڪيترائي ڀيرا هن
بااخلاق شخص کي ماڻهن جي بي لوس خدمت ڪندي ڏٺو آهي.
پروفيسر عبيدالله لاکير صاحب هلڻ چلڻ ۾ نرم، ڳالهائڻ ۾ مهذب،
دل ۾ نور عبادت ۽ طبيعت ۾ تعلق نپائڻ جو حقيقي ڏانءُ رکندڙ
انسان آهن. کيس نينهن نپائڻ جو ملڪو حاصل آهي. دنيا ۾ اهڙا
ماڻهو تمام گهٽ ملن ٿا، جن جي ذهني ۽ اخلاقي پختگي ٻين جي
دلين ۾ بي مثال احترام پيدا ڪري. الله سائين کان دعا آهي ته هو
پروفيسر صاحب کي دراز عمر، مڪمل صحت ۽ پنهنجي رحمتن ۽
نعمتن سان گڏ سندن سموري ڪٽنب کي سدا خوش ۽ سلامت رکي.
آمين.

هر دل عزيز، هر دم عبيدالله لاکير
پختو پڪو پريتم عبيدالله لاکير
حضور شرم مُعظم عبيدالله لاکير
جعفر شاه جيئي جرم عبيدالله لاکير

ملتسم دعا: سيد جعفر شاه

مڻياڻي، تعلقو نوشهروفيروز

26 نومبر 2025 ع

موازنو: هڪ منصب به ڪردار!

هڪ شخص بلڪ دلربا شخص (تحرير: عدنان مخدوم)

(پرنسپال گورنمنٽ ڊگري ڪاليج قاضي عارف)

هن دلربا شخص جنهن وٽ اسان پڙهيا ته ناهيون پر جڏهن به هن سان ڪٿي ملڻ ٿيندو آهي ته سندس صحبت مان اسان کي گهڻو ڪجهه سکڻ لاءِ مليو، هي پنهنجي ڪرت ۽ ڪم ۾ جُئون جي حد تائين ويندي ڏسڻ ۾ ايندو، قاضي عارف ڊگري ڪاليج ۾ هن ورهن تائين وڻڪاري مُهر هلائي. هڪ دفعي اسان جو به وڃڻ ٿيو ته سائين جن اسان جي هٿن ۾ وڻ جا ٻوٽا پڪڙائي زمين ۾ پنهنجي هٿن سان لڳائڻ جو چيو ۽ تعليمي سرگرمين ۾ به پاڻ نڀايو اٿس، شاگردن ۾ چٽاڀيٽي جا مقابلا به هن جي سرپرستيءَ ۾ ٿيندا رهن ٿا، سندس ڪي علائقي سرگرمين ۾ به بهرو وٺندي ڏٺو، وڻڪاري جي اهميت جا درس ڏيندي ته ورهن کان ڏسندا پيا اچون، سندس ڪچهريون علم، ادب، شاعري، دنيا جهان جي ادب سان شروع ٿينديون. اهو دلربا شخص گورنمينٽ ڊگري ڪاليج قاضي عارف جو پرنسپال محترم عبيدالله لاکير صاحب آهي. جنهن لاءِ ٿورو لکيو گهڻو سمجهندا!¹

سالار ڳوٺ سڌار سنگت بخش لاکير

(تحرير: پاول جوڻيجو)

هي تنظيم 1986ع ۾ قائم ٿي. جنهن جو افتتاح ملڪ جي نامياري سياستدان مرحوم خان صاحب عبدالحميد خان جتوئي صاحب جن ڪيو. هن تنظيم ڳوٺاڻي ترقي لاءِ پاڻ پتوڙيو. هن تنظيم پاران ماءُ ٻار صحت مرڪز، ٽي وي او جي تعاون سان ڪم ڪري رهيو آهي. هن تنظيم جو موجود صدر عبيدالله لاکير آهي.

1. عدنان مخدوم، قاضي عارف

ڳوٺ سڌار سنگت رابطہ ڪائونسل تعلقہ ميھڙ

ڳوٺ سڌار سنگت رابطہ ڪائونسل ميھڙ 87-88 واري ڏھاڪي ۾ وجود ۾ آئي. ڪاڇي ۽ ڪاڇي جي خطرناڪ ٻوڏن ۾ آڪسفيم جي تعاون سان علائقي جي تمام وڏي خدمت ڪئي. عالمي ڏھاڙا ملهائڻ، تعليم جي بهتري لاءِ ايس اي ايف جي تعاون سان نياڻين جي تعليم لاءِ ڪيترائي اسڪول هلندڙ آهن. ماڻهن ۾ سجاڳي شعور پيدا ڪرڻ لاءِ ڪيترائي سيمينار، ورڪشاپ منعقد ڪرايا. ان کانسواءِ ٻاهريان ادارا گهرائي مختلف ڳوٺن ۾ CBOs, NGOs جي رهنمائي سان ٽريننگس منعقد ڪرائيندي رهي ٿي. هن تنظيم جا اهم ڪارڪن مرحوم رفيق احمد ايري، پاول جوڻيجو، غلام مصطفيٰ عباسي، سرفراز عباسي، امان الله چانڊيو، اسلم لاکير، رفيق مصطفيٰ عباسي، ذوالفقار سومرو، ڊاڪٽر محمد اعظم چانڊيو، ممتاز ڪرتيو، عبيدالله لاکير ۽ ٻيا شامل آهن. ڳوٺ سڌار سنگت رابطہ ڪائونسل ميھڙ کي ڪيترائي سرٽيفڪيٽ، ايوارڊ، گولڊ ميڊل ۽ سنڌ جي بهترين نيت ورڪ جا ايوارڊ مليا آهن.¹

پروفيسر عبيدالله: هڪ علمي ۽ سماجي شخصيت

(تحرير: مسعود احمد منگي، نئون ڳوٺ، ميھڙ)

سائين محترم پروفيسر عبيدالله لاکير هڪ اهڙي سماجي ۽ علمي شخصيت آهي، جنهن نه فقط علمي دنيا ۾ پر سماجي ميدان ۾ به نمايان ۽ مؤثر ڪردار ادا ڪيو آهي. سائين پنهنجي علمي زندگيءَ جي شروعات سان گڏ پنهنجي علمي قابليت ۽ صلاحيتن جو اظهار ابتدائي تعليمي ڏينهن کان ئي شروع ڪيو. پاڻ پنهنجي ڳوٺ بخش لاکير ۾ ”ڳوٺ سڌار سنگت“ جهڙي سماجي تنظيم قائم ڪري ڳوٺ ۽ ان جي پسگردائيءَ جي غريب ۽ مستحق ماڻهن جي پلائيءَ لاءِ عملي قدم کنيا. سائين علم حاصل ڪرڻ سان گڏ علم جي

1. پاول جوڻيجو، سالار (جشن ميھڙ نمبر مئگزين)، ص 51، حيدرآباد، چيف ايڊيٽر

روشنی کي ٻين تائين پهچائڻ لاءِ پنهنجي ڳوٺ ۾ هڪ لائبريري جو قيام عمل ۾ آندو، جنهن سان ڳوٺ بخش لکيري جي شاگردن ۽ علم دوست ماڻهن کي وڏو علمي فائدو حاصل ٿيو. جڏهن سائين سماجي سڌارڪ تنظيم ۾ قدم رکيو، تڏهن پاڻ تعليم سان لاڳاپيل پيشو اختيار ڪيو ۽ جونيئر اسڪول ٽيچر طور پنهنجي عملي زندگيءَ جي شروعات ڪئي. سائين جي پهرين مقررِي منهنجي ڳوٺ ”نئون ڳوٺ“ جي گورنمينٽ مڊل اسڪول ۾ ٿي. نوڪريءَ جي شروعاتي ڏينهن ۾ ئي سائين پنهنجي علمي ۽ سماجي سفر جي ڀرپور شروعات ڪئي. اسڪول ۾ شاگردن لاءِ پڙهائيءَ جا مُقابلا ڪرائڻ، تقريرِي مُقابلا، تعليم سان گڏ راندين ۽ تفريحي موقعن جو اهتمام ڪرڻ، شاگردن ۾ ذهني ۽ اخلاقي شعور پيدا ڪرڻ، اهي سڀ سائين جي تربيت جا روشن مثال آهن. جڏهن سائين عبيدالله لکيري ليڪچرار جي حيثيت سان ڪاليج جي دنيا ۾ داخل ٿيو، تڏهن پاڻ اعلى تعليم سان گڏ سماجي سڌارڪ تنظيم ۾ پڻ نمايان ڪردار ادا ڪيو. سائين انسانيت جي ڀلائيءَ لاءِ اهڙا ڪم سرانجام ڏنا، جيڪي هڪ سماجي اڳواڻ لاءِ فخر جو باعث آهن. انهن ڪمن ۾ عورتن جي ڀلائيءَ لاءِ هنر سيکارڻ، عورتن جي حقن، صحت ۽ تعليم بابت آگاهيءَ لاءِ تربيت ڏيڻ ۽ وقت بوقت ميڊيڪل ڪئمپون لڳرائڻ جهڙا عمل شامل آهن. سائين پنهنجي ڳوٺ ۾ عورتن جي سهولت لاءِ ڊليوري سينٽر قائم ڪيو، جنهن مان نه فقط بخش لکيري پر آس پاس جي ڳوٺن جي عورتن به فائدو ورتو. اهڙن سماجي ڪمن ۾ سائين پڙهيل لکيل ليڊي ورڪرن کي پڻ پنهنجي ساٿ ۾ شامل ڪيو، جنهن سان ڳوٺاڻي عورتن ۾ جاڳرتا پيدا ٿي ته عورت به سماجي ڀلائيءَ جي ڪمن ۾ مرد جي ڀرسان بيهي خدمت سرانجام ڏئي سگهي ٿي. سائين وقت بوقت عورتن جي صحت ۽ سماجي آگاهيءَ بابت ليڪچر پروگرام ۽ سيمينار پڻ منعقد ڪرايا، جن سان عورتن ۾ نئون شعور ۽ سجاڳي پيدا ٿي.

سائين پروفيسر عبيدالله لکيري پنهنجي ڪاليج واري دور ۾ به علمي ۽ نصابي سرگرمين کي زندهه رکيو. شاگردن لاءِ راندين ۽ سير و تفريح جا پروگرام منعقد ڪيا. پاڻ ڊگهي عرصي تائين

گورنمينٽ ڊگري ڪاليج خيرپور ناٿن شاھ، ميهڙ ۽ قاضي الله بخش گورنمينٽ ڊگري ڪاليج قاضي عارف ۾ علمي ۽ سماجي خدمتون سرانجام ڏنيون. سائين پنهنجي سرڪاري ڊيوٽي کي اداري لاءِ نه پر پنهنجي گهر جهڙي ذميواري سمجهندو آهي. سائين جو عملدارن سان سلوڪ پڻ مثالي رهيو. ڪاليج جي ملازمن سان گهر جي فردن وانگر، ليڪچرارن سان ڀائرن جيان ۽ هيٺئين اسٽاف سان اولاد جيان پيار ڀري رويو رکندو آهي. منهنجو سائين عبيدالله لکيري سان تعلق جو آغاز 1989ع ۾ ٿيو، جڏهن هو گورنمينٽ مڊل اسڪول نئون ڳوٺ ۾ ڪم ڪري رهيو هو. ان کان اڳ منهنجو واسطو سائين جي انتهائي ويجهي دوست، سائين محمد يوسف ناريجو سان 1986ع ۾ ٿيو، جڏهن اسان ڪرڪيٽ جي ميدان ۾ گڏياسين. پوءِ ته سائين عبيدالله سان قرب ۽ محبت جو نئون ناتو جڙي ويو. اسان جي علائقي ۾ جيڪي به ڪرڪيٽ جا ميڙاڪا يا ٽورنامينٽ ٿيندا هئا، سائين هميشه اسان سان ڀرپور سهڪار ڪندو هو ۽ فائنل تقريبن ۾ خاص مهمان طور شرڪت ڪندو هو. تن ڏهاڪن تائين ڳوٺ بخش لکيري ڪرڪيٽ ٽورنامينٽ جو مرڪز رهيو ۽ هر ٽورنامينٽ، چاهي ڪرڪيٽ هجي يا والي بال، سائين ان جي فائنل تقريب ۾ هڪ انمول هيري جيان نظر ايندو هو ۽ انعامن جي ورهاست ۾ پڻ وڏو حصو وٺندو هو. سائين پنهنجي سماجي تنظيم جي پليٽفارم تان به راندين جا ٽورنامينٽ ڪرائيندو رهيو.

هاڻي اچون ٿا سائين جي ڪاليج واري زندگيءَ ڏانهن، جتي پاڻ علمي شعور کي اجاگر ڪرڻ لاءِ وڏو ڪردار ادا ڪيائين. سائين ڪاليج ۾ هڪ لائبريري جو قيام عمل ۾ آندو، جنهن ۾ ڪتابن جو وڏو ذخيرو رکيو ويو، جيڪو شاگردن لاءِ علم جو قيمتي خزانو بڻيو. سائين مسلسل تيرنهن (13) سال گورنمينٽ ڊگري ڪاليج قاضي عارف ۾ پرنسپال جي حيثيت سان خدمتون سرانجام ڏنيون، جيڪو سندس وڏو ڪارنامو آهي، ڇو ته هڪ نئين ڪاليج کي قائم ڪرڻ ۽ ان کي مُستحڪم بڻائڻ سائين لاءِ وڏو چئلينج هو، جنهن کي سائين ڪاميابيءَ سان نڀايو. ضلعي دادو جي ڪاليجن تي نظر وجهجي ته قاضي عارف ڪاليج هڪ ننڍڙي ڳوٺ ۾ هجڻ باوجود

ضلعي جي ٻين ڪاليجن جي پيٽ ۾ بهترين ڪارڪردگي ۽ بهترين انتظام سان نمايان نظر اچي ٿو، جنهن تي اعلى عملدار سائين ڪي مبارڪباد ۽ ساراه جا لفظ ادا ڪندا رهيا. سائين ڪاليج جي ذميوارين کي اهڙي سنجيدگيءَ سان نڀائيندو آهي، جيئن ڪو ماڻهو طوفان يا برسات ۾ به گهر پهچڻ کي ضروري سمجهي. ايئن ئي سائين روزانو گرمي، سردي، برسات يا طوفان ۾ به 26 ڪلوميٽر جو فاصلو طئي ڪري ڳوٺ کان ڪاليج پهچندو ۽ پوءِ ڪاليج کان ميهڙ جي اسپيد آفيس ۾ اديبن، ليکڪن، شاعرن ۽ علم دوستن سان گڏ مختلف علمي پروگرامن ۾ حصو وٺندو آهي. انهن پروگرامن ۾ ڪتابن جا اسٽڊي سرڪل، ڪتابن جي مهورت تقريبن ۽ مختلف ادبي ميڙاڪا شامل آهن. سائين ڪاليج ۾ هڪ خوبصورت پارڪ قائم ڪيو، جنهن جي سنڀال ۽ نگراني پاڻ ڪندو آهي. پارڪ تي نظر پوڻ سان چٽڪ اکين کي نار اچي وڃي. سائين هر سال ڪاليج ۾ اسپورٽس فيسٽيول جو اهتمام ڪندو آهي، جنهن ۾ شاگردن سان گڏ شاگردياڻيون به مختلف راندين ۾ حصو وٺنديون آهن ۽ سائين انهن ۾ بين الاقوامي راندين جا مقابلا متعارف ڪرايا، جن کان شاگرد اڳ اڻ واقف هئا. ان کان علاوه جشن آزادي، عيد ميلاد النبي ﷺ، لطيف ڏي ۽ ٻين ثقافتي ڏينهن جون تقريبن شاگردن ۾ جوش، جذبو ۽ حب الوطنيءَ جو احساس پيدا ڪنديون رهيون. سائين پروفيسر عبيدالله لاکير جي سماجي ۽ علمي خدمتن بابت منهنجا هي جملا ٿورا آهن، حقيقت ۾ سائين جي شخصيت تي هڪ جامع ڪتاب لکڻ جي ضرورت آهي، ته جيئن ايندڙ نسل ان شخصيت مان روشني حاصل ڪري سگهي.

خلوص، محبت ۽ انسانيت جو پيڪر

(تحرير: محمد يوسف زيد ناريجو)

جهڙو ماڻهو، تهڙو ناڻو،
هرڪو پنهنجي اگهه اگهاڻو،
جيڪو ماڻهو ڪونه وڪاڻو،
سو ئي ماڻهو موتي ڏاڻو.

چون ٿا ته دوست به طاقت هوندا آهن، پر مان ته چوندس ته دوست ته هيرا هوندا آهن، جيڪي وقت جي تپش ۾ به پنهنجي چمڪ نه وڃائيندا آهن. منهنجو پيءُ، منهنجو سڄڻ، محبتن سان ڀرپور، محترم سائين پروفيسر عبيدالله لاکير صاحب، بيشڪ اهڙي شخصيت آهي، جنهن تي فخر ڪرڻ سعادت لڳي ٿو. آءُ پاڻ کي خوش نصيب سمجهان ٿو، جو اهڙي عظيم، سچي ۽ مخلص انسان سان منهنجو تعلق آهي. سائين جن سان منهنجو رشتو رڳو محبت جو نه، پر روحاني قرب ۽ خانداني احترام جو پڻ آهي، ڇو ته سائين جن جي والد محترم سائين محمد بچل صاحب سان منهنجي والد سائين ضياءُ الدين ناريجو جو گهرو ناتو رهيو. اسان جا گهر ڄڻ ته هڪ ئي روح جي ٻن جسمن وانگر هئا ۽ آهن. سائين عبيدالله لاکير منهنجي لاءِ صرف دوست نه پر هڪ آئينو آهن، جنهن ۾ مان پنهنجي فڪر، ايمان ۽ سچائيءَ کي ڏسان ٿو. سائين جن ۾ مون ڪڏهن به وڌائي، غرور يا خودپرستي نه ڏني. فقيريءَ جي فطرت، نرم مزاجي ۽ هر ڪنهن جو خيال ڪرڻ سندن شخصيت جا اهڙا اوصاف آهن، جيڪي رڳو مخلص دلين ۾ هوندا آهن. سائين 19هين گريڊ جا پروفيسر هجڻ باوجود، عاجزيءَ جو مجسمو آهن. سندن دروازا محبت لاءِ هميشه کليل ۽ هٿ سخاوت لاءِ وڌيل رهندا آهن. سائين عبيدالله لاکير اهو وڻ آهن، جيڪو ڇانو به ڏئي ٿو ۽ ميوو به ڳوٺ بخش لاکير ۾ ڪيترائي ماڻهو اعلى عهدن تي فائز رهيا، پر سائين عبيدالله جو خاصو اهو آهي ته سائين ڪڏهن به رڳو پنهنجي لاءِ نه سوچيو، پر پنهنجي ماڻهن ۽ پنهنجي ڌرتيءَ لاءِ جيئندا رهيا آهن. وڏو عهدو هئڻ جي باوجود سائين هميشه ماڻهن سان گڏ رهيا، سندن

ئي مٽي اصل آهي، جنهن ۾ محبت ۽ انسانيت جا ٻج پوکيل آهن.

محبتن جو ڳوٺ ٻڌندڙ: سائين عبيدالله لاکير

(تحرير: اظهر آدرش)

ڇا نورا ها، ڇا نينهن هيا، هه مڙس هيا شينهن هيا،
جي ڏونگر ڏيل ڏڪائي ويا، گجگوڙ ڪري گرمائي ويا،
جي پنهنجو نور نچوڙي ويا ۽ تنهنجي جوت جلائي ويا،
سي لڙڪ مٽيءَ ۾ لوئي ويا، پر ڇا ڇا موتي پائي ويا.
(شيخ اياز)

سائين عبيد لاکير بهترين مزاج رکندڙ ڳوٺ رخي شخصيت جا مالڪ آهن. گهڻو پاسائين علمن، سياسي، سماجي، ادبي ۽ سائنسي علمن جي ڄاڻ رکندڙ شخص آهن. سندس شخصيت جا ڪيترائي پاسا ٿورڙي وقت ۾ مون اڳيان نمايان ٿيا آهن. جن ۾ سڀ کان پهريون:

فرض شناس استاد: پنهنجي نوڪريءَ جي ڏينهن ۾ مڪمل طور روزاني جي بنياد تي وقت جا پابند رهيا آهن. سندس ڊيوٽي سان ڪميٽيڊ هئڻ جو مثال آهي جو پنهنجي ڪيريئر جو آخري ڪلاس به نه ڇڏيائون. ڪلاس دوران پنهنجي سبجيڪٽ سان نپاءُ کان علاوه، شاگردن کي ڪيريئر ڪائونسلنگ، سماجي، وڻج واپار ۽ معاشي پاسن تي گفتگو ڪري کين مستقبل کان روشناس ڪرائيندا رهيا. نمبر ٻيو:

سماجي ڪمن ۾ بهرو وٺندڙ شخص: پاڻ پنهنجي شاگردي واري زماني کان ڳوٺ سڌار سنگت جون شاخون کولي، پنهنجي ڳوٺن ۾ سماجي ڪمن جي شروعات ڪيائين. ڳوٺ ۾ لائبريري کولڻ سان ڳوٺ جي نوجوانن کي پڙهڻ لکڻ جا موقعو مليو، ۽ بزرگ حالات حاضرا کان واقف بڻيا ۽ پنهنجي علمي اڄ اجهائي. ڳوٺ جا ڪيترائي ترقياتي ڪم به تنظيم جي سري هيٺ ٿيا. پاڻ نه رڳو پنهنجي ڳوٺ بلڪ پنهنجي علائقي جي واهڻ وستين ۾ وڃي آگاهي ۽ شعوري لات باري. مختلف پليٽ فارمن تان سياسي،

اوطاق محبت ۽ ادب جو مرڪز رهيو. سائين جن جي مٽيءَ مان انسانيت جي خوشبو ايندي آهي ۽ سندن شخصيت علم ۽ اخلاق جو سنگم آهي. سائين جن ڳوٺ جي مسئلن جي حل لاءِ سدائين اڳڀرا رهيا. ڳوٺ جي پرائمري اسڪول سان تعاون، ثقافتي ڏهاڙا ملهائڻ، شاگردن ۾ علم جو روح پيدا ڪرڻ، اهي سڀ خدمتون سندن روشن دل ۽ علم دوستيءَ جو ثبوت آهن. اسان جي نمائي ڪوٺ تي به سائين جن پنهنجا ضروري ڪم ڇڏي اچي شامل ٿيندا آهن. ايتري قدر جو اسڪولن جي پروگرامن لاءِ پينافيلڪس به پنهنجي خرچ تي تيار ڪرائيندا آهن. اڄ جڏهن نفسا نفسيءَ جو زمانو آهي، تڏهن سائين جهڙا ماڻهو سماج جو ساهه بڻيا آهن. 1985ع ۾ سائين عبيدالله لاکير ڳوٺ ۾ شاھ لطيف لائبريري قائم ڪئي ۽ ان سان گڏ ڳوٺ سڌار سنگت بخش لاکير جو بنياد رکيو. اها تحريڪ صرف ادبي نه پر اخلاقي ۽ سماجي شعور جي به علامت هئي. مان ناچيز به انهيءَ وقت فنانس سيڪريٽري طور سائين جن سان گڏ رهيس ۽ هر صلاح مشوري ۾ حصو وٺي فخر محسوس ڪيو. سائين قاضي عارف ڪاليج ۾ انتظامي ذميوارين نياڻ سان گڏوگڏ پاڻ ڪلاسز ۾ پڙهائڻ ۾ پڻ سرگرم رهيا. جنهن دور ۾ ڪجهه ماڻهن بنا سبب سائين کي پريشان ڪيو، تڏهن به سائين صبر، استقامت ۽ سچائيءَ سان اڳتي وڌيا. بيشڪ، جنهن جي نيت صاف هوندي آهي، تنهن لاءِ منزلون پاڻ ئي آسان ٿينديون آهن. سائين جي لاءِ ائين چوندس ته: مُرڪندڙ ڇهرا ڪڏهن به شڪست ناهن کائيندا، ڪاميابيءَ جا گل انهن جي رستن تي پاڻ ڦهلجندا ۽ ڦٽندا آهن.

تو کي ڪير وساري سائين،
تو کي وسارڻ اوکو هوندو،
منهنجو پاڻ سان ڌوڪو هوندو،
تو کي ڪير وساري سائين.

سائين پروفيسر عبيدالله لاکير بيشڪ انهيءَ نسل جو انسان آهي، جيڪو محبت سان خدمت ڪري ٿو، خاموشيءَ سان ڪم ڪري ٿو ۽ هر دل ۾ عزت جو ڏيئو روشن ڪري ٿو. اڄ جڏهن سائنس ملجي ٿو، ته دل ادب سان جهڪي پوي ٿي ۽ زبان پاڻ چوي ٿي: ”اها

سماجي، اقتصادي، معاشي، تعليمي ۽ ائندڙ مسئلن تي ليڪچر ڪرائي عوام کي حالات حاضرہ کان روشناس پئي ڪرايو آهي. پاڻ مختلف دؤرن ۽ وقتن تي ايندڙ ٻوڏن، مصيبتن ۽ وبائڻ دوران عوامي سهولتڪار بڻجي ڏکيل ۽ متاثرين جو پرجهلو ٿي بيٺا آهن. نمبر ٽيون:

سنو منتظم: ڪل وقتي استادي پيشي سان وابستگي رکندي جڏهن پاڻ منتظم بڻيا ته نه رڳو اداري جا ڪل وقتي مالڪ بڻيا (نه ته عام طور منتظم ڪرسيءَ جي پرواهه ۾ هوندا آهن). درس و تدريس واري پاسي کي ترقي وٺائي، ترقياتي ڪم ڪرايا. جنهن ۾ ڪاليج جي لان، وٽڪاري، فرنيچر جي موجودگي، راندين جون سرگرميون، سيرو تفريح جي پروگرامن ذريعي شاگردن کي تاريخي ماڳ گهمائڻ، پر ڪاليج جو رنگ روپ ۽ ڊيڪورم اهڙو جو ڀتيون به سبق سيڪاري رهيون آهن. نمبر چوٿون:

ادبي پاسو: سائين عبيد الله لاکير جي انگريزي لٽريچر ۾ اسپيشلسٽ ٿيل آهي، ان ڪري سندس ادبي پاسو به روشن ۽ قابل داد آهي. پاڻ جڏهن خيرپور ناٿن شاھ ڪاليج ۾ هئا تڏهن سالاري، مئگزين جو اجراء ڪري ڪاليج سان سلهاڙيل ڪيترن ئي شاگردن، استادن، سپورٽ اسٽاف جي قلمي پورهيو کي شايع ڪري ڄڻ ته اتان جي تاريخ کي سموئي رکيو.

ان کان پوءِ سندس بي ڪاوش سنڌ سلامت فورم جي پروگرامن کي ڪتابي شڪل ڏيارڻ ۾ فورم جي سائين سان اهم ڪردار ادا ڪيو ۽ فورم جي رپورٽاز کي شايع ڪرايو جيڪو پڻ تاريخ ساز ڪم آهي.

2024ع جي آخر ۽ 2025ع جي پهرين ڏهاڙن ۾ سائين امير الدين قاصر جيڪو هڪ ڪهنه مشق شاعر، پختن خيالن جو مالڪ هو، جي ڪلام کي سهيڙي نه رڳو محفوظ بڻايو، پر ڄڻ ته شمس الدين بلبل، غلام محمد گرامي، دادن فقير، اسحاق راهي، ناظم منگي ۽ غلام نبي مهيسر جن جي محفل ۾ سائين امير الدين قاصر کي سڏي اسٽيج تي ويهاريو هجي.

ساڳي ڪڙي سان ڪڙي ملائيندي پنهنجي سرڪاري نوڪري

کي اختتام تي پڄايندي، قاضي عارف ڊگري ڪاليج جي مئگزين کي 'ڪهنه' جي نالي سان شايع ڪري نه رڳو پنهنجي پرنسپل شپ جي دؤر جي تاريخ کي لاڪ Lock ڪيو آهي. پر ڪاليج سان منسلڪ اڄ جي شاگردن سڀا جي اڳواڻن جون تحريرون، ڪهاڻيون، تصويرون ۽ استادن جون تحريرون، ليڪچر ۽ پيغام ترتيب ڏئي هميشه لاءِ يادگار بڻائي ڇڏيو آهي.

هتي هڪ ڳالهه نوٽ ڪرڻ جهڙي آهي ته جهڙي نموني سالاري خيرپور ناٿن شاھ جي هڪ ديهه جو نالو ڪنيل آهي، اهڙي طرح ڪهنه پڻ هڪ تاريخي نالو ڪنڻو ويو آهي. جنهن مان صاف ظاهر آهي ته ادارا پنهنجي علائقي جي تاريخ سان جڙيل رهندا ته علائقي جي عام ماڻهن ۽ شاگردن کي پڻ پنهنجا تاريخي ورثا ياد رهندا آهن. ڪهنه مئگزين ۾ شامل مواد تاريخ، ڪيريئر ڪائونسلنگ، ڪهاڻيون، ٻولي، تاريخ ۽ تحقيق، ٽيڪنالاجي، تعليم، صحت، شعر و شاعري ۽ پيغامن تي مشتمل آهي. مئگزين ۾ جتي تحقيقي ۽ تاريخي مضمون ڪهنه آباد جي ڪهاڻي شايع ڪري علائقي ۾ ڪيئي سوال اٿاريا آهن، اتي تحقيق ۽ جاڳوڙ لاءِ نوان دروازا پڻ کوليا آهن.

سائين جي شخصيت جو مزاج رڳو ڪنهن هڪ ڪلاس (طبقي) سان لڳاءُ رکندڙ ناهي، بلڪ پاڻ جيڏن 19 گريد جي ليڊرن سان به ساڳي انداز سان ملن ٿا ته پاڻ پنهنجي ڪاليج جي سپورٽ اسٽاف جي ٻن گريد جي ورڪر سان به ساڳي ڪلمڪ واري انداز سان ملن ته، شاگردن کي به عزت ۽ حوصلو ڏين ٿا.

سائين عبيد الله لاکير هڪ ذميوار شهري ۽ سرگرم سماجي شخصيت هئڻ ۽ ايجوڪيٽر هئڻ ناٿي سدائين سڪڻ ۽ سيڪارڻ وارن ڪمن ۾ جنڀيل رهي ٿو. سندس آفيس اديبن، سماج سڌارڪن، پورهيتن، عالمن ۽ استادن جو مرڪز رهيو آهي. جتي روز جي بنياد تي ماڻهو سڪڻ ۽ سيڪارڻ جي عمل ۾ مصروف رهن ٿا. پر هر آچر تي سڀني جي مڙي گڏجڻ جو گڏيل ڏينهن هوندو آهي. لطيف جي ستن جيان:

محبت تي ميڙي ڳوٺ ٻڌجي هيڪڙو،
تنين جي پاڙي، پاڻهي ايندو پاتشاھ.

سائين عبید الله وٽ ايندڙ هر ماڻهو سُڪ جو ساھ کڻي ٿو،
هتي سڀني جا ڏک، سُور وٺڻ ٿين ٿا:

ويني جنين وٽ ڏکندو ڏور ٿئي،

تون نئين سڀين ڪٽ، اوڏا اڏي پکڙا.

ايتري شاندار پورهيو تي پاڻ جَس لهڻي. اهڙن قومي فرضن ۽
سماجي ڪمن تي ائون ڪيس سلام پيش ڪريان ٿو ۽ ڪيس دعا ٿو
ڪريان ته پاڻ اڃان به اڳ کان اڳرا ٿي ڪم ڪندا رهندا.

منهنجو بابا منهنجو آئيديل

تحریر: ثناء الله لاکير

مان، ثناء الله بن عبید الله بن محمد بچل بن قادر بخش بن
محمد هاشم لاکير، هڪ سادي، پر باوقار، علم پرور ۽ محبتن سان
پرپور خاندان ۾ 13 نومبر 1998ع، جمعي جي روشن صبح تي دنيا ۾
اک کولي. منهنجو بالڪيٽ ڳوٺ جي سادگي، پيار، محبت،
احساس، پاڻو، همدردي، پائپي ۽ اخلاقي ماحول جي چانو هيٺ
گذريو، جتي هر خوشي هڪ دعا وانگر هئي. سڪڻ جو هر لمحو دل
کي روشنيءَ سان ڀري ڇڏيندو هو. مون پنهنجي ابتدائي تعليم
چوٿين درجي تائين پنهنجي ڳوٺ جي پرائمري اسڪول مان حاصل
ڪئي، جتي تعليمي سهولتون تمام گهٽ ۽ مون وٽ به سوچ سمجهه
تمام گهٽ هئي. زندگيءَ جو حقيقي موڙ تڏهن آيو، جڏهن بابا
سائين ۽ چاچا سميع الله منهنجي هٿ ۾ هٿ ڏئي، مون کي علم جي
ان عظيم سفر ڏانهن روانو ڪيو، جيڪو صرف الفاظ جو نه پر
روح جو سفر هو. انهن مون کي ميهڙ جي "Sindh Public School" ۾
داخل ڪرايو، جتي مون پهريون ڀيرو پنهنجو نالو صحيح لکڻ
سکيو. اهو صرف الفاظ لکڻ جو عمل نه هو، پر هڪ نئين دنيا جو
در کولي ڇڏيو، جتي هر قدم تي بابا سائين ۽ چاچا سميع الله جي
محنت، محبت ۽ سرپرستي جو لمس محسوس ٿيندو هو. وقت گذرڻ
سان گڏ محنت منهنجي ساٿي، استقامت منهنجي رهبر ۽ علم
منهنجي روح جو سرور بڻجي ويو. مون ميهڙ مان گريجوئيشن

مڪمل ڪئي ۽ دل ۾ ماسٽرس ڪرڻ جو خواب پروان چڙهيو. اهو
ئي خواب مون کي سنڌ يونيورسٽي ڄام شورو جي روشنيءَ ۾
آندو، جتي مون ان شعبي ۾ داخلا ورتي، جنهن ۾ منهنجي والد
صاحب اعلىٰ تعليم حاصل ڪئي هئي: Institute of English Language
& Literature M.A English ساڳي ڌرتي، ساڳيو ماحول، ساڳيو علمي
ورثو.

منهنجي لاءِ اهو رڳو پڙهائي نه هئي، پر بابا جي نقش قدم تي
هلڻ جو اعزاز، فخر، روحاني سرور، ۽ دل ۾ جھيل محبت جو
روشن چراغ پڻ هو. منهنجي زندگيءَ ۾ مون ڪيترائي اهم تجربا
حاصل ڪيا آهن. رڳو پندرهن سالن جي ننڍڙي عمر ۾ مون پنهنجي
هڪ ننڍڙي اڪيڊمي قائم ڪئي، جتي مون ڪمپيوٽر ۽ انگريزي جا
ڪلاس هلائڻ شروع ڪيا. انهن ڏينهن ۾ منهنجو مقصد هڪ ئي هو
ته مان پاڻ کي ايترو قابل بڻايان جو مون کي ڪنهن به ڳالهه لاءِ
ڪنهن کان پڇڻ جي ضرورت نه پوي. مون چاهيو ٿي ته علم منهنجو
ساٿي هجي، مهارتون منهنجي طاقت ۽ مون کي پنهنجي هر ڪم
کان مڪمل واقفيت هجي. محنت، لڳن ۽ حوصلن سان مون اهي
سڀ مهارتون حاصل ڪيون، جيڪي زندگيءَ جي هر آفت کي منهن
ڏيڻ لاءِ ضروري هيون.

سن 2024ع ۾ مون ماسٽرس مڪمل ڪئي ۽ اپريل 2025ع ۾
ڊگري حاصل ڪئي. هاڻي مان هڪ اهڙي ڪاميابيءَ جي تلاش ۾
آهيان جيڪا نه صرف منهنجي زندگي بدلائي، پر منهنجن ڀائرن ۽
ٻين نوجوانن لاءِ به راه هموار ڪري. منهنجي سڀ کان وڏي خواهش
اها آهي ته مان پنهنجي بابا جو فخر بڻجي سگهان ۽ انشاء الله اهو
ڏينهن به جلد ايندو، جڏهن هي خواب پورو ٿيندو. منهنجي دل جي
سڀ کان وڏي خواهش سدائين هڪ ئي رهي آهي: "بابا جهڙو ٿيڻ".
پر حقيقت اها آهي ته بابا جهڙا ماڻهو ورجائجن نه ٿا. اهي شخصيت
جا اهڙا مينار هوندا آهن، جن جي روشني صدين کان پوءِ وري جنم
وندي آهي. ممڪن آهي ته مان ڪڏهن مڪمل طور تي بابا جهڙو نه
بڻجي سگهان، پر جيستائين منهنجي دل ۾ انهن جي تربيت جو
نور، اخلاق جي خوشبو، محبت جي گونج ۽ علم جو شعور زندهه

آهي، تيستائين منهنجي هر قدم ۾ انهن جي روشني جهلڪندي ۽ منهنجي هر ڪاميابي ۾ انهن جي اثر جو لمس محسوس ٿيندو. زندگيءَ جي هن طويل سفر ۾، هر انسان وٽ يادون، سڪڻايون ۽ تجربا هوندا آهن، جيڪي صرف وقت سان نه، پر نسلن جي رهنمائي لاءِ مشعل راه بڻجن ٿا. منهنجو بابا سائين جنهن جي شخصيت محبت، محنت، ايمانداري ۽ بردباري جي روشن رنگن سان سينگاريل آهي، سندن زندگيءَ جو هر سبق، هر جذب ۽ هر جدوجهد کي سهيڙي اسان جو محترم دوست ڊاڪٽر اعجاز علي سوڍر هن ڪتاب ۾ محفوظ ڪري رهيو آهي. هي سوانح عمري رڳو واقعن جو مجموعو نه آهي، پر بابا سائين ۽ اسان جي وڏڙن جي اصولن، قدرن ۽ فڪر جو روشن آئينو آهي، جن تي بابا سائين هميشه عمل پيرا رهيو ۽ ٻين کي پڻ انهن جي تلقين ڪندو رهيو آهي. هن ڪتاب جا ورق رڳو ڪي يادون نه آهن، بلڪ هڪ سچي، باوقار، بلند اخلاق واري انسان جي زندگيءَ جو عڪس آهن. منهنجي لاءِ اها وڏي سعادت ۽ فخر جهڙي ڳالهه آهي ته مون کي به هن سوانح عمري جي ورقن ۾ پنهنجو مختصر نوٽ لکڻ جو موقعو مليو، جنهن کي مان پنهنجي لاءِ سعادت سمجهان ٿو. الله پاڪ کان منهنجي اها ئي دعا آهي: الله تعاليٰ منهنجي بابا سائين کي سلامت رکي، سندس زندگيءَ ۾ برڪت وجهي، سندس دل کي سڪون ڏئي ۽ سندس وجود کي پنهنجي رحمت جي چانو ۾ هميشه محفوظ رکي.

هي ڪتاب سندن زندگيءَ جو سچو بيان آهي. هڪ اهڙو سفر، جنهن مان هر پڙهندڙ لاءِ اميد، حوصلو، ايمان ۽ محنت جو پيغام نڪري ٿو ۽ هر دل کي چهي، روشن مستقبل لاءِ مشعل راه بڻجي ٿو.

سدا مور محفل جو مون سائين عبید ڏنو اکين سان

تحریر: سگهڙ شاعر محبوب علي محبوب ڏيپر ميهڙ

(سائين عبید جي محفل جو هڪ ننڍڙو شاگرد)

هي ست سچ ٿي اڀري ٿي جڏهن به ميهڙ جي انهيءَ مقدس

اوطاق جو نالو وٺان ٿو، جتان محبت جو مينهن وسي ٿو، دوستيءَ جي خوشبو پڪڙجي ٿي ۽ انسانيت جو درس هر ڀل ڏنو وڃي ٿو. سائين عبیدالله لاکير رڳو هڪ نالو ناهي، هڪ ادارو آهي، هڪ درسگاهه آهي، هڪ زنده روایت آهي، جيڪا پنهنجي بابا سائين جي اوطاق واري ورثي کي جاري رهي آهي. اڄ جي دور ۾ سنڌ ۾ اهڙيون شخصيتون گهٽ پيدا ٿين ٿيون، جن جي هٿ ۾ حتميءَ جو دامن هجي، دل ۾ فقيريءَ جو نور هجي ۽ منهن تي هميشه مرڪن جو گلابي رنگ هجي. سائين عبید انهن ناياب هيرن مان آهي، جن کي رب پاڪ پنهنجي خاص رحمت سان نوازيو آهي. سندس دل ايتري ڪشادي آهي جو سو ڪن دوست هڪ ئي وقت ساهه کڻي سگهن، ايتري ته ڪشادي آهي جو هر اچڻ واري کي لڳي ٿو جڻ هيءَ محفل رڳو سندس ئي لاءِ سينگاريل آهي.

جنهن هلي بخش لاکير کان چوريو اهڙو چنگ

هي وڏو رچائي رنگ، محبوب ويٺو آهي ميهڙ ۾

ڪورونا جي ان خوفناڪ دور ۾ به جڏهن ماڻهو هٿ ملائڻ کان ڊنل هئا، پري کان سلام ڪري واپس موٽندا هئا، تڏهن به سائين عبید جو آستانو کليل هو، سندس پاڪر کليل رهيو، سندس دل جا دروازا بند ئي نه ٿيا. دوست دير ڪري ته فون ڪندو، ”ڪٿي آهين؟“ اڄ تنهنجي بغير محفل اداس آهي!“ اهڙي محبت ڪٿي بي هنڌ نظر آئي آهي؟

چريا ڪريا پي پاڻ سان هي بهڳڻ هلي پيو ٻڪي

مالڪ عزت شان هن جو بلند پاڻو پيو رڪي

محبوب نه سگهيو لکي، چئي ڏيپر هن ڏيهه ۾

ڪيترن ئي ماڻهن کيس چيو ته ”سائين، هيءَ سنگت گهٽايو، وقت ۽ پئسو ضايع ٿو ٿئي.“ پر سائين جو جواب هميشه اهو ئي هو: ”بابا سائين جو چوڻ آهي ته ابا اوطاق قائم رکجانءِ. هيءُ ميهڙ ۾ منهنجو آستانو آهي، منهنجو اوطاق آهي، مان ان کي ڪيئن ڇڏي سگهان ٿو؟“

هن جملي ۾ ئي سائين جي سچي شخصيت سمائجي وئي آهي،

وفاداري، روايت جي حفاظت ۽ محبت جي پختگي.

سڄا ۾ سڀن کان هي ظاهر ڏٺم زور

سانڍي سڀ کي ساڻ ۾ هي مرڪندو رهيو مور

هن کان ڪو اور، مون نه ڏٺو محبوب چڱي

سائين عبيدالله لاکير جي ڪچهري رڳو دوستن جي ملڻ جو هنڌ ناهي، هڪ تربيت گاهه آهي، جتي ماڻهو پنهنجي اندر جي بيگانگي ختم ڪري، محبت ۽ ايڪي جا سبق سکي موٽن ٿا. هتي هر طبقي جو ماڻهو، هر عمر جو دوست، هر درد جو مريض پنهنجي دوا وٺي ٿو. هتي سماجيات کان ويندي ادب تائين، شاعريءَ کان ويندي سماجي مسئلن تائين، هر موضوع تي کليل دل سان ڳالهه ٿئي ٿي، پر ڪڏهن به دلين ۾ ڪنڊو نه ٿو چپي. سائين جي شخصيت جو هڪ وڏو پهلو سندس رب تي پڪو يقين آهي. ابي امير جون دعائون، والد محترم جي تربيت ۽ پنهنجي خالص نيت سبب الله تعاليٰ کيس اهڙي طاقت ڏني آهي، جو هو هيتري وڏي تعداد ۾ ماڻهن جي سنگت کي پنهنجي دل جي گرميءَ سان سنڀالي ٿو. اڄ جي دور ۾ جتي ماڻهو گهر پاتين لاءِ به وقت نه ٿا ڪڍي سگهن، اتي سائين عبيدالله گهر کان به وڌيڪ وقت پنهنجي دوستن کي ڏئي ٿو، انهن جا خيال ٻڌي ٿو، انهن کي ساڃاهه جا سبق ڏئي ٿو. سائين عبيدالله لاکير جهڙا ماڻهو هاڻي ناياب ٿيندا پيا وڃن. اهڙا هيرا، اهڙا سج، اهڙا چنڊ جيڪي رڳو روشني ڏين ۽ پاڻ سڙي سڙي به مرڪندا رهن. اسان سڀني تي الله جو احسان آهي جو اسان کي اهڙي شخصيت سان ويجهو ويهڻ جو موقعو مليو، جنهن وٽان هر دفعي ملڻ تي ڪجهه نئون سبق سکڻ لاءِ ملي ٿو.

دعا آهي ته رب پاڪ سائين عبيدالله لاکير کي هميشه صحت، سڪون ۽ سدا مرڪندڙ چهرو عطا فرمائي. سندس محفل کي قيامت تائين آباد رکي.

سکيو گهاري سنسار ۾ ڏکيو ڏسي نه ڏينهن

سدا رب جي رحمت جو مٿان وسي مينهن

نپاهي اهڙو نينهن، ڏسيو نه ڪنهن ڏيپر کي

الله سائين هن عظيم انسان کي طويل حيات ڏني، سندس سڀني کي هميشه دوستن سان ڀريل رکي ۽ اسان سڀني کي سندس ڪچهريءَ مان وڌيڪ پرائي وٺڻ جي توفيق ڏني. آمين!

سائين پروفيسر عبيدالله لاکير

سينيئر صحافي: الاهي بخش چانڊيو

سنڌ پريس ڪلب، ميهڙ

سائين پروفيسر عبيدالله لاکير صاحب هڪ عظيم، اعليٰ فڪر رکندڙ ۽ انسانيت پريا دوست شخصيت جا مالڪ آهن، جن پنهنجي ساري زندگي علم، ادب، تعليم ۽ سماجي خدمت لاءِ وقف ڪري ڇڏي آهي. پاڻ هڪ مثالي استاد، سجاڳ فڪر وارا علم دوست، پيار ڪندڙ والد، وفادار دوست ۽ سماج سڌارڪ انسان آهن. سندن زندگيءَ جو هر پهلو قرباني، خدمت ۽ انسانيت جي خلوص سان ڀرپور آهي. پروفيسر صاحب پنهنجي جوانيءَ جا بهترين سال تعليمي ادارن جي خدمت ۾ گذاريا آهن. پاڻ ڪيترن ئي شاگردن جي زندگين کي علم جي روشني سان روشن ڪيو اٿائون ۽ نسلن کي فڪر، اخلاص ۽ عمل جو پيغام ڏنو اٿائون. سندن تدريس فقط ڪتابن تائين محدود نه رهي آهي، پر شاگردن جي شخصيت ۽ اخلاق جي تعمير تائين پهتي آهي. بيشمار شاگرد اڄ به فخر سان چون ٿا ته سائين عبيدالله لاکير صاحب انهن لاءِ هڪ استاد نه پر هڪ رهبر ۽ فڪر پور رهيا آهن. پروفيسر صاحب سنڌي ٻولي، ادب ۽ ثقافت جا سچا عاشق آهن. پاڻ نه صرف علمي لحاظ کان هڪ وڏو نالو آهن، پر سنڌي سڃاڻپ ۽ فڪري ورثي جا به امين آهن. سندن آفيس علم ۽ محبت جو مرڪز رهي آهي، جتي اهل علم، شاعر، اديب، استادن، شاگردن ۽ فڪر وارن سان رهاڻيون مڃنديون رهيون آهن. انهن رهاڻين ۾ علم جي خوشبو، فڪر جي روشني ۽ محبت جو درس ملي ٿو. ادبي محفلون، ثقافتي پروگرام ۽ سماجي گڏجاڻيون ڪرائڻ سندن سڃاڻپ جو حصو رهيون آهن. پاڻ نه صرف لفظن سان محبت ڪن ٿا، پر عملي طور به انهن کي سماجي ڀلائيءَ جي هٿيار بڻائڻ

ٽا. پروفيسر صاحب جي موجودگي هر ميٽر ۾ فڪر جي حرارت ۽ محبت جي خوشبو پيدا ڪري ڇڏيندي آهي. سائين عبيدالله لاکير صاحب جي شخصيت اعليٰ اخلاق، بردباري ۽ عاجزيءَ سان ڀرپور آهي. پاڻ هميشه نرم گفتار، وسيع دل ۽ خالص انساني احساسن سان ٻين سان پيش ايندا آهن. سندن خوبيون اسان سڀني لاءِ مثالي آهن. سندن علم، اخلاق ۽ انسان دوستيءَ مان هر شاگرد، هر ساٿي ۽ هر دوست کي ڪجهه نه ڪجهه سکڻ لاءِ ملي ٿو.

اسان جي سماج ۾ اهڙا ماڻهو تمام ٿورڙا ملن ٿا، جيڪي پنهنجي وجود سان علم، ادب ۽ سماجي خدمت جو مثال بڻجن. سائين پروفيسر عبيدالله لاکير صاحب بيشڪ انهن ناياب ماڻهن مان هڪ آهن، جيڪي پنهنجي فڪر، خدمت ۽ محبت سان معاشري کي روشني ڏين ٿا. سائين پروفيسر عبيدالله لاکير اسان جو فخر، اسان جو سرمايو ۽ اسان جي فڪري سڃاڻپ آهن. اهڙيون شخصيتون وقت گذرڻ سان وسرنديون ناهن، پر هميشه دلين ۽ ذهنن ۾ زنده رهنديون آهن، جيئن علم، محبت ۽ انسانيت جي خوشبو هميشه زنده رهندي آهي.

ماڻهو مڻيادار: سائين عبيدالله لاکير

ازقلم: غلام فاروق ملاح، ڳوٺ خالي چارو، ميهڙ

ميهڙ جي تاريخي سرزمين تي واقع ننڍڙو ڳوٺ بخش لاکير ڪيترن ئي علمي، ادبي ۽ اخلاقي شخصيتن سان سڃاتو وڃي ٿو. انهن معزز هستين ۾ سڀ کان نمايان نالو آهي، سڃاڻي، ايمانداري، محبت ۽ مهمان نوازيءَ جو علمبردار محترم جناب سائين عبيدالله لاکير صاحب آهي. سائين عبيدالله لاکير صاحب هڪ اوطاقي، ڪچهريءَ جو ڪوڏيو، باشعور، نرم مزاج ۽ سُهڻي طبيعت رکندڙ انسان آهي. هو اهڙو ماڻهو آهي، جيڪو پاڻ به هميشه ڪلندڙ ۽ ٻين کي ڪلائيندڙ آهي. غريب، مسڪين ۽ يتيمن جو يار ۽ محبت جو اهڙو درياھ آهي، جنهن جا ڪنارا نظر نٿا اچن. سندس ڇهري تي سدائين نرمي ۽ مهربانيءَ جي چمڪ موجود هوندي آهي، جيڪا

سندس باطن جي پاڪيزگيءَ جو ثبوت آهي. سائين جي ڪچهريءَ جو اهڙو جادو آهي، جو پري پري کان ڳوٺن جا ماڻهو صرف سندس ڪچهري ٻڌڻ ۽ محبت جو حصو بڻجڻ لاءِ ايندا آهن. سائين جن جي خلوص ۽ اخلاق ۾ ايتري ته مناس آهي، جو ماڻهو پنهنجي ڳوٺن کان سوين رڪاوٽن باوجود، پنهنجي قيمتي وقت مان حصو ڪڍي، سائين جن جي صحبت ۾ ويهڻ کي پنهنجي قسمت سمجهن ٿا. مون پاڻ ڪيترائي اهڙا ماڻهو ڏٺا آهن، جيڪي غريب آهن، جن وٽ سُواريءَ جي سهولت به ناهي، پر پوءِ به صرف محبت ۾، ڪلوميٽرن جو مفاصلو پيرين پٺڻ ڪري سائين جي اوطاق تي ايندا آهن. جتي سائين جي قرب، اخلاص ۽ محبت سان ڀرپور ڪچهريءَ ۾ ويهي، سُڪ ۽ سُڪون جو احساس ڪندا آهن. سائين عبيدالله لاکير صاحب جي ڪچهريءَ ۾ نه رڳو اديب، شاعر، استاد، ديني عالم، ليکڪ، صحافي، ڪالم نگار ۽ سوشل ورڪر شريڪ ٿيندا آهن، پر زميندار، هاري، فنڪار، نعت خوان ۽ علم دوست ماڻهو به اچي سندس صحبت مان روحاني تسڪين حاصل ڪندا آهن. اها ڪچهري ڄڻ روح جي غذا آهي، جتي علم ۽ محبت جو سنگم گڏجي هڪ نئين دنيا تخليق ڪري ٿو. آءٌ، عاجز نعت خوان غلام فاروق ملاح، پاڻ به سائين عبيدالله لاکير صاحب جي محبت جو پياسو آهيان. سُواري هجي يا نه هجي، آءٌ سدائين سائين جي ڪچهريءَ ۾ شريڪ ٿيڻ جي تڙپ محسوس ڪندو آهيان. ڪيترائي دفعا ائين به ٿيو آهي جو سُواري نه هئڻ باوجود، آءٌ به ڪلوميٽر پٺڻ ڪري سائين عبيدالله لاکير صاحب وٽ پهتو آهيان، فقط ان لاءِ ته سندس قرب پري ڪچهريءَ ۾ ويهي ڪجهه گهڙيون گذاري سگهان. سچ ته آءٌ سائين عبيدالله لاکير صاحب کان نهايت متاثر ٿيو آهيان. سندس علم، اخلاق، عاجزي ۽ محبت انسان کي پاڻ ڏانهن ڇڪي وٺي ٿي. مون کي ڀٽائي صاحب جا اهي املهه شعر ياد اچن ٿا، جيڪي ڄڻ خاص سائين عبيدالله لاءِ ئي لکيا ويا آهن:

”ماڻهون سڀ نه سُهڻا، پڪي سڀ نه هنج،
ڪنهن ڪنهن ماڻهوءَ منجه، اچي بوءِ بهار جي.“

سائين عبيدالله لاکير صاحب واقعي انهن ماڻهن مان آهي، جن مان بهار جي خوشبو اچي ٿي، جيڪي جتي به وڃن، اُتي محبت، سک ۽ اخلاص جا گل ڇڏي وڃن. سائين عبيدالله لاکير صاحب ميهڙ ۽ ان جي پرياسي ۽ وارن ڪيترن ئي ڳوٺن جي ماڻهن کي هڪ هنڌ گڏ ڪري، محبت، علم ۽ فڪر جو هڪڙو مرڪز قائم ڪيو آهي. سندس اوطاق ميهڙ شهر جي وچ، ساهڙ بلڊنگ تي واقع آهي، جتي ايندڙ هر مهمان کي اهڙو احساس ٿيندو آهي، جڻ هو پنهنجي گهر ۾ ويٺو آهي. مون پنهنجي اکين سان ڏٺو آهي ته ڪي جهوٽا، عمر جي پوئين پهر ۾ به، ٻه ماڻ ڏاڪڻيون چڙهي سائين جي محبت پري اوطاق تي ايندا آهن. اهو منظر ڏسي دل خوش ٿي ويندي آهي ته اڃان محبت زندهه آهي ۽ محبت وارا ماڻهو به باقي آهن. اُءِ پاڻ پنهنجي ڳوٺ خالي چارو مان به ڪيترائي دفعا پنڌ ڪري، سائين جي ڪچهريءَ ۾ شريڪ ٿيو آهيان. سائين جي قرب پري اوطاق تان مون ادب، احترام ۽ زندگيءَ جي باريڪين بابت تمام گهڻو سکيو آهي. سچ ته سندس صحبت پاڻ ۾ هڪ درسگاهه آهي، جتي علم، اخلاق ۽ انسانيت جا سبق عملي نموني پڙهايا وڃن ٿا. منهنجي الله پاڪ جي درگاهه ۾ دعا آهي ته سائين عبيدالله لاکير صاحب جي اها محبت پري اوطاق سدائين آباد، زندهه ۽ قائم رهي. مولا پاڪ سائين عبيدالله لاکير صاحب کي هميشه سلامت، خوشحال ۽ باعزت رکي ۽ سندس محبت جي خوشبو سدائين ميهڙ ۽ ڪڇي جي هوائن ۾ مهڪندي رهي.

سائين عبيدالله: علم، ادب ۽ شخصيت جو استعارو (تحرير: آفتاب چنم، پيروز شاهي)

سائين عبيدالله لاکير ۽ مان جڻ ته هڪ ٻئي جا پاڙيسري آهيون. سائين عبيدالله بخش لاکير جو رهواسي آهي ۽ مان وري پيروز شاهه جي ڪنڊ وسيل آهيان. اسين ٻئي ڪڇي جا رهندڙ آهيون ۽ سنڌو درياھ سان اسان جو ساٿ ڏاڍو ويجهڙائي وارو رهيو آهي. اهو ئي درياھي لاڙو، ساڻس من موھيندڙ وابستگيءَ جو بنياد به

آهي. سائين عبيدالله لاکير اسان جي تر جي هڪ انتهائي معزز، علمي ۽ ادبي گهراڻي سان تعلق رکي ٿو. اهوئي سبب آهي جو اڄ به سندس اين جي او واري آفيس ۾ شاعرن، اديبن ۽ علم دوستن جون ڪچهريون جاري ۽ ساري آهن. اها آفيس رڳو آفيس ناهي، بلڪ هڪ فڪري آستانو آهي، جتي علم، ادب، فڪر ۽ محبت جو سنگم موجود آهي. سائين عبيدالله جا والد محترم سائين محمد بچل لاکير ڪڇي جي معزز، هر دلغيز ۽ علم دوست شخصيت هجڻ سان گڏ هڪ بهترين استاد ٿي رهيا آهن. پيشي جي اعتبار سان سائين عبيدالله لاکير به پنهنجي وڏڙن جي پر پاريندي ۽ سندن نقش قدم تي هلندي، تعليم کاتي ۾ معزز استاد طور شامل ٿيو. هو انگريزي ادب جو ليڪچرر رهيو ۽ نئين نسل جي تعليم ۽ تربيت جون ذميواريون ايمانداريءَ سان نڀائيندي پنهنجي عمر جا سٺ سال پورا ڪري جولاءِ 2025ع ۾ رٽائر ٿيو. سائين عبيدالله لاکير پنهنجي والد وانگر هڪ نهايت ئي بهترين، محنتي ۽ پنهنجي ڪم کي عبادت سمجهندڙ استاد رهيو آهي.

رٽائرمينٽ کان اڳ وارا ڪجهه سال هن ڊگري ڪاليج قاضي عارف ۾ پرنسپال جي حيثيت سان گذاريا ۽ ان ئي عهدي تان پنهنجي علمي سفر کي وقار سان مڪمل ڪيو. سائين عبيدالله لاکير خانداني، بااخلاق ۽ علم دوست انسان آهي. هن پنهنجي سڄي زندگي پنهنجي بابا سائين وانگر محنت، ايمانداري ۽ خدمت جي جذبن سان گذاري آهي. علم ۽ ادب سان گهري دلچسپي ۽ انگريزي لٽريچر جو استاد هجڻ جي حيثيت ۾ سندس دل شاعرن، اديبن ۽ فڪري ماڻهن سان گهڻو لڳندي آهي. سندس آفيس ۾ هر وقت شاعر، اديب، محقق ۽ علم و ادب سان چاه رکندڙ ماڻهو گڏ وينل نظر اچن ٿا. سائين عبيدالله لاکير سادي طبيعت جو مالڪ، داناءُ، بردبار ۽ نرم خو انسان آهي. هو پنهنجي وڏڙن جي مهمان نوازيءَ واري روايت کي اڄ تائين زندهه رکيو پيو اچي. سندس آفيس آفيس نه، پر هڪ علمي لائبريريءَ جو ڏيک ڏيندي آهي، جتي ڪتابن جي خوشبو، گفتگوءَ جي مناس ۽ فڪر جي روشني گڏيل صورت ۾ محسوس ٿئي ٿي. مون سندس صحبت ۾ رهندي، سندس علم ۽

بصيرت مان گهڻو ڪجهه سڳيو آهي. اڄ جيڪي به اکر لکڻ جي لائق ٿيو آهيان، سي به سائين عبيدالله جهڙي مُعتبر، ماءُ واري ۽ علم دوست استاد جي صحبت، ساٿ ۽ سنگت جو اثر آهي. سچ پچ ته سائين عبيدالله لاکير جهڙيون شخصيتون ئي اسان جي سماج جي سُونهن ۽ سوييا آهن. هو پنهنجي علم، ڏاهپ، ادب، اخلاق، خلوص ۽ ايمانداريءَ سان معاشرن ۾ تبديلي آڻي سماجي جاڳرتا پيدا ڪن ٿا ۽ ماڻهن جي اصلاح ۽ اُتساه جو سبب بڻجن ٿا. سائين عبيدالله لاکير جا اڻ ڳڻيا شاگرد اڄ وڏن وڏن عهدن تي پهچي، هڪ طرف پنهنجي استاد جي نيڪ ناميءَ جو پرچار ڪري رهيا آهن، ته ٻي طرف سچائي، ايمانداري ۽ محنت سان انساني خدمت جي جذبي جي حقيقي تصوير بڻجي پنهنجي ملڪ ۽ مٽيءَ جو ماءُ مٿاهون ڪري رهيا آهن. آءُ پاڻ کي نهايت خوش نصيب سمجهان ٿو، جو مون کي سائين عبيدالله جهڙي تعليمي ماهر سان گڏ رهڻ ۽ سندس صحبت مان فيض حاصل ڪرڻ جو شرف حاصل ٿيو. سندس سنگت مون ۾ به اهو حوصلو پيدا ڪيو آهي ته مان به پنهنجي وس آهر معاشري ۾ اصلاح ۽ بهتري لاءِ ڪجهه ڪري سگهان. سچ ته سائين عبيدالله لاکير رڳو هڪ نالو ناهي، پر هڪ فڪر، هڪ روشني ۽ هڪ تحريڪ آهي. هو اسان جو اُتساه، اسان جو فخر ۽ اسان جي تر جي سڃاڻپ آهي.

ڪچهريءَ جو ڪوڏيو، سائين عبيدالله لاکير

(تحرير: جاني غفور چٽو، فريڊ آباد / گهاڙي جاگير)

چون ٿا ته موبائل جي اچڻ کان پوءِ اسان وٽ جيڪي ڳوٺن ۾ ڪچهريون ٿينديون هيون، سي هاڻي ختم ٿي ويون آهن، پر ائين ڪونه آهي. جيئن شاه صاحب پنهنجي بيت ۾ سچ چيو آهي ته: ”اڃان ڪي آهين ڪل جڳ ۾ ڪاپڙي“. جڏهن اوهان پاڻ ڪچهري وارا ماڻهو آهيو، ته پوءِ اوهان کي ڪچهري وارا ڪاپڙي مڙس ضرور ملي ويندا، پر صفا ٿورڙا. تن ٿورن ماڻهن منجهان سائين عبيدالله لاکير به هڪ آهي. عبيدالله لاکير جو تعلق ميهڙ کان اوڀر طرف

سندو درياھ جي ويجهو، شاه پنجو شهر ڀرسان ڳوٺ بخش لاکير سان آهي. عبيدالله لاکير اعليٰ تعليم حاصل ڪرڻ کان پوءِ تعليم کاتي ۾ شامل ٿيو ۽ مختلف ڪاليجن ۾ پرنسپال طور خدمتون سرانجام ڏيندو رهيو. نيٺ آخرڪار سن 2025ع ۾ هو پنهنجي علمي ۽ تدريسي سفر مان ڪاميابيءَ سان رٽائر ٿيو. عبيدالله لاکير يارن جو يار، ادب دوست ۽ محبتي ماڻهو آهي. هو پنهنجي ميهڙ واري آستاني تي ڪيترائي دوست، شاعر، اديب ۽ ليکڪ گهرائي، انهن سان ڪچهريون ڪندو رهندو آهي. سندس ڪچهريون علم، محبت ۽ فڪر جي خوشبوءِ سان مهڪيل هونديون آهن ۽ هن وٽ پري پري کان دوست ڪچهريون ڪرڻ ايندا آهن. هو پاڻ سنو مقرر، ڪالم نگار ۽ سالڪ ماڻهو آهي. سائين عبيدالله لاکير پنهنجي ميزبانيءَ ۾ پنهنجي آستاني تي مشاعرا ڪرائيندو رهيو آهي ۽ پنهنجي پراڻين ڪچهرين جي روايت کي اڃاگر ڪندو رهيو آهي. عبيدالله لاکير جهڙن ماڻهن کي سنڌ ۾ ڪچهريءَ جو ڪوڏيو سڏيو ويندو آهي، ڇو ته هو دٻين کي ويجهو آڻڻ، ڳالهين ۾ محبت پوکڻ ۽ ساٿ کي زنده رکڻ ڄاڻي ٿو. اسان ان لاءِ دعاڳو آهيون ته سائين عبيدالله لاکير هميشه شاد ۽ آباد رهي ۽ هن جون ڪچهريون قائم ۽ دائم رهن.

سائين عبيدالله: ميهڙ جو فخر، سنڌ جو سرمايو

(تحرير: زاهد ابڙو)

ماڻهو سُھڻو سڀڪو آهي،
مَن موھيندو ڪو ڪو آهي،
هر ڪنهن هٿ ۾ گل هجي،
ڪنهن ڪنهن هٿ سُونهندو آهي.

دنيا جي تاريخ گواهي ڏيندي ته سنڌو ڌرتيءَ کي اهو فخر حاصل آهي ته هن جي چيڪي مٽيءَ مان هميشه اهڙن ڪردارن جنم ورتو آهي، جن هر مهل وس آهر پنهنجي ڌرتي، پنهنجن ماروڙن ۽

پنهنجي ضمير سان سچو سات نپايو آهي، اهي ماڻهو نه رڳو پنهنجو
 ڪردار ايمانداري سان ادا ڪن ٿا، پر ٻين لاءِ به روشنيءَ جو
 سرچشمو بڻجن ٿا، انهن ئي روشن دلين مان هڪ نالو سائين
 عبيدالله لاکير جو به آهي، سچ پچو ته انهن جهڙو مهمان نواز،
 سچو، مخلص، سخي ۽ دل جو امير ماڻهو مون پنهنجي سڄي ڄمار
 ۾ ٻيهر نه ڏٺو، اهڙن ئي ماڻهن لاءِ پٽ جي پٽائي فرمايو آهي ته:

ماڻهو سڀ نه سُهڻا، پڪي سڀ نه هنج،

ڪنهن ڪنهن ماڻهوءَ منجهه اچي بوءِ بهار جي.

منهنجي نظر ۾ حقيقت اها آهي ته اهو شعر چڻ ڪو سائين
 عبيدالله لاکير جهڙن عظيم انسانن لاءِ چيو ويو هجي، جيڪي
 پنهنجي اخلاق، دانائي ۽ اعلى ڪردار سبب دنيا ۾ پنهنجي الڳ
 سڃاڻپ قائم ڪن ٿا. ڪي ماڻهو ننڍا هوندي به وڏا ٿيڻ جا خواب
 ڏسن ٿا ۽ ڪي اهڙا به هوندا آهن، جيڪي وڏن عهدن ۽ مرتبن تي
 فائز هوندي به پاڻ کي هميشه ننڍو ۽ عام ماڻهو سمجهندا آهن، اصل
 ۾ اهي ئي ماڻهو وڏو احساس رکندا آهن، جيڪي ٻين جي عزت
 ڪن ٿا، پنهنجا غم اندر ۾ لڪائي ٻين لاءِ خوشيون ونڊين ٿا. اهي
 ئي ماڻهو قابل احترام، قابل داد ۽ خراج تحسین جا حقدار هوندا
 آهن. سائين عبيدالله لاکير اهڙن ئي انسانن مان هڪ آهن، جيڪي
 صدين ۾ هڪ پيرو پيدا ٿين ٿا ۽ پنهنجي محبت، خلوص ۽ انسان
 دوستيءَ جي مهڪ سان ٻين جي زندگين ۾ بهار آڻين ٿا. پاڻ هميشه
 پنهنجا ڏک ۽ سُور اندر ۾ لڪائي ٻين کي خوشيون اڀاريندا آهن.
 دنيا جهان منافقتون، مڪاريون، تڪليفون، پريشانين برداشت
 ڪري پاڻ ته هر حال ۾ جيئنڻدا آهن پر ٻين کي به جيئاريندا آهن،
 بقول اياز گل:

احساس بنا اخبار پراڻي آ

هر شخص ڪهاڻي آ

ڏک جي ته نه پڄاڻي آ

اهڙن قيمتي املھ ماڻهن جي دلين ۾ ٻين لاءِ درد هوندو آهي ۽
 پنهنجي زندگيءَ ۾ پاڻ کان وڌيڪ ٻين کي اهميت ۽ ترجيح ڏيندا

آهن ۽ هو ڪنهن بغير مطلب سماج جي سڀوا ڪندا آهن. ٻين جي
 تڪليف ۽ ڏک کي پنهنجي تڪليف ۽ ڏک سمجهندا آهن ۽ اهي
 حساس طبيعت هوندا آهن، تڏهن ته ڪنهن شاعر چيو آهي.

تون ڳالهه ڪرين ٿو زلفن جي

مان ائين ائين وارن جي،

تون ڪوڪ سئين ٿو ڪوئل جي،

مان پيٽ بکائيل ٻارن جي،

سائين عبيدالله لاکير به اهڙن ئي ماڻهن مان هڪ آهي. جيڪو
 غريبن جو سڏ ورنائي ٿو ۽ ننڍن توڙي وڏن سڀني جو خيال رکي ٿو
 ۽ دل سان عزت ۽ احترام ڪري ٿو. سائين عبيدالله لاکير، روزانو
 معمول مطابق صبح جو سويل پنهنجي جنم ڀومي ڳوٺ بخش لاکير
 کان ميهڙ ۽ ميهڙ کان ڳوٺ قاضي عارف ڊگري ڪاليج اچي.
 پروفيسر/ پرنسپال جي عهدي تي فائز رهڻ دوران روزانو جي بنياد
 تي احسن طريقي ۽ ذميواريءَ سان پنهنجي ڊيوٽي سرانجام ڏئي،
 وري ساڳي طرح قاضي عارف ڊگري ڪاليج کان ميهڙ پنهنجي
 اسپيد، Society for Peoples Education & environment Development

سوسائيتي فار پپلز ايجوڪيشن اينڊ انوائرنمينٽ ڊولپمينٽ آفيس
 پهچي خدمت ۾ مصروف ٿي ويندو آهي. جتي سندس محبت ۽ سک
 ۾ ميهڙ ۽ پري پري کان گهي آيل دوست شاعر، ليکڪ، سگهڙ،
 صحافي، نعت خوان، فنڪار اداڪار. محقق، مرتب، پبلشر،
 تعليمدان، تحقيقدان، عام خاص ۽ ٻين مختلف سياسي سماجي
 علمي ادبي تنظيمن وغيره سان وابسته ماڻهو اچڻ شروع ٿي ويندا
 آهن ته ڪي وري اڳواٽ ئي سندس آفيس ۾ ويهي اچڻ جا ڊگ
 نهاريندا آهن ۽ آفيس ۾ سائين عبيدالله لاکير جي اچڻ شرط ئي
 سندن دل خوش ٿي ويندي آهي ۽ پاڻ بغير ڪنهن لالچ، لوپ، انا،
 مطلب ۽ مفاد جي دل جي گهرائين سان سندن آڌر ڀاءُ ڪري دل ۽ جان
 سان چانهه ۽ مانيءَ سان دوستن جي خدمت شروع ڪري ڇڏيندو آهي
 ۽ پوءِ سندس خاطر تواضع جو اهو سلسلو شام جو سج لٿي تائين
 جاري رهندو آهي ۽ آخر سج لهڻ کان ٿورڙو اڳ دوستن جو

موڪلائي هليو ويڃڻ کان پوءِ ختم ڪري پاڻ به پنهنجي ساڳئي رُوتين مطابق ميهڙ کان ڳوٺ موٽر سائيڪل تي روانو ٿي ويندو آهي. پاڻ پوري زندگي ايئن ئي سڀني جي خدمت ڪندو رهيو آهي. سخت سردي هجي يا گرمي طوفان هجي يا مينهن پر پاڻ پنهنجي اسپيد، آفيس ميهڙ اچڻ نه وساريندو. جنهن ڏينهن پاڻ ضروري ڪم ڪار يا ڪنهن مجبوريءَ سبب آفيس نه اچي سگهيو، ان ڏينهن سڀني دوستن جو سائين عبيدالله لاکير کانسواءِ ڏينهن اداس گذرندو آهي. پوري هفتي ۾ آچر خاص موڪل جو ڏينهن هوندو آهي ۽ هر ماڻهو آرام ڪرڻ چاهيندو آهي پر ان ڏينهن به سگهڙ، شاعر، ليکڪ يا ڪنهن نه ڪنهن ماڻهوءَ سان سندس روح رهاڻ، آجياڻو، سالگرهه يا ڪنهن ڪتاب جي مهوري تقريب يا ڪو ٻيو ادبي پروگرام سندس آفيس ۾ رکيل هوندو يا کيس ڪا دعوت ضرور هوندي ۽ ان ڏينهن به شهر اچي ڪا نه ڪا سرگرمي پوري ڪري پوءِ ڳوٺ ويندو. پر ڪنهن کي ناراض نه ڪندو. پاڻ سنڌ سجاڳ شاعر تنظيم يا پنهنجي اسپيد، جي پليٽ فارم تان ڪيترائي مختلف ادبي پروگرام ڪري شاعرن ۽ ليکڪن کي مڃتا ڏيندو رهيو آهي. ۽ پروگرامن جو اڪثر خرچ پاڻ ڪندو آهي.

ان کان علاوه پاڻ پنهنجي سوسائيتي فار پيپلز ايجوڪيشن اينڊ انوائرنمينٽ ڊولپمينٽ ”اسپيد“ تنظيم پاران شاعرن، ليکڪن، سگهڙن ۽ ٻين ڪوڙ سماجي ۽ علمي ادبي ماڻهن کي خدمت عيوض سرٽيفڪيٽ، شيلڊون، سنڌي ٽوپيون، اجرڪ هار ۽ ڪتاب اعزاز طور ڏئي سندن حوصلا افزائي ڪندو رهيو آهي. جڏهن قاضي عارف ڊگري ڪاليج ٺهيو ته کير به پنهنجن ٻارن کي داخلا وٺي ڏيڻ لاءِ تيار نه هو. پوءِ سائين عبيدالله لاکير کي اتي پرنسپال مقرر ڪيو ويو. پاڻ جتي به پوست رهيو آهي. اتي ايمانداريءَ سان تدريسي خدمتون سرانجام ڏئي پاڻ مڃائيندو رهيو آهي. ڳوٺ قاضي عارف ڊگري ڪاليج ۾ پرنسپال پوسٽ ٿيڻ کانپوءِ سائين عبيدالله لاکير تمام گهڻي محنت ڪئي. علائقي ۽ آس پاس جي ماڻهن کي پنهنجا ٻار ان نئين قاضي عارف ڊگري ڪاليج ۾ داخل

ڪرائڻ لاءِ چيو ۽ سڀ کان اڳ ۾ تعليم جو معيار بهتر کان بهتر ڪيو. شاگردن لاءِ رانديون، ٽوئر ۽ ٻيا وندر جا پروگرام منعقد ڪيا. سائين عبيدالله لاکير جي محنت رنگ لاتو ۽ ٿورڙي عرصي ۾ ڳوٺ قاضي عارف ڊگري ڪاليج سنڌ جي تمام سٺن ڪاليجن ۾ شمار ٿيڻ لڳو ايتري قدر جو شهر ميهڙ ۽ آس پاس جي ڳوٺن ۽ ٻهراڙين جا شاگرد به ميهڙ ڊگري ڪاليج کي ڇڏي ۽ پنهنجي شهر کي ڪراس ڪري ڳوٺ قاضي عارف ڊگري ڪاليج ۾ داخلا وٺي پڙهڻ لڳا. حالانڪ ميهڙ کان ڳوٺ قاضي عارف تقريبن ست ڪلوميٽرن جو فاصلو آهي. اهو صرف سائين عبيدالله لاکير جي سچائي ۽ ايمانداريءَ جو چٽو ثبوت ۽ محنت آهي. جنهن پنهنجو فرض سمجهي قاضي عارف ڊگري ڪاليج کي عروج تي پهچايو. ان جو سڄو ڪريڊٽ سائين عبيدالله لاکير ڏي وڃي ٿو. پاڻ پوءِ سروس جو آخري ۽ وڏو عرصو قاضي عارف ڊگري ڪاليج ۾ پورو ڪري جون سال 2025ع ۾ عزت ۽ احترام سان 60 سال پورا ڪري رٽائر ٿيو آهي ۽ لڳ ڀڳ 40 سال پيغمبري پيشي سان سلهاڙيل رهيو آهي. قاضي عارف ڊگري ڪاليج پاران سندس ڪيل خدمتن تي ڪهننگ نالي رسالو ڇپرائي کيس هڪ وڏي اعزاز سان نوازيو ويو آهي. جڏهن ته سائين ڪيترائي الوداعي پروگرام ڪري کيس وڏي عزت ۽ مان مرتبو ڏنو ويو آهي. پاڻ سنڌ سلامت فورم سٽ، ڪلام قاصر ۽ ٻيا ڪافي ڪتاب سهيڙي چڪو آهي. ان سان گڏوگڏ پاڻ ڪيترن ئي ڪتابن ۽ ليکڪن ۽ شاعرن جي ڪتابن لاءِ مقالا، مضمون، پروفائيل، تعارف، تبصره، خاڪا، مهاڳ، به اکر ۽ بيڪ ٽائيل لکي چڪو آهي. پاڻ ڪافي ليکڪن ۽ شاعرن جا ڪتاب شايع ٿيڻ وقت سندن مالي مدد به ڪندو رهيو آهي. پاڻ عوامي تعليم ۽ ماحول جي ترقي جي تنظيم، (اسپيد ميهڙ) سوسائيتي فار پيپلز ايجوڪيشن اينڊ انوائرنمينٽ ڊولپمينٽ ۽ سنڌ سلامت فورم سٽ ۽ ٻين ڪوڙ سماجي ڀلائي لاءِ ڪم ڪندڙ فلاحِي تنظيمن ۾ رهي شهرن، ڳوٺن ۽ ٻهراڙين ۾ وڃي غريبن کي راشن، دوائون پئسا ۽ ضرورت زندگيءَ جو ٻيو سامان ۽ شيون ڏئي اچڻ کانپوءِ انهن لاءِ اسڪول جوڙائڻ ۽ ڪتاب مهيا ڪري ٻارن ۽ نياڻين کي تعليم

جهڙي زيور سان آراسته ڪرڻ ۽ ڪنهن به قدرتي مصيبت مينهن، طوفان يا وبا کان بچڻ لاءِ بروقت حفاظتي انتظام ڪرڻ سان گڏوگڏ ٻيون بنيادي سهولتون مهيا ڪري وڌو اهم ڪردار ادا ڪندو رهيو آهي. پاڻ ڳوٺ جي بهتري، ترقي، پلائي، صحت ۽ تعليم لاءِ ڳوٺ سڌار سنگت، قائم ڪري پوري تعلقي ميهڙ ۾ هڪ وڏو اعليٰ مثال قائم ڪري چڪو آهي.

سائين عبيدالله لاکير جي آفيس هڪ درسگاهه مثل آهي. جتي ڪيترائي شاعر، ليکڪ، سگهڙ سالڪ، محقق، مرتب، تحقيقدان، تعليمدان، صحافي، ترجمه نگار، نثر نويس ڏاها، ساڃاهه وند ۽ باشعور لکيل پڙهيل ماڻهو اچي گڏ ٿيندا آهن ۽ پوءِ اتي وڏا وڏا ادبي بحث مباحثا، مشاعره، ميڙاڪا ۽ ڪچهريون هر روز پيون ٿينديون آهن. آيل سڀني دوستن جي دل باغ بهار ٿي ويندي آهي ۽ ڪچهري شروع ٿيڻ سان ئي سائين عبيدالله جي خدمت جو سلسلو به دوستن لاءِ ڄانه، بسڪيٽ، ٿڌي پاڻيءَ وغيره سان شروع ٿي ويندو آهي. سائين عبيدالله لاکير جي ويهڪ تي اهو ميلو سڄو سال متل هوندو آهي ۽ سندس آفيس صبح کان شام تائين کليل هوندي آهي. ڪراچي، حيدرآباد، مورو، دادو، گهوٽڪي، لاڙڪاڻي، سميت تقريبن پوري سنڌ مان شاعر، ليکڪ ۽ دوست سائين عبيدالله وٽ ڪچهريءَ لاءِ ڪهي ايندا آهن. اسان جو جڏهن به ڳوٺ کان شهر اچڻ ٿيندو آهي. ته گهڻي ڪم ڪار سبب سائين عبيدالله ڏي ويڃڻ جو ارادو گهٽ هوندو آهي. پر پوءِ به سائين عبيدالله جي محبت اسان سڀني دوستن شاعرن ۽ ليکڪن کي زوري ڇڪي ويندي آهي ۽ سائين سان ملڻ کان پوءِ دل کي سکون ملندو آهي. اها سائين عبيدالله جي اسان لاءِ محبت آهي. اسان سائين عبيدالله لاکير تي جيترو به لکون ۽ کيس داد ڏيون اهو گهٽ آهي. اسان کيس زندگيءَ ۾ ڪڏهن به آرام ڪندي نه ڏٺو آهي. ٻيو ته ٺهيو پر اونهاري جي مئي، جون، جولائي، آگسٽ جهڙن سخت ترين گرم ڏينهن ۽ مهينن ۽ سياري جي ڊسمبر، جنوري ۽ فيبروري جي سخت ترين ٿڌن ڏينهن ۽ مهينن ۾ به ڪرندڙ ڪوهيڙي ۾ ڏينهن جو تائيم کان اڳ

گهر ويندي نه ڏٺو. يا ٿڌ ۽ گرمي سبب دوستن خاطر ڪڏهن شهر نه آيو هجي. سواءِ ڪنهن مجبوري جي باقي ٿئي توڙي ٿڌي مينهن يا هوا ۾ به شهر ضرور ايندو. ايتري قدر جو جڏهن به کيس دوست ڪال ڪري ڳوٺ اچي ملڻ لاءِ چونڊس ته پاڻ انهن کي اهوئي چونڊو ته اوهان ميهڙ منهنجي، اسپيد، آفيس هليا اچو مان اتي آهيان. پوءِ ڪڏهن ڪڏهن دوست کيس مذاقن چوندا ته سائين پلا اوهان عيد جي ڏينهن گهر هوندا آهيو؟ ان جو هرگز مطلب اهو ناهي ته ڪو سائين عبيدالله لاکير پنهنجي گهر، ڳوٺ يا مٿن مائٽن کان يا وري مٿ مائٽ، ڳوٺ ۽ گهر وارا سائينءَ کان تنگ آهن. نه ائين بلڪل به ناهي ته سائين عبيدالله لاکير انهن کان تنگ آهي ۽ نه ئي وري اهي ڪڏهن سائينءَ کان تنگ آهن. اها سائين عبيدالله لاکير جي پنهنجي سونهاري سنڌ، سنڌي ماڻهن، سنڌي ٻولي، ڌرتي، ملڪ، قوم، عالمن، فاضلن، ليکڪن، شاعرن، سگهڙن، صحافين، تاريخدانن، تعليمدانن اديبن، اداڪارن، فنڪارن، دانشورن، استادن، ماروڙن، سانگيڙن، مزدورن، هارين، ۽ سنڌ جي ثقافت سميت پنهنجي شهر، علائقي، ڳوٺ مٿن مائٽن، عام خاص ۽ هر ننڍي وڏي سان سندس سڄي اٿاهه گهرائين سان محبت پيار حب ۽ سک آهي.

سائين عبيدالله لاکير پنهنجي پوري زندگيءَ ۾ پاڻ کان وڌيڪ هميشه ٻين کي ترجيح ۽ اهميت ڏني آهي ۽ پنهنجي زندگي ٻين لاءِ وقف ڪري ڇڏي. سندس عوام ۽ دوستن لاءِ اهي ڪيل سموريون خدمتون ڪڏهن به فراموش نه ٿيون ڪري سگهجن.

هن ڌرتيءَ ڌرتيءَ وارن جي
هر ڀارت ٿئي هر ڀارت ٿئي
هن سوليءَ جي سينگارن جي
هر ڀارت ٿئي هر ڀارت ٿئي

سائين عبيدالله لاکير سرڪش سنڌيءَ جي هن گيت جيان پيار ۽ پريت واري ريت قائم رکندو آيو آهي. ۽ شاهه سائين جي هن بيت مثل رهيو آهي.

سڄڻ ۽ سائين ڪنهن اُٿاسي وسري
خيف ٽنين هوءَ وطن جن وساريو

سائين عبيدالله لاکير هميشه حق حلال کي اهميت ڏني. ڪڏهن به زندگيءَ ۾ ڪا بي اهڙي غلط قسم جي لالچ نه ڪئي. پاڻ گهڻو عرصو قاضي عارف ڊگري ڪاليج ۾ 19 گريڊ ۾ بطور پروفيسر / پرنسپال ٿي رهيو. اتي ڪروڙن جي هر سال بجيٽ ۽ فنڊ به ايندا آهن. شاگردن جي داخلا ۽ فارم فيسن وغيره جا به پئيسا جمع ٿيندا آهن ۽ حڪمرانن جي ملي پگت سان اڪثر ڪروڙن جي ڪريشن ٿيندي آهي ۽ ڪاليج ۽ يونيورسٽين جو ڪم تقريبن ڪاغذي ڪاروائي ۽ فائيلن ۾ اوڪي ٿي ويندو آهي. پر سائين عبيدالله لاکير ڪڏهن به پنهنجي ضمير جو سودو نه ڪيو ۽ ڪا به ڪريشن نه ڪئي ۽ نه ئي وري ڪڏهن ڊيوٽي دوران پارٽ ٽائيم ڪا بي نوڪري يا ڪاروبار جي لاءِ گهڻو سوچيو ۽ پريشان ٿيو يا پڇتايو هجي. جيئن، حاضر سروس سرڪاري استاد ۽ ڊاڪٽر پنهنجا پرائيوٽ اسڪول ۽ اسپتالون کوليون وينا آهن يا وري ڪاروبار پيا ڪن. ٻيو ته نهيو پر هڪ ننڍڙو ملازم يا ڪم ڪندڙ مزدور به به ٿي، به ٿي ڏنڌا ۽ ڪاروبار ڪرڻ جو سوچيندو آهي.

سائين عبيدالله لاکير جيڪڏهن چاهي هان ته نوڪريءَ سان گڏوگڏ ڪٿي به ڪاروبار يا ڪو ٻيو سائيڊ بزنس ڪري سگهي پيو. پاڻ انتهائي قابل آهي ٻيو نه، ته به هڪ پرائيوٽ اسڪول، ڪو چنگ سينٽر يا ٽيوشن سينٽر کولي سگهي پيو. پر زندگيءَ جو سندس مقصد پئسو ڪمائڻ ۽ دولت گڏ ڪرڻ ناهي. خلق خدا جي خدمت ئي سندس اهم مقصد آهي. سائين عبيدالله لاکير اهي سڀ قربانيون دولت، شهرت ۽ نالي ڪمائڻ جي ڪري نه ڏنيون آهن. پر زندگيءَ جي اصل مقصد کي حاصل ڪرڻ لاءِ ڏنيون آهن. ها ٿي سگهي ٿو مٿن مائٽن ڳوٺ يا گهر وارن جون پاڻ لاءِ ڳالهيون به ٻڌيون هجن ته اوهان هيڏي وڏي پوسٽ، رتبي ۽ عهدي تي رهي به ڪجهه نه ڪيو. ان سوال ۽ ڳالهين جو جواب ڏيڻ ڪو ايترو مشڪل ناهي پر ڪو ٻڌي به ناهي سگهندو جڏهن هڪڙو سچو، ايماندار، وفادار، عوامي،

انقلابي، ذي شعور، سماج سڌارڪ انسان ۽ استاد چونڊو ته مان ايمانداريءَ سان پنهنجو فرض نڀايو آهي ۽ سماج جي سڀوا ۽ خدمت ڪئي آهي. ايمانداري ۽ وفاداريءَ سان ڪم ڪيو آهي ۽ سُنن سُنن ماڻهن ۽ دوستن جو وسيع هلڪو ٺاهيو آهي ته جواب ملندو تون وڏو ايماندار سچو ۽ وفادار اچي ويو آهين. فلاڻي هو ٺاهيو فلاڻي هي ورتو، فلاڻي هيئن ڪيو فلاڻي هونءَ ڪيو. تو چا ڪيو؟ تو ڪجهه نه ڪيو، ڪجهه نه ٺاهيو. بس پوءِ اهڙا عظيم انسان پنهنجو درد سڀني ۾ سَمائي وري به پيا جيئندا ۽ ايمانداري سان پيا پنهنجا فرض نڀائيندا آهن. حق حلال جي پگهار مان ماڻهو صرف گهر ئي هلائي سگهي ٿو. پوءِ نارمل ۽ عام ملازم پيشه ماڻهو خبر ناهي بنگلا، گاڏيون، بينڪ بيلنس، پلاٽ زمينون ڪئين ٿا ناهن! ڪاڏانهن ٿا اٿين ايترو پئسو؟ صرف ڪريشن، رشوت، وياج ۽ ٻه نمبري جي ڪري اهو سڀ ڪمائين ٿا. جنهن کي الله پاڪ حرام قرار ڏنو آهي. سواءِ ان ماڻهو ۽ ملازم جي جيڪو خانداني امير آهي. اهو اهي شيون ڪري سگهي ٿو. پوءِ هاڻي سائين عبيدالله لاکير جهڙي شريف ۽ ايماندار ماڻهوءَ کي تو پنهنجي سروس ۽ زندگيءَ ۾ ڪجهه نه ڪيو! جهڙا لفظ چون ته پوءِ اهڙا لفظ چوڻ کان اڳ انهن ماڻهن کي مٿين ڳالهه تي غور ويچار لازمي ڪرڻ گهرجي ۽ اهو سوچڻ ۽ سمجهڻ گهرجي ته سڀ ماڻهو هڪجهڙا يا ڪرپٽ ناهن پر ڪجهه سائين عبيدالله لاکير جهڙا ايماندار ۽ فرض شناس به آهن. سائين عبيدالله لاکير جو هميشه اهو نظريو رهيو آهي ته ايتري دولت گڏ ڪري ڇا ڪبي؟ ڪمائڻي آهي ته عزت ڪمائجي ۽ حق حلال کائجي. سندس اهو به چوڻ آهي، ته جي اسان قبر ۾ وينداسين ته وڏين وڏين گاڏين، بنگلن ۽ زمينن وارا به ساڳي قبر ۾ ويندا. مرڻو ته انهن کي به آهي. جيڪو ماڻهو دنيا دولت واري سوچ نٿو رکي. اهو واقعي وڏي ڪمال جو ماڻهو آهي. پاڻ پنهنجي ذاتي زندگيءَ ۾ ڪو ايڏو وڏو امير ناهي، سندس سڄي گهر جو گذارو ۽ ٻارن جي پڙهائي جو خرچ وغيره صرف ان سرڪاري پگهار تي آهي. پاڻ هڪ ڏينهن مون کي چيائين اوهان يقين ڪيو ته منهنجي گهر ۾ اي سي AC به

ناهي. سائين عبيدالله لاکير جا اهي لفظ ٻڌڻ شرط ئي منهنجي اکين ۾ پاڻي اچي ويو. اهڙا خوددار ۽ ايماندار ماڻهو اڄ به اسان وٽ موجود آهن. پاڻ دنياوي زندگيءَ سان گڏ دين طرف به مائل آهي. نماز ۽ صوم صلات ۽ روزي جو پڪو پابند آهي. ڪٿي به هوندو نماز لازمي پڙهندو ۽ جتي به هوندو سنگت جي خدمت ضرور ڪندو. پاڻ علمي زندگيءَ سان گڏ عملي زندگيءَ ۾ به بهترين ڪردار ادا ڪري چڪو آهي. پاڻ ڪتابن ۽ مطالعي جو گهڻو شوقين آهي. جڏهن به وٽس ڪتاب وڌيڪ هوندا يا اعزازي ملندا ته سڀني دوستن کي اهي ڪتاب ورهائي ڏيندو. اخبار به پڪ سان خريد ڪري روزانو پڙهندو. پاڻ هڪ سٺو استاد ۽ تعليمي ماهر آهي. کيس انگريزي سبجيڪٽ تي وڏي دسترس حاصل آهي. پاڻ سنڌ سجاڳ شاعر تنظيم، سنڌ سلامت فورم سٽ، سوسائيتي فار پيپلز ايجوڪيشن اينڊ انوائرمينٽ ڊولپمينٽ ۽ ٻين ڪيترن ئي علمي ادبي ۽ سماجي تنظيم سان سٺاڙيل آهي ۽ پاڻ انهن سمورين تنظيم جي وڏن عهدن تي رهي چڪو آهي. کيس علمي ادبي ۽ سماجي خدمتن عيوض ڪيترائي ايوارڊ انعام، سرٽيفڪيٽ، ٽوپيون ۽ اجرڪ ملي چڪا آهن ۽ خوب پذيرائي حاصل ڪري چڪو آهي. مختلف تنظيمن پاران ساڻس گڏ ڪيتريون ئي روح رهاڻيون ادبي مشاعرا ۽ پروگرام ڪري کيس مڃتا ڏني وئي آهي. تازو ئي رٽائر ٿيڻ کانپوءِ مختلف تنظيم، ادارن ۽ دوستن طرفان کيس لڳاتار آجياڻو ڏنو ويو آهي. پاڻ هڪ سٺو ليکڪ به آهي ته شاعر به آهي. گڏوگڏ لکندو ۽ مطالعو به ڪندو رهي ٿو. پنهنجي حال آهر غريبن جي مدد پڻ ڪري ٿو. سائين عبيدالله لاکير جو اخلاق تمام سٺو آهي. ڪڏهن به ڪنهن سان هرو پرو ڪاوڙ يا وڏائي نه ڪئي اٿائين. پاڻ گهڻ رخي شخصيت ۽ هڪ وڏو عظيم انسان آهي. اسان کي اهڙن انمول قيمتي هيرن جو قدر ڪرڻ گهرجي. پاڻ رٽائرمينٽ کانپوءِ اڃان وڌيڪ ڪوشاڻ آهي ۽ صبح جو تائيم سان آفيس اچي ڪچهري شروع ڪري ڇڏيندو آهي. سندس لکڻ پڙهڻ ۽ گفتگو جو انداز تمام نرالو ۽ الڳ آهي. پاڻ بي مثال ۽ باڪمال با ڪردار ۽ با

ضمير، انيڪ خوبين جو مالڪ آهي. الله پاڪ سندس عمر دراز ڪري ۽ صحت تندرستي عطا ڪري. بس وري به اهوئي چوندس ته سائين عبيدالله جهڙو سچو ڪڙو جاکوڙي وفادار، ايماندار، مخلص ۽ مهمان نواز ماڻهو مان نه ڪڏهن ميهڙ ۾ ڏٺو ۽ نه ئي وري ڪڏهن پنهنجي زندگيءَ ۾. ڪي ڪي ماڻهو تاريخ ٿين ٿا وقت جي گهري چيخ ٿين ٿا. سائين عبيدالله لاکير ٻين کي ماڻ، مرتبو ۽ عزت ڏئي هڪ وڏي تاريخ بڻجي ويو آهي. سائين عبيدالله لاکير دنيا دولت جي لالچ نه ڪئي ۽ نه ئي وري ڪڏهن اجايو حرص ڪيو. ها پر عزت ضرور ڪمائي، نالو ڪمايو ۽ معاشري ۾ هڪ عظيم ڪردار ادا ڪيو. جيڪو هميشه قائم رهندو. سائين عبيدالله لاکير نه صرف ميهڙ جو پر سڄيءَ سنڌ جو فخر ۽ سرمايو آهن، هو اُن روشن روايت جو حصو آهن، جتي انسان پنهنجي عظمت، سچائي ۽ خلوص سان ٻين لاءِ مثال بڻجي ٿو، سائين ۽ جهڙا ماڻهو رڳو پنهنجي علائقي لاءِ نه پر سڄي ڌرتيءَ لاءِ رحمت هوندا آهن. انهن جي وجود مان نيڪي، محبت ۽ خدمت جي خوشبو پکڙندي آهي، جيڪا دلين کي سرشار ڪري ٿي ۽ سماج کي روشنيءَ جو احساس ڏئي ٿي، اهڙا ماڻهو وقت جي وهڪري سان ڪڏهن به نه وسرندا آهن، اهي پنهنجي قول ڪردار جي ڪري دلين ۾ رهندا آهن ۽ پنهنجي ڪردار سان سنڌ ڌرتيءَ جي تاريخ ۾ هميشه لاءِ امر ٿي ويندا آهن.

هڪ استاد سائين عبيدالله لاکير

(تحرير: مولوي حافظ بدرالدين اڳرو)

تقريباً پنجويهه ٽيهه سال اڳ ميهڙ جي ٻُڙا هاڻوس ۾ هڪ اين جي اوز طرفان صحت ۽ صفائي متعلق هڪ پروگرام منعقد ٿيل هو. جنهن ۾ مون شرڪت ڪئي. ان پروگرام جو ماسٽر مائينڊ سائين پروفيسر عبيدالله لاکير هو. پهريون دفعو کيس ٻڌڻ ۽ ساڻس ملڻ جو موقعو مليو. حالانڪ سندن ڳوٺ بخش لاکير ۾ سائين شمس الدين شمسي سان ۽ سندس فرزند دلبر دوست محبوب سان ويجهڙائپ ۽ محبت جو رشتو قائم هو. بخش لاکير ۾ منهنجي

دوست ۽ ڪلاس فيلو صلاح الدين ناريجو سان به ڪافي دوستي رهي. ميهڙ ۾ جيڪي جوق در جوق ادبي سماجي پروگرام ٿيندا هئا ته سائين عبيدالله سان ملاقاتون ويجهڙايون ٿينديون رهيون. پاڻ خلق ۾ خلق وارا آهن. ڇا جي ڪري جو سندن اخلاق هڪ سچ جيان عيان آهي. سنڌ جي مشهور و معروف بزرگ سائين حماد الله جن پنهنجي تصنيف "جامشوري جو الوداعي پاڪر" ۾ لکيو آهي ته: سائين عبيد الله جو چهرو معصوميت ۽ ٺهڻائي جو ڪم ڪم ڪم مظهر آهي. سندن رهڻي ڪرڻي نج بهراڙي واري آهي. هي ان وقت جي گواهي آهي جڏهن سائين پروفيسر عبيدالله لاکير سنڌ يونيورسٽي ۾ داخلا ورتي ۽ پنهنجي پڙهائي جاري رکي. سندن طبيعت ۾ ڪو نٺ نانگر بلڪل به نه آهي. وٽس پاڻ به محبت جو انبار آهي. معاشري ۾ سماجي بيماريون ۽ برايون عورتن ۾ گهڻيون هونديون آهن. انهن کي ڳوٺ سڌار سنگت جي پليٽ فارم تان يا ڪنهن اين جي اوز جي توسل سان ڳوٺن ۾ سائين پروفيسر عبيدالله لاکير مختلف پليٽ فارمن جي صورت ۾ شروع ڪرايا. جن منجهان ڪافي بي پهچ ماڻهن کي ڪافي فائدو پهتو. جڏهن پاڻ تدريس جهڙي پيغمبري پيشي سان منسلڪ ٿيا ته به هڙئون وڙئون خرچ ڪري ليڪچر پروگرام، اصلاحي پروگرام، جاگرتا مهمون، تعليمي جاگرتا يا بيمارين جي علاج لاءِ مفت دوائن جو ڪئمپون لڳرائي سماجي خدمت ڪندا رهيا. پاڻ هميشه ديوتڻي جا پابند، گرمي هجي يا سردي ۾ پهچڻو ضرور آهي. پاڻ مختلف اسڪولن، ڪاليجن ۽ شهرن ۾ ديوتڻي ڪري چڪا آهن. آخر ۾ گورنمينٽ ڊگري ڪاليج قاضي عارف ۾ پرنسپال جي عهد تي رهندي پنهنجي زندگيءَ جي سٺ سالن جي عمر جو عرصو پورو ڪري رٽائرمينٽ ورتي. سندن قلم جي توسط سان ڪافي ڪتاب به گڏ ڪيا اٿن ۽ ڇپرايا به اٿن. پاڻ جتي به رهيا پنهنجي خلوص ۽ محبت سبب سٺا دوست ٺاهيندا رهيا آهن. محبتي ميڙاڪا، مشاعرا، مهوريون، تقريرون، رهاڻيون ۽ سانجهو وندن سان شامون ملهائي پنهنجي دل ۾ جايون ڏيندا رهيا آهن ۽ سندن اهو سفر جاري آهي. پاڻ وٽ ايندڙ هر ننڍي توڙي وڏي جي دل جي خوشيءَ سان خدمت

ڪندا رهن ٿا. انهيءَ ڳالهه ۾ ڪو وڌاءُ ناهي بلڪه اهو منهنجي اکين جو ذاتي مشاهدو آهي. منهنجا استاد گرامي سائين ڪريم بخش مگسي جن فرمائيندا هيا ته ابا هڪڙو سير جيڪڏهن نه علم جو هجي ته نو سير وري عقل جا هجن تڏهن علم هلندو. سو سائين پروفيسر عبيدالله لاکير صاحب منجهه علم سان گڏ ذهانت، قابليت ۽ تربيت شامل آهي. سندن خلق ۽ عقل انهيءَ صورت ۾ نروار ٿيو جو پاڻ ڪيترائي اعزاز، مڃتاون، ڊگريون ۽ ايوارڊ ماڻي چڪا آهن. انهيءَ تعليم ۽ تربيت ۾ سندن والد محترم جو تدريسي پيشي سان منسلڪ هجڻ جو اهم ڪردار رهيو. پاڻ ٻڌائيندا آهن ته خاص طور تي والد صاحب جن جو فرمان هو ته نوڪري ۾ جتي به هجو، حق حلال سمجهي بنا ڪنهن معقول عذر جي ڪوتاهي نه ڪندا ڪريو. پاڻ ڪافي ڪتابن جا مهاڳ، مقدا ۽ ٻه اکر لکي چڪا آهن. انهيءَ سان گڏ ڪيترائي سندن مضمون لکيل ۽ ڇپيل آهن. اڻ لپ شاعرن جي اڻ لپ شاعري ڇپرائڻ ۽ انهن سان تعاون ڪرڻ ۽ اصلاحي تربيتون ڪرڻ سندن مشغلو رهيو آهي. هينئر اڳتي لاءِ به ضرور ڪجهه سوچيو هوندو ۽ ڇا ارادو اٿن. باقي پاڻ هڪ گهاتي وڻ جيان چانو ۾ انسانيت کي آسپس ڏيندا رهن ٿا. ميهڙ هجي يا سندن ڳوٺ بخش لاکير "ڏڙو" هجي، هر آئي وٺي سان سندن ورونه ٿي وٺي آهي. خاص طور تي سندن سنگت ۾ سندن پراڻو سنڌ جو مشهور سگهڙ شاعر سائين محبوب علي "محبوب" ڏيپر جن جو پهريون ڪتاب هن عاجز راقم ميهڙ ۾ شاعري جي پروف ريڊنگ ۽ چيڪ ڪري ڪوشش ڪري ڇپرايو سين. ان کان پوءِ هي عاجز ميهڙ کي ڇڏي سرڪاري نوڪري ۾ درگاه سيدي موساڻي آيس ۽ محبوب ڏيپر هينئر سائين پروفيسر عبيدالله لاکير جي معيت ۾ سترنهن ڪتابن جو خالق ٿي ويو. اها به سائين پروفيسر عبيدالله لاکير جي تربيت آهي، ورنه ته محبوب ڏيپر هڪ غريب، مسڪين ۽ بي روزگار شاعر ۽ سگهڙ آهي. بس سائين عبيدالله لاکير جون دوستن سان رهنمايون گهڻيون آهن. محبتن جا چنگ پريا پيا اٿن، پيا ٿا ورهائڻ. شاه سائين فرمايو:

محبت پاڻي مَن ۾، رَندا روڙيا جن،
تن جو صرافن اڻ توريو ئي اگهايو.

سائين سان جيڪي به گهڙيون گهاريون آهن ته پاڻ بنا ڪنهن
مَت پيد جي هميشه سچائي جو ثبوت ڏنو آهي. اهڙا ماڻهو جڳ ۾
ٿورڙا آهن. رب ڪريم کين آباد رکي، کين صحت عطا فرمائي ۽
خضري حياتي عطا فرمائي آمين.

24 آڪٽوبر 2025ع

(تحرير: سلمان چانڊيو)

سائين عبيدالله لاکير جي وڃڻ کانپوءِ، منهنجو ڪڏهن ڪڏهن
ڪاليج ۾ وڃڻ ٿيندو رهيو آهي، اُتي مون کي ڳالهين ڳالهين ۾ اهو
محسوس ڪرايو پيو وڃي ته ”هاڻي سائين عبيدالله لاکير ڪونهي،
سو هاڻي توهان کي پئسا ڪير ڏيندو؟“ ڪاليج جو اڌ اسٽاف ۽ ٻيا
ڪيترائي ئي دوست اهو سمجهن پيا ته مان ڪاليج ۾ ”ڪامريدي“
جي زور تي سائين عبيدالله لاکير کان پيسا وٺندو هئس. پر اڄ هن
ڳالهه کي ڪليئر ڪجي ته بهتر رهندو.

مان مڃان ٿو ته مان غريب طبقي سان واسطو رکندڙ فرد آهيان،
پر مان (قومي عوامي تحريڪ جي شاگرد ونگ سنڌي شاگرد تحريڪ
جو مرڪزي پريس سيڪريٽري) هوندي ڪڏهن به ڪاليج سميت
ڪٿي به اهو پتاخوري، بليڪ ميلنگ ڪامريڊن وارن سسٽم کونه
رکيو..... نه ئي مون ڪڏهن سائين عبيدالله لاکير صاحب کي
ڪامريدي جي زور تي بليڪ ميل ڪري پئسا ورتا هوندا! باقي!
سائين سان اسان جو لڳاءُ اُن ڪري گهڻو هوندو هيو جو سائين
ادبي، سماجي ۽ ترقيءَ پسند سوچ جا مالڪ آهن. تنهنڪري جيڪي
مون کي انهن پتاخوري، قبضا مافيا ۽ بليڪ ميلنگ وارو ڪامريڊ
سمجهن ٿا ته انهن کي درخواست ڪندس ته پنهنجي سوچ کي وسيع
ڪيو. منهنجو ڪردار اوهان سڀني جي اڳيان آهي. باقيءَ جيڪو
اسان کي عزت ڏيندو، پيار ڏيندو، اسان جو اصول آهي ته اُن کي
اڪين تي ويهاري ٿا آهيون.

سائين پروفيسر عبيدالله لاکير جو شاگرد

علم ۽ اخلاص جو ريتائرد ٿيندڙ مينار!....

(تحرير: غلام علي بروهي، فريد آباد)

استاد جي زندگي علم جي ورڇ، اخلاص جي خدمت ۽ انساني
تربيت جي وقف هوندي آهي. استاد جو ڪردار ڪڏهن به محدود نه
ٿيندو آهي، ڇو ته هو نسلن کي اهڙو ورثو ڏئي وڃن ٿا، جيڪو
ريتائرمينٽ کان پوءِ به زندهه رهندو آهي. اسان جي ڪاليج جا
پروفيسر سر عبيدالله لاکير به هاڻي پنهنجي ڊگهي علمي خدمتن
کان پوءِ ريتائرد ٿي چڪا آهن، پر سندن نالو، سندن محبت ۽ سندن
سيڪاريل سبق اڄ به ساڳي طرح زندهه آهن. سر عبيدالله لاکير
پنهنجي نوڪريءَ جي شروعات کان وٺي ريتائرمينٽ تائين ڪاليج
جي شاگردن کي رڳو نصاب جو علم نه پر زندگيءَ جا اصول
سيڪاريا. هو هميشه چوندو هئا ته تعليم جو مقصد رڳو امتحان پاس
ڪرڻ نه آهي، پر انسانيت، اخلاقيات ۽ شعور سان سماج ۾ پنهنجو
ڪردار ادا ڪرڻ آهي. شاگرد اڄ به ياد ڪن ٿا ته سر لاکير هڪ سخت
محنت ڪندڙ پر بيحد نرم دل استاد هئا. هو ڪڏهن به مايوسي ۾
چڏڻ نه ڏيندا هئا، هر هڪ کي حوصلا، همت ۽ اعتماد ڏيندا هئا.
سندن ڪمرو ۽ سندن ڪلاس روم اڄ به شاگردن لاءِ هڪ يادگار
درسگاه بڻيل آهي. ريتائرمينٽ جي باوجود سر لاکير جي شخصيت
شاگردن ۽ ساٿين جي وچ ۾ هڪ علمي ورثي جي صورت ۾ زندهه
آهي. ڪتابن سان سندن عشق، شاگردن کي پڙهڻ ڏانهن همٿائڻ ۽
علمي بحث مباحثي ۾ حصو وٺڻ سيکارڻ. اهي سڀ شيون اڄ به
ڪاليج جي فضا ۾ محسوس ڪجن ٿيون. جيئن سج شام جو
لهندو آهي، پر پنهنجي روشنيءَ سان سڄي ڏينهن کي يادگار بڻائي
ويندو آهي، تيئن سر عبيدالله لاکير جي ريتائرمينٽ سندن ڪردار
جي پڄاڻي نه پر هڪ نئين مرحلي جي شروعات آهي. هاڻي به پاڻ
پنهنجي علم، لکڻين ۽ نصيحتن ذريعي ايندڙ نسلن کي رهنمائي
ڪندا رهندا. پروفيسر سر عبيدالله لاکير ڪاليج مان ته ريتائرد ٿي
ويا آهن، پر سندن نالو، سندن علمي خدمتون ۽ سندن انسان دوستي
جو سبق هميشه زندهه رهندو. هو هڪ اهڙو مينار آهن، جيڪو

ريٽائرمينٽ کان پوءِ به شاگردن ۽ سماج لاءِ روشنيءَ جو ذريعو بڻيل رهندو.

غلام علي بروهي، فريد آباد
انٽرميڊيٽ گورنمينٽ ڊگري ڪاليج قاضي
عارف

(تحرير: علي اصغر چانڊيو)

اسان جي قاضي عارف جو سُھڻو ۽ سُريلو شاعر، بهترين ڪردار جو حامل، ڏاهو ۽ سگهڙ انسان محترم علي اصغر چانڊيو سائين پروفيسر عبيدالله لاکير صاحب جي رٽائرمينٽ جي الوداعي تقريب جيڪا سائين پروفيسر صاحب جي ماءُ ۾ قاضي عارف ڪاليج جي نان ٽيچنگ اسٽاف طرفان منعقد ڪئي وئي، انهيءَ پروگرام ۾ علي اصغر چانڊيو پنهنجا تاثرات هيئن پيش ڪيا.....

الوداعي تقريب ۾ آيا مان پريا مهمان،
سائين عبيدالله لاکير تي آ مالڪ مهربان،
منزل ماڻيائين خير سان خوبي رکي خان،
ڪري علي اصغر تي احسان ڪوڏ ڏنئين قرب سان.

اڄ الوداعي تقريب جو هر هنڌ آ وايو،
به ستون لڪڻ تي منهنجي روح ڏنو رايو،
ڏئي واڏايون سائين کي آ ڳلي سان لايو،
چوي علي اصغر آيو آواز اهو ايوان مان.

پروفيسر عبيدالله لاکير

منهنجي ڪتاب ”مهان ماڻهو ميهڙ جا“ تان ڪنيل

ميهڙ جي مٽي جيڪي علمي افق جا روشن ستارا پيدا ڪيا اهي اسان جا آباء و اجداد رهيا آهن. پنهنجي انهن وڏڙن جي علمي ميراث کي سنڀالڻ به هڪ انوکو ڪم آهي. وقت گذرڻ سان اسان ان

عظيم سرمايي کي وڃائي رهيا آهيون، پر ڪجهه اهل دل ۽ درد رکڻ وارا اڄ به پنهنجو اهو سرمايو بچائڻ ۾ پنهنجون ڀرپور ڪوششون وٺي رهيا آهن. اڄ اسان انهن وڏڙن جي ڳالهه ڳات اونچو ڪري ٻڌائي سگهون ٿا. انهن جي علمي ورثي کي سنڀالڻ وارا جوڌا جوان اڃان به هن مٽيءَ منجهان جنم وٺندا رهن ٿا. اهڙن جوڌن جوانن ۽ دل جو درد رکڻ وارن محسنن جي فهرست جي صف اول ۾ روشن ۽ چمڪندڙ نالو محترم پروفيسر عبيدالله لاکير صاحب جو به آهي. علمي ۽ ادبي ميدان جي جاکوڙيندڙن جي خدمت ۾ سندس نمايان نالو آهي. علمي ۽ ادبي ماڻهن جي لاءِ هڪ الڳ جڳهه مهيا ڪري انهن جي خدمت ۾ بنا لالچ ۽ لوڀ جي پنهنجو مال ۽ وقت خرچ ڪرڻ سندس سڃاڻپ بڻجي چڪو آهي. جس آهي هن جوان کي. مان ڪيس سندس محنت تي خراج عقيدت پيش ڪريان ٿو ۽ ڪيس سلام پيش ڪريان ٿو. هن املهه ماڻڪ موتي شخصيت جو تعارف ڪجهه هن ريت آهي:

27 صفر 1385ھ مطابق 27 جون 1965ع بروز آچر ڳوٺ بخش لاکير نزد شاه پنجو سلطان جي معزز شخصيت محترم محمد بچل لاکير جي گهر ۾ جنم ورتائين. محترم محمد بچل پرائمري استاد جي حيثيت سان پيغمبري پيشي سان وابسته هو. ان سان گڏ سندس نيڪ ڪردار ۽ عمل جا معترف سڄي ڳوٺ ۽ تر جا ماڻهو آهن. سائين محمد بچل لاکير نهايت دينداري ۽ ايمانداري جي زندگي بسر ڪري علائقي جي ماڻهن جي دلين ۾ هڪ سٺو مقام حاصل ڪري چڪو هو. سندس هي فرزند پروفيسر عبيدالله سندس سُهڻي ڪردار ۽ سُهڻي عمل جو زندهه ثبوت آهي. پروفيسر عبيدالله لاکير پنهنجي پرائمري تعليم پنهنجي اباڻي ڳوٺ جي پرائمري اسڪول منجهان 1977ع ۾ پوري ڪئي. پرائمري ۾ شمس الدين شمسي (ناريجو)، اميرالدين قاصر (ناريجو) ۽ سندس والد محمد بچل لاکير صاحب رهيا. پاڻ قرآن مجيد جي تعليم سائين شمس الدين شمسي صاحب وٽان حاصل ڪيائين. پرائمري جي تعليم مڪمل ڪرڻ کان بعد گورنمينٽ بوائز هاءِ اسڪول شاه پنجو سلطان مان 1982ع ۾ ميٽرڪ جو امتحان پاس ڪيائين. اتي غلام قادر سومرو، عبدالستار

(عبد) مگسي، سيد علي حسن شاه، عبدالله لاکير ۽ علي بخش جوڻيجو سندس استاد رهيا. ان کان بعد 1984ع ۾ گورنمينٽ ڊگري ڪاليج خيرپور ناٿن شاه منجهان انٽر جو امتحان پاس ڪيائين. اتي پروفيسر غلام صديق سومرو، پروفيسر محمد ابراهيم جتوئي ۽ پروفيسر منظور سولنگي سندس استاد رهيا. ان کان پوءِ پاڻ تڏو ڄام زرعي يونيورسٽيءَ ۾ ايگريڪلچر انجنيئرنگ ۾ داخلا ورتائين، پر پوءِ ستت ئي سنڌ يونيورسٽيءَ ۾ انگريزي ادب ۾ داخلا ورتائين. 1990ع تائين بي اي آنرس ۽ ايم اي انگريزي ادب جي ڊگري حاصل ڪيائين.

پروفيسر عبدالله لاکير ايجوڪيشن ڊيپارٽمينٽ ۾ گورنمينٽ مڊل اسڪول نئون ڳوٺ ۾ بطور JST ڀرتي ٿيو. ان کان پوءِ پاڻ گورنمينٽ بوائز هاءِ اسڪول ڄامشورو ڪالوني ۾ به تدريسي خدمت ڪندو رهيو. 1993ع ۾ سنڌ پبلڪ سروس ڪميشن جو امتحان پاس ڪري گورنمينٽ ڊگري ڪاليج ميهڙ ۾ 17 گريڊ ۾ ليڪچرار مقرر ٿيو. 1998ع کان 2000ع تائين گورنمينٽ ڊگري ڪاليج پريت آباد حيدرآباد، 2001ع ۾ گورنمينٽ ڊگري ڪاليج مٽياري ۽ 2002ع کان 2013ع تائين گورنمينٽ ڊگري ڪاليج خيرپور ناٿن شاه ۾ تدريسي خدمتون ڪندو رهيو. 2013 کان اڄ تائين گورنمينٽ ڊگري ڪاليج قاضي عارف ۾ تدريسي خدمت تي مامور آهي.

پروفيسر عبدالله لاکير صاحب پنهنجي شروعاتي زندگيءَ کان وٺي سماجي سرگرمين ۾ خدمت ڪرڻ جي نيت سان ڏاڍي جوش سان حصو وٺندو رهيو. وري جڏهن کيس اسڪولن ۽ ڪاليجن ۾ خدمت ڪرڻ جو موقعو مليو ته پاڻ پروگرام منعقد ڪرائيندو رهيو، شاگردن کي سماجي ڪمن جي طرف راغب ڪندو رهيو. کيس خدمت خلق ڪرڻ جو شوق جُئون جي حد تائين رهيو آهي. ڪاليجن ۾ لائبريرين جو قيام ۽ لائبريرين جي نظام کي بهتر بنائڻ ۽ انهن ۾ ڪتابن جو اضافو ڪرڻ، هر سماجي خدمت ۾ حصو وٺڻ، مختلف سماجي تنظيمون جوڙڻ، ٻوڏ ۽ قحط سالي ۾ غريبن ۽ بي سهارا ماڻهن جي مدد ڪرڻ، تعليمي سيمينار ڪرائڻ، ڪتاب پبلش

ڪرائڻ، ڪتابن جا مهوري پروگرام منعقد ڪرائڻ، تعليمي جاڳرتا لاءِ جاکوڙ ڪرڻ وغيره جهڙا انيڪ ڪم ڏاڍي خوش اسلوبيءَ سان ڪندو رهيو آهي ۽ ڪندو رهي ٿو. سندس ڪيل خدمتن ۽ سماجي سرگرمين تي لکجي ته هڪ مڪمل ڪتاب ٿي ويندو. هي شخصيت پنهنجو پاڻ ۾ هڪ پوري انجمن آهي. کيس عوام جي خدمت ڪرڻ جو درد دل ۾ هر وقت رهندو آهي. ان ڪري پاڻ هر وقت ڪنهن نه ڪنهن خدمت ۾ مصروف رهندو آهي. پروفيسر عبدالله لاکير صاحب ڪافي سماجي تنظيمن جو روح روان ۽ جوشيلو عهديدار پڻ آهي. پاڻ عوامي خدمت سان گڏ ڪيترن ئي ڪتابن جا مهاڳ، ٻه اکر ۽ تاثرات لکيا اٿائين. ان کان علاوه مختلف اخبارن ۾ پڻ سندس مضمون ۽ مقالا ڇپجندا رهن ٿا.¹

علم، فڪر ۽ انسان دوستيءَ جو روشن مينار

سائين پروفيسر عبدالله لاکير هڪ اهڙو نالو آهي جيڪو علم، محبت، فڪر ۽ خدمت جي تسلسل سان جڙيل آهي ۽ اهي ئي خوبين سندس سڃاڻپ آهن. پاڻ پنهنجي فڪر، علم، عمل ۽ اخلاص سان نه رڳو پنهنجي زماني کي روشن رکيون پيو اچي، پر ايندڙ نسلن لاءِ به هڪ فڪري مشعل بڻجي چڪو آهي. پاڻ انهن شخصيتن مان هڪ آهي جن جي زندگيءَ جو هر لمحو ڪنهن نه ڪنهن مقصد سان ڀريل آهي. سندس فڪر جو محور انساني بهتري، سماجي انصاف ۽ علمي ترقي رهيو، جڏهن ته سندس عمل انهن خيالن کي حقيقي دنيا ۾ لاڳو ڪرڻ جو ثبوت بڻجندو رهيو. سائين پروفيسر عبدالله لاکير جو فڪري ۽ اخلاقي نظام هڪ مڪمل فڪري مثال طور سامهون اچي ٿو. سندس سوچ ۾ روحانيت، انسانيت ۽ علميت جو حسين سنگم آهي. پاڻ انهيءَ تصور جو حامي آهي ته انسان جي اصل ڪاميابي علم سان گڏ اخلاق ۾ لڪيل آهي ۽ سماج جي اصلاحي تبديلي تڏهن ممڪن ٿئي ٿي

1. سوڊر، مولانا، اعجاز علي، مھان ماڻھو ميهڙ جا، ڀاڱو پهريون، ص 264 کان 266

تائين، حيدرآباد، شاد پبليڪيشنز 2021ع.

جڏهن ماڻهو پاڻ کي سڏاريندا. سندس زندگي هڪ اهڙي عملي درسگاهه آهي جتي هر ملڻ وارو علم، ادب ۽ اخلاق جو سبق حاصل ڪري ٿو. سائين پروفيسر عبيدالله لاکير انگريزي ادب، فلسفي ۽ سماجي علوم ۾ نهايت گهرو علم رکندڙ شخص آهي. پاڻ علم کي رڳو پڙهائي تائين محدود نه رکيائين، پر ان کي انساني بهبود ۽ سماجي تبديلي جو ذريعو بڻايائين. پاڻ انهن مفڪرن مان هڪ آهي جيڪي نظريي ۽ عمل جي وچ ۾ فرق کي ختم ڪرڻ جي ڪوشش ڪندا هئا. سندس علم ڪتابي نه پر تجربتي ۽ مشاهدي تي ٻڌل به آهي. سندس سوچ اها ئي رهي آهي ته علم تڏهن ئي مڪمل ٿيندو جڏهن ڪنهن ٻئي جي زندگيءَ ۾ به روشني ايندي. سائين پروفيسر عبيدالله لاکير ڪيترن ئي تعليمي ادارن سان لاڳاپيل رهيو آهي ۽ پنهنجي تدريس ذريعي شاگردن ۾ فڪر، شعور ۽ اخلاقي ذميواريءَ جو احساس پيدا ڪيو اٿائين. سندس شاگرد اڄ سندس علمي ۽ اخلاقي تربيت کي پنهنجي زندگيءَ جي وڏي دولت سمجهن ٿا. ادب جي دنيا ۾ سائين پروفيسر عبيدالله لاکير جو نالو انتهائي عزت وارو آهي. پاڻ ڪيترن ئي ڪتابن جا مهاڳ لکيا اٿائين ۽ سندس مهاڳ علمي ۽ فڪري اهميت جا حامل نظر اچن ٿا. سندس لکيل مهاڳ صرف تعارف نه هوندا آهن، پر مڪمل فڪري جائزو پيش ڪندا آهن، جن ۾ موضوع، ليکڪ ۽ فڪر جي پس منظر تي تفصيلي روشني وڌل هوندي آهي. سائين پروفيسر عبيدالله لاکير ڪيترائي ڪتاب پنهنجي ذاتي خرچ تي ڇپائي پڙهندڙن تائين پهچايا آهن، جيڪو عمل سندس علم سان سچي وابستگي ۽ خلوص جي علامت آهي. اهو ڪم اڄ جي دور ۾ تمام گهٽ ڏسڻ ۾ اچي ٿو، جتي ماڻهو علم کي وسيلو بڻائين ٿا، پر سائين صاحب ان کي هميشه خدمت جو ذريعو بڻايو آهي.

سائين پروفيسر عبيدالله لاکير کي انگريزي ۽ اردو ٻولين تي مڪمل عبور حاصل آهي پر هن پنهنجي مادري ٻولي سنڌيءَ کي علم ۽ فڪر جو مرڪز بڻايو. سندس خيال ۾ مادري ٻوليءَ ۾ تعليم ۽ فڪر جو اظهار ئي اصل فڪري آزادي آهي. هن سنڌي ٻوليءَ کي صرف ادبي اظهار جو ذريعو نه پر قومي سڃاڻپ جو بنياد قرار ڏنو

آهي. سائين انگريزي زبان ۽ ادب کي پڙهائڻ، سمجهاڻڻ، سان گڏ سنڌي ۾ لکڻ ۽ ڳالهائڻ کي هڪ فڪري ذميواري سمجهندو رهيو آهي. پاڻ ڄاڻي وائي اهڙو نصابي انداز اختيار ڪندو رهيو جنهن سان علم عام ماڻهن تائين پهچي سگهي. سندس اهو فڪر اڄ به تعليمي حلقن ۾ هڪ تحريڪ جي صورت ۾ موجود آهي.

سائين عبيدالله لاکير جي زندگيءَ جو هڪ اهم پهلو سندس سماجي ۽ تنظيمي خدمتون آهن. هن ڪيترن ئي فلاحِي ادارن ۾ قائدانه ڪردار ادا ڪيو آهي، جتي پاڻ سماج جي محرومين خلاف ۽ شاگردن ۽ عام ماڻهن جي پلائي لاءِ ڪم ڪيو. پاڻ هڪ متحرڪ تنظيمڪار رهيو آهي، جنهن ماڻهن کي گڏ ڪري فڪر ۽ عمل جي تحريڪ بڻايو. سندس قيادت محبت، مشاورت ۽ انصاف تي ٻڌل هوندي آهي ۽ هو ماڻهن کي گڏ رکڻ جو هنر ڄاڻي ٿو. سائين عبيدالله لاکير جي شخصيت محبت، اخلاص ۽ انسان دوستيءَ جو مرڪب رهي آهي. پاڻ هر شخص سان خلوص سان پيش ايندڙ آهي ۽ سندس صحبت ۾ ويهندڙ عام ماڻهو به پاڻ کي معزز ۽ پُرسڪون محسوس ڪندا آهن. سندس نرم لهجو، سادي مسڪراھت ۽ علمي گفتگو ماڻهن جي دلين کي چهي وٺي ٿي. پاڻ نوجوانن لاءِ مشعل راھ آهي، سندن حوصلا افزائي ڪرڻ، سندن لکڻين تي رهنمائي ڏيڻ ۽ کين اخلاقي طور مضبوط ٿيڻ سيکاريندو رهيو آهي. سندس در علم ۽ محبت ٻنهي لاءِ هميشه کليل هوندو آهي. سائين عبيدالله لاکير جو فڪر اڄ ڪيترن ئي شاگردن، ليکڪن ۽ سماجي ڪارڪنن لاءِ روشن شمع مثال آهي. سندس فڪر جو محور هميشه محبت، علم، رواداري ۽ انسانيت هوندو آهي، جيڪو هر دور ۾ لاڳو ٿيندڙ بهترين ۽ قابل تعريف اصول آهي. پاڻ پنهنجي سماج ۾ اهو فڪر عام ڪيو اٿائين ته تعليم ۽ ادب جو اصل مقصد اصل انسان ٺاهڻ آهي نه صرف رڳو علم گڏ ڪرڻ. سائين عبيدالله لاکير هڪ فڪر نه پر هڪ فڪري تحريڪ آهي. سندس زندگي علم، عمل ۽ محبت جو امتزاج آهي، سندس فڪر روشنيءَ جو سرچشمو آهي ۽ سندس عمل انسانيت جو سبق سيکاريندڙ آهي. ههڙيون عظيم شخصيتون وقت جي ڌڙ ۾ دفن نه ٿينديون آهن، بلڪه وقت سان گڏ وڌيڪ نروار ٿينديون آهن. سائين پروفيسر عبيدالله لاکير جي ڪردار، اخلاق، خدمت ۽ احوال تي ڪتاب لکجڻ جي ضرورت آهي. اسان جي گهڻ گهرڻي دوست ڊاڪٽر مولانا اعجاز علي سوڍر صاحب سائين جي

سوانح ۽ خدمات کي يڪجا ڪري تحقيقي انداز سان هي ڪتاب لکيو آهي. سندس ذات ۽ ڏاڏن کان واقف آهيان. پاڻ تصنيف ۽ تحرير جي ميدان جو غازي آهي. اميد ته سائين پروفيسر عبدالله لاکير صاحب جي سوانح ۽ خدمات تي لکيل سندس هي ڪتاب سائين پروفيسر صاحب جي خراج تحسین جو ڪجهه حق ضرور ادا ڪندو.

احمد رضا آگرو

لب ڪڪول ميهڙ

منهنجو قابل فخر استاد (سائين عبدالله لاکير صاحب)

تحریر: عاجز عاشق تنیو (میهڙ)

استاد اُن هستي جو نالو آهي، جنهن کي انسان جي زندگيءَ ۾ ماءُ پيءُ جهڙو مقام حاصل آهي. ڇاڪاڻ ته استاد پيغمبري پيشو هوندو آهي، جيڪو شاگرد کي فقط پڙهائڻ جو عمل نه پر انسان کي پنهنجي سڃاڻ، شعور ۽ دنيا ڏسڻ جي صلاحيت عطا ڪري ٿو. شاگرد استاد وٽان رڳو علم نه پر رويي، اخلاق، گفتگو ۽ انساني وقار جا سليقبندي جا سبق به حاصل ڪندو آهي. منهنجي زندگيءَ ۾ ڪيترائي اهڙا استاد گذريا آهن جن جي تعليم ۽ تربيت فخر لائق رهي آهي، پر هڪ اهڙو استاد به ٿيو، جنهن مون کي فقط پڙهايو نه، پر مون سان اولاد جهڙو سلوڪ رکندي، هڪ سٺو دوست ٿي، زندگيءَ جي هر موڙ تي منهنجو ساٿ ڏنو. ڏکين مرحلن ۾ سهارو بڻيو، حوصلا وڌايا ۽ نڀاڻ جا ڏس سکايا. اهو منهنجو سائين، ميهڙ جي ڪچي جي علائقي سان تعلق رکندڙ، ڳوٺ بخش لاکير جو عظيم فرزند سائين عبدالله لاکير صاحب آهي، جيڪو ڊگري ڪاليج ميهڙ ۾ منهنجو انگريزيءَ جو استاد رهيو. بيحد ڪوآپريٽو، سنجيده، فرض شناس ۽ پنهنجي ذميواري کي ايمانداريءَ سان نڀائيندڙ هڪ اعليٰ قسم جو انسان.

استاد هڪ اهڙي نعمت آهي، جيڪا عام انسان کي انسانيت جي اوج تي پهچائي ٿي. روين جي سڌاري، ڀلي بُريءَ جي سڃاڻ ۽ انسانيت جي عظمت جو سبق ڏئي ٿي. سٺو انسان جتي به هوندو،

محبتن، منزلن ۽ پلائين جي دنيا جوڙيندو آهي. سائين عبدالله لاکير به پنهنجي ماڻهن، شاگردن ۽ دوستن سان ساڳئي خلوص، ساڳئي محبت ۽ ساڳئي سچائي سان پيش ايندو رهيو آهي. سائين جي شخصيت ۾ شفقت، نرمي، باجهه ۽ دلچائيءَ جو اهو تهذيب يافته رنگ موجود آهي، جنهن جو نور ان جي هر ڳالهه، هر مسڪراھت ۽ هر عمل مان ظاهر ٿيندو آهي. سماجي خدمت ۾ به سائين قدم قدم اڳتي رهيو. ڳوٺ بخش لاکير ۾ اسپيد جي پليٽ فارم ذريعي اڻ ڳڻيا ترقياتي پراجيڪٽ شروع ڪري، ڳوٺن ۽ شهرن ۾ پلائيءَ جون خدمتون سرانجام ڏنيون. سائين جي ٻي وڏي خوبي اها آهي ته ميهڙ لاءِ هو مشعل راهه بڻيو. هن رڳو تعليم نه سنڀالي، پر انهن شاعرن ۽ اديبن کي به گڏ ڪيو جيڪي منجهيل، اڪيلائي ۽ ادبي محروميءَ جو شڪار هئا. نوان ۽ پراڻا شاعر، ڪهاڻيڪار، ليکڪ، سڀني کي هڪ ڇت هيٺ گڏ ڪري ادبي ماحول ڏنو، محفلون منعقد ڪيون ۽ تخليق جي باهه کي ٻرندڙ رکيو. جيڪڏهن ميهڙ جي ادبي تاريخ تي نظر ڪجي ته اسحاق راهي ۽ ناظم منگي جهڙيون شخصيتون وڏو اتساهه بخشيندڙ ٿيون، انهيءَ کان پوءِ ادبي ڪم درباري ماڻهن جي هٿ چڙهي ويو، يا ايئن ڪٿي چئجي ته سياسي وڏيرن ان ايشيا جي عظيم تنظيم کي پنهنجي ماتحت ڪري ڇڏيو آهي. جتي اصل تخليقڪار تي مناسب ماحول نه ملڻ ڪارڻ ادب کي پڻ وڏو نقصان رسيو آهي. وري اهڙي ماحول ۾ سائين جن جو ان ڪم کي سنڀالي وٺڻ به هڪ وڏو تاريخي ڪم آهي. تاريخ وڏي بي رحم آهي. ڪنهن جي به غلطي کي ڍڪيندي ناهي بلڪه ظاهر ڪري ڇڏيندي آهي. جن جا ڪشادي دل سان جيڪي به اڳيڙا ۽ سٺا قدم هوندا آهن انهن کي ميسارجڻ به ناهي ڏيندي. منهنجو مهربان سائين عبدالله لاکير صاحب پڻ اهڙي مانائتي ۽ شانائتي شخصيت آهي. هر آئي ڏينهن ڪنهن نه ڪنهن شاعر، دوست، اديب يا ليکڪ جي سالگرهه، ڪتابي مهورت يا ثقافتي ڏهاڙي جي تاريخ منعقد ٿيل هوندي آهي. هر اديب پنهنجي ادب جي ٻاڙ لاهڻ سائين جن جي ٿاڪ ساهڙ هائوس لڳ گهٽا گهر ميهڙ پهچندو آهي. جتي مان به ملندو آهي ته ان جي چانهن پاڻيءَ سان خدمت پڻ ٿيندي آهي. سائين

روزانو ڳوٺان اچي ٿو ۽ شام جو واپس ڳوٺ وڃي ٿو. ميهڙ ۾ صرف دوستن جي خدمت لاءِ اچي ٿو. ان جذبي کي مان ڪيترو اهم سمجهان ٿو، اها هر ڏاهي ۽ قدردان کي به خبر هوندي. سائين عبيدالله لاکير جتي به هوندو آهي اتي ميلا متل هوندا آهن. اهو سندس ڳوٺ جو ٿاڪ هجي يا ميهڙ جو ٿاڪ هجي. هيٺئر سائين تازو ڊگري ڪاليج قاضي عارف کان سروس تان رٽائرمينٽ ورتي آهي ۽ هاڻي سائين جو مڪمل وقت ادبي دوستن، ڳوٺ وارن ۽ پنهنجي فيملي سان گذري ٿو.

سائين عبيدالله جي طبيعت ئي اهڙي آهي. چڱائين جو ور، مٺاڻ جو مهران. جنهن سان ملجي ته دلن جا وڙ جڙي پون. چڱا ڪن چڱايون، مٺايون مٺن؛ جو وڙ جڙي جن سين، سو وڙ سيئي ڪن.

سائين جي خدمت، سندس قرب، سندس خوبيون، اهي سڀ وکر آهن، جيڪي وقت جي بازار ۾ ڪڏهن پراڻا نٿا ٿين، نه ئي ڪڏهن انهن جي قيمت گهٽجي ٿي.

وڳڙ سو وهاءِ، جو پئي پراڻو نه ٿئي؛
ويچيندي ولاٽ ۾، ڏرو ٿئي نه ضاءِ؛
سا ڪا هڙ هلاءِ، آڳهه جنهنجي اُبهين.

سائين جهڙا استاد علم کي رڳو لفظن ۾ نه پر دليين ۾ لاهين ٿا. شاگردن جي اصلاح ۽ اندر جي بيداريءَ لاءِ هر وقت ڪوشاڻ رهندا آهن.

پڙهيو ٿا پڙهن، ڪڙهن ڪين ڦُلوب ۾؛
پاڻان ڏوه چڙهن، جنن وَرَقَ ورائين وِٿرا.

سائين جي سادگي، تقويٰ ۽ سچائيءَ جو اصل روح به اهو آهي. يعني سڀ ڪم رب جي رضا لاءِ.

وَحَدَهُ لَا شَرِيكَ لَهُ، اهو وهائج ويءُ؛
کٽين جي هارائين، هنڌ ٽنهنجو هيءُ؛
پاڻان چونڌ پئي، پري جامر جُٽ جو.

بلڪل ائين جيئن سچن رهنمائن کي اونداهين ۾ به رستو ملندو آهي، سائين عبيدالله به ڏکڻ، ڏورانهين ۽ ڏاهپ جي راهن ۾ ماڻهن لاءِ رهنمائيءَ جو مينار بڻيو آهي.

وَدَا وَنَّ وَثُڪَارَ جا، جِتَ نانگَ سُجَنَ نيلا؛
اُتي عَبْدُاللَّطِيفُ چئي، ڪيا هيڪلينَ حِيلا؛
جِتَ ڪُؤَمَ نه ڦِيلا، اُتَ رَسَجَ، رَهَبَر! راهه ۾.

سائين جن جي عمر درازيءَ جي دعا گهرجي ٿي ته سائين کي الله ڪريم وڏي ڪشادي عمر عطا ڪري ته سائين پنهنجي باقي ڪمن کي به ايئن بخوبي نڀائي ۽ مُسڪراهنون ماڻي. آمين.

ڪڏهن نه وسرندڙ استاد ۽ پرنسپال

(تحرير: ماجد علي چٽو)

گورنمينٽ ڊگري ڪاليج قاضي عارف جو پرنسپال جنهن کي آئون هيرو چونڊس ڇو ته ڪجهه انسان اهڙا به هوندا آهن جيڪي ڪنهن ماڻهوءَ جو آئيديل بڻجي ويندا آهن. آئون فخر سان چوان ٿو ته سائين عبيدالله لاکير مُنهنجو به آئيدل آهي. ڪڏهن به سائين سان ملاقات يا ڪچهري ڪندو آهيان ته مون کي ڪافي ڪجهه سکڻ لاءِ ملندو آهي. ڪجهه ماڻهو اهڙا به هوندا آهن جيڪي پنهنجي لاءِ نه پر ٻين لاءِ جيئندا آهن. سائين عبيدالله لاکير به انهن منجهان هڪ آهي. ڪاليج جي دوران شاگردن سان سائين جو رويو دوستي وارو ۽ شفقت ڀريو هوندو آهي. مون کي ياد ناهي ته سائين عبيدالله لاکير ڪڏهن به ڪنهن شاگرد يا ڪنهن استاد يا ڪلارڪ، پتيوالي سان به تيز ٿي ڳالهائو هوندو. ڪاليج ۾ سائين جي چهر تي هميشه مُرڪ ۽ طبيعت ۾ نرمي رهندي آهي. گورنمينٽ ڊگري ڪاليج قاضي عارف ۾ جيڪي بنيادي سهولتون مُيسر آهن. اهي سڀ سائين جي ڪري آهن. پاڻي، فرنيچر کان ويندي ڪتاب، لائبريري تائين انهن سڀني ۾ سائين جي محنت شامل آهي.

سائين عبيدالله لاکير تعليم کاتي ۾ 28 سيپٽمبر 1993ع تي

ليڪچرار ٿيو هيو. سندس ڳوٺ تعلقي ميهڙ ضلع دادو ۾ بخش لاکير آهي. سائين جي پهرين پوسٽنگ گورنمينٽ ڊگري ڪاليج ميهڙ ۾ ٿي. جتي سائين پنج سال استاد پڻ رهيو. سائين عبيدالله لاکير 1998ع ۾ بدلي ڪرائي حيدرآباد پريٽ آباد ڪاليج ويو، اڏائي سال سائين اتي گذاريا. ان کان پوءِ سائين اتان بدلي ڪرائي مٽياري ڪاليج ويو. جتي هڪ سال رهيو. 2001ع ۾ سائين گورنمينٽ ڊگري ڪاليج خيرپور ناٿن شاھ ۾ آيو. جتي 2006ع ۾ ارڙهين گريڊ ۾ ترقي مليس، جنهن کانپوءِ سائين اسسٽنٽ پروفيسر ٿيو. جنهن کانپوءِ سائين عبيدالله لاکير فيبروري جي پهرين تاريخ انچارج پرنسپل ٿي آيو. نئين جوڙيل ڪاليج قاضي عارف ۾ گورنمينٽ ڊگري قاضي عارف ۾ 2017ع آڪٽوبر ۾ 19 گريڊ ۾ ترقي مليس ۽ مڪمل طور پرنسپال طور مقرر ٿيو. سائين عبيدالله لاکير استادن جي تنظيم سڀلا ۾ به مختلف عهدن تي پڻ رهيو ۽ سائين ڳوٺ سڌار سنگت بخش لاکير جو باني صدر به رهيو آهي سائين پورا ٽيه سال سماجي خدمت به ڪئي آهي جيڪا اڃان تائين ڪندو پيو اچي ۽ ميهڙ شهر ۾ اڄ تائين سائين جي آفيس موجود آهي.

ڪاليج جي موڪل کانپوءِ سائين روزانو جي بنياد تي پنهنجي آفيس کي تائيم ڏيندو آهي. جتي سائين سان ملڻ ڪافي اديب، شاعر، سُگهڙ، دانشور، استاد ۽ صحافي ايندا آهن ۽ جيڪو به ڪنهن ڪم سان سائين جي آفيس ويندو آهي ته سائين ڪڏهن به ان کي خالي ناهي موٽايو. ان جو ڪم ضرور ڪندو آهي. جيڪو جائز هجي بنا پارٽي، مذهب ۽ رنگ جي فرق جي. سائين عبيدالله لاکير جو ادب ڪتابن سان وڏو چاه آهي. آفيس ۾ ڪافي مواد مذهب اسلام تاريخ تي ڪتاب موجود هوندا اٿس. سائين پاڻ ڪافي شاعرن جا جن جو انسان ذات لاءِ خدمتون ٿيل آهن انهن جا ڪتاب سهيڙيا آهن ۽ سائين ڳوٺ بخش لاکير ۾ شاھ لطيف لائبريري 1985ع ۾ قائم ڪئي. هاڻي سائين عبيدالله لاکير 26 مئي 2025ع تي 60 سال جي عمر ۾ رٽائر ٿيو ٿئي. سائين جي رٽائرمينٽ ٿيڻ کانپوءِ خبر ناهي ته قاضي عارف جي ڊگري ڪاليج جو ڇا ٿيندو؟ ڇو ته سائين پنهنجي

ڊيوٽي دوران ڪاليج کي جيترو سينگاريو آهي، سنواريو آهي. سائين جي وڃڻ کان پوءِ ڪاش! شل! اهڙو ڪو پرنسپال مقرر ٿئي جيڪو ائين ڪاليج قاضي عارف کي سنواريندو اچي. پر ڪنهن شاعر چيو آهي ته ”ڪنهن ڪنهن ماڻهوءَ منجهه اچي پوءِ بهار جي.“ سائين جي رٽائر ٿيڻ تي دل ڪافي اداس آهي، پر ظاهر ڳالهه آهي سنڌ حڪومت جا ڪجهه رول آهن جيڪي ضرور فالو ڪرڻا پون ٿا. هر اهو استاد يا پرنسپل جيڪو به سرڪاري ملازم آهي اهو 60 سال کان پوءِ رٽائر ڪيو ويندو آهي.

اڄ به قاضي عارف ڪاليج جا شاگرد سائين عبيدالله لاکير جو پيار ۽ محبت ڏسي اهو نٿا چاهين ته سائين رٽائر ٿئي، ڇو ته سائين پنهنجي حاضر سروس دوران ڪافي غريب بي سهارا شاگردن جي اندروني طور مالي مدد پڻ ڪئي آهي. جيڪي غريب شاگرد هاري مزدور جا ٻار اسڪول جا فارم پرائي نٿا سگهن سائين پنهنجي ذاتي خرچ ذريعي انهن شاگردن جا فارم پڻ پرائيندو رهيو آهي. اهڙا پرنسپال تمام گهٽ هوندا آهن جيڪي اهڙي سوچ رکندڙ هجن. سائين جيڪو به وقت ڪاليج ۾ گذاريو ايمانداري، مخلصي ۽ جرئت سان گذاريو. قاضي عارف ڪاليج ۽ ان جا شاگرد ۽ استاد سڀ سائين عبيدالله لاکير جهڙي پرنسپال کي ضرور ياد ڪندا. ڏٺي، کان دعا آهي ته سائين عبيدالله لاکير هميشه آباد هجي ۽ ائين سائين جون شاگردن سان ۽ شاگردن جون سائين سان محبتون آباد رهن. سائين ڪاليج قاضي عارف کان ته ضرور رٽائر ٿي رهيو آهي پر اسان شاگردن جي دلين مان سائين ڪڏهن به رٽائر نٿو ٿي سگهي. اسان کي سائين مان اڃان گهڻو ڪجهه سکڻ جي ۽ پڙهڻ جي اميد آهي. اسان شاگردن جو پيار ۽ محبت سدائين سائين سان گڏ رهندو. ڪجهه ماڻهو ويندي ويندي به پويان پنهنجي قدمن جا نشان ڇڏي ويندا آهن. سائين عبيدالله لاکير رٽائر ٿيڻ کانپوءِ به ڪاليج سان ۽ اسان سان گڏ هوندو.¹

1. ماجد علي جو هي مضمون عوامي آواز اخبار 20 مئي 2025ع ۾ ڇپيل آهي.

”زاهد ابڙو“ جو موجد علي جي لکيل مضمون تي تبصرو

ماشاءُ الله تمام بهترين ۽ زبردست آرٽيڪل آهي. سائين موجد علي چئو پنهنجن انمول ۽ هيري جهڙن قيمتي لفظن جي چونڊ ڪري تمام سٺو ۽ خوبصورت پروفائيل لکيو آهي اوهان جو، ۽ مون کي اوهان جو هي پروفائيل ڏاڍو وڻيو ۽ اميد آهي ته سڀني دوستن کي به وڻيو هوندو. موجد چئو تمام سٺي محنت ڪئي آهي. مان کيس جس ڏيان ٿو. واقعي سائين اوهان پنهنجي پوري زندگي علم ادب ۽ انسانيت جي خدمت ڪندي گذاري آهي. ان ۾ ڪو شڪ ناهي. تعليمدان، تاريخدان، محقق، ليکڪ، شاعر، مرتب، سياسي سماجي علمي ادبي شخصيت ۽ ٻين ڪيترن ئي خوبين ۽ خداداد صلاحيتن جا اوهان هڪ ئي وقت مالڪ آهيو. اوهان نه صرف علمي ادبي پر عملي زندگيءَ ۾ به پنهنجو بهترين ڪردار ادا ڪيو آهي. جناب محترم پروفيسر عبيدالله لاکير صاحب نه صرف ميهڙ جي شخصيت ۽ ڊگري ڪاليج قاضي عارف/ميهڙ جو پروفيسر/پرنسپال پر هڪ سٺو پيار ۽ احساس ڪندڙ عظيم انسان پڻ آهي. سائين پروفيسر عبيدالله لاکير تي لکڻ لاءِ لفظ ئي ذهن تي نٿا اچن. سائين پنهنجي سموري زندگي عوام جي خدمت ڪندي گذاري. ڳوٺ سڌار سنگت، اسپيد، سنڌ سلامت فورم سٺ، سنڌ سجاڳ شاعر تنظيم ۽ انسانن جي پلاٽي لاءِ ڪم ڪندڙ ٻين ڪيترين ئي سياسي، سماجي ۽ علمي ادبي تنظيمن سان هميشه سلهاڙيل رهيو ۽ تدريس جهڙي پيغمبري پيشي سان گڏوگڏ پنهنجون سموريون ذميواريون احسن طريقي سان نڀايون. ميهڙ جي سڀني شاعرن، ليکڪن، سگهڙن، صحافين، اداڪارن، تعليمدانن، تاريخدانن، محققن، مرتبن، پبلشرن ۽ ٻين سڀني عام خاص ماڻهن کي هڪ وڏو پليٽ فارم ڏنو. جيڪو ميهڙ اسپيد آفيس جو صورت ۾ اڃان تائين جاري آهي ۽ بغير ڪنهن لوپ لالچ جي پنهنجي کيسي مان خرچ ڪندو سندن خدمت ڪندو رهيو آهي. اهو فيض ساهڙ هائوس منزل مين روڊ ميهڙ سامهون نيشنل بئنڪ اسپيد آفيس ۾ اڃان تائين جاري آهي ۽ انشاءُ الله تعاليٰ، الله پاڪ ان جو کيس اجر ضرور ڏيندو.

حيرت جي حد تڏهن ٿيندي آهي جڏهن پاڻ پنهنجي اسپيد آفيس ۾ ڪو شاعر، ليکڪ، اديب ۽ عام نه ڏسندو، تيستائين پاڻ ڪجهه به نه ڪائيندو ۽ نه ئي وري پيئندو بغير دوستن جي. جس هجي سائين اوهان کي الله پاڪ اوهان کي هميشه شاد آباد رکي، الله پاڪ اوهان کي هميشه پنهنجي حفظ و امان ۾ رکي.

مون گاڏيون بنگلا نه ٺاهيا آهن

به ٽي دوست مولائي ٺاهيا آهن

چو ته سڄي دوست جهڙي هن دنيا ۾ دولت ئي ناهي. منهنجي مولا عليٰ فرمايو آ ”سچو دوست وڏو سرمايو آ“. سائين ڪيترن ئي تنظيمن جو عهديدار، ميمبر، سرواڻ، آرگنائيزر، باني ۽ رهبر وغيره رهي چڪو آهي. سياسي، سماجي، علمي ۽ ادبي خدمتن عيوض کيس ڪيترائي انعام، اعزاز، سرٽيفڪيٽ، شيلڊون، ايوارڊ، ٽوپيون، اجرڪ ۽ ڪتاب وغيره ملي چڪا آهن. پاڻ ڪافي سارا ڪتاب مرتب ڪري چڪو آهي. جنهن ”ڪلام قاصر“ وغيره. جڏهن ته پاڻ ڪيترن ئي ڪتابن جا مهاڳ، ٻه اکر، بيڪ ٽائيٽل ۽ مضمون وغيره به لکي چڪو آهي ۽ اڃان تائين لکندو رهي ٿو. پاڻ ميهڙ/سنڌ جي ڪيترن ئي شاعرن ۽ ليکڪن کي ڪتاب ڇپائي لاءِ سندن لک ڇپ ۾ مالي مدد به ڪندو رهي ٿو. جڏهن ته شاعرن، ليکڪن، سگهڙن، صحافين ۽ ٻين علمي ادبي سياسي سماجي شخصيتن سان ادبي پروگرام، روح رهاڻيون، ڪچهريون، ورسيون، سالگرهون، مهورتون، عيد ملن پارٽيون ۽ ٻيا پروگرام به لڳاتار ڪندو رهي ٿو. سائين عبيدالله لاکير جو اهو عمل اڃان تائين جاري. مان پروفيسر عبيدالله لاکير تي موجد علي چئو جي عوامي آواز اخبار ۾ لکيل مضمون تي کيس ڪمينٽ ۽ جس ڏئي رهيو هيس. پر سائين عبيدالله لاکير جي شخصيت ۽ پيار مون کي ايڏو ته ياد اچي ويو ۽ متاثر ڪيو جو مان سندس زندگيءَ ۽ ڪردار تي گهڻو ڪجهه لکي ويس جو شايد منهنجي هي ڳالهه ڪنهن کي نه وڻندي هجي جو مختصر ڪمينٽ ڏيڻ پئي چاهيم پر سائين جو پيار ۽ محبت سائين لاءِ گهڻو ڪجهه لکڻ تي مجبور ڪيو ۽ اتساهيو.

بات ڪردار ڪي هون ٿي ٿي. ورنه ٿي سايه ٿي انساني سڙهه ٿي.

جناب سائين پروفيسر عبيدالله لاکير ٿي لکڻ ۽ ڳالهائڻ بيجا يا اجائي ناهي ۽ اهو اندازو شهر جا سڀ عام، خاص، صحافي، ليکڪ، شاعر، پبلشر، محقق، تاريخدان، تعليمدان، ٻيا سڀ ماڻهو ۽ دوست بلڪل آسانيءَ سان لڳائي سگهن ٿا. جنهن زندگيءَ جا 37 سال پنهنجون تدريسي خدمتون سرانجام ڏنيون ۽ سرگرميون به جاري رکيون. سائين پروفيسر عبيدالله لاکير اسڪول ۽ ڪاليج دؤر ۾ موڪل کان پوءِ پنهنجو سمورو ٽائيم دوستن، سنگت، ليکڪن، شاعرن ۽ صحافين کي ڏنو بغير ڪنهن لوپ لالچ جي. ٻيو ته ٺهيو پر آچر جي ڏينهن به ڳوٺان اچي ادبي پروگرامن ۾ شرڪت ڪندو رهيو آهي ۽ پنهنجي ”اسپيد“ آفيس ميهڙ ۾ سڄي سنگت جي خدمت به. حالانڪ هفتي ۾ هڪڙو ڏينهن ماڻهو گهمڻ ڦرڻ جو پلان ناهيندا آهن ۽ پنهنجي گهر کي ڏيندا آهن. شايد سائين عبيدالله لاکير کي گهر وارن، مٿن، مائٽن، ڀائرن، رشتيدارن، عزيزن يا دوستن پاران کيس ڪجهه ڳالهيون ناگوار لڳيون هجن ۽ کيس چوندا هجن ته توهان پنهنجي سروس دوران ڪجهه نه ڪيو ۽ ڀارت ٽائيم ڪو ڪاروبار ۽ ٻيو روزگار وغيره نه ڪيو ۽ گهڻو پئسو اسان يا پنهنجي لاءِ نه ڪمايو ۽ اوهان اسان کي بنگلو ڪار نه وٺي ڏنو ۽ بئنڪ بيلنس نه ٺاهيو. ٿي سگهي انهن ڳالهيون سان اسان جي مانواري سائين پروفيسر عبيدالله لاکير جي دل آزاري ٿي به هجي ۽ گهڻو صدمو به رسيو هجي ۽ سائين ان درد کي دل ۾ لڪائي هميشه اسان آڏو مُرڪيو به هجي، جيئن هميشه مُرڪندو رهندو آهي. ٻي صورت ۾ جيئن اڄ ڪلهه عام پنهنجا گهر وارا ۽ ماڻهو ملازم کي چئي ڏيندا آهن ته تو اسان لاءِ ڪجهه نه ڪيو. اهڙا ناگوار لفظ اسان هر روز پنهنجي گهر وارن جي واتان به ٻڌندا آهيون.

سائين عبيدالله لاکير گاڏيون بنگلا ته ڪونه ٺاهيا ۽ نه ئي وري ڪڏهن ڪريشن ڪئي. پر انسانيت جي خدمت ضرور ڪئي ۽ پوري زندگي حق حلال ڪمايو. تاريخ ان جي گواهه آهي ۽ رهندي. الله پاڪ پروفيسر پرنسپال سائين عبيدالله لاکير جي عمر دراز ڪري کيس

سُني صحت ۽ تندرستي عطا ڪري. الله پاڪ کيس هميشه پنجن جي چانو ۽ پنهنجي حفظ و امان ۾ رکي.

مزو زندگيءَ جو وٺو زندگيءَ ۾
ڪرڻ جي گهر ٿا ڪيو زندگيءَ ۾
مرڻ بعد ورسيون ڀلي ملهايو
پر ڪنهن ماڻهو کي مڃتا ڏيو زندگيءَ ۾
(تاج صحرائي)

سائين پروفيسر عبيدالله لاکير صرف هڪ شخص نه پر شخصيت آهي. سائين پروفيسر عبيدالله لاکير جي زندگيءَ تي ڪيترائي ڪتاب لکي سگهجن ٿا.

توسان ڳالهيون ڪندي چپ ٿا ڍاڇن
پر ايڏا لفظ مٺا ڪٿان آڻجن
هي حياتي ته نه پوري پوندي هتي
پر پيار لاءِ ڪيئي حياتيون هجن.

ڪُهنڪ، مئگزين جي مهوري تي تقريب ۽ رهاڻ

تحرير: زاهد ابڙو

گورنمينٽ ڊگري ڪاليج قاضي عارف تي مشتمل ”ڪُهنڪ“ مئگزين ساڳئي ڊگري ڪاليج قاضي عارف جي پرنسپال/ پروفيسر عبيدالله لاکير سهيڙي ترتيب ڏئي پرتنگ ايڊوانس ايجنسي حيدرآباد مان چپائي پترو ڪيو آهي. جنهنجي اسپيد، SPEED سوسائيتي فار پيپلز ايجوڪيشن اينڊ انوائرنمينٽ ڊولپمينٽ آفيس ميهڙ ۾ مهوري تي گذري ۽ مئگزين جي سهيڙيندڙ قاضي عارف ڊگري ڪاليج جي پرنسپال/ پروفيسر عبيدالله لاکير سان ان موقعي تي رهاڻ رچائي کيس پيٽا ڏني وئي. جنهن ۾ شهر جي معززين صحافين، ليکڪن، شاعرن سگهڙن، استادن، اديبن ۽ ٻين ڪيترن ئي علمي ادبي ۽ سماجي ماڻهن شرڪت ڪري پنهنجون نڪور لکڻيون ۽ شاعري پيش ڪري خوب پذيرائي حاصل ڪئي. ”ڪُهنڪ“ مئگزين ۽ پرنسپال/ پروفيسر عبيدالله لاکير جي ڪيل

علمي، ادبي، تعليمي، سماجي خدمتن سندس عظيم ڪردار ۽ مئگزين تي روشني وڌي ۽ گهڻو ساراهيو. وڌيڪ چيو ته پرنسپال/پروفيسر عبيدالله لاکير مستقبل جي معمارن، نوجوان نسل، شاگردن ۽ نياڻين کي پوري زندگي تمام سٺي نموني سان پڙهايو آهي. ۽ ڊگري ڪاليج قاضي عارف جي تعليم جو معيار وڌ کان وڌ سٺو ڪري هن ڪاليج کي تمام جلد ترقي وٺرائي ڏني آهي. جنهن تي اسان سڀني کي فخر آهي ۽ اڄ گورنمينٽ ڊگري ڪاليج سنڌ جي تمام سٺن ڪاليجن ۾ شمار آهي. ان سان گڏ پاڻ هڪ بهترين شاعر، ليکڪ ۽ سماج سڌارڪ ۽ علمي ادبي شخصيت هئڻ ڪري ڪاليج ۾ ٻارن لاءِ مختلف قسم جون رانديون، وڻڪاري مهم، ٽوئرز جا پروگرام منعقد ڪيائين، سياست، ثقافت، تاريخ ۽ ادب کي اجاگر ڪري شاگردن ۽ نياڻين کي پنهنجي ڪاليج قاضي عارف ۾ وڏيون وڏيون لائبريريون جوڙائي ڏنيون. شاگردن ۽ نياڻين کي تعليم سان گڏوگڏ اخبارون، مئگزين ۽ ڪتاب پڙهڻ ۽ لکڻ جو ادبي ذوق ڏنو. ۽ اهو سلسلو سندس لڳاتار جاري آهي. اڄ سندس ڪيترائي شاگرد ملڪ جي وڏن عهدن تي فائز آهن. گورنمينٽ ڊگري ڪاليج قاضي عارف تي مشتمل هي، ڪهنڱ، نالي ڇپيل مئگزين پرنسپال عبيدالله لاکير جي محنت جو نتيجو آهي. ۽ ان جو سڄو ڪريڊٽ سندس پاڻ ڏانهن ئي وڃي ٿو. هن مئگزين ۾ ڊگري ڪاليج قاضي عارف جون تمام علمي ادبي ۽ تعليمي سرگرميون، پوري اسٽاف ۽ ڪاليج جون تصويرون، مقالا، ڪهنڱ، پڪيءَ جو تعارف، انگريزي مضمون، سنڌي اردو شاعري، ڪهاڻيون، پروفائيل، معلومات، قديمي ماڳ، آرٽيڪل، ميهڙ شهر ۽ گورنمينٽ ڊگري ڪاليج قاضي عارف جو مڪمل تعارف، علائقي ۽ آس پاس جي مشهور دڙن ۽ ڍنڍن وغيره جو ذڪر ڪري پاڻ هن مئگزين کي وڌيڪ يادگار بڻايو آهي. پروگرام جي شروعات تلاوت ڪلام پاڪ ۽ نعت سان ڪئي وئي. نامياري ليکڪ ۽ ڪهاڻيڪار اظهر آدرش مقالو پيش ڪيو. جنهن کانپوءِ اسٽيج تي وينل ۽ پروگرام جي صدارت ڪندڙ علي اصغر چانڊيو، مهمان خاص امتياز نادم ڦلپوٽو،

اعزازي مهمان الاهي بخش چانڊيو، سرور منير چنو ۽ ”ڪهنڱ“ مئگزين جي سهيڙيندڙ ۽ صاحب رهاڻ پرنسپال/پروفيسر عبيدالله لاکير مئگزين هٿن ۾ کڻي مهورت جي رسم ادا ڪئي. سليمان ساقي، احمد علي سنياڻي، يونس چانڊيو ترنم ۾ شاعري پيش ڪري خوب داد حاصل ڪيو. جڏهن ته زاهد ابڙو، احمد رضا آڳرو، عمر تيوڻو، عاجز عاشق تنيو، منظور مولائي کوسو، صابر سيد پوري، عاشق کوسو، عبدالفتاح گائنجو، عبدالغفور چٽو، غلام فاروق ملاح، يونس چانڊيو، يونس چٽو ۽ ٻين مضمون مقالا بيت ۽ شاعري پڙهي سر عبيدالله لاکير کي پيٽا ڏني ۽ مئگزين تي تفصيلي روشني وجهي کيس جس ڏني. پروگرام جي ڪاروائي سگهڙ شاعر محبوب علي محبوب ڏيپر، هلائي ۽ مٿي اسٽيج تي وينل تمام مهمان وقفي وقفي سان مئگزين ۽ پروفيسر عبيدالله لاکير تي پنهنجا الڳ الڳ ۽ سهڻي نموني تاثرات ۽ موقف پيش ڪري. کيس عقيدت ۽ احترام سان خراج تحسین پيش ڪيو. آخر ۾ گورنمينٽ ڊگري ڪاليج قاضي عارف جي پرنسپال/پروفيسر عبيدالله لاکير آيل سڀني مهمانن ۽ دوستن جو ته دل سان شڪريو ادا ڪيو ۽ چيو ته مان پنهنجي سروس دوران اڳ به اهڙا معلوماتي، ادبي ۽ تعليمي رسالا ڇپائي چڪو آهيان. ۽ هاڻي رٽائر ٿيڻ وقت هي پڻ معياري ۽ ادبي مئگزين، ڪهنڱ، ڇپائي پڌرو ڪيو آهي. جيڪو ڪاليج جي سموري سٺ سميت مون لاءِ هڪ وڏو اعزاز آهي ۽ منهنجي اها جدو جهد ۽ جاکوڙ هميشه جاري رهندي.

1. 1. روزاني آجيان شڪارپور، خميس 16 آڪٽوبر 2025 ع، 21 ربيع الثاني 1447 هـ،

شمارو 150، جلد 5.

2. روزانه هلال پاڪستان ڪراچي، جمعو 17 آڪٽوبر 2025 ع، 23 ربيع الثاني 1447 هـ، 24

آسو، سنبت 2082، سال 89، شمارو 351.

سائين پروفيسر عبيدالله لاڪير صاحب جيڪي قلمي پورهيو ڪيو آهي، انهيءَ منجهان جيتري تائين پهچ ممڪن ٿي سگهي اهو قارئین جي نظر ڪجي ٿو.

سائين پروفيسر عبيدالله لاڪير صاحب جي ميهڙ واري آفيس منجهه محترم ڪامل امداد جتوئي سان رهاڻ ملهائي وئي. انهيءَ پروگرام ۾ سائين عبيدالله لاڪير صاحب مٿس لکيل هڪ مقالو پڙهيو. اهو مقالو قارئین جي نظر ڪجي ٿو.

ڏات ۽ ڏاهپ جو مسافر

اڄ مان اوهان سڀني کي صاحب رهاڻ ڪامل امداد جتوئي جو مختصر تعارف ڪرائڻ چاهيان ٿو. نالو: محمد ڪامل، ادبي نالو: ڪامل. امداد جتوئي پاڻ بنيادي طور استاد جهڙي پيغمبري پيشي سان لاڳاپيل رهيا آهن. مراد واهڻ لاڙڪاڻي جا هي واسي پوري عمر محنت ۽ جدوجهد جي علامت رهيا آهن. سندن نالو ئي سندن وڏو تعارف آهي. شاعر هجن، وري استاد هجن ۽ ڪامل نه هجن! اهو ممڪن ئي ناهي. پر سڀ کان وڏي ڳالهه هر ضرورتمند جي امداد نه هجڻ اهو به ناممڪن آهي. سندن ضمير ۽ ضمير ۾ هر انسان سان محبت ۽ ڀلائي شامل آهي. ڄاڻي چوندا آهن ته منهن ڏسي مٺائي گهرجي، سو وڏڙن سائين جن جا وصف معلوم ڪري نالو ئي اهڙو رکيو جو وڃي ٿيا ست خير. محمد ڪامل امداد نالي ۾ ئي خير و برڪت جي مهڪ اچي ٿي. سندن ميهڙ سان پراڻو لاڳاپو رهيو آهي جنهن ڪري ڪافي سالن کان اسان کين ادبي پروگرامن ۾ ميهڙ ۾ ڏسون ٿا. ڪڏهن سائين عبد مگسيءَ جي معرفت، ڪڏهن محبوب ڏيپر جي معرفت. ڪجهه سال اڳ ميهڙ جي علم، ادب ۽ سياست جي روح روان خاندان محترم سائين شمس ابن ضياءَ ابن بلبل مرحوم و مغفور جي اوطاق تي ٿيل رهاڻ ۾ کين ڏٺو ۽ ٻڌوسين. سندن روين ۾ پنهنجائپ ۽ محبت جي مهڪار پسي ايئن لڳندو آهي ته ڄڻ پاڻ پراڻا سنگتي هجون. اڄ اسان جي خوش نصيبي آهي جو پاڻ اسان

پروفيسر عبيدالله لاڪير جي قلمي محنت

مهاڳ (ذات جي ڏيهه جو جاکوڙي جوان)

لوڪ ادب سماج جي ريتين، رَسمن، رَوين، بُولي، لُھجي ۽ سوچ و فڪر جو اولڙو هوندو آهي. ان اولڙي ۾ نه صرف لوڪ ادب عام ماڻهو جي نفسيات بيان ڪندو آهي پر ان ۾ علائقي جي درد، تڪليفن ۽ احساسن جي به ترجماني نظر ايندي آهي.

هن ڪتاب ”ذات جي ڏيهه جو جاکوڙي جوان“ ۾ اسان جي علائقي جي مُحقق، اديب ۽ ڏاهي مُحترم مولانا اعجاز علي سوڍر تفصيلي انداز ۾ اسان جي ميهڙ جي مهان انسان ۽ اُتم ذات ڌڻي محبوب علي ”محبوب“ ڏيپر جي مُڪمل زندگيءَ جو خاڪو پيش ڪيو آهي. جنهن ۾ هن جي ذاتي زندگي کان وٺي ذات جي ڏيهه ۾ سندس تخليقي سفر جي تحقيق نهايت ئي خوبصورت ۽ جامع انداز ۾ بيان ڪئي وئي آهي. هن ڪتاب پڙهڻ کان پوءِ مُحترم محبوب علي ”محبوب“ ڏيپر جي فن ۽ فڪر جي مُڪمل ڄاڻ ملي ٿي. جنهن ۾ تفصيل وار سندس ڇپيل ڪتابن جو تعارف پڻ شامل آهي.

مقدمو جنهن ۾ محبوب علي ”محبوب“ ڏيپر جي جنم جو تفصيل، ان کان پوءِ سندس تعليم جو احوال، ادبي دنيا ۾ آمد جو سبب ۽ ادبي دنيا ۾ جن ماڻهن سان سندس رابطو ۽ واسطو رهيو انهن جا نالا شامل آهن. سندس ذاتي زندگيءَ متعلق مُحقق مُحترم مولانا اعجاز علي سوڍر سندس شادي، ان کان پوءِ اولاد جا تفصيل به خوبصورت انداز ۾ قلمبند ڪيا آهن. مُحقق طرفان محبوب ڏيپر کي هن ڪيئن ڏٺو بيان ڪندي چوي ٿو ته ”محبوب ڏيپر انسانيت سان پيار ڪندڙ ۽ حقوق الله جي پورائي ڪرڻ ۾ مشغول نظر ايندو آهي. هو ڏينهن جو دوستن سان گڏ گهڙيون گهاريندي نظر اچي ٿو ۽ رات جي وقت پنهنجي ذات ۽ ڏانءَ کي قلمي پورهئي ذريعي سهيڙي ٿو.“ مُحقق پنهنجي تاثر ۾ محبوب ۽ محنت، محبوب ۽ ميهڙ کي تفصيلي انداز ۾ بيان ڪيو آهي. ان کان پوءِ سندس خُليو به سُهڻي انداز ۾ بيان ڪيو آهي. محبوب جو تصوف سان ڪيترو لڳاءُ آهي ان کي به مُحقق بيان ڪندي چيو آهي ته سندس مذهب سان

وٽ ميهڙ ۾ رونق افروز ٿيا آهن. اميد آهي ته اڄ سندن خوبصورت خيالن کان هي هال به متعارف ٿيندو. سائين ڪامل امداد جتوئي گهڻ رخي شخصيت آهن. 2000ع کان ريڊيو انائونسر به رهيا آهن. 2010ع کان ريڊيو ڪمپيئر جون خدمتون سرانجام ڏيندا رهيا آهن. سندن شاعري جا چار ڪتاب اچي چڪا آهن ۽ سندن پنجون ڪتاب جيڪو مختلف مضمونن تي مشتمل آهي پڻ ڇپجي چڪو آهي. سندن شاعري مختلف فنڪارن ڳائي آهي، جن ۾ سندن شاعريءَ جا ٻه عدد آڊيو ڪيسٽون فنڪار غلام شبير سمون جي آواز ۾ موجود آهن. ٻئي فنڪار سڪندر علي سرگاڙي جي آواز ۾ مڪمل ڪمپوز شاعريءَ جو البم، مڪمل نعتيه شاعريءَ جو البم نعت خوان ذڪيه مشتاق جي آواز ۾ پڻ موجود آهي. ان کان سواءِ نالي وارن فنڪارن جهڙوڪ برڪت ٻٽ، غلام علي سنڊيلو، الاهي بخش لغاري، سليم رضا ڪنڀر، عاشق نظاماڻي، ديدار حسين سمون، وزير علي جمالي، شيراز عباسي، سرفراز علي جتوئي، سچل منگي، عزيز چنا، انور علي سانگي، نياز لشاري، ممتاز لشاري، ڪنول نظاماڻي، فائزه مارئي، راشده پروين، شاهنواز کوسو ۽ ٻين ڪيترن ئي فنڪارن سندن شاعري ڳائي داد حاصل ڪيو آهي. پاڻ آرٽس ڪائونسل لاڙڪاڻو جا به روح روان رهيا آهن. سندن فرزند سرفراز علي جتوئي هوبهو سندس خوبين جو ترجمان هو پر سندن جوانيءَ ۾ جدائي ڪامل امداد کي به پوري وڌو ۽ سندن رنگ ۽ روپ سخت متاثر تيار. ڪو وقت ته خوشي ڄڻ سندن کان رسي وئي هئي ۽ هر وقت پنهنجي جوان پٽ جي وڇوڙي ۾ ورتل آه و زاري جو منظر ٿي ويا هئا. الله پاڪ کين صبر جميل عطا فرمائيندو ۽ سندن خوبصورت خصلتن واري فرزند سرفراز کي به الله پاڪ جنت ۾ اعلى مقام عطا فرمائيندو. پاڻ هاڻي به سرفراز جي نالي سان ريڊيو تي پروگرام ڪن ٿا ۽ سندس ورسيءَ جا پروگرام لاڙڪاڻي ۾ هر سال ڪندا رهن ٿا.

لڳاءُ، ڏاڙهي مبارڪ رکڻ ۽ اهل تصوف بزرگن جي صحبت جو اثر سندس شخصيت ۾ نمايان نظر ايندو آهي. محبوب ڏيپڻ کي سندس محنت سبب مليل پذيرائي به مُحقق طرفان مُدلل انداز ۾ بيان ٿيل آهي. جنهن ۾ کيس ”عوامي سُگهڙ شاعر“ جو لقب ڏنو وڃي ٿو. مُحقق طرفان محبوب ڏيپڻ جي عوامي جُهَلڪ واري شاعري جا نمونا پيش ڪيا ويا آهن. جيئن:

انگريز اٽڪل ويڙهائي نيٺ، گهر گهر ۾ آ بس ڪرڪيت
راند تي ٻڌا ٻار ويٺا، بازيون رکي پوتار ويٺا
ڦٽي ڪري سڀ ڪم ڪار ويٺا، هڪ به نه هزار ويٺا

محبوب علي محبوب ڏيپڻ جي 12 ڪتابن ۾ سندس شاعري سادي ۽ عوامي اهنجن ۽ احساسن جي ڀرپور ترجماني ڪندي نظر اچي ٿي. محبوب ڏيپڻ جو ڪتاب ”منا ٻول محبوب جا“ 2010ع ۾ ڇپجي منظر عام تي آيو، جنهن ۾ سندس شاعري عوامي مزاج جو چٽو اظهار نظر اچي ٿي.

سائيڪل وٺي ڏي يا ڦٽ ڦٽ بابا،
اسڪول پهچان جهٽ پٽ بابا
بس ۾ رش به ڏاڍي آهي،
پير رکڻ جي جاءِ ڪا ناهي
بس مان ڪڍ ڪڍ ڇڏن ٿا لاهي،
ڊير پڄان ٿو ست ست بابا
سائيڪل وٺي ڏي يا ڦٽ ڦٽ بابا.

شهر اسان جو پيارو پيارو،
اچو ته ميهڙ گهمون ٻارو.
توڪي پوءِ جي گل نه ڪائي آ،
تون غيرت جو ڪيپسول کائي آ.

ڏيهه سڄو پيو ڏسي لڪاءُ، بهه ڪلو مان ٿئي ٿو پاڻ.
يارو ٿي ويو ڇا مٿون چاهي، ماڻهو ڪرندي مند ٿي ناهي.
سڀ جو تو ڏي آهي خيال، واھڙي وا ڏس تنهنجو ڪمال.

انصاف کي اچي وئي ٻُڙي آ، جو گهر گهر مٿان ڪُڙهي آ
تو کي تر جو يار نه پوڻ آ، خبر اٿئي گهڻي ويهين سوڙ آ
ڪيڏو نه سادو غريب آهيان، اڃان چئو ٿا شريف ناهيان
2020ع ۾ محبوب علي محبوب ڏيپڻ جو ڪتاب ”مون پي نور نچوڙيو“ ڇپجي آيو. جنهن ۾ نظم، غزل ۽ ڪافيون نمايان آهن. سندس ڪيفيتون عوامي آهن. جنهن ۾ هڪ نظم ۾ چوي ٿو:

نوان سال تنهنجي آجيان ڪيون ٿا،
ڪهڙي خبر تو کي ڪيئن جيئون ٿا.
ڏسون ٿا پنهنجن جا پرڪار، ڪهڙي آزادي آهي يار.

لڳي تيلي وئي جڻ تيل ۾ آ، هيءُ قوم اچي وئي ويل ۾ آ.
سندس غزل به نئين دور جي ڪهاڻي پيش ڪن ٿا.
سکر، سيوهڻ، ميهڙ، مورو، دادو يا لاڙڪاڻي ۾
وٺڻ حال موبائل تي اڄ ڏاڍو ٿي پيو سستو آ.

سندس ڪافين ۾ به هن دور جي دانهن ٻڌڻ ۾ اچي ٿي.
اهو دور نه ٿئي مٿان حار هڻي، دل ويندڻي ڦري سهڻا قسم کڻي
مان پُلجي هڪڙي يار هٿان کائي چوٽ وينو آهيان گهڻي.
”مون جيئن ڏٺو محبوب کي“ ڪتاب ۾ هڪ غزل ۾ چوي ٿو:

دنيا جو دور هر طرح زندان ٿي پوي،
انسانذات شل وري انسان ٿي پوي

ذليل جي ذلالت کي نه تو سمجهيو نه مون سمجهيو
انهيءَ خطري جي حالت کي نه تو سمجهيو نه مون سمجهيو
”تانڊن تي پير“ ڪتاب ۾ به عوامي اهنجن جي عڪاسي ڪري ٿو.
حڪومت جا پرڪار ڏنا مون، پٽ تي پڙهندي ٻار ڏنا مون

گهڻو فتني فساد کان عاري هان،
مان پورهيت مزدور هاري هان
روني کان پوءِ لاپ ڪندو هان
ڪم کي ميڙي خواب ڪندو هان

محبوب ڏيپڻ پاڻ سان تيل ڌوڪن ۽ فريبن کي به پنهنجي ذات

۽ ڏانءَ ذريعي رڪارڊ ڪندو رهيو آهي. جيئن هڪ دفعي پاڻ ساحل پرنٽرز اينڊ پبلشرز حيدرآباد ڏانهن ميهڙ جي پوسٽ آفيس ذريعي مواد موڪليائين. اتفاق سان محبوب ڏيپڙ جو اهو مواد پبلشر تائين پهچائڻ بجاءِ پوسٽ مين ميهڙ ۾ ئي گم ڪري ڇڏيو. انهيءَ ڳالهه کي محبوب ڏيپڙ پنهنجي شاعري ذريعي بيان ڪري پوسٽ مين کي تنبيهه ڪئي ۽ پوسٽ مين کي هن طرح چوڻ چڏي:

مواد گم جنهن سارو ڪيو، انهيءَ ٽپاليءَ جو منهن ڪارو ڪيو.¹

محبوب ڏيپڙ کي هڪ اک ۾ سُر پوندو هو. انهيءَ ڪري ميهڙ جي هڪ مشهور ڊاڪٽر کان اک جو علاج ڪرائڻ جي سلسلي ۾ دوا ورتائين. انهيءَ ۾ ڊاڪٽر صاحب جي لاپرواهي هئي يا قدرتي طور محبوب ڏيپڙ سان ايئن ئي ٿيڻو هو، جو جيئن ئي اکين جي علاج وارا ڦڙا اک ۾ وڌائين ته سندس اک جا پردا ختم ٿي ويا ۽ سندس اک جي نظر هميشه لاءِ ختم ٿي وئي. جنهن جي علاج لاءِ گمبٽ ۽ ڪراچيءَ تائين ڊاڪٽرن وٽ ويو مگر اهو بي سود رهيو. اهڙو حادثو پيش اچڻ کان بعد انهيءَ اکين جي ڊاڪٽر کي هن طرح ڏوراپو ڏنائين:

واه جو تو نياڻي مون سان يار ياري،

ڏئي دوا مفت جي تو اک منهنجي ڪاري.²

محبوب ڏيپڙ سان ٻيو واقعو ميهڙ باءِ پاس تي پيش آيو. هڪ دفعي هڪ تيز رفتار موٽر سائيڪل واري کيس موٽرسائيڪل جو ٽڪر هنيو. ان ٽڪر جي نتيجي ۾ محبوب ڏيپڙ جي چنگهه پڇي پئي ۽ ڪافي عرصو گهر ۾ هڪ ڪٽ تي زير علاج رهيو. اهو وقت سندس تمام گهڻي تڪليف ۾ گذريو. ميهڙ جي هن عظيم عوامي نمائندي شاعر ۽ سگهڙ سان ايڏو وڏو حادثو پيش آيو پر ميهڙ جي ڪنهن به صحافيءَ جي ڪن تي ڪا جُون به ڪين چُري. ڪنهن به

صحافيءَ سندس حادثي جي خبر نه هلائي ۽ نه ئي وري ڪنهن رپورٽ ۾ کيس ياد ڪيو. محبوب ڏيپڙ هڪ غريب ۽ مسڪين حال عوامي شاعر هو، کين وٽائڻس ڪنهن پئسي ڏوڪڙ جو ڪو آسرو به نه هو. انهيءَ ڳالهه ذهن نشين ڪرائڻ لاءِ محبوب ڏيپڙ کين هيئن چيو:

ميهڙ وارن جي چونڊي لکي مون چڱائي

پڳي ٽنگ، نمائندي ڪنهن خبر نه هلائي

آزمائي ڏنا مون سڀئي نوري ناري.¹

هن عوامي درد رکندڙ شاعر ڪراچيءَ ۾ ڪارساز واقعي ۾ شهيد ٿيندڙن کي به ناهي وساريو:

شهيد ڪراچي وارا توهان کي منهنجو سرخ سلام آ

ڌرتيءَ خاطر سِرڙو ڏيئي ڪٽيو توهان انعام آ²

محبوب ڏيپڙ هڪ سگهڙ شاعر آهي. سگهڙ شاعر خارجي لقاءَ کان گهڻو متاثر ٿي لکندا ۽ محسوس ڪندا آهن. جيئن ڪنهن انگريزي ادب جي ليکڪ لکيو آهي: Seeing is believing معنيٰ ڏسڻ ئي عقيدو آهي. سگهڙ لاءِ ڏٺ وڌي اثر واري هجي ٿي. جڏهن اها ڳالهه عام ٿي ته سنڌ جا بيت وفاق قبائلي لاءِ سنڌ حڪومت تي زور بار وجهي رهيو آهي ته هن سگهڙ شاعر قومي درد کي محسوس ڪندي چئي ڏنو:

بيت ڪپائين تو خواري ٿيندئي، ٿو ٿو سياڻي جاري ٿيندئي³

پيپلز پارٽيءَ جي سنڌ حڪومت وفاقي حڪومت جي دٻاءُ جي پرواهه نه ڪندي سنڌ جي بيتن کي ”محفوظ سنڌ جي ملڪيت“ طور قانون سازي ڪري چڪي آهي.

محبوب ڏيپڙ سگهڙ شاعر جي حيثيت ۾ سنڌ ڌرتيءَ جي ٻولي ۽ ثقافت جي سفير جو ڪردار پرپور انداز ۾ ادا ڪيو آهي:

1. محبوب ۽ ميهڙ، ص 191.

2. ايضاً

3. ڏيپڙ، محبوب علي، تانڊن تي پير، ص 58، حيدرآباد، ساحل پرنٽرز اينڊ پبلشرز 2022ع.

1. ڏيپڙ محبوب علي، محبوب، مون جيئن ڏٺو محبوب کي، ص 117، حيدرآباد ساحل پرنٽرز اينڊ پبلشرز 2019ع.

2. ڏيپڙ، محبوب علي، محبوب ۽ ميهڙ، ص 191، حيدرآباد، ساحل پرنٽرز اينڊ پبلشرز 2017ع.

اجرڪ پٽڪو شانُ اسان جو، ڌرتي پنهنجو ماڻُ اسان جو
هرڪو خاني خانُ اسان جو، اڄ مُرڪي پيو ايوان اسان جو
ٿي پيو پونءِ جو پاڳ پلارو، پنهنجي ايڪتا زنده آباد¹
ڊيم وڌا پي جوڙن پيا، رخ سنڌو جو مَوڙن پيا
سچ چوڻ تي گولي آهي، بي نه هتي ڪا ٻولي آهي
بُڪ ۾ ٻُڌا ٻار ڏسان ٿو، سُورن ۾ سنگهار ڏسان ٿو
مُرڪي ملڻ ڏوهه هتي آ، گڏجي هلڻ ڏوهه هتي آ
ڏسون ٿا پنهنجن جا پرڪار، ڪهڙي آزادي آهي يار²
محبوب ڏيپر جي سموري ذات ڏيهه جي ڏڪن جو ورجاءُ آهي ۽
پنهنجي ڌرتي، ٻولي، ثقافت، ننگن ۽ دنگن جي هڪ برجستي
محافظ وانگر للڪار به آهي:

ٻولي جا رکوالا سنڌي، ڪٿو بڙچون پالا سنڌي
اُٿو قومي ٻولي بچايو، پنهنجي سنڌي سُولي بچايو³
ثقافت آهي سنڌ جي بڏي ٻار کي توڻي آ
مان ڪيئن نه گهمان پائي منهنجي يار کي توڻي آ⁴
محبوب ڏيپر سگهڙ شاعر جي حيثيت ۾ سماجي اهنجن ۽
تڪليف کي به سُهڻي انداز ۾ نڀايو آهي:
زبان تي ڪلمو دل ۾ گار، اهڙو مذهب ناهي ڪار⁵
ويهي حڪيمن ڪيا نٿ، سور مڙوئي سيون اٿ
دوائن ۾ آ اثر اهڙو، سُر نه چٽي جهڙو تهڙو⁶
تون ته هلين ٿو سينو تائي، زال ڪمائي ٿي گهر ڏي آئي

لڳي الزام ڪوڙا سڄا پي وڃن ٿا،
ٿي زهر زندگي ۾ بچا پي وڃن ٿا.¹
دوستو! دنيا جي لالچ آ، نيٺ ڇڏي بگاڙي
ڪلمي گويا ڪري پيا، توبه الا الاڙي²
ڪيبل ڊش ٻاري ڇڏيو هتي ڏچو آ
ننڍا وڏا ڪري پيا باقي ڇا بچيو آ³
رهيو خوف خدا جو نه ڪنهن ۾ ذري آ
صديءَ ڏوهه ڪهڙو ماڻهو پيو ڪري آ⁴
دنيا جو دور هر طرح زندان ٿي پوي
انسان ذات شل وري انسان ٿي پوي⁵

جڏهن ملڪ ۾ ڪورونا بيماري (COVID-19) جو ڏهڪاءُ هو ته
هر ماڻهو خوف ۾ مبتلا هو. دڪان ۽ بازارون بند رهيون. حڪومت
خود احتياط لاءِ بار بار تاڪيدي پيغام نشر ڪري رهي هئي ته ان
لقاء کي به سگهڙ شاعر هن طرح بيان ڪيو آهي:
ڪرونا وات ۽ نڪ مان ويندئي، مُنهن تي ماسڪ پائي گهر،
حڪمران ڊاڪٽر ايئن چوندي، مُنهن تي ماسڪ پائي گهر⁶
مجازي يا عشقيه شاعري هر شاعر جي احساسن جي ترجماني
ڪندي آهي. محبوب ڏيپر سگهڙ شاعر جي حيثيت ۾ مجاز کي
خوب نڀايو آهي ۽ پنهنجن نازڪ احساسن جي خوبصورت
ترجماني ڪندي چوي ٿو:

1. ڏيپر، محبوب علي، مون پي نور نچوڙيو، حيدرآباد، ساحل پرنٽرز اينڊ پبلشرز 2020ع.
2. مون پي نور نچوڙيو، ص 52.
3. ايضاً ص 55.
4. محبوب ۽ ميهڙ، ص 36.
5. مون پي نور نچوڙيو، ص 74.
6. ايضاً، ص 85.

1. مون پي نور نچوڙيو، ص 73.
2. محبوب ۽ ميهڙ، ص 215.
3. ڏيپر، محبوب علي، ڪلام محبوب ڏيپر، ص 33، حيدرآباد، ساحل پرنٽرز اينڊ پبلشرز 2016ع.
4. ٽانڊن تي پير، ص 78.
5. مون جيئن ڏٺو محبوب کي، ص 123.
6. ٽانڊن تي پير، ص 64.

جهتي باز جهرڪي جيئن ڪٿي ويو
ايئن ڏاڙو دل جو دلبر هڻي ويو¹

نه ٿو گيڙي سگهان گاڏو آهي اونداهي اکين آڏو
وجين وينين يار پري تنهنجو ڪيئن ٿو ٿاڻيم ٿري²
اڄ سڀاڻي چئين ٿو پر تو واعدو هڪ نه پاڙيو آ
باه ساڙي جيئن سُڪي بُنڊ کي سُورن ايئن چڻ ساڙيو آ³

رڪي يار ياري پو وساريون هليو وئين
ڪسي دل تون دلبر ڌڪاريون هليو وئين⁴

اڃان دل اوهان کي سڏڙا ڪري ٿي
ٿڌا ساهه سڏڪا ۽ آنهون پري ٿي⁵

شيءَ ڏاڍي ٿي پياري ڏسجي،
ڪنهن سان رڪي ٿو ياري ڏسجي
جنهن جي هڪڙي جهلڪ جي خاطر،
ٿي خلق پريشان ساري ڏسجي⁶

يار توکي ڏاڍو ڳولهي ڪالهه ميهڙ ۾ منا
ڏسڻ ۾ نه آئين چڻ ڪي سال ميهڙ ۾ منا⁷

اسان کي يار سودائي بڻائي تو ڇڏيو جهٽ ۾
چرين ۾ نالو منهنجو ڳڻائي تو ڇڏيو جهٽ ۾⁸

پُلجي تنهنجي سُونهن تي مون دير نه ڪئي دل لائڻ ۾
ڪهڙي تنهنجي ٻانهن ٿلهي تي مون کي درد رسائڻ ۾¹

ميهڙ جا مور ماڻهو ميهڙ ڇا لاءِ ڇڏين ٿو
ڪهڙي آ ٽڪليف تو کي جو دلبر هتان لڏين ٿو²

حيرت ۾ هڙ ماڻهو هجن ڪنهن جا نه ڪن پير اتي
پتنگن وانگر جلي پڇي ماڻهو ٿين پل دير اتي
سونا سڳا ڪهڙي ڪم جا اهڙو گچيءَ جو هار ڪجي
سُهڻن کان وَڌ سُهڻو چونڊي اهڙو دنيا ۾ يار ڪجي
خبر نه ڏينهن رات جي پئي ڪو ايڏو تنهن سان پيار ڪجي³

واه جو حال سڄڻ تون اوري وئين،
چڻ باهه ۾ ڪاڻي سوري وئين⁴

تنهنجو روز مون سان اهو دل ڦڙو آ
جيڪو تون ٿي چاهين سو مسئلو وڌو آ⁵

بهرحال مجاز ۾ محبوب ڏيپر جي شاعري ايتري ته گهڻي آهي
جو سندس شاعريءَ جا لاتعداد ڪلام سنڌ جي مشهور ڳائڻن ڳايا آهن
۽ سندس 12 ڪتاب جيڪي ڇپجي چڪا آهن ۽ تيرهون ڪتاب
ڇپائي جي مرحلي ۾ آهي. سڀ سندس ذات ۽ ڏانءَ جي گواهي ڏين
ٿا. هتي صرف مختصر طور ڪجهه خيال پيش ڪيا ويا آهن. محبوب
ڏيپر جنهن به شخصيت ۽ ڪردار کان متاثر ٿيندو آهي ته ان تي
ضرور لکندو آهي. ميهڙ جي مشهور شاعر، اديب، سياسي ۽ سماجي
شخصيت رئيس شمس الدين بلبل جي چشم و چراغ سائين شمس
ابن ضياءَ ابن بلبل سان سندن آخري زندگي ۾ ”بلبل هائوس“ ميهڙ
۾ منهنجون ۽ محبوب ڏيپر جون خوب ڪچهريون ٿيون. سائين خود
به ادب شناس، حلیم طبيعت جو مالڪ ۽ علم دوست هئا. سندن
ڪچهري منجهان اسان ٿورڙي عرصي ۾ ڪافي گهڻو پرايو. پاڻ

1. ڪلام محبوب ڏيپر، ص 24.

2. ايضاً ص 38.

3. ايضاً ص 62.

4. ايضاً ص 72.

5. محبوب ۽ ميهڙ، ص 37.

6. محبوب ۽ ميهڙ، ص 47.

7. ايضاً ص 192.

8. ايضاً ص 194.

1. ايضاً ص 206.

2. ايضاً ص 236.

3. مون پي نور نچوڙيو، ص 146.

4. ٽانڊن تي پير، ص 84.

5. ٽانڊن تي پير، ص 95.

تمام وڏا زميندار هجڻ باوجود غريب پرور ۽ علم جا گوهر هئا. وڏڙن جا ڪتاب ۽ علمي ورثو ٻيهر ترتيب ڏئي ڇپائڻ سندن عام مشغلو هو. ڪافي ڪتاب پنهنجي ڏاڏي رئيس شمس الدين بلبل ۽ رئيس ضياءُ الدين بلبل جا ڇپائي چڪا هئا. 2019ع ۾ 82 سالن جي ڄمار ۾ سندن وصال ٿي ويو.

سائين شمس ابن ضياءُ ابن بلبل سان تقريباً هر آچر تي ملاقات ۽ ڪچهري ٿيندي هئي. مون کي اهو به اعزاز حاصل آهي ته سائين جن مون سان ادبي رهاڻ پنهنجي مَسڪن ”بلبل هائوس“ تي وڏي پاڻوھ سان شاندار انداز ۾ منعقد ڪرائي، جنهن ۾ ڪافي اديب، شاعر ۽ علم دوست شريڪ ٿيا هئا. سائين جي وصال کان پوءِ جي ڪيفيت محبوب ڏيپر هن طرح بيان ڪئي آهي:

شمس ابن ضياءُ ويو
گلشن مان ڪُومائجي هر گل ويو
اهو ئي مُلڪ ۾ هلي هُل ويو
ادب جو وسامي ڏيئو ڦل ويو
تو بن ميهڙ سائين پُسي ٿي لڳي
تون هئين ته ڪيڏو مزو هو
تو آچر تي ملڻ جو وار رکيو هو
سائين عبيدالله مون تي بار رکيو هو
هڪ ٻئي تي اسان ايڏو آر رکيو هو¹

سگهڙ شاعر محبوب ڏيپر ذات جي ڏيهه جو سگهارو جوان آهي. جنهن جو مختصر احوال پيش ڪري سگهيو آهيان. سندس حمد ۽ نعتون به تمام گهڻيون مشهور آهن، جيڪي سنڌ ۾ ڪافي مداحي ڳائيندا رهن ٿا.

ڏڻي سمنڊ درياهن کي ڪرين ٿو ٻاجه ٻيٽن تي
ملي ٿو مهل تي سڀ کي، رهندو ناهي پکي پرندو²

سگهڙ شاعر محبوب ڏيپر عاشق رسول ﷺ ۽ فقير صفت

1. مون جيئن ڏٺو محبوب کي، ص 101.

2. ڪلام دائود، ص 13.

اعلىٰ ظرف رکندڙ انسان محبوبن ڪريمين ﷺ جو خوبصورت خيال رکندڙ مداحي آهي. کيس هڪ دفعو عمرو ۽ ديار حبيب جو ديدار پڻ نصيب ٿيو آهي. پاڻ رسول الله ﷺ جن جي چائنٺ چمي آيو آهي.

نه ٿي ميهڙ وڻي مون کي نه ڪي ڳوٺ اباڻو
اهو مان ڪرڻ مدنيءَ سان ادا اظهار چاهيان ٿو¹

پڇي وئي بُت پرستي ۽ اڀريو اسلام جو سورج
قدم تنهنجي تان صدقو ٿيو محبوب ڏيپر پلي آئين²

ڪهڙن لفظن ۾ تنهنجو شان چوان
تو کي طه يس مهربان چوان
تنهنجي تعريف دم دم ڪيان ڪيان
تنهنجي نانءُ تان صدقي ٿيان ٿيان
ڏوئي پير پرين تنهنجا بيان بيان³

منهنجي نبيءَ جي شان جهڙو ڪنهن جو شان آ
مليو رب کان اهڙو ڪنهن کي دان نه آ⁴

آيو معراج ماڻي مدني منو هڪ رات ۾
ڪئي ڪيڪار عربي کي مولا التحيات ۾⁵

ڪيو پوري صدا منهنجي، اڃان ميهڙ ڇڏي مدني
تنهنجي گهر جي سامهون پنهنجو ويهان گهرڙو اڏي مدني⁶

بهرحال سگهڙ شاعر محبوب ڏيپر جي شخصيت ذات جي ڏيهه جي اهڙي صدا آهي جيڪا نه صرف هن دور ۾ گونجي ٿي پر ايندڙ

1. ڪلام دائود، ص 20.

2. ايضاً ص 15.

3. ڪلام دائود، ص 121.

4. محبوب ۽ ميهڙ، ص 25.

5. ڏيپر، محبوب علي، منا ٻول محبوب جا، ص 53، حيدرآباد، الرزاق پرنٽنگ ايجنسي

ع. 2010.

6. ايضاً ص 63.

پيار ۽ پريت جو طالب ”عارفي“ علي اصغر چانڊيو

شاعري اُڏمن ۽ احساسن جو اظهار هوندي آهي. هن ڪتاب ”پرينءَ جي پڇاڙ“ جي سرجڻهار علي اصغر چانڊيو پنهنجي نازڪ نفيس احساسن کي لفظن جو لباس پهراڻي اهڙي ته خوبصورت انداز ۾ پيش ڪيو آهي جو پڙهڻ وارو ضرور لطف اندوز ٿيندو. سندس ٻولي عام رواجي آهي پر سندس خيال ۽ فڪر انتهائي گهرا بيان ٿيل آهن. هن ڪتاب ۾ سندس لکيل حمد، نعت، ڪلام، ڪافي، غزل ۽ وائي شامل آهن. سندس نعتيه غزل جو هڪ بند هن ريت آهي:

ڪري ويا قربان نبی تان سر گهر،
اصحاب جنگ احد خندق ۾
فتح هڪل سان علي ڪئي، حيدر
ماڳ انهيءَ تي رساءِ مولا

هن شعر ۾ نبي ڪريم ﷺ جن جي اصحابن جو شان مبارڪ، سندن قربانيون ۽ ڪاميابيون بيان ڪيل آهن ۽ شاعر انهن ماڳن ۽ مڪانن تي وجڻ ۽ انهن جي اکين سان زيارت ڪرڻ جي شديد خواهش رکي ٿو. هن ڪتاب ۾ سماجي قدرن جو تيزيءَ سان ڪري پوڻ يا تبديل ٿيڻ شاعر کي سخت متاثر ڪيو آهي. جيئن سماج ۾ دوستي مضبوط رشتو هوندو آهي پر جتي دوستن کان ڌوڪا ملن ته شاعر ايئن چوڻ تي مجبور ٿيو وڃي:

سچا دوست بازو چٽبا ته آهن
مگر اڄ منافق پنهنجا ٿي پيا هن
وڏي دوستيءَ مان وئي دشمني آ

اڄ ڪلهه اخبارن يا سوشل ميڊيا تي پيءُ ۽ پُٽ جهڙي عظيم رشتن ۾ به اختلاف ٻڌي انسان دنگ رهجيو وڃي. هن شاعر به انهيءَ لقاءَ کي محسوس ڪندي هيئن چيو آهي:

دور ۾ اهو آلاپ دل جي حضور سان ٻڌو ويندو. قادر بخش ڏيپر جي ڳوٺ ۽ خاندان جي هن چشم و چراغ پنهنجي زندگيءَ جو تمام گهڻو عرصو سنڌي ٻولي کي ڏئي پاڻ کي مٿانهون ڪري ڇڏيو آهي. هر ادبي پروگرام جو هي ماڻهو سينگار آهي ۽ سندس چيل ٻول هر ڪنهن جي زبان تي پيا گونجندا آهن. اهو ئي هڪ ذات ڏئيءَ جي ذات جو ڪمال آهي جو هر روح ۾ وُسي ۽ رُسي ٿو ۽ کيس پذيرائي ملي آهي. آخر ۾ سنڌ جي هن سپوت ۽ مسڪين ماروڙن جي وڪيل سگهڙ شاعر محبوب علي ”محبوب“ ڏيپر لاءِ الله تعاليٰ کان هي دعا گهران ٿو ته شال پاڻ خصري حياتي ماڻي. آمين

پروفيسر عبيدالله لاکير

پرنسپال گورنمينٽ ڊگري ڪاليج قاضي عارف ميهڙ

03003093627

30 مارچ 2022 ع ڳوٺ بخش لاکير

خدا خوبصورت جوڙي ساري ڪائنات آ
مگر اڄ ته پيءُ ۽ پٽ ۾ ٿي پيو اختلاف آ
سڄو ناهي چاهه رهيو چاهت جو ڪال آ

جتي چاهه ۾ سڄائي نه هجي ته اتي چاهت جو ڪال يعني ڪوٽ
محسوس ٿيندي آهي پر افسوس پيءُ ۽ پٽ جا فطري محبت جا
شاندار رشتا به لوپ ۽ لالچ جي ڪري اهو چاهه ۽ چاهت وڃائي چڪا
آهن. سماج کي يا سماجي وڏڙن جو جيئندان محبت تي ٻڌل رشتن
سبب هوندو آهي، پر جتي محبت زيرو هجي ته شاعر ڪان به اختيار
اهي لفظ نڪري پون ٿا ته:

محبت وارا ماڻهو ويا وئي محبت آ
ڏسان ٿو باقي بچيو ڪلڙ ۽ ڪيري آ

رشتن جو زوال تڏهن ٿيندو آهي جڏهن انهن رشتن ۾ محبت ۽
سڄائيءَ جي رَس ۽ چَس نڪري وڃي ٿي. جيئن هڪ جاءِ تي شاعر
چوي ٿو:

وڃين پرديس تي پيارا وڻج واپار پيارو ڪئي
وڃائيندي نيڻ راهن ۾ جوڀن منهنجي جواني وئي

وري پنهنجي محبوب کي مياريون به خوبصورت انداز ۾ ڏيندي
چوي ٿو:

ميڙياسين پير پيرين مان، ڪاڏيون پسيون سنگر پيرو
ڪيون سين ڏندڙيون ڦوٽن جون سڄڻ ڇا يادون سي وسريئي

ننڍي هوندي پير ميڙڻ، پسيون، سنگر يا پيرو ڪاڻڻ، ڦوٽن کي
باه تي سيڪي ڏندڙي ڪري ڪاڻڻ جو مزو پنهنجو هوندو آهي ۽
اهي گهڙيون نه صرف شاندار هونديون آهن پر يادگار به هونديون
آهن. انهيءَ شعر ۾ اڳتي فطرت جي منظر ڪشي ۽ بهراڙيءَ ۾ بنين
اندر فصلن جي دلڪشي به شاعر تمام وڻندڙ انداز ۾ بيان ڪئي
آهي.

پهري ڌرتي سائي چادر، سُهاني چيٽ موسم آ
پلي پالڪ جوئر باجهر آهن سنگ ڏس جهليا مڪئي

سند جا روايتي فصل جوئر، باجهر يا ڪاڻڻ جون روايتي شيون/

کاڌا پلي، پالڪ يا ساڳ ڌرتيءَ جي تهذيب ۽ ثقافت جي سڃاڻپ آهن.
انهن جو ذڪر ڌرتيءَ ۽ ان جي روايتن سان محبت جو اظهار پڻ آهي.
شاعر نه صرف انساني پيار ۽ پابوھ جا گهرجائو هوندا آهن پر امن
سندن خواهشن جو مرڪز هوندو آهي.

امن ۽ پيار ٿئي قائم هجن موجون محبت جون
سڄي نيت سان هر ماڻهو پنهنجي نفرت پلي وه ويا

امن ۽ پيار قائم ٿي وڃي ۽ نفرت پلجي پئي ته وه وائي وڃي.
اها هر حساس دل جي خواهش هوندي آهي.
شاعر زندگي فاني سمجهي ٿو ۽ ان کي رنج جي حوالي ڪرڻ
کان پنهنجي محبوب کي روڪيندي صلاح ڏئي ٿو:

بقا ناهي ڪنهن کي آهي جڳ هي فاني
هميشه حُسن هي رهڻو ناهي
ڪنهن جو رنج پيارا چڱو يار ناهي
هتي ڏينهن دلبر آيا چار آهيون

بهرحال هن ڪتاب ۾ پڪي پختي شاعريءَ ۾ شاندار فڪر
بيان ڪيل آهن. پڙهڻ وارو ضرور لطف حاصل ڪندو. شاعر ڌرتيءَ
سان محبت جو اظهار به خوبصورت انداز ۾ ڪيو آهي.
دلڪش حسين آهن سنڌوءَ جا بئي ڪنارا
هيءَ سنڌ ۽ سنڌي هن مهراڻ موج ڌارا
ڏاڻڻ جي بد نظر کان سنڌ کي مولا بچائي

بس دعا ٿي ڪجي ته سنڌ امن جو مرڪز هجي جتي محبتون
قائم هجن ۽ روايتون زندهه سلامت رهن، سنڌي ٻولي سنڌوءَ جيان
چوه واريون چوليون هڻندي رهي ۽ علي اصغر چانڊيي جهڙا نازڪ
نفيس قوي سنڌ ۽ سنڌ جي روايتن جا عاشق گيت لکندا رهن. مان
هن سادي سڃاڻپي شخصيت واري، اعلى ظرف انسان ۽ بيباڪ
جذب جي نازڪ نفيس شاعر علي اصغر چانڊيو کي پنهنجي
شاعريءَ جي بئي ڪتاب ”پرينءَ جي پچار“ آڻڻ تي لک لک واڌايون
ڏيندي خوشي محسوس ڪيان ٿو ۽ يقين سان چوان ٿو ته پڙهندڙ به
هن شاعر جي منفرد شاعري کي پڙهي ضرور مزو ماڻيندا.

محبوب ڏيپر ۽ سندس نور نچوڙيل

الحمد لله محبوب ڏيپر جو هي ڏهون ڪتاب "مون پي نور نچوڙيو" پڙهندڙ دوستن کي هٿن ۾ آهي. کيس لک لک مبارڪون. هن ڪتاب ۾ حمد، ثناء، نعت، قصيده، منقبت، بيت، نظم، غزل، ڪافي ۽ چؤ سٽا شامل آهن.

محبوب علي "محبوب" ڏيپر سنڌ جو مڃيل سگهڙ ۽ شاعر آهي، جنهن تقريباً شاعريءَ يا سگهڙائپ سان لاڳاپيل هر صنف تي پرپور طبع آزمائي ڪئي آهي. هي ڪيترن ئي سگهڙن ۽ شاعرن جو استاد پڻ آهي. محبوب ڏيپر جون لکيل سٽون هڪ گهرو مشاهدو ۽ منظر نگاريءَ جو عڪس پيش ڪن ٿيون. سندس ڪلام ۾ طنز سان گڏ اصلاح پڻ آهي.

ويهي حڪيمن ڪيا نٿ

سور مڙيو ئي سڻون اٿ

بئي هنڌ چوي ٿو:

ثقافت کاتي ڪرايا رَج
نه وندڙ کي شرم نه ڏيندڙ کي لَج

سگهڙ سنڌ جي ثقافت جو سفير آهي پر ثقافت کاتو سگهڙ يا شاعر کي گهربل همت افزائي ۽ سهائتا ڏيڻ ۾ قاصر رهيو آهي. اسان ڏسون ٿا ته هي انتهائي حساس ماڻهو گسپرسِيءَ واري زندگي گذارڻ تي مجبور آهن. محبوب ڏيپر جيڪي به ڪتاب ڇپرايا آهن ايئن ڪڍي ڇڏجي پيٽ کي پٿر ٻڌي ڇپرايا آهن. ڪنهن به اداري هن جي ڪتاب ڇپرائڻ ۾ مدد ناهي ڪئي. ڏٺو ويو آهي ته ادارا به انهن اديبن، شاعرن يا سگهڙن جي مدد ڪن ٿا جيڪي يا ته خود صاحب حيثيت آهن يا کين وڏن ماڻهن جي پُٺ پرائي آهي. محبوب ڏيپر جهڙا فقير صفت ۽ پنهنجي انا جي ٻَل تي جيئندڙ انهن ادارن جي نظر ۾ نه آهن. پر هي ٻوليءَ، ترقي ۽ ثقافت جا بيباڪ عاشق ڀل به ڪنهن جي آسري ۾ وندا نه وينا آهن پر پنهنجو ڪم ڏينهن رات دل جي حضور سان جاري رکيون پيا اچن. محبوب ڏيپر ڪوبه دل

کي رنج پهچائيندڙ واقعو جنهن ۾ ڌرتي ڌڻي بيگناه سر عام ماري ويا هجن ناهي وساريو. جيئن 70 ڪلفٽن ڪراچيءَ جو واقعو هن جي مخصوص احتجاج واري رنگ ۾ رنگيو آهي.

ڪشمير واري هٿڙي ڪار
توڪي چئجي ڇا سرڪار
عاشق جتوئي فقير ڪُٺو تو
مرتضىٰ منڙو مير ڪُٺو تو
هن واري جو وزير ڪُٺو تو
سُورن ڪيو آ نڪئون تار
توڪي چئجي ڇا سرڪار

مير مرتضىٰ ڀٽو ۽ عاشق جتوئي عوامي مزاج رڪندڙ سياسي اڳواڻ هئا جن کي ان وقت جي طاقتور ڌرين سياسي ۽ نظرياتي اختلاف سبب مارائي ڇڏيو هو. محبوب ڏيپر جي شاعريءَ جا موضوع سماجي روياءَ ۽ سماجي غلط لاڙن سبب سماج تي پوندڙ اثر به اثراتي انداز ۾ بيان ڪيل آهن.

انگريز کان اسان جون چڙهي ويون چالون
اڄ جي مُردن کان ٿي ويون زور زالون
اچن روز نياڻي ڏي ڏه ڏه ٿيون ڪالون
گذري ڏينهن ته ان لاءِ وجهون فالون
ختم ٿي ويو تنهنجي ڏيندڙ جو دڻو آ
خبر اٿئي ته گهڻي ويهين سؤ آ

ساڳي طرح ميڊيا ۽ موبائل جي غلط استعمال سبب جيڪي غريب ۽ شريف ماڻهن سان وهي واپري ٿو اهو هن سگهڙ شد ۽ مد سان ذڪر ڪيو آهي.

دؤر ميڊيا جي ماري وڌو
ڪيئن ڪاليج ۾ ڏي پڙهايان
ڳڻتي انهيءَ آ ڳاري وڌو
ڪيئن ڪاليج ۾ ڏي پڙهايان

بئي هنڌ لکي ٿو:

ياد جا ڏيئا ٻاري ويهندڙ ذات ڌڻي (مهاڳ)

سند جي مشهور سگهڙ شاعر ۽ ميهڙ جو ماءُ مٿانهون ڪندڙ محبوب علي "محبوب" ڏيپڙ جو هي تيرهون ڪتاب "رب نه تنهنجي ياد وساري" اڳين ڪتابن کان منفرد ۽ نوان خيال متعارف ڪرائي ٿو. هن ڪتاب ۾ مختلف صنفون خوبصورت انداز ۾ پيش ڪيون آهن. جن ۾ حمد، نعت، غزل، ڪافيون ۽ بيت بهترين انداز ۾ لکيا ويا آهن. هڪ نعت ۾ ليکڪ پنهنجو خيال هن طرح پيش ڪيو آهي:

بنا عمل بيڪارن جو الائي ڇا حشر ٿئي هان،
صدقي مصطفیٰ جي بدڪارن جي صورت سلامت آ.

محبوب علي "محبوب" ڏيپڙ جا استاد مرحوم اسحاق راهي سومرو جن هئا. جيڪي پڻ سند جا مڃيل شاعر هئا. هن ڪتاب "رب نه تنهنجي ياد وساري" ۾ ٻين شخصيتن سان گڏ پنهنجي استاد کي ياد ڪندي چوي ٿو:

استاد راهي کي هر هر ساري،
دل پئي رت جا ڳوڙها هاري،
مزو ميهڙ ۾ نه ساڳيو رهيو آ،
وسوسن ۾ منجهي مَن پيو آ.

ٿرڙي محبت سان تعلق رکندڙ ناظم منگي به پنهنجو مت پاڻ هو. بهترين شاعر ۽ اعلى ظرف انسان هو، ان کي به سگهڙ شاعر ياد ڪندي چوي ٿو:

تنهنجي وڃڻ جي ناظم گل ڪانه پئي،
لڪائي ڇڏيان هان اها ڳالهه ويئي،
ڏکڻ مٿان ڏکڻ، ڏيون تون هليو وئين.

تن سان گڏ استاد بخاري کي به ياد ڪيو اٿس. ميهڙ علم ۽ ادب ۾ شخصيتن سان ڀريل آهي، جيڪي پاڻ ملهائي دارالفنا ڇڏي دارالبقا طرف راهي ٿيا. انهن ۾ شمس الدين بلبل، غلام محمد گرامي، ضياء بن شمس الدين بلبل خاص طور شامل آهن، جن جي

واه جو پڙهي آئي چوري
گهر مان هلي وئي زوري
نڪا لڪي نڪا چوري
ڳالهه ته مون لئي ٿي پئي ڳوري
عام چون ته هنيانءُ نه هار
اهڙو مذهب ناهي ڪار
زبان تي ڪلمو دل ۾ ڪار
اهڙو مذهب ناهي ڪار

بهرحال محبوب ڏيپڙ سماجي الميا ۽ انيا بيان ڪرڻ جو وڏو ڏانءُ رکي ٿو.

اڄ پنهنجن مان ٿو وڌي وير
ڪير نه گهري ٿو ڪنهن جو خير

لڳي اهڙو ويو واءُ ڏسان ٿو
ڀاءُ جو دشمن ڀاءُ ڏسان ٿو

سندس هر ڪتاب ۾ جيڪو مواد آهي اهو بلڪل مختلف آهي. سندس هي ڏهون ڪتاب ٻين سڀني ڪتابن کان منفرد مواد سان ڀرپور آهي.

ڏسون ٿا پنهنجن جا پرڪار، ڪهڙي آزادي آهي يار
ڏير وڏا پي جوڙن پيا، رخ سنڌو جو موڙن پيا
سندس هي الڪا ۽ آواز عام ماڻهو جو آواز آهي جيڪو ڌرتيءَ جي سڀني رخن جي عڪاسي ڪري ٿو. منهنجي طرفان کيس هڪ دفعو ٻيهر مبارڪون¹.

پروفيسر عبيدالله لاکير

ميهڙ 7 آگسٽ 2020 ع

1. ڏيپڙ، محبوب علي، مون پي نور نچوڙيو، ص 16 کان 18، حيدرآباد، ساحل پرنٽرز اينڊ پبلشرز 2020 ع.

ياد ۾ سگهڙ شاعر چوي ٿو :

مَهان ماڻهو موتيءَ داڻا ويا،
شمس الدين بلبل ۽ گرامي ضيا،
باري اونداهيءَ ۾ لات هليا ويا،
ڏسي اخلاق جي وات هليا ويا،
ڪيئون راهون روشن باري ڏيئا،
شمس الدين بلبل ۽ گرامي ضيا.

ميهڙ جي ريسرچ اسڪالر محترم مولانا اعجاز علي سوڍر
ميهڙ جي شخصيتن تي ڪتاب آندو هو تازو 2020ع ۾ ڇپجي آيو،
جنهن ۾ جن به شخصيتن کان متاثر هو انهن کي هڪ ڪتاب ۾
سهيڙي پيش ڪيائين. جنهن لاءِ سگهڙ شاعر چوي ٿو:

مَهان ماڻهو ميهڙ جا ويا مان ماڻي،
ويا تاريخ ۾ لکجي مون کي رب ٿو ڄاڻي.

هن ڪتاب ۾ شخصيتن، واقعن کان علاوه متاثر ڪندڙ حالتن
کي سُهڻي انداز ۾ پيش ڪيو آهي:
منهن تي ماسڪ پائي جاني، نظرن سان گهڻا ناس ڪندين،
سونهن وارن ۾ سڀني کان اڳ پنهنجو بل تون پاس ڪندين.

هر هڪ شاعر جي مجازي شاعري پنهنجي پنهنجي انداز ۾
پيش ڪيل هوندي آهي. سڀني کي مختلف انداز ۾ ڏسڻ، پرکڻ ۽
محسوس ڪرڻ هر ڪنهن جو مختلف ۽ منفرد هوندو آهي. فارسي
جي هڪ شاعر چيو آهي ته: "جنهن عشق ناهي ڪيو اهو اسان جي
قبيلي مان ناهي". شاعر اصل ۾ حُسن، فطرت جو عاشق ۽ مداحي
آهي ۽ سندس شاعري جمالياتي ذوق جو اولڙو هوندو آهي. سگهڙ
شاعر محبوب ڏيپر جو جماليات کي ڏسڻ، پرکڻ ۽ محسوس ڪرڻ
ڪمال جو آهي، پر سندس انهي احساس کي قلمبند ڪرڻ به شاندار
آهي. هن ڪتاب ۾ سندس مختلف خيال پيش ڪجن ٿا:

واندڪائي ۾ مولیٰ تو کي دلبر اهڙو ٺاهيو آ،
مصورن پنهنجا وس ڪيا، پر ڏانءُ نه ڪنهن کي آيو آ.
ڏندين آڱريون ڏيهه کي آيون، وات غيرن جا پتجي ويا،

پيار پنهنجي جي هاڪ دنيا ۾ هلي اهڙي جو ڳالهه نه پڇ.
نينهن ته شينهن آهي يارو متان ماڪي اڪ جي،
ڏکيا ڏاڍا آهن تن جا انگل آرا ادا چپ ڪر.
پلي تون نه ڳالههءَ ته به تنهنجي ڪري،
تنهنجي ڳوٺ مان ايندس پير پري.

هر شاعر مجاز سان گڏ سماجيات کان به متاثر هجي ٿو. سگهڙ
شاعر ته گهڻي قدر اصلاحي هوندو آهي، اهو سماج جي لاهين،
چاڙهين، خامين ۽ خوين کي بهتر انداز ۾ پيش ڪرڻ جي سگهه
رکي ٿو. سگهڙ شاعر محبوب ڏيپر جا اصلاحي شعر به ڪمال جا
آهن:

لُلو پنجو جي پويان نه لڳ تون،
ماڻهو مٺي ڪنهن مَور سان هل تون،
پنهنجي مان بچائڻ خاطر سوچي،
نه گڏجي چغل خور سان هل تون.
تڃ موبائيل پهتي يار،
هٿ پڙهڻ تان ڪڍي ويا ٻار،
موبائيل سان ياري ٿي پئي،
تعليم کان دل عاري ٿي پئي،
دلڙي ڪٿي ڪاري ٿي پئي،
مزي موبائيل لاءِ ويهن پيا ٻار،
هٿ پڙهڻ تان ڪڍي ويا ٻار.

نئين دؤر جا سماجي مسئلا به نوان آهن، جيئن موبائيل نئين
دؤر جي فائديمند ايجاد آهي، پر ان ۾ نوجوان ايترا گم ٿي ويا آهن
جو پنهنجي پڙهائي ۽ ضروري ڪمن کان غافل ٿي ويا آهن، ان
ڪري هر شيءِ جو ضرورت کان وڌيڪ استعمال نقصان ڏيندڙ هجي
ٿو. شاعر اهو منظر چٽيو آهي ته نوجوان جو وقت تمام قيمتي آهي،
ان کي فضول حرڪتن ۾ ضايع نه ڪرڻ گهرجي ۽ هڪ هنڌ چوي ٿو:
مان سگهڙ نه ٿيان ها چور هجان هان،
سند سڄي ۾ گور هجان هان،

پوليس وڏيرا پاسو منهنجو،
سڀني کان مان زور هجان هان.

معاشري جا الميا سگهڙ شاعر خوبصورت انداز ۾ پيش ڪيا آهن. جيئن پوليس جو ڪم عام عوام جي جان، مال ۽ عزت جو تحفظ ڪرڻ آهي، پر اهي عام طور اعتماد ان ڪري وڃائي وينا آهن جو چور ۽ لوفر کي سپورٽ ڪن ٿا ۽ انهن جي پُٺ پرائي وڏيرو به ڪري ٿو جيڪو معاشري ۾ پنهنجي رُعب ۽ غلط ڪارين کي تحفظ ڏيڻ لاءِ سياست جي مدد سان پوليس تي حاوي رهي ٿو. بهرحال اهڙا سماجي ناسور هر سگهڙ شاعر پنهنجي ذات ۽ ڏانءُ سان ظاهر ڪيا آهن ۽ اصلاحي خيال ڏنا آهن ته جيئن اهي بُرايون ختم ٿين ۽ معاشرو تهذيب يافتہ ۽ پُر امن ٿي وڃي. سگهڙ شاعر جي هن ڪتاب ۾ به سماجي اصلاح لاءِ جاندار خيال هر هنڌ جڙڪن ٿا ۽ سگهاري سوچ پيش ڪن ٿا. پرپور اميد ڪجي ٿي ته پڙهندڙ هن ڪتاب جي مطالعي کان پوءِ سگهڙ شاعر محبوب ڏيپر جي ذات ۽ ڏانءُ کي داد ڏيڻ کان سواءِ رهي نه سگهندا.

پروفيسر عبيدالله لاکير

ٽانڊا بڻيل سماج جو وڪيل

سماج ماڻهن جي رهڻي ڪهڻي، ثقافت، ٻولي، روايتن ۽ تهذيب جي عڪاسي ڪندو آهي. سنڌ ۾ هاڻي اهو سماج ناهي جنهن ۾ پنهنجائپ، سَهپ، ننڍ وڏائي ۽ اخلاق جا اعلى قدر موجود هجن. سگهڙ ديدار سيال جي بقول:

هرڪو لڳو پيو آ تيز توائي، يار اهڙي ڪاوڙ ڪٿان آئي؟
شاعر يا ليکڪ سماج جي نبض هوندو آهي جيڪو سماج جي بهترين روايتن سان گڏ اڻ وڻندڙ روين جي مُشاهدي کي به پنهنجي فن ۽ فڪر ذريعي پيش ڪندو آهي. ميهڙ جي مشهور سگهڙ ۽ شاعر محبوب ڏيپر سماج جي انهن اڻ وڻندڙ روين، ڪوڙ ۽ ڪروڙ جي دنيا ۾ سچ ڳالهائڻ معنيٰ ٿانڊن تي پير رکڻ برابر آهي. جتي هر ماڻهو منافقت ۽ ڌوڪي بازيءَ کي پنهنجو هنر ۽ ڏاهپ سڏيندو هجي، اتي سچ ڳالهائڻ وارو ماڻهو اڪيلو ۽ اڻ وڻندڙ سمجهيو ويندو آهي. سگهڙ شاعر محبوب ڏيپر هميشه اهڙي ٽانڊن جهڙي سماج جو وڪيل رهيو آهي، جتي سماج اڻ برابري، معاشي قتل، لوپ ۽ لالچ جي حڪمراني عام هجي اتي سچ جو پاسو ڪڍندڙ ويڳاڻو ۽ ويچارو ڪوٺيو وڃي ٿو.

منهن تي ڪنهن کي مشابھت ڏئي، ڪوڙا پاڪر هڻندو ناهيان،
سچ چوان ٿو منهن تي سڀ کي تڏهن ڪنهن کي وڻندو ناهيان،
هن ڪتاب ۾ به سگهڙ شاعر محبوب ڏيپر پنهنجي داخلي ۽ خارجي ڪيفيتن کي سُھڻي نموني ظاهر ڪيو آهي. جيئن هڪ هنڌ چوي ٿو:

تنهنجي يار جدائي جا ڏکي درد پيا ڏاڍا

ٽانڊن کي ڏئي ڦوڪون وري مڃ مڃائڻ ٿا

جدائيءَ جي تڪليف اندر ۾ ٻرندڙ چڻنگ مڻل آهي جيڪا اندر ۾ ڏکندي رهي ٿي ته پوءِ آخر مڇ مڇي ٿو وڃي ۽ پوءِ اذيت ۽ تڪليف جي ڪيفيت اهو ئي سمجهي سگهي ٿو. جيئن چوندا آهن ته

1. ڏيپر، محبوب علي، رب نه تنهنجي ياد وساري، ص 7 کان 10، حيدرآباد، ساحل پرنٽرز اينڊ پبلشرز 2022ع

"هند اهو سڙي جتي باه ٻري". ٻئي هند ساڳي ڪيفيت هن طرح بيان ٿيل آهي:

هليو وئين طرف اهڙي جو جتان ڪوئي وريو ناهي
هاريان ٿو لڙڪ تانڊن تي اندر پوءِ پي نريو ناهي

ڪڏهن ڪڏهن ڪنهن ماڻهو جو موت انسان جي مٿان وڃ
وانگر ڪرندو آهي. ڪيترو به روئجي پر اندر نرندو ناهي، ڇو ته
ڪي ماڻهو ايترا پسندیده ۽ پيارا هوندا آهن جو انهن جو وڇوڙو دل
۽ دماغ قبول ناهي ڪندو. جيئن چوي ٿو:

پڇري پڇي تانڊن تي مون پنهنجي جان جلائي آ،
پر پي ياد تنهنجي دل تان مٽڙا مون نه ڀلائي آ،
تنهنجي جدائي يار ڪرايا ويس مون کي من ڪارا هن.

هن ڪتاب ۾ ليکڪ پنهنجي اهڙين ڪيفيتن جو ڪافي جڳهن
تي ورجاءُ ڪيو آهي. جيئن چوي ٿو:

تانڊن تي پير پائي اسان جُهمي نچي رهيا هُون،
پروانا بڻجي عشق ۾ دلبر پڇي رهيا هُون.

فارسي شاعر چيو آهي ته "جنهن عشق ناهي ڪيو اهو اسان جي
قبيلي مان ناهي". عشق خود آتش جي انتها آهي، جتي انسان پنهنجي
وجود کان لاتعلق ٿي محبوب جي ڪري باه ۾ پڇي به منزل حاصل
ڪرڻ لاءِ تيار هوندو آهي. جيئن پروانا پاڻ کي باه ۾ پسم ڪري
عشق جي انتها جو ثبوت پيش ڪندا آهن. هن ڪتاب ۾ سياسي
بيچيني ۽ ادارن جي ناقص ڪار گذاري به سگهڙ شاعر طرفان
عوامي اواز جو آلاپ بڻجي ظاهر ڪئي آهي.

هي لڳي مٿي ۾ نائي ويا،
ملڪ ميڙي سڀ ڪاڻي ويا،
اسپتالون ڇڏيون اهڙيون پري،
ماڻهو ماڻهو کان رکيئون پري،

ٻئي هند چيو اٿس:

ڪرونا وائرس جا ڏئي وٽ ست،
پني پئسا حڪومت ڪيا نٿ،

حڪومت جو عوام دشمن رويو شاعر چٽا ڪيا آهن ته ڪرونا
جي نالي تي وفاقي سرڪار سڄي دنيا کان اربين روپيا مدد طور
ورتا پوءِ انهن کي اهڙي طرح ڪپايو جو عقل دنگ رهجي ويو. خير
هن ڪتاب ۾ سگهڙ شاعر محبوب ڏيپر سچ جو علم بلند رکيو آهي.
سچ به اهڙو واقعي تانڊن تي پير جهڙو آهي. هن هميشه سچ ڳالهائي
عوام جي اهنجن ۽ احساسن جي وڪالت تمام سُهڻي انداز ۾ ڪئي
آهي. وڌيڪ پڙهندڙ هن ڪتاب ۾ سندس اهڙيون ڪيفيتون خود
پڙهي محسوس ڪندا. هن ڪتاب ۾ نظم، بيت، ڪافيون، نعت ۽
حمد سميت سڀ صنفون بيان ڪيل آهن. مان پنهنجي طرفان سنڌ
جي هن بزرگ سگهڙ شاعر کي دل جي گهرائين سان مبارڪباد ڏيان
ٿو جو هن سنڌي ٻولي کي ٻارهنون ڪتاب اڀريو آهي ۽ هن پنهنجي
دور جي احساساتي تاريخ لکي ايندڙ وقت لاءِ وڏو ڪم ڪيو آهي.¹

پروفيسر عبیدالله لاکير (ميهڙ)

5 جولاءِ 2021ع

مقدمو (ڪنهن کي ڏجي دانهن؟)

لوڪ ادب عام ماڻهوءَ جي ٻولي، مزاج ۽ نفسيات جو الزو
هوندو آهي، جنهن ۾ ان خطي جي تهذيب، ثقافت ۽ تاريخ جو بيان
هوندو آهي. لوڪ ادب ذريعي ئي ماڻهو ان قوم جي سماجي،
معاشرتي ۽ ثقافتي قدرن کي سمجهي سگهي ٿو. هن ڪتاب "ڪنهن
کي ڏجي دانهن؟" سگهڙ ديدار علي سيال جو لوڪ ادب متعلق
چوٿون ڪتاب آهي. سندس پهريون ڪتاب "ديس وسي ديدار اسان
جو" ۽ ٻيو ڪتاب "فيصلا انصاف جا" نثر ۽ نظم جو گڏيل
مجموعو ڇپجي منظر عام تي اچي چڪا آهن. ٽيون ڪتاب "ڪل
جڳ رهندا ڪاڙي" پڻ مشهور آهي. هي ڪتاب پهرين ٽنهي ڪتابن
کان وڏو آهي، ڇاڪاڻ ته هن ڪتاب ۾ وزندار دانهن آهي. ليکڪ هن

1. ڏيپر، محبوب علي، سگهڙ شاعر، تانڊن تي پير، ص 7، 8، 9، حيدرآباد، ساحل
پرنٽرز اينڊ پبلشر 2021ع.

سماج ۾ سماجي، معاشي ۽ معاشرتي ناانصافيون ڏسي شايد قوم کي هڪ اونهي ۽ اونداهي ڪاهي ۾ ڪرندو ڏسي دانهن ڪئي آهي. ڪتاب جي شروعات حمد ۽ ثنا سان ٿئي ٿي:

تو کان رحمت ڪافي گهران ٿو،
ڏوهن جي مان معافي گهران ٿو،
ڏاڍو هان ڏوهاري الله، منهنجي توبه زاري الله،

سگهڙ ديدار علي سيال منهنجي ڀر واري ڳوٺ دائود ديرو جو رهواسي آهي. هي پيشي جي لحاظ کان مزدور آهي. پر سچ آهي ته "الكاسب حبيب الله". هن تي خدا تعاليٰ جي خاص مهرباني آهي. پنهنجي پورهيت هجڻ تي فخر ڪندڙ، بظاهر ميرڙو ۽ ميرانجهڙو ماڻهو اندر ۾ اونها ۽ جرڪندڙ خيال رکندڙ آهي. سندس نبي ڪريم ﷺ جن جي شان مبارڪ ۾ لکيل نعتون ٻڌندڙ جي دل ۾ حرارت پيدا ڪري، ليڪڪ جي لاءِ دل ۾ هڪ خاص عزت ڀريو مقام پيدا ڪن ٿيون. سندس هڪ هڪ لفظ ۽ جملو عشق مصطفیٰ ﷺ سان ڀرپور هوندو آهي. هن ڪتاب ۾ ليڪڪ نعتن جو هڪ پورو باب لکيو آهي. هڪ هنڌ دعا گهرندي چوي ٿو:

سگهو ڪر وراڻي تون سردار سائين،
غربت ۾ نه گاڏو گيڙي سگهان ٿو،
ڪري ڏي ڪشادو تون روزگار سائين،
نه ٻارو ٻنيءَ جو، نه ڪي گهر آ پنهنجو،
اوهان جي ئي آهيان مان آڌار سائين.

ان کانسواءِ هن ئي ڪتاب ۾ "نبي پاڪ ﷺ جن جي ملاقات جي تڙپ ۾ گذريل 30 راتيون" پڙهڻ جهڙيون آهن. ليڪڪ هڪ باب حضرت علي ڪرم الله وجهه جي دليري ۽ فضيلت بابت "علي عليه السلام جو نام آفضل" جي عنوان سان لکيو آهي. ان کانسواءِ دادو ضلعي جي مشهور بزرگ هستي، جيڪا سيوهڻ هاڻوڪي ڄامشوري ضلعي ۾ مدفون آهي، يعني حضرت عثمان مروندي المعروف قلندر لال شهباز، شاعر ان کي به نه وساريو آهي ۽ سنڌ تي آيل مصيبتن

خاص طور پاڻيءَ جي کوٽ لاءِ خوبصورت انداز ۾ هڪ ڊگهي مدد جي اپيل ڪئي آهي. جنهن جي شروعات هن طرح آهي:

پاڻي جر جالارو ڪر تون،
مست قلندر وارو ڪر تون،

سينگار لوڪ ادب جي طاقتور صنف آهي. ان ۾ ليڪڪ "سهڻل جا سينگار" لکي هن صنف کي خوبصورت انداز ۾ پيش ڪيو آهي.

کلي نيٺ ڪٽندي ته شعلا شمر ٿي پوندا

ليڪڪ سُر عمر مارئي کي ٿيه اڪري ۾ هن ڪتاب ۾ بيان ڪيو آهي. جنهن ۾ مارئي جي ست ۽ عمر سومري جي صبر ۽ تحمل کي ساراهيو ويو آهي. ان کانسواءِ ليڪڪ هن ڪتاب ۾ سُر سسئي کي به منفرد انداز ۾ پيش ڪيو آهي، جيڪو پڙهندڙ کي ڏاڍو دلچسپ لڳندو. ليڪڪ بنيادي طور سگهڙ آهي، ان ڪري هن ڪتاب ۾ گجهارتون هڪ نئين انداز سان متعارف ڪرايون اٿس. جيڪي شاھ سائين جي رسالي جي بيتن تي لکيون ويون آهن. انهن ۾ خصوصيت اها آهي ته ڏيڻ ۾ گجهارت ۽ ڀڄڻ ۾ شاھ سائين جو بيت ٿي وڃن ٿيون. اهڙي طرح ليڪڪ جو پنهنجي سگهڙائپ جي فن تي عبور نظر اچي ٿو. مثال طور:

گجهارت: پنهنجو عضوي جو ٻولي ٿيو جيت،
نالو پيار جون ان جي نالو ٻولي،
ڀڄڻي: حوصلو حيرت ۾ وڃي ٿيو ويڇون،
محبت جون ميڇون، ڪير پروڙي ڪين ڪي.

ليڪڪ طرفان "گر چيلو" جا نوان لاڙا سنڌي ۾ متعارف ڪرايا آهن، جيڪي لوڪ ادب ۾ هڪ نواڻ ۽ خوبصورت واڌارو آهن. سگهڙ ديدار سيال هڪ طرف پلوڙ سگهڙ ۽ ٻوليءَ جو پارڪو آهي، ته ٻئي طرف انتهائي حساس ۽ سماجي اٿل پٿل کي باقاعدي محسوس ڪندڙ آهي. هن پنهنجي ڪتاب ۾ "زمانن جو حالتون" جي عنوان سان سماجي ۽ معاشرتي مسئلن کي سنڌي سنئين انداز ۾ پيش ڪندي ذهن کي جنجهوڙيندڙ سوال ڏنا آهن. هن هڪ قوم جي سچي ۽ انتهائي مخلص ليڪڪ جي حيثيت ۾ خبردار ڪيو آهي ته اسان

جو سماج جهڙي طرح اخلاقي قدر وڃائي جنهن طرف وڃي رهيو آهي، ان ۾ اونداهيءَ کان سواءِ ڪجهه به ڪونهي ۽ اسان جي نڃ سنڌي تهذيب ۽ ثقافت ايندڙ وقت ۾ هڪ وڏي نقصان کي منهن ڏيندي. ان تي ليکڪ مايوس آهي.

تڻي عام پيو اڃ گذارو غمن ۾،
نه تڻي نوٽ ڳاڙها ته پوءِ هوندين ڏڪن ۾.

عام ماڻهوءَ سان رياست جو ورتاءُ ڪهڙو آهي، ان تي به ليکڪ انتهائي نالان آهي.

وري ڏس حڪومت ۾ آهي اندوڪار،
پتيون وات وينا اڃ آهن صوبيدار،
فرياد قتن تي ته ڦوٽي تي ٿيا ڦهڪار.

حقيقت ۾ اهل قلم عام ماڻهوءَ جي زبان هوندو آهي ۽ هر ڪتاب ۾ ليکڪ اهو حق بهترين انداز ۾ نڀايو آهي.

ظلم ستم آ ظاهر زاري،
چور چٽي ويو، ڀاڳيو ڏوهاري.

بئي هنڌ چوي ٿو:

الائي ڪٿان هي آڪڙ آئي،
هر ڪو آهي تيز توائي.

هن سماج کي ڦر لٽ ڪري ڪوڪلو ڪندڙ وڏيري جي ڪردار کي به وائڪو ڪيو اٿس:

ڦٽائي حق هيٺن جا، پري ٿو پيت هو پنهنجو،
اهڙو پتيل پيٽي جي پڳدار ٿيو ته ڇا ٿي پيو،

اڄ ڪلهه اليڪٽرانڪ ميڊيا، خاص طور ڪيبل سسٽم اسان جي معاشري تي سٺا اثر گهٽ، منفي اثر وڌيڪ ڇڏي رهيو آهي. هر گهر ۾ ٽي وي موجود آهي ۽ جيڪڏهن ڪيبل سسٽم به آهي ته پوءِ هر گهر ۾ ذهني تعليم ۽ تربيت جو ڄڻ ته هڪ ادارو ڪليل آهي. عام طور اسان وٽ لٽريسي ريت تمام گهٽ آهي ۽ ذهن ايترا مضبوط، تربيت ورتل ۽ سگهاري سوچ رکندڙ نه آهن، جنهن ڪري

ڪيبل ذريعي ناهمواري، گهٽ تعليم، رياستي ڏاڍ ۽ ڏهڪاءُ جو شڪار آهيون ته بئي طرف حسين خواب ڏيکاريندڙ ڪيبل اسان جي معاشري کي ثقافتي، تهذيبي، نفسياتي قدرن جي حوالي سان سخت متاثر ڪيو آهي. ان لاءِ ليکڪ پنهنجي لکڻيءَ ۾ هيئن ٿو چوي:

ننڍي پيٽ ڏس جي مان وي سي آر آهيان،

اهڙي قسم جي ميڊيا جي معاشرتي پڇ ڏاه جو منظر چٽيو آهي. سنڌ اڄ به سوين سال پوئتي پيل غربت جي گهاٽي ۾ پيڙجندڙ ماروئڙن جو مُلڪ آهي. ان جا سبب رياستي ڏاڍ سان گڏوگڏ هن ديس ۾ هميشه دلاليءَ جو ڪردار ادا ڪندڙ وڏيرو ۽ پير رهيو آهي. اهي بئي ڪردار اسان مان هئا، پر اسان جا نه رهيا. وڏيري مالي طرح ۽ پير ذهني طرح اسان جي قوم کي ڦري، لُٽي، مُفلس بڻائي، صديون پوئتي ڌڪي، مُقدر جي چڪي ۾ آڻي ڦاسائي ڇڏيو. نتيجي ۾ سماجي جياپي لاءِ اسان وڏيري کي پنهنجو سهارو سمجهيو ۽ روحاني جياپي لاءِ اسان پير ۽ مرشد کي پنهنجو رهبر سمجهيو ۽ نتيجي ۾ ٻنهي عوام کي بال وانگر ٽڌي، هڪ بئي ڏانهن اڇلائي پنهنجا پنهنجا سياسي ۽ سماجي مفاد حاصل ڪيا. ليکڪ انهن تاريخي قوم دشمن ڪردارن کي به چٽو ڪيو آهي:

ڀاڻ ته چٽو چور وڏيرو،
مارائي ٿو مور وڏيرو،
ڀاڳين جا کائي ڍور وڏيرو،
ڪهاڻي ڪمزور وڏيرو.

ان کانسواءِ ليکڪ پنهنجي هڪ ڊگهي شعر "تون به خوش پوءِ مان به خوش" ۾ ڌرتيءَ جي ويرين سان جنگ جو اعلان ڪيو آهي. "هاري جوئي هر هلاءَ" شعر ۾ هن سماجي حوالي سان هاريءَ کي غفلت ڇڏي بيدار ٿيڻ جي تلقين ڪئي آهي ۽ روحاني حوالي سان هن ساڳئي شعر ۾ انسان کي خدا جي راضي حاصل ڪرڻ لاءِ سخت پورهيو ڪرڻ جو درس ڏنو آهي. ان کان سواءِ ليکڪ هن ڪتاب ۾ ٻاراڻو ادب، دوهيڙا ۽ عشقيا ٻول به پيش ڪيا آهن. خاص طور سندس دوهيڙا ۽ عشقيا ٻول موسيقيت سان ڀرپور آلاپ آهن.

سُھڻا تو سينگار عجب هن، مُساڳي مينار عجب هن،
چھري تي چمڪار عجب هن، ريشم هي رخسار عجب هن،
اثر تنهنجي يار اکين، تون هين مٺا ماڻهو مٺ،

هن ڪتاب کي پڙهڻ کان پوءِ خبر پوندي ته "ڪنهن کي ڏجي
دانهن؟" لوڪ ادب ۾ هڪ خوبصورت ۽ مُنفرد اضافو آهي، جيڪو
ليکڪ پيٽ تي پٿر ٻڌي، ذات جا ڏيئا ٻاري لکي ورتو آهي پر
ڪنهن به ادبي ۽ ثقافت جي سڀوا جي دعويٰدار اداري يا ان ۾ ڪم
ڪندڙ ناليواري عملدار ڪڏهن به ڏيوار سيال جهڙن غريب ۽
مُسڪين حال ذات ڏٺين کي ڪنگهيو به ڪونهي، جنهن سان سندن
پنهنجي قوم، ٻولي ۽ منصب سان سڃاڻي سان ڀول پٿرا ٿي پون ٿا،
پر اسان کي فخر آهي ته اسان جي قوم ۾ اهڙا ڪردار به آهن
جيڪي پنهنجي پوري زندگي لوڪ ادب جي خدمت کي اڀري،
رضاکاراڻي طور ڪم ڪندي، فخر محسوس ڪن ٿا ۽ هو انهن
ثقافتي ۽ ادبي ادارن جي پگهاردار ڪامورن کان وڌيڪ قومي
ڪارڪن جو درجو عوام جي دلين ۾ حاصل ڪن ٿا. جيئن ليکڪ
پنهنجي قوم کان مايوس ناهي پر اميد رکي ٿو ته:

هونديون هميشه يادون اسان جون،
سچو ٻول سُھڻو ٻڌائي وينداسين.

شل ليکڪ پنهنجي حياتيءَ ۾ هن سچي ٻول جي مڃتا ڏسي
سگهي. (آمين)¹

دعاگو

پروفيسر عبيدالله لاکير

باني: ڳوٺ سڌار سنگت بخش لاکير ميهڙ

مون هيئن ڏٺو محبوب کي

ميهڙ جي مٽيءَ اصل کان علم، ادب، سياسي، سماجي تحريڪن
کي سگهارا ڪردار مڻيا ڪري ڏنا آهن. انهن ۾ سيد علي اڪبر
شاه، سيد علي اصغر شاه، شمس الدين بلبل، ضياءُ الدين ابن بلبل،
شمس ابن ضياءُ ابن بلبل، غلام محمد گرامي، غلام نبي مهيسر،
ناظم منگي، محمد نواز محزون پٽي، شمس الدين "شمسي" ناريجو،
امير الدين "قاصر" ناريجو، سگهڙ فقير ڏيوار سيال، عبد مگسي،
اسحاق راهي سومرو ۽ ڪوڙ سارا ڪردار شامل آهن. جيڪڏهن انهن
جا نالا لکجن ۽ سندن ڪيل پورهئي تي ڳالهائجي ته هوند وڏو
ڪتاب لکجي وڃي پر هتي مقصد صرف محبوب ڏيپڻ جي ادبي
پورهئي متعلق ڪجهه خيال وٺڻ آهي. ان ڪري مختصر هي ته
محبوب ڏيپڻ جو شاعري ۾ استاد ۽ اصلاح ڪندڙ ميهڙ جو مڻڙو ۽
منفرد انسان ۽ اعلى پايي جو شاعر اسحاق راهي سومرو جن هئا.
محبوب ڏيپڻ خود به پنهنجي استاد جو نالو وڏي عزت ۽ احترام سان
وٺندو آهي ۽ قبول ڪندو آهي ته جنهن شاعريءَ جي دڳ تي مان هي
ذات جا ڏيئا روشن ڪرڻ جي سگهه رکان ٿو، اها منهنجي استاد جي
مُسلسل رهنمائي ۽ همت افزائي جي ڪري ئي ممڪن ٿي آهي.
محبوب ڏيپڻ جو هي اٺون ڪتاب "مون جيئن ڏٺو محبوب کي"
شاعري جي مختلف صنفن حمد، نعت، قصيده، منقبت، نظم، ڪافي،
غزل ۽ گيت تي پرپور طبع آزمائي ڪيل آهي. مان کيس مبارڪباد
ڏيان ٿو ته سنڌي ادب جي واڌاري لاءِ هن اٺون ڪتاب تخليق ڪيو
آهي. هن ڪتاب ۾ شاعري جا روايتي انداز موجود آهن. جنهن ۾
انساني ۽ سماجي رومانس سان پرپور تخيل موجود آهي پر محبوب
جو لهجو ۽ شين جي پيش ڪرڻ جو ڌانءُ مختلف ۽ مُنفرد ئي رهيو
آهي. جيئن هڪ ڪافي ۾ چوي ٿو:

هڪڙي منٽ جي تو کان ملاقات گهران ٿو
هفتو، سال، مهينو نه رات گهران ٿو
آءُ ته گڏجي پيئون چانهن ميهڙ ۾

1. سيال، ڏيوار علي، سگهڙ شاعر، ڪنهن کي ڏجي دانهن، ص 13 کان 19، حيدرآباد،
پارس پرنٽنگ ايجنسي 2008ع.

واه جي ٿو هلين لوڏي ٻانهن ميهڙ ۾
سُهڻا تنهنجي حُسن جي آ دانهن ميهڙ ۾

بئي هنڌ هڪ ڪافيءَ ۾ چوي ٿو:

تو ڪي پاڻ خدا ويهي ناهيو مِنا
اهڙا ناز نه مون بئي ڪنهن ۾ ڏنا
اهڙو سُهڻو ڏٺو مون نه اڳي اڳي
ماريو تنهنجي گلابي وڳي وڳي
دل بئي سان نٿي هي لڳي لڳي

سندس حُسن کي پرڪڻ، موهجڻ ۽ پوءِ انهيءَ جو بي قابو اظهار
ڪرڻ ڏاڍو عام فهر ۽ دل کي چُهَندڙ آهي. منهنجي محبوب سان
جڏهن کان ڏيڻ ويٺ ٿي ته مون کي نه صرف هن جي سَگهڙائپ ۽
شاعري واري ذات موهي وڌو پر هي فقير صفت سفا سڌو ۽ سادو
ماڻهو ۽ هر ڪنهن جي خير گهرڻ وارو لڳو، جنهن جي زبان تي
جيڪو به گفتو مون ٻڌو ان ۾ سچائي ۽ احساس جي گهرائي
محسوس ٿي. مون خود به انگريزي ادب پڙهيو ۽ پڙهايو آهي، ان
کان سواءِ سنڌي ادب جو شاگردي واري دؤر تائين نيڪ ناڪ مطالعو
ٿيل آهي، ان ڪري مون کي هن انسان ۾ انسانيت، امن پسندي،
پيار ۽ پريت جو اولڙو نظر آيو. هونئن ته سنڌ سموري سون آ پر هر
ماڻهوءَ کي پنهنجي پنهنجي علائقي سان خاص نسبت ۽ محبت
هوندي آهي. محبوب ميهڙ شهر، ان جي ماڻهن، ان جي ڪردارن سان
سچي محبت ڪندڙ انسان آهي. بلبل هائوس تي گڏ هر آچر ڏهاڙي
سائين شمس الدين ابن ضياءَ ابن بلبل سان ڪچهري ڪرڻ ويندا
هئاسين. سائين شمس الدين ابن ضياءَ ابن بلبل خود هڪ ادب شناس
۽ انسان شناس ماڻهو هو، جيڪو محبوب سان تمام گهڻي ڪل پوڳ
ڪندو هو ۽ کيس پنهنجي ڏاڏي شمس الدين بلبل جا مزاحيه شعر
ٻڌائيندو هو ۽ چوندو هو ته هاڻي تون به ٻڌاءِ. سندن علمي ۽ ادبي
ذوق اعلى قسم جو ۽ ڪچهري جو رنگ ڏاڍو وڻندڙ هوندو هو. ان
جي دارالفنا کان پوءِ دارالبقا ڏانهن روانگي ٿي ته اهي ڏينهن ۽ هي

ڏينهن محبوب سميت اسان بلبل هائوس جو در نه ٽپيو آهي. ان جو
سبب علي نواز ناز جي هن لفظن ۾ سمايل آهي:

عشق هاڻي ڪجي ڪنهن سان جيءَ جو جانان نه رهيو
سائين شمس الدين جي ياد ۾ محبوب بهترين پيتا پيش ڪئي
آهي:

سائين شمس الدين جهڙو پيو ڪونه ٿيندو
اهڙو عظيم انسان وساريو نه ويندو
هو بيوس اسان کان ڪري ويو جدائي
منا ماڻهو ميهڙ جا مني جيئن منائي
رکي يار ياري ناهي تن ڦٽائي

محبوب کي ڪوڙ ۽ ڪروڙ کان سخت نفرت آهي. جيئن چوي
ٿو:

هر ماڻهو سوا سير ڏسان ٿو
نه پٽ تي ڪنهنجو پير ڏسان ٿو
بي ڏوها جيل اماڻي ٿو
ڪوڙ ته ڪرسي ماڻي ٿو

سندس نظم معاشري جي اصلاح جي جهلڪ پيش ڪن ٿا:

هن ماستري ۾ جي جنگه اڙايان ٿو
هڪ نه شهر جو ٻار پڙهايان ٿو

محبوب بظاهر ته هَشاڻ بَشاڻ ۽ ٻين جي خوشيءَ ۾ خوش
نظر ايندو آهي پر سندس ذاتي زندگي به ڪنهن درد ڀريو نوحو آهي.
سندس نوجوان پٽ عابد 28 سالن جي عمر ۾ کيس ڇڏي دارالبقا
ڏانهن هليو ويو ۽ سندس گهر گهر واري 20 سال اڳ فوت ٿي ويئي
جيڪا اڪثر کيس چوندي هئي ته تون هر وقت سفر ۾ آهين پر
اسان کي به وقت ڏي چو ته اسان به تو سان ڪچهرين جي آس رکون
ٿا. جنهن جو کيس بعد ۾ احساس ٿيو، جيئن چوي ٿو:

عابد جا پيءُ وڃين ٿو ڪاڏي
تون ته مسافر ڄڻ ٿو لڳين
تنهنجا مشاعره ڪونه هي ڪٽندا

مهاڳ (ڪلامِ دائود)

ميهڙ علم ۽ ادب ۾ ڏاڍي زرخيز رهي آهي. هتي تمام وڏا علمي ادبي نالا موجود آهن، جن ۾ خاص طور شمس الدين بلبل، غلام محمد گرامي، م.ن. محزون پٽي، اسحاق راهي سومرو، ناظم منگي، نشتر ناٿن شاهي ۽ غلام نبي مهيسر سميت لاتعداد شاعر، اديب ۽ عالم هن ڌرتيءَ پيدا ڪيا، جن علم ۽ ادب جا اهڙو وهائي ڇڏيا. دؤر حاضر ۾ علائقي اندر ڪوڙ سارا وڏا نالا موجود آهن. جن ۾ گوٺ قادر بخش ڏيپر جو محبوب علي "محبوب" ڏيپر هن ڏيهه جو چمڪندڙ ستارو آهي. جيڪو ماضيءَ جي علم ۽ ادب جي اعلى ڪردارن جي ڪنيل علم کي اونچو ڪيون سلسلو جاري ۽ ساري رکيون پيو اچي. سندس هي يارهون ڪتاب آهي جيڪو هن سنڌيءَ بولي کي ڏنو آهي ۽ هي ڪتاب سندس لڳاتار محنت ۽ علمي جدوجهد جو پڪو ثبوت آهي. هن ڪتاب جو نالو سگهڙ ۽ شاعر محبوب علي "محبوب" ڏيپر طرفان "ڪلامِ دائود" رکيو ويو آهي. جيڪو هو ٻڌائي ٿو ته ننڍپڻ ۾ کيس گهر ڀاتي ۽ ڳوٺاڻا پيار مان "دائود" سڏيندا هئا. جيڪو عموماً اسان جي ڳوٺن ۾ ٿئي ٿو ته اڪثر ماڻهن جا به ٻه نالا هجن ٿا. پاڻ هن طرح چوي ٿو:

ڪلامِ دائود ڪتاب جو ٿو نالو ڪيان نروار
سڏيندا ڏاڏو ڏاڏي هئا مون کي پل پل ڏئي پيار

هن ڪتاب ۾ سگهڙ شاعر محبوب علي "محبوب" ڏيپر گهڻي قدر ڪافيون شامل ڪيون آهن. ڪجهه نعتون ۽ حمد به موجود آهي. حمد ۾ هن الله پاڪ جي هيڪڙائيءَ کي سُهڻي نموني ڏياريو آهي:

عقيدو ڪچو رکي دل ۾ وڃائي هڙ مون پنهنجي آ
اهو تار مان بيٺو بنا توحيد جي نه ترندو

محبوب ڏيپر هڪ سچي ۽ پڪي مسلمان وانگر نبي ڪريم ﷺ جن سان عشق ۽ عقيدت ۾ ثابت قدم رهيو آهي. سندس لکيل نعتون ان جو مظهر آهن. جيئن هن ڪتاب ۾ به اهڙو اظهار ڪندي چوي ٿو:

ڳالهه نه ٿو تون منهنجي ٻڌين

محبوب ڏيپر هر ڪتاب ۾ سنڌ کي نئين انداز ۾ پيٽا ڏئي آهي. ايئن لڳندو آهي ڄڻ سنڌ جي ذڪر کان سواءِ سندس ڪتاب اڻ پورو آهي. جيئن چوي ٿو:

سنڌ سونهاري جيجل مور
سر ٻچا ڪيان تو تان گهور
پليت هٿڙي پير ٿو پائي
تنهنجو ڪائي ٻئي جو ڳائي
ديس ڏٺين سان وير وڌائي
قورو بڻجي حق ڦهائي
تنهن پاڙيئي ڪي ڪيان پور
سر ٻچا ڪيان تو تان گهور
سنڌ سونهاري جيجل مور

سندس سنڌ سان محبت ۽ عقيدت جو سفر نئين سچ نئون آهي. شال هي سنڌ جو پلوڙ شاعر خُصري حياتي ماڻي ۽ پنهنجي ذات جا ڏيئا روشن رکي سنڌ واسين جي رهنمائي ڪندو رهي¹.

پروفيسر عبیدالله لاکير

پرنسپال

گورنمينٽ ڊگري ڪاليج قاضي عارف ميهڙ

1. ڏيپر، محبوب علي، مون جيئن ڏنو محبوب کي، ص 15 کان 18 تائين، حيدرآباد، ساحل پرنٽرز اينڊ پبلشرز 2019ع.

پڄي وئي بت پرستي ۽ اڀريو اسلام جو سورج
قدم تنهنجي تان صدقو ٿيو "محبوب ڏيپر" ڀلي آئين

ٻئي هنڌ نعت ۾ چوي ٿو:

نه ٿي ميهڙ وڻي مون کي نه کي ڳوٺ اباڻو ٿو
اهو مان ڪرڻ مدنيءَ سان ادا اظهار چاهيان ٿو

سندس لکيل ڪافين ۾ درد جو پڙلاءُ چٽو نظر اچي ٿو. جيئن
ڪافين جي بادشاهه مخدوم طالب الموليٰ جو چوڻ آهي ته جنهن
ڪافي ۾ درد ناهي اها ڪافي ناهي ۽ ڪافي لکڻ لاءِ دل ۾ درد جو
هڃڻ لازم آهي. محبوب ڏيپر جي ڪافين ۾ به اهڙي درد جي وارتا
چٽي نظر اچي ٿي.

ڪڻي پيرو تنهنجي پويان پري ويس
مولا ڄاڻي پنڌڙو ڏاڍو ڪري ويس
نظرن سان هو دلڙي گهائي گهڻي ويو
ايندا ويندا "ڏيپر" بيهاري ڇڏيائين
ڪي مدهوش پاڳل ڪري ڪاري ڇڏيائين
وارن کي هو "محبوب" ڏيندو ڦٽي ويو
ٿي پيار جا دشمن سارا پيا هن
تنهنجا منهنجا ٿي مارا پيا هن
اهو هل هلي ويو هٿڙي آهي

تون "محبوب ڏيپر" جو ڀرم ڪو رکين ها
غربت منهنجي کي ڍڪ ڏئي ڍڪين ها
ايئن لوڻ ڦٽن تي هارين نه ها تون
هڪ حرص ۽ بي لالچ وڌي وئي
ڪري ڌار دلبر کان ويهين صدي وئي
بارڻ اهڙا دل تي ٻارين نه ها تون
پنهنجو پاڻ لاءِ دشمن شهر ڪري وينو ها
پنهنجن کان پي يار ٿي مان پري وينو ها

تنهنجي پچر کان ناهيان يار واندو
رهان رات ڏينهن ٿو منا ٿو لئه ماندو
وڌي تنهنجي سڪ وئي سيني سواڻي

محبوب علي "محبوب" ڏيپر پنهنجي شاعريءَ ۾ هميشه سماج
سڌارڪ جو به ڪردار ادا ڪيو آهي. هن سماجي برائين تي به پنهنجو
آواز بلند رکيو آهي. جيئن چوي ٿو:

ڪهڙو ڏوه ندين جو وڏا ئي ڪريا هن
مسجدون ڇڏي سڀ هوٽل تي پيا هن
اهڙو شر شيطاني ۾ رنگ رڇيو آ

ٻئي هنڌ چوي ٿو:

نه ٿو خوف خدا جو دل ۾ ڌارين
هي ڇا ٿو ڪرين، هي ڇا ٿو ڪرين

جڏهن انسان مان خدا جو خوف ختم ٿي ويندو آهي ته هو
وحشي بڻجي سماج ۾ برائين کي هڻي ڏيندو آهي ۽ پوءِ سماج ۾
منفي لاڙن جي وڌڻ سان ظلم ۽ زيادتين جو هڪ دور شروع ٿي
ويندو آهي. سگهڙ شاعر جو خيال آهي ته رڳو دنياوي تعليم انسان
۾ منفي لاڙا پيدا ڪري ٿي. ان ڪري مذهبي تعليم جي گهڻي
ضرورت آهي. جيئن چوي ٿو:

ڊگري ڪبي ديني، بي تعليم ڇا ڪبي
انسان حسد ۾ اڳتي ڪاهي اڃان رهيو آ

حقيقت به اها آهي، سماج ۾ موجود ڪريل قدر، ڪوڙ ۽ ڪلفت
جو عروج اهو ٻڌائي ٿو ته علم انسان تائين انهيءَ انداز ۾ پهچي نه
رهيو آهي جنهن انداز ۾ پهچڻ کپي. جيڪو علم انسان کي انسان
نه ٿو بڻائي ۽ ان ۾ احساس نه ٿو اڀاري اهو علم بيڪار آهي. علم
سهڻ ۽ ڏاهپ جا ڏس ڏيندو آهي پر اسان جو سماج جنهن پڇ ڏاه جو
شڪار آهي ته اتي ٻيهر حقيقي علم جي ضرورت آهي، جنهن ۾
اخلاقيات ۽ سماجي قدر پروان چڙهن.

بهرحال محبوب علي "محبوب" ڏيپر پنهنجي هن يارهين ڪتاب ۾ پنهنجي ويچارن جي پرپور وڪالت ڪئي آهي ۽ هو اندر ۽ ٻاهر جي دنيا کي صاف سٿرو ۽ انسان دوست ڏسڻ چاهي ٿو ۽ اهي هن جا واکا هڪ ڏينهن هن سماج ۾ تبديليءَ جو سبب بڻبا.

پروفيسر عبيدالله لاکير ميهڙ

04-01- 2021

هڪ دؤر جي تاريخ: سائين فيض محمد چنڱي

سائين فيض محمد چنڱي پنهنجي دؤر جو هڪ بهترين استاد ۽ هڪ مثالي انسان آهي. سندس ميهڙ ميونسپل آفيس هيٺان گهڻا گهر لڳ دڪان آهي. جتي تمام گهڻي عرصي کان ميهڙ تعلقي جا انتهائي معتبر ۽ نالي وارا استاد ۽ آفيسر ويٺل ڏسندو رهيو آهيان. بابا سائينءَ جا استاد آخوند نور محمد لاکير (مرحوم) به اڪثر سائين چنڱي صاحب وٽ ويهندا هئا. سندن دڪان تي ڪچهريءَ جا دؤر هلندا آهن. انهن جا موضوع پراڻي دؤر جي تعليم، شخصيتون ۽ سماجي قدر هوندا آهن. منهنجا بابا سائين (محمد بچل لاکير) به فائنل پاس پرائمري جا استاد هئا. پنهنجي دؤر جا بهترين استاد ۽ منتظم رهيا. بابا سائين به سائين فيض محمد چنڱي صاحب جي ذهانت ۽ علم جي تعريف ڪندا رهندا هئا. مان پاڻ کي انتهائي خوش نصيب سمجهان ٿو جو سائين جن مون وٽ ساهڙ هائوس ۾ واقع آفيس ۾ خود آيا ۽ سندن هي ڪتاب ڇپائڻ ۾ مدد لاءِ ڇيائون ۽ اهو به بار رکيائون ته ٻه اکر توهان به لکندا. سائين جن جا لک قرب جو مون ناچيز کي هي موقعو فراهم ڪيائون. هن ڪتاب جو سمورو خرچ سائين جن جو پنهنجو آهي. منهنجو ڪم صرف پبلشر سان رابطو

1. ڏيپر، محبوب علي، ڪلامِ دائود، ص 5 کان 8، حيدرآباد، ساحل پرنٽرز اينڊ پبلشرز 2021ع

۽ ڪتاب جي ڇپائي جي حد تائين آهي. جيئن ته ساحل پرنٽرز جو مالڪ محترم مَور ساگر جوڻيجو حيدرآباد ۾ بهترين دوست آهي، جنهن اسان جا ڪيترائي ڪتاب بهترين انداز ۾ ڇپيا آهن. ان ڪري هي ڪتاب به سائين چنڱي صاحب جي صلاح سان سندس حوالي ڪيو ويو.

سائين چنڱي صاحب جو هي ڪتاب پنهنجي دؤر ۽ زندگيءَ جي ساروئين تي مشتمل آهي. هي ڪتاب مختصر پر هڪ دؤر جي تاريخ ۽ سندن زندگيءَ جي مختلف وقتن جي هڪ قسم جي ڊائري آهي، جنهن ۾ سائين فيض محمد چنڱي صاحب پنهنجي ننڍپڻ ۽ پڙهائيءَ کان وٺي نوڪريءَ جي مختلف جڳهن ۽ ان دؤر جي شخصيتن جو مختصر احوال ڏنو آهي. پاڻ سڌو سنئون ۽ بنا ڪنهن رڪ رکاءَ جي احوال ڏنو اٿن. پاڻ حقيقتن کي حقيقي ۽ سادي انداز ۾ بيان ڪيو اٿن. هن ڪتاب پڙهڻ سان پراڻي دؤر جي پڙهائيءَ جا انداز، شاگردن جي محنت ۽ پوءِ نوڪري ڪرڻ جي تڪليفن مان خبر پوي ٿي ته اڄوڪي دؤر کان پراڻي دؤر ۾ تعليم حاصل ڪرڻ جو قدر ۽ شوق ڪيترو هو ۽ شاگرد ڪيڏي نه محنت ڪندا هئا ۽ استاد جي پڙهائڻ جو جذبو به مثالي هو. شاگرد، استاد ۽ آفيسر (منتظم) جو نيٺ ورڪ انتهائي مؤثر هو. اڄ جڏهن هر ماڻهو سنڌ جي تباه حال تعليم تي هر وقت تبصرو ۽ شڪايتون ڪندو رهي ٿو. ان کي پراڻي تعليمي نظام ۽ هاڻوڪي تعليمي نظام کي سمجهڻ لاءِ هي ڪتاب گهڻي رهنمائي ڪندو ۽ کيس موجوده دؤر ۾ تعليمي نظام اندر ڪٿي خرابيون آهن؟ ان جو به اندازو ٿي ويندو. اڳ ۾ استاد پنهنجي ڪردار کان وٺي ڪم تائين پرفيڪٽ هيو. هن جو پنهنجي ڪم ۾ شوق ۽ جذبو ڏسڻ وٽان هوندو هو. اڄ جو استاد اڪثر نوڪري ڪري ٿو پر ڪلاس ۾ ٻارن تي گهريل محنت نه ٿو ڪري ۽ نه ئي وٽس سکڻ ۽ سڀڪارڻ جو مثالي جذبو موجود آهي. جنهن ڪري ٻار انهيءَ ليول جا هوشيار ڪونه ٿا ٿين جيڪي سائين فيض محمد چنڱي صاحب جي دؤر ۾ هوندا هئا. ان دؤر جا استاد مثالي هئا ته شاگرد به ناليوارا ۽ مثالي ثابت ٿيا. اڄ ڏينهن تائين انهن استادن جي هاڪ هلي ٿي ته انهن جي شاگردن جو نالو به مشهور ۽

معروف آهي. سائين فيض محمد چنڊي به انهن مان هڪ آهي. جيڪي پنهنجي دؤر جا مثالي شاگرد هئا ۽ پوءِ مثالي استاد ۽ منتظم ثابت ٿيا. اهو هڪ سڀل فارمولو آهي کوائي ايجوڪيشن جو جيڪا هاڻي موجود ناهي. سائين فيض محمد چنڊي صاحب جي يادگيري جي هن ڪتاب کي پڙهڻ سان سندن دؤر جي تصوير ڏسي هن دؤر جي تعليمي ۽ سماجي قدرن کي سمجهڻ لاءِ ڪافي آهي. هن ڪتاب ۾ ليکڪ نه صرف پنهنجي دؤر جي استادن ۽ آفيسرن جو تعارف پيش ڪيو آهي پر سندن ويجهن مائٽن ۽ عزيزن جي زندگي جو احوال به ڏنو آهي. بهرحال ڪتاب گذريل صديءَ جي مختصر ئي صحيح پر هڪ تاريخ محسوس ٿئي ٿي. جنهن ۾ هڪ شاگرد، هڪ استاد، هڪ مائٽ ۽ هڪ تعليم دوست انسان مختلف رخن کان جائزو پيش ڪري ٿو جيڪو پڙهندڙن لاءِ ڪافي دلچسپ ۽ معلوماتي ثابت ٿيندو.¹

پروفيسر عبيدالله لاکير

اڪين تي ڏوڙ ڌرتيءَ جي (مهاڳ)

پنهنجي ڌرتيءَ سان پيار ڪندڙ سگهڙ شاعر محبوب علي "محبوب" ڏيپر شاعر ۽ خاص طور تي سگهڙ پنهنجي شاعريءَ ۾ جتي عام ماڻهن جي مسئلن، مُنجهارن، تڪليفن، اذيتن، روايتن، سماجي روين کي مُشاهدي واري اک سان ڏسي ۽ پرکي لفظن جو لباس پارائي اهڙو ته اثرائتي انداز ۾ پيش ڪندا آهن جو ماڻهو کين پنهنجي احساسن جو امين ۽ ترجمان سمجهڻ لڳندا آهن. سگهڙ شاعر محبوب علي "محبوب" ڏيپر جو هي پندرهون ڪتاب جيڪو اوهان جي هٿن ۾ آهي "اڪين تي ڏوڙ ڌرتيءَ جي" نه صرف عوامي مسئلن جي خوبصورت شاعريءَ سان ڀريل آهي پر ڌرتيءَ جي محبت جو پڻ خوبصورت ورجاءُ آهي. هر ڌرتي ڌڻي چاهيندو آهي ته سندس

1. چنڊي، فيض محمد، زندگيءَ جون مختصر يادگيريون، 5 کان 7، حيدرآباد، ساحل پرنٽرز اينڊ پبلشرز 2017ع.

ڌرتي خوش ۽ خوشحال هجي ۽ ان ۾ رهندڙ ڌرتي ڌڻي امن ۽ سُڪون واري زندگي بسر ڪن. پر جتي تڪليفن جو نه ڪٽندڙ سلسلو هجي ته شاعر دعا گهرندو آهي ته جيڪر ڌرتي ڌڻي انهن اذيتن کان آڇو حاصل ڪن ۽ دنيا جي ٻين قومن وانگر آزاد ۽ عزت ڀري زندگي گذارين. جيئن محبوب ڏيپر چوي ٿو:

اڪين تي ڏوڙ ڌرتيءَ جي رڪي هر هر ته نرندو هان،
آزادي لاءِ خدا ڄاڻي، دعائون هر ڀل مان گهرندو هان.
سند شاد رهي آباد رهي، ٽوپي اجرڪ زنده آباد رهي،
جاڳي جوڏا سارا پوندا، گونجي سنڌ جا نورا پوندا.

سنڌ جي پيٽر تي سدا ناز مون کي بس رهندو آ،
"محبوب ڏيپر" سدا سنڌ جي چاه سان مٽي چمندو آ،
سدا رهن شل ڳوٺ ڳلين جا چونڪ ۽ چارا زنده آباد.

محبوب ڏيپر هڪ فقير صفت سگهڙ شاعر آهي، جنهن جون دعائون هڪ ڏينهن ضرور رنگ لائينديون ۽ هيءَ ڌرتي امن ۽ خوشحاليءَ جو خواب ساڀيان ڏسندي. جڏهن ڪراچيءَ ۾ پناهگير ڌرتيءَ ڌڻين کي ڌمڪائڻ لڳا ته هر شاعر کين بهترين موت ڏني. جيئن محبوب ڏيپر پنهنجي ڌرتيءَ سان محبت جو اظهار ڪندي چوي ٿو:

ڌرتي گهرين ڌار ٿو ڪانئر، تنهنجي مٽي کي ڦيري آ،
تنهنجي سسي لاهڻ خاطر، مون به ڪهاڙي چيري آ.

محبوب ڏيپر ميهڙ جو محبوب ماڻهو آهي، هن ڌرتيءَ سان گڏ پنهنجي ماڳ مڪان سان به الفت جو اظهار ڪيو آ:
هن جو مٽ ڪو ضلعو ناهي، ضلعو منهنجو دادو آهي.

محبوب ڏيپر عوامي مسئلن کي ڀرپور انداز ۾ پيش ڪيو آهي، خاص طور مهنڱائي ماڻهن کي موڳو بڻائي ڇڏيو آهي. سڄو ڏينهن محنت ۽ مزدوريءَ کان پوءِ به ماڻهن جو جيئڻ جنجال لڳو پيو آهي. ٻئي طرف موبائل جي مشغولي ايتري وڌي ويئي آهي، جو هر

ماڻهو سماجي طرح هڪ ٻئي کان ڪٽيل محسوس ٿئي ٿو. جيئن سگهڙ شاعر چوي ٿو:

مهانگائيءَ ماڻهو ڪيا گونگا ٻوڙا،
هٿ ۾ موبائيل ڪنڌ ۾ توڙها.
عادت کان مجبور ڏنا مون،
ڪچهريءَ کان ڏور ڏنا مون،
انهيءَ موبائيل ۾ ڦاٿل پڪا ٻوڙها،
هٿ ۾ موبائيل، ڪنڌ ۾ توڙها.

ٽيڪنالاجي جو پوريءَ دنيا ۾ انقلاب آيل آهي. اسان جو ملڪ انهيءَ ٽيڪنالاجيءَ جي استعمال ۾ اڳتي آهي، ڇاڪاڻ ته ان جا فائدا به آهن ۽ سهولتون به آهن، پر ساڳي جاءِ تي ان جا خراب اثر به پون ٿا. اسان جي سماجي ۽ روايتي زندگي سخت متاثر پڻ ٿئي ٿي ۽ اخلاقي قدر، سماجي روايتون پڻ آخري پَساه ڪڍي رهيون آهن. هڪ طرف غير ضروري خرچ وڌي ويا آهن. ٻئي طرف پيٽ گذر مُشڪل ٿي پيو آهي. جيئن شاعر چوي ٿو:

ماني ڳپي لئه ماڻهو بکيو آ،
ٿي پيو جڳ ۾ جيئن ڏکيو آ،
مهانگائيءَ وسيل ڪيا سڀ سوڙها.

پاڻي پيئڻ جو هجي يا زراعت لاءِ هجي ان جو هجڻ ئي اسان جو جياپو آهي. ان ڪري سنڌي ماڻهو سنڌو درياءَ سان جذباتي حد تائين محبت ڪن ٿا. جڏهن ڪئنال ۽ واه سُڪل نظر اچن ٿا ۽ سنڌ جو پاڻي چوري ڪيو پيو وڃي ته شاعر انهيءَ ڪڏي عمل کان غافل ناهي ۽ چوي ٿو:

روڪي پاڻي راڄن جو تو ڪم ڪيو هي ڪهڙو آ،
ڪن کولي ٻڌ هي ظالم وحشي جابر تو سان جهيڙو آ.

ڪاش! جهيڙي جي نوبت نه اچي ۽ سنڌ جي ڪئنالن ۽ واهن ۾ پاڻي وهِي اچي ۽ سنڌي ماڻهن جي معيشت کي تباھ ڪرڻ جون سازشون ناڪام ٿين. سگهڙ شاعر محبوب علي ڏيپر جتي ڌرتي ۽

عوامي مسئلن لاءِ آواز اٿاريندو رهي ٿو، اتي پنهنجي اندر جي احساسن ۽ لڳ لاڳاپن کي بهترين انداز ۾ بيان ڪندي چوي ٿو:

جڏهن ٽين ٿا اکين کان پري پيار وارا،
خوشين کي اچي پوءِ وڃن ٿا ٻوهارا.

دل هنيون ڌڙو اهو ويني آهي،
کپي يار هڪ ٻيو مسئلو ناهي.
تو وار کوليا رات ڏسان ٿو،
مست تو تي ڪائنات ڏسان ٿو.

بهرحال هي ڪتاب سگهڙ شاعر جي هر رخ کان نفيس احساسن جو اظهار پيش ڪري ٿو. اميد ته پڙهندڙ ڀرپور مزو ماڻيندا.

پروفيسر عبيدالله لاڪير

مشهور واقعي مشهور آهي

پروفيسر عبيدالله لاڪير

محترم دوستو!

سڀ کان پهريان آءٌ ٿورائتو آهيان الشفيق ويلفيئر ايسوسيئيشن جو جنهن سنڌ جي بهترين ورڪر ۽ ٻوليءَ جي خوبصورت شاعر مشهور ميمڻ (خادم حسين) جي رهاڻ ۾ مون کي صدارت جو اعزاز بخشيو. مشهور واقعي مشهور آهي. هو نه صرف هڪ سٺو سياسي، سماجي ۽ تعليمي ورڪر آهي پر هو تمام سٺو شاعر به آهي. الشفيق ويلفيئر ايسوسيئيشن بهترين ڪم ڪري رهي آهي جو مشهور ميمڻ جهڙي بهترين انسانن جي ۽ بهترين تخليق ڪارن جي مڃتا جا پروگرام ڪرائي رهي آهي. اڄ شاعر ۽ اديب جو ڪم ۽ ذميواريون وڌي ويون آهن. ڇاڪاڻ ته معاشري ۾ وڏي پيچ ڏاهه جاري آهي. سماجي قدر زوال پذير آهن. سهڻ ۽ پائيچارو تمام گهڻو گهٽجي ويو آهي. تمام ننڍڙا اختلاف ذاتي دشمنيءَ جو روپ وٺي رهيا آهن.

1. ڏيپر، محبوب علي، اکين تي ڌوڙ ڌرتيءَ جي، ص 5 کان 8 تائين، حيدرآباد، ساحل پرنٽرز اينڊ پبلشرز 2024ع.

ڊگري ڪاليج قاضي عارف جو مختصر تعارف

قاضي الله بخش گورنمينٽ ڊگري ڪاليج قاضي عارف ميهڙ کان فريڊآباد روڊ تي 7 ست ڪلوميٽرن جي مفاصلي تي قائم آهي. هي ڪاليج علائقي جي سياسي ۽ سماجي انتهائي متحرڪ ۽ علم دوست انسان مرحوم قاضي شفيق احمد مھيسر قائم ڪرايو. پاڻ ان لاءِ ڀرپور ڪوشش ڪري 2008ع ۾ هي ڪاليج منظور ڪرايائون، جيڪو 2011ع ۾ 3 ايڪڙ 38.5 گھنٽا زمين تي ٺهي راس ٿيو ۽ 2013ع کان باقائده شروع ٿيو. هن ڪاليج جو پهريون پرنسپال مون ناچيز کي مقرر ڪيو ويو. ان کان پهريان مان گورنمنٽ ڊگري ڪاليج خيرپور ناٿن شاھ ۾ مقرر هئس. مون هن نئين ڪاليج جي پرنسپال جي چارج سنڀالي ۽ فيبروري 2013ع کان ڪاليج جي عملي سان گڏجي ڪم شروع ڪيو. 2013ع ۾ صرف گورنمينٽ هاءِ اسڪول فريڊآباد جا 17 شاگرد داخل ٿيا، جڏهن ته قاضي عارف ۾ گورنمينٽ هائر سيڪنڊري اسڪول اڳواٽ ٽي سالن کان هلندڙ هو ان ڪري اسڪول جي انتظاميه ڪنهن به شاگرد کي مئٽرڪ کان پوءِ ڪاليج ۾ داخل ڪرڻ کان سڌو جواب ڏنو. نتيجي ۾ مون کي تمام گھڻين تڪليفن کي منهن ڏيڻو پيو. ان لاءِ هن ڳوٺ جي معززين خاص طور مرحوم قاضي شفيق احمد مھيسر جي فرزند قاضي عبدالحميد (جاني) مھيسر ۽ سماج سڌارڪ ۽ سياسي اڳواڻ قاضي واجد علي مھيسر سان روبرو ملاقات جو سلسلو شروع ڪيو ۽ فريڊآباد تائين گھر گھر ڪاليج ۾ ٻار داخل ڪرائڻ لاءِ مھم جو آغاز ڪيو جنهن ۾ پمفليت ورهائڻ، بينر لڳائڻ، لائوڊ اسپيڪر ذريعي اعلان ڪرائڻ ۽ ڦاٽل ڪرڻ شامل هو. نتيجي ۾ هر سال داخلا ۾ اضافو ٿيندو ويو ۽ 2016ع ۾ لاڙڪاڻو بورڊ طرفان هن ڪاليج کي امتحاني سينٽر جو درجو ڏنو ويو. 2017ع ۾ هن ڪاليج کي شهيد بينظير ڀٽو يونيورسٽي (SBBU) نوابشاھ کان به ڪافي ڪوشش بعد ڊگريءَ جو درجو ڏياريو ويو. جنهن ۾ يونيورسٽيءَ جي ڪاليجن لاءِ ڊائريڪٽر محترم علي عباس ڀٽي هن علائقي جي ٻارن جي

هر ماڻهو ٻئي کي وفادار ۽ ايماندار ڏسڻ ٿو چاهي، باقي هو پاڻ کي آزاد رکي ٿو. مذهب کي هڪ ڪمرشل ايڪٽوٽي بنائڻ جي ڪوشش هجي ته ماڻهو هڪ ڪيڏانهن ٿيندا؟ پائيجارو ۽ رواداري ڪيئن پيدا ٿي سگھندا. سو انهيءَ ڳالهه جي سخت ضرورت آهي ته اڄ جو شاعر ۽ اديب سماج ۾ ترقيءَ لاءِ پنهنجون صلاحيتون ڪتب آڻي. ڪوڙو سچو ٿي چڪو آهي ۽ سچي کي ڪوڙو ظاهر ڪرڻ جي ڪوشش ٿي رهي آهي. نتيجي ۾ معاشري ۾ بي يقينيءَ واري ڪيفيت آهي، جنهن ڪري ذهني دٻاءُ يا ڊپريشن عام ٿي ويو آهي. اديب يا شاعر قوم جا رهنما ۽ رهبر (Guide) هوندا آهن. ان ڪري ان کي پورو ڪردار نڀائڻ کپي. اسان جنهن معاشري ۾ رهون ٿا ان ۾ سچائي وارو سادو ۽ ڪوڙو ذهين سمجهيو وڃي ٿو، جيڪو سراسر اسان جي سماج کي ڊٻڻ ۾ ڌڪي ڇڏيندو. اسان کي هن جديد دؤر جي گھرجن کي سمجهڻ کپي. جتي سيٽلائيٽ (Internet & Computer) جو نظام پيو هلي ۽ اسان جون ڪمزوريون پوري دنيا ڏسي رهي آهي. هاڻي اسان کي ٻين کي واعظ ڪرڻ بجاءِ پنهنجي حصي جو ڪم ڪرڻو پوندو تڏهن وڃي اسان معاشري کي تبديل ڪري سگھنداسين، ڇاڪاڻ ته ڪوڙ جو ڪو به بنياد نه هوندو آهي ۽ ڪوڙ معاشري کي ڪوڪلو ڪري ڇڏيندو آهي. ڪرپشن، ميرٿ جي لتاڙ، سماجي نا انصافي جا مکيه منفي پاسا آهن. جنهن ڪري سماج ۾ خود غرضي، مفاد پرستي ۽ غير انساني رويو وڌي رهيا آهن. هاڻي اديب ۽ شاعر اهو پاسو کڻي ته جيئن ڪا روشني جي لات ٻري پوي، نه ته معاشري جي گگھ اوندهه اسان کي گم ڪري ڇڏيندي¹.

1. چنا، شفيق احمد، آس، ص 81، 82، ميهڙ، الشفيق ويلفيئر ايسوسيئيشن 2017ع.

هوٽلائي چانهن پيار

اڄ رات حيدرآباد ۾ سڄي ڏينهن جون گڏجاڻيون ۽ پڇ پڄان کانپوءِ آخر سج لٿي ڄامشورو ڦاٽڪ تي پهتس. سوچيم غريبن جي عياشيءَ واري گاڏي اي سي ڪوچ ۾ چڙهڻ کان اڳ ڇو نه چانهن جو چُڪو پيئجي ته من ٿڪ لهي. اڳي ته ڦاٽڪ تي دلبر هوٽل ڪلف ڪامريڊن جو مرڪز هوندو هو پوءِ رند هوٽل هاڻي اوور برج ٺهڻ جي ڪري شاهائي هوٽل چانس ۾ ڏنر ۽ مون کي به لوڪل بس اُتي اچي ڦٽو ڪيو. هوٽل جي صحن تي ڪيترائي ماڻهو چانهن جا چُڪا وٺندي ڳالهين ۾ محو هئا. انهيءَ سمي چار نوجوان ڪاٺن ۾ ملبوس مڇون وٽيندا وڏي ناز نخري سان اچي ڪرسي تي ويٺا. انهن مان هڪ نوجوان پنهنجي جوانيءَ واري جوش ۾ مڇ وٽيندي بيري کي زور سان هڪل ڪئي: هوٽلائي چانهن ته پيار.....! مون کي اهو منظر ڏسي پنهنجو سنڌ يونيورسٽيءَ وارو دور ياد آيو جڏهن اهڙا ٻول ٻڌڻ لاءِ ڄام ملندا هئا. هونئن به مون کي ڄامشورو خبر ناهي ڇو باغين جو شهر لڳندو آهي جتي هر ماڻهو سِتم کان بيزار ۽ شڪايتون ڪندي نظر ايندو، پر هاڻي ڪافي حد تائين مانار آهي. موضوع مٽيل هئا. هاڻ حڪومتي حالات گهٽ، ذاتي حالات وڌيڪ تبصرن هيٺ هئا. مون کي لڳو ته جڏهن پيٽ جا مسئلا وڌي وڃن ته حڪومتي سسٽم ڏانهن ڌيان هڻي ويندو آهي ۽ اهڙي عمل ۾ حڪمران ڪامياب ويا آهن. بهرحال مون به بيري کي چيو ته "مٺڙا ميهڙ وڃڻو آ، جلدي ڪير پتي چانهن پيار ۽ نيسلي جي ننڍي پاڻيءَ واري ٿڌي بوتل کڻي آ." دل ۾ چيم ته اهي لفظ مون کان به غير ارادي ۽ لاشعوري طور نڪري ويا. شايد سالن جي گرمائش جي تپش تپايو هو. پوءِ اسان به بريف ڪيس کڻي ٽيبل ۽ ڪرسي کان موڪلايو ۽ ياد کي پراڻي ڪاغذ وانگر اڇلائي ڇڏيو.¹

تعليمي ضرورتن کي محسوس ڪندي وڏ ۾ وڏ تعاون ڪيو، جنهن ڪري ئي اهو ممڪن ٿيو ۽ هن ڪاليج کي ڊگريءَ جو درجو ملي ويو. اها هن ڪاليج جي پرنسپال، ڪاليج جي مثبت سوچ رکندڙ عملي ۽ علائقي جي همدردن ۽ گهڻ گهرن لاءِ ڪنهن سوچ کان گهٽ ڳالهه نه هئي. ان ڪوششن جي نتيجي ۾ الله سائين جي مهربانيءَ سان هن ڪاليج ۾ پڙهندڙ ٻارن جو تعداد هزار کان وڌي ويو. هن ڪاليج ۾ فرسٽ ايئر (پري انجنيئرنگ گروپ)، فرسٽ ايئر (پري ميڊيڪل گروپ)، انٽر سائنس (پري ميڊيڪل گروپ)، انٽر سائنس (پري انجنيئرنگ گروپ)، فرسٽ ايئر آرٽس، انٽر آرٽس، بي ايس سي پارت ون، بي ايس سي پارت ٽو، بي اي آرٽس پارت ون، بي اي آرٽس پارت ٽو، بي ڪام پارت ون ۽ بي ڪام پارت ٽو ۾ ميهڙ ۽ فريڊآباد تائين جا شاگرد توڙي شاگردياڻيون داخلا وٺي باقائده تحصيل علم جي محنت ۾ مشغول ٿي ويا. هن ڪاليج جي عمارت انتهائي خوبصورت ۽ شاندار آهي جنهن ۾ 10 ڪلاس روم آهن ۽ 5 ليبارٽريز قائم ٿيل آهن. انهن ۾ فزڪس ليٽ، ڪيمسٽري ليٽ، بائي ليٽ، زولاجي ليٽ ۽ اسٽيٽڪس ليٽ شامل آهن. ان کانسواءِ ٻه منزل عمارت ۾ ملتي ميڊيا جو هال، سيمينار هال جنهن ۾ 300 شاگرد ويهڻ جي گنجائش آهي ۽ هڪ خوبصورت ۽ ناياب ڪتابن سان سڃيل لائبريري شامل آهي.

پروفيسر عبيدالله لاکير

1. سائين پروفيسر عبيدالله لاکير ڪنهن سفر يا ڪنهن ڏينهن جون يادون لکندو آهي. هي ٽڪڙو سندس اهڙين يادگيرين منجهان ڪنيو اٿس.

سالاري

سائين پروفيسر عبيدالله لاکير صاحب ادب سان تمام گهڻو چاه رکڻ وارو آهي. پاڻ جنهن وقت گورنمينٽ ڊگري ڪاليج خيرپور ناٿن شاھ ۾ تدريسي خدمت تي مامور هو ان وقت ڪاليج جي شاگردن ۾ ادب سان چاه پيدا ڪرڻ ۽ اتساه پيدا ڪرڻ لاءِ ڪاليج مئگزين شايع ڪرايائين. ان جا ٻه شمارا پبلش ٿيا. انهيءَ رسالي جو نالو "سالاري" آهي. هن مئگزين جو ٻيو شمارو 2012ع ۽ 2013ع جي سيشن دوران ڇپيو. پروفيسر عبيدالله لاکير صاحب هن رسالي جو چيف ايڊيٽر ۽ انگريزي حصي جو ايڊيٽر رهيو. هن مئگزين ۾ ڪاليج جي شاگردن ۽ استادن طرفان توحيد، تاريخ، جاگرافي، تحقيق، سوانحي خاڪا، سائنسي مضمون، اصلاحي مضمون، شاھ عبداللطيف ڀٽائيءَ جي شاعري، نظم، آزاد نظم، غزل، بيت، مزاح ۽ ٻين مختلف موضوعن تي لکيل مضمون شامل آهن. هن رسالي ۾ ڪاليج جي اساتذہ ڪرام ۽ شاگردن جون تصويرون ۽ ڪاليج ۾ سرانجام ڏنل اساتذہ ڪرام ۽ شاگردن طرفان مختلف ايڪٽوٽيز جون تصويرون پڻ شامل ڪيون ويون آهن. هي رسالو حيدرآباد جي ساحل پرنٽرز اينڊ پبلشرز منجهان ڇپجي پڌرو ٿيو. هن رسالي ۾ سنڌي، اردو ۽ انگريزي زبانن ۾ لکيل مختلف مواد شامل ڪيو ويو. هن رسالي ۾ پنهنجي پاران اندر پروفيسر عبيدالله لاکير صاحب هيئن لکيو:

پنهنجي پاران

اڄوڪو ڏينهن گورنمينٽ ڊگري ڪاليج خيرپور ناٿن شاھ جي استادن ۽ شاگردن لاءِ نهايت ئي اهميت جوڳو ڏينهن آهي، جو هن ڪاليج جي تاريخ ۾ مئگزين سالاري جو ٻيو شمارو اوهان جي هٿن ۾ آهي. ڪاليج جتي اعلى تعليم جو اهم ادارو هوندو آهي. اتي ادبي سرگرمين جي لحاظ کان نرسري جو ڪم ڪندو آهي. ڇاڪاڻ ته شاگرد مئٽرڪ کان پوءِ هتي ايندا آهن جن ۾ شعوري ۽ تخليقي صلاحيتن ۾ ڪافي ميجوئرتي هوندي آهي ۽ پنهنجي تخليقي ميجوئرتي کي ظاهر ڪرڻ لاءِ آتا هوندا آهن. ان لاءِ هن قسم جون

سرگرميون ڪين همٿائڻ جو ڪم ڪنديون آهن. 2003ع ۾ پهريون ڪاليج جو مئگزين سالاري ان وقت جي پرنسپال علي اصغر بلوچ جي خاص دلچسپيءَ سبب منظر تي آيو هو، ان کان پوءِ انهيءَ سلسلي ۾ جمود طاري رهيو. 2012ع ۾ پروفيسر حسين علي ڳورڙ جڏهن پرنسپال ٿي آيو ته هن به انهيءَ سلسلي ۾ دلچسپي ڏيکاري ۽ مئگزين جي سلسلي کي ٻيهر جاري رکڻ لاءِ مون کي ٻيهر ساڳي ذميواري سونپي جيڪا منهنجي لاءِ ادب جي استاد هجڻ جي ناٿي خوشي ۽ اعزاز جي ڳالهه هئي. ٿوري وقت ۾ پروفيسر حسين علي ڳورڙ صاحب بدلي ٿي ويا ۽ گورنمينٽ ڊگري ڪاليج قاسم آباد حيدرآباد جا پرنسپال ٿي ويا ته پروفيسر نزاڪت علي گاڏهي ڊگري ڪاليج خيرپور ناٿن شاھ جي پرنسپال طور ذميواريون سنڀاليون. هن صاحب اسٽاف جي ميٽنگ ۾ ڪاليج مئگزين جي سلسلي کي جاري رکڻ جو اعلان ڪيو ۽ پوري طرح پرجوش طريقي سان تعاون ۽ رهنمائي ڪندا رهيا. جنهن ڪري ئي هي مئگزين ڇپجي اوهان جي هٿن ۾ پهتو آهي. مان هن موقعي تي ڪاليج جي پرنسپال پروفيسر نزاڪت علي گاڏهي ۽ مئگزين ڪميٽي جي سائين پروفيسر اياز لاکير، پروفيسر محمد جمن جمالي، پروفيسر امتياز علي سولنگي ۽ پروفيسر ثناء الله اوڍو ۽ ٻين استادن ۽ خاص طور شاگردن جو ٿورائتو آهيان جن پنهنجون تخليقي لکڻيون منهنجي حوالي ڪيون جيڪي پڙهندڙن لاءِ علائقي جي نوجوانن جي سوچ ۽ شعور جو کليل اظهار ۽ عڪس آهن، جيڪي پڙهندڙن کي زندگيءَ جو مختلف ۽ نئون رخ متعارف ڪرائينديون. مون کي اميد آهي ته ايندڙ وقت ۾ به هي سلسلو جاري رهندو جيئن هن ڪاليج جي شاگردن کي پنهنجون ادبي صلاحيتون اجاگر ڪرڻ جو موقعو ملندو رهي¹.

عبيدالله لاکير

1. لاکير، پروفيسر عبيدالله، سالاري (ڪاليج مئگزين)، ص 5، حيدرآباد، ساحل پرنٽرز اينڊ پبلشرز 2013ع.

A horse! My Kingdom for a horse!
It reminds us that little duties neglected bring great downfalls.

WHICH LOVED BEST?

"I love you, Mother. "Said Little John,
Then, forgetting his work, his cap went on,
And he was off to the garden swing.
And left her the water and wood to bring.
"I love you Mother, "said rosy Nelc,
"I love you better than tongue can tell; Then she teased and pouted
full; half the day,
Till her mother rejoiced when she went to play.
"I love you Mother, "said a little fan, "Today I'll help you all I can;
How glad I am that school doesn't keep!"
So she rocked the babe till it fell asleep.
Then, stepping softly, she fetched her broom,
And swept the floor and tidied the room;
Helpful and happy as a child could be,
"I love you, "Mother," again they said, Three little children going
to bed;
How do you think the mother guessed,
Which of them really loved her best?
(Lines from: Joy Allison)

What do these two little pieces of Literature and rhyme have to do with anything? They remind us that these are the little things in life and follow through with what we have said that ultimately matters the most. Which child are you? Which child should we all be" Don't forget that the entire kingdom rests on a lowly little nail.¹

ان کان علاوه سائين عبيدالله لاکير صاحب طرفان لکيل
Groups of idiomatic expressions جيڪي 150 کان مٿي آهن رسالي جي
صفحہ نمبر 12 کان 15 يعني چار صفحن تي ڇپيل آهن. گورنمينٽ

1. لاکير، پروفيسر عبيدالله، سالاري (ڪاليج مئگزين)، ص 19، 20، حيدرآباد، ساحل
پرنٽرز اينڊ پبلشرز 2013ع.

هن مئگزين ۾ پروفيسر عبيدالله لاکير صاحب جو پنهنجو شامل
مواد هن ريت آهي.

سائين انگريزي سيشن ۾ پنهنجي پاران ۾ لکيو آهي:

FROM THE DESK OF EDITORIAL BOARD

I am very much excited with joy and consolation because the efforts we made those all have come true. We have successfully got published the 2nd volume/ Edition of "SALARI" College Magazine which is in your hands. When you are turning over the pages with an inexpressible joy, really, I don't have words to express what the feelings I have. This is not just the only book in which our articles, prose, Photos or College activities reports are given, but it is a collection of our passions, experiences, observations and a bunch of flowers with the untiring efforts of our college Students and Colleagues.

I am heartily very thankful to prof Nizakat Ali Gadehi, principal of this college who always encouraged our efforts and extended his support at each and every step.

I am also grateful to the prof. Muhammad Juman Jamali, prof. Imtiaz Ali solangi, prof. Sanaullah Odho and prof: Ayaz Hussain Lakhia and team members of the editorial board for their strenuous efforts, valuable advice and kind support from time to time.

Ubedullah lakhia Chief Editor

FOOD FOR THOUGHT

Ubedullah Lakhia

Assistant Professor English

For want of a nail, a shoe was lost,
For want of a shoe, a horse was lost,
For want of a horse, a battle was lost,
For want of a battle, a kingdom was lost.
And all for the want of a horse shoe nail.

This famous thyme is based on the demise of England's King Richard III, whose defeat at the battle of Bosworth Field in 1485 has been immortalized by Shakespeare's famous line; "A horse!

ڊگري ڪاليج خيرپور ناٿن شاھ جو هي مئگزين واقعي پڙهڻ جوڳو آهي. هن ۾ مختلف موضوعن تي علمي ڄاڻ جو خزانو ڇپيل آهي.

محبوب ڏيپر هڪ مزاحمتي شاعر

پروفيسر عبیداللہ لاڳير

شاعري نه صرف اُتساه جو سبب هوندي آهي پر معاشري ۾ ۽ ماڻهن جي مزاج ۾ اصلاح جو سبب پڻ هوندي آهي. محبوب ڏيپر سنڌ جو منفرد سگهڙ ۽ شاعر آهي. هو سنڌي ٻولي کي پنهنجي تخليق سان چار ڪتاب ڏئي چڪو آهي ۽ هي سندس پنجون ڪتاب آهي. سندس شاعريءَ ۾ سڀ رنگ موجود آهن. رومانس ۽ عقيدت جا ويچار ته آهن پر سندس شاعري ۾ مزاحمت وارو رنگ تمام گهڻو نمايان ۽ نروار نظر اچي ٿو. هن کي جيڪا به ڳالهه نه ٿي وڻي ان تي هو مزاحمت ڪري ٿو ۽ پنهنجو احتجاج خوبصورت خيالن سان سگهڙائپ واري انداز سان بيان ڪري ٿو. جڏهن پاڪستان ۾ محترم محمد خان جوڻيجو (مرحوم) نگران وزيراعظم هو، ان جو پنج نڪاتي ترقياتي پروگرام ڏاڍو مشهور ٿيو. محبوب ڏيپر جي ڳوٺ قادر بخش ڏيپر لاءِ به بجليءَ جي سهولت ڏيڻ جو اعلان ٿيو. بجلي کاتي (واپڊا) وارا ڳوٺ مان چندو ڪرائي خرچي پاڻي وٺي گم ٿي ويا. صرف بجليءَ جا ٽنپا لڳي ويا پر بجلي چالو نه ڪئي وئي. آخر ميهڙ ۾ جشن ميهڙ ٿيو، جنهن ۾ ان وقت ڊي سي دادو مير محمد پرهياڙ به موجود هو. محبوب ڏيپر ان پروگرام ۾ پنهنجي مخصوص انداز ۾ شعر ذريعي پنهنجي ڳوٺ جو مسئلو بيان ڪيو. جنهن تي ڊي سي دادو ترٽ نوٽس ورتو ۽ پوءِ محبوب ڏيپر جي ڳوٺ قادر بخش ڏيپر ۾ بجليءَ جو رهيل ڪم جلد مڪمل ڪيو ويو ۽ بجلي چالو ڪئي وئي. سندس شعر هن ريت هئا.

پنج نڪاتي پروگرام جو قرب اهو ڪورو آ
ته قادر بخش ڏيپر بنائڻو ڄامشورو آ
کاتو واپڊا وارو ڪو چئيءَ جو پر چورو آ

ٽنپا تارون ڏئي تن ورتو جُتي سُڌو جوڙو آ
هاڻي اهو به تن جو ٿورو آ
جي پنهنجا ڀول پتي وڃن.
بجليءَ وارن اسان کي پريا اچي ڀول
ته پورا ڪنداسين پنهنجا ڪيون ٿا جي قول
پوءِ ته هو پئسن جا پري ويا جهول
ڏئي ٽنپا تارون تڪڙ ۾ ڍرڪو پيا ڍول
وڃي سُڪيا سمهي پيا پري پنهنجا ڀول
اچي بجلي ٻاري ڏيو، رُليا هاڻي رول
نه ته پتي سڀئي ڀول، محبوب ڏيندو مٽ تي.

بي نه تون ڪاڻي ڪار، ڳولهي بجليءَ وارو مار
محبوب ڏيپر هر اڻ وڻندڙ عمل جي پرپور مزاحمت ڪئي آهي.
هو ڪوڙ ۽ سڪڻ اعلانن جو مخالف آهي. ڄامشورو ۾ ڪنهن اداري کيس ايوارڊ ڏيڻ جو اعلان ڪيو پر پوءِ ڪنهن جي راءِ تي اهو ڪينسل ڪيو ويو. جنهن جي رد عمل ۾ هن شاعر سگهڙ لکيو ته:

ايوارڊ مون لاءِ ڪو عمرو ناهي، مان پيار پريت جو گهورو هان،
ڪوڙي واعدي ڪرڻ واري جو، مور نه مڃيندو ٿورو هان،
پرائي ٻوڙ تي اٿو ٻڌي مان، نڀي نه هلندو ڏورو هان،
تون "محبوب ڏيپر" کان واقف ناهين، مان جبل پهڙ کان ڳورو هان.

ٻئي هنڌ اهڙن تعصب پرست ۽ ڪنن جي ڪچي ماڻهن لاءِ چوي ٿو:
ماڻهو ڪردار پنهنجي جو خيال ڪري،
جيڪو ٻين جي راءِ تي ڪنڌ جهڪائي،
سو ڪهڙو سگهندو پال ڪري،
گل جيان سدائين مرڪي ٿو "ڏيپر"،
سدا مالڪ پيو مالا مال ڪري.

محبوب ڏيپر هڻ ڪڻ شاعر ۽ سگهڙ چئي سگهجي ٿو. هو پاڻ کي چالاڪ سمجهندڙ ماڻهن جي اڻ وڻندڙ حرڪتن کي معاف نه ٿو

ڪري. ميهڙ جي مشهور صحافيءَ هڪ بيهوده حرڪت ڪئي. هن ميهڙ ۾ ببل هائوس تي هڪ ڪتاب جي مهورت ۾ پنهنجو قد وڌائڻ لاءِ بيجا تنقيد ڪئي، جيڪا پروگرام ۾ موجود حاضرين کي ڏاڍي ناگوار ۽ غير ضروري محسوس ٿي. پوءِ پاڻ کي سوپر ۽ سياڻو سمجهندڙ کان خود نيچ قسم جي حرڪت اها ٿي جو هن ان پروگرام ۾ معزز مهمانن کي پارائجنڊڙ هار پروگرام جي آخر ۾ ميڙي کڻي وڃي نڪ جي پڪائيءَ سان پاڻ وٽائڻ لاءِ ٻاءِ پاس ميهڙ تي آجيان طور هڪ مقامي سياستدان کي پارايا. جيڪا ڳالهه پڌري ٿي پئي. بس پوءِ محبوب ڪٿي ٿو بيهي بس ڪري. چئي ٿو:

"ببل هائوس" جي هارن تي، آيو ٿورو ٿڌي ڪو يارن تي،
ڪو سلجهيل پي نااهل ٿئي ٿو، پوءِ ڏوه ڪهڙو ڏيون ٻارن

تي،

نه ٿو ڏوه ڏسي ڪو پنهنجا "ڏيپر"، ڏين الزام پيا مون ٻارن تي.

سنڌ اسيمبليءَ ۾ جڏهن سنڌ جي حقن لاءِ ڳالهائيندڙ سنڌ اسيمبلي ميمبر محترمه نصرت سحر عباسيءَ کي خاموش ڪرائڻ لاءِ سنڌ اسيمبليءَ جي ٻئي ميمبر امداد پتافيءَ چيمبر ۾ هلڻ لاءِ چيو، جيڪا اشاري ۾ هڪ بيهوده گار هئي. جنهن تي سموري سنڌ ان جي شديد مذمت ڪئي. جنهن تي امداد پتافي به شرمندو ٿيو ۽ محترمه نصرت سحر عباسيءَ کي پيڻ چئي لوئي پارائي معافي وٺي جند ڇڏائي ته هن شاعر به ان منظر کي نه وساريو.

اسيمبليءَ ۾ ويهي پتافي، واھ جو تو داف آ دافي،
ضمير ملامت ڪندو هوندئي، لفظ تو لئ بس اهو آ ڪافي،
ڳچيءَ ڳارو پاءِ اديءَ کان، "محبوب" چئي وڃي وٺ تون معافي.

سندس نفرت به انتها جي آهي ته سندس محبت به انتها جي. هڪ دفعو اتفاق سان فريڊ آباد ويندي محبوب ڏيپر ۽ ميهڙ جو هڪ ٻيو به خوبصورت شاعر عاجز عاشق تنيو منهنجي ڪاليج قاضي عارف لڙي آيا. انهن ڏينهن ۾ منهنجي ڪاليج ۾ وڻڪاري مھر هلي

پئي. هڪ ڪاليج جي ملازم پنهنجي طرفان ڪجهه گلاب جون چڪيون آنديون هيون ۽ مون کي لڳائڻ لاءِ زور ڀري رهيو هو ته عين ان وقت هي ٻئي شاندار شاعر ميهڙ جا مون وٽ آفيس ۾ پهتا ته مون کي بيحد خوشي ٿي ته گلاب جا ٻوٽا ميهڙ جي هنن خوبصورت ۽ خوشبودار خيالن وارن شاعرن کان چونه لڳرائيان ۽ پوءِ آفيس ۾ ڪچهريءَ لاءِ ويهڻ کان اڳ ۾ ڪاليج جي باغيچي ۾ هنن کان گلاب جا ٻوٽا لڳرائيا ۽ دعا گهرائي. محبوب ان گهڙيءَ کي به پنهنجي تخليق سان پيٽا ڏني آهي.

ڪاليج قاضي عارف ۾ اسان وڃي پوکيا پاڻ گلاب،
هن ڪاليج جو خود بين کان آهي باغ باغيچو لاجواب،
گلابن جهڙن ماڻهن کان "ڏيپر" ڪونه ڪيوسين حجاب.

محبوب ڏيپر کان ڪو به ڪردار ڳجهو ڪونهي. سنڌ ۾ معاشري جي تنزلي ۽ تباهي ۾ سنڌ جي اڪثر وڏيرن تاريخي ظلم ۽ زيادتيون ڪيون آهن. سنڌ جي وڏيري طاقت جي هوڏ تي سنڌي عام غريب ماڻهوءَ کي هميشه سندس غلام ۽ سلامي رکڻ لاءِ ذهني اذيتون ڏيڻ کان سواءِ معاشي طور ڪنگال ڪرڻ لاءِ هر حربا استعمال ڪيا آهن. جنهن ڪري سنڌ جو عام ماڻهو اڄ به غربت جي گهاٽي ۾ پيڙبو رهي ٿو ۽ پنهنجي پيرن تي بيهي نه سگهيو آهي. سنڌ جي مها ڏاهي امر جليل جون ڪهاڻيون پڻ سنڌ جي اهڙي تاريخ جو چٽو عڪس پيش ڪن ٿيون. محبوب ڏيپر به ڏوهاري ذهن رکندڙ ڪردار کي وائڪو ڪيو آهي.

تو ستائين روز مسڪين هاري وڏيرا،
پلي گهر ڪري تون بهاري وڏيرا،
لتاڙي لنڊيون ڪن پيٽ جي ٿا پوري،
ڪٿي وڃي تن جي ملڪيت وڏيرا سموري،
ڏيارين ٿو پوري پڙ کي بهاري وڏيرا.

محبوب ڏيپر معاشري ۾ وڌندڙ بيهودگي ۽ بي حياتيءَ کي به سختيءَ سان ننڍي ٿو ۽ خاموش نه ٿو ويهي.

تنهنجي ڀيڻ کي غير ڪو پاڪر پائي،
مرڪ ته پوءِ مان مڃيندو سانءِ،
تنهن کي ويندي رستي ۾،
ٻانهن ۾ ڪو هٿڙو لائي،
مرڪ ته پوءِ مان مڃيندو سانءِ.

هن جي مزاحمت صرف معاشري ۾ مهذب پڻو ۽ برداشت پيدا
ڪرڻ جي حد تائين ناهي پر هو مجموعي طور سنڌ جي حقن لاءِ به
احتجاج ڪندي ڏٺو ويو آهي.

اڻو منهنجا سنڌي سارا، ڇڏي پنهنجا ٻني ٻارا،
وڪ اڳتي وڌايو، سنڌ سڏي رهي آ،
هڻ هڻ جي وائي، پير پوئتي نه ڪيو پائي،
پنهنجي جيجل بچايو، سنڌ سڏي رهي آ.

محبوب ڏيپر پنهنجي فن ۽ فڪر سان نه صرف سُجاڳي پيدا
ڪرڻ جي ڪوشش ڪئي آهي پر کيس اهڙا قدردان به مليا. جيئن
محترم ڪمال الدين سولنگي ڊسٽرڪٽ ايجوڪيشن آفيسر دادو
کيس ڳوٺ لاءِ مسجد اسڪول ڏنو، جيڪو هاڻي پڪو ٿي چڪو
آهي. سوين ٻارڙا علم ۽ شعور حاصل ڪري رهيا آهن. کيس ٽئين
ڪتاب جي مهورت تي ڄامشورو ۾ بوسڪي پگ پارائي ويئي ۽
چوٿين ڪتاب جي مهورت سنڌ جي سگهڙن جي ڪانفرنس 2016ع ۾
لالو رائنڪ ۾ ٿي جتي کيس سونو تاج پارايو ويو ۽ بوسڪي جي
پگ ٻڌرائي ويئي. سندس ڳوٺ ۾ بجلي به سندس ڪوشش سان
آئي. کيس سنڌ ۾ عوامي شاعر جو خطاب مليل آهي. ڇاڪاڻ ته هن
هميشه عوامي مسئلن تي آواز اٿاريو آهي. هر ادبي ۽ عوامي حلقن
۾ محبوب ڏيپر کي بهترين شاعر ۽ سگهڙ سان گڏ بهترين انسان
هجڻ ڪري خاص پذيرائي ملندي آهي. هن پنجن ڪتاب اٿڻ تي
کيس واڌايون ڏجن ٿيون. مون کي پڪ آهي ته ايندڙ وقت محبوب
ڏيپر جي خدمتن کي تمام گهڻو ياد رکندو.

غربت جا چاڪ

تحرير: عبیداللہ ”عبید“ لاکير

(ايم.اي فائنل)، شعبو انگريزي، سنڌ يونيورسٽي

ٿاڻو هڪ پاسي ظالم جاگيردارن، سرمائيدارن ۽ بدمعاشن جي
بچاءِ لاءِ قانوني مورچو آهي، ته ٻئي پاسي غريب، مسڪين ۽ ڏتڙيل
انسانن جي بيگناهه قاسم ۽ بي عزت ٿيڻ جي جاءِ. هتي مزدور،
بيوس ۽ لاچار انسان طرحين طرحين جون صعوبتون سهن ٿا. ٿاڻي
۾ مقرر ٿيل قانون جا رڪوالا ڪنهن ظالم وڏيري ۽ لٽيري جي
اشاري تي نچن ٿا، ڪڏن ٿا ۽ هر نئين سڄ ڪنهن مجبور ۽ بيوس
غريب جي جهنگي تي ٽانڊو ٿا رکن. غريب روزانو موت جي انتظار
۾ پنهنجي ڦڪي ۽ بي لذت زندگيءَ جا ڏينهن ڪاٽيندو رهي ٿو ۽
ڪڏهن ڪڏهن باغي ٿي هن سماج ۽ قانون آڏو بيهي ٿو. پر قانون جا
مالڪ کيس اسرڻ کان اڳ ”خواب عضو“ سمجهي وڌي قتل ڪري
ڇڏين ٿا. موت کان اڳ ئي ماريل انسان کي پوءِ به ويچارو غريب
سڏڻ لاءِ تيار نه ٿين ٿا، بلڪ کيس ڦورو يا ڏاڙيل قرار ڏين ٿا. شايد
پنهنجي ڪڏي ڪارنامي کي لڪائڻ لاءِ. قانون ته سندن محتاج آهي.
ڪين قانون جو نيڪو مليل آهي. هو ڪنهن تي ڪهڙا به قلم لاڳو
ڪن، انهن کان پڇڻ وارو ڪير آهي؟ ها، هي بلڪل سچ آهي ته هو
قانون جا محتاج ناهن، قانون انهن جو محتاج آهي. هو غريبن ۽
بيوس انسانن جي رت تي پلجندا آهن. ڪن ڏتڙيل، مجبور ماڻهوءَ
کي للچائي يا غيرت جي پڙي پياري اهڙا ڪڏا ڪم ڪرائين ٿا ۽
پوءِ کيس سوگهو ڪري، سندس مائٽن ۽ عزيزن لاءِ به ويل وهائيندا
آهن. آخر ۾ سندس گهر جو الهه تله لٽي ويندا آهن ۽ پوءِ ان جي
بدلي کيس ڇڏائي به ڇڏيندا آهن، ته جيئن مستقبل ۾ به هو سندن
عزت افزائي لاءِ قدمن تي جهڪيل رهي. اهڙو انسان غربت جي
چڪڻ ۾، آهستي آهستي، پنهنجي موت پاڻ مرنڊو رهي ٿو. مقتول
جا وارث رب جي رضا تي راضي ٿي، پنهنجا زخم ڏوئي پي ڇڏيندا
آهن، ڇاڪاڻ ته کين خبر آهي ته قانون هڪ ته ان ۽ دوائن کان به
وڌيڪ مهانگو آهي، ٻيو ته اهو هڪ پيانڪ خواب آهي جيڪو

هميشه غريب جي قسمت تي تعبير ٿئي ٿو. دانهون ڪوڪون ڪرڻ سان غريب کي قانون قرضي بڻائي دنيا ۾ ناڪاره ۽ بي وس ڪري ڇڏيندو. ان ڪري هو خاموش رهي ٿو ۽ هر ڳالهه قسمت جي پٿر تي اُڪريل سمجهي برداشت ڪري ٿو.

اهڙي نموني لاچار، مسڪين ۽ بيوس انسانن جي رت تي قانون پلجندو رهي ٿو ۽ قانون جا نيڪيدار پنهنجن وڏن پيٽن تي هٿ رکي حڪومت کي دعائون ڏيندا رهن ٿا. حڪومت غريب کي سندس غربت جي سزا ڏيارڻ لاءِ روزانو نوان ٿاڻا قائم ڪري ٿي. وڏي واڪي اعلان ڪيو وڃي ٿو ته غريب قانون کان مٿانهون ناهي، تنهن ڪري هو هر وقت سزا لاءِ تيار رهي. واه جي ريت آ! غريب قانون جي چڪيءَ ۾ پيسجي، پيسجي، تباھ ٿي ويندو آهي. ها البت، جيڪڏهن ڪنهن وقت ڪنهن بدمعاش وڏيري کي رحم اچي ويو ته هو قانون سان سوديباري ڪري، کيس آزادي ڏياري، وري ساڳي بيوس انسان کان سوين ڪڍا ڪم وٺندو آهي. لفظي انعام ڏئي کيس خوش ڪندو آهي ۽ هو سندس احسان ڳائيندو نسلن تائين خدمت جو وڃن ڏيندو رهندو آهي. هي اسان جي سنڌي سماج جو نه ڇٽندڙ ناسور آهي. هتي اهڙو نظام جوڙيو ويو آهي جنهن ۾ امير اڃان به وڌيڪ امير ٿيندو پيو وڃي ۽ غريب جيئن پوءِ تيئن غريب ٿيندو پيو وڃي. قانون، اصول ۽ غربت جي لعنت صرف غريب لاءِ آهن؛ امير هر قانون کان بالاتر آهي، ڇاڪاڻ ته هو قانون کي خريد ڪرڻ جي قوت رکي ٿو. ان سبب روزانو باغي پيدا ٿين ٿا ۽ اهي سڀ غريبيءَ جي موذي مرض جا مستقل مريض آهن. قانون وارا انهن کي ڏاڙيل قرار ڏئي سندن خاتمي لاءِ وڏا منصوبا ٺاهين ٿا، پر اهي ختم نٿا ٿين، ڇاڪاڻ ته هتي غربت عروج تي آهي. جڏهن معاشي نظام ناقص هجي ته اهو مرض ڪيئن چٽي سگهي ٿو؟

هڪ سنڌي جاگيردار سياستدان چيو ته سنڌ ۾ 44 هزار ڏاڙيل آهن؛ پر جيڪڏهن انهن ڏاڙيلن جي ماڻهن کان پڇي ته ڏسجي ڇا هو پنهنجن لخت جگرن کي ڏاڙيل چونديون؟ يا حق ۽ سچ لاءِ وڙهندڙ باغي؟ سچ ته اهو آهي ته جيڪي غريب اناج نٿا خريد ڪري سگهن، سي هن ملڪ جو مهاڻو انصاف ڪيئن خريد ڪندا. جو ڪاري ٺاڻي

جي عيوض ظالم ۽ نام نهاد معزز شهرين وٽ وڪرو ٿيل آهي؟ اهي ئي اصل سماج جا دشمن آهن، جن جي ڏاڍ ۽ ڏمر غريب کي باغي ٿيڻ تي مجبور ڪيو آهي. قانون جا محافظ انهن جي پويان مشين گنون کڻي لڳن ٿا ۽ آخرڪار گوشت پوست جي انسان کي لوهي گولين سان سوراخ ڪري، سندس لاش لاوارث ڪري اڇلائن ٿا ۽ پوءِ تاريخ جي ورقن مان هڪ نالو غائب ٿي وڃي ٿو. حڪومت انهيءَ ڪارنامي تي عملدارن کي انعام ۽ پروموشن عطا ڪري ٿي ۽ قانون جو بول بالا رهي ٿو. پر ڏٺو وڃي ته حڪومت ڪڏهن به هن مسئلي جي حل لاءِ حقيقت پسنديءَ سان نه سوچيو آهي، ڇاڪاڻ ته حڪومت پاڻ سرمائيدار ۽ جاگيردار جي قبضي ۾ آهي. ڦل ماڇيءَ کان پرو چانديي تائين ۽ پرو چانديي کان نادر جسڪاڻي يا محب شيديءَ تائين ڏاڙيلن جو سلسلو هلندو پيو اچي، پر ختم نٿو ٿئي. پرو چانديو ڏاڙيل هو، ظالم به چئي سگهجي ٿو، پر جڏهن سندس لاش ڪڍي آيو ته ماڻهن جي اکين ۾ افسردگي چو هئي؟ سندس قبر تي گل ۽ پڙ چو پيا؟ شايد انڪري ته هو ڏتڙيل معاشري جو پيڙهيل عنصر هو، جيڪو ذلت جون نوڪرون وڌيڪ برداشت نه ڪري سگهيو ۽ باغي ٿي اڀريو. اهو سندس شوق نه پر مجبوري هئي. موت کي ڪير خوشيءَ سان قبول ڪري ٿو؟ پر حالتون انسان کي موت کان به لاپرواه ڪري ڇڏينديون آهن. آخر اهو خوشحال ۽ مهذب معاشرو ڪڏهن ٺهندو جنهن ۾ غريب به باعزت شهري وانگر آسودو ۽ محفوظ زندگي گذاري؟ جنهن ۾ سندس زندگي وبال نه، پر نعمت هجي؟ پر جيسين ائين ٿيندو، تيستائين ڪيترا پرو چانديا مارجي ويندا ۽ ڪيترائي بيوس انسان پيٽ بڪئي ۽ بنا علاج جي موت جي واديءَ ۾ لهي ويندا. او خدا! انصاف ڪڏهن ٿيندو؟

شيخ اياز: فكر، جماليات ۽ جدوجهد جي ادبي تشريح

تحرير: عبدالله لاکير

ايمر اي انگلش ڊيپارٽمينٽ، سنڌ يونيورسٽي

شيخ اياز هميشه مايوسين کي پري ڌڪڻ ۽ اميد جي روشني کي دلين ۾ جاڳائڻ جي ڳالهه ڪئي آهي. انگريزي ادب جي مشهور شاعر ۽ فلسفي سارتر جو چوڻ آهي ته: "جڏهن به مان لکندو آهيان، مايوسيءَ جي چار ۾ خوبصورتي کي جهلڻ جي ڪوشش ڪندو آهيان." پر شيخ اياز جي فڪري راه ان کان بلڪل مختلف آهي. هو مايوسيءَ جي چار کي توڙي، خوبصورتيءَ کي هٿ ڪرڻ لاءِ اڳتي وڌڻ جو اتساهه ڏئي ٿو. نه صرف اتساهه، پر ڌرتيءَ جي ڌوڙ خاطر، لوئي ۽ لڄ خاطر هو مسلسل جدوجهد جي تلقين ڪري ٿو، بلڪ ڪنڌ ڪپائڻ تائين لاءِ پاڻ کي پيش ڪرڻ جو جذبو به بيان ڪري ٿو. هو چوي ٿو:

مون ڪاتيءَ هيٺان ڪنڌ ڏنا، مون ساڻا ساڻا سنڌ ڏنا
مون ڇا ڇا مائيءَ لال ڏنا، جي لوئي بچائي ويا
سي جيءَ جيارا ماڻهو، سي سڀ کان پيارا ماڻهو
جن ساه ڏئي ويساه ڏنو، جي دل ۾ درد دکائي ويا
ساڳئي غزل ۾ اڳتي چوي ٿو:

آ ڪنهن ڪنهن ماڻهوءَ منجهه مڻيا،
پر مون کي اهڙا مڙس وڻيا،
جي سارو جڳ جرڪائي ويا،
پر پنهنجو پاڻ ڀلائي ويا.

واقعي، شيخ اياز پنهنجي ئي اصول تي هليو. پنهنجو پاڻ ڀلائي مڻين مڻي هيٺان ستو، پر اڄ به سندس شاعريءَ جا وڪريل ڪرڻا سڄي جهان ۾ جرڪن پيا.

ڏس! باڪ پليري آئي آ، ڏس سنڌ مٿان سرهائي آ،
ڇو تن جي لاءِ اياز رنين، جي مارو ماڳ مٽائي ويا.

شيخ اياز انسان کي پنهنجي موت جي حوالي سان مايوسيءَ کان روڪي ٿو، پر مقصد، جدوجهد ۽ تحرڪ جي راه ۾ اڳتي وڌڻ جي تلقين ڪري ٿو. اهو مقصد جنهن جي پوري ٿيڻ سان ماروئڙن جي اکين ۾ سرهائي اچي وڃي ۽ پڪي پچرا توڙي آزاد فضا ۾ اڏامندي نظر اچن. جيڪڏهن اسين واقعي شاه سائين ۽ شيخ اياز جي ڏسيل راه جا مسافر ۽ محاذ جا ساٿي آهيون، ته پوءِ ان مقصد لاءِ پاڻ به پتوڙيون. زندگيءَ کي تحرڪ ۽ مقصد جي حاصلات لاءِ ڪوشش ڪرڻ جي جيڪا علامتي تصوير اياز پنهنجي هائيڪو ۾ پيش ڪري ٿو، اها ڏسڻ وٽان آهي:

مڇيون ڳولن ٿيون
هيڏي ساري سمنڊ ۾
ڪنهن کي ڦولن ٿيون

۽ انساني ڊوڙ ڊڪ جي بيچيني ۽ رستن جي اوپرائين کي
هو هن طرح بيان ڪري ٿو:

کاڌي وڃين ٿو
اڳتي رستا اوپرا
مور نه مڃين ٿو.

پنهنجي اندر جي بيچيني ۽ اضطراب جو اظهار هن طرح
ڪري ٿو:

گڙن پيا گهنڊ
مون کي ڪيڏو دور تون
سڏين پيئي نند

شاعرن محبوب جي ياد کي هزارين روپ ڏئي پيش ڪيو آهي، لوڪ اڳيان نروار پئي ڪيو آهي. پر شيخ اياز محبوب جي ياد کي موسمن جي تبديليءَ کان بي نیاز قرار ڏئي ٿو:

ڪٿي توڙي مانگه
آهي پوئين پهر ۾
مون کي تنهنجي تانگه

خدا جي وجود ۽ جمال بابت پڻ هو پنهنجي نرالي وجداني
تشریح پیش ڪري ٿو:

مون سوال پڇيو خدا آهي به ڇا؟
توهان جو حسن ان جو جواب آ سائين.

شيخ اياز بين الاقوامي ادب کي رڳو پڙهيو ۽ پرکيو نه پر ان
جي تشبيه ۽ معائن کي پنهنجي سماج جي تجربن سان پڻ ڳنڍيو.
Universal Approach کي سمجهڻ لاءِ هو دنيا جي وڏن شاعرن جي
خيالن کي هڪ ئي سرچشمي جي وهڪرن وانگر ڏسي ٿو. جاپاني
شاعر باشو جي فڪر کي هو پنهنجي اندر جو پڙلاءِ سڏي ٿو. باشو
چوي ٿو:

اهڙي سانت! پهڙي جيت جون رڙيون
پهڻن ۾ پيهي ويون

۽ ٻي هنڌ چوي ٿو:

سمند ڪاراتجي ويو آهي
آڙين جون رڙيون
ٿوريون اڇيرڙيون آهن

شيخ اياز جي دوهي ۾ ساڳي علامتي روش جو اظهار ملي
ٿو:

آئي سانجهي موٽيا مانجهي، ماني ٿي منجهدار
وئي وگر کان وڇڙي جا، تنهن آڙي ڪئي پڪار

هڪ ٻئي جاپاني شاعر ڪاڪو جي شعر سان شاه سائين
جي خيالن جي هڪجهڙائي هن طرح بيان ڪري ٿو:
سرن جي پانڌ تي، ڪوريٽري جو چار — ڪاڪو
سر نسريا پانڌ، اتر لڳا، آءُ پرين — شاه صاحب

هيءُ شاعرن جي فڪر جي هڪجهڙائي آهي. پر شيخ اياز
مظلوم قومن ۾ پيدا ٿيندڙ ڌاڙيلن جي نفسيات ۾ به هڪجهڙائي
ڏسي ٿو. بين الاقوامي ڌاڙيلن کي جڏهن لاکو ڦلاڻي ۽ ڦل ماڇي
سان ملائي ٿو، تڏهن چوي ٿو ته انهن سڀني ۾ هڪ ڳالهه هڪجهڙي

آهي ته: اهي اميرن کي ڦرن ٿا ۽ غريبن ۾ ورهائڻ ٿا. يعني جدوجهد
جي راه ۾ حق ڦري وٺڻ تائين اياز همٿائي ٿو.

رات (تاثـر)

تحریر: عبیداللہ“عبید لاکیر

(ايم.اي فائنل)، انگريزي شعبو، سنڌ يونيورسٽي

رات هڪ پراسرار وهڪرو آهي. رات جي چاندوڪي ۾ ڪيڏو
نه حسن ۽ ڪشش آهي. رات جي چاندوڪي ۾ شاعر جا منتشر خيال
سموڻجي اچي سندس جهوليءَ ۾ ڪرندا آهن. چنڊ جا صاف ۽ شفاف
ڪرڻا سندس دماغ کي چست ڪري سندس خوابن ۽ خيالن جي دنيا
پر رونق بنائي ڇڏيندا آهن. ان وقت سندس رڳن ۾ سنڌوءَ جي چولين
جيان اٿل پتل هوندي آهي. سندس ستل جذبا جاڳي جوان ٿي پوندا
آهن. رات جو اهو پُرسڪون منظر جڏهن دلي دنيا تي لهندو آهي،
تڏهن لڳندو آهي جڻ فضا ۾ ڪا الاهي موسيقي وڃي رهي هجي،
جيڪا اندر جي هر تار کي چيڙي پئي. شاعر جو باطني جهان چنڊ
جي هلڪي روشنيءَ سان گڏ هڪ الڳ ئي جوت ۾ ٻڏي ويندو آهي.
رات جي نمرتا، چنڊ جي ٿڌڙي ڇههءَ ۽ فضا جي خاموشي گڏجي هڪ
اهڙي جمالياتي ڪيفيت پيدا ڪن ٿا، جيڪا هر حساس روح لاءِ
الهام جو سرچشمو بڻجي پوي ٿي. وري جڏهن چاندوڪيءَ جي پهر
۾ رات جي سانت ۾ درياھ جي مست چولين جي نظارن يا باغ ۾
مدهوش هوائن جا جهونڪا لڳندا ته ويتر انساني دماغ ۾ لهرن جي
لُھ چڙھ ۽ جوش کيس هزار لذتون محسوس ڪرائيندو. رات جي
انهيءَ خوبصورت پهر ۾ حساس دل ۽ دماغ زندگيءَ جون سوين
روشن راهون ڳولهي وٺندا آهن. هڪ حسين رات، هڪ حسين دنيا
جو هڪ حسين منظر لڳندي آهي ۽ اهڙيون راتيون زخمي دلين لاءِ
مرهم پڻ آهن. انهن گهڙين ۾ رات جڻ ڪنهن شفقت پري ماءُ جيان
ٽڪاوت لاهي ٿي، روح کي پرپور سڪون عطا ڪري ٿي ۽ وجود
جي مٿان پڪڙيل ڳڻتين جي ڌوڙ کي نرم ترنم سان ڌوئي ڇڏيندي

آهي. احساس ٿيندو آهي ته رات جي سينگاريل ڇانو ۾ ڪائنات پنهنجا راز ڪنهن معتبر دوست وانگر انسان جي ڪن ۾ سرگوشيءَ جي صورت ۾ ٻڌائي ٿي. پر وري اونداهي ڪاري رات بدبختيءَ جي علامت نظر ايندي آهي. رات جي ٻات اونداهيءَ ۾ هڪ عجيب وحشت پئي محسوس ٿيندي آهي، جڻ ڪو ڪارو ديو انساني مخلوق کي ڳڙڪائي رهيو هجي يا انهيءَ پهر ۾ ڪو پاڻي پاڻ جي ارادي سان دنيا ۾ عذاب وڌائي رهيو هجي ۽ جڻ ڪو پاڇو انساني وجود کي ڏاهي رهيو هجي.

ڪڏهن ڪڏهن اها ڪاري رات انهن درن جهڙي لڳندي آهي جن جي پويان درد جا ديس وسيل هوندا آهن ۽ هر ڇانو ۾ خوف جو هڪ انوکو نانگ ور وڪڙ کائي اڳتي وڌي رهيو هوندو آهي. هوا جي هر چاهه ۾ بيچيني ۽ هر سرسراھت ۾ انساني وجود کي غم جي وڌندڙ لرزش محسوس ٿيندي آهي. تنهن ڪري مون کي رات نيڪي ۽ بدي، روشني ۽ اونداهيءَ جا ٻٽا تصور محسوس ڪرائيندي آهي. جڻ ته انسان وانگر هر شيءِ ۾ قدرت طرفان چڱائي ۽ منائي قسمت بڻيل آهن. رات ڪڏهن نرم مل مهربانيءَ جو پهر ٿيندي آهي، ته ڪڏهن تقدير جي گجهي واديءَ جو هڪ نه گلندڙ راز.

Unfairmeans (Copy Culture)

ڪاپي ڪلچر

تحرير: عبيدالله لاڪير، ليڪچرار انگلش

گورنمينٽ ڊگري ڪاليج ميهڙ

ڪاپي ڪلچر اهو گڏو ۽ زهريلو ڪلچر آهي جنهن ۾ اڄ جو موجوده نسل بري طرح ڦاسي چڪو آهي ۽ انهيءَ ڪلچر جو عادي بڻجي چڪو آهي. جهڙي طرح ڪو نشي جو عادي مڪمل طرح جسماني ۽ ذهني طور مفلوج ٿي چڪو هوندو آهي ۽ هو هن معاشري تي نه صرف هڪ بد نما داغ هوندو آهي پر پنهنجي خاندان

۽ قوم تي بار پڻ هوندو آهي. ساڳيءَ طرح ڪاپي ڪلچر هڪ اهڙي زهر جو نالو آهي جيڪو دماغ ۾ اسرندڙ عقل، ذهانت، تخليقي قوتن ۽ لاتعداد صلاحيتن جو موت آهي. افسوس سان اهو چوڻو ٿو پوي ته اسان جو موجوده نسل ڪاپي جي سهاري کان سواءِ ڇڙ ڇڙ ڪرڻ کان به معذور آهي. علم کي انسان جي ٽين اک سڏيو ويندو آهي، ڇاڪاڻ ته انهيءَ جي ذريعي پرڪڻ جي سگهه، شعور ۽ رهنمائي حاصل ٿيندي آهي. اسان جو موجوده شاگرد نالي ۾ تعليم جي شعبي سان وابسته آهي پر دراصل هو مڪمل طور تي بي نور ٿي چڪو آهي. اهو ئي سبب آهي جو هو هڪ انڌي جيان پنهنجي منزل جي ڳولها لاءِ هٿوراڙيون ڏيئي رهيو آهي. پر منزل ان کان ڪوهين پري ٿي چڪي آهي. جنهن ڪري رستي تان پٽڪي ۽ پلجي ويڃڻ سندس مقدر بڻجي چڪو آهي. نئين نسل جي اها حالت ڏسي اسان جي قوم جو باشعور ۽ دانشور طبقو سخت پريشانيءَ ۾ مبتلا آهي. ڇاڪاڻ ته نئون نسل ئي قوم جي مستقبل جو اولڙو هوندو آهي. ان ڪري ئي اها سوچ پريشاني پيدا ڪري ٿي ته آخر انهيءَ قوم جو مستقبل ڇا ٿيندو. جنهن جو نئون نسل علمي شعور کان بي نور ٿي چڪو آهي؟

اڳ ۾ صرف اسان جي قوم لاءِ معاشي بدحالي هئي ۽ هاڻي علمي بدحالي. اسان جو تعليمي نظام جنهن ابتريءَ جي حالت تائين پهتو آهي ان لاءِ ڪابه هڪ ڌر ذميوار ناهي پر ان لاءِ معاشري جي سڀني طبقن پنهنجو پنهنجو ڪردار ادا ڪيو آهي. جيڪو مان هن طرح سمجهان ٿو:

1. والدين

ڏٺو ويو آهي ته والدين جي اڪثريت پنهنجي اولاد جي سرگرمين کان غافل رهي ٿي. هو نه صرف گهرو تربيت لاءِ ضروري گهريل خاص ڌيان ڏيڻ کان غير ذميوار رهن ٿا پر هو تعليمي اداري ۾ اچي پنهنجي اولاد جي ڪارڪردگي معلوم ڪرڻ جي زحمت ڪرڻ لاءِ هرگز تيار نظر نه ٿا اچن. پوءِ انهيءَ جو سبب يا ته اڻ پڙهيل والدين آهن جيڪي انهن شين جي اهميت سمجهڻ کان قاصر آهن يا

ته اهڙا والدين آهن جيڪي گوناگون مصروفيتن ۽ چڱي خاصي واقفيت يا ڏيٺ ويٺ جي ڏي تي انهيءَ شيءِ کي اهم نه ٿا سمجهن ۽ ايسٽائين جو امتحان جهڙي اهم مسئلي ۾ به پنهنجي اولاد جي حقيقي صلاحيتن کي پرکڻ (Testify) ڪرڻ ضروري نه ٿا سمجهن ۽ پنهنجون مخصوص حڪمت عمليون ڪتب آڻي امتحان جي فارملٽي پوري ڪرائي پاڻ کي سوڀارو تصور ڪن ٿا. نتيجي ۾ شاگرد امتحان جي مرحلي کي ايترو اهم يا ڏکيو نه ٿو سمجهي جو کيس سڄو سال مطالعو ڪرڻو پوي يا ريگيولر ڪلاس اٿيندڙ ڪري پنهنجي نام نهاد آزادي کي صلب ڪرڻو پوي. اهو ئي سبب آهي جو اهو شاگرد طالب علم گهٽ باقي تعليمي اداري جي اندر ۽ ٻاهر منفي سرگرمين ۾ وڌيڪ ملوث رهي ٿو. جنهن ڪري ان جو اثر نه صرف ان جي شخصيت تي پئجي ٿو پر هو انهيءَ دائري ۾ ٻيا به ڪيترائي شاگرد آڻي بيهاري ٿو ۽ اهڙن عملن سان اداري کي به گهڻو ڪجهه پوڳڻو پوي ٿو.

2. استاد

استاد هڪ اهڙي ڪاريگر جو نالو آهي جيڪو قومن جو مستقبل جوڙيندو آهي. انساني معاشري جي مشينريءَ جو هر هڪ پرزو تعليمي ادارن ۾ جڙندو آهي. ڪاريگر ڪيترو به وڏو ماهر هجي پر جيڪڏهن ان کي ذهني طرح اذيت ۽ پريشانيءَ ۾ مبتلا ڪيو وڃي ته هو ڪڏهن به پائيدار ۽ مثالي شيون هرگز ٺاهي نه سگهندو. ڇاڪاڻ ته هن جو ڌيان ورهايل هوندو آهي. اڄڪلهه اسان جو استاد به اهڙين ئي ذهني ڪيفيتن جو شڪار آهي. اڄ به اسان جو استاد معاشي بدحالي ۽ سماجي ناهمواريءَ جو شڪار آهي. جهڙي طرح پاڪستان نهڻ کان اڳ انگريزن نظام تعليم جوڙيو هو، جنهن ۾ استاد جي ڪردار کي ڪمزور رکيو ويو هو. اڄ به استاد اهڙين ئي پاليسين جو شڪار آهي. استاد برادري هڪ انتهائي نظر انداز ٿيل طبقو آهي. جنهن جي پلائيءَ لاءِ ڪنهن به حڪومت سنجيدگيءَ سان ناهي سوچيو. اهو ئي سبب آهي جو معاشري ۾ اڄ تائين استاد کي اها اهميت ۽ عزت حاصل نه ٿي سگهي آهي، جيڪا ان جو حق

آهي ۽ ان کي ملڻ گهرجي. جڏهن استاد جي حالت سڌاري ويندي تڏهن ئي هي معاشرو به سترڻ شروع ٿيندو ۽ ڦهليل انتشار ۽ بيچيني ختم ٿيڻ لڳندي. ڇاڪاڻ ته منتشر ذهن جي تربيت سان منتشر معاشرو ٺهندو، اهو هڪ فطري عمل آهي. ڪاپي ڪلچر جي گند ۾ استاد کي زوريءَ ڇڪي لائو ويو آهي. جنهن ۾ استاد طبقي جي بيوسي ۽ زندگيءَ جون ڪڙيون حقيقتون انهيءَ جون شاهد آهن. نه ته ڪير هوشمند ماڻهو پنهنجي روزيءَ کي زهر ۾ تبديل ڪندو ۽ ڪهڙو هوشمند ۽ باذوق ماڻهو پنهنجي هٿن سان پنهنجي سرسبز باغيچي کي نظر آتش ڪندو؟

3. حڪومت

ڪاپي ڪلچر جا سڀ کان وڏا ذميوار حڪومت ۽ سياسي ادارا آهن. ڇاڪاڻ ته هن ملڪ ۾ بدقسمتيءَ سان سياسي استحڪام نه رهيو آهي. جيڪا به حڪومت آئي آهي، جيئن ته اها عوامي نه هجڻ سبب مسلسل چڪتاڻ ۽ بحران جو شڪار رهي آهي. ان ڪري انهن کي پنهنجي حڪمراني حيثيت برقرار رکڻ لاءِ عارضي بنيادن تي پاليسيون ٺاهڻيون پيون ۽ نتيجي ۾ ٻين شعبن جيان تعليمي شعبي ۾ به استحڪام ۽ ميچوئرٽي اچي نه سگهي. هڪ طرف معاشري ۾ رشوت، سفارش ۽ لا قانونيت پير ڪوڙڻ شروع ڪيا ته ٻئي طرف تعليمي ادارن ۾ ڪاپي ڪلچر جو بچ پوڻ شروع ٿيو. حڪومت شروعاتي مرحلن ۾ براين کي روڪڻ لاءِ ڪوبه خلوص ڀريو مؤثر قدم نه کنيو. نتيجي ۾ آهي برايون ايتري ته تيزيءَ سان وڌنديون ويون جو هن وقت اسان جو پورو معاشرو انهن براين جي لپيٽ ۾ آهي ۽ مڪمل مفلوج ٿي چڪو آهي. سياستدان به تعليمي ادارن جي تباهيءَ جا اهم ذميوار آهن. جن پنهنجي سياست ۽ سستي شهرت خاطر پنهنجي قوم جي نوجوان نسل کي هٿ وٺي تباه ڪيو. نتيجي ۾ هر نئين ڏينهن تعليمي ادارن ۾ ڀڄ ڊاه، تعليم کان بائيڪاٽ معمول بڻجي ويا. تعليمي ادارن ۾ درس و تدريس بجاءِ شاگردن جو سمورو ڌيان سياسي تنظيم سازيءَ ڏانهن رڌل رهيو. نه صرف ايترو پر هر هڪ ٻئي کان گوءِ ڪٽڻ جي ڪوشش ڪئي.

نتيجي ۾ سياستدانن جي ٽيڪ تي منفي سياست پروان چڙهڻ لڳي ۽ شاگرد تنظيم هڪٻئي تي خوني حملا به ڪيا. جنهن سان وڌيڪ تعليمي ماحول مفلوج ٿي ويو ۽ تعليمي ادارا رڃ بڻجي ويا. اڄ جڏهن ملڪ ۾ ڪافي وقت کانپوءِ جمهوريت موٽي آئي آهي ته باقاعده صاف شفاف اليڪشن ذريعي هڪ عوامي حڪومت وجود ۾ آئي آهي ته اميد پيدا ٿي آهي ته هاڻي معاشري ۾ سڌارو اچڻ جو قوي امڪان آهي. ڇاڪاڻ ته عوامي حڪومت ئي صحيح معنيٰ ۾ عوامي فلاح منسوب ڇوڙ ۽ عمل ڪرڻ جي اهل هوندي آهي. اڄ جي هي سيمينار به هن عوامي حڪومت جي ڪاوشن جي هڪ ڪڙي آهي. هڪ طرف عدليه ۽ انتظاميه ۾ انقلابي سڌارا اچي رهيا آهن. ٻئي طرف قوم جو مستقبل بچائڻ لاءِ تعليم جهڙي اهم شعبي کي تباهي جي تري مان ڪڍڻ جون ڪوششون ٿي رهيون آهن. اسان هي جيڪو ڪڙو سچ ۽ سخت تنقيد گلو ڦاڙي ڪرڻ ٿا چاهيون، ان جو بنيادي سبب اهو آهي ته اسان جي آڏو هڪ اهڙي سگهه موجود آهي جيڪي ٻڌڻ جي سگهه رکن ٿا. ڇاڪاڻ ته اهي انساني حقن جا علمدار آهن ۽ اسان جا حقيقي نمائندا آهن. انهن کي عوام جي درد ۽ پيڙائڻ جي تمام گهڻي پروڙ آهي. اميد ٿي ڪجي ته اسان جو نئون نسل جيڪو اسان جي قوم جو آئيندو آهي ۽ معاشري جو هڪ اهم ستون آهي، ان کي بچايو ويندو. ان جي بيماريءَ جي تشخيص ٿي چڪي آهي. هاڻي علاج باقي آهي. مان ايترو چوڻ ۾ پاڻ کي حق بجانب سمجهان ٿو ته خاص طور ڪاپي ڪلچر ۽ تعليمي ادارن ۾ منفي سياست ۾ اڄ جي شاگرد جو 0.5 سيڪڙو به قصور ناهي. اهي براهين ان کي ورتي ۾ مليون آهن. جن کان هو سخت بيزار ۽ تنگ آهي. ڇاڪاڻ ته هو باضمير ۽ سڃاڻ آهي ۽ هو اڄ به وڏي واڪي انهيءَ گندي ڪلچر مان جند ڇڏائي هڪ صاف ۽ ستري ماحول ۾ ساهه کڻڻ چاهي ٿو ۽ هو اهڙيون فريادون ڪندو رهي ٿو پر کيس انهيءَ دلدل مان ڪڍڻ لاءِ معاشري جا سڀ طبقا بيوسي ڏيکارن ٿا. انهيءَ جو مستقل علاج يا حل صرف ۽ صرف حڪومت وٽ موجود آهي. اهڙين پاليسين جي ضرورت آهي جن ذريعي تعليمي ادارا درس و تدريس جا محور بڻجي وڃن. جتي

تخليقي قوتن جي پوک نسر جي ۽ اسان جي شاگرد ۾ قابليت ۽ اعتماد جو جوهر پيدا ٿئي. ان لاءِ ڀر ڀر ڪوششون ۽ سڃاڻي جي ضرورت آهي. ورنه هي سيمينار ڪابه تبديلي آڻي نه سگهندا. بقول علامه آءِ آءِ قاضيءَ جي تي: "گڏ ٿياسين، ويناسين، ڳالهائون سين ۽ پوءِ سڀ ڇڙ وڇڙ ٿي ويناسين."

آخر ۾ ڪاپي ڪلچر جي مستقل خاتمي ۽ تعليمي سڌاري لاءِ منهنجون هيٺيون تجويزون آهن:

1. ٻار جي ذهني وسعت ۽ نفسياتي لاڙن مطابق موجوده ڪورس کي تبديل ڪيو وڃي ۽ ان کي سائنسي بنياد تي ترتيب ڏنو وڃي.
2. ڪورس مختصر هجڻ گهرجي.
3. امتحاني سرشتو تبديل ڪري ان کي حقيقي بنياد تي مختلف حصن ۾ ورهايو وڃي ته جيئن صحيح معنيٰ ۾ شاگرد جي ذهانت ۽ قابليت Testify ڪري سگهجي.
4. تعليمي ادارن ۾ هر قسم جي سياسي تنظيم جوڙڻ تي سختيءَ سان بندش وڌي وڃي.
5. تعليمي ادارن ۾ اداري جي سربراه جي سرپرستيءَ ۽ رهنمائي هيٺ شاگرد يونين جوڙڻ جي اجازت ڏني وڃي، جيئن شاگرد پنهنجون تڪليفون ۽ مسئلا ٻڌائي سگهي. ان کانسواءِ تعليمي ادارن ۾ راندين ۽ ٻين غير نصابي سرگرمين ۾ پنهنجو مثبت ڪردار ادا ڪري سگهي.
6. تعليم کاتي ۾ ڀرتي سياسي بنيادن تي هرگز نه ڪئي وڃي بلڪه تعليم کاتي ۾ ڀرتيءَ لاءِ هڪ غير جانبدار ۽ انتهائي قابل ماڻهن جي ڪميشن جوڙي وڃي جيڪا پرائمري ۽ سيڪنڊري سطح جا استاد ڀرتي ڪرڻ جي مجاز هجي.
7. استادن کي ذهني اذيت ۽ معاشي بدحاليءَ کان نجات ڏيارڻ لاءِ مهانگائي سان منهن ڏيڻ جيتري پگهار مقرر ڪئي وڃي.
8. استاد طبقي کي معاشري ۾ سندس جائز مقام ڏيارڻ لاءِ خاص سهولتون ۽ مراعات ڏنيون وڃن.

9. استادن کي پنهنجي پيشي ۾ Perfect ۽ Skilled بنائڻ لاءِ هر ٻئي سال مختلف تربيتگر جو اهتمام ڪيو وڃي.
 10. تعليم کاتي ۾ هر استاد جي ڀرتي صرف ۽ صرف هڪ خاص معيار ۽ ميرت تي ڪئي وڃي ۽ کاتي نه ڇڏڻ جو گهٽ ۾ گهٽ ڏهه سالن جو باند پرايو وڃي.
 11. شاگردن جي داخلا مطابق تعليمي ادارن جون ضرورتون پوريون ڪرڻ جي پابندي ڪئي وڃي. مثال طور: بلڊنگ، اسٽاف، فرنيچر، ڪتاب، سائنسي سامان وغيره.
 12. شاگردن جي سير و تفريح لاءِ ادارن کي هڪ خاص بجيت مهيا ڪئي وڃي. اداري جي سربراه کي اها بجيت صرف شاگردن جي سير و تفريح جو خرچ ڪرڻ جو پابند بڻايو وڃي.
 13. طبقاتي تعليمي نظام جو هڪدم خاتمو آڻي برابريءَ جي بنياد تي تعليمي ادارن جي جوڙجڪ ڪئي وڃي.
- جيڪڏهن انهن مختصر تجويزن کي عمل ۾ آندو ويو ته ڪو شق نه آهي ته اسان جو تعليمي نظام سڌري پوندو ۽ اسان جو نئون نسل تاريخي کان نڪري شعور جي روشني ۾ اچي ويندو. ان ڪري اچو ته پنهنجي ڪوتاهين جو جائزو وٺو ۽ حقيقتن کي تسليم ڪري شعور طرف، انصاف طرف، برابريءَ طرف ۽ علم طرف اچو ڇاڪاڻ ته اهو ئي اسان جي بقا جو بنياد ۽ سونهري مستقبل جو ضامن آهي¹.

¹. هن پروگرام ۾ ميهڙ جو جج جيڪو پرنسپال پروفيسر عبدالستار شيخ جو دوست هو ان شرڪت ڪئي هئي ۽ منور ٻٽ ايم پي اي جيڪو پڻ پرنسپال صاحب جو دوست هو، ان به خصوصي شرڪت ڪئي هئي. ان ۾ شاگردن ۽ والدين جو به وڏو تعداد شريڪ ٿيو هو. هي هڪ بهترين تعليمي سيمينار هو.

سيرت النبي ﷺ ايمان جو جز

اسان مسلمانن جي لاءِ رسول الله ﷺ جن سان محبت ۽ سندن حيات مبارڪ ۽ فرمانن موجب زندگي گذارڻ ايمان جو لازمي حصو آهي. اڄ تائين سیرت النبي ﷺ تي بيشمار ڪم ٿيو آهي ۽ دنيا جي مشهور عالمن، اديبن، عاشقن ۽ محققن پنهنجي پنهنجي علم موجب رسول الله ﷺ جن جي سيرت مبارڪ تي نشر ۽ نظم جي صورت ۾ لکيو آهي. اسان جي دوست ڊاڪٽر مولانا اعجاز علي سوڍر جو هي ڪتاب ”حضور اڪرم ﷺ جن جي مڪي زندگي“ رسول الله ﷺ جن جي انهيءَ زندگي جيڪا پاڻ مڪي شريف ۾ گذاريائون، جنهن ۾ سندن ولادت کان وٺي هجرت مدينه منوره تائين شامل آهي جي متعلق هڪ منفرد معلوماتي آهي. هن ڪتاب جي اندر رسول اڪرم ﷺ جن جي سلسلہ نسب کان وٺي ولادت، رضاعي ڀائر ۽ پينرون، امڙ جي آغوش ۾ پرورش، حضرت عبدالمطلب جي پرورش، ان کان پوءِ حضرت ابو طالب جي سرپرستي ۽ سندن اعليٰ طرز زندگي ۽ اصول، کين صادق ۽ امين جو لقب ملڻ، غار حرا ۾ حضرت جبرائيل عليه السلام جي آمد، اسلام جي تبليغ جو آغاز، سندن خاندان ۽ قريش جي بااثر ماڻهن جي مخالفت، طائف جي سفر دوران مليل اهنج، معراج ۽ هجرت، هي سڀ واقعات جنهن ترتيب ۽ طريقي سان اسان جي محقق دوست بيان ڪيا آهن اهو طريقو انتهائي دلڪش ۽ روح پرور آهي. جنهن ۾ پڙهندڙ نبي ڪريم ﷺ جن جي زندگي، سيرت ۽ واقعن جي سلسلي کي آسانيءَ سان سمجهي سگهجي ٿو. ظاهر آهي ته اها سموري معلومات گڏ ڪرڻ لاءِ ڪيترائي ڪتاب سندس مطالعي هيٺ آيا هوندا ۽ مختلف زاوين کان تحقيقي جائزو وٺڻ کان پوءِ اهو سمورو مواد لکيو هوندائين. اهو سمورو ڪريڊٽ ڊاڪٽر مولانا اعجاز علي سوڍر ڏانهن وڃي ٿو جنهن وڏي محنت سان عرق ريزي ڪري اها معلومات هن ڪتاب ۾ گڏ ڪري اسان جهڙن گهٽ علم وارن کي جيڪي اسلام ۽ نبي ڪريم ﷺ جن جي سيرت متعلق گهڻي ڄاڻ نه ٿا رکن هڪ

رهنمائي ڪندڙ ۽ تحقيقي رڪارڊ هن ڪتاب جي صورت ۾ پيش ڪيو آهي. سندس دلچسپي ۽ وارو سبجيڪٽ به اسلاميات رهيو آهي ۽ پاڻ ڪراچيءَ جي اعلى پائي جي مفتيان ڪرام ۽ عالمن سڳورن وٽان جامعة الرشيد جهڙي منفرد ۽ جديد طرز جي مدرسي منجهان فارغ التحصيل ٿي هن عهدي تي رسيو آهي. مدرسي جي تعليم ۽ سنڌ يونيورسٽيءَ منجهان تازو پي ايڇ ڊي جي تعليم مڪمل ڪئي اٿائين. ٻنهي علمن جي امتزاج کيس وڌيڪ قابل بڻائي ڇڏيو آهي. پاڻ لکڻ جي بهترين صلاحيت رکي ٿو ۽ شين کي بهترين انداز ۾ پيش ڪرڻ جو هنر به خوب ڄاڻي ٿو. اميد آهي ته سندس هي ڪتاب هر عام و خاص ۽ خاص طور تي نوجوان طبقي لاءِ سيرت النبي ﷺ کي مستند حوالن سان سمجهڻ لاءِ مددگار ثابت ٿيندو ۽ مقبوليت ماڻيندو.¹

پروفيسر عبيدالله لاڪير (ميهڙ)

28 جولاءِ 2025.

محبتن جو شاعر- الله ورايو پڻو

تحرير: پروفيسر عبيدالله لاڪير

نڪي مسجد ۾ نڪي مندر ۾
گولهي يار لڏو مون اندر ۾

هي سٽون انهيءَ قوي جون آهن جيڪي اڄ صاحب رهاڻ آهي. الله ورايو پڻو محبتن جو شاعر آهي. سنڌ سجاڳ شاعر تنظيم هن لکيل ذات ڏئيءَ کي منظر تي آڻي مڃتا ڏني آهي. هن تنظيم جي ميمبرن خاص طور هن تنظيم جي صدر ۽ باني محترم محبوب

1. سوڊر، اعجاز علي، ڊاڪٽر، حضور اڪرم ﷺ جن جي مڪي زندگي، حيدرآباد،

شاد پبليڪيشنز 2025ع، ص 11

ڏيپير کي جس آهي جنهن هن محبتي ۽ پاڻ کي پس منظر ۾ رکندڙ شاعر کي چڻو ڪيو آهي. الله ورايو پڻو ميهڙ لڳ لالو گهاڙي ۾ 3 آڪٽوبر 1980ع تي هڪ غريب گهراڻي ۾ جنم ورتو. ميهڙ ۾ 90 واري ڏهاڪي ۾ ذريعه معاش جي تلاش ۾ سري اچي ويٺو. سندس طبيعت ۾ محبت ۽ مناس پيو چلڪندو آهي. ڪڏهن به سندس منهن تان مرڪ غائب ناهي هوندي. هو چوي ٿو ته مون کي خبر ناهي ته ڇو چڙ ناهي ايندي، باقي ڪنهن جي هروڀرو ڳلا غيبت ٻڌي خفا ضرور ٿيندو آهيان. سندس تعليم انٽر ميڊيٽ تائين آهي پر سندس خيال ۽ سنجيده طبيعت کيس اعليٰ تعليم يافته محسوس ڪرائيندي آهي. پاڻ زندگي ۾ عشق ڪيائين ۽ کيس عشق جو جهڻڪو 1995ع کان شروع ٿيو آخرڪار 2000ع ۾ اهو بخار لڏو. جڏهن کيس منزل ملي وئي ۽ سندس چواڻي ته جنهن لاءِ لکين اهو ئي پاتر.

شاعريءَ ۾ هن جو رهنما محبوب ڏيپير رهيو آهي. باقي باقاعده سندس استاد ڪير آهي اهو هو پاڻ ئي ٻڌائي سگهي ٿو. سندس شاعري ۾ غزل، گيت، ڪافي ۽ وائي تي طبع آزمائي ٿيل آهي. سندس گيت ۽ ڪافيون تمام گهڻيون ڳايون ويون آهن. 30 کان به وڌيڪ ڪلام جن مشهور فنڪارن سندس ڳايا آهن انهن ۾: ثمينه ڪنول، رخسانه ماروي، مرڪ ماروي، صدف ناز، طارق چانڊيو، عابد لاشاري، مبین شيخ، اصغر چانڊيو، صادق سوڊر، سعيد سوهو، امير علي جتوئي ۽ ٻيا فنڪار شامل آهن. گهڻي قدر ڪافيون لکيون اٿس. سندس شاعريءَ جو انداز سادو ۽ سڌو سنئون هوندو آهي پر ان ۾ فڪر ۽ احساس جي گهرائي نمايان هوندي آهي. نچي ٿو يار مڃايان، مان مڃايان، پلي ڇا به چوي ڪو، ڪننا قولابا ٿو پايان، مان پايان، پلي ڇا به چوي ڪو.

هر ماڻهوءَ جي پنهنجي سوچ آهي. ڪو چوي ٿو ته دولت ۾ طاقت آهي، ڪو چوي ٿو ته اقتدار ۾ طاقت آهي. پر مان چوان ٿو ته سونهن ۾ طاقت آهي. ڪيترن ئي اميرن کي فقير ڪري ڇڏيائين ۽ ڪيترائي سونهن جي پويان اقتدار وڃائي ويٺا. John Keats چيو آهي

تر Beauty is truth and truth is beauty، سو الله ورايو به سونهن جو شاعر ۽ مداح آهي.

تو سان دل جو لڳي وئي آ، هاڻي سات نه تنهنجو ڇڏو آ،
تو سان اک جو اڙي وئي آ، هاڻي سات نه تنهنجو ڇڏو آ.
سونهن جي چڪ ڪيترن ئي مستن کي سر مست بنائي
ڇڏيندي آهي.

روز تون رسندي، روز مان راتا تو کي اچي پرچائيندس،
تو کي اچي پرچائيندس، ميڙيون ڪري به مڃائيندس.

الله ورايو پتو جي شاعري ۾ مڪمل رومانس آهي. هو سونهن جو پرچارڪ آهي. هن جي شاعري انسان جي انسان سان محبت جو پيغام آهي. 37 سالن جي ڄمار ۾ هن شاعريءَ جي دنيا ۾ ڪجهه حد تائين پنهنجي جڳهه ٺاهي آهي. اميد ٿي ڪجي ته جيڪڏهن اله ورايو پتو ساڳي جذبي ۽ جنون سان لکندو رهيو ته هو اڳتي هلي اڃان وڌيڪ سٺي مقام تي پهچندو. سندس پيغام آهي ته ليکڪ ۽ شاعر ٻوليءَ جي وڌ ۾ وڌ خدمت ڪن، هڪٻئي جو قدر ڪن. ڇو ته سندس چواڻي آهي: محبت ۾ مزو آهي، ڪلفت ۾ رکيو چاهي.

سائين پروفيسر عبيدالله هڪ پروگرام ۾ هيئنئن فرمايو:

اڄ مان سنڌ سجاڳ شاعر تنظيم ميهڙ جو انتهائي ٿورائتو آهيان. خصوصاً محبوب ڏيپير ۽ سائين شمس الدين ابن ضياء ابن بلبل جن هميشه مون کي همٿائڻ ۽ اتساه ڏيڻ جي ڪوشش ڪئي آهي. مان جيڪو هميشه پاڻ کي زيرو سمجهندو آهيان. اڄ جن شخصيتن ۽ دوستن مون کي هيرو ٺاهي پيش ڪيو آهي مان انهن سان واعدو ٿو ڪريان ته مان Idealistic هيرو نه به ٿي سگهيس ته ٻي ڳالهه آهي پر مان ڪوشش ضرور ڪندس ته پنهنجي ڪردار کي گهٽ ۾ گهٽ وڌندڙ خصوصيات ڏانهن وٺي وڃان، جنهن سان سماج

کي Contribute ڪري سگهجي نه ڪي ٿي ۽ ڦري سگهجي جيڪي عام هيروز ڪن پيا. هڪ هوندي آهي ليڊرشپ ۽ ٻيا هوندا هيروز. جيڪو شخص ليڊرشپ ۾ Perfect آهي اهو ئي هيرو هوندو آهي. هر دؤر ۾ سماجي، سياسي، لساني، ادبي ۽ ثقافتي هيروز جنم ورتو آهي ۽ انهن ئي Contribute ڪيو آهي جيڪو ورثو جنم به جنم، نسل در نسل هلندو پيو اچي. هڪڙا ماڻهو پنهنجون خدمتون ڪنهن نه ڪنهن معاوضي عيوض سرانجام ڏيندا آهن ۽ هڪڙا خدائي خدمتگار هوندا آهن جن کي خدمت ڪرڻ لاءِ ڪنهن به لالچ ۽ حرص جي بدعتن ۾ وڃڻ جي ضرورت ئي ناهي. اهو سڀ ڪجهه فطرت Nature يا جبلت Instinct جو نتيجو هوندو آهي. ڪير به ماڻهو پنهنجي خواهشن مطابق اهڙو نه ٿو ٿي سگهي جيسيتائين سندس فطرت ۽ جبلت سات نه ڏئي. هتي موجود استاد، شاعر، اديب، سماج سڌارڪ جيڪي دوست وينا آهن انهن سان منهنجو رشتو ڌرتيءَ جي ڪري آهي. اسين ٻولي ۽ ثقافت ذريعي سلهاڙيل آهيون ۽ هڪ ٻئي کي وڌيڪ ويجهو محسوس ڪيون ٿا. اهو هڪ تعارف آهي ۽ ٻيو تعارف جڏهن مون Words Worth جي Nature متعلق خوبصورت خيالات کي پڙهيو. Paradise Lost جي ليکڪ John Milton ، Blind Poet) جي Seven Deadly Sindh کي سمجهڻ جي ڪوشش ڪئي. حرص، لالچ، شهوت ۽ ڪاوڙ جيڪڏهن ڪنٽرول ۾ رهن ته جنت اسان کان وڃائجي نه ٿي سگهجي. ساڳيءَ طرح Ralph Waldo Emerson (American Weiter) جي Transcendentalism کي پڙهيم ته مون کي انسانيت ۽ انسانيت جي انس جو ٻيو تعارف مليو¹.

¹. پروفيسر عبيدالله لاکير صاحب سان ملهائيل هن رهاڻ جي صدارت سائين شمس الدين ابن ضياء ابن بلبل ڪئي. مهمان خاص ڊاڪٽر ڪامل امداد جتوئي صاحب جو. سائين پروفيسر عبيدالله لاکير جي بقول: سائين شمس الدين ابن ضياء ابن بلبل جهڙي عظيم شخصيت جي گهر ۾ مون جهڙي تمام ننڍڙي ورڪر لاءِ هي هيڏو وڏو اعزاز منهنجي زندگيءَ جو سرمايو رهندو. هي الفاظ سائين پروفيسر عبيدالله لاکير جي اعلى ظرفي جو ثبوت آهن. پاڻ اهل علم جي سامهون پاڻ کي ننڍو سمجهي پنهنجي لاءِ وڏو اعزاز سمجهيائين. پر حقيقت ان جي ابتڙ آهي. سندس مقام جيڪو اسان جي

هڪ دلربا شخص جي آتم ڪهاڻي

هر ماڻهو جي زندگي خود ڪيترين ئي ڪهاڻين جو مجموعو هوندي آهي ۽ هر ڪهاڻيءَ جو موضوع مختلف هوندو آهي. زندگيءَ جون يادگيريون سنيون هجن يا تلخ پر زندگي جا اهي لمحا ذهن ۾ محفوظ ٿي ويندا آهن، هر ماڻهو انهن کي ياد ڪري پيو جيئن ڏو. آهي. محترم دوست مسعود احمد منگي منهنجي ڳوٺ بخش لاکير کان تمام ٿورڙي مفاصلي تي قائم ڳوٺ نئون ڳوٺ جو باني آهي. سندس پيدائش، ابتدائي تعليم ۽ شروعاتي زندگي جو محور ۽ مرڪز سندس پنهنجو ڳوٺ رهيو آهي. ان کان سواءِ سندس ناناڻا پر واري ڳوٺ سويو خان مگسي سان تعلق رکندا هئا. ان ڪري اتان جو ڪافي ذڪر سندس آتم ڪٿا ۾ نظر اچي ٿو.

هن ڪتاب ۾ ليکڪ ننڍپڻ کان جواني جو ذڪر شد ۽ مد سان پيش ڪيو آهي. جنهن ۾ سندس ذاتي زندگيءَ جا واقعا، سير و تفريح، رانديون ۽ ٻين مشغولين کي هن ڪتاب ۾ محفوظ ڪيو آهي. سندس يادگيريون ۽ احساس گڏ ڪڍ هلندا رهن ٿا، جيئن ڪتاب کي پڙهجي ٿو. جتي ليکڪ بيروني حالتن کي بيان ڪري ٿو اتي هو داخلي محسوسات کي به دل جي سچاين سان پڙهندڙن آڏو پيش ڪندي رکجي نه ٿو. آتم ڪٿا هونئن به مانهو جي گذريل زندگيءَ جي هڪ اهڙي دائري هوندي آهي جنهن ۾ زندگيءَ جا سڀ رخ ۽ رشتا وقت ۽ حالات بيان ٿيل هوندا آهن. جيئن پنهنجي ننڍپڻ جي يادگيري کي ساريندي ٻڌائي ٿو ته ميهڙ ۾ مارئي سڻما ۾ پهريون دفعو فلم ڏسڻ ويس. پنجابي فلم هئي جنهن ۾ مصطفيٰ قريشي ۽ سلطان راهي نمايان اداڪار هئا. جڏهن فلم شروع ٿيڻ واري هئي ته سڻما جي هال جون سڀ بتيون وسايون ويون ۽ سامهون هڪ اچي پٽ تي فلم جا منظر ظاهر ٿيا. جيڪي هن لاءِ خوشي ۽ تجسس جو

دلين ۾ آهي، اگر ان جي حساب سان ڏٺو وڃي ته سائين انهيءَ اعزاز کان به وڌيڪ مان ۽ مرتبي جو حقدار آهي.

سبب بڻيا ۽ هن کي ڏاڍو مزو آيو ۽ پوءِ جڏهن به ريڊيو تي انهيءَ فلم جو گانو هن جي سماعتن تائين پهچندو هو ته هي ڏاڍو خوش ٿيندو هو. اها فطري ڳالهه آهي پسندس جي يادگيري مان ڪابه يادگيري سامهون ايندي ته ماڻهو ذهني طور ماضيءَ ۾ پهچي ويندو آهي ۽ لطف اندوز پيو ٿيندو آهي.

جڏهن وي سي آر جو دور شروع ٿيو ته ليکڪ ٻڌائي ٿو ته مهيني ۾ هڪ دفعو پنهنجي ذاتي خرچيءَ جا پئسا گڏ ڪري راڌڻ يا ميهڙ مان وي سي آر ڪرايي تي ڪڍي ايندو هو، جنهن جو ڪرايو 100 روپيا هوندو هو. ان ۾ پنجن فلمن جون ويڊيو ڪيسٽون ملنديون هيون. پوري رات جاڳي سڀ فلمون ڏسي صبح جو وي سي آر واپس ڏيئي پوندي هئي. هاڻي اها ڳالهه ڪو لطيفو محسوس ٿئي ٿي ڇاڪاڻ ته هر گهر ۾ ڊش اينٽينا موجود آهي، سڻما وڃڻ جو رجحان ذري گهٽ ختم ٿي چڪو آهي نه ئي ڪو وي سي آر ڏسي ٿو. گهر ۾ جنهن وقت ڪو چاهي ته فلم، ڊرامو، دنيا جون خبرون ۽ گهڻو ڪجهه ڏسي ۽ ٻڌي سگهي ٿو. هر ماڻهو وٽ سمارٽ موبائل آهي. ان ۾ ڪارڊ وجهي پسند جون فلمون هر وقت ڏسي سگهي ٿو. هن ڪتاب ۾ ليکڪ 1982ع کان شروع ٿيل ڊاڙيل ڪلچر جو به ذڪر ڪيو آهي. ان وقت افغانستان ۾ مجاهدين آمريڪا جي جنگ روس خلاف وڙهيا هئا، انهن جي مڪمل سرپرستي هتان تي رهي هئي. جنهن ڪري پهريون دفعو آٽو ميٽڪ هٿيار ڪلاشنڪوف ڪچي جي ڊاڙيلن تائين سگهارين ڌرين معرفت مقامي پاتاريدار وڏيرن ذريعي پهتي هئي. سنڌ ۾ بڌامي عروج تي هئي ملڪ ۾ ضياءَ جي مارشل لا نافذ ٿيل هئي. مشهور ڊاڙيل پرو چانڊيو، علي گوهر چانڊيو، نادر جسڪاڻي ۽ ٻيا ڊاڙيل علائقي ۾ گهمندا رهندا هئا. نئون ڳوٺ ۾ سيدي موساڻي جي درگاه تي زيارت ڪرڻ ۾ هوٽل تي چانهه پيئڻ بهاني چڪر پيا هڻندا هئا. جنهن ۾ هو سيدي موساڻي درگاه تي آيل مسافرن کي پئسا به ڏيندا هئا ۽ نئون ڳوٺ جي دڪاندار کان ڪابه شيءِ خريد ڪندا هئا ته ان جا پئسا ڏيندا هئا. ان دور ۾ ڊاڙيل پنهنجي علائقي ۾ پنهنجا اصول متعارف ڪرائيندا هئا. جيئن لوڪل ماڻهن کي تنگ نه ڪرڻ وغيره هاڻي ته

ڏوهاري ڪوبه اصول نه ٿا رکن بلڪه واقفيت واري لاءِ عذاب پيدا ڪن ٿا. مسعود احمد منگي پنهنجي آتم ڪٿا ۾ هڪ جاءِ تي لکي ٿو ته 1978ع ۾ جڏهن نئون ڳوٺ ۾ بجلي آئي ته هوٽلن تي بليڪ اينڊ وائيٽ ۽ پوءِ رنگين ٽيلويزن جو دور شروع ٿيو. هي ٻڌائي ٿو ته 1979ع ۾ مشهور ڊرامو آخري چٽان هلندو هو، جيڪو هي پنهنجي ڳوٺ ۾ غلام حسين پيرزادي جي هوٽل تي رنگين ٿي وي تي ماڻهن جي هجوم سان ويهي ڏسندو هو. اهڙي يادگيري مون کي به اچي ٿي ته ڳوٺن ۾ وندر جا ذريعا تمام گهٽ هوندا هئا. ان ڪري ان دور ۾ هوٽلن تي رش هوندي هئي، سنڌي ۽ اردو ڊراما شوق سان ڏٺا ويندا هئا. اسان به ڪڏهن ڪڏهن پنهنجي ڳوٺ بخش لکير ۾ ادا امداد حسين ناريجو ۽ سندس ڀاءُ خادم حسين ناريجو جي هوٽل تي ويهي شام جو اهڙا ڊراما ڏسندا هئاسين ۽ ڳوٺ جي صاف سٿري ڪير ۾ ٺهيل چانهه جو لطف وٺندا هئاسين. هاڻي ته هوٽلن تي نه اهو ڪير آهي نه اها چانهه موجود آهي.

هن ڪتاب ۾ ليکڪ محترم مسعود احمد منگي پنهنجي آتم ڪٿا کي مختلف ٽاپڪ ڏئي بيان ڪيو آهي، جيئن ”منهنجو ننڍپڻ“ (1969ع کان 1980ع) جنهن ۾ هن پنهنجي ننڍپڻ جون يادگيريون بيان ڪيون آهن. پرائمري تعليم کان هاءِ اسڪول تائين تعليمي سفر ۽ سندس شعور جي اوسر کي مختلف طريقن سان بيان ڪيو آهي. ان کان پوءِ 1980ع کان 1990ع واري ڏهاڪي ۾ هن جو راند روند سان وروڻهن جو دور شروع ٿئي ٿو. خاص طور ڪرڪيٽ راند هن تمام گهڻي شوق سان کيڏي جيڪا اڄ تائين به ڪوچنگ ذريعي کيڏندو اچي ٿو. دنيا جي ڳولا ۾ نڪرڻ جو شوق به کيس شروع ٿيو ڪوئٽا بلوچستان جو سفر ڪيائين ان کان سواءِ ڪتاب پڙهڻ جي شروعات گل ڦل رسالي کان شروع ڪيائين. اها ساڳي سرگرمي مون به ڪئي جڏهن گورنمينٽ هاءِ اسڪول شاھ پنجو سلطان ۾ محترم سڪندر علي سميجو ستين ڪلاس جو ٽيچر هو جيڪو مطالعي سان خاص لڳاءُ رکندو هو ۽ شاگردن کي به ڪتاب پڙهڻ لاءِ مشورا ڏيندو رهندو هو. ان وٽ گل ڦل ٻاراڻي ادب جو رسالو ڪافي ڪاپيون اينديون هيون، جيڪا ماهوار مون کي به ڏيندو هو ۽ ان جا پئسا منهنجي

والد صاحب کان وٺندو هو جيڪو به هڪ استاد هو، ۽ سائين سڪندر سميجو جي دڪان تي شاھ پنجو ۾ ويهندو هو. محترم مسعود احمد منگي پنهنجي اعليٰ تعليم جو ذڪر ڪندي هن ڪتاب ۾ ٻڌائي ٿو ته 1989ع ۾ هن لاڙڪاڻي ۾ بي ڪام ون جو امتحان ڏنو ۽ 1990ع ۾ بي ڪام فائنل جو امتحان ڏئي لاڙڪاڻو ڇڏي ڳوٺ آيو.

ليکڪ پنهنجي يادگيري کي بيان ڪندي ٻڌائي ٿو ته 1990ع ۾ ڪاوش اخبار جي شروعات ٿي ۽ اها ڳوٺ ۾ به اچڻ لڳي جيڪا پڻ هن پڙهڻ شروع ڪئي. 1993ع ۾ نوجوانن ۾ قلمي دوستيءَ جو شوق عروج تي هو مسعود احمد منگي به ان ڪم ۾ گهڻو سرگرم هو هن جا سنڌ ۾ ۽ سنڌ کان ٻاهر ڪيترائي قلمي دوست هئا، جن کي ريگيولر خط لکي حال احوال کان واقف ڪندو هو. ان کان پوءِ مسعود احمد منگي تفصيل ٻڌائي ٿو ته هو ڪيئن لوڪل گورنمينٽ ۾ اڪائونٽنٽ جي پوسٽ تي پهتو. ٻڌائي ٿو ته جڏهن لکت ۽ زباني امتحان بهتر ٿي ويو ته ڪنهن صلاح ڏنس ته هي دور غريب جي حق ۾ ناهي ان ڪري تون سيڪريٽري لوڪل گورنمينٽ محترم عبدالقادر منگي سان وڃي ڪراچيءَ ۾ ملاقات ڪري اچ جيڪا هن ڪراچيءَ ۾ وڃي ڪئي ۽ کيس پنهنجا حالات بيان ڪري ٻڌايا. آخرڪار هن جو پاس ٿيندڙن اميدوارن ۾ نالو اچي ويو، جنهن کانپوءِ هي ٻڌائي ٿو ته آفرليٽر وٺڻ وقت هن کان 200 روپيا گهريا ويا ۽ ان وقت سندس کيسي ۾ صرف پنجاه روپيا هئا، جيڪي ان کي ڏئي آفر ليٽر ورتائين ساڳي طرح پوسٽنگ آرڊر وٺڻ وقت به ان دور ۾ 200 روپيا هر اميدوار کان ورتا ويا، جيڪي هن به ڏنا هئا. هاڻي ته اڃا حالتون بدتر آهن سنڌ جي بيروزگارن سان حڪومت جي کاتن وارا دڪان کولي ڦر ڪري رهيا آهن، جيڪا هن دور ۾ وڏي بي انصافي ۽ ظلم کان گهٽ ناهي جو هڪ تنگدست تعليم يافته نوجوان روزگار لاءِ پريشان هجي ۽ سرڪاري کاتن ۾ سرڪاري پگهارون ڪٽندڙ پيٽ ڀريل بدڪردار آفيسر ميرٺ بجاءِ نوجوان جي کيسي ۾ نظر وجهن ته خراب حڪمراني باقي ڇا کي چئبو آهي؟ ڪابه خدا خوفي ۽ فرض شناسي نظر نه ٿي اچي. هر هنڌ سفارش ۽

رشوت کان سواء ڪوبه ڪم نه ٿو ٿئي. عام غريب ماڻهو تباهه ٿي ويو آهي.

هن ڪتاب ۾ ليکڪ محترم مسعود احمد منگي پنهنجي يادگيري کي ورجائيندي چوي ٿو ته 1994ع ۾ کيس سموري پگهار 1817ع رپيا ملي هئي، جيڪا هن پنهنجي امڙجي هٿ ۾ اچي ڏني هئي. اها ڪيڏي نه خوشيءَ جي گهڙي هوندي جو مسعود احمد منگي هميشه پنهنجي امڙ کان پئسا وٺندو هو ۽ پنهنجي بيروزگار پٽ کي روزگار سان ڏسي ڪيتري نه گد گد ٿي هوندي. اڳتي هو ٻڌائي ٿو ته روزگار ملڻ کان پوءِ هن وي سي رکي جنهن مان پوءِ لاڙڪاڻي مان 14 انچ ٽاپ ڊوم رنگين ٿي وي وئي جڏهن هو گهر پهتو هو ته گهر جون پيتيون به ٻهڪي رهيون هيون.

اهي ئي زندگيءَ جون خوشگوار يادگيريون هونديون آهن، جيڪي ليکڪ پنهنجي آتم ڪٿا ۾ رقم ڪيون آهن. محترم مسعود احمد منگي سير ۽ سياحت جو تمام گهڻو شوقين رهيو آهي سندس اهو شوق اڄ به جاري آهي. هو پنهنجي آتم ڪٿا ۾ بيان ڪري ٿو ته 1995ع ۾ هو ايران ويو جتي ايران جا مشهور شهر قم، اصفهان، شيراز، مشهد ۽ ٻيا گهمي ڏٺائين جن جو ذڪر تفصيل سان هن ڪتاب ۾ موجود آهي.

1995ع ۾ ملڪي سياحت ۾ بهرو ورتائين جتي دوستن جي هڪ جڳي سان ڊيره غازي خان، اسلام آباد، ڪوه مري، لاهور، واهگه بارڊر تائين ويو ۽ پنهنجي خوبصورت سفر جون يادگيريون هن ڪتاب ۾ سهيڙيل آهن. 1995ع ۾ جڏهن ايران جي سير سفر تي هو ۽ قم شهر پهتو هوتل ۾ ڳوٺ رابطو ڪيائين ته کيس سندس والد جي فوت ٿيڻ جو اطلاع مليو، جيڪا گهڙي هن لاءِ اذيتناڪ هئي ۽ وڏي صدمي ۾ وڃي ويو ۽ سندس سفر جو مزو ڦڪو ڦڪو ٿي ويو. جڏهن ڳوٺ پهتو ته پنهنجي امڙ کان غلطي جي معافي ورتائين ته هو سندس والد جي مرتبي تي اتفاق سان ملڪ کان ٻاهر هجڻ سبب پهچي نه سگهيو هو. ۽ ليکڪ ٻڌائي ٿو ته والد جي وڇوڙي جي صدمي جي شدت کي گهٽائڻ لاءِ هن والد صاحب جي نالي سان

ڪرڪيٽ ٽورنامينٽ پڻ منعقد ڪرائي، جيڪا ڪافي ڏينهن جاري رهي ۽ آخر ۾ اها ٽورنامينٽ راڌڻ جي تيمر کٽي ورتي هئي.

هن ڪتاب ۾ 1998ع جي اونهاري ۾ منهنجي ڳوٺ بخش لاکير ۾ نائيٽ ڪريڪٽ ٽورنامينٽ جو به ذڪر ٿيل آهي. ليکڪ ٻڌائي ٿو ته آڪٽوبر 1999ع ۾ سندس شادي ٿي جيڪا سندس سوت حاجي غلام حيدر منگي جي وڏي نياڻي سان ٿي ۽ اها به رشتي ۾ سندس ماسات آهي. هن ڪتاب ۾ 31 ڊسمبر 1999ع تي نئين صدي جي شروعات ٿي رهي هئي ۽ گذريل صديءَ جو سج آخري پساهه ڪڍي رهيو هو ته ليکڪ ذڪر ٿو ڪري ته هو نئون ڳوٺ جي بچاءَ بند تي بيهي هن اهو منظر ڪيئن ڏٺو هو. هن ڪتاب ۾ آگسٽ 2001ع ۾ ميهڙ جي ٽن ٻين دوستن سان گڏ ليکڪ ٻيو دفعو ايران جي سفر تي اُسهيو هو ۽ 14 آگسٽ جو ڏهارو تهران ۾ پاڪستاني سفارتخاني ۾ ملهايو هو، جتي سفارت ڪار سان سندن تعارف به ٿيو هو ۽ ان طرفان سفر متعلق رهنمائي ۽ همت افزائي به ٿي هئي. ڊسمبر 2001ع ۾ يونين ڪائونسل شاه پنجو سلطان ۽ يونين ڪائونسل نئون ڳوٺ جي ٽيمن وچ ۾ عيدجي ٻئي ڏهاڙي تي ڳوٺ بخش لاکير جي راند جي ميدان تي ڪرڪيٽ ٽورنامينٽ جو به ذڪر ٿيل آهي جتي محترم مسعود احمد منگي مون ناچيز کي مهمان خاص بنايو هو ۽ ٽيمن ۾ انعام گڏجي ورهايا هئا، هو به قلمبند ٿيل آهي. 2008ع ۾ سندس عمري جي سعادت جو ذڪر ٿيل آهي ۽ ان مقدس سفر کي به بهترين نموني سهيڙيو اٿس. بهرحال هي ڪتاب نه صرف ليکڪ جي زندگي جي احوال سان پرڀور هڪ ڊاڪيومينٽ آهي، پر علائقي جي تاريخ ۽ علائقي جي ماڻهن جي تاريخ جو پڻ دلچسپ داستان آهي. اميد ته پڙهندڙ ڏاڍو مزو ۽ معلومات حاصل ڪندا.

مشاهدو منگي مسعود جو

مسعود احمد منگيءَ جي ڪتاب "مشاهدو منگي مسعود جو" جي مهوري تقريب ۾ سائين پروفيسر عبيدالله لکير جو پڙهيل مقالو

"مشاهدو منگي مسعود جو" محترم مسعود احمد منگي صاحب جي آتم ڪٿا آهي. آتم ڪٿا، يعني پنهنجي ڪهاڻي، پنهنجي زباني. اها آتم ڪٿا نه رڳو سندس زندگيءَ جي ظاهري سفر جي عڪاسي ڪري ٿي، پر سندس اندروني احساسن، فڪري تجربن ۽ روحاني تجليات جي به ترجمان آهي. جيئن اردو ۾ چون ٿا آپ بي تي، يعني جيڪو پاڻ تي گذريو، تنهن کي پاڻ بيان ڪرڻ. آتم ڪٿا دراصل زندگيءَ جي انهن سڀني منن ۽ ڪڙن لمحن جو مجموعو هوندي آهي، جيڪي ڪنهن انسان جي شخصيت کي سنواري، ان جي فڪر ۽ وجود کي نئون رخ ڏين ٿا. مسعود احمد منگيءَ جي هيءَ آتم ڪٿا به هڪ اهڙو ئي ادبي ۽ تجربوي وارو سفر آهي، جتي ليکڪ پنهنجي زندگيءَ جي وارتائن کي هڪ مصور جيان لفظن جي رنگن سان چٽي تصوير جي صورت ۾ پڙهندڙ آڏو پيش ڪري ٿو. سندس نثر ۾ مشاهداتي گهراين سان گڏ احساسن جي اها تازي خوشبو آهي، جيڪا پڙهندڙ جي دل ۾ ويهي وڃي ٿي. مسعود منگيءَ نه فقط پنهنجي ملڪ جا خوبصورت علائقا ڏٺا، پر غريب هوندي به دل جي اميريءَ سان دنيا جي مختلف ملڪن جو سفر ڪيو. الله پاڪ جي تخليق ڪيل هن حسين جهان کي ڏسڻ لاءِ پاڻ پنهنجي خرچ مان ڪجهه رقم الڳ ڪري، دنيا جي رنگن ۽ ثقافتن کي ويجهو ڏسڻ جي تمنا پوري ڪئي. انڊيا، نيپال، سعودي عرب ۽ ايران جا مقدس مقام ۽ سياحتي مرڪز سندس مشاهداتي يادگيرين جو حصو بڻيا. جيئن انگريزيءَ ۾ چيو ويندو آهي Seeing is Believing ڏسڻ ئي يقين پيدا ڪري ٿو. مسعود منگيءَ جي هن مشاهداتي سفر مان به اها ڳالهه ثابت ٿئي ٿي ته قدرت جي ڪائنات نه رڳو وسيع، پر انتهائي حسين ۽ دلڪش آهي، جتي هر قوم جي ٻولي، ثقافت ۽ طور طريقا مختلف هوندي به انسانيت جو حسن هڪ جهڙو محسوس ٿئي ٿو. سندس

ڪتاب جي بيڪ ٿائيل تي محترم احمد رضا آڳري تمام خوبصورت مثال ڏنو آهي: گهڻو ڪاڏي کان گهڻو ڏٺو چڱو، ۽ بلبل صاحب جي قول کي ياد ڪندي چيو آهي: دنيا سندا تماشا، گهر کان نڪر ته ڏسندين. هيءَ چوڻي مسعود منگيءَ جي شخصيت تي بلڪل صادق اچي ٿي. ڪي ماڻهو هوندا آهن، جيڪي تنگدستيءَ باوجود دنيا ڏسڻ ۽ علم حاصل ڪرڻ جو شوق پورو ڪرڻ لاءِ رستو ڳوليندا آهن ۽ منگي صاحب به انهن مان هڪ آهي. سندس مشاهداتي سفر رڳو سير و تفريح نه، پر هڪ فڪري ۽ علمي واڌارو به آهي. مون هڪ ڀيري مسعود منگيءَ کان پڇيو ته: جڏهن توهان تي ڳرا ڪارتن ڪتابن جا سامان جي اڏي (Goods) تان ڪٿي گهر ۾ داخل ٿيو ته گهر ڀاتين جو ردعمل ڪهڙو هو؟ هن مرڪندي وڏي خوبصورت سان جواب ڏنو: منهنجي امڙ، پتن، ڏيئرن ۽ سڀني گهر ڀاتين جي چهري تي هڪ عجيب خوشي ۽ اطمينان هو، ڇڻ ته گهر ۾ ڪا نئين زندگي آئي هجي. واقعي، اها ڳالهه تمام معنيٰ خيز آهي. ڪتاب رڳو ڪتاب ناهي، پر ليکڪ جي روح، احساس ۽ فڪر مان جنم وٺندڙ هڪ نئون گهر ڀاتي هوندو آهي. جيئن اسپتال مان نئون ٻار گهر ايندو آهي ته گهر ۾ خوشيءَ جي لهر پکڙجي ويندي آهي، تيئن ڪتاب جي آمد به فڪر ۽ احساس جي دنيا ۾ هڪ نئين زندگيءَ جي آمد آهي. هي ڪتاب به بلڪل اهڙي نئين زندگيءَ جو استعارو آهي، جيڪو لکندڙ جي تجربن، احساسن ۽ خيالن کي هميشه لاءِ زنده ڪري ڇڏيندو. انسان ته هڪ ڏينهن هليو ويندو، پر سندس لکيل لفظ، سندس ڏنو دنيا، سندس سوچ ۽ سندس احساس هميشه ڪتاب جي صورت ۾ زندهه رهندا. ان ڪري، ڪتاب جي خوشي واقعي بي بها آهي. اها خوشي جيڪا ڪنهن به تخليقڪار جي زندگيءَ جي سڀ کان وڏي کاتي ۾ جمع ٿئي ٿي. مان هن موقعي تي محترم مسعود احمد منگيءَ کي دل جي گهراين سان مبارڪباد ڏيان ٿو، "مشاهدو منگي مسعود جو" صرف هڪ آتم ڪٿا نه پر هڪ فڪري شاهڪار آهي، جيڪو پڙهندڙ کي زندگيءَ، دنيا ۽ انسانيت کي نئين نظر سان ڏسڻ سيکاري ٿو.

هائبرڊ زندگي کان خائف ۽ سگهاري سماج جا خواب ڏسندڙ ڊاڪٽر اعجاز علي سوڍر

ڪجهه سالن کان ميهڙ ۾ ڊاڪٽر اعجاز علي سوڍر سان ملاقات جو شرف حاصل رهيو. کيس علم جي حاصلات لاءِ ڊوڙون پائيندڙ، مطالعي ۾ غرق، تحقيق ۾ مشغول ۽ فڪر جي اُتاه گهرائي رکندڙ ڏٺم. هي نوجوان پنهنجي طبيعت ۾ نرالو، پنهنجي انداز ۾ لاجواب ۽ پنهنجي فڪر ۾ بي مثال آهي. سندس اکيون ۽ اکر ٻنهي ۾ سماج کي سگهارو، جڙيل، باوقار ۽ غير مصنوعي ڏسڻ جا خواب هميشه ڦٽندا رهن ٿا، جڏهن ته هائبرڊ زندگيءَ جي مصنوعييت کان بيزاري ۽ بيچيني صاف محسوس ٿيندي آهي. مون کي ڏاڍي خوشي ٿي ته ”پنهوارن پڇار“ نالي سان پنهنجو شاعريءَ وارو ڪجهه حصو ڪتاب جي صورت ۾ پيش ڪرڻ ٿو چاهي. هي ڪتاب رڳو شاعريءَ جو مجموعو نه، پر زندگي جي مختلف رخن، انساني روين، سماجي تجربن ۽ ذاتي مشاهدي جي روشنيءَ ۾ هڪ فڪر جو سفرنامو آهي، جيڪو ڊاڪٽر اعجاز پنهنجي فن جي سنجيدگي سان بيان ڪيو آهي. جيئن هو هڪ هنڌ چوي ٿو:

ويجا پيا وڌندا وڃن، پنهنجا پاڻ ۾ ٿا ڪين ٺهن

هڪ زمانو هو جو سماج ۾ اها چوڻي عام هوندي هئي ته ”رت دانگيءَ تي به وڙندو آهي“ يا ”پنهنجو ماري گهٽ ۾ گهٽ چانو ۾ اڇلائيندو آهي“، پر گذريل ٻن ڏهاڪن ۾ سماج ۾ ايتري تبديلي آئي آهي، جڏهن صديون گذريون هجن. سماج جا قدر، سماج جون ريتون رسمون، سماج جو اٿڻ ويهڻ، ڪاڻڻ، پيئڻ ۽ اوڍڻ سڀ ڪجهه تبديل ٿي چڪو آهي. سنڌي سماج جو روايتي ڪٽنب وارو تصور ٽٽي برباد ٿي ويو آهي. ماڻهن ۾ نه ختم ٿيندڙ نفرتون، بي سبب دشمنيون ۽ ريتن رسمن جي خاڪ ٿيڻ سان رت جا رشتا به ڇڻ بي معنيٰ ٿي پيا آهن. خونريزي عام، جهيڙا گهڻا ۽ مٿ مائٽ پنهنجن سان ناراض ٿي غيرن جو سهارو ڳولڻ لڳا آهن. سماج جي المين مان سڀ کان وڏو الميو اهو آهي ته سرڪاري ادارن ۾ غير ذميواري

ماڻهن جي لوڌ سياسي آشيرواد هيٺ داخل ٿي وئي آهي. انهن جي حرڪتن رشوت جي منڊي گرم ڪري ڇڏي آهي، حالت اها آهي جو جائز ڪم به بنا رشوت جي ممڪن نه رهيو آهي. قانون جي عملداري جهڙو لفظ ڄڻ لغت مان ئي گم ٿي ويو آهي. اهڙين حالتن تي شاعر سچائيءَ سان چوي ٿو:

رشوت سوا هنن وٽ ڪو رستو ڪونهي
پگهر پنهورن جو ڪو سستو ڪونهي

جڏهن سماج ۾ شرافت جو سڪو پنهنجو قدر وڃائي ويهي، ۽ ٺڳ، ڌوڪيباز ۽ گهٽيا ماڻهو به عزت وارن هندن تي ويهاريا وڃن، تڏهن خلق جي زبان تي اهو جملو ٻڌڻ عام ٿي وڃي ٿو ته ”ادا ڪجر ۽ ڪلر جو وارو اچي ويو آهي.“ ان صورتحال تي شاعر جو طنز ڏاڍو تيز ۽ بيباڪ آهي:

لُوسي لاف هڻندو، محفل جو مَور هوندو

سنڌي سماج ۾ اوطاق جو مقام اڳي اسڪول جهڙي درسگاه جهڙو هوندو هو، جتي وڏن جون ڳالهيون ننڍن جي ذهنن ۾ روشني وجهنديون هيون، ننڍا وڏڙن وٽان تهذيب، عزت، احترام، پنهنجائپ، همدردي، محبت، ويساه ۽ قرباني جهڙين خوبين جي تربيت حاصل ڪندا هئا. پر اڄ اهي اوطاقون ويران آهن ۽ محبت، جيڪا سنڌي سماج جو روح هئي، اسان جي زندگيءَ مان موڪلائي وئي آهي. ان درد کي شاعر هن نموني بيان ڪري ٿو:

ثقافت اسان جي اڄ ڪيڏانهن ويئي؟

اوطاقن جو ويران ٿيڻ رڳو عمارتن جو خالي ٿيڻ نه پر غير رسمي تربيت، وڏي جي عزت، ننڍي سان محبت، گڏجڻ ۽ ٻڌجڻ واري ثقافت جو ختم ٿي وڃڻ آهي. جڏهن سماج ۾ ظلم ۽ ڏاڍ وڏي وڃي ته حساس دل وارو انسان اندر ئي اندر ٽٽي ٿو پوي. اهڙي ئي ڌڪ سان شاعر سوال ڪري ٿو:

اسان جو آ ڏوه ڪهڙو هتي جي ڄمياسين؟
هر ڀل هر موڙ تي اسان چو رُناسين رُڙياسين

هي مايوسيءَ جي انتها آهي. زندگي، جيڪا الله تعالى عقل ۽ شعور ڏئي انسان لاءِ خوبصورت بڻائي آهي، اڄ ماڻهن جي هٿن ۾ بيساختگي ۽ بي قدريءَ جو ميدان بڻجي وئي آهي. ماڻهو چون ٿا ته ڄمي ڦاسي ويا آهيون. سڪڻ ته پري جي ڳالهه رهي، ساهه کڻڻ به ڏکيو ٿي پيو آهي. سماج ۾ غير قانوني لاڙا وڌن ٿا ته انسان سوچيندو آهي ته آخر هن اونهائي سفر جي پڇاڙي ڪٿي ڏنگ ڪندي؟ ملڪ ۾ خاص طور نياڻي، اڄ به ظلم ۽ ڏاڍ جو شڪار آهي. هن جا حق ڪسجي ويا آهن. سندس عزت اڃان تائين محفوظ ناهي. ڊاڪٽر اعجاز سوڍر نياڻيءَ جي فرياد کي ”سور سليان“ جهڙي درد پري انداز ۾ بيان ڪيو آهي. جيئن چوي ٿو:

انمول چريو آهين، تون چريا چپ ڪر
هت چوڻ به ڏوهه، هجڻ به ڏوهه

۽ پوءِ هڪ تلخ سچائيءَ سان چوي ٿو:

ديس اهڙي ۾ بغاوت جائز آ

جڏهن ڳالهه ڳري ٿي وڃي ٿو ۽ سماج پري رهيو هجي ۽ قدر ناياب ٿيڻ وارا هجن ته پوءِ بغاوت کان سواءِ ڪهڙي واھ نظر ايندي؟ ترقي يافته سماجن ۾ رياست جي سياست اهڙي آهي جو ان ۾ خلق خدا جي پلائي سندن ايجنڊا هوندي آهي پر هتي سياست خدمت بجاءِ ڪوڙ جي علامت بڻجي وڃي ته پوءِ ڪهڙو صحتمند معاشرو تعمير ٿي سگهندو؟ اهوئي سبب آهي جو شاعر چوي ٿو:

ڏڻ جو ڌڻي پڪو فصل ڪٽي، اڃان به پيٽ بڪارو چو؟

ڏوڪو فريب هنرمندي مڃيو آ هن

ايندڙ نسل کي اهو پڙهائي ٿو انسان

هاڻبرڊ زندگي، مصنوعي مُرڪ، جعلي رشتا، بنا احساسن جي ملاقاتون، بنا سچ جي گفتگو! شاعر انهيءَ مصنوعي دور کي ڏسي چوي ٿو:

هاڻبرڊ هلي پئي زندگي، مصنوعي مرڪ سڃائي

اهڙو سماج، جيڪو کاڌي کان وٺي ڪردار تائين ملاوٽي ٿي چڪو آهي، جتي لفظن ۾ سچائي گهٽ ۽ نمائش وڌيڪ آهي، اتي

دانهون ڪوڪون ڪرڻ شاعر لاءِ فرض بڻجي ٿو. ڊاڪٽر اعجاز علي سوڍر پنهنجي ڪلام ۾ هر هنڌ حق جو هُڪو ڏنو آهي ۽ هائبرڊ زندگيءَ کان سخت خائف نظر اچي ٿو. هو پراڻي دور جي سچائي، اصل کاڌن جي خوشبو، اصل احساسن جي گرمي، اصل قدرن جي عظمت ۽ اصل نسل جي ضرورتن لاءِ آواز اٿاري ٿو. هن جا خواب هڪ سگهاري، گڏيل، محبت پري ۽ باوقار سماج ڏانهن اشارو ڪن ٿا. مون ڪوشش ڪري سندس ڪلام منجهان ڪجهه انتخاب ڪري هن ڪتاب ۾ شامل ڪيو آهي. اميد آهي ته سندس هن پورهئي مان ايندڙ نسل رهنمائي حاصل ڪندو ۽ سماج کي بهتر بڻائڻ جي راهه اختيار ڪندو.

پروفيسر عبيدالله لاکير – ميهڙ

15 نومبر 2025 ع

ادب جو ڪارج سمجھڻ کپي

تحرير: پروفيسر عبيدالله لاکير

لکڻ کان اڳ ادب جو ڪارج سمجھڻ نهايت ضروري آهي، چوڻه بنا مقصد ۽ ڪارج جي لکڻ، هُوا ۾ گولي هلائڻ برابر آهي. اڪثر اديب ۽ شاعر محبوب جي نگاهن جا گهايل نظر اچن ٿا ۽ بار بار اُها ئي ڳالهه پنهنجي شاعريءَ ۾ ورجائين ٿا. پر حقيقت ۾، بُڪايل جي نگاهن محبوب جي نگاهن کان وڌيڪ گهايل ڪري ڇڏين ٿيون. ادب کي صرف خيالي پلاٽن تائين محدود نه رکڻ کپي، پر ان کي زندگيءَ جي نزديڪ آڻڻ لازمي آهي. اڄ جو دؤر افراتفريءَ، بيچينيءَ ۽ انتشار جو دؤر آهي. عورتون ۽ ٻار غير محفوظ آهن؛ سندن زندگيون غير انساني حالتن ۾ گذري رهيون آهن. معصوم ٻارن کان جبري پورهيو ورتو پيو وڃي. معاشري ۾ سينا زوري، زيادتي ۽ جنسي تشدد عام ٿي ويا آهن. تنهن هوندي به اسان وٽ هي دعويٰ ٻڌڻ ۾ اچي ٿي ته هي صدي تهذيب يافته معاشرن جي صدي آهي. پر اها ڳالهه سچ کان گهڻو پري آهي. تهذيب يافته معاشري ۾ هر ماڻهو

با اصول، با اخلاق ۽ با مقصد زندگي گذاريندو آهي، پر اسان وٽ زندگيءَ کان نفرت عام ٿي وئي آهي. ان جو بنيادي سبب معاشرتي پيچڪڙيون، قدرن جي پامالي ۽ ضابطن جي لتاڙ آهي. اسان وٽ نه ڪو ضابطو باقي رهيو آهي، نه اصول ۽ نه ئي انهن جي پاسداري. هر ماڻهو ٻئي جو حق غصب ڪرڻ کي ذهانت ۽ چالاڪي سمجهي ٿو. اهڙي معاشرتي ۾ زندگيءَ کان بيزاريءَ جو وڏي وڃڻ فطري نتيجو آهي. اديب اهڙي بيمار ۽ جهنجهٽ ۾ پيل معاشرتي لاءِ رهنما، راه ڏيکاريندڙ ۽ سڌار جو ذريعو هوندو آهي. پر سوال اهو آهي ته اڄ ادب ڪيئن لکجي پيو ۽ ڇا لکجي پيو؟ هي هڪ بحث طلب ۽ فڪري سوال آهي. اسان جي ذهنن ۾ جيڪا افرائفري، غير ذهني پختگي (Immaturity) ۽ فڪري ابهت آهي، اها اسان جي روزمره جي عملن مان ظاهر ٿئي ٿي. هي سڀ ڳالهون ٻڌائن ٿيون ته اسان وٽ صحتمند ادب جي کوٽ آهي. جيئن ڪو ڊاڪٽر بيمار جسم کي ڏسي چوندو آهي ته ان ۾ فلاڻي وڌاڻ يا پروٽين جي کوٽ آهي، جنهن سبب اهو جسم زرد ۽ ڪمزور ٿي ويو آهي، تيئن منهنجو ذاتي خيال آهي ته اسان جي نوجوان نسل کي به اهڙو ادب ميسر نه آهي، جيڪو انهن کي زندگيءَ جو ڪو رخ (Direction) ڏئي، اميد، پروسو ۽ جدوجهد جي نئين روح سان ڀري. اڄ جي مايوسين ۾ قاتل نوجوان کي اهڙو ادب گهرجي، جيڪو کيس پنهنجي ڪوششن کي منظم (Re-Organized) ڪرڻ سڀڪاري. انهيءَ ڪري، اڄ جي دور ۾ اديب تي ذميوارين جو ڳرو بار آهي. کيس صحتمند، تعمير ڪندڙ ۽ فڪري طور بيدار ڪندڙ ادب پيش ڪرڻ گهرجي. بيمار معاشرن ڪنهن طاقتور فڪري ٽانڪ سان ئي صحتمند ٿين ٿا ۽ اهو اديب جي ذهانت ۽ فڪري صلاحيت جو امتحان آهي ته هو معاشرتي کي ڪهڙيءَ طرح رخ (Direction) ڏئي ٿو. هي ڪم ڏاڍو پيچيده (Complicated) ۽ منجهيل (Confused) آهي، ڇاڪاڻ ته اڄ جي اليڪٽرانڪ ميڊيا، جيڪا اسان وٽ تمام سولي ۽ سستي صورت ۾ موجود آهي، نوجوان نسل کي اهڙا فڪري ڊوز ڏئي رهي آهي، جيڪي اسان جي قدرن (Values)، ثقافت ۽ معاشرت جي ابتڙ آهن. نتيجي طور، نوجوان هڪ اهڙي آئيڊيلزم (Idealism) جو شڪار ٿي

رهيا آهن، جيڪو حقيقت ۾ آئيڊيلزم کان وڌيڪ Fanaticism، يعني تصوراتي ۽ فرضي خيال تي ٻڌل آهي، جيڪو حقيقي زندگيءَ کان گهڻو پري آهي.

مذهب ۽ ثقافتون آزاد هجڻ کپن

تحرير: عبيدالله لاکير

مذهب هر انسان جي بنيادي عقيدتي ۽ ايمان جو نالو آهي. مذهب هڪ نظريو پڻ آهي. جنهن کي دل سان قبول ڪرڻ جو اختيار هر ماڻهو کي خود ساختہ ملڻ کپي. ثقافت هر سماج جي پنهنجي اٽلي ويهڻي ۽ سوين سالن کان مروج علائقائي ريتين ۽ رسمن، ٻولي ۽ پوشاڪ جو نالو آهي. عرب جيڪڏهن جبو ۽ مٿي تي انگل اوڍين ٿا ته اهو اتان جي ثقافت ۽ علائقائي، جاگرافيائي ۽ موسمياتي ضرورتن پٽاندو آهي. گرم وارياسو علائقو هجڻ سبب پوشاڪ ۽ ثقافت ساڳي هلندي پئي اچي. ساڳي طرح يورپ ۽ مغرب ٿڌن علائقن ۾ اتان جي ماڻهن جو لباس اتان جي موسمي ضرورتن پٽاندو آهي ۽ اهو ئي هلندو پيو اچي. جيڪو انهن جي علائقائي ثقافت جو حصو ٿي چڪو آهي. سنڌ ۾ ٿورڙو پوئتي وڃبو ته اسان وٽ ماڻهو گرميءَ ۽ سرديءَ ۾ پنهنجو علائقائي لباس پائيندا رهيا آهن. جيڪو سندن موسمي ضرورتن سان گڏ ثقافت پڻ بڻجي چڪو آهي. مثال طور: شلوار قميص يا پهراڻ ۽ پوتڙو مٿي تي پٽڪو ۽ ٽوپ اها اسان جي روايتي لباس جو اهم حصو رهيو آهي. پٽڪو حقيقت ۾ گرمي ۽ سردي ۾ دماغ کي موسمي اثرن کان بچائڻ جو حقيقي سبب هو، جيڪو هاڻي بلڪل ئي ختم ٿيندو پيو وڃي. لباس جو وقت سان گڏ تبديل ٿيڻ هڪ فطري عمل به آهي. ڇاڪاڻ ته هن وقت دنيا گلوبل وليج بڻجي چڪي آهي. وليج معنيٰ هڪ ڳوٺ جنهن جي محدود آبادي ٿيندي آهي. جنهن ۾ ماڻهو هڪٻئي کي چڱي طرح سڃاڻندا آهن ۽ پاڻي برادري به رکندا آهن ۽ تقريباً هو ان ڳوٺ جي ريتين، رسمن، رواجن کي پڻ سپورٽ ڪندا آهن. هن

وقت ماڻهو دنيا ۾ ڪهڙي به ڪنڊ ۾ ڪهڙي به مذهب ۽ ثقافت سان واسطو رکندو هجي، اهو دنيا جي سڀني ماڻهن کي ڳنڍيل آهي. انٽرنيٽ ذريعي، موبائل ذريعي، فون ذريعي وغيره وغيره. هو ڇا ٿو ڪري، ڇا ٿو سوچي، اسين کيس ڄاڻون ٿا. ان ڪري دنيا سوڙهي ٿي هڪٻئي جي ويجهو اچي چڪي آهي. دنيا ۾ هاڻي هڪ مذهب، هڪ ذات، هڪ قبيلو بڻجي رهڻ جو خيال (Concept) ٿئي رهيو آهي. هڪ گهر ۾ مختلف مذهبن کي مڃڻ وارا رهن ٿا. چاهي انهن جو رت جو رشتو هڪ آهي. هر ماڻهو عقيددي ۽ ايمان جي مڃڻ جي لحاظ کان آزاد آهي. ڪير به ان کي توکي ۽ روڪي نه ٿو سگهي. ڇاڪاڻ ته مذهب هڪ ذاتي مسئلو آهي. ايشيا ۾ اڻ سهڻ جو اهو دؤر هلي رهيو آهي ته هتي مذهبي اڻ سهڻ عروج تي آهي. مسلمان، هندو، عيسائي مذهبي بنياد تي هڪ ٻئي سان الجھيل رهيا آهن. جڏهن ته هڪ ماڻهو پنهنجي لاءِ يا خيال ٻئي ماڻهو تي مڙهي ته اهو انساني بنيادي حقن جي خلاف ورزي آهي. نبي ڪريم صلي الله عليه وسلم جن جي دور ۾ عيسائي، يهودي، منافق ۽ مسلمان به هوندا هئا پر پاڻ صرف پنهنجو پيغام پهچايائون ۽ اعليٰ ظرف سان انهن سنا ورتا. نتيجي ۾ هو دليون کٽيندا رهيا. اڄ به عقيدا، رسمون، رواج ڏاڍا جي بنياد تي مڙهجي رهيا آهن، حالانڪ دل کٽڻ سان عقيددي کي به جاءِ ملي سگهي ٿي پر اسان دنيا ۾ اهو فلسفو پئجي ويا آهيون. اسان هڪٻئي کي زبردستي فتح ڪرڻ جي چڪر ۾ لکين ماڻهو ماري چڪا آهيون پر پنهنجي انا ۾ پاڻ کي فاتح چوندا رهون ٿا. جڏهن ته اها بري شڪست آهي. ڇاڪاڻ ته عقيددي جي بنياد تي ڪنهن کان نفرت ڪرڻ ۽ کيس صفه هستيءَ تان مٽائڻ هڪ ڪنڌي سوچ جو پيائڪ عمل آهي. جڏهن ته ڪنهن به مذهب ۾ عقيددي کي ڦهلائڻ جو اهو طريقو انتهائي اڻ وڻندڙ ۽ غير انساني تصور ڪيو ويو آهي. پر اڄ به دنيا ۾ مذهبي يا عقيددي جي بنياد تي انساني قتلام جاري آهي. جڏهن ته اهو الله تعاليٰ سان جنگ ڪرڻ برابر آهي. ڇاڪاڻ ته ڪائنات ۾ ڪنهن به جاندار جو موت جو حق الله تعاليٰ جي اختيار ۾ آهي.

دلچسپ ڳالهه اها آهي ته عقيددي جي بنياد تي هڪ ٻئي ملائڻ جو ڪم اهي ماڻهو مذهبي جنونيت ڪرائي رهيا آهن. جيڪو خود ان عقيددي جا عالم ۽ مفتي چورائين ٿا. ڀلي اهو مسلمان هجي، عيسائي هجي، يهودي هجي يا هندو هجي، انهن جو تعلق انهن مذهبن يا عقيدن سان آهي. ماڻهوءَ کي مذهبي جوش ۾ آڻي پوءِ هو پنهنجي ذاتي ايجنڊا لاءِ استعمال ڪن ٿا ۽ هو آرام سان اهو ڪم ڪري وڃن ٿا، جو قاتل ۽ مقتول کي به خبر نه ٿي پوي ته اسان کي هڪ ٻئي جي سامهون آڻيندڙ ماهر شخص ڪيترو نه مڪار ۽ منافق آهي، جيڪو ڪنهن به عقيددي سان سچو ناهي. هن جو ڪم صرف ان جي ذاتي مفادن جو پورائو آهي. ملان، پادري، پخشو، پنڊت يا ربي سوين سالن کان اهو ڪم ڪندا پيا اچن ۽ هو بي انداز رت وهائي نالي ۾ ته پنهنجي عقيددي جي خدمت ڪري رهيا آهن پر اصل ۾ هو پنهنجي وجود جي بقا جي جنگ وڙهن پيا. انهن جو ڪوبه مذهب ناهي، بس هو ڏوهاري آهن ۽ ڏوهاري جو ڪوبه مذهب نه هوندو آهي. مذهب عقيددي جو نالو آهي ۽ عقيدو احساس جي بنياد تي بيهندو آهي. جتي انساني قتل کان وٺي هر ڏوه ۾ احساس ئي نه ٿئي ته اتي عقيدو مئل آهي. فقط ان وجود ۾ شيطان (Evil Forces) پنهنجو اڏو قائم ڪيون وينا آهن، جيڪي انساني وجود جا ويري آهن. سنڌ ته مذهبي رواداري جو گهر رهيو آهي، ڇاڪاڻ ته هتي صوفين پنهنجي محنت سان هتان جي ماڻهن جي مزاج جي تربيت ڪئي آهي، جنهن ۾ رواداري ۽ سهڻ جو جذبو سمايل آهي، پر سنڌ ۾ به مختلف طريقن سان مذهبي افراتفري ڪرائڻ جي ڪوشش ٿيندي رهي آهي. هتي قبائلي جهڳڙا به ان جنونيت جو حصو رهيا آهن.

حاصل مطلب ته انسان الله سائين جي طرفان اشرف المخلوقات جو لقب ماڻي وينو آهي. عمل ئي انساني برتري يا ابترتي ظاهر ڪندا آهن، ان ڪري انسان کي اهي ڪم ڪرڻا آهن جيڪي ان جي ذميوارين ۾ اچن ٿا. زميني خدا بڻجي خدا جي خلق کي مارڻ يا آزار ڏيڻ سندس اشرف المخلوقات هجڻ جي نفي آهي. ان ڪري انسان کي سڀ کان پهريان انسان ٿي رهڻ جي ڪوشش ڪرڻ گهرجي ۽

دنيا ۾ امن ۽ پائيداري لاءِ ڪم ڪرڻ گهرجي، اهو ئي انسانيت جو معراج آهي.

ڪلامِ قاصر

پروفيسر عبيدالله لاکير صاحب پنهنجي استاد محترم امير الدين ناريجو (قاصر) جي اڻ ڇپيل شاعري جي مجموعي کي سهيڙي پنهنجي خرچ تي شايع ڪرايو. سندس سهيڙ جو هي ٻيو ڪتاب آهي. سندس هي ڪتاب حيدرآباد منجهان ساحل ڀرتريز اينڊ پبلشرز منجهان 2024ع ۾ ڇپجي پڌرو ٿيو. هي ڪتاب 302 صفحن تي مشتمل آهي. هن ڪتاب کي SPEED (سوسائٽي فار پيپلز ايجوڪيشن اينڊ انوائونمينٽ ڊولپمينٽ) ميهڙ دادو جي سهڪار سان ڇپرايو ويو. هن ڪتاب جي اڀرنا پروفيسر عبيدالله لاکير صاحب پنهنجي ڳوٺ جي معزز ماڻهن ۽ ناليوارن اساتذہ ڪرام جن ۾ وڏيرو بخش لاکير (ڳوٺ بخش لاکير جو بنياد رکندڙ ۽ آباد ڪندڙ)، وڏيرو قادر بخش لاکير، مولانا ميان غلام رسول ناريجو، سائين محمد صديق ناريجو (سائين وڏو)، وڏيرو محمد ملوڪ لاکير، رئيس محمد يعقوب ناريائي، وڏيرو پيربخش لاکير، سيٺ واحد بخش ناريجو، بابو نورالدين لاکير، منظور احمد ناريجو، امداد علي ناريجو ۽ ٻيا شامل آهن کي ڪئي اٿائين. هن ڪتاب جي ابتدا ۾ ميهڙ جي سگهڙ شاعر محبوب علي ڏيپر طرفان لکيل منقبت، هن ڪتاب جو مهاڳ پاڻ پروفيسر صاحب لکيو آهي. هن ڪتاب ۾ ٻه اکر سائين شفيق احمد چنا، مسعود احمد ناريجو ۽ سائين محمد يوسف ناريجو طرفان لکيل آهن. هن ڪتاب ۾ سائين مرحوم امير الدين قاصر ناريجو صاحب جا لکيل حمد، نعتون، پيغام قاصر، جذبات قاصر ۽ تاثرات قاصر شامل آهن. هن ڪتاب ۾ پروفيسر عبيدالله لاکير صاحب جو لکيل مهاڳ قارئین جي پڙهڻ لاءِ پيش ڪجي ٿو.

مهاڳ

پراڻي زماني جا استاد سالڪ ۽ سادا هوندا هئا، جنهن ڪري کين معاشري ۾ اهم مقام حاصل هو. اسان جو ڳوٺ بخش لاکير تعلقي ميهڙ ۾ بهترين استاد جي ڪري مشهور هو. سائين محمد صديق ناريجو المعروف سائين وڏو زميندار هجڻ سان گڏوگڏ سڄي علائقي جو استاد هو. منهنجو بابا سائين محمد بچل لاکير (مرحوم و مغفور) پڻ سائين وڏي جو شاگرد هو ۽ پاڻ سنڌي فائنل پاس پرائمري استاد هو. ان کان سواءِ سائين محمد صالح ناريجو، فيروز الدين ناريجو، امير الدين لاکير، جلال الدين ناريجو، سائين شمس الدين شمسي ناريجو، نورالدين ناريجو، محمد حسن ناريجو ۽ محمد علي قربان ناريجو وڏي نالي وارا استاد رهيا. سائين امير الدين قاصر ناريجو بهترين پرائمري استاد سان گڏ باخلاق، بهترين ڪردار وارا ۽ همدرد انسان هئا. مون کي اهو اعزاز حاصل آهي ته چوٿون ڪلاس سائين جن مون کي پڙهايو. ان کان سواءِ بابا سائين ۽ سائين امير الدين قاصر ڪافي سال ڳوٺ جي پرائمري اسڪول ۾ گڏ استاد رهيا. ان ڪري منهنجو تعلق سائين قاصر صاحب سان گهڻو رهيو ۽ آخري عمر ۾ سائين جن سان تمام گهڻيون ڪچهريون به رهيون. جڏهن 1985ع ۾ مون ڳوٺ ۾ ڳوٺ سڌار سنگت بخش لاکير (GSSB) جو بنياد رکيو ۽ ڳوٺ ۾ عام ڀلائي جون سرگرميون شروع ڪيون ته اسان کي سڀ کان وڌيڪ همٿائڻ وارو سائين قاصر رهيو. سائين اسان نوجوانن کي همٿائڻ لاءِ ان وقت شعر لکيو: "ڳوٺ سڌار سان سنگت پنهنجي، ڳوٺ جي خاطر منگت پنهنجي." سائين شاعريءَ ۾ وزن بحر جو تمام وڏو ماهر شاعر هو. اڪثر شاعر سائين قاصر صاحب کان وزن بحر جي حساب سان اصلاح وٺندا هئا.

هي ڪتاب منهنجو خيال ۽ دلي خواهش هئي ته پنهنجي محسن استاد جو علمي پورهيو هڪ ڪتاب جي صورت ۾ اڻيان. مواد تمام گهڻو هو. ان ڪري چونڊ ڪري هي ڪتاب ترتيب ڏنو آهي. جيڪو هڪ پڪي پختي شاعر جي شاهوڪار ويچارن جو مجموعو آهي.

اميد ته پڙهندڙ ڏاڍو پسند ڪندا. مان هن موقعي تي محترم سائين امير الدين قاصر ناريجو جي ٻن پٽن هڪ سائين مسعود احمد ناريجو جيڪو منهنجو ننڍپڻ کان دوست به رهيو. هن وقت ڪوٽڙي ۾ رهي ٿو ۽ هاڻ اسڪول جو استاد آهي ۽ ٻيو سائين مطلوب احمد ناريجو جيڪو انتهائي لائق انسان ۽ اسان جي ڳوٺ بخش لاکير جي گورنمينٽ پرائمري اسڪول جو گذريل ڪافي سالن کان هيڊ ماستر پڻ آهي. سائين مطلوب احمد ناريجو به بهترين استاد ۽ قابل منتظم آهي. مان انهن جو دلي طرح ٿورائتو آهيان جن منهنجي گذارش تي سائين قاصر صاحب جو پورو مواد منهنجي حوالي ڪيو ۽ سندن انهيءَ ڀروسي سبب هي ڪتاب ڇپجي اوهان جي هٿن تائين پهتو آهي. هن ڪتاب ۾ جيڪي باب ڏنا ويا آهن تنهن ۾ ذات ڪبريا، حبيب ڪبريا، پيغام قاصر، جذبات قاصر (ٻه ڀاڱا) ۽ تاثرات قاصر (ٻه ڀاڱا) شامل آهن. اهي سائين امير الدين قاصر صاحب جا خود جا ترتيب ڏنل باب آهن. هر باب جو پنهنجو موضوع آهي. ان حساب سان مختصر جائزو هن ريت آهي: ذات ڪبريا باب حمد باري تعاليٰ تي مشتمل آهي. ڪجهه چونڊ شعر هن ريت آهن:

يا خدا هر حال ۾ تنهنجي عطا شمال هجي،
غور واري وقت ۾، پنهنجي صدا شامل هجي.

ڪاريگر سواءِ ڪجهه نه ٺهندي ڏنوسين،
اهڙو ڪو واقعو نه ڪنهن کان ٻڌوسين،
ارادو ٿو پنهنجو ڪُن سان بڻائين.

ڪي نوري ڪي ناري ڪي خاڪي منا،
سپن جو تون سائين ۽ آهين خدا.

زمين جي مٿان ڪي درندا پرندا،
گهڻا ساه وارا چرندا پرندا،
تون الله! ان تي، سڀئي گڏ رهيا.

ٻيو باب حبيب ڪبريا يعني نعت شريف تي مشتمل آهي. هن باب ۾ به نبي پاڪ ﷺ جن جي شان ۾ سندن عاليشان ڀيٽا پيش ڪيل آهي. جيئن چون ٿا:

ابتدا نور سان ۽ انتها بشري لباس،
مظهر نور خدا، لک لک صلواتون ۽ سلام
ماهتاب روءِ زمين ۽ آفتاب دوجهان،
زينت ارض و سما لک لک صلواتون ۽ سلام
اگر دل ۾ صداقت آ، پڙهو صلوات سيد تي،
هميشه محفل ميلاد جي ايوان ۾ اول

ٽيون باب پيام قاصر آهي جنهن ۾ سماجي حوالي سان نصيحتون ۽ حقيقتون بيان ٿيل آهن. پاڻ هن طرح مخاطب ٿين ٿا:

آهيو جي اڪابر عقل جا ظريف
ٿي رهجو دنيا ۾ هميشه شريف

ادب ماءُ پيءُ جو آ ڪرڻو ضرور
انهن ساڻ استاد دل جو سرور

وطن جا اوهان سڀ نوان نياڻ آهيو
اميدن جي موتين جا مھراڻ آهيو

ٽوڙي تنهنجي گهر ۾ چنل ڪتولي
مگر ياد توکي، هجي تنهنجي ٻولي
سنڌي ٻولي سنڌ جي آهي راڄ راڻي

نه تنهنجي نه منهنجي نه هن جي هُن جي
مگر ڳوٺ سڀني جي دل جي آ راحت

محبت ڳوٺاڻي، امانت اسان لاءِ
امانت ۾ وِتر ڪيو پيا خيانت

ڪشاديون گهٽيون ۽ صفائي انهن جي
اها سونهن واري سهڻي سخاوت
ڪيو تنگ مسجد ۽ رستو ڪشادو
شريعت جي آهي سچي هيءَ شهادت

جذبات قاصر (ڀاڱو پهريون) ۾ سياسي سماجي ويچار ڏنل آهن. يادگار ذوالفقار ۾ جناب شهيد ذوالفقار علي ڀٽو جي شهادت کان متاثر ٿي لکن ٿا:

سُرُ رڪي سوريءَ مٽي، دلدار اڄ ويندو رهيو،
افسوس! ڏيئي داغ هجرت يار اڄ ويندو رهيو،
ڪين گهٽ هي دؤر آهي، ان يزيدي دؤر کان،
وقت جو ثابت قدم، سالار اڄ ويندو رهيو.

جذبات قاصر باب ۾ ٻئي هنڌ هن طرح پنهنجا جذبات بيان ڪن ٿا:

مخالف سنڌين جا سنڌي پاڻ آهن،
لڙيا پاڻ ۾ سنڌ جا اڳواڻ آهن،
وڙهيا صرف ڪرسيءَ وٺڻ ڪاڻ آهن،
لتيرا ٿئي سنڌ جا وڏيرا، قلندر،
مدد ڪر سنڌين جي خدارا قلندر.

هن ئي باب ۾ گهوت ڀٽائي جي عنوان سان لکيل سندن جذبات به
ٻڌڻ جهڙا آهن:

وئي قوم ڇڏي آهي پنهنجي راه کي بلڪل
تو کي ٿو اها دانهن ڏيان گهوت ڀٽائي
سمجهون ٿا سنڌي قوم جو آهين تون سهارو
تڏهين ٿا رکون عرض اڳيان گهوت ڀٽائي.

هن شعر جي آخر ۾ چون ٿا:

قاصر ٿو چوي موت کان اڳ پنهنجي اکين سان،
آزاد سفا سنڌ کي ڏسان گهوت ڀٽائي

هن سڄي باب ۾ سنڌ ۽ سنڌين جي اهنجن، سياسي ۽ سماجي
ناانصافين جو بهترين انداز ۾ بيان ڪيو ويو آهي.

ٿيندي نيٺ آزاد سنڌڙي اي قاصر،
خدا شل اميدون پڄائي پڄائي.

ڀٽي صاحب جي شهادت کان پوءِ سنڌ ۾ تمام گهڻي مايوسي
پيدا ٿي، ان جو اولڙو هر ماڻهوءَ جي احساسن مان نمايان هيو ۽ آمر
ضياءَ جي خلاف پتون پاراتا عام هئا.

غداري ۾ لائق هو آهي سزا جو،
ويندو ساه نڪري اڃانڪ ضيا جو،
مخالف جي اڳيان جبل طور آهي،

ڀٽو سنڌ جي ڌرتيءَ جو منصور آهي.

هن ئي باب ۾ شاعر محترمه شهيد بينظير ڀٽو جڏهن سياست
۾ پير پاتو ته کيس دعا ڪندي چوي ٿو:

مددگار تنهنجو خدا بينظير،
رڪي شاد توکي سدا بينظير،
ملي توکي ورثي ۾ سياست نئين،
جمهوريت جي تو وٽ صدا بينظير.

هن باب ۾ پنهنجي هيرن کي ڀيٽا پيش ڪرڻ سان گڏ پنهنجي
قوم جي نوجوانن کي مخالفن سان مقابلي لاءِ قاصر صاحب
خوبصورت انداز ۾ تيار رهڻ جو درس ڏنو آهي.

تبديل ته قاصر نيٺ ٿئي، جي وقت هلي ڪو سات ڏنو،
هن ڏاڍ تي ٿيندو ڏاڍ منجهان هر وار جي عيوض وار ميان.

آخر ۾ باب تاثرات قاصر ڀاڱو پهريون ۽ ٻيو آهي. پهرين باب ۾
سنڌ جي اوليائن ۽ فقيرن کي ياد ڪيو ويو آهي.
جاڳو سنڌ جا پير فقير،
قابو سنڌ جا ڪريو ڪير

هن باب ۾ وطن سان محبت جو ورجاءُ آهي:

وطن پاڪ پنهنجو دنيا ۾ عيان،
ٻڌايان اوهان کي مان ان جو بيان،
ڪٿي اک جي ڏسي غير ڪو،
نه هوندو انهيءَ جو ادا خير ڪو.

شاعريءَ ۾ دادن فقير کي استاد سڏين ٿا ۽ کين ياد ڪندي چون ٿا:

ڪله ناز هيا انداز هيا، اڄ ساز وڃن ٿا سورن جا،
پرواز ڪري همراز ويا، رمزن جو تدارڪ ڪير ڪري،
بيت، وائي، نظم، دوهو، هو عروضن تي عبور،
مان ڪري استاد توکي ٿو مڃان دادن فقير.

هن باب ۾ سندن يتيم سان سوال جواب جو نظم به ڏاڍو متاثر
ڪندڙ آهي ۽ سماجي بي حسيءَ جي تصوير ڪشي ٿيل آهي.

روئندي گذريا ڪيئي ڏينهن،
سانوڻ جا جيئن وسن مينهن،
ڪنهن نه چيو اڄ تائين هيئن،
روئان تڏ ٿو زارون زار.

هن باب ۾ قاصر صاحب ڏنڊي جي ڪرامت جي عنوان سان
جيڪو غزل لکيو آهي سو به دلچسپ ۽ معنيٰ خيز آهي.
نه اصليت رهي آ، نه اهليت رهي آ،
رهي آ ته پيسي جي عزت رهي آ،
مزن ۾ گذاري ٿو پيسو هميشه،
رڳو انتظارن ۾ غربت رهي آ.

هن باب ۾ سماجي قدر خوبصورت انداز ۾ بيان ڪيا ويا آهن.
جنهن ۾ پئسي وارن جون مستيون، غريب جي لاچار زندگي، عورت
جي عظمت سميت ڪيترائي سماجي موضوع خوبصورت انداز ۾
بيان ڪيل آهن. تاثرات قاصر پاڻو ٻيو به سماجي روين جو چٽو
عڪس پيش ڪري ٿو. جيئن "نانگن کان وڌ نا اهل ماڻهو" جي
عنوان سان چون ٿا:

ڪونجن وانگي ڪاٿي ڪاٿي ٿورا ٿورا ڪامل ماڻهو،
باقي ٻيا سڀ آهيون پاڻو نانگن کان وڌ نا اهل ماڻهو.
عجب دؤر دنيا ڏيکاري ڇڏيا ٿي،
مزا سڀ محبت جا ماري ڇڏيا ٿي،
پناڙن تان راپڙ اٿاري ڇڏيا ٿي،
ڪيڏا سهڻا انسان ڪاري ڇڏيا ٿي،
زمانا پڄي ڪين تو سان سگهون ٿا،
سلامي صبح شام تنهنجي ڪيون ٿا.

هن ئي باب ۾ محترم سائين شمس الدين شمسي ۽ شائق
بخاري سان ملهائيل رهاڻ جا شعر به شامل آهن. ميهڙ فقير، چاچا
اسحاق راهي سومرو کي به بهترين پيٽا پيش ٿيل آهي. هن ئي باب
۾ "پيرو مٽي وياسين" ۾ چون ٿا:

زماني ۾ ڏسي ڦيرو، پيرو مٽي وياسين،
اچي ويو آ ڏکيو ويرو، تڏهن ڦيرو مٽي وياسين.

محترم سائين امير الدين قاصر ناريجو (مرحوم) هڪ اعليٰ
فڪر وارو ۽ بيباڪ سوچ وارو شاعر هو ۽ سندن هن ڪتاب ذريعي
پڙهندڙ خود به اندازو لڳائي سگهن ٿا ۽ سندن شاعري پڙهي خوب
مزو ماڻي سگهن ٿا.¹

پروفيسر عبيدالله لاکير

پرنسپال

گورنمينٽ ڊگري ڪاليج قاضي عارف

رهواسي ڳوٺ بخش لاکير

تعلقه ميهڙ، دادو

1. لاکير، عبيدالله، پروفيسر، ڪلام قاصر، ص 8 کان 15، حيدرآباد، ساحل پرنٽرز اينڊ
پبلشرز 2024ع.

۽ ڪو نئون سماج جوڙجي

عبيد لاکير، ليڪچرر انگلش ڊپارٽمينٽ

سماج ۾ ايندڙ تبديليون انساني ذهن جي ارتقا ۾ اهم ڪردار ادا ڪن ٿيون. سماج جيڪو ماڻهن جو جوڙيل ٿئي ٿو جتي قائد، قانون، اصول ۽ روايتون انسان جا خود ضرورت پٽاندر حالتن مطابق جوڙيل هوندا آهن. هڪ رياست جو قانون هوندو آهي جنهن جو مقصد ان رياست اندر رهندڙ ماڻهن جي زندگيءَ جي چرپر کي سولو بنائڻ لاءِ ڪي ضابطا جوڙيا ويندا آهن ۽ انهن جي پيڪڙيءَ تي مختلف سڙائون به ڏنيون وينديون آهن، ان جو مقصد پيڪڙيءَ ڪندڙ کي غلطيءَ جو احساس ڏيارڻ ۽ ٻيهر ساڳي غلطي نه ڏهرائڻ هوندو آهي. ساڳي سزا مان ٻيا ماڻهو به سکندا آهن. انهن قانونن ۽ ضابطن جو احترام رياست اندر رهندڙ هر ماڻهوءَ لاءِ اولين فرض هوندو آهي، ڇاڪاڻ ته ان سان ئي اسان جي اجتماعي طور مذهب هجڻ جو ثبوت ملندو آهي. جنهن معاشري ۾ "جو ڏاڍو سو گابو" جو اصول هلندڙ هوندو اتي ڪوبه قانون، اصول ۽ ضابطو نه هلي سگهندو ۽ اهي قانون ۽ اصول ثانوي حيثيت وارا ٿي ويندا آهن ۽ پوءِ معاشرتي قدرن جي پيچ ڊاهه جو سلسلو جيڪو شروع ٿيندو آهي، انهيءَ جو انت وڃي ڪنهن وڏي تباهي تي ٿيندو آهي. ٻئي معيار جو نتيجو اهو نڪرندو آهي ته هڪ طرف ڏاڍو ماڻهو قانون کي آسانيءَ سان اورانگهي پنهنجا جائز يا ناجائز مفاد پنهنجي مرضيءَ مطابق حاصل ڪندا آهن پر ٻئي طرف ڪمزور ماڻهو پنهنجي جائز مقصدن لاءِ به ڪوششن ۾ پنهنجون عمريون ڳاري ڇڏيندا آهن. جيڪڏهن غريب جو ٻار غلطيءَ سان ٽريفڪ سگنل ٽوڙي ته سڄو ڏينهن کيس چووائڻ تي ڪن گوشتي ڪرڻي پوي پر امير جو ٻار ڏسي وائسي ساڳيو قانون ٽوڙي ته ان کي سزا بجاءِ سُلُيُوت ڪيو ٿو وڃي. انهيءَ ٻئي معيار سان مُنصف مزاج معاشرو پيدا نه ٿي سگهندو. عام طور چيو ٿو وڃي ته اسان جي معاشري ۾ ترقي آئي آهي، ڇاڪاڻ ته اسان وٽ سڀ نه ته به ڪافي ڪم ڪمپيوٽر ڪري ٿو

۽ جڳهه جڳهه ڪيبل سسٽم پڻ ان جو ثبوت آهي. پر سوال اهو آهي ته اسان جي ذهن ۾ مثبت ترقيءَ جو عمل ڪٿي پهتو آهي ۽ ڇا اها ذهني ترقي تعليم ۽ تربيت کان سواءِ ممڪن آهي؟ اسان وٽ اڄ به پڙهيل لکيل ماڻهن جو تعداد 38 سيڪڙو مَس آهي. جڏهن ته 62 سيڪڙو ماڻهو بلڪل جٽ ۽ جاهل آهن. اهڙي صورتحال ۾ ترقي يافتہ دؤر ۾ داخل ٿيڻ سان ان جا لوازمات ڪمپيوٽر ۽ ڪيبل جي صورت ۾ اسان جي ذهن ۾ مثبت تبديليءَ بجاءِ منفي رجحانات کي فروغ ڏيندا.

ڪابه ٽيڪنالاجي انسانن جي بهتري لاءِ هوندي آهي، پر ان جي مثبت استعمال لاءِ مثبت ۽ روشن خيال ذهن گهرجن ته پوءِ ان مان چڱائي ڦهلجندي پر جتي ماڻهو اڪثريت ۾ سالن کان پيٽ جي پريشانين ۽ بي انصافيءَ جي ڌٻڻ ۾ ڦاسل هجن ته اتي جديد ٽيڪنالاجي بُرائيءَ جي وڌائڻ ۾ مددگار ثابت ٿيندي ۽ معاشرتي طور عام ماڻهو سخت متاثر ٿيندو. ان جو تازو مثال اسان جي آڏو وي سي آر آهي. جنهن اسان جي معاشري ۾ مثبت سوچ جي بجاءِ منفي سوچ کي ڊولپ ڪيو، جڏهن ته وي سي آر جي ٺهڻ جو اهو هرگز هرگز ڪارڻ نه هو. هن وقت وي سي آر لفظ عُريانيت ۽ بي حيائي ڦهلائيندڙ اوزار طور ليکيو ٿو وڃي. ان ڪري ذهن سڀ کان پهرين تعليم ۽ تربيت گهرن ٿا. تعليم ۽ تربيت سان ذهن ۾ روشن خيالي (Optimism) پيدا ٿئي ٿو. روشن خياليءَ سان صحتمند سوچ ۽ لاڙا پروان چڙهن ٿا. ان جي برعڪس جتي ذهن انتشار جو شڪار هوندا اتي چڙواڳي ۽ اخلاقي قدرن جي توڙ ڦوڙ عُروج تي هوندي. اڄ اسان جنهن معاشري ۾ زندگي گذاري رهيا آهيون ان ۾ اخلاقي پستي انهيءَ حد تائين پهچي چُڪي آهي جتي رشتن جي سڃاڻپ کي ثانوي حيثيت حاصل آهي. اڳ ۾ ذاتي مفاد يا غرض کي اهميت ڏني پئي وڃي. ان جي نتيجي ۾ پيءُ ۽ اولاد، استاد ۽ شاگرد، ڀاءُ ۽ ڀيڻ جهڙا عظيم رشتا به متاثر ٿيا آهن. رشوت ۽ ڪرپشن ذريعي هڪٻئي نوان رشتا تعمير ٿي رهيا آهن، جيڪي پاڻيءَ جي ڦوٽي جهڙي حيثيت رکن ٿا. انهن ۾ ڪا پائداري نه آهي. انسان ۽ جانور ۾ به فرق اخلاقي قدرن جي مختلف هجڻ ڪري آهي. پر جتي انسان

جانورن کان به بدتر ٿي وڃي ته ان سماج يا معاشري کي ترقي يافتہ چوڻ خود ڏوڪو آهي. انسانيت ڪنهن جي به حقن جي لتاڙ جو نالو ناهي. انسان ته انس يعني پيار، شفقت، رحم ۽ صبر جو نالو آهي. روس جي عظيم نفسياتي ناول نگار دوستووسڪي جو چوڻ آهي ته "اصل ۾ ڏوهه احتجاج جو نالو آهي جيڪو سماج جي غير فطري ڍانچي خلاف هوندو آهي." وڌيڪ لاءِ سندس چوڻ آهي ته "جيڪڏهن معاشرو باقائده مُنظم آهي ته سڀ ڏوهه جلد ئي غائب ٿي ويندا ۽ ڪنهن جي خلاف احتجاج جي نوبت نه ايندي پوءِ هر ماڻهو قانون جي پوئواري ڪندڙ ٿي پوندو." دوستووسڪي ۽ پنهنجي شاھڪار ناول "ڏوهه ۽ سزا" (Crime & Punishment) ۾ ناول جي اهم ڪردار راسڪولنڪوف (Raskolnikov) هٿان هڪ ٻئي اهم عورت جي ڪردار جنهن جو نالو ايلينا اوانوينا (Alena Ivanovna) آهي. جيڪا وياڄ تي پئسہ ڏيڻ جو ڌنڌو ڪندڙ هوندي آهي. ان جو قتل ڪرائي ٿو ۽ ان ڪردار کي سماج جي بُرائين کان الڳ ٿلڳ ۽ سماج ۾ بالاتر ڪردار ظاهر ڪندي ان جي واتان اهو چورائي ٿو ته (مون هڪ انسان جو نه پر هڪ بُري اصول جو خاتمو آندو آهي. ڇاڪاڻ ته جيڪڏهن اهو اصول اڳتي وڌيو ته پورو معاشرو تباهه ٿي ويندو ۽ لاتعداد براهيون وڌنديون). اسان جي معاشري ۾ براهين جو ڪو ڪاڻو ڪونهي. ڪوڙ ۽ مڪاريءَ کان وٺي رشوت، اقربا پروري، ملاوت ۽ طرحين طرحين براهيون موجود آهن. جيڪي چوڻيءَ کان وٺي ته تائين نظر اچن ٿيون. اهڙي معاشري ۾ اصلاح جي شروعات ڪٿان ڪجي؟ اهو وڏو پيچيده سوال آهي، ڇاڪاڻ ته جڏهن بي ايماني معاشرتي جي اهم جز اچي وڃي ۽ معاشري جا قدر خود بي ايمانيءَ جي اصولن تي جڙي ويا هجن جتي جيترو وڏو ڏوهاري اوترو مُعاشري جو وڏو مُعزز ۽ اهم فرد سمجهيو وڃي. جتي "حيا ۽ شرم وارو بُڪ پيو مري ۽ بي حيا مَوج پيو ڪري" وارو اصول هلي رهيو هجي ته اتي معاشرو ترقي بجاءِ تنزلي ڏانهن ويندو. اتي گندگي وڌي ويندي، پوري معاشري کي غليظ ڪري ڇڏيندي. انسان ان سخت گهٽ ۽ ٻوسٽ جي ماحول ۾ ڊڄجي ازخود مرڻ لڳندو يا ته تنگ اچي خود کي مارڻ جي ڪوشش ڪندو ڇاڪاڻ ته اهڙي ماحول

۾ هڪ سڌو سادو ماڻهو همت هاري ويهي ٿو ۽ چوطرف بگهڙن جون وڌندڙ اونايون ۽ اڳريون کيس آخرڪار بيزار ۽ دل برداشتہ ڪري ٿيون ڇڏن. ان ڪري معاشري کي جيڪڏهن انهيءَ ڌٻڻ مان کڻڻو آهي ته وري ٻيهر اخلاقي قدر پيدا ڪرڻ لاءِ سڃاڻي کي ڳولڻو پوندو ۽ ان کي عام ڪرڻ لاءِ تدبيرون سوچڻيون پونديون، هڪٻئي کي بُرو چوڻ بجاءِ انهيءَ بُرائيءَ کي بُرو چوڻ جو ماحول پيدا ڪرڻو پوندو ۽ هر ماڻهو پنهنجي اصلاح پاڻ ڪرڻ لاءِ سوچي يا اهڙو شعور پيدا ڪرڻ لاءِ توڪ ۽ ننڍل بجاءِ همدردي ۽ مثبت رويو پيدا ڪرڻ وارو ماحول پيدا ٿيڻ کپي، جيئن ماڻهو پاڻ مٿان وڃايل ضابطو ۽ ڪنٽرول ٻيهر حاصل ڪري سگهي. جڏهن ماڻهو سڀ کان پهرين پنهنجو پاڻ تي ڪنٽرول حاصل ڪندو، تڏهن اهو خود کي چڱائيءَ جي دڳ تي هلائي سگهندو. اسان جي ڪتابن ۾ منڍي خارج مواد آهي جيڪو دؤر حاضر جي ماڻهن جي رهبري ۽ رهنمائي نه ٿو ڪري سگهي، ڇاڪاڻ ته اڄ کان سؤ سال اڳ جي انسان جي سوچ ۽ ماحول ۾ ڏينهن رات جيتري وچوتي آهي. اسان کي اڄ اهڙي شعور جي ضرورت آهي جيڪو انسان کي انسان بنائي کيس انسانيت ۽ انساني رشتن جي سڃاڻپ ڏياري. جتي ماڻهو پيٽ سان نه پر ذهن سان سوچين ۽ جتي بُرائيءَ ۽ چڱائي ڏينهن جي روشنيءَ وانگر چٽا هجن ۽ ماڻهو ان جي سڃاڻپ رکندا هجن. اخلاقي جرئت عام هجي ۽ هر ذهن خود غرضي جي گهيري مان نڪري عام ڀلائي لاءِ سوچي ته پوءِ معاشرو چڱائي جي دڳ لڳي سگهي ٿو ۽ معاشري جو سفر حقيقي ترقيءَ ڏانهن هوندو، جنهن جي اسان جي معاشري کي سخت ضرورت آهي. ان ڪري اچو ته علم، اخلاق ۽ سڃاڻيءَ جا پيرا ڪڍون ۽ حقيقت کي ڳولهي هٿ ڪيون، جيڪي اسان جي معاشري کي بلنديءَ ڏانهن وٺي هلندا، نه ته تاريخيءَ جو موجوده سفر اسان کي ڪنهن پاتال ۾ کڻي وڃي گم ڪري ڇڏيندو.¹

عشق سينگار آ

هي ڪتاب الطاف حسين لاکير جي شاعري تي مشتمل آهي. هن ڪتاب جي ترتيب سائين پروفيسر عبيدالله لاکير صاحب ڏني آهي. هن ڪتاب ۾ سائين پروفيسر عبيدالله لاکير صاحب جن جا تاثر ۽ الطاف لاکير جي سوانح حيات تي مبني هڪ مضمون پڻ شامل آهي. سائين پروفيسر عبيدالله لاکير صاحب جا لکيل تاثر ۽ مضمون پڙهندڙن اڳيان پيش ڪجن ٿا.

تاثر

نازڪ احساس وارو شاعر

شاعري اصل ۾ انساني احساسن، آڌمن ۽ آلاپن جو اولڙو ۽ آواز آهي، جيڪو انسان جي حُسن پرست جبلت جو اڻ ميو اظهار آهي. سائين الطاف حسين جي شاعري پڻ محبوب جي ميلاب جي فُڪر ۽ اُڻ ٿڻ کان ويندي پنهنجي احساساتي ۽ جذباتي ڪيفيت جي سڀني رنگن سان سمايل اهو سينگار آهي جيڪو عشق لاءِ اُتساه جو سبب بڻجن ٿو آهي. هڪ طرف سندن ڪيفيت ۾ حجاب جون رمزون ملن ٿيون:

چئي ڪونه تو کي ٿو مُنهن تي سگهان،
طلب تات تنهنجي ٿو دل ۾ رکان،
ڏکائيل کي دلبر نه مجبور ڪر.

ته ٻئي طرف سندن ڪيفيت ۾ شڪايت جون جهلڪيون پڻ موجود آهن:

مگر ڪين آيا وطن وطن سي عجيبا،
اسان ڪانگ جن لاءِ اڏاري ڏناسين،
آ افسوس "الطاف" تن جو گهڻو ئي،
سدا ساه ۾ جي ساري ڏناسين.

دنيا ۾ نفسا نفسي ۽ هڪٻئي سان ڏولاب وارن رشتن کان بيزاري ڏيکاريندي چون ٿا:

عجب دوستي آهي اڄڪلهه جي يارو،
بجا دوست دشمن ويهاري ڇڏيائين.

دنيا ۾ خواب ٿيندڙ پريت ۽ پنهنجائپ جو ويچار هن طرح ڪن ٿا:

مزو ڪين الفت جو آهي ڪٿي ڪو،
مزیدار ماڻهو ويهاري ڏناسين.

اهو ئي سبب آهي جو شاعر هن فاني دنيا جي ختم ٿيڻ جو احساس به رکي ٿو ۽ محبوب سان ملڻ جي آس به رکي ٿو:
گهڙي پل جو هر ڪو مسافر ئي آهي،
سفر لاءِ ساڻي سهارو گهرون ٿا،
ڪي ايندا، ڪي ويندا سفر جاري آهي،
اسان بس رڳو ئي نظارو گهرون ٿا.

ڪٿي ڪٿي ته هو پاڻ کي پلڻ جو پَهر به ڪندي نظر اچي ٿو:
دل پڪي ڏاڍي ڪيان ٿو پيار کان،
دل نه ٿي پلجي ڏسي سينگار کي.

سُونهن ۽ سِينگار جو گهرو تعلق آهي. شاعر چوندا آهن ته حُسن يا سُونهن سِينگار جو مجموعو آهي، ڪي ته عددي طرح چون ٿا ته سُونهن ۽ سڄائي کي پسند ڪرڻ جو جذبو ازلي ۽ ابدي آهي. ڪوبه انسان دنيا جي ڪهڙي به خطي ۾ رهي، مذهب ڪهڙو به هُجيس پر جيڪڏهن هو انسان آهي ته احساس واري دل ضرور رکندو هوندو ۽ جتي احساس آهي اتي سُونهن جي سيلاب کان اها دل ضرور سيراب ٿيل هوندي ڇاڪاڻ ته اهو هڪ فطري جذبو ۽ عمل آهي ته انسان جي اندر ۾ حُسن پرستيءَ جي حس جنهن کي انگريزيءَ ۾ (Aesthetic Sense) چون ٿا، اهو هڪ انساني جبلت طور موجود رهي ٿو. تڏهن ته شاعر چوي ٿو:

محبت ئي محبت سان ملي ٿي،
محبت جي ڪري دنيا هلي ٿي.

بين شاعرن وانگر هن شاعر به دل کي آت ڏيڻ جي هن طرح به ڪوشش ڪئي آهي ۽ بي باڪ ٿي چوي ٿو:

ڇا ڪندو الفت نه ڏيندو، ڏٺ ته ڪاهيندو هو ڪونه،
پوءِ آخر ڇو ڊڄان مان، دلربا کان ڇو ڊڄان.

۽ الفت جو آسرو نه ملڻ ۽ نراسائي ۾ پڇتاءَ جو پرچار به ڪندي
چوي ٿو ته:

درد الفت جو ويو آ ڪائي، ۽ ملي پيار ۾ به رسوائي،
پار پنهنجو به ٿيو هر جائي، دل اڃائي مان وڃائي وينس،
آس الفت جي لڳائي وينس، دلربا ساڻ ڀڄائي وينس،
زندگي پنهنجي ڦرائي وينس، هر خوشي پنهنجي لٽائي وينس.
پر هر طرح جي تڪليف سهڻ کان پوءِ به هو وفاداريءَ جو علم
اونچو ڪندو نظر اچي ٿو:

بي مهلي مهل مون سان ڪئي منهنجي يار آ،
تنهن يار کي ڇڏي نه ٻئي ڏي نهارجي.

هن شاعر نه صرف پاڻ کي احساساتي ڪال ڪوٺڙين ۾ قيد
ٿيندي محسوس ڪيو آهي، پر مسلسل روحاني راحت جي تلاش ۾
هو جسماني بيمارين سان مقابلو ڪندو جياپي لاءِ جنگ ڪندي نظر
آيو آهي، پر پوءِ به وصل جي آس کيس نراس نه ٿي ڪري ۽
شڪايتي انداز ۾ چوي ٿو:

مري مري بچو هان آئين نه اصل،
واه جو وصل "الطاف" کي ڪرايئي.

پنهنجي مسلسل پيڙا ۽ تڪليف جي ڪيفيت کي بيان ڪندي
چوي ٿو:

سُور سختيون سوين سڄڻ آيون،
پيڇو منهنجو ڪري ملڻ آيون،
دل غمن ئي ڪئي پسر آهي.

۽ ڪٿي ڪٿي ته سندس همت ۽ جذبي جي اها حالت آهي جو
هو انسانن کي ڪهڙي به حالت ۾ پنهنجو اصول ۽ اختيار پاڻ وٽ
رکڻ جو تاڪيد ڪندي چوي ٿو:

آسرو ڪنهن جو ڪرڻ آهي سراسر ئي غلط،
گهوت پنهنجي پوءِ متان رهجي وڃين ويچار ۾.

الفت جا اصول به ڇڻا ڪندي ٻڌائي ٿو ته:

لاکير "الطاف" پنهنجي زندگيءَ جو رک اصول،
ڪين لوڻو ڦير جي بس ديد رکجي يار ۾.

مطلب ته دل ڦينڪ ماڻهو سندس نظر ۾ ٿرو ۽ بيڪار آهي
جيڪو عشق ۽ الفت جي قدرن کي نه ٿو سمجهي اهو فقط انساني
جذبين جي لتاڙ ڪندڙ ۽ جهالت جي جوش ۾ آهي. هو پنهنجو پاڻ
کي اصول ۽ وقار جي انمول جذبي کان پل پري نه ٿو ڪندو نظر
اچي.

ديد تو ڏي پئي نھاري ٿي،
دل رڳو تو کي ئي سنڀاري ٿي،
مون منا تو تي اعتبار ڪيو.

سندس دل نه صرف انساني حسن جي احساساتي جار ۾ ڦاٿل
آهي پر هو ڌرتيءَ جي حُسن کان به بي خبر ناهي ۽ ڌرتي جي سونهن
کي هن طرح پيٽا ڏيندي نظر اچي ٿو ۽ نوجوانن کي ڌرتيءَ جي
سيوا لاءِ تاڪيد ڪندي چوي ٿو:

هن دؤر نئين لاءِ ڏوها لکو،
ڪي گيت نوان مَن مَوها لکو،
انمول آ هن ڌرتيءَ جي رُئي.

پاڻ سماجي قدرن جي ڏيوالو نڪري وڃڻ کان به پلي پت واقف
ڪندي چوي ٿو:

ڪو اعتبار ناهي ڪوتو جهان آهي،
هر ڳالهه تي رڳو ئي ڪوڙو قسم ملي ٿو.

سائين الطاف حسين لاکير جي شاعري سندن شخصيت وانگر
باوقار ۽ با اصول آهي جيڪا سماج کي مثبت سوچ ۽ جذبا اربي
ٿي. پاڻ نه صرف انسان دوست جذبا رڪن ٿا پر برادريءَ جي سردار

جي حيثيت ۾ سندن شخصيت ۾ انصاف پسندي، غريب پروري، جرئت ۽ دليريءَ جا انيڪ رنگ موجود آهن.¹

مُصنف جي زندگيءَ جو احوال

الطاف حسين "الطاف" لاکير ولد سردار احمد خان لاکير ڳوٺ مُريد خان لاکير تعلقه ميهڙ ضلع دادو ۾ ڄائو. هن پرائمري تعليم پنهنجي ڳوٺ مُريد خان لاکير ۾ محمد دائود منگيءَ، ماستر محمد جمن ڪنير ۽ عبدالحميد سولنگي جهڙن عظيم استادن ۽ مُدبرن کان تعليم حاصل ڪئي. جنهن کان پوءِ انگريزي پڙهڻ لاءِ سيتا روڊ هاءِ اسڪول ۾ داخلا ورتي، جتان سال 1974ع ۾ مئٽرڪ جو امتحان پاس ڪيائين. ان کان پوءِ فرسٽ ايئر، انٽر سکر ڊگري ڪاليج مان پاس ڪيائين. تنهن کان پوءِ بي اي پارٽ ون ۽ ٽو جا امتحان گورنمينٽ ڪاليج دادو مان پاس ڪيائين. اڳ ۾ ضلع ڪائونسل دادو جو ميمبر ۽ ان سان گڏوگڏ ليگل افيئرس اسٽيبلشمينٽ ڪوآرڊيننس اينڊ سپرويزن ڪاميٽي جو ميمبر پڻ رهيو آهي. کيس ڪچي، ڀڪي ايراضيءَ ۾ ڪافي زمين آهي. سندس شمار دادو ضلعي جي سُنن زميندارن ۾ ٿئي ٿو. شاعريءَ ۾ سندس استاد مرحوم دادن فقير هيو. الطاف حسين لاکير کي شاعريءَ جو شوق 1976ع کان پيدا ٿيو ۽ ڪجهه وقت ڪچي ڀڪي شاعري ڪندو رهيو. جيڪا ان دؤر ۾ ناپسند ڪئي ويندي هئي پر شاعريءَ جي شوق خاطر مرحوم استاد دادن فقير تائين رسائي حاصل ڪئي. جنهن کان علم غروض، حرڪات، سڪنات ۽ لفظن جي باقاعده سمجهاڻي حاصل ڪئي. الطاف حسين لاکير جا شعر تمام گهڻين اخبارن، رسالن ۽ مختلف ڪتابن ۾ ڇپيل آهن. ايم اي سنڌي ادب جي نصابي ڪتابن ۾ به سندس شعر ڇپيل آهن. شاھ سائين لاءِ مشهور آهي ته پاڻ پنهنجي ڪلام جو ڪافي حصو ڪراڙ ڍنڍ ۾ اڇلائي ضايع ڪري ڇڏيو هو. سائين الطاف لاکير به پنهنجي

شاعريءَ جو ڪافي حصو عمر جي هڪ عرصي ۾ اڻ ڄاڻائيءَ سبب ضايع ڪري ڇڏيو هو. پاڻ طبيعت ۾ سچ مُنهن تي چئي ڏيندڙ، باوقار، بارعب ۽ مزاح جي حس رکندڙ پر گفتگو جو پڪو جو ڪچهري ڪندڙ هڪ لمحي لاءِ به بُور يا تنگ نه ٿيندو. سندس طبيعت کي ڪوڙو مُناقض ۽ منهن ۾ مُلان اندر ۾ ابليس جهڙو ماڻهو بنهه نه وڻندو، جنهن ڪري اهڙا ماڻهو ساڻس ملڻ کان به پيا لنوائيندا آهن. سندس زندگيءَ جو وڏو عرصو بيمارين سان ويڙهه ۾ گذريو آهي پر سندس مزاج ۾ شفقت ۽ مِناڇ نمايان هوندو آهي.¹

پروفيسر عبيدالله لاکير

جنرل سيڪريٽري

آل سنڌ لاکير ويلفيئر ايسوسيئيشن

پرڻيءَ جي پيار جي پڇاڙ ڪندڙ شاعر

عارفي علي اصغر چانڊيو

شاعري به قابو احساسن جي طاقتور وهڪري جي اُٿل جو نالو آهي. شاعر جيڪو ڏسي ٿو يا محسوس ڪري ٿو، ان مشاهدي کي پنهنجي خوبصورت ۽ حساس خيالن جو لباس پارائي پيش ڪرڻ جو فن رکي ٿو. هن ڪتاب "پرڻيءَ جو پيار" جو سرچڻهار ڳوٺ قاضي عارف جو رهواسي "عارفي" علي اصغر چانڊيو بظاهر انتهائي سادو انسان، پر سماجي حوالي سان پنهنجي برادريءَ جو رُئيس ۽ مُعزز شخص پڻ آهي. هن جي شاعري ايتري ته پڪي پُختي ۽ خوبصورت خيالن جو دلڪش وَرجاءُ آهي جو ٻُڌندڙ بار بار ٻُڌڻ جي فرمائش ڪرڻ تي مجبور هوندو آهي. هن ڪتاب ۾ حمد، نعت، قصيدا، گيت، غزل، ڪافي، ٽيهه اڪري بيت، پنهنجي مخصوص خوبصورت خيالن ۽ ڌيان ڇڪائيندڙ لفظن جي چونڊ مان پيش ڪيا آهن، جنهن ۾ سندس اعلى تخيل جي پروڙ پوي ٿي. جيئن هڪ هنڌ چوي ٿو:

1. الطاف لاکير، عشق سينگار آ، ص 13 کان 16، حيدرآباد، ساحل پرنٽرز اينڊ پبلشرز 2012ع.

1. الطاف لاکير، عشق سينگار آ، ص 7، 8، حيدرآباد، ساحل پرنٽرز اينڊ پبلشرز 2012ع.

آئي آ اڄ يادگيري يار جي،
پنهنجي پرديسي پرينءَ جي پيار جي،
ڇا سندس جي سُونهن ۽ ڇا سادگي،
دلربا جي نت نئين سينگار جي.

جڏهن به يار جي يادگيري ايندي ته پرينءَ جو پيار ياد اچڻ فطري عمل آهي. پوءِ ان ۾ سُونهن، سادگي ۽ سينگار جيڪي عاشق جي ذهن تي اثر رکندڙ ادائون آهن، انهن جو بار بار اظهار ڪرڻ ڄڻ ته عاشق جي ذهني سُڪون جو سبب محور مجبوري هجن، شاعر هتي به اهڙي ڪيفيت خوبصورت انداز ۾ بيان ڪئي آهي. هڪ طرف شاعر پنهنجي محبوب جي موهت کي مختلف رنگ پري پيش ڪرڻ جو ڏانءُ رکي ٿو ان ۾ ان جا داخلي ۽ خارجي احساس ۽ اثر نمايان نظر اچن ٿا ته ٻئي طرف هو دنيا جي ٻي خوبصورتيءَ کان پنهنجي دل جي دلدار کي اعلى ۽ اتر ڳڻائي ٿو جيئن:

مجان ٿو حسين آ خدا جي خدائي،
منهنجي دل جو دلدار آ هڪڙو ماڻهو.

سماجي حوالي کان جيڪي ڪردار معاشري ۾ امن ۽ محبت ۽ پائيداري جا مُتلاشي آهن انهن کي به شاعر هن طرح پيٽا ڏئي ٿو:

امن، چاهه، محبت آ پيغام جن جو،
اهي پي ته آهن مزيدار ماڻهو.

شاعر وٽ شڪايتن جو انبار هوندو آهي، پوءِ اهي پيار ڀريون شڪايتون پنهنجي محبوب کان هُجن يا سماج ۾ دوستي ياري سان جُڙيل اهڙن رشتن سان هجن جيڪي سماج ۾ ڌوڪي ۽ فريب جي تجربن سان ڀريل هجن. هتي شاعر اهڙي شڪايت ڪندي چوي ٿو:

اڄڪلهه جي دوستي جو اعتبار ڪهڙو آ؟
اٽڪل سان جيڪو يار هلي يار ڪهڙو آ؟

هن گيت ۾ هن شاعر علي اصغر چانڊيو به هڪ اهڙي ڪيفيت جو ذڪر ڪيو آهي ته جيڪو عشق جو اثر آهي سو جوانيءَ جي جذبات کان سواءِ ڪجهه ناهي. ٿوري مُرڪ موهجي ان کي جند جان

چوڻ يا احسان سمجهڻ سندس خيال ۾ وقتي جذبات جو اثر آهي ٻيو ڪجهه ناهي.

جنهن کي پنهنجي جند پيو جان چوين،
ٿوري مُرڪ ٿو احسان مڃين،
سو ته عشق جواني جو آ جنون،
سُڪ چين ڦٽائي دل جو سُڪون.

ڪڏهن ڪڏهن جوش ۾ عشق جو جنون هوش ۾ انسان کي احساس ڏياريندو آهي ته هي ڇا! جنهن لاءِ منهنجو سُڪ ۽ چين موڪلائي ويو آ سو ته ڪن پل جي جذبات جو جنون آهي.

جنهن تي جيگل جيڏو ويساه اٿئي،
اهو چئن ڏينهن جو چاهه اٿئي.

هتي شاعر شايد نوجوانن کي پيغام ڏيندي نظر اچي ٿو ته جنهن عشق ۾ اوهان پنهنجا مٿ مائٽ قربان ڪيو ٿا، اهو اڳتي هلي چئن ڏينهن جو چاهه ثابت ٿي سگهي ٿو. ان لاءِ جوش سان گڏ هوش کان به ڪم وٺڻ گهرجي. ڪنهن جُنُونيت ۽ انتها پسندي واري فيصلن سان معاشري ۾ رشتن کي ٽوڙي مَرُوڙي اڇلائڻ صرف ۽ صرف جذبات جو اثر آهي، پر عقلمندي ناهي. ڪيتريون نوجوان ناريون موبائل تي ڪيل عشق جي نتيجي ۾ گهر ڇڏي، مٿ مائٽ ڇڏي، انهن منڙن ٻولن تي ٽن ڪپڙن سان نڪري پون ٿيون. ڪورتن ۾ ماءُ پيءُ کي جواب ڏئي جنهن پيار تي ويساه ڪري هليون وڃن ٿيون، پوءِ ڪجهه ئي وقت کان پوءِ نتيجا مختلف ايندا آهن. اهي عورتون دارالامان ۾ پناه وٺنديون آهن. ان ڪري شاعر سماج کي اهڙي روين کان محفوظ رهڻ جي صلاح ڏئي ٿو. شاعر معاشري کي مُهذب ۽ انصاف پسند ڏسڻ چاهي ٿو. مهذب ۽ انصاف پسند ٿيڻ لاءِ ٻين جي احساسن جو قدر ڪرڻ ۽ پنهنجي ريتن ۽ روايتن تي نظرثاني جو درس ڏئي ٿو.

ماءُ پيرن ۾ جنت آ، ڌيءُ خدا جي رحمت آ،
پيڻ ته پيءُ جي عزت آ، تنهن کان تو ڪئي نفرت آ،
ڪري گمان تو ماري آ، ماري چوين ٿو ڪاري آ.

ٻه اکر

ڌرتيءَ جو عاشق - محبوب ڏيپر

سنڌ جي ادبي تاريخ ۾ سگهڙ شاعر پنهنجو منفرد مقام رکن ٿا. سندن سگهڙائپ جي هنر ۾ يا شاعريءَ ۾ اڪثر سندن موضوع ڌرتيءَ سان لاڳاپيل ريتون، رسمون، ٻولي، تهذيب ۽ ثقافت هوندي آهي. سگهڙ شاعر محبوب علي "محبوب" ڏيپر سنڌ جو هڪ مشهور ۽ منفرد ذات ڌڻي آهي، جنهن پنهنجي مشاهدي کي لفظن جو لباس پارائي نازڪ ۽ نفيس احساسن ذريعي اظهار ڪيو آهي. سندس شاعري ۾ سرتيءَ کان وڌيڪ ڌرتيءَ جو ذڪر آهي. اهو ئي سبب آهي جو سياسي ۽ سماجي اجتماعن ۾ سندس شاعري پڙهي ويندي آهي. سندس هي ڪتاب "ڌرتيءَ پنهنجي ڏوڙ سڃاتي" پڻ ڌرتيءَ جي ثقافت ۽ تهذيب متعلق بهترين احساس جو اظهار آهي.

سال پڄاڻان رهي جا آئي
ڌرتيءَ پنهنجي ڏوڙ سڃاتي
ڪي پتڪا، اجرڪ، ٽوپي ٿا پائڻ
ڪي جُهومي جمالا سنڌ جا ڳائڻ
ڪي پنهنجي ڪي پيا پنهنجو پائڻ
اها آهي تهذيب پنهنجي ذاتي
ڌرتيءَ پنهنجي ڏوڙ سڃاتي.

ڌرتيءَ جو پيار ان کي نصيب ٿيندو آهي جيڪو ڌرتيءَ سان پنهنجو لڳ لاڳاپو مخلص ٿي نڀائي. محبوب ڏيپر ۾ اهي جوهر آهن ته هو هميشه ڌرتيءَ جي حقن لاءِ جنگ جوڙيندڙ جتن جو حامي رهيو آهي.

اسان جيئي جيئي سنڌ ڪنداسين،
قربان جان ۽ جند ڪنداسين.

هن ذات ڌڻيءَ هميشه ڌرتيءَ جي حق ۾ نعرا هنيا آهن ۽ نوجوانن کي اُتساه ڏيندي چيو آهي:

ڪاروڪاري جي رسم سنڌ ۾ جهالت ۽ مَرَدَن واري معاشري جي ڏاڍائي ۽ ظلم کان سواءِ ڪجهه به ناهي. جڏهن ته عورت الله سائين انسان لاءِ خوبصورت تحفو عطا ڪيو آهي. هو ماءُ جي روپ ۾ فرشتو، ڌيءُ جي روپ ۾ خدا جي رحمت، پيڻ جي روپ ۾ عزت جو احساس ۽ زال جي روپ ۾ زندگي گذارڻ جو سهارو ۽ ڏانءُ آهي. اهڙي نعمت کان انڪار خدا جي خدائيءَ سان بغاوت ناهي ته ٻيو ڇا آهي؟ شاعر زندگيءَ جي پل پل کي ويچار ۽ سوچڻ ۾ غرق ڏسي ٿو.

ساري حياتي آهن پل پل ويچار سوچون،
آهي نانءُ زندگي جو ڏک، سُور سوچون.

زندگي نالو ئي جدوجهد جو آهي، جنهن ۾ صرف خوشيون نه هونديون پر ڏک به هوندا جيڪي انسان کي مضبوط ڪرڻ ۽ تجربن مان گذرڻ جو ماحول ڏين ٿا. بهرحال هن بهترين شاعر جي هن ڪتاب ۾ بهترين خيال ۽ سوچون متعارف ڪرائي ان ئي ذهن کي نئين سوچ ۽ لوچ جو پيغام ڏنو آهي. اميد ته پڙهندڙ هن ڪتاب مان نوان خيال ۽ ويچار کڻي پنهنجي ذهني وسعتن ۾ اضافو ڪندو ۽ زندگي جي مختلف رخن جو تجربو ڪندا.

پروفيسر عبیدالله لاکير

پرنسپال

گورنمينٽ ڊگري ڪاليج قاضي عارف

ميهڙ

1. عارفي، علي اصغر چانڊيو، پرينءَ جو پيار، ص 7 کان 10، حيدرآباد، ساحل پرنٽرز اينڊ پبلشرز 2024 ع.

آزاديءَ جو هڻي نعرو، اونچو مٿي ڳات ڪيو،
غير غدار کي لٽي گس ۾ الڳ پنهنجي وات ڪيو.
سندس وات هميشه ڌرتيءَ جو آڇيو ۽ خوشحالي رهي آهي.
سائي ڌرتي ساري ڏسان،
خوشحال هاري ناري ڏسان

بهرحال سنڌ جي هن مُنفرد سُگهڙ شاعر کي مبارڪون جو هي
مُسلسل لکندو رهي ٿو ۽ سنڌي ٻوليءَ جي هنج ۾ سورهون ڪتاب
رکيو اٿس¹.

سورهين ڪتاب جو سڀني آڏو ٿو ڪيان اظهار،
ڌرتيءَ پنهنجي ڏوڙ سُجاتي ڪيان اهو نالو ٿو نروار،
حامي مون سان هر دم رهيو صاحب رب ستار،
هن ذات سان ٿي ڏيپر جو پڪو ويو پيار.

قربانيءَ جو مجسمو

تحرير: پروفيسر عبيدالله لاکير

ميهڙ جي نوجوان عبدالباسط عرف شايان ڳوڙڙ جي زندگيءَ
جو قصو ڏاڍو صدمو ڏيندڙ ۽ حيرت ۾ وجهندڙ آهي ته هن 21 سالن
جي عمر تائين به ڪونه ڪري سگهي، هن جو هڪ هڪ ڀل ٻين لاءِ
هو، 8 سال جي ڄمار ۾ ٻارڙن جي حقن لاءِ جدوجهد ان کان پوءِ
سنڌي ٻوليءَ کي قومي ٻولي جو درجو ڏيارڻ جي جدوجهد،
ڪمپيوٽرنگ ڪري پنهنجا خيال مهان شاعرن شاه لطيف، شيخ اياز،
استاد بخاري، حلیم باغي جي شاعري مان چونڊ ڪري عام ماڻهن
تائين پهچائڻ، هو جيڪو ڌرتيءَ سان جذباتي حد تائين جڙيل هو، نه
صرف ماڻهن جي چاهت ۾ انهن لاءِ هر وقت سوچ ۽ فڪر ۾ هوندو
هو پر ڌرتي جي ٻولي ۽ ثقافت سان کيس خاص قسم جو اُنس ۽

1. ڏيپر، محبوب علي، ڌرتيءَ پنهنجي ڏوڙ سُجاتي، ص 15، 16، حيدرآباد، ساحل
پرنٽرز اينڊ پبلشرز 2025ع.

عقيدت هئي. هو پهرين جنوري 1996ع کان 14 مئي 2017ع جو هڪ
مختصر قصو هو، پر ان قصي ۾ ڪيتريون ئي ڪهاڻيون ۽ قصا
لکيل آهن. هن هوش سنڀالڻ کان وٺي شهادت تائين پنهنجي زندگي
پنهنجي لاءِ استعمال نه ڪئي. هن جي صرف هڪ ايجنڊا هئي ته
زندگي نالو ئي ٻين لاءِ جيئڻ جو آهي. هن نه صرف اهو سمجهيو هو
پر هن ثابت به ڪيو هو. پنهنجي عملي جدوجهد سان هڪ هڪ ڀل
ڌرتي، ماڻهو، سماج، ٻولي ۽ ثقافت لاءِ وقف ڪري ڇڏيو هو ۽ آخر
۾ به سندس شهادت پنهنجي عظيم رشتي ولاد صاحب جي زندگي
بچائيندي ٿي. هي قربانيءَ جو مجسمو هو. هن جو هر ڀل ٻين لاءِ هو.
هن جا پنهنجا ڪي به خواب نه هئا پر هو ٻين جي خوابن جي تڪميل
لاءِ وقت ۽ توانائي قربان ڪندو رهيو ۽ آخر ۾ جان قربان ڪري امر
ٿي ويو. شايان تون تاريخ جو اهو باب آهين جتان نوجوان اتساه
وٺندا رهندا ۽ تو کي ياد ڪندا رهندا¹.

Message

It is a moment of immense pleasure and consolation for me that our college's enthusiastic team, comprising teachers, students, and parents, has collectively supported the publication of this magazine, "KUHUNG", with their unwavering interest and effort. The magazine features informative and interesting articles, replete with innovative ideas. During the devastating super flood of 2022, our college building was severely affected, providing shelter to over 90 families as internally displaced persons (IDPs). The water level rose, inundating the ground floor portion of the building, boundary wall, lawn, and plants. Despite these challenging circumstances, I, along with the teaching and non-teaching staff, diligently monitored and maintained the college building and its precious materials, including furniture, records, and the library. The restoration of the plants and lawn, which adorn our college, has alleviated the sorrowful memories of that period. The publication of this magazine is a testament to our collective resilience and

1. احمد خان چانڊيو، پتنگ جيئن پيدا ٿيو، ڇاپو پهريون، ص 84، ڪراچي، سنڌيڪا
اڪيڊمي 2018ع.

به اکر

ڏيهه جو ڏيپر رکوالو آ

شاعر احساسن جو ترجمان ۽ شاعري انهن احساسن جي اُڀتار هوندي آهي. سگهڙ شاعر محبوب ڏيپر به پنهنجي شاعري هميشه اثرائتي انداز ۾ پيش ڪئي آهي، ڇاڪاڻ ته سندس مشاهدا، خيال يا فڪر عوامي احساسن جو الڙو هوندا آهن. جيئن هي سندس ڪتاب "سنڌ سموري منچر ٿي وئي" خود هڪ احساساتي تاريخ لکيل آهي، جنهن ۾ هن 2022ع ۾ آيل ٻوڏ ۽ برسات ۾ بي گهر ٿيل عوام جي اهنجن جي منظر نگاري ڪئي آهي. روايتي طرح ٻوڏ ته ڪڇي ۾ ايندي رهندي آهي پر 2010ع کان ٻوڏ جا رستا مٽيا ويا آهن جو پڪو ۽ ڪڇو ٻوڏ جو هڪجهڙو منظر پيش ڪن ٿا. جنهن ڪري عوامي راءِ اها آهي ته اها هٿرادو ٻوڏ آهي. 2010ع جي ٻوڏ کي مها ٻوڏ سمجهيو ويو هو پر 2022ع جي ٻوڏ ته سمورا رڪارڊ ٽوڙي ڇڏيا ۽ تباهيءَ جا اهڙا منظر پيش ڪيا جو هر ماڻهو سخت مايوسي ۽ صدمي جو شڪار هو. ماڻهن جي اذيت ۽ مشڪلاتن کي جنهن طرح محبوب ڏيپر بيان ڪيو آهي شايد ئي ڪو ڪري سگهي.

سنڌ سموري منچر ٿي وئي، ڪٽڪ اچي ويو اهڙو آ،
جهل مگسي کان سيوهڻ تائين بچيو نه ڪوئي ويڙهو آ.

ماڻهو مال متاثر ٿي ويا، لکين ٻڏا ڳوٺ هوندا،
ڪنهن جا گهر ڪڪاوان، ڪنهن جا بنگلا ڪوٽ هوندا،
رستي راهن روڊن تي ٿيو متاثرن جو ميڙو آ.

2022ع جي ٻوڏ ڪڇي کان وڌيڪ پڪي ۾ وڏي تباهي آندي. سگهڙ شاعر محبوب ڏيپر جو ڳوٺ قادر بخش ڏيپر جيڪو لتڻ يوسيءَ ۾ آهي، خود متاثر ٿيو، نه صرف ايترو پر سموري لتڻ يونين ڪاؤنسل، قاضي عارف ۽ فريد آباد يونين ڪاؤنسلن جا ڳوٺ 10 فوت کان به مٿي پاڻيءَ هيٺ اچي ويا، جتي ٻيڙيون گهمي

determination. While this is undoubtedly a collaborative effort, I extend my sincere gratitude to the magazine's editorial board, particularly Professor Hafiz Ghulam Mustafa Chandio, Professor Raja Masood Ahmed Shaikh, and Professor Ashfaq Ahmed Sahar, for their invaluable support and contributions. I also express my appreciation to all individuals who played a crucial role in this endeavor, especially Dr. Aijaz Ali Sodhar (Ph.D.) and Deedar Shad Gopang. On this occasion, I advise our students to focus their attention on their academic pursuits, alongside co-curricular activities, to ensure a successful future in this digital and challenging world. I also encourage parents to take an active interest in their children's education, ensuring their regularity and punctuality in classes. I firmly believe that a collaborative effort and open communication between teachers and parents are essential in shaping the future of our generation. Lastly, I extend my gratitude to all students who contributed articles and assisted the editorial board in the publication of this magazine.

Prof. Ubedullah Lakhia

Principal, Government Degree College
Qazi Arif, District Dadu, Sindh

رهيون هيون ۽ ماڻهو پنهنجا سرَ بچائي ميهڙ طرف نڪري آيا هئا. هر طرف لڏ پلاڻ جو منظر دردناڪ هو.

ٿڌي سنڌ جا پيا بند مياڻ، جاڏي ڪاڏي لڏ پلاڻ، نه ثابت ڪنهن جو گهر ڏٺو مون، لڙهندي دريون در ڏٺو مون، پريشان وٺي ور ڏٺو مون، ڪندي ياحسين گهوڙا ڀر ڏٺو مون.

سگهڙ شاعر محبوب ڏيپر جيڪو ڏٺو يا محسوس ڪيو ان کي سادي ۽ عوامي ٻوليءَ جي انداز ۾ مهارت سان بيان ڪيو آهي. پڙهندڙ سندس احساسن جي گهرائي خود به محسوس ڪري سگهي ٿو. 2010ع وانگر 2022ع جي مها ٻوڏ ميهڙ شهر لاءِ خود وڏو خطرو کڻي آئي هئي. ڪچي ۽ پڪي ڪانسواءِ قمبر شهدادڪوٽ يا خيرپور ناٿن شاھ جا هزارين خاندان پنهنجا ٻڌل علائقا ڇڏي ميهڙ ۾ پناه وٺي چڪا هئا، پر ميهڙ جي شهرين همت ڪري رنگ بند ٻڌرايو، جنهن ۾ دادو ضلعي يا لوڪل انتظاميا سندن ٻانهن ٻيلي هئي. پر پاڻي جو ايترو ته دٻاءُ هو جو ساهه مٿ ۾ هو، پر آخرڪار وڏي همت ۽ جذبي سان ميهڙ شهر کي بچايو ويو. ان ۾ ميهڙ جي عوام، دڪاندارن، سياسي اڳواڻن ۽ لوڪل انتظاميا پاڻ ملهائيو هو. ان ڪري سگهڙ شاعر کين خراج تحسین پيش ڪري ٿو:

مولا سائين ميهڙ جو آ مٿي سڀ کان ماڻ ڪيو،
شهر بچائي شهزورن آ، شاهي تنهن جو شان ڪيو.

شاعر نه صرف عوام جي احساسن جو ترجمان هوندو آهي، پر انهن جي حقن جو نگهبان پڻ هوندو آهي. ان ڪري سندس خيالن ۽ گفتار ۾ للڪار به هوندي آهي.

هي نظم "محبوب" جو مقالو آ، هر غير غاصب لاءِ پالو آ،
هن ۾ سارو سچو حوالو آ، ڏيهه جو "ڏيپر" رکوالو آ.

مان ايترو ضرور چونڊس ته هي 76 سالن جو جُهونو سگهڙ شاعر واقعي ڏيهه جو رکوالو آهي. ڇاڪاڻ ته هن هر دؤر ۾ پنهنجو آواز بلند رکيو آهي ۽ عام عوام جي ڏڪن، اهنجن ۽ احساسن جي پرپور ترجماني ڪئي آهي. هن ڪتاب ۾ سندس هر شعر نازڪ احساسن جي ترجماني پيش ڪري ٿو، جيڪو پڙهندڙ خود به

محسوس ڪري ٿو. سگهڙ شاعر سنڌ جي هر منفي ڪردار کي پرپور طريقي سان ننڍو آهي. جيئن چوي ٿو:

سمجھيوسين سنو پر ڊاڙي نڪتين، وڏو لوسي لٻاڙي نڪتين،
پونءِ جو وڏو پاڙي نڪتين، راشي، رهن رڙي نڪتين،
ڪرين منافقت مجازي ٿو، پوءِ سڏائين تون غازي ٿو.

بند ڪرڻ ٿو اسڪول چاهين،
ديس جو دشمن پڪو آهين،

وڏيرا وير سنڌ سان وڏو ٿئي وڏو،
ٿڪ تي ناز تنهنجو پاڏي تي لڏو،

رڳو راند رت جي هلي هٿ رهي آ،
ڪڏي ڪنهن نه ڪوندر ماڻي وهي آ،

ڪردار جنهن جو آ ڪوڙ جي ڪمائي،
اخلاق ۾ لڳين ٿو چئي جو تون چورو،

ووت ڏيندو سانءُ ڪونه وڏيرا، منهن تي چئون چونه وڏيرا.

سگهڙ شاعر محبوب ڏيپر جي شاعريءَ ۾ رهن ۽ رذيل سان ڪٿي به ٺاه نظر نه ايندو، پر سخت مزاج ۽ بغاوت نمايان نظر ايندي. ڇاڪاڻ ته هو انساني قدرن، ريتن، رسمن ۽ انساني حقن جو رکوالو آهي. سندس شاعري مجاز ۾ به جدت پسند ۽ اونهائي خيال پيش ڪري ٿي.

هڪ ستم تنهنجا پيو ظالم زمانو،
تيون مان غريبي جو ٿي ويس نشانو،
آهي پيار جي مون سزا ڏاڍي لوڙي.

هجي دل سڪو بوند ساڙي ڇڏيان،
ڏيان ڪاڏي بر منهن يا شهر مان لڏيان.

حسينن سان لڳائي دل گهڻن پيتو ڍٽو آ،
خبر ڏي هاڻي دل گهڻي ويهين سو آ.

نظر ڦيرين ٿو جاڏي ڪاڏي، خدا ڏسي ٿو خير ٿا ٿين،
مرڪ تنهنجي سان مولا ڄاڻي هيرا موري ڏير ٿا ٿين.

بهرحال هن ڪتاب ۾ پڙهندڙن کي سڀ رنگ نظر ايندا ۽
پڙهندڙ هن شاعر جي پڪي پختي خيال جا مزا ماڻي سگهندو. مان
آخر ۾ سگهڙ شاعر محبوب ڏيپر کي سندس هن ڪتاب "سند
سموري منچر ٿي وئي" سنڌي ٻولي کي مسلسل لکي چوڏهن
ڪتاب ڏيڻ تي مبارڪباد پيش ڪريان ٿو.¹

پروفيسر عبيدالله لاکير

2 مئي 2023 ع

مهاڳ

ماءُ جهڙي شفيق ميهڙ

انسان ازل کان قدرتي يا هٿرادو مصيبتن سان مسلسل مُنهن
ڏيندو پيو اچي، پوءِ اهي زلڙا هجن، برساتون يا ٻوڏ، جنگيون،
وبائي بيماريون ۽ ٻيون انيڪ مصيبتون هجن. اهي سڀ انسان جي
موت يا تباهي جا سبب پئي رهيا آهن. دنيا ۾ هر ملڪ اندر اهڙيون
مصيبتون وقت بوقت اينديون رهن ٿيون. پوءِ ٿيندو ايئن آهي ته
ترقي يافتہ ملڪ آسانيءَ سان اهڙن حادثن کي مُنهن ڏئي وڃن ٿا ۽
پوءِ تمام جلد زندگي معمول تي اچيو وڃي پر جتي ترقي پزير ملڪ
هجن جيئن پاڪستان وري ان ۾ سنڌ جهڙو صوبو جيڪو قدرتي
وسيلن سان ته مالا مال آهي پر تعصب ۽ نا انصافيءَ واري سياست
هن صوبي جي عوام کي غربت جي ڏٻڻ ۾ ڌڪي ڇڏيو آهي. اتي
جڏهن 2010 ع جي ٻوڏ آئي ته ان کي مَها ٻوڏ سڏيو ويو. جنهن پڻ

1. ڏيپر، محبوب علي، سند سموري منچر ٿي وئي، ص 14 کان 17 تائين، حيدرآباد،
ساحل پرنٽرز اينڊ پبلشرز 2023 ع.

هزارين آباديون مئٽر ڪيون ۽ هزارين ايڪڙ بينل فصل تباه ۽ برباد
ڪيا. ڳوٺن جا ڳوٺ ڊهي پٽ پئجي ويا. متاثر ماڻهن جو اله تله
لڙهي ويو ۽ سنڌ جا ماڻهو جيڪي اڳ ۾ ئي غربت، بيروزگاري،
معاشي ۽ سماجي طرح وڏي حادثي جو شڪار ٿي تباه ٿي ويا.
ڪافي سالن جي مسلسل جدوجهد کان پوءِ مَسَ وڃي عوام سُڪ جو
ساه ڪنيو هو ۽ معاشي طرح ڪجهه پاڻ پرا ٿيا هئا ته 2022 ع جي آيل
ٻوڏ سڀ رڪارڊ ٽوڙي ڇڏيا ۽ هر زبان تي اها ڳالهه هئي ته سُپر فلڊ
هيءُ آهي، جيڪا 2010 ع کان گهڻو وڌيڪ پاڻي پاڻ سان کڻي آئي.
نتيجي ۾ سڄي سنڌ سخت متاثر ٿي. هزارين ڳوٺ 20 فوٽن کان به
مٿي پاڻي جي حوالي هئا. سَوِين انساني جانيون، جانور ۽ هزارين
ايڪڙ فصل تباه و برباد ٿي ويا. هر طرف خوف و هراس ۽ افراتفري
جو عالم هو. اهڙي صورتحال جو منظرنامو هن ڪتاب "پاڻيءَ سان
جنگ" ۾ ليکڪ محترم احسان علي سومرو بهترين انداز ۾ پيش
ڪيو آهي. هن ڪتاب ۾ خاص طور ميهڙ ۽ ان جي پسگردائيءَ ۾
2022 ع جي آيل ٻوڏ دوران صورتحال ڇا هئي، ليکڪ واقعا ۽ ڪردار
سُھڻي انداز ۾ بيان ڪيا آهن.

2010 ع وانگر 2022 ع جي آيل ٻوڏ ۾ خيرپور ناٿن شاھ ٻڏي
چڪو. ان ڪري سڀني جون نظرون ميهڙ شهر ۾ هيون ته اهو ٻچي
ٿو يا ٻڏي ٿو. ميهڙ شهر جي نوجوانن، بزرگن، سماجي ۽ سياسي
اڳواڻن ميهڙ شهر کي بچائڻ لاءِ جيڪا تاريخي جنگ ڪئي، ان جو
تفصيل هن ڪتاب ۾ ملي ٿو. ميهڙ هميشه علم ۽ ادب ۾ چمڪندڙ
ستاري وانگر نمايان رهي آهي، پر هي شهر دادو ضلعي ۾ معاشي
سرگرمين جي حوالي سان به هڪ خاص حيثيت رکي ٿو. ان ڪري
ميهڙ واسي ميدان ۾ لهي پيا. ايئن جيئن مصيبت جي گهڙي ۾ ماءُ
کي پنهنجا حلال پٽ بچائيندا آهن. ميهڙ شهر اسان جي علائقي ۾
فريڊ آباد کان وٺي راڌڻ تائين سڀني جي جيءَ جو جياپو پناه ڏيندڙ
شهر آهي؟ خاص طور 2022 ع جي مَها ٻوڏ ۾ خيرپور ناٿن شاھ جو
اڪثر عوام وارھ قبر کان به وڏو عوام ميهڙ جي روڊ رستن ۽
ميدانن ۾ پناه گاه ميهڙ شهر جي صورت ۾ هو، جنهن ڪري رات
ڏينهن ميهڙ جي عوام پنهنجي مدد پاڻ تحت سڀ وسيل ڪتب آڻي

آخرڪار ميهڙ شهر کي بچائي ورتو. اهو معرڪو جن ڪردارن جي جدوجهد سان فتح ٿيو آهي سڀ ڪردار ليکڪ طرفان بيان ٿيل آهن. ليکڪ طرفان هي مختصر ڪتاب علائقي جي ماڻهن جي تاريخي جدوجهد، دليري ۽ سچائيءَ جي جذبن سان ڀرپور هڪ اُتساه ڏيندڙ داستان آهي، جيڪو ايندڙ نسل کي به مصيبت ۾ گڏ ٿي مصيبت سان مهاڏو اٽڪائڻ لاءِ اتساه جو سبب بڻبو. جيئن ميهڙ جي هر ماڻهوءَ جي زبان تي اهي لفظ هئا ته ”شال! اسان جي ماءُ جهڙي شفيق ميهڙ بچي!“ ۽ پوءِ الله پاڪ جي مدد سان سڀني همت ڪري پنهنجو شهر بچائي سڄي سنڌ ۾ ميهڙ جو ماڻ مٿانهون ڪيو. ليکڪ کي هن تاريخي جدوجهد کي ڊاڪيومينٽ ڪرڻ تي مبارڪباد ڏجي ٿي.

پروفيسر عبيدالله لاکير

پرنسپال

ڊگري ڪاليج قاضي عارف

مقدمو

فيصلا انصاف جا

مون جڏهن هوش سنڀاليو ته اسان جي هڪ ڪچي پڪي ڪمري ۽ ٻن ڇنن (لانيڻن) واري اوطاق ۾ اڪثر ماڻهن جا ميڙاڪا نظر ايندا هئا. ماڻهو پنهنجي ننڍن وڏن مسئلن جي ازالِي لاءِ صلاح مشورو ڪرڻ لاءِ ايندا رهندا هئا. ايئن لڳندو هو ته اوطاق هڪ ننڍڙي عدالت هجي، جتي نه صرف هلڪا ڦلڪا فيصلا ڦڙا ٿيندا هئا، پر سماجي ننڍن وڏن مسئلن جي اڪلاءِ لاءِ مشاورت (Consolation) جو عمل ته 12 ئي مهينا جاري رهندو هو. ان مشاورتي عمل جا مکيه مُحَرڪ محمد ملوڪ لاکير (منهنجو نانو)، ميان عبدالرحمن سومرو، ميان غلام قادر لاکير (منهنجو چاچو) ۽ محمد صادق لاکير (گهاري وارو) جن هئا. اڪثر برادري ۽ علائقي جي مختلف برادرين جا

ماڻهو هنن صاحبن کان عقل ۽ دانش جو درس وٺي وڃي مائار ڪري ماحول کي سلجھائي سٽائو ڪندا هئا. منهنجي حيثيت پنهنجي اوطاق ۾ هڪ درٻار واري هوندي هئي. جنهن جو ڪم بابي وڏي (ناني) جا حڪم گهر وارن کي پهچائڻ (Communication) ڪرڻ هوندو هو ته چانهه يا ماني جو بندوبست ڪرڻ وغيره ۽ مهمانن جي خاطر تواضع ۾ حصو وٺڻ شامل هوندو هو. مان پنهنجي اوطاق ۾ مٿل چوڀاريءَ ۾ اڪثر خانصاحب (عبدالحميد خان جتوئي) جو نالو وڏي عزت ۽ احترام سان وٺندي ٻڌندو هيس. ايئن لڳندو هو ته هتي ويٺل هر ماڻهو ان کي پنهنجو رهبر ۽ اڳواڻ سمجهندو هجي ۽ سڀني ان کي سماجي ۽ سياسي علم جي وڏي درسگاه سمجهندا هئا ۽ فيصلن جي حوالي سان سڀني ان جي حڪمن جي تعميل ڪرائڻ پنهنجو اخلاقي فرض سمجهندا هئا. منهنجي دل ۾ اهڙي اعلى شان واري شخصيت کي ڏسڻ جو تجسس اڃان به وڏي ويو. آخرڪار معمول مطابق منهنجو نانو سائين هر سال عرس شريف وڏي ڌام ڌوم سان ڪندو هو، جنهن ۾ علائقي جا سڀ معززين وڏي تعداد ۾ اچي گڏ ٿيندا هئا. اهڙي ئي موقعي تي مون ڏٺو ته هڪ قدآور ۽ رعبدار شخصيت پنهنجي گاڏيءَ مان لٿي ۽ اتي موجود سؤ ڏيڍ سؤ ماڻهو هڪدم ان جي چوگرد جمع ٿي ويا. جيڪي کيس آڌر پاءُ ڪري رهيا هئا ۽ پوءِ جڏهن منهنجي سماعتن تي ان شخصيت جا گستا پھتا ته انهن ۾ ايتري ته پختگي (Maturity) نظر آئي جو مون سمجهيو ته واقعي هيءُ تمام وڏي شخصيت آهي. نه صرف سندس ڳالهين اعلى ظرف ۽ سچائي جا ڳڻ نظر پئي آيا پر سندس گفتگو پر لطف ۽ معنيٰ خيز مزاج سان ڀرپور (Sense of humor) به ايترو جو هر ماڻهو ان ڪچهريءَ ۾ محظوظ پئي ٿيو. معلوم ڪرڻ تي خبر پئي ته خانصاحب عبدالحميد خان جتوئي اهو آهي. اڳتي هلي جڏهن 1984ع ۾ مون پنهنجي ڳوٺ بخش لاکير ۾ هڪ سماجي تنظيم ڳوٺ سڌار سنگت جو بنياد وڌو ته منهنجي سڀ کان وڏي خواهش هئي ته ان جو افتتاح خانصاحب عبدالحميد خان جتوئي جي هٿن تي ٿئي. آخرڪار جيئن ئي اسان جي تنظيم 1986ع ۾ حڪومت وٽ رجسٽرڊ ٿي ته آگسٽ 1986ع ۾ مون پنهنجي تنظيم جي طرفان ڳوٺ

۾ ڳوٺ سڌار سيمينار منعقد ڪرايو، جنهن ۾ شرڪت جي دعوت ڏيڻ لاءِ مان ۽ فاروق قادر لاکير جيڪو تنظيم جي بانيڪار ميمبرن مان هڪ هو، گڏجي خانصاحب وٽ سندس اوطاق ۾ وڃي دعوت عرض رکڻ لاءِ سوچيو. پاڻ نه صرف سٺي موت ڏنائون پر سماجي ڪمن جي حوالي سان تمام گهڻي همت ڏياريائون. پروگرام ۾ تر جا معززين وڏي تعداد ۾ شريڪ ٿيل هئا. هن پروگرام ۾ سنڌ ڳوٺ سڌار سنگت جو باني محترم سائين خان محمد پنهور ۽ سائين قلندر شاھ لڪياري به خصوصي طور شريڪ ٿيا هئا. ڪنهن سبب جي ڪري خانصاحب اڍائي ڪلاڪ دير سان پروگرام ۾ پهتا (حالانڪ عام طور پاڻ وقت جا تمام گهڻا پابند هئا) ته چند ماڻهن جي سُس پُٺس جا پيغام سائين ذريعي مون تائين پهتا ته دير ٿي ٿئي، پروگرام شروع ٿيڻ ڪپي. خانصاحب ڪٿي ٿو چوڪرن جي چوڻ تي اچي. انهيءَ ڪري اسان ۾ وِتر مایوسي ٿي وئي، پر جڏهن اڃانڪ پنڊال ۾ خانصاحب (ان وقت جي ايمر اين اي) قاضي شفيق احمد مهيسر (ان وقت جي ايمر پي اي) سان گڏ نموندار ٿيا ته سائين ۾ خوشيءَ جي حد نه رهي ۽ وڌيڪ خوشي سندن خطاب ٻڌڻ دوران ٿي رهي هئي. جڏهن پاڻ سماجي ڪم جي اهميت تي روشني وجهندي اسان جي ٽيم کي شاباس ڏنائون. اڄ جي سياستدان وانگر خانصاحب عبدالحميد خان جتوئي جي سياست ڪاروباري نه هئي پر سندس سياست عوام جي خدمت ۽ صرف خدمت هئي. جنهن ڪري ئي هو عوامي خدمت جي ننڍڙي عمل کي اهميت ڏئي همٿائيندو هو ۽ اهڙي فورم ۾ جيڪڏهن کيس دعوت ملندي هئي ته وقت ڪڍي ضرور شرڪت ڪندو هو. موت ته اٿل آهي پر ڪن شخصيتن جو موت لکين انسانن جي آسُن ۽ اميدن جو موت ثابت ٿيندو آهي. خانصاحب جي شخصيت پاڪستان ۾ رواداري، انصاف پسند ۽ انسان دوستيءَ جي سياست لاءِ وهائو ناري جي حيثيت رکندڙ هئي. دادو ضلعي جو عوام عام طور ۽ ميهڙ ۽ خيرپور ناٿن شاھ تعلقن جو عوام خاص طور سندن باوقار ۽ اعلى ڪردار سياست ۽ عوامي خدمت تي فخر محسوس ڪري ٿو. ان ڪري ڌاريا به چوندا هئا ته عبدالحميد جو دادو نه ڪه دادو جو عبدالحميد، ڇاڪاڻ ته ڪي

شخصيتون علائقن جي سُڃاڻپ جو سبب بڻجي وينديون آهن ۽ خانصاحب عبدالحميد خان جتوئي جي ڪري دادو ضلعو پوري پاڪستان ۾ گهڻو مشهور هو. منهنجي پاڙيسري ڳوٺ دائود ديرو جو واسي مڙن ٻولن وارو ديدار سيال جڏهن مون وٽ ڪُهي آيو اها خوشخبري ٻڌايائين ته مون خانصاحب جي شخصيت کي پيٽا ڏيڻ لاءِ چند لفظن جو سهارو ورتو آهي ۽ پوءِ چڱو خاصو مواد منهنجي هٿن ۾ ڏئي ڇڏيائين ۽ جڏهن مون ان کي پڙهيو ته حقيقت ۾ منهنجي دل ٻهڪي پئي ته ڇا اهو مُمڪن آهي ته ڪنهن جاگيردار يا وڏيري لاءِ ديدار سيال جهڙي انتهائي مسڪين ذات ڏئي جي نازڪ ۽ حساس احساس ۾ اهڙي ته گهرائي واري اُڪير بکي رهي هجي، اهو ان شخصيت جي غير پروري ۽ انسان دوستي جو ئي ثبوت آهي، جنهن اهڙي ماڻهو کي به متاثر ڪيو جنهن تي ڪنهن حاڪم جو حڪم نه هلي سگهندو آهي. جيئن پاڻ چوي ٿو:

نه سنڌ جي وڏيري تي پر عمل تي لکيو ٿم،
دادوءَ جي هڪ دلربا عادل تي لکيو ٿم.

سگهڙ ديدار سيال سان منهنجي ڏيڻ ويٺ کي تمام ٿورو عرصو ٿيو آهي پر جڏهن سادڙي لباس ۾ چاڀيڻي ڏاڙهي سان مٿي تي سنڌي ٽوپي ۽ سانوري رنگ جي قدآور شخص گفتگو ڪئي ته سنڌي ٻوليءَ جا اهڙا لفظ سندس زبان مان ماڪي جي منڙين لارن وانگر پئي نڪتا ڄڻ ته پٺاڻي هن جي روح جي تنهن ۾ سمايل هُجي. مون کي ته سندس جسماني قد، ڪاٺ ۽ زبان تي تند ۽ تنوار ٻڌي اهو لڳو ته موئن جي دڙي جي عظيم آثارن مان شايد هي ماڻهو به لڌو ويو آهي، جيڪو وٽي ٿو سڄي سنڌ ۾ پٽڪندو، ايئن ڄڻ پنهنجي وڃايل نسل جي ڳولها ۾ هجي ۽ پنهنجي روح ۽ آتما کي آتڻ ڏيڻ لاءِ بيچين هجي. سنڌ جي سچائي ڳولهي لهڻ ۽ ان جي اڏول ڪردارن کي مڃتا ڏيارڻ ڄڻ ته سندس زندگيءَ جو هڪ عظيم مقصد ۽ مشن آهي. مون کي جڏهن چيائين ته مان پنهنجي پورهئي ۾ اوهان کي شامل ڪرڻ چاهيان ٿو ته مون کي محسوس ٿيو ته خانصاحب عبدالحميد خان جتوئي جي لکين مداحن جي وڏي قطار ۾

منهنجو نمبر ته تمام گهڻو پوئتي آهي، پر شايد سندس مقناطيسي شخصيت سان منهنجو نظرياتي، روحاني ۽ جذباتي لڳاءُ ۽ ان جي سڃاڻي آهي جو خدا تعاليٰ مون کي اهو موقعو ڏنو ته يوسف جي خريدارن ۾ مان به نالو لکرايان. خانصاحب عبدالحميد خان جتوئي جي ڪردار ۽ گفتار جا هزارين مشتاق آهن ۽ سندس سنڌ ڌرتي ۽ ٻوليءَ سان لڳاءُ ۽ سنڌ جي قومي مسئلن تي چٽو مؤقف پڻ سندس مداحن لاءِ روح جي راحت بڻيل آهي، جيئن سگهڙ چيو آهي:

عمل سواءِ انسان ڪهڙو، انسان ٿيڻ ۾ ڪم ٿو ڪپي،
جو سنڌ جي خاطر سور سهي، قربان ٿيڻ ۾ ڪم ٿو ڪپي،
جنهن ميهڙ کي مشهور ڪيو، انهيءَ خان ٿيڻ ۾ ڪم ٿو ڪپي.

هن ڪتاب ۾ ليکڪ سگهڙ ديدار سيال خانصاحب جي ذاتي زندگيءَ تي پڻ روشني وڌي آهي ۽ خاص طور کيس اها مليل معلومات خود خانصاحب سان ملاقاتن مان حاصل ٿي آهي، سنئين سڌي ۽ پروسسي جوڳي (Authentic) آهي. هونئن ته علم ۽ عقل انسان کي بلند مقام تائين پهچائيندڙ آهي، پر ڪي شخصيتون Exception کيس طور اچن ٿيون جن کي عقل ۽ دانش قدرتي "آمد" ذريعي حاصل ٿيل هوندي آهي. خانصاحب جو کيس پڻ اهڙو هو جو پاڻ صرف مئٽرڪ پاس هو ۽ کيس ڪابه قانون جي ڊگري حاصل ٿيل نه هئي، پر پاڻ مُنجهيل مسئلا به سُلجھائي انصاف تي مبني فيصلو ڏئي هڪٻئي جي رت جي پياسن کي سندس اوطاق ۾ کير ڪند ڪري واپس ڪيو ويندو هو، جنهن تي سرڪاري عدالتن ۾ وينل وڏا مُنصف به حيران ۽ پريشان هوندا هئا. ليکڪ پاران فھر ۽ فراست سان پريور اهڙن فيصلن جي پڻ واکاڻ ڪئي وئي آهي ۽ هي ان کان گهڻو متاثر ٿي چوي ٿو:

فيصلو فھر ذات ڏني سون،
سچ واري سوغات ڏني سون،
جوڏو ماڻهو جوان جتوئي،
انصاف سنڌي آڏان جتوئي.

ٻئي هنڌ چوي ٿو:

جي نه ٿي ڳالهه نبري ته پري ناهي پنڌ،
هلو حميد خان وٽ ڪل نوائي ڪنڌ،
هو فهميده فيصلو جو جانب وينو جند،
ديس ۾ "ديدار" چئي اڃان ڪونهي انڌ،
بوگها ٽپو پنڌ، جيئرو جتوئي وينو آ.

خانصاحب اليڪشن جي ڏهاڙن ۾ اسان جي اوطاق ۾ وڏي جلوس سان گڏ داخل ٿيندا هئا جتي منهنجو نانا سائين سندن آڌرپاءُ لاءِ آتو هوندو هو. هڪ دفعي حال احوال وٺڻ کان اڳ ناني سائين خانصاحب کي چانهه پيئڻ جي صلاح ڪئي ته پاڻ ورائيائين ته "محمد ملوڪ مون کي اعتراض ناهي پر مون سان گڏ جيڪي همراھ آهن اهي ڪوپ جو ڪڙڪو ٻڌن ٿا ته روئڻ شروع ٿا ڪن." اوطاق ۾ انهيءَ گفتي تي وڏو ٽهڪڙو مچي ويو. ان کان پوءِ خانصاحب همراهن کان پڇيو ته بابا چانهه پيئندؤ؟ ته همراھ وٺي ڪليا ۽ ڏاڍيان چيائون ته سائين تمام گهڻي پيتي اٿئون، پاڻ ڄاڻو ٿا. ٻئي دفعي چاچا غلام قادر لاکير جي وفات کان پوءِ اسان جي اوطاق ۾ خانصاحب تعزيت لاءِ پهتل هئا. ڪچهريءَ ۾ چاچي غلام قادر جو وڏو فرزند طارق قادر لاکير (جيڪو هاڻي پنجاب ريجمينٽ ۾ ليفٽيننٽ ڪرنل جي عهدي تي آهي) وينل هئا ته پاڻ ۾ ڳالهه پئي ڪيائون ته ڪير ٿو چوي سنڌي مارشل ريس (ويڙهاڪ) ناهن؟ سنڌي هر دؤر ۾ وڙهيا آهن ۽ پوءِ اچي مثال ڏيڻ شروع ڪيائون ۽ پاڻ ٻڌايائون ته سنڌي ماڻهن کي گهٽ درجي جو ظاهر (Degrade) ڪرڻ لاءِ اهڙيون ڳالهيون ڪيون ٿيون وڃن. پاڻ هڪ پنجاب جي چوڌري سياستدان جو مثال ڏيندي چيائين ته ان جو سنڌ ۾ ڪاروڪاري جو مسئلو ان ڪري عام آهي جو شايد سنڌ جي عورت جنسيات (Sex) ڏانهن گهڻو مائل آهي. خانصاحب چيو ته اهڙن ريمارڪس تي مون کي باھ وٺي وئي ۽ مون کيس چيو ته "معاف ڪجو ڪاروڪاري جا مسئلا خالصتاً سنڌ ۾ غيرت جا مسئلا آهن ۽ اسان جي سماج ۾ عورت جو غير مرد سان فري ٿي ڳالهائڻ به ناگوار سمجهيو ويندو آهي، ان ڪري ڪاروڪاري جو مسئلو اسان جي روايتن جي ابتڙ

عمل جو نتيجو آهي، ان کانسواءِ ٻيا به کوڙ سارا ان جي پس منظر ۾ سماجي مسئلا آهن، پر چوڌري صاحب مان ثابت ڪري سگهان ٿو ته پاڪستان ۾ سڀ کان اول اهڙي بازار جو بنياد لاهور ۾ هيرا منڊي ۾ پيو هو. ان وقت ڪنهن جو به ذهن ان طرف ڪونه هو، پر اها شروعات لاهور مان ٿي هئي ۽ اڄ به پاڪستان جي سڀني اهڙين بازارن جي جيڪڏهن سروي ڪئي ويندي ته معلوم ٿي ويندو ته اتي انهيءَ پيشي ۾ ملوث عورتون ڪهڙي علائقي سان تعلق رکن ٿيون. مير علي نواز خان ٽالپر جهڙي ماڻهوءَ کي به جنسيات ڏانهن مائل ڪندڙ عورت "بالي" جو تعلق به پنجاب سان هو". خانصاحب جي وفات کان پوءِ جتي لکين ماڻهو سوڳوار نظر اچن ٿا اُتي ليکڪ جي دل کي جُهپو اچي ٿو ۽ چوي ٿو:

ڳوٺن، ڳنوارن، ميهارن ۾ سڌڪا،
پورهيت، مزدورن، پنهورن ۾ سڌڪا،
ڌاري سر مٽيءَ ۾ ڍولڻ به روئي پيو،
وچوڙي تنهنجي تي اڱڻ به روئي پيو.

ٻئي هنڌ خانصاحب جي وفات کان پوءِ هڪ وڏو خال محسوس ڪندي چوي ٿو ته:

هاڻي هن ڏيهه ۾ ڏاهو آهي ڪير؟
هر ڪنهن کي آهيڪاندي دولت ڏيرئون ڏير،
وري ڏسو ويڙهيچن سان واريو ڪنهن آ وڃي،
عقل هوندي آدمي مَن ۾ رکي مير،
ديس ۾ "ديدار" چئي چڻ چورن ٻڌي چير،
خدا ڪندو خير، منهنجي سانگين جو هي "سيال" چئي.

سنڌي ادب ۾ قصيدو يا مرثيو ۽ انگريزي ادب ۾ Elegies موجود آهي. جيڪي پڻ وڏين ناليوارن شخصيتن جي کارنامن ۽ عوامي محبت جو پڙلاءُ پيش ڪن ٿيون ۽ اڪثر انهن جي موت کي پوءِ انهن جو خال محسوس ڪندي لکيو ويو آهي، پر هي ڪتاب منفرد آهي، انهيءَ ڪري جو اهو خانصاحب جي زندگيءَ ۾ لکيو ويو هو پر ان جو ظهور ان جي مرتئي کان پوءِ ٿئي پيو ۽ يقيناً

خانصاحب جي زندگي جي هر رخ جي جهلڪ هن ڪتاب ۾ سگهڙ ديدار سيال پنهنجي مخصوص انداز ۾ پيش ڪئي آهي، جيڪا خانصاحب جي ذات سان هن جي لڳاءُ جو اولڙو پڻ آهي. اميد ته اڳتي هلي خانصاحب جي زندگي جي سچائين کي پرکڻ لاءِ هي ڪتاب تاريخي حيثيت ماڻيندو.¹ آمين

دعاگو

پروفيسر عبیدالله لاکير

ڳوٺ بخش لاکير، تعلقه ميهڙ ضلع دادو

30 جون 2004 ع

نشي جا سماج تي اثر

الله تعاليٰ انسان کي اشرف المخلوقات The Best Creation ڪري پيدا ڪيو آهي. انسان ۾ لاتعداد صلاحيتون موجود آهن. جيڪڏهن هو صرف پنهنجو پاڻ کي سڃاڻي ته هو الله تعاليٰ ۽ ان جي ڪائنات جي ڪافي رازن ۽ رمزن کان واقف ٿي سگهي ٿو. پر جڏهن اڄ جو غافل انسان باوجود سائنسي ۽ فني ترقيءَ جي جتي هر شيءِ واضح نظر اچي ٿي پر پوءِ به هو شعور هوندي لاشعور جي ڌنڌ ۾ ڪاهي پئي ٿو ۽ علم ۽ عقل جي روشن راه کي ڇڏي برائين جي پتڪيل مسافري قبول ڪري ٿو ته اهي ڳالهيون انسان ۽ انسانيت جي زوال جو پتو ٻڌائين ٿيون. ويهين صديءَ ۾ سائنسي ترقي انسان جي سوچ ۽ فڪر ۾ انقلابي تبديليون آنديون آهن پر پوءِ به برائي ۽ بدڪاري جو خاتمو نظر نه ٿو اچي. جڏهن ته دنيا جي تخليق سان گڏ مذهب وجود ورتو ۽ دنيا جو هر مذهب نيڪي ۽ بدي، ڏوه ۽ ثواب جي ذڪر کان خالي ناهي. دنيا جي هر هڪ مذهبي ۽ اخلاقي نظريي ۾ برائي يا گناه جي سخت ننڍا ڪئي ويئي آهي. جڏهن ته نيڪي لاءِ

1. سيال، ديدار علي، فيصل انصاف جا، مرتب: آڪاش عاجز رحمت الله لاشاري، ص

36 کان 53، حيدرآباد، پاڪيزه پرنٽنگ پريس 2004 ع.

واضح مثال ۽ مفروضه پيش ٿيل آهن پر پوءِ به اڄ تائين برائيءَ جي بازار گرم آهي ۽ انسان، انسان کي ويجهو نه ٿي سگهيو آهي. پر اڄ جي دؤر ۾ انسانيت سوز ظلم ۽ بي انصافي عروج تي آهي. اهو سڀ ڪجهه ان ڪري آهي ته انسان پنهنجو مقدس مشن ڇڏي ڏنو آهي. ان جي تخليق هڪ مقدس مشن آهي. جنهن ۾ انسان کي دنيا ۾ امن پائڻيچاري، انسانيت جو نه صرف عملاً مظاهرو ڪرڻو آهي پر ان جو پرچارڪ بڻجي رهڻو آهي. ماڻهو پاڻ کي نشي جي لعنت ۾ ڦاسائي نه صرف انساني تخليق جي مقدس مشن جي نفی ڪن ٿا پر خدا تعاليٰ جي طرفان جان يا جسم جيڪو امانت آهي. ان کي نشي جي حوالي ڪري پنهنجي انساني وقار کي مسخ ڪن ٿا ۽ نشو ڪندڙ ماڻهو جو ڪردار معاشري ۾ برائين جو گند ڦهلائي ٿو. ڇاڪاڻ ته نشو "ام الخبائث" يعني سڀني برائين جي پاڙ آهي.

نشئي ماڻهو معاشري جي تعمير ۾ ڪوبه اهم ڪردار ادا نه ٿو ڪري سگهي پر اهو معاشري تي بوج ۽ انسانيت جي لاءِ ناسور بڻجي اڀري ٿو. انسان قابل محبت شيءِ آهي پر جڏهن نشو واپرائيندو آهي ته هو انساني وقار، غيرت ۽ انسانيت کان بلڪل وانجهو هوندو آهي. اهو بلڪل قابل نفرت بڻجي وڃي ٿو. سماج ۾ اهڙا گندا ڪردار انسانيت تان ويساه ختم ڪرڻ جو سبب بڻجن ٿا. جنهن ڪري سماج مان سڪون موڪلائي وڃي ٿو. نشو ڪندڙ ماڻهو جيڪڏهن ڪو شاگرد آهي ته اهو پنهنجي ياداشت (Memory)

(Power) وڃائي ڇڏي ٿو. جنهن ڪري هو پنهنجون سڀ صلاحيتون تباه ڪري معاشري ۾ تعمير بجاءِ پنهنجي مستقبل کي ۽ قوم جي مستقبل کي به تاريخ بڻائي ڇڏي ٿو. شاگرد قوم جو مستقبل هوندا آهن. صحتمند ۽ با صلاحيت شاگرد صحتمند ۽ باوقار مستقبل جي علامت هوندا آهن. پر جيڪڏهن شاگرد پنهنجي ڪچيءَ عمر ۾ نشي جي حوالي ٿي وڃي ٿو ته ان جو مستقبل تاريخ ۽ ان جي زندگي جا خوبصورت خواب صرف خيال بڻجي وڃن ٿا ۽ هو حقيقت کان گهڻو پري هليو وڃي ٿو ۽ پوءِ اهو نه صرف پنهنجي والدين لاءِ ذهني عذاب جو سبب بڻجي ٿو پر سماج لاءِ هڪ بدنما داغ بڻجي وڃي ٿو. نشو ڪندڙ ماڻهو پورهيت آهي ته اهو پنهنجي جسماني

سگهه وڃائي پنهنجو پاڻ زنده کي موت جي حوالي ڪري ڇڏي ٿو. بهترين معاشري لاءِ شاندار ڪردار گهرجن. انهيءَ ڪري نشي جهڙي لعنت کان اسان کي جند ڇڏائي پوندي. جيڪڏهن اسان کي خوبصورت مستقبل تعمير ڪرڻو آهي، جيڪڏهن اسان کي معاشري ۾ امن ۽ سڪون پيدا ڪرڻو آهي. جيڪڏهن اسان کي حقيقت پسند بڻجي پنهنجي قوم ۽ ملڪ لاءِ ڪو فعال ڪردار ادا ڪرڻو آهي ته اسان کي نشي کان پاڪ معاشرو تعمير ڪرڻو پوندو. شاگرد جيڪي قوم جو سرمايو ۽ مستقبل هوندا آهن انهن کي نشي کان بچڻ لاءِ پنهنجي اخلاقي ذميوارِي کي محسوس ڪرڻو پوندو. معاشري جي هر فرد کي سماج کي نشي کان پاڪ ڪرڻ لاءِ پنهنجو پنهنجو فعال ۽ متحرڪ ڪردار ادا ڪرڻو پوندو. اچو ته انفرادي مفادن جي ٻنڌڻ کان جند ڇڏائي اجتماعي سوچ پيدا ڪيون ۽ معاشري کي نشي جهڙي گندگيءَ کان پنهنجي فعال ڪردار سان صاف سٿرو بڻايون. زندگي ڏاڍي مختصر آهي. اچو ته انهيءَ مختصر زندگي جي هر لمحي کي خدا عزوجل جي هن ڪائنات کي خوبصورت بنائڻ لاءِ وقف ڪري ڇڏيون ۽ ڌرتي تي رهندڙ مخلوق لاءِ امن ۽ سڪون، محبت ۽ پائڻيچارو پيدا ڪرڻ لاءِ ڪم آڻيون. جيئن ڪارل Karl

Jaspers چيو آهي ته. "Man is the future of Man"

سائين پروفيسر عبيدالله لاکير جي

فيس بڪ جي وال تان

سائين پروفيسر عبيدالله لاکير صاحب جڏهن گورنمينٽ ڊگري ڪاليج قاضي عارف ۾ تدريس جي خدمت تي مامور ٿيو ته ڪاليج جي پرنسپال جي ذميواري به کيس سونپي وئي. پاڻ هن نئين ڪاليج ۽ نئين بلڊنگ کي پنهنجو گهر سمجهي ان کي سنوارڻ ۾ جُنبِي ويو. ڪاليج ۾ ضرورت جو سامان بحيثيت نه هجڻ يا گهٽ هجڻ جي به پرواهه نه ڪندي پنهنجي کيسي منجهان به کلي دل جي خوشيءَ سان خرچ ڪندو رهيو. ڪاليج جي لائبريريءَ لاءِ ڪتابن جو سُٺو ذخيرو گڏ ڪري ورتائين، وري ڪاليج ۾ مختلف ايڪٽوٽيز ۽ پروگرام ڪرائي ٻارن جي دلچسپي وڌائيندو رهيو. مختلف ايڪٽوٽيز تي مشتمل پينافليڪس ٺهرائي ڪاليج جي ديوارن کي سجايندو رهيو. ڪاليج جي گرائونڊ ۾ مختلف وڻ، ٻوٽا ۽ چنبر پوکڻ جو به ڏاڍو حريص رهيو. ڪاليج کي جيترو سائين سنواريو ان جا گواهه اهي ماڻهو آهن جن ان ڪاليج کي ڏٺو. جڏهن 2022ع واري سڀر ٻوڏ آئي ته فريد آباد، ڪاچي ۽ آس پاس جي علائقي جي ماڻهن لڏ پلاڻ ڪري زبردستي ڪاليج کي پنهنجو مسڪن بڻايو. ٻهراڙيءَ جا سادا ۽ علم کان وانجهيل ماڻهو، انهن کي ڪاليج جي تقدس جي ڪهڙي خبر؟ جنهن بلڊنگ ۾ وقتي طور پناهه ورتائون ان جي حُسن کي ڏاڍو بي درديءَ سان برباد ڪندا رهيا. ڪاليج جي بلڊنگ کي نئون رنگ ٿيل هو، ڪاليج ۾ تمام گهڻي صفائي رهندي هئي مگر جڏهن هي ماڻهو سوين خاندان اچي ويٺا ته انهن ڪلاس رومن منجهه باهيون ٻاري پتين ۽ چتين کي ڪارو ڪري ڇڏيو. ديوارن تي گند ڪچري جا داڳ لڳائڻ شروع ڪيا. سائين پروفيسر عبيدالله لاکير صاحب ڪاليج جو فرنيچر تالا لڳرائي بند ڪري رڪرائي ڇڏيو هو مگر پوءِ به ڪاليج جي حُسن کي بچائڻ لاءِ سڄو سڄو ڏينهن ڪاليج ۾ ويٺو رهيو. انهيءَ وقت ۾ به ڪاليج اندر پڙهائي جاري هئي. وري جڏهن مختلف NGOs طرفان ڪجهه ڏيڻ جو سلسلو شروع ٿيو

ته ڪاليج ۾ انهن پناهگير مرد، عورتن ۽ ٻارڙن کان علاوه ٻاهريان ماڻهو به سَوَن جي تعداد ۾ اچي ڏاڍو افراطفري وارو ماحول پيدا ڪيو. آهستي آهستي ڪاليج جي باغيچي کي به نقصان رسائڻ لڳا. سائين پروفيسر عبيدالله انهن کي ڏاڍو سمجهائڻ جي ڪوشش ڪئي مگر ان جو ڪو خاطرخواه نتيجو نه نڪتو. پنهنجي ماروئڙن جي بيوسي، ناداني، لاچارِي ۽ حماقت تي ڳوڙها ڳاڙيندو رهيو. ڪاليج جي سُونهن وڃائڻ تي سندس اکين منجهه ڳوڙها اسان پاڻ ڏٺا. پاڻ به بيوس بڻجي روئندو به رهيو ۽ ڪاليج کي بچائڻ جي آخر تائين ڪوشش ۾ جُتبُو رهيو. آخر ڪار اهو وقت به آيو جڏهن ڪاليج جي بلڊنگ اندر به ٻوڏ جو پاڻي ڪئي فوت اونچائي تي پهتو. انهيءَ وقت سائين عبيدالله لاکير صاحب جي چهري کي ڏسي ايئن لڳو جڻ ته سندس گهر پاڻيءَ هيٺ هجي ۽ سندس زندگيءَ جو ڪُل سرمايو ٻڏي ويو هجي. ٻوڏ جو پاڻي داخل ٿيڻ کان بعد ڪاليج ۾ رهيل پناهگير ته اتان نڪري ويا پر پوءِ ڪاليج ۾ وڃڻ به ڏاڍو ڏکيو ٿي پيو. پر پوءِ به هن جوڌي جوان پنهنجي همت نه هاري. پاڻ مستقل طور ڪاليج وڃي پاڻيءَ منجهان گذري ڪاليج کي ڏسي، گهمي ڦري واپس ٿيندو هو. هن جوان جي ڪاليج سان محبت واقعي مثالي رهي آهي. انهيءَ جي ترجماني اسان جي ميهڙ جي سگهڙ شاعر محبوب علي ڏيپر پنهنجي شاعري ۾ ڏاڍي سٺي انداز ۾ ڪئي آهي. ڪاليج جي تباهي اکين سان ٿيندي ڏسي به هن جوڌي ماروئڙن سان ڪا نازيبا زبان استعمال نه ڪئي پر پوءِ بيوس ٿي چند جملا لکي پنهنجي فيس بڪ جي پيج تي رکيا. سائين جا لکيل اهي چند جملا قارئین جي نظر ڪجن ٿا:

”چوندا آهن ته غربت جهڙي گار نه آهي.“ ڏاها چون ٿا ته غربت سڀني برائين جي ماءُ آهي. غربت جي خاتمي لاءِ يا غريبن جي آهنگن کي گهٽائڻ لاءِ ڪيش پئسا ڏيڻ وقتي طور بهترين عمل آهي. غريبن کي گهر ٺاهي ڏيڻ وارو عمل به هن ڏکئي دؤر جو شاندار قدم آهي. هن پروگرام کان پوءِ عورت جي پنهنجي مرد وٽ ڪجهه اهميت وڌي آهي. اسان جڏهن انهن ماڻهن کي ڏسون ٿا ته ايئن محسوس ٿئي ٿو جڻ هي مختلف مخلوق هجي. هنن جي پيٽ گذر جي مسئلن

هنن کي تعليم، شعور ۽ سوچ کان ڪوهين پري اڇلائي ڇڏيو آهي. هنن کي نه مسجد جي تقدس جي خبر آهي نه تعليمي اداري جي اهميت جي خبر آهي. سوين عورتون مردن سان اچن ٿيون، جن سان سوين ٻار به اچن ٿا، جيڪي پوري بلڊنگ ۾ ڊوڙون پائن ٿا، هو بلڪل انهيءَ عمل کان بي خبر آهن ته ڪاليج ۾ شاگرد يا شاگردياتيون علم پرائي رهيا آهن ۽ اسان کي جڏهن بلڊنگ جو هڪ پاسو مليو آهي ته اتي محدود رهون ۽ پنهنجي ڪم سان ڪم رڪون. اها سوچ به ڪونهي ته جيڪي تعليم پرائي رهيا آهن اهي به اسان جا ٻچا آهن. ڪافي ماڻهو پاڻ سان گڏ ڇيلا به ڪاهي بلڊنگ ۾ اندر وينا رهيا. بس اسان کي اهو احساس ماري پيو ته هي غربت جي ڌڻي ۾ ڦاٿل بيوس قوم آهي. هنن لاءِ صرف پنهنجي غرض سڀ کان وڌيڪ اتم آهي. امير زڪوات به نه ٿا ڏين جنهن جي اسلام ۾ سختي سان تاڪيد ٿيل آهي. جيڪڏهن صحيح نموني سان زڪوات مستحق ماڻهن تائين پهچي ته شايد غربت جا هي اثر ڪافي گهٽجي سگهن ٿا. هنن کي ادائگي لاءِ بيو ڪو عزت ڀريو بندوبست ڪري ڏنو وڃي ته بهتر ٿيندو. سوين عورتون ۽ مرد گڏ جيڪي هڪٻئي لاءِ اجنبِي هجن ٿا، اهو اسان جي سماجي قدرن جي به خلاف آهي. بهرحال هي ماڻهو ذهني اعتبار سان به هاڻي ايب نارمل ٿي چڪا آهن. غربت ۽ سماجي پسماندگي کين نه صرف احساس ڪمٽريءَ جي پاتال ۾ اڇلائي ڇڏيو آهي پر کين ڇيڙاڪ ۽ انيڪ نفسياتي بيمارين جو شڪار به ڪري ڇڏيو آهي. اسان جي سنڌ ته آسودي هئي، هنن وٽ تيل ۽ گئس جا انيڪ ذخيرا آهن. پنهنجو سمنڊ ۽ بيشمار وسيلا به اٿن پر پوءِ به هن ڌرتيءَ جا ماروڙا آخر ايترا مفلس ۽ غريب ڇو آهن؟

اسان اڳ ۾ شاهوڪار هئاسين يا هاڻي

ڪو زمانو هو، جڏهن هر گهر پنهنجي ڪفالت پاڻ ڪندو هو. هر اوطاق ۾ مال ڍور جي موجودگي ڄڻ ته گهر جي رونق جو حصو هوندي هئي. کير خريد ڪرڻ کير ڪپاڻڻ ته ڄڻ گناه سمجهيو ويندو هو، ڇو ته گهر گهر کان کير جا وٽ مفت ملندا هئا. صبح جي خوراڪ لسي، مهڻي، ڌونئري، مکڻ ۽ ماکيءَ تي مشتمل هوندي هئي. سادي پر سُڪ پري کاڌي جي خوشبو هر گهڙي گهرن ۾ پکڙيل هوندي هئي. ڪڪڙ جو گوشت مارڪيٽ مان خريد ڪرڻ جو رواج ئي ڪونه هو. هر اڱڻ ۾ ڪڪڙ جام گهمندا ڦرندا هئا. جڏهن به ضرورت پئي ته هڪ پڪڙي، ڪهي، تازو گوشت پڇايو ويندو هو. بيدا يا انڊا به هر گهر ۾ موجود، ڪنهن کي خريد ڪرڻ جي تڪليف نه هوندي هئي. نڪر جي ڪنن (ٿانون) ۾ ساڳ يا پلي پچندي هئي ۽ هيٺان ڪنڊين جي ڪاٺين جي باه پڙڪي ايندي هئي، جنهن جو نرم باف گهرو سڪون ڏيندي هئي. چانور، جوئر يا ڪڻڪ جي ماني گهر پاتين جي مزاج ۽ پسند مطابق پچندي هئي ۽ نڪر جي گندڙن ۾ هر اٽو هميشه موجود هوندو هو. خاص ڏهاڙن ۽ مهمانن جي اچڻ تي سُڳداسي چانور، مڇي، ڀلو يا ديسي ڪڪڙ جي پاڇي پچائڻ رواج هو. گوگڙو، پالڪ، ٿور، ڏاٽا، بصر، هر ماڻهو پنهنجي ضرورت موجب پاڻ پوکي پاڻ کائيندو هو. سياري جي آمد جو پتو تڏهن پوندو هو، جڏهن ڳوٺاڻيون پنهنجن ڪچن گهرن ۽ پتين کي راڱو هڻي سُونهن ڏينديون هيون ۽ پوءِ اهي ڪچا گهر ۽ اڱڻ نئين گاري ۾ چمڪندا نظر ايندا هئا. اهو ڪم گهڻو ڪري محنتي ڳوٺاڻيون عورتون ڪنديون هيون. صبح جو باڪ ڦٽيءَ ويل هر ڪو هاري ڏانڊن سان هر جوئي بنيءَ تي پهچي ويندو هو ۽ پوءِ هر ڪنڊ ۽ هر پاسي کان ”الله توهار“ جي هونڪار ڳوٺ جي فضا کي معطر بڻائي ڇڏيندي هئي. لباس سادو، دلون صاف، زبان تي سچ، ڪردار ۾ وقار عام هو. ڪوڙو، چور ۽ اوباش ماڻهو سماج ۾ ڪابه عزت نه رکندا هئا. عورتن ۽ نياڻين جي عزت سڀني تي فرض هئي ۽ گهر جو وڏو هر فيصلي ۾ معتبر ۽ مرڪزي حيثيت رکندو هو.

خواهشون گهٽ، پر دلين ۾ سڪون بي حساب هوندو هو. هي سڀ ڪجهه فقط پنهنجي تاليه وره اڳ جو قصو آهي. منهنجو پنهنجو ڏٺو ۽ حقيقي مشاهدو آهي. اڄ جنهن کي ترقي يافته دور سڏيون ٿا، تنهن ۾ ڪير پئسن تي ملي ٿو، پر اهو به ملاوت کان پاڪ نٿو هجي. سچائي جي جاءِ تي ڪوڙوپن، سادگيءَ بدران چالاڪي، اعتماد بدران ڌوڪو اچي چڪو آهي. بجلي به آهي پر ناهي، گيس به موجود آهي پر دستياب ناهي. ڪانيون ناياب، وڻ گهٽجي ويا ۽ قدرت جا تحفا هٿن مان نڪري ويا. ماڻهو چيڻن جي باهه تي رڌ پچاءُ ڪن ٿا. ٽريڪٽر جي اچڻ سان ڏانڊن جو وجود پوئتي رهجي ويو. گهر پڪا ٿي ويا، پر دلين ۾ اها مٽيءَ واري خلوص پريل خوشبو نه رهي. تيل ۾ ترندڙ کاڌا ۽ بيمارين ۾ وچڙندڙ زندگيون، هر ٻيو ماڻهو هاءِ بلڊ پريشر ۽ شگر ۾ مبتلا آهي. هر وقت موبائل جي چارج ۽ لوڊ جو انتظار، پنهنجو پيٽ پريل هجي پاڙي واري سان منهنجو ڇا؟ پئسو جام پر سڪون جي تلاش آهي. بڪ وگهي خودڪشي عام پر امير امير تر جي چڪر ۾ گم قصو مختصر ڪندي سوچجي ٿو ڇا اسان اڳ ۾ شاهوڪار هئاسين يا هاڻي آهيون؟؟؟؟!!!!

رَوَيْن ۽ محسوسات ۾ تضاد

تحرير: پروفيسر عبیدالله لاڪير

هڪڙا ماڻهو انهيءَ ڪري پڙهي آفيسر ٿين ٿا ته هو پئسا ڪمائيندا ۽ معاشري ۾ مٿيري درجي سان ٻين تي دٻو ڪري زندگي گذاريندا. اهڙن ماڻهن جي سوچ ۾ پئسي وارن ماڻهن سان تعلقات رکڻ، دعوتون کائڻ، نيون گاڏيون وٺڻ، عاليشان محل ٺهرائڻ ۽ گاڏين ۽ جڳهن جي تعريف ٻڌي خوش ٿيڻ سندن مشغلو ۽ معمول هجي ٿو. پاڻ کي چالاڪ ۽ ماءُ مرتبي وارو سندن نفسيات جي هڪ خاني ۾ رهي ٿو. جڏهن ته ٻيا ماڻهو الله جي رضا تي راضي رهڻ وارا هوندا آهن. هي ماڻهو خدا جي مخلوق جي اهڃڻ کي دل ۾ سانڍي ڪڙهڻ وارا، رستن ۽ انسانيت آڏو پئسي ۽ ڌوڪڙ کي هيچ سمجهڻ وارا تنگي يا تنگدستي ۾ به ڪنهن سان شڪايت

نه ڪرڻ وارا، دل ۽ هٿ جا سخي، هر ماڻهوءَ جي مدد ۾ اڳڀرا، جيڪو حال حبيبانه تهڙو پيش پريان. هي به مختلف زندگيون آهن، جيڪي انسان گذارن ٿا. هنن جي جڻ ته دنيا ئي الڳ الڳ هجي ٿي.

ڪرونا وائرس

تحرير: پروفيسر عبیدالله لاڪير

نوبل پرائيزڊ سائنسدان جنهن اسرائيل جي ليبارٽين ۾ چاليهه سال ڪم ڪيو چوي ٿو ته هي ڪرونا وائرس اسرائيل جي هڪ ليبارٽري ۾ ٺهيو ۽ هٿ سان ڦهلايو ويو. مون کي شڪ ٿيو ته هي قدرتي وبا هجي هان ته هر ملڪ ۾ ساڳئي زور شور سان اثر نه ڏيکاري هان ڇاڪاڻ ته هر ملڪ جو يا دنيا جي مختلف خطن ۾ قدرتي ماحول ۽ ٽيمپريچر مختلف آهي ۽ وائرس فقط هڪ ٽيمپريچر ۾ رهي سگهي ٿو. جنهن لیب ۾ هن کي شڪ هو هن اتان معلوم ڪرڻ لاءِ فون ڪيا ۽ پنهنجا ذريعا استعمال ڪيا پر تن مهينن تائين انهن جا فون بند مليا يا ته ڪين سزا ملي يا ڪين انڊر گرائونڊ ڪيو ويو. قرآن پاڪ ۾ يهودين جي ذهني يا حديثن ۾ هن قوم متعلق جيڪو ملي ٿو ان ۾ هي صدين کان پنهنجي مذهب ۾ انتها پسند رهيا آهن ۽ ازل کان انسانيت جا ويري آهن. مون کي خود اهو شڪ هو ڇاڪاڻ ته گذريل ويهن سالن کان اسرائيل جا سائنسدان بايولاجي، ڪيمسٽري ۽ ميڊيسن ۾ نوبل پرائيز کڻندا رهيا آهن ۽ هاڻي يقين ٿي ويو ته هي بايولاجيڪل وار (حياتيائي جنگ) جو هڪ ننڍڙو ٽيلر آهي، خبر ناهي ايندڙ وقت ۾ انسانن کي ڪهڙين اذيتن ۽ مصيبتن کي منهن ڏيڻو پوندو. دنيا جي شعور کي پنهنجو آواز بلند ڪرڻ کپي ته عالمي عدالت هن انساني المي جو خود ساختا نوٽيس وٺي ۽ تحقيقات شروع ڪري ته آخر پنج لک کان مٿي جيڪي انساني جانيون ڪورونا وائرس سبب ضايع ٿي چڪيون آهن ان جو ذميوار ڪير آهي ۽ ان کي سزا ڇو نه ملڻ کپي؟ چاهي اهو طاقتور ملڪ ڇو نه هجي. (ستون ۽ ذاتي راءِ پاران عبید لاڪير)

فيس بوكي اوطاق

تحریر: پروفیسر عبیداللہ لاکیر

اڄ ڪلهه انٽرنيٽ تي فيس بوڪ جو وڏو چرچو آهي. هن ۾ هر ماڻهو پنهنجي سمجهه ۽ ڄاڻ موجب ويچار وٺي ٿو. هن ۾ ڪافي ناليوارا اديب ۽ دانشور به اوهان کي ملندا ته ڪافي غير سنجيده ماڻهو به ملندا جيڪي خوامخواه ڦوڪون پيا ڏيندا. بهرحال هي هڪ اهڙي اوطاق آهي جتي سرحدن ۽ لاڳاپن کان گهڻو متانهاڻ ٿي ماڻهو پنهنجي پنهنجي ڪليل ذهن سان راءِ ڏين ٿا. ڪوبه اهو سوچي راءِ نه ٿو ڏئي ته متان دوستن سان اختلاف وڌي ڇوڻ ۽ تعلقات خراب ٿين. ڇاڪاڻ ته فيس بوڪ جي سنگت پاڻي جي ڦوٽي واري حيثيت رکي ٿي يا ڪٿي چئجي هوائي دوستي. جنهن ۾ ڪير به ڪنهن جو لحاظ ڪونه ٿو ڪري. هڪڙا نوجوان پنهنجي آئڊيز تي غلط ڦوٽو يا نالا ڏئي غلط قسم جا احوال به ڪٿين ٿا، پر انهن سڀني ڳالهين جو مطلب اهو ناهي ته فيس بوڪ وارو رابطو ڪو بي معنى ۽ صرف شوشو آهي. ان ۾ ڪوڙ سارا سنجيده ماڻهو معنى؟... خيز بحث مباحثو ڪن ٿا، جنهن مان ڪيترن ئي نوجوانن کي صحيح رستو ۽ سوچ ملي سگهي ٿي. انٽرنيٽ هڪ اهڙو مؤثر رابطو آهي جيڪو سرحدن، مذهبن، سياسي لاڳاپن، ٻولين ۽ عقيدن کان هٽي ڪري انسانن کي هڪ ٻئي جي ويجهو آڻي ٿو يا هڪ ٻئي کي سمجهڻ جو موقعو فراهم ڪري ٿو. سماج ۾ انتهائي پتڪڙي قد وارا ۽ ڪوڙ تي ڪاروبار ڄمائي ويهندڙ بهرحال سخت پريشان آهن ته هي ڇا پيو ٿئي؟ ان ڪري اهي هڪ طرفي مهم هلائين پيا ته فيس بوڪ معنى شوشو ڪوڙ. ڇاڪاڻ ته هنن سچ ڪڏهن نه ٻڌو آ، نه ئي وري ٻڌايو آ. انهن کي خوف آهي ته هن جديد طريقي سان انتهائي ذهين ماڻهن سان به خيالن جي ڏي وٺ ۾ انهن جو اصل قد ۽ قيمت صفا وائڪي ٿي پوندي. جيئن ڪو به ڪاري شڪل وارو يا بندري قد وارو ماڻهو شيشي (آئيني) جي سامهون اهو ئي نظر ايندو جيڪو هوندو. ان ڪري دنيا ۾ ڪمپيوٽر ايج وڏو انقلاب آڻي ڇڏيو آهي. هڪ ڪلڪ سان هر حقيقت ڳلي سامهون اچي ٿي. ڪوبه لڪڻ جي

ڪيتري به ڪوشش ڪري ته به هو لڪي نه سگهندو. اسان جي معاشري ۾ اتفاق سان ايتري بي يقيني آهي جو خبر ناهي پوندي ته سچ ڪهڙو ۽ ڪوڙ ڪهڙو، پر هر شيءِ جي پرک جا پئمانا موجود آهن. هاڻي جنهن معاشري ۾ هڪڙا ڊاڪٽر هجن جيڪي صحت جو علم حاصل ڪيل ايم بي بي ايس هجن ۽ ٻيا اهي جيڪي شارت ڪٽ سان عطائي ڊاڪٽر بڻجي وڃن، هاڻي سمجهڻو پوندو ته صحت کي خطرو ڪنهن مان آهي؟ هڪڙا تعليم ۽ تربيت يافته صحافي آهن جيڪي ماحول ۽ معاشري جا اخلاقي قدر پائمال ڪرڻ کان سواءِ پنهنجي خدمت ڪن ٿا ۽ ٻيا عطائي صحافي آهن جن کي صحافت جهڙي اهم شعبي جي هڪ سيڪڙو به ڄاڻ ڪانهي پر پاپي پيٽ ڪين عطائي صحافي بڻائي ڇڏيو. نتيجي ۾ سماج ۾ غلط لاڙا ۽ روي ڪير متعارف ڪرائيندا، عامل صحافي يا عطائي صحافي؟ اهو فيصلو ڪرڻ عام ماڻهوءَ لاءِ ڪو ڏکيو به ڪونهي. ساڳيءَ طرح سچ کي سچ ۽ ڪوڙ کي ڪوڙ سمجهڻ به هاڻي ڏکيو نه رهيو آهي. ڪوڙو ماڻهو سچ نه ٿو سڀڪاري سگهي.

پروفیسر عبیداللہ لاکیر میهر

ڪاليج قاضي عارف جو سائين، تو کي سڏي ۽ ساري پيو

ڪاليج قاضي عارف جو سائين، تو کي سڏي ۽ ساري پيو
تنهنجون يادون ساري ساري، رت جا ڳوڙها هاري پيو

تنهنجي الوداعي سائين، ڏيل منهنجي کي ڌاريو آ
تو بن ڪاليج روئي روئي، راجن کي ته روئاريو آ
تات هئس تنهنجي تن ۾، وائي نه بي ڪا واري پيو

منهن ڏئي ڪاڏي ڀڄي وڃان، واھ نه مون کي سجهندي آ
انهي ڏک سورن ۾ سائين، منهنجي دل پئي ڀڄندي آ
هر ڪو غم ڏيون پنهنجا، خوشيون منهنجون بهاري پيو

ڪاليج قاضي عارف جو تو، واھ جو سائين سينگاريو آ
اونداھي ۾ مچ مچائي تو، ڏيھ کي سائين ڏيڪاريو آ
اھڙو نظارو ڏسي سھڻو، ھر ڪو جيءُ جباري پيو

گل ۽ ٻوٽن ڏسي ھتي ڪيڏو رنگ رچايو آ
شاگرد شان وارن اچي ميلو خوب مچايو آ
شوق شاھي سان ھر ڪو اچي ٿم نہ ڪوئي ٿاري پيو

ڪنھن جي دل تي ڪو نہ ھو سائين منزل وڌي ماڻي ويو
سائين عبيدالله لاکير ڏسو، تبديلي تر ۾ آڻي ويو
راضي راڻو راڄ ڪري سڀ، دليون سڀ جون ٿاري پيو

گل ٻوٽن جو ڏسي نظارو ھر ڪنھن دلڙي ٿاري آ
سائين وڏي ڪوشش سان ھي بڻائي ٻھاري آ
ھن ڪاليج کي قرب منجھان اڃان سائين سُڌاري پيو

ڪاليج متل ھيڏو ڏسي، ھر ڪو حيرت کائي پيو
ڪاليج ھن جون پوري دنيا ۾، ھر ڪو ڳالھيون ڳائي پيو
توبن ڪاليج ساڳيو سائين، غمن ۾ تہ گھاري پيو

توبن ھر ھڪ ٻار کي سائين، اچي اکين ۾ پاڻي ويو
سٺ سالن جي پوري عمر ڪري سر پُڄائي ويو
ھيڻن کي سائين ھڻو ڏئي پنھل پاڻ اُٿاري پيو

چورو کان وڌ چورو ٿي ويو ڪاليج قاضي عارف جو
سڀ ڪو سائين کي سڃاڻي پيو محتاج نہ ھو تعريف جو
بين کي خوشيون اڀري سائين، پنھنجي مَن کي ماري پيو

پروفيسر بيا پي ايندا پر ڪاليج ھن تي ڪڏندو ھو
سند جي سڀني ڪاليجن کان عرشن تي ھي اُڏندو ھو

سبق ساڃھ وارا ڏئي سڀ کي يار سيڪاري پيو

تنھنجي وڃڻ کان پوئتي سائين، ڪاليج ڪنڌڙو ھيٺ ڪيو
ڪلام ”محبوب“ تنھنجي شان ۾ سھڻو ھي آ سَيت ڪيو
”ڏيپر“ چئي تنھنجو اچڻ وڃڻ دلڙيون راڄن جون ٿاري پيو

نظم

سائين عبيدالله لاکير ماڻھو آ مھانُ
خير خواھ سڀ جو آ جاکوڙي جوانُ

ڳوٺ سڌار سنگت جو جي گھريو جاني،
رھيو سڄي سنڌ جو بيشڪ ھي باني،
ڏيندو اڻويھ سؤ چھاسي کان آيو قرباني،
رھيو چيئرمين اسپيد جو ڏسي انساني،
ايئن سڄي سنڌ ۾ ماڻيو جنھن مانُ
خير خواھ سڀ جو آ جاکوڙي جوانُ.

ميھڙ جي ڪاليج ۾ گھڻو جنھن گھاريو،
ٿيو سڀلا جو اڳواڻ نہ پير پوئتي واريو،
ٻہ ھزار ٻارھن تائين نہ دادو کي وساريو،
انھي قرباني تنھن جو شاھي ڪيو شانُ
خير خواھ سڀ جو آ جاکوڙي جوانُ.

سنڌ جي شاگردن جو ٿي رھيو اڳواڻ،
سنڌ سگھڙ تنظيم جو باني رھيو پاڻ،
گڏ مرحوم ديدار سان رھيو سال ساڻ،
ديس دشمن کي ٿي لڳو ڪُڪ ۾ ھي کانُ
خير خواھ سڀ جو آ جاکوڙي جوانُ.

جتو اهڙو پاڻ سان جوڙي هليو هي،
پير پنهنجا پختا ڪوڙي هليو هي،
بيڙو ايئن غير جو ٻوڙي هليو هي،
ناتا پنهنجا ويريئن کان توڙي هليو هي،
تيو نه ٿيندو ڪو اهڙو انسان،
خير خواه سڀ جو آ جاکوڙي جوان.

ديس سان اهڙو سچو رهيو آهي،
اهڙو نه ڪنهن جو ٻچو رهيو آهي،
سدائين واعدي وچن جو پڪو رهيو آهي،
اهڙي اداري ۾ هي يڪو رهيو آهي،
ڪنهن جو نه هيڏانهن رهيو ڏيان،
خير خواه سڀ جو آ جاکوڙي جوان.

پير هي پوئتي هٽيو ڀر ناهي،
پنهنجن کان جنهن منهن مٽيو ڀر ناهي،
جنهن ساه سڪ جو پٽيو ڀر ناهي،
هن کي ڪنهن به ڪٽيو ڀر ناهي،
شان وارن ۾ آ رهيو ڏيشان،
خير خواه سڀ جو آ جاکوڙي جوان.

قاضي عارف جي ڪاليج ۾ آيو،
روح سڀني جي ڏنو اهو رايو،
مليو سائين ڀاڳ ۾ آ هليو اهو وايو،
هر ماڻهو هن کي ڳلي ڳلي ڳايو،
ملهائي ويٺو سائين واه جو ميدان،
خير خواه سڀ جو آ جاکوڙي جوان.

دعائن هن کي اهڙي پنڌ اندو،
ننيو وڏو هن لاءِ آهي يار ماندو،

ڪم ڪري سنڌ ۾ ڏسيو جنهن هڪاندو،
ويهي نه ڪنهن سان رهيو پل واندو،
تڏهن بڻجي ويو خانن جو خان،
خير خواه سڀ جو آ جاکوڙي جوان.

هر تنظيم سان گڏ رهيو آيو،
سنڌ ۾ ڏيندو سنڌ رهيو آيو،
گهوريندو سر چم هڏ رهيو آيو،
پوئتي نه هرگز ڪڏ رهيو آيو،
هي لکڻ کان گهڻو آهي داستان،
خير خواه سڀ جو آ جاکوڙي جوان.

ماڻهو اهڙا ٿورا هن هتري،
گهڻا هن جا گهورا هن هتري،
اهڙن جا بيشڪ دورا هن هتري،
قرب تنين جا ڪورا هن هتري،
اڃان گهڻو اڳتي پيو آ جهان،
خير خواه سڀ جو آ جاکوڙي جوان.

حق جي خاطر ڊڪيو ۽ ڊوڙيو،
بيشڪ رت ست هن آ ولوڙيو،
جڳ ۾ هن آ اهڙو جتو جوڙيو،
نه ائين اک ٻوٽي نه گوڏو ڪاڻي ڪوڙيو،
هر هنڌ حق جو ڪري پيو اعلان،
خير خواه سڀ جو آ جاکوڙي جوان.

انسان آ يا فرشتو ڪو آهي،
وسارڻ جهڙو هي "محبوب" ناهي،
ٿو "ڏيپر" خوشحالي سنڌ جي چاهي،
ڄمار پنجاه ۾ به اڳتي پيو ڪاهي،

جتايو نه جنهن هيڏو ڪري احسان،
خير خواه سڀ جو آ جاکوڙي جوان¹.

پروفيسر محترم عبيدالله لاکير لاءِ چند سٽن جي پيٽا

عبدالحميد حميد جسڪاڻي

دل ٿي چوي ڪنهن کي پيٽا ڏجي.
سائين عبيدالله جي ئي ڳالهه ڪجي.

شروعات ڪٿان کان ڳالهه ڪجي؟
ڪنهن ڪنهن جو ڀر مثال ڏجي؟
بس لکجي لکجي پيو لکجي.

محبت هن جي پڻ آهي وڏي،
محنت هن جي پڻ آهي وڏي،
شاداب سدائين هي يار هجي.

ڳالهه ڪجي ڊگري ڪاليج جي،
يا هن جي اعلى ناليڪ جي،
اهڙي شايد ڪنهنڪي ڄاڻ هجي.

هن جو علم پڻ آهي وسيع،
محب ماڻهو هي آهي شفيڪ،
ڪردار سندس ٿو هر هنڌ مڃجي.

ڪيئن سندس جي پيٽا لکان،
اڃا سبق پهريو پيو آئون سکان،
پيار سدا پيو هٿ پَسجي.

قاضي عارف ۾ پرنسپال رهيو،
هن ئي ڪاليجان هو رٽائر ٿيو،
هن جي صحبت جو رس ونجي.

درس گاهي ۾ آ نمبر اڳ،
درس پرايو هن کان جڳ،
هن تي لکجي هن کي پڙهجي.

هن جي طبيعت به نمائي آ،
هن تي لکيو تڏهن جسڪاڻي آ،
ڏيهن کي وڃي هي ڏسجي.



هلندو هل نه پوئتي تان،
گڏ مهورت سان آهي رهاڻ،
سائين عبيدالله ماڻهو پيارو،
رهاڻ تنهن سان ٿيون رچائي يارو،
جنهن علم ادب ۾ آندو سڌارو،
آهي سچ سراپا ماڻهو سارو،
هيئن موتين جي آهي ڪاڻ،

ڪوڙي تي رياءُ نه ذرو ڪري،
هيٺن کي وٺي اڳيرو ڪري،
سچ کي سڀ کان گرو ڪري،
ٿو قرب ڪوڙي سان ڍرو ڪري،
ڄاڻي ڪاڻي هن جي واکاڻ،

1. محبوب علي "محبوب" ڏيپير

هن پيچ سچ سان اهڙو ڀاتو،
ادب هن کي رنگڙو لاتو،
هن پنهنجي پرائي کي ته سڃاتو،
هن کي ٻارن ٻڌن دل سان ڄاتو،
ڪنهن جي نه ڪڍيئين ڪڏهن ڪاڻ،

اهڙي وينو هي بات بڻائي،
ڪريل کي پيو مٿي ڪڻائي،
سڀ جو پيو نالو ڳڻائي،
دوستن کي پيو هر هنڌ وڻائي،
ڪن غير پي ياد ٿا هن کي هاڻ،

مون هن سان گهڻو گهاريو آهي،
هن سانگين کي هر ساريو آهي،
جنهن محبوب کي نه وساريو آهي،
هن ٻوٽو اهڙو ٻاريو آهي،
هلي ڏيپر سان گڏ مزو ماڻ،

سالگره

سالگره سائين جي سڀ هلندا هلندا اچو،
ڀاڳ ڀليرا مولا ڪياهن ڳائي جمالا نچو.

سائين عبيدالله جا ڳڻ ۽ ڳالهيون هر ڪو يار ٿو ڳائي،
چونجاه سال پورا ڪري اڄ پنجونجاه ۾ پير ٿو پائي،
انشاء الله سو سال ماڻيندو، قول ٿيندو هي سچو.

ڪيڪ ڪٽي ۽ گلڙا چٽي خوب وڄايو ٿاڙيون،
هار گلن جا پارائي تنهن کي قول پنهنجا اڄ پاڙيون،
متان اهڙو وقت وڃائي ڪم نه ڪجو ڪچو.

ڪهڙي ڪيان پيٽ مان هن سان، راڄن جو آ راڻو،
بيو نه اهڙو ڏٺو ٻڌو مون، موتيءَ جو آ داڻو،
سيئي گڏجي پاڻ ملهائي ميار ڀر هن جي کان بچو.

محبتون هن جون مٿين سڀ کي، ياد رهن ٿيون يارو،
علم ادب ۾ بيشڪ بيشڪ هن آ جرڪايو جڳ سارو،
هلي مزو ماڻي الفت جو رنگ انهيءَ ۾ رچو.

لاکير لکين مون به ڏٺا پر ڪو مت نه جو ٿيندو،
جيءَ ۾ جايون سڏي ”ڏيپر“ چئي بيو نه ايئن ڪو ڏيندو،
سائين عبيدالله سان گڏ ”محبوب“ کي سڃاڻي ٻچو ٻچو.

هڪ اهڙو ماڻهو، جيڪو وساري نه ٿو سگهجي

اڄ قاضي عارف، ميهڙ، دادو ۽ ٻين علائقن ۾ سندس نالو صرف استاد جي طور تي نه پر هڪ اميد جي علامت طور ورتو وڃي ٿو. ڪيترائي نوجوان، شاگرد، والدين، معذور، اڪيلا ۽ بي سهارا ماڻهو سندس نالي سان ڳنڍيل ڪا نه ڪا همدردي ۽ محبت پري ياد رکن ٿا. هو جيتوڻيڪ ڪنهن پريس ڪانفرنس يا سياستدانن جي صف ۾ ناهي، پر ماڻهن جي دلين تي سندس حڪمراني حقيقي آهي.

(تحرير: ڊاڪٽر اعجاز علي سوڍر)

غزل

زاهد ابڙو ميهڙ

ماڻهون پيارو جيءَ جيارو،
علم ادب جو چنڊ ستارو.

سڀ سان مرڪي ملندو آهي،
ان جو نيهن سڀن کان نيارو.

بيحد سچو ڪڙو ماڻهو،
سڀ سان پيار ڪندڙ ۽ پيارو.

جنهن جي دل تعليم جو رستو،
علم ادب آ ان جو چارو.

سائين عبید آ سائين اسانجو
بيحد مان ۽ عزت وارو.

استادن سان ساٿ آ جنهن جو،
شاگردن جو آهي سهارو.

سڀ کي دل سان مان ڏيندو آ،
عزت عظمت جو گهنوارو.

هن جون ڳالهيون ويهي ٻڌجن،
ٻول آ هن جو پيارو پيارو.

جڳ ۾ آ تعليم جي مشعل،
علم ادب جو آهي ادارو.

”زاهد“ پيار سڏي ڏيندو آ،
ناهي ڪندو ڪنهن کان به ڪنارو.

مون ڏٺو مون کي نظر اچن پيا،
ماڻڪ موتي جواهر لال،
محبوب، مُنور، اقبال، عبیدالله،
چنڇڻي، شاه، آڳرو، ڳلال¹.

مون سين ڏٺا ماءُ، جنين ڏٺو پرينءَ کي
تنين سنڌي ڪا، ڪري سگهان نه ڳالهڙي

¹. آڳرو، احمد رضا، سڀني ئي زندگي، ص 167، آل آڳرا ويلفيئر ايسوسيئيشن سنڌ 2024 ع

سائين عبيدالله لاڪير کي خراج تحسین (ڊاڪٽر اعجاز علي سوڊر)

علم جي روشني هر دل ۾ ٿو جاڳرائي لاڪير،
ظلم جي اندهيري ۾ شمع ٿو ٻارائي لاڪير.

سيلابن جي شور ۾ همت جو آواز بڻيو،
مشڪل جي منهن ۾ راه ٿو ڏيکارائي لاڪير.

حق عورت، حق ٻار ۽ حق انسان سندن،
هر ويچار، هر ڪلام ۾ رنگ ٿو ڄمرائي لاڪير.

استادن جو پيشوا، شاگردن جو سهارو هي،
قوم جي تاريخ ۾ نئون ورق ٿو لکرائي لاڪير.

جرئت شعور جو آهي ترجمان سچو سارو،
هر محفل، هر فورم تي سچ ٿو ٻڌرائي لاڪير.

علم ۽ خدمت ۾ آهي روشن مثال موچارو،
هر ڳوٺ، هر وستي نئون مثال ٿو بڻرائي لاڪير.

سماجي ڪم ۽ ترقيءَ ۾ آهي اڳواڻ انمول،
پنهنجي عمل سان وقار قوم ٿو وڌرائي لاڪير.

ماحول ۽ پاڻيءَ جي حفاظت ۾ آهي سرگرم،
قدرتي وسيلن کي نئون رنگ ٿو لڳرائي لاڪير.

سيڪاري صبر ۽ حوصلو ٿو هشت سان،
انسانيت ۽ علم جو چراغ ٿو ٻارائي لاڪير.

”سوڊر“ ساراه لائق اٿئي هيءُ سائين سدورو،
عبيد، الفت ڀريو بي ساخته ٿو ڇورائي لاڪير.

وفائن جي سفر ۾

وفائن جي سفر ۾، هو سدائين رهبر آهي،
سچائيءَ جي راه ۾، روشني جو منظر آهي.

ڪتابن جي خوشبو ۾، قلم جي سونهن رچي،
خيالن جي گلشن ۾، سخن جو اثر آهي.

روشن شمع ڄڻ ٿو، اڃالن کي بخشي هو،
حق جي واٽ تي هلڻ، سندس سچو هنر آهي.

محبت جو پيغام، صداقت جو استعارو،
نسل نو لاءِ هر دم، حوصلن جو گهر آهي.

اديبن جي محفل جو، هو تاج آهي سدائين،
شاگردن جي دلين ۾، محبت جو سفر آهي.

نه رڳو هو استاد، پر سماج جو امين اهڙو،
هر هڪ دل بيدار ۾، اميدن جو اثر آهي.

سچائيءَ جي ساگر جو، سراپا آهي شهڪار،
وفائن جي زبانن تي، سندس نانءُ امر آهي.

ڪڏهن درس ۾ مصروف، ڪڏهن فڪر جو راهي،
هر واٽ تي قدم سندس، صداقت جو صبر آهي.

سائين پروفيسر عبيدالله لاکير جي خدمت تي لکيل آرٽيڪل

عاجزي، قرباني ۽ خدمت خلق جو پيڪر

(ڊاڪٽر اعجاز علي سوڍر)

سائين پروفيسر عبيدالله لاکير سنڌ جي علمي ۽ ادبي دنيا جو هڪ اهڙو نالو آهي، جيڪو پنهنجي شخصيت، عمل ۽ ڪردار جي ڪري هڪ مثالي حيثيت اختيار ڪري چڪو آهي. پاڻ پنهنجي زندگيءَ جا بهترين سال تعليم، تربيت ۽ تحقيق لاءِ وقف ڪري، هزارين شاگردن جي ذهنن ۾ علم جي مشعل روشن ڪري چڪو آهي. سندس زندگيءَ جو سڀ کان وڏو خصوصي پهلو اهو آهي ته پاڻ پنهنجي سڄي وجود کي قوم، سماج ۽ شاگردن لاءِ وقف ڪري خدمت ۾ مصروف رهيو آهي. استاد هجڻ جي باوجود، پاڻ رڳو پڙهائڻ تائين محدود نه رهيو، پر پنهنجي عملي زندگيءَ ۾ اهڙو ڪردار ادا ڪيو اٿائين، جنهن سماج ۾ مثبت تبديلي آندي. سندس فڪر، سندس تربيت ۽ سندس انسان دوستيءَ سبب اڄ به ماڻهو کيس زنده شخصيتن مان هڪ اهڙي انسان طور سڃاڻن ٿا، جيڪو رٽائر ٿيڻ بعد به سماج ۾ علم ۽ خدمت جي روشني ڦهلائڻ ۾ مصروف آهي. عاجزي سندس شخصيت جو بنيادي خاصو آهي. وڏي علمي مقام تي پهچڻ، هزارين شاگردن جي دلين ۾ عزت حاصل ڪرڻ ۽ سماج ۾ اعليٰ مرتبي تي فائز ٿيڻ باوجود، سندس اندر ڪڏهن به غرور يا وڏائي پيدا نه ٿي. پاڻ هر ماڻهوءَ سان محبت ۽ نرميءَ سان پيش ايندو آهي. سندس چهر تي هميشه هڪ نرم مسڪراھت ۽ لفظن ۾ هڪ اهڙي نرمي رهندي آهي، جيڪا سامهون واري کي پنهنجي دل جي گهراين تائين محسوس ٿيندي آهي. الله رب العزت قرآن ۾ فرمايو آهي:

إِنَّ اللَّهَ لَا يُحِبُّ كُلَّ مُخْتَالٍ فَخُورٍ ﴿١٨﴾¹

ترجمو: بيشڪ الله مغرور ۽ فخر ڪندڙ کي پسند نٿو ڪري.

سماج لاءِ اميد سراپا، ڏاهپ جو ڏيئو بڻيو، اصولن جي امارت جو، هو مضبوط وکر آهي.

شاگردن جي ساهن ۾، امنگ ڀريو اڃالو، هر نسل جي نگاهن ۾، وفائن جو ولر آهي.

نه واءُ روڪي سگهيو، نه وقت توکي سگهيو، اول کان تا آخر تائين، هو تاريخ جو تر آهي.

لاکير جي سخن ۾، سچائي جو گهر آهي، علم ۽ وفا جي دنيا ۾، اهو نانءُ امر آهي.

ڪڏهن درس ۾ نرم، ڪڏهن قول ۾ سخت، ”اعجاز“ اصولن ۾، عبید سایه شجر آهي.

¹. القرآن 31: 18.

هيءَ آيت سندس زندگيءَ جو عملي اظهار آهي، ڇو ته هو پنهنجي علم ۽ ڪاميابين باوجود عاجزي کي پنهنجو زيور بڻائي رکندو آهي. کيس انهيءَ ڳالهه جو استحضر آهي ته وڏائي، عجب ۽ فخر الله رب العزت کي ناپسند آهي. پروفيسر عبيدالله لاکير جي عاجزيءَ جو ثبوت سندس روزمره زندگيءَ ۾ نظر اچي ٿو. پاڻ نه رڳو علمي محفلن ۾، پر عام ماڻهن سان به ساڳي محبت ۽ احترام سان پيش ايندو آهي. ڪيترائي ماڻهو، جيڪي پهريون ڀيرو ساڻس ملاقات ڪندا آهن، اهي سندس انڪساريءَ کي ڏسي حيران ٿي ويندا آهن. پنهنجي ڪاميابين ۽ اعليٰ مقام جي باوجود، هو پاڻ کي عام ماڻهو سمجهي، ٻين سان همدردي ۽ سهڪار سان رهندو آهي. سندس شاگرد اڪثر چوندا آهن ته استاد هجڻ جي باوجود، سائين عبيدالله لاکير شاگردن سان دوستن جهڙو رويو رکندو آهي، جيڪو هڪ عظيم استاد جي خوبي هوندي آهي. سندس قربانيون به ڪنهن کان لڪل نه آهن. استاد هجڻ جي حيثيت سان هو پنهنجي وقت، صلاحيت ۽ توانائيءَ کي هميشه شاگردن لاءِ وقف ڪري ڇڏيندو آهي. ڪيترن ئي وقتن ۾ پنهنجي آرام ۽ ذاتي ضرورتن کي پاسي تي رکي، شاگردن جي تعليم ۽ تربيت کي اوليت ڏيندو رهيو آهي. سندس قربانيون رڳو وقت ڏيڻ تائين محدود نه رهيون، پر اهي مالي سهائتا تائين به پهتل رهيون آهن. ڪيترن ئي غريب شاگردن جي مالي مشڪلاتن کي پنهنجي وس آهر ختم ڪرڻ لاءِ پاڻ اڳتي وڌندو رهيو. ڪيترائي شاگرد، جيڪي تعليم ڇڏي ڏيڻ وارا هئا، اهي سندس سهائتا سبب نه رڳو تعليم مڪمل ڪري سگهيا، پر سماج ۾ اعليٰ مقام به حاصل ڪرڻ ۾ ڪامياب رهيا.

پروفيسر عبيدالله لاکير جي هڪ وڏي خوبي سندس علمي ايمانداري آهي. پاڻ هميشه پنهنجي تدريس ۾ اهڙي سنجيدگي ۽ محنت ڏيکاريندو آهي، جيڪا ٻين لاءِ مثال بڻجي ويندي آهي. ڪڏهن به پنهنجي فرضن کان غفلت نه ڪيائين. جيڪڏهن ڪنهن شاگرد کي رهنمائي جي ضرورت پوندي هئي، ته هو بنا ڪنهن تڪلف ۽ عذر پيش ڪرڻ جي پنهنجو وقت ڏيندو رهيو. سندس قربانيءَ جو سڀ کان وڏو اثر اهو ٿيو جو سندس شاگردن جي دلين ۾ نه رڳو علم

جي محبت پيدا ٿي، پر استادن لاءِ عزت ۽ احترام پڻ وڌيو. عظيم استاد اهو هوندو آهي، جيڪو علم سان گڏ اخلاق ۽ انسانيت به سيکاري. سائين عبيدالله لاکير اهڙو ئي استاد آهي. پاڻ هر شاگرد کي اهو سيکاريندو رهيو آهي ته انسان جي اصل عظمت سندس علم ۾ نه پر سندس اخلاق ۾ آهي. رسول الله ﷺ جن فرمايو: **إِنَّمَا بُعِثْتُ لِأَتَمِّمَ صَالِحَ الْأَخْلَاقِ**¹.

ترجمو: مون کي ان لاءِ موڪليو ويو آهي ته مان چڱن اخلاقن کي مڪمل ڪريان.

سائين عبيدالله لاکير پنهنجي تدريسي زندگيءَ ۾ هن نبوي حڪمت کي مڪمل طور تي اختيار ڪيو. خدمت خلق سندس زندگيءَ جو هڪ نمايان باب آهي. پاڻ نه رڳو استادن ۽ شاگردن لاءِ مددگار جي حيثيت سان رهيو، پر عام ماڻهن لاءِ به سهائتا جو ذريعو رهيو. ڪنهن کي علمي رهنمائي گهرجي، ڪنهن کي مالي مدد يا ڪنهن کي اخلاقي حمايت گهرجي، پاڻ هر حال ۾ ٻين لاءِ موجود رهندو آهي. سندس خدمت خلق جو انداز بي لوث ۽ خالص آهي. حديث ۾ آهي:

لَا يَزُحُّمُ اللَّهُ مَنْ لَا يَزُحُّمُ النَّاسَ².

ترجمو: الله ان تي رحم نه ڪندو جيڪو ماڻهن تي رحم نه ٿو ڪري. سندس زندگيءَ جا ڪم هن حديث شريف جو عملي اظهار آهن. رٽائرڊ ٿيڻ باوجود سندس خدمت جو جذبو گهٽ نه ٿيو آهي. اڄ به هو پنهنجو علم، تجربا ۽ بصيرت سماج جي نئين نسل تائين پهچائڻ ۾ مصروف آهي. هن جو يقين آهي ته استاد ڪڏهن به ريتائرن ٿيڻ، ڇو ته علم جو سفر هميشه جاري رهندو آهي. هو اڄ به ادبي محفلن،

¹. امام احمد بن حنبل، مسند احمد، جلد 4، ڪتاب: صحيفه همام بن منبه رحمته الله عليه، حديث نمبر 8939.

². صحيح بخاري، جلد 8، ڪتاب: الله جي توحيد (وحدانيت) ان جي ذات ۽ صفات جي بيان ۾ ۽ جَهْمِيَه وغيره جي ترديد، باب: الله تعاليٰ جو ارشاد سورة بني اسرائيل ۾ ته توهان چئي ڇڏيو ته الله کي پڪاريو يا رحمان کي، جنهن نالي سان به پڪاريندؤ ته الله جا سڀ نالا سنا آهن، حديث نمبر 7376.

رقم طرازي ۽ ڪچهري ذريعي رهنمائي ڪري ٿو، علمي ۽ ادبي محفلن ۾ شرڪت ڪري ٿو ۽ نوجوانن کي همت ڏئي ٿو ته هو تعليم کي پنهنجي زندگيءَ جو مقصد بڻائين. سندس وجود هڪ اهڙي مشعل راه آهي، جيڪا اڄ به نئين نسل جي ذهنن کي روشن ڪري رهي آهي. سندس عاجزيءَ انهيءَ ڳالهه مان پڻ عيان ٿئي ٿي ته هو پنهنجي ڪيل خدمتن جي ڪڏهن به نمائش نه ڪندو آهي. جيڪي ڪم ٻين لاءِ فخر ۽ وڏائي جو سبب بڻجن ٿا، اهي هو خاموشيءَ سان ڪري ڇڏيندو آهي. سندس نيت ۾ هميشه خلوص ۽ اخلاص رهيو آهي، جنهن سبب سندس ڪيل عمل ۾ برڪت هوندي آهي. سندس قربانيءَ جو اثر اڄ تائين سماج ۾ موجود آهي. ڪيترن ئي شاگردن جون زندگيون سندس سهائتا ۽ قربانيءَ سبب بدلجي ويون. ڪي شاگرد مالي تنگي سبب تعليم ڇڏڻ وارا هئا، پر سندس حوصلا افزائي ۽ مالي سهائتا سبب اهي نه رڳو تعليم حاصل ڪري سگهيا، پر سماج ۾ عزت ۽ ڪاميابي پڻ حاصل ڪيائون. پروفيسر عبيدالله لاکير جي تدريس هميشه شاگردن لاءِ علمي روشني جو ذريعو رهي آهي. پاڻ پنهنجي ڪلاس ۾ رڳو ڪتابي مواد ئي نه پڙهائيندو هو، پر هر سبق سان گڏ زندگيءَ جا عملي مثال به ڏيندو رهيو. سندس گفتگو هميشه علمي، ادبي ۽ اخلاقي رنگ سان ڀريل هوندي آهي. پاڻ ڪنهن به موضوع کي اهڙي انداز ۾ بيان ڪندو آهي، جو مشڪل ڳالهه به شاگردن لاءِ آسان بڻجي ويندي آهي. سندس تدريس ۾ اها خوبي آهي ته پاڻ علم کي دل سان محسوس ڪري سگهيندو رهيو، جنهن ڪري شاگردن جي دلين ۾ علم لاءِ محبت وڌندي رهي. سائين عبيدالله لاکير جي زندگيءَ جو هڪ وڏو مقصد اهو رهيو آهي ته سماج ۾ تعليم کي عام ڪيو وڃي. سماجي ترقي ۽ اخلاقي بهتري رڳو علم جي ذريعي ئي ممڪن آهي. جهالت سان جنگ ۾ ڪاميابي علم جي روشن شمع ساڻ ئي حاصل ڪري سگهجي ٿي. انهيءَ ڪري هن پنهنجي هر ممڪن ڪوشش ڪئي ته ماڻهو تعليم ڏانهن مائل ٿين. ڪيترن ئي ڳوٺن ۽ شهرن ۾ پاڻ نوجوانن جي حوصلا افزائي ڪندو رهيو ته هو تعليم کي پنهنجي زندگيءَ جو اصل مقصد بڻائن. سندس تبليغ جو نتيجو اهو نڪتو

ته ڪيترائي نوجوان، جيڪي تعليم کان پري هئا، سي تعليم ڏانهن واپس موٽيا. سندس عاجزيءَ جو هڪ ٻيو ثبوت اهو آهي ته پاڻ ڪڏهن به پنهنجي ڪاميابين تي فخر نه ڪندو آهي. ڪيترائي موقعا آيا، جتي هن کي وڏو علمي مقام مليو، پر پاڻ هميشه انهن ڪاميابين کي الله جي فضل سان ڳنڍيندو رهيو. سندس گفتگو ۾ اهو جملو اڪثر هوندو آهي: "جيڪڏهن الله نه چاهي ها ته مان ڪجهه به نه ڪري سگهان ها." اهو جملو سندس شخصيت جي انڪساريءَ ۽ عاجزيءَ جو وڏو ثبوت آهي. سندس قربانيءَ جو هڪ ٻيو اهم پاسو اهو به آهي ته هو پنهنجي ذاتي آرام کي وساري ٻين جي آسانيءَ لاءِ پاڻ کي وقف ڪري ڇڏيائين. ڪيترائي موقعا اهڙا به آيا، جتي کيس پنهنجي صحت ۽ آرام کي نظرانداز ڪري شاگردن کي ترجيح ڏيڻي پئي. بيماريءَ ۾ به پاڻ پنهنجو وقت شاگردن لاءِ ڪيندو رهيو. مينهن هجي، طوفان هجي يا ڪوهيرو، پر پاڻ هميشه وقت تي اسڪول يا ڪاليج پهچڻ جا جتن ڪندو رهيو. خدمت خلق سندس زندگيءَ جو هڪ مستقل عمل آهي. پاڻ ماڻهن جي مدد لاءِ ڪڏهن به پنٿي نه هٽيو. ڪيترائي غريب ماڻهو، جيڪي علمي يا مالي مشڪلاتن ۾ هئا، پاڻ بنا ڪنهن ڏيڪاءَ جي انهن جي مدد ڪندو رهيو. سندس خدمت جو مقصد ڪنهن کان شاباسي يا شهرت حاصل ڪرڻ نه هو، پر الله جي رضا حاصل ڪرڻ لاءِ ئي هو. قرآن پاڪ ۾ فرمان الاهي آهي:

مَا تَقْدِرُوا إِلَّا أَنْفُسُكُمْ مِّنْ خَيْرٍ تَجِدُوهُ عِنْدَ اللَّهِ.¹

ترجمو: جيڪو به خير اوهين پاڻ لاءِ اڳتي موڪليندو، اهو الله وٽ اوهان کي ملي ويندو.

هي آيت مبارڪ سندس زندگيءَ تي بلڪل فت بيهي ٿي. پروفيسر عبيدالله لاکير هميشه پنهنجي شاگردن کي سڃاڻيندو رهيو ته اصل عزت ٻين جي خدمت ۾ آهي. پاڻ چاهيندو آهي ته سندس شاگرد سماج ۾ اهڙو ڪردار ادا ڪن، جيڪو ٻين لاءِ سهارو بڻجي. سندس تربيت جو نتيجو اهو نڪتو جو ڪيترائي شاگرد نه

¹ القرآن 2: 110.

رڳو اعلىٰ تعليم حاصل ڪري سگهيا، پر سماج ۾ به خدمتگار شخصيتون بڻيا آهن. سندس شخصيت ۾ اخلاص ۽ خلوص جي جيڪا خوشبو آهي، اها هر ڪنهن کي متاثر ڪري ٿي. جيڪو به ماڻهو سندس صحبت ۾ ٿورو وقت گذاريندو آهي، اهو پاڻ کي هڪ نئين روشني ۾ محسوس ڪندو آهي. سندس گفتگو ۾ اهڙي ته روحانيت ۽ سچائي هوندي آهي جيڪا دل تي سٺو اثر ڪندي آهي. پاڻ علم سان گڏ دلين کي به جوڙڻ ڄاڻي ٿو. رٿائڻ ٿيڻ کان بعد به سندس زندگي خالي نه ٿي آهي. ڪيترائي ماڻهو سمجهن ٿا ته رٿائڻ ٿيڻ کان پوءِ انسان جو ڪردار ختم ٿي وڃي ٿو، پر سائين عبيدالله لاکير اهو ثابت ڪري رهيو آهي ته استاد ڪڏهن به ريتائڻ نٿو ٿئي. هو اڄ به علمي ۽ ادبي محفلن ۾ پنهنجو ڪردار ادا ڪري رهيو آهي. نوجوانن کي تحقيقي مقالا لکڻ ۾ رهنمائي ڪري ٿو ۽ انهن جي حوصلا افزائي پڻ ڪري ٿو. سندس عاجزيءَ جو هڪ ٻيو پهلو اهو آهي ته پاڻ ٻين جي تعريف ڪرڻ ۾ هميشه اڳڀرو رهيو آهي. جيڪڏهن ڪنهن شاگرد يا ساٿي ڪا به ڪاميابي حاصل ڪئي، ته هو ان جي همت افزائي ڪندو رهندو آهي. ڪنهن شاگرد جي ڪاميابي تي سندس خوشي واقعي ڏسڻ وٽان هوندي آهي. سائين پروفيسر صاحب به پنهنجي شاگردن کي پنهنجو روحاني اولاد ئي مڃندو آهي. ٻين کي عزت ڏيڻ سندس زندگيءَ جو معمول رهيو آهي. اهو ئي سبب آهي جو پاڻ هر ڪنهن جي دل ۾ عزت ۽ محبت سان رهندو آهي.

پروفيسر عبيدالله لاکير جو ڪردار صرف هڪ استاد تائين محدود نه رهيو، پر پاڻ هڪ سماجي رهبر جي حيثيت ۾ به رهيو آهي. پاڻ ماڻهن کي محبت، اخوت ۽ انسانيت جو پيغام ڏيندو رهي ٿو. پاڻ هميشه نفرتن کي ختم ڪري محبت وڌائڻ جي ڪوشش ڪئي اٿائين. سندس زندگيءَ مان اهو سبق ملي ٿو ته علم جو اصل مقصد ماڻهن کي ويجهو آڻڻ آهي، نه ڪي کين ورهائڻ. رسول الله ﷺ جن فرمايو:

خَيْرُ النَّاسِ أَنْفَعُهُمْ لِلنَّاسِ.¹

ترجمو: بهترين ماڻهو اهو آهي، جيڪو ٻين لاءِ سڀ کان وڌيڪ نفعو رکندڙ هجي.

سائين پروفيسر صاحب جي زندگي هن حديث جو مصداق نظر اچي ٿي. سندس گفتگو ۽ رويو ماڻهن جي دلين ۾ اميد پيدا ڪندو آهي. ڪيترائي شاگرد، جيڪي مايوسيءَ ۾ مبتلا هئا، سندس صحبت ۾ اچي حوصلو ۽ همت حاصل ڪندا رهيا. پاڻ ماڻهن کي مايوسيءَ مان ڪڍي، روشنيءَ ڏانهن وٺي ويندڙ آهي. سندس وجود ماڻهن لاءِ هڪ اميد ۽ سهارو رهيو آهي. سندس علمي ڪردار ايترو ته وسيع آهي، جو پاڻ صرف نصاب تائين محدود نه رهيو پر ادب، فلسفو، سماجيات ۽ انساني قدرن تي به ڳالهائيندو رهيو. سندس علم جي وسعت کيس ٻين کان ممتاز بڻائيندي رهي. سندس شاگرد چوندا آهن ته هو هر سوال جو اهڙي وضاحت سان جواب ڏيندو آهي، جو مشڪل سوال به آسان ٿي قابل فهم بڻجي ويندو آهي. پروفيسر عبيدالله لاکير جي زندگيءَ مان اهو سبق ملي ٿو ته استاد کي ڪڏهن به پنهنجي ذميواري وسارڻ نه گهرجي. پاڻ اهو چوندو رهندو آهي ته استاد جو ڪردار سماج جي بنيادن کي مضبوط ڪرڻ آهي. جيڪڏهن استاد پنهنجي ڪردار کي ايمانداريءَ سان نڀائي، ته سماج ۾ علم ۽ اخلاق ٻنهي جي ترقي ٿيندي. سندس خدمت خلق سماج ۾ هڪ تحريڪ بڻجي وئي. ڪيترائي ماڻهو سندس ڏنل مثال کي ڏسي ٻين جي خدمت ڪرڻ لاءِ تيار ٿيا. سندس زندگيءَ جو اهو اثر آهي جو اڄ به ڪيترائي ماڻهو چون ٿا ته جيڪڏهن استاد چاهين ته سماج ۾ تبديلي اچي سگهي ٿي. سائين عبيدالله لاکير جي زندگيءَ مان اهو سبق ملي ٿو ته اصل استاد اهو آهي، جيڪو شاگردن جي دلين ۾ محبت، اخلاق ۽ خدمت جا بچ پوکي. سندس عاجزي ۽ انڪساريءَ جو هڪ مثال اهو به آهي ته هو ڪڏهن به پنهنجي استادن کي وساري نه سگهيو آهي. پاڻ اڪثر چوندو آهي ته جيڪڏهن مان جيڪو ڪجهه

¹. المعجم الاوسط للطبراني، حديث 5787.

حاصل ڪري سگهيو آهيان، اهو منهنجي استادن جي دعا ۽ محنت جو نتيجو آهي. پروفيسر عبيدالله لاکير جو ڪردار رڳو سندس زندگي تائين محدود نه رهيو آهي، پر پاڻ ايندڙ نسلن لاءِ به هڪ مستقل رهنمائي بڻيل رهندو. سندس نالو سدائين عزت ۽ احترام سان ياد ڪيو ويندو ۽ سندس عاجزي، قرباني ۽ خدمت خلق ايندڙ نسلن لاءِ هڪ روشن مثال بڻي رهندي.

علمي ۽ تحقيقي جستجو

سائين پروفيسر عبيدالله لاکير سنڌ جي علمي ۽ ادبي دنيا جو هڪ معتبر نالو آهي، جنهن پنهنجي سڄي زندگي علم، تحقيق ۽ تدريس لاءِ وقف ڪئي آهي. هو رٽائرڊ ٿيڻ باوجود به علم ۽ فڪر جي دنيا ۾ سرگرم آهي. سندس زندگيءَ جو مرڪزي محور علمي ۽ تحقيقي جستجو آهي، جيڪا سندس شخصيت کي ٻين کان منفرد بڻائي ٿي. پاڻ سمجهندو آهي ته علم ڪنهن به وقت ۽ ڪنهن به مرحلي تي مڪمل نٿو ٿئي، پر اهو هڪ اهڙو سفر آهي، جيڪو زندگيءَ جي آخري لمحن تائين جاري رهندو آهي. سندس سوال ڪرڻ جي صلاحيت هميشه نمايان رهي آهي. پاڻ ڪنهن به ڳالهه کي بنا پرک جي قبول نه ڪندو آهي، پر ان جا پس منظر، سبب ۽ نتيجا ضرور پرکيندو آهي. سندس تدريس جو انداز به اهڙو رهيو آهي، جنهن ۾ شاگردن کي سوال ڪرڻ ۽ نوان رستا ڳولڻ سيکاريندو رهيو. هن لاءِ سوال ڪرڻ علم جي جستجو جو پهريون درجو آهي. سندس شاگردن جي چوڻ مطابق، هو چوندو آهي ته جيڪو سوال نه ٿو ڪري، اهو سکڻ جي سفر ۾ اڳتي نٿو وڌي. سندس علمي جستجو ۾ قرآن پاڪ ۽ حديث شريف بنياد ۽ راه ڏيکاريندڙ رهيا آهن. پاڻ علم کي رڳو دنياوي ذريعو نه پر هڪ روحاني سفر سمجهي ٿو. قرآن مجيد ۾ فرمان باري تعاليٰ آهي:

وَقُلْ رَبِّ زِدْنِي عِلْمًا ﴿١١٢﴾¹

ترجمو: "اي منهنجا رب! مون کي علم ۾ وڌيڪ وڌاءِ (ترقي ڏي).

هيءُ آيت سندس علمي زندگيءَ جو بنيادي اصول آهي. پاڻ سمجهي ٿو ته علم حاصل ڪرڻ سان انسان نه رڳو دنيا ۾ ڪامياب ٿئي ٿو پر الله جو قرب به حاصل ڪري ٿو. سندس علمي تحقيق ۾ سنڌي ادب ۽ ثقافت کي خاص جاءِ حاصل آهي. پاڻ پنهنجي مقالن، ليڪچرن ۽ لکڻين ۾ سنڌ جي فڪري ورثي کي نئين دور جي ضرورتن سان ڳنڍي پيش ڪري ٿو، ڇو ته سندس مقصد اهو آهي ته علم رڳو ڪتابن ۾ قيد نه رهي، پر سماج جي ترقي ۽ تبديليءَ لاءِ هڪ عملي قوت بڻجي ٿو. پروفيسر عبيدالله لاکير جي زندگيءَ مان اهو سبق ملي ٿو ته تحقيق صبر، محنت ۽ مستقل مزاجي کانسواءِ ممڪن ناهي. پاڻ ڪيترائي ڪلاڪ ڪتابن ۽ حوالن ۾ محو رهندو آهي. پنهنجي تدريسي دور ۾ به هو گهڻو وقت شاگردن جي تحقيقن ۾ لڳائيندو هو ۽ سندن مقالن کي بهتر بڻائڻ لاءِ رهنمائي ڪندو رهيو. مون (راقرم) جڏهن سندس آفيس ۾ اچڻ شروع ڪيو ته منهنجي ريسرچ آرٽيڪلن ۽ ڪتاب لکڻ ۾ حوصلا افزائي ڪرڻ سان گڏ ڪجهه هدايتون به ڏيندو رهيو. سندس خوشي ۽ همٿ افزائي مون کي هميشه حيران ڪندي هئي، ڇاڪاڻ ته اها سندس قلبي چاهت ۽ علم سان عشق مان نڪرندي هئي. هو نه رڳو علمي رهنمائي ڪندو رهيو، پر ٻين جي ڪاميابيءَ تي به دلي خوشي محسوس ڪندو آهي. سندس نظر ۾ استاد جو اصل ڪم رڳو ڪتابي ڄاڻ پهچائڻ نه آهي، پر شاگردن کي اهڙو فڪر ڏيڻ آهي، جيڪو کين زندگيءَ ۾ اڳتي وڌڻ ۽ پنهنجي ماڻهن جي خدمت ڪرڻ سيکاري. پروفيسر صاحب جو چوڻ آهي ته: "اصل تحقيق اها آهي، جيڪا ماڻهن جي زندگين ۾ تبديلي آڻي".

پروفيسر عبيدالله لاکير جي شخصيت جو هڪ اهم رخ بي لوثي آهي. هو ڪڏهن به پنهنجي علمي ڪاميابين جو ڏيکاءُ نه ڪندو آهي، بلڪ هميشه سمجهي ٿو ته اهو سڀ ڪجهه الله جو فضل آهي. فرمان رسول ﷺ آهي:

¹. القرآن 20: 114.

مَنْ نَفْسٍ عَنْ مُؤْمِنٍ كُرْبَةً مِنْ كُرْبِ الدُّنْيَا نَفْسَ اللَّهِ عَنْهُ كُرْبَةً مِنْ كُرْبِ يَوْمِ الْقِيَامَةِ وَمَنْ يَسَّرَ عَلَى مُعْسِرٍ يَسِّرَ اللَّهُ عَلَيْهِ فِي الدُّنْيَا وَالْآخِرَةِ وَمَنْ سَتَرَ مُسْلِمًا سَتَرَهُ اللَّهُ فِي الدُّنْيَا وَالْآخِرَةِ وَاللَّهُ فِي عَوْنِ الْعَبْدِ مَا كَانَ الْعَبْدُ فِي عَوْنِ أَخِيهِ وَمَنْ سَلَكَ طَرِيقًا يَلْتَمِسُ فِيهِ عِلْمًا سَهَّلَ اللَّهُ لَهُ بِهِ طَرِيقًا إِلَى الْجَنَّةِ وَمَا اجْتَمَعَ قَوْمٌ فِي بَيْتٍ مِنْ بُيُوتِ اللَّهِ يَتْلُونَ كِتَابَ اللَّهِ وَيَتَدَارَسُونَهُ بَيْنَهُمْ إِلَّا نَزَلَتْ عَلَيْهِمُ السَّكِينَةُ وَغَشِيَتْهُمْ الرَّحْمَةُ وَحَفَّتْهُمُ الْمَلَائِكَةُ وَذَكَرَهُمُ اللَّهُ فِيمَنْ عِنْدَهُ وَمَنْ بَطَأَ بِهِ عَمَلُهُ لَمْ يُسْرِعْ بِهِ نَسَبُهُ¹.

ترجمو: جيڪڏهن ڪنهن ماڻهو ڪنهن مسلمان جي دنياوي تڪليفن مان ڪا تڪليف دور ڪئي، ته الله تعاليٰ سندس قيامت جي تڪليفن مان ڪا تڪليف دور ڪندو ۽ جنهن ڪنهن تنگ دست لاءِ آساني پيدا ڪئي، الله تعاليٰ سندس لاءِ دنيا ۽ آخرت ۾ آساني ڪندو ۽ جنهن ڪنهن مسلمان جي پرده پوشي ڪئي، الله تعاليٰ دنيا ۽ آخرت ۾ سندس پرده پوشي ڪندو ۽ الله تعاليٰ تڏهن تائين بندي جي مدد ۾ لڳل رهي ٿو جيستائين بندو پنهنجي پيءُ جي مدد ۾ لڳل رهي ٿو ۽ جيڪو ماڻهو ان رستي تي هلندو آهي جنهن ۾ هو علم حاصل ڪرڻ چاهي ٿو، الله تعاليٰ ان جي ذريعي سندس لاءِ جنت جو رستو آسان ڪري ٿو، الله جي گهرن مان ڪنهن گهر ۾ ماڻهو گڏ نٿا ٿين، اهي قرآن جي تلاوت ڪندا آهن ۽ ان جو درس و تدريس ڪندا آهن، پر انهن تي سکونت (اطمينان ۽ سکون قلب) نازل ٿئي ٿي ۽ (الله جي) رحمت انهن کي ڏيکي وٺندي آهي ۽ فرشتا انهن کي پنهنجي گهيري ۾ وٺندا آهن ۽ الله تعاليٰ پنهنجي مقربن ۾ جيڪي وٽس آهن انهن جو ذڪر ڪندو آهي ۽ جنهن جي عمل کيس (پلائي جي حاصل ڪرڻ ۾) پوئتي رکيو، ان جو نسب کيس تيز ٿيڻ ڪري سگهي.

¹ صحيح مسلم، جلد 6، ڪتاب: ذڪر الاهي، دعا، توبه ۽ استغفار، باب: قرآن مجيد جي تلاوت ۽ الله جي ذڪر کي ٻڌڻ ٻڌائڻ جي لاءِ گڏ ٿيڻ جي فضيلت، حديث نمبر 6853 :

پاڻ پنهنجي تحقيق ۾ جديديت ۽ روايت ٻنهي کي گڏ رکندو آهي. هڪ طرف جديد تحقيق جا طريقا استعمال ڪندو آهي، ته ٻئي طرف سنڌي سماج ۽ اسلامي روايتن کي به بنياد بڻائيندو آهي. سندس لکڻين ۾ هميشه اهو احساس موجود هوندو آهي ته علم جو مقصد پنهنجي ڌرتي ۽ پنهنجي ماڻهن جي پلائي هجي. تنقيدي سوچ سندس تحقيقي انداز جو بنياد آهي. پاڻ تنقيد برائي تنقيد جي بجاءِ تنقيد براءِ اصلاح جو قائل آهي. سندس مقالن ۽ تحريرن ۾ حوالن، دليلن ۽ منطقي ڳالهين کي وڏي اهميت ڏني ويندي آهي. سندس راءِ ۾ تحقيق جو اصل مقصد دليلن جي بنياد تي علم جا نوان افق کولڻ آهي. پاڻ شاگردن کي سيکاريندو آهي ته علم ۾ جذبات کان وڌيڪ دليل ۽ ثبوت جي اهميت آهي. سندس علمي جستجو ۾ هڪ نمايان خصوصيت وسعتِ نظر آهي. هو علم کي ڪنهن هڪ شعبي تائين محدود نه ٿو ڪري، پر مختلف شعبن ۾ دلچسپي رکي ٿو. ادب، تاريخ، فلسفو، مذهبيات، سماجيات ۽ جديد سائنس تائين سندس مطالعو گهرو ۽ وسيع آهي. پاڻ سمجهي ٿو ته علم جي هر شاخ انسان کي نئون رخ ڏيکاري ٿي ۽ مختلف شعبن جو گڏيل مطالعو ئي مڪمل ڄاڻ جو دروازو کولي سگهي ٿو. سندس لکڻين ۾ هميشه بين العالومي فڪر جي عڪاسي ٿئي ٿي.

ڪتابن سان سندس محبت جو ذڪر به ضروري آهي. پاڻ چوندو آهي ته ڪتاب انسان جو بهترين دوست آهي، جيڪو هر وقت ساٿ ڏئي ٿو. سندس ذاتي لائبريري ۾ مختلف موضوعن تي ڪيترائي ڪتاب موجود آهن. هو ڪلاڪن جا ڪلاڪ پڙهندو آهي ۽ پڙهڻ کي عبادت سمجهي ٿو. سندس راءِ ۾ پڙهندڙ ذهن ڪڏهن به پراڻو نٿو ٿئي. تحقيق ۾ سندس انداز منظم ۽ اصولي آهي. پاڻ هر تحقيق کي مرحليوار طريقي سان ڪندو آهي: موضوع چونڊڻ، مواد گڏ ڪرڻ، تنقيدي مطالعو ڪرڻ ۽ آخر ۾ نتيجا پيش ڪرڻ. سندس شاگردن لاءِ اهو عمل عملي مثال رهيو آهي. سندس چوڻ آهي ته بنا ترتيب ۽ طريقيڪار جي تحقيق صرف خيالن جو ڦيرو رهجي وڃي ٿي، پر اصل تحقيق دليلن ۽ ثبوتن تي ٻڌل هجڻ گهرجي. سندس ڪلاس روم هڪ اهڙي ليبارٽري هئي، جتي شاگردن کي فڪر ڪرڻ، سوال

ڪرڻ ۽ لکڻ لاءِ آزادي ملندي هئي. ڪيترائي شاگرد اڄ پاڻ به محقق ۽ استاد بڻجي چڪا آهن، جيڪي سندس تربيت جا نتيجا آهن. سندس علمي جستجو ۾ صبر ۽ استقامت بنيادي حيثيت رکن ٿا. پاڻ چوندو آهي ته تحقيق جي راهه تي نڪرندڙ کي ڏکيائين، مايوسين ۽ رڪاوٽن لاءِ پاڻ کي تيار رکڻو پوي ٿو، چوڻه انهن کانسواءِ حقيقي نتيجا حاصل نٿا ٿين. اسلامي تعليمات به سندس جستجو ۾ مرڪزي حيثيت رکن ٿيون. قرآن مجيد ۾ فرمان آهي:

قُلْ هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ.¹

ترجمو: "ڇا ڄاڻ وارا ۽ اڻ ڄاڻ برابر ٿي سگهن ٿا؟"

پروفيسر صاحب سمجهي ٿو ته علم انسان کي الله جي سڃاڻپ ڏانهن وٺي ٿو وڃي. سندس علمي تحقيق ۾ اهو روحاني پهلو نمايان آهي ته علم انسان جي دل کي صاف ۽ ذهن کي روشن ڪري ٿو. سندس جستجو ۾ سنڌ جي تاريخ ۽ تهذيب جو مطالعو به اهميت رکي ٿو. پاڻ سمجهي ٿو ته پنهنجي ڌرتيءَ جي تاريخ ڄاڻڻ کانسواءِ عالمي علم جي ڪا اهميت ناهي. ان ڪري سندس تحقيق ۾ سنڌ جي ادبي ورثي، لوڪ روايتن ۽ تاريخي حوالن کي هميشه اهميت ڏني وئي آهي. سندس لکڻين مان ظاهر ٿئي ٿو ته پاڻ پنهنجي ماڻهن ۽ ڌرتي سان گهري محبت ڪري ٿو.

سندس زندگيءَ جو هڪ ٻيو پاسو اهو آهي ته هو علم کي عمل سان ڳنڍي ٿو. سندس خيال آهي ته جيڪڏهن علم ماڻهن جي زندگيءَ ۾ سڌارو نه آڻي ته اهو علم اڏورو آهي. ان ڪري هو شاگردن کي سيکاري ٿو ته پنهنجي تحقيق کي ماڻهن جي ڀلائي لاءِ استعمال ڪيو. هن ڪيترائي مقالا ۽ مضمون لکيا آهن ۽ ڪيترن ئي شاگردن کي تربيت ڏني آهي، پر پاڻ ڪڏهن به پنهنجي تعريف پاڻ نه ڪئي اٿائين. سندس نظر ۾ علم جي وڏي علامت عاجزي آهي. حديث شريف ۾ اچي ٿو:

"مَنْ تَوَاضَعَ لِلَّهِ رَفَعَهُ اللَّهُ فَهُوَ فِي نَفْسِهِ صَغِيرٌ وَفِي أَعْيُنِ النَّاسِ عَظِيمٌ وَمَنْ تَكَبَّرَ وَضَعَهُ اللَّهُ فَهُوَ فِي أَعْيُنِ النَّاسِ صَغِيرٌ وَفِي نَفْسِهِ كَبِيرٌ حَتَّىٰ لَوْ أَنَّهُمْ مِنْ كَلْبٍ أَوْ خَنزِيرٍ¹."

ترجمو: جيڪو شخص الله جي خاطر تواضع ڪندو آهي ته الله ان کي بلندي عطا فرمائيندو آهي، هو پاڻ پنهنجي نظرن ۾ ته ننڍو خيال ڪندو آهي، جڏهن ته ماڻهن جي نظرن ۾ عظيم هوندو آهي ۽ جيڪو شخص تکبر ڪندو آهي، الله ان کي پستي جو شڪار ڪري ڇڏيندو آهي، هو ماڻهن جي نگاهن ۾ ننڍو هوندو آهي جڏهن ته هو پنهنجو پاڻ کي وڏو تصور ڪندو آهي، ايسيتائين جو هو انهن جي نزديڪ ڪٿي يا خنزير کان به وڌيڪ ذليل ۽ حقير هوندو آهي.

سندس زندگيءَ ۾ هيءَ حديث عملي طور تي نظر اچي ٿي. پروفيسر عبيدالله لاکير جي علمي ۽ تحقيقي جستجو اسان لاءِ هڪ مثال آهي. رٿابدر ٿيڻ باوجود هو پنهنجي مطالعي ۽ تحقيق ۾ مصروف آهي، جيڪو سندس سڄي وابستگيءَ جو ثبوت آهي. سندس نالو ايندڙ نسلن لاءِ مشعل راهه رهندو، چوڻه هن علم کي پنهنجي زندگيءَ جو مقصد بڻايو آهي ۽ اهو مقصد کيس هميشه زنده رکندو.

تنظيمي ۽ انتظامي صلاحيتون

پروفيسر عبيدالله لاکير پنهنجي علمي خدمتن سان گڏ انتظامي صلاحيتن ۾ به نمايان حيثيت رکي ٿو. هڪ استاد هجڻ سان گڏ پاڻ هميشه تعليمي ادارن ۾ تنظيمي ۽ انتظامي ڪردار نڀائيندو رهيو آهي. سندس فطرت ۾ نظم ۽ ترتيب شامل آهي، جيڪو ڪم جي هر شعبي ۾ ظاهر ٿئي ٿو. تعليمي ادارن ۾ ڪامياب انتظام لاءِ صبر، حوصلي ۽ منظم سوچ ضروري آهي ۽

¹. مشکوٰۃ المصابيح، جلد 3، ڪتاب: آداب جو بيان، باب: غصي ۽ تکبر جو بيان، حديث نمبر 5119.

اهي سڀ خوبيون سندس شخصيت ۾ نمايان رهيون آهن. انتظامي ذميواريون نڀائڻ وقت سندس انداز هميشه مشاورت تي ٻڌل رهيو آهي. پاڻ اڪيلو فيصلو ڪرڻ بدران ساٿين، استادن ۽ شاگردن کي گڏ وٺي هلندو آهي. سندس خيال آهي ته تعليم هڪ اجتماعي عمل آهي، جنهن ۾ سڀني جي راءِ کي اهميت ملڻ گهرجي. ان طريقيڪار جي ڪري سندس دور ۾ ادارن ۾ هم آهنگي ۽ سکون جي فضا قائم رهي. مالي ۽ انتظامي معاملن ۾ پاڻ هميشه ايمانداري ۽ شفافيت کي بنيادي حيثيت ڏنائين. سندس اصول آهي ته جيڪو ڪم سڀني لاءِ آهي، اهو ڪنهن هڪ شخص يا گروهه جي فائدي لاءِ نه هجڻ گهرجي. ان سوچ جي ڪري ساٿين ۽ شاگردن ۾ سندس عزت ۽ اعتماد وڌيو. نئين ادارن جي قيام ۾ به سندس ڪردار نمايان رهيو. جتي به تعليمي يا ادبي تنظيم وجود ۾ آئي، اتي سندس تجويزون بنيادي حيثيت ۾ رهيون. پاڻ چوندو آهي ته نون ادارن جو بنياد نظرياتي ۽ اخلاقي اصولن تي هجڻ گهرجي، نه ته اهي ڊگهي عرصي تائين قائم نه رهي سگهندا. سندس خيال موجب ادارن جي طاقت سندن شفاف انتظام ۽ مقصد سان وابستگي ۾ آهي. تعليمي پاليسين ۾ به سندس ڪردار اهم رهيو. ڪيترين ڪانفرنسن ۽ پاليسي ساز گڏجاڻين ۾ پنهنجي تجربي سان تجويزون پيش ڪيائين. سندس راءِ هميشه اها هوندي آهي ته پاليسيون ڪتابن تائين محدود نه رهن، پر عملي طور لاڳو ٿين. خاص طور تي پاڻ زور ڏيندو آهي ته شاگردن جي ضرورتن ۽ استادن جي سهولتن کي پاليسي جو مرڪز بڻايو وڃي. انتظامي ڪم ۾ سندس انساني رويو نمايان رهيو آهي. پاڻ سختيءَ بدران نرمي ۽ ڳالهه ٻولهه ذريعي مسئلا حل ڪرڻ ۾ يقين رکندو آهي. جيڪڏهن ڪنهن استاد يا شاگرد کي تڪليف پيش ايندي هئي ته پاڻ ذاتي طور ان جي ڳالهه ٻڌي حل ڪيندو هو. قرآن پاڪ جي حڪم:

وَشَاوِرْهُمْ فِي الْأَمْرِ¹

ترجمو: "۽ انهن سان معاملن ۾ صلاح مشورو ڪر."

جو عملي اظهار سندس انتظامي زندگي ۾ صاف نظر ايندو آهي. سندس انتظام ۾ وقت جي پابندي ۽ ذميواري اهم حيثيت رکي ٿي. پاڻ هر ڪم کي وقت تي مڪمل ڪرڻ جو پابند رهيو آهي ۽ ٻين کي به ان جي تلقين ڪندو آهي. سندس قائم ڪيل ادارن ۾ "ڳوٺ سڌار سنگت (بخش لاکير)" ۽ "اسپيد" اهم مثال آهن. پاڻ پرنسپال هجڻ باوجود باقاعده ڪلاس پڙهائيندو رهيو ۽ ريتائرمينٽ تائين ڪڏهن به پاڻ کي تدريسي عمل کان ڌار نه رکيو.

سندس فڪر ۾ انتظام تعليم جي خدمت جو هڪ ٻيو روپ آهي. بحرانن کي منهن ڏيڻ ۾ به سندس صلاحيت نمايان رهي. مشڪل حالتن ۾ پاڻ متوازن ۽ پرامن انداز اختيار ڪندو آهي. فيصلا ڪرڻ وقت سڀ پاسا سمجهي پوءِ اهڙو فيصلو ڪندو آهي جيڪو سڀني لاءِ فائديمند هجي. انتظامي ڪم ۾ شفافيت سان گڏ جوابدهي کي به لازمي سمجهندو آهي. پاڻ ڪڏهن به ذاتي مفاد کي ترجيح نه ڏنائين، پر هميشه اداري جي بهتري کي اوليت ڏنائين. سندس انتظامي انداز ۾ هڪ خوبي اها به آهي ته ٻين ۾ به قيادت جا اوصاف پيدا ڪندو آهي. پاڻ چوندو آهي ته ادارو تڏهن مضبوط ٿيندو آهي، جڏهن هر فرد کي پنهنجو ڪردار ادا ڪرڻ جو موقعو ملي. سندس سوچ موجب سماج جي ترقي لاءِ نون ادارن جو قيام ضروري آهي. سندس رهنمائيءَ سان ڪيترن ئي ادارن جو بنياد رکيو ويو، جيڪي اڄ به علم ۽ ادب جي خدمت ڪري رهيا آهن. پروفيسر صاحب جي ڪاميابين ۾ سندس رابطي جي صلاحيت اهم آهي. پاڻ شاگردن، ساٿين ۽ آفيسرن سان عزت ۽ احترام سان ڳالهائيندو آهي. سندس گفتگوءَ ۾ نرمي ۽ سنجيدگي هوندي آهي، جيڪا ادارن ۾ کليل ماحول پيدا ڪندي آهي. پاليسين بابت سندس خيال حقيقت پسندانہ آهن. پاڻ زور ڏيندو آهي ته پاليسي ٺاهڻ وقت ان جي عملي امڪانن تي ضرور سوچڻ گهرجي. انتظامي صلاحيتن ۾ عدل ۽ انصاف به سندس خاص خوبي رهي. پاڻ ڪڏهن به ڪنهن سان امتيازي سلوڪ نه ڪيائين. حديث شريف مطابق:

¹ القرآن 3 : 159.

إِنَّ الْمُقْسِطِينَ عِنْدَ اللَّهِ عَلَى مَنَاقِبٍ مِّنْ نُّورٍ¹.

ترجمو: "عدل ڪندڙ الله وٽ ساڃي پاسي نور جي منبرن تي هوندا".
جي عڪاسي سندس زندگيءَ ۾ نظر ايندي آهي. سندس تنظيم سازيءَ جي مهارت هر پروگرام ۾ ظاهر ٿيندي آهي، پوءِ اهو سيمينار هجي، ڪانفرنس يا ادبي تقريب. سندس انتظام ۾ وقت جي پابندي، واضح مقصد ۽ ذميوارين جي ورهاست هميشه شامل هوندي آهي. اڳواٽ منصوبابندي سندس انتظام جو اهم پاسو آهي. پاڻ ڪم شروع ڪرڻ کان اڳ مڪمل خاڪو تيار ڪندو آهي، جنهن ڪري ادارا مشڪلاتن کان بچي سگهندا هئا. ريتائڙڊ ٿيڻ بعد به پاڻ ادارن سان وابسته رهي ٿو. مختلف ادارا اڄ به سندس تجربتي مان فائدو وٺڻ لاءِ کيس دعوت ڏين ٿا، جيڪو سندس صلاحيتن جو زنده ثبوت آهي. ٻوڏ جي حالتن ۾ به سندس انتظامي صلاحيتون نمايان رهيون. جڏهن اسڪول ۽ ڪاليج متاثرن لاءِ پناهه گاه بڻايا ويا، تڏهن پاڻ تعليم جو سلسلو جاري رکڻ لاءِ حڪمت عملي اختيار ڪيائين. متاثرن کي عزت ۽ احترام سان ڏٺو، صفائيءَ لاءِ رضاڪارن جون ٽيمون ٺاهيائين،

إِنَّ اللَّهَ يُحِبُّ التَّوَّابِينَ وَيُحِبُّ الْمُتَطَهِّرِينَ ﴿٢٢٢﴾²

ترجمو: بيشڪ الله انهن کي دوست رکي ٿو، جيڪي پاڪ صاف رهندا آهن.

کاڌ خوراڪ منظم طريقي سان ورهايائين، ۽ عورتن، ٻارن ۽ بزرگن لاءِ الڳ سهولتون مهيا ڪيائين.

سندس صبر ۽ نرميءَ سان ڪيترائي تڪرار ختم ٿيا. حديث مطابق:
وَالصَّبْرُ ضِيَاءٌ³.

¹. صحيح مسلم، جلد 5، ڪتاب: حڪومت جي معاملات جو بيان، باب: عادل حڪمران جي فضيلت، ظالم حاڪم جي سزا، رعايا سان نرمي ڪرڻ جي تلقين ۽ ان کي مشقت ۾ وجهڻ جي منع، حديث نمبر. 4721/ 1827.

². القرآن 2: 222.

³. صحيح مسلم، جلد 1، ڪتاب: پاڪائيءَ جو بيان، باب: وضو جي فضيلت، حديث نمبر

ترجمو: صبر روشني آهي.

جو عملي اظهار سندس رويي ۾ نظر آيو. ٻوڏ جي متاثرن جي خدمت ۾ نوجوانن کي شامل ڪرڻ سندس انتظامي سوچ جو حصو هو. پاڻ عملي طور سيڪاريائين ته سماج جي ترقي گڏيل ڪوششن سان ئي ممڪن آهي. سندس ڪردار ثابت ڪري ٿو ته هو رڳو استاد يا منتظم نه، پر هڪ سماجي اڳواڻ به آهي. سندس انتظامي صلاحيتن سان ادارا منظم ٿيا ۽ انساني خدمت جا عملي مثال قائم ٿيا.

شاگردن لاءِ سهولتون، لائبريري ۽ رانديون

پروفيسر عبيدالله لاکير پنهنجي پرنسپالي واري دور (2013-2025) ۾ گورنمينٽ ڊگري ڪاليج قاضي عارف کي شاگردن لاءِ علمي، ادبي ۽ تحقيقي مرڪز بڻائڻ لاءِ بي مثال ڪوششون ڪيون. سندس نظر ۾ تعليم صرف نصابي ڪتابن تائين محدود نه آهي، پر اها هڪ مڪمل تجربتي جي حيثيت رکي ٿي، جتي شاگرد نه رڳو علم حاصل ڪن ٿا پر سماج ۾ اڳڀرا ٿيڻ لاءِ عملي تربيت به وٺن ٿا. پاڻ هميشه انهيءَ ڳالهه تي زور ڏيندو رهيو ته شاگردن جي معلومات تائين پهچ کي سولو ۽ آسان بڻائجي، جيئن اهي جديد دور جي ضرورتن مطابق پاڻ کي تيار ڪري سگهن. شاگردن لاءِ معلوماتي سهولتن جو بنياد رکندي، پروفيسر عبيدالله لاکير ڪاليج ۾ جديد ٽيڪنالاجي متعارف ڪرائي. ڪمپيوٽر لیب کي جديد بڻايو ويو، جتي شاگرد ڪمپيوٽر سکڻ سان گڏ انٽرنيٽ ذريعي دنيا جي علمي ذريعن تائين رسائي حاصل ڪندا هئا. ان سان گڏ سيمينار، ورڪشاپ ۽ ليڪچر منعقد ڪيا ويا، جتي ماهرن پنهنجو علم ۽ تجربتي جي نچوڙ کي پيش ڪيو. پروفيسر صاحب ڄاڻ جي تبديلي لاءِ رڳو نصابي ڪتاب ڪافي نه سمجهندو آهي، تنهن ڪري ڪمپيوٽر لیب ۾ جديد تحقيق ۽ علمي مواد مهيا ڪرايو، جنهن سان شاگردن ۾ مطالعو ڪرڻ جي عادت ۽ ڄاڻ وڌائڻ جو جذبو پيدا ٿيو. لائبريري کي پروفيسر صاحب خاص اهميت ڏني. سندس نظر ۾ لائبريري

ڪنهن به تعليمي اداري جي دل هوندي آهي، تنهن ڪري نوان ڪتاب، علمي رسالا ۽ ڊجيٽل وسيلا شامل ڪرايا ويا. لائبريريءَ ۾ خاموشي ۽ مطالعي لاءِ سازگار ماحول پيدا ڪيو ويو، جتي شاگرد آسانيءَ سان تحقيقي ۽ علمي ڪم ڪري سگهيا. مطالعي کي وڌيڪ مؤثر بڻائڻ لاءِ موضوعاتي سيڪشن قائم ڪيا ويا، جيئن سوشيالاجي، لسانيات، شاعري، مذهب، ناول، ڪهاڻيون، تاريخ ۽ سائنس جا ڪتاب الڳ رکيا ويا. اهڙي قدم سان تحقيق ۾ آساني ۽ علم سان دلچسپي وڌي. جديد ريسرچ جرنل ۽ سائنسي ميگزين به شامل ڪيا ويا، جن سان شاگرد عالمي سطح جي تحقيق کان واقف ٿيا ۽ پنهنجي مقالن ۾ حوالا ڏيڻ جي عادت وڌي. گڏيل مطالعي جا ڪمرا به سيٽ ڪيا ويا، جتي گروپ اسٽڊي وسيلي تنقيدي سوچ، تجزيي ۽ اظهار جي صلاحيت وڌندي رهي. پروفيسر صاحب شاگردن کي سيڪاريو ته نصابي ڪتابن سان گڏ غير نصابي ڪتابن جو مطالعو به شخصيت ۾ وسعت آڻي ٿو. رانديون ۽ گڏيل سرگرميون به پروفيسر صاحب جي ترجيحن ۾ شامل رهيون. پاڻ سمجهندو آهي ته شاگردن جي جسماني ۽ ذهني صحت تعليم سان گڏ ضروري آهي. ڪرڪيٽ، فٽبال، بيدمئن، والي بال، ڊوڙ، رسا ڪشي ۽ جمناسٽڪ جا مقابلا باقاعدي منعقد ٿيندا رهيا، جن ۾ شاگرد جوش ۽ جذبي سان حصو وٺندا هئا. راندين ذريعي شاگردن ۾ مقابلي جو روح، برداشت، گڏيل تعاون ۽ مثبت سوچ پيدا ٿيندي هئي، ۽ ڪيترائي صوبائي ۽ قومي سطح تي نمائندگي ڪرڻ تائين پهتا. امتحانن کان اڳ ۽ بعد ۾ خاص مقابلا ڪرائي دٻاءُ گهٽايو ويندو هو. راندين لاءِ گرائونڊ ۽ اسپورٽس ڪلب قائم ڪيا ويا، تربيت يافتہ کوچ مقرر ٿيا ۽ شاگردن کي مالي سهائتا فراهم ڪئي وئي. اهڙي ريت ڪيترائي شاگرد پنهنجي قابليت کي نڪارڻ ۾ ڪامياب ٿيا. غير نصابي سرگرمين ۾ ڊبٽ ڪانٽيسٽ، ڪهاڻي نويسي، مشاعرا، علمي مقابلا ۽ ڪوئز ڪامپيٽيشن شامل هئا. اهي سرگرميون شاگردن جي صلاحيتن کي اجاگر ڪرڻ ۾ مددگار ثابت ٿيون ۽ کين اعتماد مليو. اهڙن مقابلن ذريعي شاگرد دنيا جي تاريخ، سائنس، ادب ۽ سياست بابت ڄاڻ وڌائي ۽ مقابلي جو جذبو پيدا ڪيو. پروفيسر

صاحب وقت جي پابندي ۽ زندگيءَ ۾ نظم ۽ ضبط تي زور ڏيندو رهيو ۽ اهڙو شيڊول تيار ڪرايو، جنهن ۾ علمي ڪم، غير نصابي سرگرميون ۽ رانديون توازن سان شامل هيون. سندس انتظامي حڪمت عملي اها هئي ته هر شاگرد کي علمي ۽ غير نصابي سرگرمين ۾ حصو وٺڻ جو پورو موقعو ملي. ڪاليج ۾ اهڙو ماحول پيدا ڪيو ويو، جتي علم، لائبريري ۽ رانديون گڏيل طور شاگردن جي شخصيت کي ٺاهڻ ۾ ڪم آيون. قيادت جون صلاحيتون وڌائڻ لاءِ شاگردن کي ڪاليج جي ڪلبن ۽ سوسائٽيز ۾ اڳواڻ طور ڪم ڪرڻ جا موقعا ڏنا ويا. هر شاگرد جي قابليت کي سڃاڻي، کين اڳتي وڌائڻ لاءِ حوصلا افزائي ڪئي وئي. سالياني اسپورٽس ميلا ۽ گڏيل علمي سرگرميون استاد ۽ شاگرد ٻنهي لاءِ دوستائو ماحول پيدا ڪندا رهيا، جن ۾ سماجي ميل جول ۽ ليڊرشپ جون صلاحيتون وڌيون. 2013ع کان 2025ع تائين پروفيسر عبیدالله لاکير جو دور ڪاليج لاءِ سنهري دور ثابت ٿيو. هن دور ۾ معلوماتي سهولتن، لائبريري جي بهتري ۽ راندين جي واڌ ويجهه سان گڏ تخليقيت، اعتماد ۽ سماجي شعور کي فروغ مليو. اهو ئي سبب آهي جو سندس دور کي ڪاليج جي تاريخ ۾ يادگار باب طور مڃيو وڃي ٿو.

اخلاقي ۽ روحاني پهلو، شخصيت جو مزاج،

اخلاقيات، شاگردن سان محبت ۽ خلوص

پروفيسر عبیدالله لاکير سنڌ جي علمي ۽ ادبي دنيا جو هڪ روشن نالو آهي، جنهن جي شخصيت ۾ علم، عاجزي، خلوص ۽ خدمت جا سڀ رنگ گڏيل آهن. سندس مزاج نرم، محبت پريو ۽ انسانيت سان پريو آهي. وڏو عالم ۽ استاد هجڻ باوجود هو شاگردن سان سادگي ۽ سهولت سان پيش ايندو آهي، جنهن سبب شاگرد پاڻ کي محفوظ ۽ باعزت محسوس ڪندا آهن. سندس زندگيءَ جو مرڪزي محور اخلاص ۽ عاجزي آهي، جنهن ڪري هو هر طبقي ۾ عزت ۽ احترام جو مرڪز رهيو. سندس چهر تي هميشه تبسم

هوندو، جيڪو هر ملاقات کي يادگار بڻائيندو. رسول الله ﷺ جو فرمان آهي:

تَبَشُّمُكَ فِي وَجْهِ أَخِيكَ لَكَ صَدَقَةٌ¹.

ترجمو: "تنهنجي ڀاءُ جي سامهون تنهنجو ممسڪرائڻ به تنهنجي لاءِ صدقو آهي.

اخلاقي طور تي پروفيسر صاحب مثالي شخصيت آهي. پاڻ اعليٰ اخلاقي قدرن تي عمل ڪري ٻين کي به هميشه انهن تي عمل ڪرڻ جي تلقين ڪندو آهي. سندس گفتگو محبت ۽ نرمي سان ڀرپور هوندي آهي، ڪڏهن به سختي يا بدزباني نه ڪندو آهي. شاگردن کي نه رڳو ڪتابي علم پر عملي زندگي جا اصول به سيکاريندو رهيو آهي، جيئن سچائي، ايمانداري ۽ عزت نفس. روحاني طور سندس زندگي الله پاڪ جي ياد ۽ سنت رسول ﷺ جي پيروي سان ڀريل آهي. پنج وقت نماز جو پابند آهي ۽ ٻين کي به انهيءَ لاءِ ترغيب ڏيندو آهي. قرآن پاڪ ۾ آهي:

إِنَّ الصَّلَاةَ تَنْهَىٰ عَنِ الْفَحْشَاءِ وَالْمُنْكَرِ².

ترجمو: بيشڪ نماز بي حياتي ۽ بري ڪمن کان روڪي ٿي.

پاڻ انهيءَ آيت جو عملي مثال آهي. سندس شاگردن سان تعلق والد ۽ فرزند جهڙو آهي. شاگردن جا مسئلا پنهنجي مسئلا سمجهي حل ڪندو آهي. جيڪڏهن ڪنهن کي مالي يا تعليمي تڪليف هوندي آهي ته پوري سنجيدگيءَ سان سهارو ڏيندو آهي. ان ڪري سندس شاگرد نه رڳو پڙهائي ۾ ڪامياب ٿيا پر اخلاقي ۽ روحاني طور به اڳتي وڌيا. ڪيترائي شاگرد ٻڌائين ٿا ته سندس نصيحت ۽ دعا سندن زندگيون بدلائي ڇڏيون. رسول الله ﷺ فرمايو:

الدِّينُ النَّصِيحَةُ¹. ترجمو: "دين خيرخواهيءَ جو نالو آهي."

عاجزي سندس سڀ کان وڏي خوبي آهي. عهدن ۽ اعزازن جي باوجود پاڻ پاڻ کي عام انسان سمجهندو آهي ۽ ٻين جي خدمت کي زندگيءَ جو مقصد بڻائيندو آهي. سندس شخصيت ۾ صبر ۽ شڪر نمايان آهي. قرآن مجيد ۾ آهي: وَ اصْبِرْ وَ مَا صَبْرُكَ إِلَّا بِاللَّهِ². ترجمو: (اي پيغمبر!) تون صبر ڪر ۽ تنهنجو صبر الله جي ئي توفيق سان آهي.

هو هر حال ۾ الله تي ڀروسو ڪري ماڻهن کي به ساڳي تلقين ڪندو سندس ڪلاس روم فقط پڙهائيءَ جو هنڌ نه هوندو آهي، پر آهي هڪ اخلاقي ۽ روحاني درسگاهه به هوندي آهي. هو ٻڌائيندو ته علم جو اصل مقصد نوڪري نه پر بهتر انسان بڻجڻ آهي. سندس محبت ۽ خلوص سبب ڪيترائي شاگرد کيس روحاني والد ۽ رهنما سمجهندا آهي. دنيا جي ڪنڊ ڪڙڇ ۾ وڃڻ باوجود به شاگردن جي پروفيسر صاحب. دلين ۾ سندس محبت ۽ اخلاص زنده رهندو آهي جي زندگي ۾ انصاف ۽ برابري اهميت رکي ٿي. هو ڪڏهن به ڪنهن شاگرد يا ساٿيءَ ۾ فرق نه ڪندو آهي. سڀني کي هڪجهڙي عزت ڏيندو آهي. سندس روحاني سوچ انسانيت سان محبت تي ٻڌل آهي. پاڻ سمجهندو آهي ته عبادت صرف نماز ۽ روزي تائين محدود ناهي، پر ٻين جي مدد ڪرڻ ۽ دل آزاری کان بچڻ به عبادت آهي. رسول الله ﷺ جن جو فرمان عاليشان آهي:

الْمُسْلِمُ مَنْ سَلِمَ الْمُسْلِمُونَ مِنْ لِسَانِهِ وَيَدِهِ³.

ترجمو: "مسلمان اهو آهي، جنهن جي زبان ۽ هٿ کان ٻيا مسلمان محفوظ رهن."

پاڻ هن حديث تي مڪمل عمل ڪندو آهي. سندس تربيت جو وڏو اثر شاگردن جي زندگيءَ ۾ نمايان آهي. صبر، سچائي، خدمت ۽ قربانيءَ جا عملي سبق کين سيڪاريا. هو هر نعمت تي الله جو شڪر

¹. صحيح مسلم، جلد 1، ڪتاب: ايمان جو بيان، باب: دين خيرخواهي (۽ خلوص) جو نالو آهي، حديث نمبر. 196/ 55.

². القرآن 16: 127.

³. صحيح بخاري، جلد 1، ڪتاب: ايمان جي بيان ۾، باب: مسلمان اهو آهي، جنهن جي زبان ۽ هٿ کان ٻيا مسلمان محفوظ رهن (ڪا تڪليف نه ملين)، حديث نمبر 10.

¹. سنن ترمذي، جلد 3، ڪتاب: نيڪي ۽ صل رحمي، باب: ڀلائي ڪرڻ جو بيان، حديث نمبر 1956.

². القرآن 29: 45.

ادا ڪندو آهي ۽ شاگردن کي به سيڪاريائين ته شڪر سان الله وڌيڪ نعمتون عطا ڪري ٿو. قرآن پاڪ ۾ آهي:

"لَئِنْ شَكَرْتُمْ لَأَزِيدَنَّكُمْ."¹

ترجمو: "جيڪڏهن توهان واقعي شڪر ادا ڪندا ته مان اوهان کي وڌيڪ ڏيندس".

سندس محبت شاگردن لاءِ ڪنهن رسم جي ڪري نه پر دل جي جذبي سان آهي. ڪيترن لاءِ هو اهڙو سهارو آهي، جيڪو سندن زندگيءَ ۾ اميد بڻيو. وقت جي پابندي، وعدي جي پاسداري ۽ شاگردن سان عزت ڀريو رويو سندس نمايان خوبيون آهن. سندس زندگيءَ جو اصول نيت جي صفائي آهي. حديث ۾ آهي: "سڀ عملن جو دارومدار نيت تي آهي". پاڻ هميشه سيڪاريندو آهي ته ڪاميابي ڊگريون نه پر سٺو انسان بڻجڻ ۾ آهي. سندس محبت ۽ اخلاص ڪيترن کي بچڻن صحبتن کان بچائي سندن عملن ڏانهن آندو. وفاداري ۽ سچائي سندس شخصيت جا اهم پهلو آهن. ذاتي مفاد لاءِ ڪڏهن اصولن کان نه هٽيو آهي. سندس لاءِ حقيقي عزت وفاداري ۽ اصولن جي پاسداريءَ ۾ آهي. هو تڪرار کي محبت ۽ حڪمت سان حل ڪندو آهي. قرآن مجيد ۾ آهي:

وَالصُّلْحُ خَيْرٌ.² ترجمو: "صلح بهتر آهي".

پاڻ هميشه ان اصول تي عمل ڪندو رهيو آهي. عفو ۽ درگذر سندس زندگيءَ ۾ نمايان آهن. جيڪڏهن ڪو شاگرد غلطي ڪندو هو ته کيس پيار سان سمجهاڻي ڏيندو هو. رسول الله ﷺ فرمايو:

الرَّاحِبُونَ يَرْحَمُهُمُ الرَّحْمَنُ، ارْحَمُوا مَنْ فِي الْأَرْضِ يَرْحَمْكُمْ مَنْ فِي السَّمَاءِ، الرَّحِمُ شُجْنَةٌ مِنَ الرَّحْمَنِ فَمَنْ وَصَلَهَا وَصَلَهُ اللَّهُ، وَمَنْ قَطَعَهَا قَطَعَهُ اللَّهُ.³

ترجمو: رحم ڪرڻ وارن تي رحمٰن رحم ڪندو آهي، توهان زمين وارن تي رحم ڪريو توهان تي آسمان وارو رحم ڪندو. رحم

¹ القرآن 14: 7.

² القرآن 4: 128 ..

³ ترمذي، جلد ۱، ڪتاب: باب: حديث نمبر 1924.

رحمن مان مشتق (نڪتل) آهي، جنهن ان کي جوڙيو الله ان کي (پنهنجي رحمت سان) جوڙيندو ۽ جيڪو ان کي توڙيندو الله ان کي پنهنجي رحمت کان ڪٽي ڇڏيندو. سندس مزاج ان حديث جو حقيقي اظهار آهي. سندس سوچ ۾ ميانہ روي ۽ محبت جو پيغام غالب آهي. هو ڪڏهن به نفرت جي ڳالهه نه ڪندو پر هميشه اتحاد ۽ يائيچاري جي تلقين ڪندو آهي. قرآن مجيد ۾ آهي:

إِنَّمَا الْبُحْمُ مَوْنٌ إِخْوَةٌ.¹

ترجمو: "بيشڪ سڀ مؤمن پاڻ ۾ ڀائر آهن".

سندس تعليم ۽ عمل ان آيت جي عڪاسي ڪندا آهن. مشڪلاتن ۾ به صبر ۽ دعا سان اڳتي وڌندو ۽ ٻين کي به حوصلو ڏيندو آهي. قرباني سندس زندگيءَ جو اهم حصو آهي. هو پنهنجو وقت، آرام ۽ مالي سهارو به ٻين لاءِ قربان ڪندورهيو آهي. ريتائرن تيڻ باوجود به پنهنجي شاگردن لاءِ رهنما ۽ سهارو آهي. سندس زندگي هڪ اهڙو آئينو آهي، جنهن مان شاگرد، ساڻي ۽ سماج سڀ سبق حاصل ڪن ٿا. سندس مزاج ۾ عاجزي، گفتگو ۾ محبت، عمل ۾ اخلاص ۽ زندگيءَ ۾ خدمت جو جذبو آهي. اهڙيون شخصيتون ئي معاشري کي روشن ڪن ٿيون ۽ ايندڙ نسلن لاءِ مشعل راھ بڻجن ٿيون.

تدريسي طريقيڪار، شاگردن جي تربيت، جديد ۽

روايتي طرز تدريس

پروفيسر عبيدالله لاکير سنڌ جي علمي ۽ ادبي دنيا جو هڪ معتبر نالو آهي، جنهن پنهنجي زندگي تعليم، تربيت ۽ خدمت لاءِ وقف ڪري ڇڏي. پاڻ نه صرف استاد پر هڪ فڪري رهنما پڻ آهي، جيڪو شاگردن جي ذهنن ۾ نيون راهون ۽ خواب پيدا ڪرڻ جي صلاحيت رکي ٿو. سندس علم ۽ تجربو شاگردن کي ڪتابي ڄاڻ کان علاوه عملي زندگيءَ ۾ سکيا حاصل ڪرڻ جو موقعو فراهم

¹ القرآن 49: 10.

ڪري ٿو. پاڻ شاگردن جي صلاحيتن کي اجاگر ڪرڻ لاءِ صبر ۽ مهارت سان ڪم ڪندو رهيو ۽ تعليم کي سماج جي بهتري سان ڳنڍيو. سندس شخصيت عاجزيءَ جو بهترين مثال آهي. وڏي علمي مقام تي پهچڻ باوجود غرور کان پاڪ رهيو آهي. شاگردن، همراهن ۽ ماڻهن سان محبت ۽ همدرديءَ سان پيش ايندو آهي. گفتگوءَ ۾ نرمي، چهري تي تبسم ۽ دل جي صفائي سندس سڃاڻپ آهي. قرآن پاڪ ۾ ارشاد آهي:

"إِنَّ اللَّهَ لَا يُحِبُّ كُلَّ مُخْتَالٍ فَخُورٍ ﴿١٨﴾" ¹

ترجمو: "بيشڪ الله هر هڪ مغرور ۽ فخر ڪندڙ کي پسند نٿو ڪري."

هي هدايت سندس شخصيت ۾ واضح طور نظر ايندي آهي. پاڻ شاگردن کي سيکاريندو رهيو ته علم ۽ قابليت جو اصل مقصد غرور نه پر خدمت آهي. استاد هجڻ جي حيثيت سان پاڻ پنهنجو وقت ۽ توانائي شاگردن لاءِ وقف ڪئي اٿائين. پنهنجي آرام کان وڌيڪ شاگردن جي ضرورت کي ترجيح ڏنائين. سندس قربانيون مالي، علمي ۽ اخلاقي سهائتا تائين پکڙيل آهن، جيڪي شاگردن لاءِ روشن مثال بڻيون. سندس تدريسي فلسفو اهو آهي ته انسان جي عظمت علم ۾ نه پر اخلاق ۽ خدمت ۾ آهي. رسول الله ﷺ فرمايو: **اللَّهُ بَعَثَنِي لِمَمَارِمِ الْأَخْلَاقِ وَكَمَالِ مَحَاسِنِ الْأَفْعَالِ** ².
ترجمو: الله تعاليٰ مون کي چڱن اخلاقن ۽ سٺن ڪمن کي مڪمل ڪرڻ لاءِ موڪليو آهي.

مسند امام احمد بن حنبل ۾ هيئن روايت آهي:

إِنَّمَا بُعِثْتُ لِأَتَمِّمَ صَالِحَ الْأَخْلَاقِ ³.

ترجمو: مون کي مبعوث ٿي انهيءَ لاءِ ڪيو ويو آهي ته عمدہ اخلاق جي تڪميل ڪري ڇڏيان.

پروفيسر صاحب انهي نبوي حڪمت کي پنهنجي زندگيءَ ۾ عملي شڪل ڏني. پاڻ شاگردن کي عملي زندگيءَ ۾ علم لاڳو ڪرڻ ۽ اخلاقي معيار قائم رکڻ سيکاريندو رهيو. پاڻ جيون پر خدمت خلق کي عبادت سمجهي جاري رکيون آيو آهي. علمي رهنمائي، مالي سهائتا يا اخلاقي مدد لاءِ هميشه موجود رهيو آهي. رٽائر ٿيڻ کان پوءِ به سماجي ۽ علمي خدمتون جاري رکيون اچي پيو. اڄ به ادبي ۽ علمي محفلن ۾ حصو وٺي نئين نسل جي حوصلا افزائي ڪندو آهي. سندس زندگي اهو ثابت ڪري ٿي ته استاد ڪڏهن به رٽائر نٿو ٿئي. پاڻ شاگردن جي ذهني سطح ۽ ضرورت مطابق تدريسي انداز چونڊيندو آهي. ڪمزور شاگردن کي وڌيڪ وضاحت ۽ مثال سان سبق سمجهايندو، جڏهن ته اڳڀرن کي چيلينجنگ سوال ڏئي تجزياتي سوچ پيدا ڪندو رهيو. اهڙي رويي سان شاگردن ۾ اعتماد، مسئلا حل ڪرڻ ۽ تجزياتي صلاحيتون وڌيون. پاڻ سکيا کي ڪتابن تائين محدود نه رکيائين، پر عملي زندگيءَ سان ڳنڍيائين. تاريخ ۽ ادب پڙهائيندي حقيقي زندگي جا مثال ڏيندو رهيو. اهڙي طريقي سان شاگردن ۾ دليل ڏيڻ، سوال ڪرڻ ۽ عملي سوچ پيدا ٿي. سندس نظر ۾ علم جو اصل مقصد صرف امتحان پاس ڪرڻ نه پر زندگي ۾ اثر ڇڏڻ آهي. جديد تدريس ۾ ٽيڪنالاجي کي شامل ڪيو. پروجيڪٽر، سلائيڊ ۽ وڊيو ذريعي بصري ۽ عملي سکيا کي دلچسپ بڻايو، ساڳي وقت روايتي ليڪچر ۽ ڪتاب پڙهائڻ به برقرار رکيا. اهڙي ميلاپ سان شاگردن ۾ علمي ڄاڻ سان گڏ تجزياتي ۽ عملي سوچ ترقي ڪئي. سندس نصيحتن سان شاگردن ۾ ايمانداري، عاجزي، سچائي ۽ خدمت جا جذبا پيدا ٿيا. پاڻ زور ڏيندو هو ته علم جو اصل قدر زندگيءَ ۾ مثبت اثر پيدا ڪرڻ آهي. سندس ڪلاس روم جو ماحول دوستانه ۽ همدردانه هوندو هو. شاگرد آزاديءَ سان سوال ڪندا ۽ بحث ۾ حصو وٺندا هئا. پاڻ سدائين سيکاريندو هو ته سکيا هڪ بظرفو عمل آهي، جتي استاد ۽ شاگرد گڏجي سکندا آهن. پاڻ شاگردن ۾ خود اعتماد پيدا ڪرڻ لاءِ

¹ القرآن 31: 18.

² مشڪوٰۃ المصابيح، جلد 3، ڪتاب: فضائل ۽ خصائل جو بيان، باب: سيد المرسلين ﷺ جن جي فضائل ۽ مناقب جو بيان، حديث نمبر 5770.

³ مسند احمد، جلد 4، ڪتاب: صحيفه همار بن منبه، حديث نمبر 8939.

مباحثا ۽ سيمينار ڪرائيندو رهيو. اهڙي مشق سان شاگردن ۾ پيش ڪرڻ جي صلاحيت، اعتماد ۽ قيادت وڌي. سندس محبت ۽ شفقت سبب ڪمزور شاگرد به آسانيءَ سان تعليم ۾ اڳتي وڌندا هئا. نظم ۽ ضبط کي ضروري سمجهندو هو پر سختيءَ بدران محبت ۽ احترام سان. ان سان شاگردن ۾ وقت جي اهميت، ذميواري ۽ گڏيل ڪم ڪرڻ جي صلاحيت پيدا ٿي. پاڻ قرآن پاڪ جي آيت "وَقُلْ رَبِّ زِدْنِي عِلْمًا" ﴿١١٢﴾¹ ترجمو: ۽ اها دعا ڪندا رهو ته: اي منهنجا پروردگار! منهنجي علم ۾ وڌيڪ ترقي عطا فرما. کي پنهنجي تدريسي فلسفي جو حصو بڻايو. سندس چوڻ هوندو آهي ته سکيا جو عمل زندگي جي پڄاڻي تائين جاري رهڻ گهرجي ۽ علم سماج جي بهتري لاءِ استعمال ٿيڻ گهرجي. سندس تدريس ۾ روايت ۽ جديديت جو شاندار ميلاپ نظر اچي ٿو. هر سبق ۾ علمي مواد سان گڏ عملي زندگيءَ جا مثال ۽ اخلاقي قدر شامل هوندا هئا. پاڻ زور ڏيندو هو ته علم بنا اخلاق جي بي معنيٰ آهي. ان ڪري شاگردن جي شخصيت کي متوازن بڻائڻ لاءِ ايمانداري، سچائي ۽ خدمت جي اهميت سيکاريڻو هو. پاڻ ٽيم ورڪ تي به زور ڏيندو هو. شاگردن کي گروپن ۾ ورهائي بحث ڪرائيندو، جنهن سان تعاون، سمجهوتي ۽ ٻين جي عزت ڪرڻ جي صلاحيت وڌندي آهي. اهڙي طريقي سان قائدانه صلاحيتن کي اجاگر ڪيو. شاگردن ۾ سماجي ۽ قومي ذميوارين جو احساس به پيدا ڪيو. پروفيسر عبيدالله لاکير جو تدريسي ڪردار هڪ مڪمل مثال آهي. سندس انداز ۾ جديديت ۽ روايت، علم ۽ عمل، اخلاق ۽ خدمت سڀ گڏ ٿي هڪ مڪمل فلسفو بڻجن ٿا. سندس شاگرد کيس صرف استاد نه پر رهنما، دوست ۽ مشير سمجهن ٿا. سندس زندگي اهو ثابت ڪري ٿي ته استاد رڳو علم ڏيندڙ نه پر زندگيءَ لاءِ روشنيءَ جو ڏيئو آهي.

¹. القرآن 20: 114.

سماجي بهتري لاءِ جدوجهد، تعليمي ۽ سماجي

شعور پيدا ڪرڻ

پروفيسر عبيدالله لاکير پنهنجي زندگيءَ جو وڏو حصو سماجي بهتري لاءِ وقف ڪيو آهي. سندس خيال ۾ سماج جي ترقي رڳو ادارن، نصاب يا امتحانن تائين محدود نه آهي، پر ان جو دارومدار فرد جي شعور، اخلاقي تربيت، علمي قابليت ۽ عملي تربيت تي آهي، جيڪي گڏجي سماج کي مثبت رخ ڏيئي سگهن ٿا. هو شاگردن کي هميشه سيکاريڻو رهيو آهي ته علم جو مقصد صرف ذاتي فائدو نه، پر سماج جي بهتري ۽ ٻين جي خدمت آهي. سندس فلسفو اهو آهي ته علم سان گڏ اخلاقي تربيت ضروري آهي، جيئن معاشري ۾ انصاف، امن ۽ عزت قائم رهي. پروفيسر لاکير عملي مثالن ذريعي شاگردن کي سمجهايو ته علم، شعور ۽ عمل گڏجي سماجي تبديلي آڻي سگهن ٿا. اهڙي تربيت شاگردن کي ذميوار ۽ باشعور فرد بڻائي ٿي، جيڪو سماج لاءِ مثبت ڪردار ادا ڪري سگهي. سندس خيال ۾ علم جو مقصد رڳو نمبر يا سرٽيفڪيٽ حاصل ڪرڻ نه، پر سماجي بهتري ۽ عملي زندگيءَ ۾ ان جو صحيح استعمال آهي. ان لاءِ شاگردن کي مختلف پروجيڪٽن، سيمينارن ۽ گروهن سرگرمين ۾ شامل ڪيو ويندو هو، جيئن هو علم کي عملي سطح تي آزمائي سگهن. سندس جدوجهد جو مرڪز اهو هو ته شاگردن ۾ سماجي ذميواري، تعاون ۽ خدمت جو جذبو پيدا ٿئي. هن زور ڏنو ته سماجي بهتري لاءِ صرف علم ڪافي نه آهي، پر عملي قدم، تعاون ۽ حوصلا پڻ ضروري آهن. ان لاءِ هو شاگردن کي صفائي مهم، تعليمي پروجيڪٽن ۽ مقامي مسئلن جي حل جهڙين سرگرمين ۾ شامل ڪندو رهيو، جنهن سان انهن ۾ عملي شعور ۽ خدمت جو جذبو وڌندو رهيو. اهڙي تربيت سان نه صرف علمي قابليت وڌي، پر سماجي ذميواري جو احساس به پيدا ٿيو. پروفيسر لاکير جو ڌيان شاگردن ۾ تنقيدي سوچ ۽ مسئلا حل ڪرڻ جي صلاحيت پيدا ڪرڻ تي به رهيو. سندس خيال ۾ سماجي مسئلا احتجاج يا الزام سان نه، پر علم، رهنمائي، تعاون ۽ عملي قدم سان حل ٿي سگهن ٿا. هن

شاگردن کي سیکاریو ته مسئلن جو تجزیو کیئن کجي، متبادل حل کیئن ڳولجن ۽ عملي قدم کیئن کڻجن. اهڙي تربیت سان شاگردن ۾ ذمیواری، تنقیدی سوچ ۽ عملي قابلیت وڌي. سندس انداز ۾ تعاون ۽ ٽیم ورڪ جي اہمیت نمایان آهي. شاگردن کي گروہن ۾ ڪم ڪرڻ، بحث ڪرڻ ۽ گڏجي مسئلا حل ڪرڻ جي تربیت ڏیندو رھيو. اهڙيون سرگرمیون قیادت، سماجي شعور ۽ عملي تجربو وڌائيندیون رھيون. سندس خیال ۾ سماجي مسئلا گڏجي، علم ۽ تعاون سان ئي حل ٿي سگھن ٿا، ڇاڪاڻ ته ڪو فرد اکیلو سماج ۾ مڪمل تبدیلی نه ٿو آڻي سگھي. پروفیسر لاکیر جو بنیادي مقصد اھو ھو ته شاگردن ۾ علمي قابلیت سان گڏ سماجي شعور، اخلاقي تربیت ۽ عملي ذمیواری پیدا ٿئي. ھو مقامي مسئلن جھڙوڪ صفائي، تعلیم ۽ صحت ۾ شاگردن کي عملي طور شامل ڪندو رھيو، جنھن سان انھن ۾ سماجي خدمت جو جذبو وڌندو رھيو. اهڙي رهنمائي سان شاگردن کي زندگيءَ جي هر شعبي ۾ ڪم اچڻ جھڙا تجربا مليا. سندس جدوجھد نتيجي ۾ شاگردن ۾ علم سان گڏ عملي تربیت، سماجي شعور، تعاون ۽ خدمت جو جذبو پیدا ٿيو. پروفیسر عبیداللہ لاکیر جو شاگردن سان تعلق ہمیشہ بي لوث ۽ حوصلا افزا رھيو، جنھن سان انھن ۾ قومي ۽ مقامي مسئلن جو شعور پیدا ٿيو ۽ انھن کي سماج لاءِ مثبت ڪردار ادا ڪرڻ جو حوصلو مليو.

قومي ۽ اجتماعي ڪردار

پروفیسر عبیداللہ لاکیر جي زندگيءَ جو اھم پھلو سندس قومي ۽ اجتماعي ڪردار آھي، جيڪو شاگردن ۽ سماج لاءِ ھڪ روشن مثال رھيو آھي. سندس خیال ۾ فرد جي ذمیواری صرف ذاتي ڪامیابی تائين محدود نه ھجڻ گھرجي، پر ان ۾ قومي ۽ اجتماعي شعور بہ شامل ھجڻ ضروري آھي. ھو شاگردن کي سیکاریندو رھيو ته علم، قابلیت ۽ اخلاق صرف ذاتي فائدي لاءِ نه، پر قوم ۽ سماج جي خدمت لاءِ بہ استعمال ٿيڻ گھرجن. قومي ترقي

۽ اجتماعي بہتري لاءِ ھر فرد جو عملي ڪردار اھم آھي، چوٽہ ھر قدم جو اثر سماج جي مختلف شعبن ۾ ظاھر ٿئي ٿو. پروفیسر لاکیر جي تعلیم ۾ قومي شعور، عملي تربیت ۽ اخلاقي رهنمائي گڏجي ھلندا رھيا. ھن شاگردن کي سیکاریو ته مقامي، قومي ۽ عالمي مسئلن جو شعور رکڻ، انھن جو تجزیو ڪرڻ ۽ حل ڳولڻ ضروري آھي. گڏيل ڪوشش، تعاون ۽ علم جي درست استعمال سان ئي قومي بہتري ممڪن آھي. سندس قومي ڪردار ۾ وطن سان محبت ۽ وابستگی کي خاص اھمیت حاصل آھي. سندس خیال ۾ ھڪ سچي انسان جي سڃاڻپ ملڪ سان محبت، خدمت ۽ قومي ذمیواری سان ٿيندي آھي. پروفیسر لاکیر تعلیم ۽ عملي تربیت کي گڏ رکندی، قومي شعور اجاگر ڪرڻ لاءِ سیمینار، ورڪشاپس ۽ گروہي سرگرمین جو اھتمام ڪندو رھيو. ھن زور ڏنو ته شاگردن کي نہ صرف علمي قابلیت پر عملي تربیت، رضاڪارانہ ڪم ۽ سماجي خدمتن ۾ بہ حصو وٺڻ گھرجي. اهڙي تجربی سان انھن ۾ قیادت، ذمیواری ۽ سماجي شعور پیدا ٿیندو آھي، جيڪو قومي بہتري لاءِ بنیادي حیثیت رکي ٿو. سندس رهنمائي ۾ شاگردن کي سیکاریو ویندو ھو ته قومي ڪردار صرف ذمیواری محسوس ڪرڻ تائین محدود ناھي، پر ان ۾ عملي قدم، خدمت خلق ۽ تعاون پڻ شامل آھن. ڪو بہ سماجي یا قومي مسئلو رڳو نظریاتي علم سان حل نه ٿو ٿي سگھي، ان لاءِ عملي قابلیت، حوصلو ۽ صبر بہ ضروري آھن. پروفیسر لاکیر جو انداز ہمیشہ بي لوث رھيو، جنھن سان شاگردن ۾ قومي وابستگی، اخلاقي تربیت ۽ اجتماعي شعور پختو ٿیندو رھيو.



اعجاز مھيسر سان



حيدرآباد ۾ ڪاليج ٽيم سان گڏ



ڳوٺ بخش لاکير ۾

سائين پروفيسر عبيدالله لاکير جي زندگيءَ جي
ڪجهه جهلڪ تصويرن جي روپ ۾



انگلش ڊپارٽمينٽ ۾ پنهنجي ڪلاس فيلوز غلام حيدر ڪيريو، پير
منير شاهه ڏاکري ۽ محمد ابراهيم ٺنڊ



محبوب علي ”محبوب“ ڏيپير، سائين جوهر بروهي، پروفيسر عبيدالله
لاکير ۽ سائين محمد هاشم ڏيرو



تعليمي سيمينار ۾ خيرپور ناٿن شاه



اسپيد آفيس ميهڙ ۾ محبوب ڏيپر سان رهاڻ



اسپيد آفيس ميهڙ ۾ ادبي ويهڪ



گورنمينٽ ڊگري ڪاليج قاضي عارف ۾ شاگردن سان گڏ



گورنمينٽ ڊگري ڪاليج قاضي عارف ۾



جيمر خانہ دادو ۾ ڪاليج جي دوستن سان گڏ



گڻ بخش لاکير واري اوطاق ۾ اصلاح الدين ناريجو سان



اسپيڊ آفيس ميهڙ ۾ دادو جي دوستن سان



اسپيڊ آفيس ميهڙ ۾ مسٽر عبدالحميد چنا ۽ ٻيا دوست



حيدرآباد ۾ اسپورٽس گالا دوران



استاد بخاري ڪاليج دادو ۾ تعليمي سيمينار دوران



اسپيڊ آفيس ميهڙ ۾ شاعرن ۽ اديبن سان



گهون بخش لاکير واري اوطاق ۾ مائٽ خدا بخش لاکير (گهون لکو لاکير) سان



گهون بخش لاکير واري اوطاق ۾ ڊاڪٽر محراب لاکير ۽ نظير لاکير سان



گهون بخش لاکير واري اوطاق ۾ پڦات گلزار لاکير ۽ آفتاب چنا سان



گهون واري اوطاق ۾ مائٽن سان



اسپيڊ آفيس ميهڙ ۾ ادبي ويهڪ



گهون کوندي ۾ اداري بستي جي ٽيم سان گڏ سماجي خدمت دوران



گهون بخش لاکير واري اوطاق ۾ پاءُ سميع الله لاکير ۽ آفتاب چنا سان



گورنمينٽ ڊگري ڪاليج قاضي عارف ۾ پروگرام دوران



خيرپور ناٿن شاهه ۾ سالگره وقت ڪاليج جي دوستن سان



گورنمينٽ ڊگري ڪاليج قاضي عارف ۾ مرحوم پاويل جوڻيجو ۽ قاضي عزيز الله مهيسر سان



پٽ ثناء الله جي شادي جي پروگرام ۾ ڪلاس فيلو ۽ سردار گهراڻي جي فرزند محترم خالد حسين لاکير سان



سالگره دوران دادو ڪاليج پرنسپل ۽ ڪاليج جي دوستن سان



پنهنجي پيءُ مرحوم اسدالله جي بچڙن حسنين ۽ بلاول جي ٺهر سنت وقت

2010 واري مها ٻوڏ دوران ايف پي بند تي خدمت دوران



اسپيد آفيس ميهڙ ۾ ادبي پروگرام دوران



مزدورن جي عالمي ڏينهن جي حوالي سان ڪاليج قاضي عارف پروگرام ۾



S.U -Batch 89 -M.A final english department استادن ۽ ڪلاس فيلوز سان گروپ

فوٽو



ميهڙ ۾ تعليمي سيمينار 2024 ع SP طارق عباسي سان



سيد محمد شاهه (پير آف ميهڙ) سان



اسپيد آفيس ميهڙ ۾ سائين عبدالستار مگسي، محبوب ڏيپير ۽ مرحوم پاوريل جوڻيجو



ڳوٺ واري اوطاق ۾ سائين متارو شاهه ۽ ”دودو“ مقبول احمد لاکير




اسپيد آفيس ميهڙ ۾ ڪتاب سنڌ سلامت جي مهورت وقت



مختيار بن محمد قاسم سانڌ ۽ ڊاڪٽر محمد آدم ٻٽ سان



اسپيد آفيس ميهڙ ۾ ادبي پروگرام دوران



اسپيد آفيس ميهڙ ۾ احمد رضا آڳرو جي ڪتاب جي مهورت دوران



اويس قرني مهيسر جي ڪتاب جي مهوري پروگرام ۾



اسپيد آفيس ميهڙ ۾



اسپيد آفيس ميهڙ ۾



اسپيد آفيس ميهڙ ۾



استاد بخاري کاليج دادو ۾



گورنمينٽ ڊگري کاليج قاضي عارف جي اسيمبلي



راندين جي هفتي دوران





اسپيد آفيس ميهڙ ۾



رٿائرمينٽ پروگرام گورنمينٽ ڊگري ڪاليج قاضي عارف ۾



ڪراچي ۾ NGOs جي ٽريننگ دوران



سائين عبيدالله جو پاءُ سميع الله پنهنجي مائٽن منظور، راشد ۽ پين سان



يونيورسٽي جي ڪلاس فيلوز پروفيسر ڊاڪٽر فريده پنهور ۽ پروفيسر ابراهيم لُنڊ سان نومبر 2023ع



گھوٹ سڌار سنگت بخش لاڪير طرفاب گھوٹ بخش لاڪير ۾ شوتنگ بال
ٽورنامينٽ 2009ع



گورنمينٽ پرائمري اسڪول بخش لاڪير ۾ ثقافتي پروگرام ۾ مبين
علي بن عبيدالله لاڪير تقرير ڪندي



گورنمينٽ پرائمري اسڪول بخش لاڪير ۾ ثقافتي پروگرام دوران



پاڪستان ڊي ملهائڻ دوران قاضي عارف ڪاليج ۾



سيد محمد شاهه (پير آف ميهڙ) پرنسپل ٿيڻ وقت مبارڪباد ڏيندي





پنهنجي پڦاٽ ۽ پيڻويي گلزار لاکير ۽ مائٽ محراب لاکير سان



پير مظهر الحق صديقي ايجوڪيشن منسٽر سان SEF آفيس ڪراچي ۾



پروفيسر غلام سرور لغاري ۽ ٻين ڪاليج جي دوستن سان



مختلف ڪاليج جي دوستن سان نئين گاج تي



خيرپور ناٿن شاھ ڊگري ڪاليج ۾ ڪاليج دوستن سان



گورنمينٽ ڊگري ڪاليج قاضي عارف جي اسٽاف سان رٽائرمينٽ وقت



سائين ماستر محمد بچل لاکير



مرحوم اسد الله لاکير



مرحوم اسد الله لاکير ۽ ويجهو مائت صغير احمد لاکير



مرحوم اسد الله لاکير جا ٻچڙا



پنهنجي پٽ حماد الله سان




پنهنجي نياڻي (ناني) کرم الله لاکير سان



علي اصغر لاکير بن بخش لاکير (سائين عبیدالله جو پيڻو)



Briefing to Dr. Mahreen Bhutto MNA & USAID Representative at Islamabad



Dr Adam Butt, Poet Hassan Dars, Professor Ubedullah, Dr Azam Chandio at

Karachi PC Hotel



سائين امير الدين "قاصر" ناريجو، غلام قادر ناريجو ۽ رسول بخش ناريجو



مختيارى ڪاليج ۾ پرنسپل پروفيسر ممتاز شاه بخاري ۽ ٽيچنگ اسٽاف سان



ايڊووڪيٽ محمد يعقوب لاکير سان اسلام آباد جي NGOs پروگرام ۾



محمد عثمان بن نارو خان لاکير (محراب لاکير) سان ميهڙ آفيس ۾




نعمت الله بن محمد بچل لاکير
آيت ۽ نمسا پنهنجي نياڻين ۽
مریم (عرف خديجه) بنت
سمیع الله لاکير سان



پروفیسر
عبداللہ لاکير




ڊاڪٽر
اعجاز علي سوڍر



فقيہ غلام نبي ولد مگيو خان لاکير

غلام نبي، محمد حسين ۽ محمد ملوک (مگيو خان لاکير جا فرزند)



غلام مصطفیٰ لاکير، محمد ابراهيم لاکير



ذوالفقار بن غلام نبي بن مگيو خان لاکير



حاجي رحمت الله بن پيو خان لاکير (پروفیسر عبداللہ جو پڙ)



1988ع ۾ GSSB جي آفيس ۾ الاهي بخش عباسي، سليم رضا ناريجو، محمد يوسف ناريجو ۽ ٻيا



1988ع ۾ ڳوٺ سڌار سنگت جي پروگرام ۾



21 آگسٽ 1986ع ۾ ڳوٺ سڌار سيمينار دوران محترم غلام قادر لاکير سپاس نامو پيش ڪندي




سيد فقير محمد شاه جي آستاني تي ميهڙ



برگيڊيئر جميل احمد بن عبدالجبار لاکير سان ميهڙ آفيس ۾

راند دوران ڳوٺ بخش لاکير جي ميدان تي مرحوم عبدالغفار ناريجو سان گڏ



حاجي رحمت الله لاکير ۽ نورالدين (بابو) لاکير پروگرام ۾



دلدار راڌڻائي، گل حسن جانوري، عبد مگسي، عبدالوحيد ڪلهوڙو
گلزار علي لاکير، غلام نبي جتوئي ۽ سمیع الله لاکير 2008ع میہڙ آفیس ۾



1990ع ۾ ڳوٺ بخش لاکير جي عيدگاه ۾ سائين شمس الدين شمسي ۽
ڳوٺ وارن سان گڏ عيد نماز کان بعد

ڳوٺ بخش لاکير ۾ سائين وڏي محمد صديق ناريجو سان گڏ



ڳوٺ بخش لاکير جي راند دوران ميدان تي نورالدين (بابو) لاکير ۽ منظور
احمد ناريجو سان گڏ





حسنين بن اسد الله، سميع الله ۽ مبین بن عبیدالله



علي بن گلزار، مزمل بن اصغر، قادر بخش سان گڏ ثناءالله بن عبیدالله شادي (3 مارچ 2024ع) جي موقعي تي



شاھ نواز بن وڏيرو شمن لاکير سان گڏ




يسر۽ بيبي ۽ عزيز (ڪرم الله لاکير جا پڇڙا) پنهنجي نانا سائين سان گڏ



حمادالله بن عبیدالله، حسنين بن اسد الله ۽ بلاول بن اسدالله



















great seriousness. Sometimes social issues are discussed, sometimes literary trends, sometimes research related subjects and at other times ethical and philosophical aspects. In this way, the office has become a multidimensional platform of learning. The greatest impact of his office is the intellectual awakening it has brought to Mehar. Those who attend develop a taste for research, critical thinking and the habit of reading. Its influence is especially visible among students, many of whom seek guidance there for their research, thesis writing and creative endeavors. Moreover, this space promotes intellectual harmony. People from diverse fields gather here and benefit from each other's ideas. Such dialogues foster tolerance, broaden perspectives and lay the foundation for positive change in society.

It is worth noting that Professor Lakhia provides all these intellectual services from his own pocket without relying on the financial support of any institution or organization. This sacrifice and commitment make him a true example of service to knowledge. Looking at his efforts, one can say that he is not only a teacher but a genuine Servant of Knowledge who has devoted his life and resources to the promotion of wisdom and learning. His intellectual gatherings hold a valuable message for the younger generation: education is not limited to classrooms but is a lifelong process that encompasses all aspects of life. Young people should participate in such environments so that their thinking may expand, their character may strengthen, and they may play a constructive role in the betterment of society. The academic and literary contributions of Professor Ubaidullah Lakhia are a source of pride for the intellectual atmosphere of Mehar. His office has become a center that promotes love for learning, intellectual awakening and moral development at the social level. His hard work, sincerity and sacrifices will remain a guiding light for generations to come.

I salute Professor Ubaidullah Lakhia, who has dedicated his self, time and resources to the service of knowledge in society. He is not only a beacon of light for Mehar but for the entire region, and his services will always be remembered.

Professor Ubaidullah Lakhia's Office: An Intellectual and Scholarly Hub in Mehar

The progress and survival of any society depend on knowledge, awareness and intellectual awakening. As long as a community remains connected with learning and literature, it not only stays alive intellectually and culturally but also advances towards success and prosperity. Such societies always produce remarkable individuals who, through their personal efforts and sincerity, open the doors of wisdom and guidance for others. Professor Ubaidullah Lakhia is one such shining example who has given a new direction to the literary and academic environment of Mehar through his dedication and personal sacrifices. Professor Ubaidullah Lakhia's office is not just an ordinary workplace; it has evolved into a center of intellectual and literary activities. It serves as a gathering place where a person from different walks of life come together to benefit from the light of knowledge and literature. This intellectual circle is attended by scholars, researchers, thinkers, poets, writers, authors, social activists, students and general readers. It is not limited to academic debates; rather, it also includes the exchange of creative ideas, literary discussions and reflections on contemporary issues. This environment has turned into a training ground and research laboratory for those who seek knowledge. One of the most remarkable qualities of Professor Ubaidullah Lakhia is his hospitality and cheerful demeanor. He warmly welcomes everyone who visits him whether a renowned scholar or an ordinary student granting equal respect and kindness. This attitude makes the intellectual environment of his office even more attractive and inspiring. This moral greatness reflects his philosophy that knowledge is not confined to books or lectures but is a living experience where respect, compassion and brotherhood are essential components.

From his own personal resources, Professor Lakhia organizes a variety of intellectual and literary programs, including poetry gatherings, seminars, symposiums and study sessions. These activities are highly beneficial for the youth, as they provide opportunities to learn directly from experts in knowledge and literature. The selection of topics for these gatherings is done with

The Aspect of Being an Ideal and an Inspiration

The true success of a teacher does not lie in how many subjects he teaches but in the place he secures in the hearts of his students. Professor Ubaidullah Lakhiair achieved this distinction with great grace. His students always remember him as their ideal. His simple yet dignified personality, love for knowledge, spirit of human service, gentle speech, and inclination to help others were a source of inspiration for his students. Many of them, after achieving success in their professional lives, acknowledged that Professor Lakhiair not only educated them but also shaped their thinking, perspectives, and principles of living. One of his distinctive qualities was to give individual attention to every student. He possessed the ability to recognize the hidden potential of his pupils and to nurture it. This is why his students regard the principles of his life as a guiding light for themselves.

Philanthropic and Social Services

Professor Lakhiair did not confine himself to teaching alone but also played a prominent role in the sphere of social welfare. He firmly believed that the educated class bore the responsibility of taking practical steps to improve the lives of underprivileged segments of society. He extended both financial and moral support to poor and needy students. Many of them, unable to afford educational expenses, completed their education through his assistance. Furthermore, he actively participated in various welfare projects and social activities. In his view, true knowledge is that which benefits others through service.

Contributions to Sindhi Literature

The field of literature was also a significant aspect of Professor Ubaidullah Lakhiair's interests and services. He rendered invaluable contributions to the promotion and development of Sindhi literature. His writings are not only of scholarly and research importance but also serve as a bridge for the younger generation to remain connected with their language and culture.

His objective was that the youth should never forget their mother tongue and cultural heritage but embrace them as integral parts of their identity. His literary endeavors are regarded with esteem in academic circles.

Professor Ubaidullah Lakhiair: A Radiant Chapter of Knowledge, Literature, and Philanthropy

Teachers are the true foundation of any society. They shape the intellectual, moral, and academic development of the younger generation, imparting not only knowledge but also building character. History bears witness to the fact that only those nations achieve progress whose teachers are not merely diligent and capable but also imbued with sincerity, service, and a spirit of humanity. Among such distinguished teachers, one radiant name is that of Professor Ubaidullah Lakhiair, who devoted his life to spreading the light of knowledge, promoting social welfare, and advancing Sindhi literature. His personality embodied simplicity, dignity, love, and service. He was not only a teacher but also a guide, a philanthropist, a man of letters, and, above all, an ideal and a beacon of light for his students.

Teaching Services and Student Guidance

Professor Ubaidullah Lakhiair served in the field of teaching for several decades. His classroom instruction was highly effective and captivating. He did not rely solely on bookish knowledge but drew the attention of students toward real-life problems and their solutions. For him, the true purpose of a teacher was not merely to complete the syllabus but to develop in students the ability to think, comprehend, and analyze. His students often stated that his lectures had a unique charm and depth. He encouraged students to ask questions and would listen attentively to each one, no matter how small. This approach instilled self-confidence in students and gave them the courage to advance in the academic world. Professor Lakhiair's most remarkable contribution was the confidence, curiosity, and positive mindset he nurtured in his students. For them, he was not just a teacher but a mentor and role model. His students still proudly acknowledge that their professional achievements are deeply influenced by his guidance and counsel.

The Moment of Retirement

On 26th July 2025, Professor Ubaidullah Lakhiair retired from Government Degree College Qazi Arif after completing his teaching services. This moment marked not only the conclusion of a chapter in his life but also the beginning of a new journey. On his retirement, students, teachers, and colleagues paid glowing tributes to him. While recalling his services, all acknowledged that he would always be remembered not merely as a successful teacher but as an ideal and an inspiration in the hearts of his students.

Tribute and the Love of Students

His students continue to regard him not just as a teacher but as the most precious asset of their lives. Many of them, despite excelling in various professional fields, never forget the guidance and blessings of their teacher. They acknowledge him as the true source of their accomplishments. This very bond is what renders a teacher eternal. Professor Ubaidullah Lakhiair nurtured this bond with his students through sincerity, love, and knowledge. In the end, we pray that Allah Almighty bless Professor Ubaidullah Lakhiair with good health, grant abundance in his life, and make his knowledge and services an ongoing charity. May Allah grant him success and honor in this world and the Hereafter.

Ameen.